


بِسْمِ اللَّهِ الرَّحْمَنِ الرَّحِيمِ  
الحمد لله الذي هدانا لهذا الذي كنا لنهتدي لولا أن هدانا الله

يعقوب

# حمار الاسلام

تأليف

عبدالله بن محمد بن عبد الوهاب بن محمد بن عبد الوهاب



# ہمارا اسلام

(حصہ اول)

بسم الله الرحمن الرحيم

اللہ کے نام سے شروع جو بہت مہربان بڑی رحمت والا ہے

الحمد لله رب العلمين والصلوة والسلام على سيدنا محمد وآله واصحابه اجمعين

ساری تعریف اللہ کے لئے جو سارے جہاں والوں کا مالک ہے اور درود و سلام ہو ہماری جانب سے ہمارے سردار حضرت محمد مصطفیٰ (ﷺ) اور ان کے تمام اہل بیت و آل و اصحاب پر۔

چو کلمے

اول کلمہ طیب:

لا اله الا الله محمد رسول الله (ﷺ)

اللہ کے سوا کوئی عبادت کے لائق نہیں محمد (ﷺ) اللہ کے برگزیدہ رسول ہیں۔

دوم کلمہ شہادت:

اشهد ان لا اله الا الله وحده لا شريك له واشهد ان محمد عبده ورسوله

میں گواہی دیتا ہوں کہ اللہ کے سوا کوئی معبود نہیں وہ ایک ہے اس کا کوئی شریک نہیں

اور میں گواہی دیتا ہوں کہ محمد (ﷺ) اس کے خاص بندے اور رسول ہیں۔

سوم کلمہ تمجید:

سبحان الله والحمد لله ولا اله الا الله والله اكبر ط ولا حول ولا قوة الا بالله العلي العظيم ط.

پاک ہے اللہ اور ساری خوبیاں اللہ ہی کے لئے ہیں اللہ کے سوا کوئی معبود نہیں اور اللہ سب سے

بڑا ہے اور گناہ سے باز رہنے اور نیکی کی قوت اللہ ہی سے ہے جو بلند مرتبہ والا عظمت والا ہے۔

چهارم کلمہ تو حید:

لا اله الا الله وحده لا شريك له له الملك وله الحمد ط يحيى ويميت ط وهو حي الا يموت ابدًا

ابدًا ط ذو الجلال والاكرام بیده الخیر ط وهو علی کل شیء قدير ط

اللہ کے سوا کوئی معبود نہیں وہ تنہا ہے اس کا کوئی شریک نہیں اسی کی بادشاہی ہے اور اسی کے لئے ساری خوبیاں وہ زندہ کرتا اور

موت دیتا ہے اور وہ زندہ ہے کبھی بھی نہیں مرے گا وہ عظمت والا بزرگی والا ہے اسی کے ہاتھ میں خیر ہے اور وہ ہر چیز پر قادر ہے۔

پنجم کلمہ استغفار:

استغفر الله ربی من كل ذنب اذنبته عندا وخطا سرا او علانية واتوب اليه من الذنب الذى اعلم

ومن الذنب الذى لا اعلمه انك انت علام الغيوب وستار العيوب وغفار الذنوب ولا حول ولا

قوة الا بالله العلي العظيم ط.

میں اللہ سے بخشش مانگتا ہوں جو میرا پروردگار ہے ہر گناہ سے جو میں نے کیا خواہ جان کر یا بے جانے، چھپ کر یا کھلم کھلا اور میں اس کی طرف توبہ کرتا

ہوں اس گناہ سے جسے میں جانتا ہوں اور اس گناہ سے جو میں نہیں جانتا یقیناً تو ہی ہر غیب کو خوب جاننے والا ہے تو ہی عیبوں کو چھپانے والا اور گناہوں کو

بخشنے والا ہے اور گناہوں سے اور نیکی کی قوت اللہ ہی سے ہے جو بلند مرتبہ والا عظمت والا ہے۔

اللهم انی اعوذ بک من ان اشرك بک شیوا وانا اعلم به واستغفرک لما لا اعلم به واستغفرک  
لما اعلم به ثبت عنه وتبرأت من الکفر والشک والکذب والغیبه والبدعة والنميمة او الفواحش  
والبهتان والمعاصی کلها واسلمت واقول لا اله الا الله محمد رسول الله

اے اللہ میں تیری پناہ مانگتا ہوں اس بات سے کہ میں تیرے ساتھ کسی کو شریک کروں اور وہ میرے علم میں ہو اور میں تجھ سے بخشش مانگتا ہوں اس گناہ سے جس کا مجھے علم نہیں میں نے اس سے توبہ کی اور میں اس سے بیزار ہوا کفر سے اور شرک سے اور جھوٹ سے اور غیبت سے اور بری ایجادات سے اور چغلی سے اور بے حیائی کے کاموں سے اور کسی پر بہتان باندھنے سے اور ہر قسم کی نافرمانی سے اور میں اسلام لایا اور میں کہتا ہوں سوائے اللہ کے معبود نہیں۔ محمد (ﷺ) اللہ کے برگزیدہ رسول ہیں۔

ایمان مجمل :

امنت بالله کما هو باسمائه وسناته وقبلت جميع احکامه اقرار باللسان وتصديق بالقلب ط  
میں ایمان لایا اللہ پر جیسا کہ وہ اپنے ناموں اور اپنی صفتوں کے ساتھ ہے اور میں نے قبول کئے اس کے تمام احکام مجھے اس کا زبان سے اقرار ہے اور  
دل سے یقین۔

ایمان مفصل:

امنت بالله وملائکته وکتابه ورسوله والیوم الآخر والقدر

خیرہ وشرہ من الله تعالى والبعث بعد الموت ط

میں ایمان لایا اللہ پر اور اس کے فرشتوں پر اور اس کی کتابوں پر اور اس کے رسولوں پر اور قیامت کے  
دن پر کہ ہر بھلائی اور برائی اللہ تعالیٰ نے مقدر فرمادی ہے اور مرنے کے بعد دوبارہ زندہ ہونا ہے۔

اسلامی عقیدوں کا خلاصہ:

سبق نمبر ۱

۱: اللہ ایک ہے اس کا کوئی شریک نہیں وہی اس کا مستحق ہے کہ اس کی عبادت اور بندگی کی جائے وہ بے پروا ہے کسی کا محتاج نہیں اور تمام جہان اس کا محتاج  
ہے۔

۲: لوگوں کی ہدایت اور رہنمائی کے لئے اللہ تعالیٰ نے جتنے نبی اور رسول بھیجے ان میں سے ہر نبی پر ہمارا ایمان ہے۔ ہر مسلمان پر فرض ہے کہ اللہ کے  
نبیوں اور رسولوں کی تعظیم کرے اور یہ عقیدہ رکھے کہ وہ اللہ تعالیٰ کے محبوب اور عزت والے بندے ہیں اور ہمارے آقا و مولیٰ حضرت محمد (ﷺ) تمام  
رسولوں کے سردار ہیں۔

۳: بہت سے نبیوں پر اللہ تعالیٰ نے صحیفے اور آسمانی کتابیں اتاریں یہ سب کتابیں اور صحیفے ہیں اور سب کلام اللہ ہیں اور ان میں سے جو کچھ اللہ تعالیٰ نے  
ارشاد فرمایا سب پر ایمان ضروری ہے ان کتابوں میں سب سے افضل کتاب قرآن عظیم ہے جو سب سے افضل رسول حضرت محمد (ﷺ) پر اتارا گیا  
اور اس کی حفاظت اللہ تعالیٰ نے خود اپنے ذمہ رکھی ہے۔

۴: فرشتے اللہ تعالیٰ کی ایک نورانی مخلوق ہیں جو نہ مرد ہیں نہ عورت وہ اللہ تعالیٰ کے فرمانبردار بندے ہیں اور وہی کرتے ہیں جو خدا کا حکم ہوتا ہے ان کی  
غذا اللہ تعالیٰ کی عبادت اور ذکر ہے۔

۵: جن اللہ تعالیٰ کی مخلوق ہے۔ یہ آگ سے پیدا کیے گئے ہیں انسانوں کی طرح کھاتے پیتے جیتے مرنے ہیں۔ ان میں مسلمان بھی ہیں اور کافر بے  
دین بھی، برے بھی ہیں اور بھلے بھی ان جو شریر کافر ہوتے ہیں انہیں شیطان کھا جاتا ہے۔

۶: جس طرح ہم لوگ پیدا ہوتے اور مر جاتے ہیں اور ہر چیز فنا ہوتی ہے اور مٹی رہتی ہے ایک دن ایسا آئے گا کہ یہ ساری دنیا فرشتے، پہاڑ، جانور، آدمی  
زمین، آسمان اور ان کے اندر کی سب چیزیں فنا ہو جائیں گی۔ خدا کی ذات کے سوا کوئی بھی چیز باقی نہیں رہی گی اس کو قیامت کہتے ہیں پھر اللہ تعالیٰ  
تمام چیزوں کو دوبارہ پیدا کرے گا مردے قبروں سے اٹھیں گے سب کو ایک میدان میں جمع کیا جائے گا۔ اس کا نام حشر ہے پھر میزان (ترازو) قائم ہو



گی اور سب کا حساب کتاب ہوگا مسلمان و کافر اور نیک و بد کے تمام اعمال تولے جائیں گے اور ان کے اچھے برے اعمال کا بدلہ دیا جائے گا اچھے آدمی جنت میں داخل کیے جائیں گے اور کافر و زنج میں ڈال دیے جائیں گے۔

۷: جہنم کے اوپر پل ہے جسے ”پل صراط“ کہتے ہیں۔ یہ پل سے زیادہ باریک اور تلوار سے زیادہ تیز ہے سب لوگوں کو اسی پر سے گزرنا ہوگا، جنت میں جانے کا یہی راستہ ہے۔

۸: دنیا میں جیسا ہونے والا تھا اور جیسا کرنے والا تھا اللہ تعالیٰ کو اس کا علم پہلے ہی سے تھا۔ ان تمام باتوں کو اللہ تعالیٰ نے اپنے علم کے مطابق لکھ دیا، اور جو کچھ لکھ دیا وہی ہوگا اس میں بال برابر فرق نہ آئے گا، اسے تقدیر کہتے ہیں۔

## سبق نمبر ۲:

### اسلام کی تعریف

سوال نمبر ۱: تم کون ہو؟

جواب: ہم مسلمان ہیں۔

سوال نمبر ۲: مسلمان کسے کہتے ہیں؟

جواب: دین اسلام کی پیروی کرنے والے کو مسلمان کہتے ہیں۔

سوال نمبر ۳: اسلام کی بنیاد کن چیزوں پر ہے؟

جواب: اسلام کی بنیاد پانچ چیزوں پر ہے۔

۱: اس بات کی گواہی دینا کہ اللہ عز و جل کے سوا کوئی سچا معبود نہیں اور حضرت محمد (ﷺ) اللہ کے خاص بندے اور رسول ہیں۔

۲: نماز قائم کرنا۔

۳: زکوٰۃ دینا۔

۴: حج کرنا۔

۵: ماہ رمضان کا روزہ رکھنا

سوال نمبر ۴: اسلام کا کلمہ کیا ہے؟

جواب: اسلام کا کلمہ یہ ہے:-

لا الہ الا اللہ محمد رسول اللہ (ﷺ)

## سبق نمبر ۳

### ایمان اور کفر

سوال نمبر ۵: ایمان کسے کہتے ہیں؟

جواب: محمد رسول (ﷺ) کو ہر بات میں سچا جاننا اور حضور کی حقانیت کو سچے دل سے ماننا ایمان ہے جو اس بات کا اقرار کرے اسے مسلمان جانیں گے۔

سوال نمبر ۶: بغیر مطلب سمجھے زبان سے کلمہ پڑھ لینے سے آدمی مسلمان ہو جاتا ہے یہ نہیں؟

جواب: اگر کوئی کلمہ کے معنی سمجھانے والا نہیں ہے یا ہے بھی تو وہ معنی سمجھتا نہیں۔ اگر وہ زبان سے اتنا اقرار کرے کہ میں دین محمدی کو سچا جانتا اور اسے قبول کرتا ہوں تو وہ شخص مسلمان ہی ٹھہرے گا۔

سوال نمبر ۷: جو لوگ اسلام کا اقرار نہ کریں وہ کون ہیں؟

جواب: ایسے لوگوں کو جو اسلام کو سچا نہ مانیں کافر کہا جاتا ہے۔



سوال نمبر ۸: مرتد کسے کہتے ہیں؟

جواب: اسلام کا کلمہ پڑھ کر جو شخص کلمہ کفر بکے اور اپنی بات کو سچ کرے یعنی کفری بات پر نفرت نہ کرے مرتد کہلاتا ہے۔

سوال نمبر ۹: اور منافق کون ہے؟

جواب: جو لوگ زبان سے اسلام کا کلمہ پڑھے اپنے آپ کو مسلمان کہتے اور پھر دل میں اس سے انکار کرتے ہیں وہ منافق کہلاتے ہیں۔

سوال نمبر ۱۰: مشرک کسے کہتے ہیں؟

جواب: جو لوگ خدا کے سوا کسی اور کو پوجتے یا خدا کے سوا کسی دوسرے کو بندگی کے قابل سمجھتے ہیں یا خدا کی خدائی میں کسی کو اس کا شریک ٹھہراتے

ہیں وہ مشرک ہیں۔

سوال نمبر ۱۱: دنیا کی کون کون سی قومیں مشرک ہیں؟

جواب: جیسے ہندو جو بتوں کی پوجا پاٹ کرتے ہیں اور بتوں کو خدا کی خدائی میں شریک سمجھتے ہیں یا عیسائی اور یہودی یا پارسی وغیرہ جو دو یا تین خدا

مانتے ہیں، یہ سب مشرک ہیں۔

سوال نمبر ۱۲: کیا مسلمانوں میں بھی مشرک ہوتے ہیں؟

جواب: تو بہ تو بہ! مسلمان کس طرح مشرک ہو سکتا ہے، مسلمان خدا کو ایک سمجھتا ہے اور مشرک دوسروں کا شریک ٹھہراتا ہے، تو جس طرح کسی

مشرک کو مسلمان نہیں کہہ سکتے یونہی کسی مسلمان کو مشرک نہیں کہہ سکتے۔

سوال نمبر ۱۳: مسلمان کو مشرک کہنے والے کون لوگ ہیں؟

جواب: کچھ نئے فرقے ایسے پیدا ہو گئے ہیں جو بات بات پر مسلمانوں کو مشرک اور بدعتی کہتے ہیں۔ یہ گمراہ بددین ہیں ان کے سائے سے دور

بھاگنا ضروری ہے۔

سوال نمبر ۱۴: کیا کافر کو بھی کافر نہیں کہہ سکتے؟

جواب: مسلمان کو مسلمان اور کافر کو کافر کہنا اور ماننا ضروری ہے۔ یہ بات محض غلط ہے کہ کافر کو بھی کافر نہیں کہنا چاہیے خود قرآن کریم میں اللہ تعالیٰ

نے کافروں کو کافر کہہ کر پکارا ہے:

قل يَا اَيُّهَا الْكَافِرُونَ

یعنی اے کافرو!

سبق نمبر ۴

جنت کا بیان

سوال نمبر ۱۵: جنت کیا ہے؟

جواب: جنت ایک مکان ہے جو اللہ تعالیٰ نے ایمان والوں کے لئے بنایا ہے اس میں سو درجے ہیں اور ایک درجے سے دوسرے درجے تک اتنا

فاصلہ ہے جتنا زمین سے آسمان تک، اور ہر درجہ اتنا بڑا ہے کہ اگر تمام دنیا صرف ایک درجہ میں ہو تب بھی اس میں جگہ باقی رہے۔

سوال نمبر ۱۶: جنت میں کیا کیا ہوگا؟

جواب: جنت میں اللہ تعالیٰ نے ہر قسم کی جسمانی اور روحانی لذتوں کے سامان کیئے ہیں جن کا حاصل یہ ہے کہ ان کی نعمتوں کو نہ کسی آنکھ نے دیکھا

نہ کان نے سنا نہ کسی کے دل میں اس کا خطرہ گزرا نہ بڑے سے بڑے بادشاہ کے خیال میں بھی وہ نعمتیں نہیں آسکتیں ہیں جو ایک ادنیٰ جنتی کو

ملیں گی۔

سوال نمبر ۱: جنت کی سب سے بڑی نعمت کون سی ہے؟

جواب: سب سے بڑی نعمت جو مسلمانوں کو اس روز ملے گی وہ اللہ تعالیٰ کا دیدار (دیکھنا) ہے کہ اس نعمت کے برابر نعمت نہیں جسے ایک بار اللہ کا دیدار نصیب ہوگا۔ وہ ہمیشہ ہمیشہ اسی کے ذوق میں ڈوب رہے گا کبھی نہ بھولے گا۔

سوال نمبر ۱۸: جنت میں داخل ہونے والوں کی تعداد (گنتی) کیا ہے؟

جواب: ہمارے نبی (ﷺ) نے فرمایا ہے کہ میری امت سے ستر ہزار بے حساب جنت میں داخل ہونگے اور ان کے طفیل میں ہر ایک کے ساتھ ستر ہزار ہوں گے اور اللہ تعالیٰ ان کیساتھ تین جماعتیں اور کر دے گا، معلوم نہیں ہر جماعت میں کتنے ہونگے۔ اس کا شمار تو ہی جانے یا اس کے بتائے سے اس کا رسول (ﷺ)۔

## سبق نمبر ۵

### دوزخ کا بیان :

سوال نمبر ۱۹: دوزخ کیا ہے؟

جواب: اللہ تعالیٰ نے گنہ گاروں اور کافروں کے عذاب اور سزا کے لئے ایک جگہ بنائی ہے جس کا نام جہنم ہے اس کو دوزخ بھی کہتے ہیں دوزخ میں ستر ہزار وادی (جنگل) ہیں ہر وادی میں ستر ہزار گھاٹیاں، ہر گھاٹی میں ستر ہزار بچھو اور ستر ہزار اڑدھے ہیں۔

سوال نمبر ۲۰: دوزخ میں کیا کیا ہوگا؟

جواب: دوزخ میں ہر قسم کی تکلیف دینے والے طرح طرح کے عذاب اللہ تعالیٰ نے مہیا کیئے ہیں جن کے خیال سے ہی رو گئے کھڑے ہوتے اور اچھے بھلے آدمی کے حواس جاتے رہتے ہیں۔ اس میں آگ کا عذاب ہے سخت سردی کا عذاب ہے سانپ بچھو اور زہریلے جانوروں کا عذاب ہے جہنم کے شرارے (آگ کے پھول) اونچے اونچے محلوں کے برابر اڑیں گے، گویا زرد اونٹوں کی قطار کہ برابر آتے رہیں گے، آدمی اور پتھر اس کے ایندھن ہیں اس کی آگ بالکل سیاہ ہے جس میں روشنی کا نام نہیں۔

سوال نمبر ۲۱: گناہ گار مسلمان کی نجات کیسے ہوگی؟

جواب: مسلمان کتنا بھی گناہ گار ہو کبھی نہ کبھی ضرور نجات پائے گا اور جنت میں جائے گا خواہ اللہ تعالیٰ اس کے گناہ محض اپنے فضل سے بخش دے یا ہمارے نبی (ﷺ) کی شفاعت کے بعد اسے معاف فرما دے یا دوزخ میں اپنے کئے کیسز اپا کر جنت میں جائے اس کے بعد کبھی جنت سے نہ نکلے گا۔

سوال نمبر ۲۲: کافر کی بھی بخشش ہوگی یا نہیں؟

جواب: کفر اور شرک کبھی نہ بخشے جائیں گے۔ کافر اور مشرک ہمیشہ دوزخ میں رہیں گے اور طرح طرح کے عذاب میں گرفتار، اور آخر میں کافر کے لئے یہ ہوگا کہ اس کے قد کے برابر آگ کے صندوق میں اسے بند کر کے یہ صندوق آگ کے دوسرے صندوق میں رکھ کر ان میں آگ کا قفل لگا دیا جائے گا تو اب ہر کافر یہ سمجھے گا کہ اس کے سوا اور کوئی عذاب میں نہ رہا اور یہ اس کے لئے عذاب پر عذاب ہوگا۔

## سبق نمبر ۶

### پیادے نبی (ﷺ) کی پیاری باتیں

سوال نمبر ۲۳: تم کس امت میں ہو؟

جواب: ہم اللہ کے محبوب حضرت محمد (ﷺ) کی امت میں ہیں۔

سوال نمبر ۲۴: آنحضرت (ﷺ) کی زندگی کے مختصر حالات بتلاؤ؟

جواب: ہمارے اور سارے جہاں کے سردار حضرت محمد (ﷺ) ملک عرب کے مشہور شہر مکہ معظمہ میں پیدا ہوئے۔ آپ ﷺ کے والد (باپ) کا

ام حضرت عبداللہ، دادا کا نام حضرت عبدالمطلب اور والدہ (ماں) کا نام حضرت آمنہ خاتون ہے۔ حضرت حلیمہ آپ (ﷺ) کی دودھ پلانے والی دایہ کا نام ہے۔ آپ کے والد حضرت عبداللہ کا سایہ آپ کے پیدا ہونے سے پہلے ہی سر سے اٹھ گیا تھا اور جب آپ کی عمر شریف چھ برس ہوئی تو آپ کی والدہ ماجدہ کی بھی وفات ہو گئی۔ والدین کے بعد آپ اپنے دادا حضرت عبدالمطلب کے پاس رہے اور جب آپ کی عمر شریف آٹھ برس دو مہینے اور دس دن کی ہوئی تو عبدالمطلب بھی دنیا سے رحلت فرما گئے (یعنی گزر گئے)

سوال نمبر ۲۵: آپ (ﷺ) کس عمر میں نبی بنائے گئے؟

جواب: ویسے تو آپ کو سب نبیوں سے پہلے نبی بنایا جا چکا تھا اس لئے کہ سب سے پہلے اللہ تعالیٰ نے آپ ہی کے نور کو پیدا کیا اور آپ کو نبوت بخشی مگر ظاہری طور پر چالیس برس کی عمر میں آپ پر وحی نازل ہوئی اور آپ نے اپنے نبی ہونے کا اعلان کیا۔

سوال نمبر ۲۶: ہمارے حضور (ﷺ) نے اسلام کس طرح پھیلا یا؟

جواب: چونکہ ساری دنیا میں خاص کر عرب میں جہالت کی حکومت تھی اور اس وقت کی حالت لوگوں کو حق کی آواز پر کان لگانے کی اجازت نہ دیتی تھی۔ اس لیے آنحضرت (ﷺ) نے پہلے پہل اپنی جان پہچان کے لوگوں میں اسلام کی تبلیغ شروع کی۔ مسلمان اب تک چھپ چھپا کو خدا

کی عبادت کرتے تھے۔ یہاں تک کہ بیٹا باپ سے اور باپ بیٹے سے چھپ کر نماز پڑھتا تھا اس طرح ایک خاصی جماعت اسلام میں داخل ہو گئی تین سال کے بعد جب کثرت سے مرد و عورت اسلام میں داخل ہونے لگے تو اللہ تعالیٰ نے آپ کو حکم بھیجا کہ علی الاعلان (کھلم کھلا) لوگوں کو کلمہ حق پہنچائیں۔ چنانچہ آپ نے حکم کی تعمیل کی اور جب اسلام کی تعلیم کا نام چرچا ہو گیا تو مکہ کے باہر بھی لوگ کثرت سے اسلام میں داخل ہونے لگے۔

سوال نمبر ۲۷: سب سے پہلے کون شخص اسلام لائے؟

جواب: مردوں میں سب سے پہلے حضرت صدیق اکبر رضی اللہ عنہ نے آپ کی تصدیق کی اور کلمہ پڑھ کر مسلمان ہو گئے اور عورتوں میں سب سے پہلے حضرت خدیجہ کبریٰ رضی اللہ عنہا اسلام لائیں۔ لڑکوں میں سب سے پہلے حضرت علی کرم اللہ وجہہ اور غلاموں میں سب سے پہلے حضرت زید بن حارثہ رضی اللہ عنہ نے اسلام قبول کیا۔

سوال نمبر ۲۸: حضور (ﷺ) تمام عمر کہاں رہے؟

جواب: دس برس تک برابر آنحضرت (ﷺ) عرب کے قبیلوں میں اعلان کے ساتھ ساتھ اسلام کی تبلیغ مکہ میں رہتے ہوئے فرماتے رہے اور خداوند عالم کو یہ منظور تھا کہ اسلام کی اشاعت اور ترقی مدینہ میں ہو تو اس لئے چند آدمی مدینہ طیبہ سے آپ کی خدمت میں بھیج دیئے۔ یہ مسلمان ہو کر مدینہ واپس آئے اور مدینہ کے گھر میں اسلام کا چرچہ ہونے لگا اور اسلام کے سب سے پہلے مدرسے کی بنیاد مدینہ طیبہ میں پڑ گئی۔ آہستہ آہستہ مکہ کے مسلمانوں نے بھی مکہ معظمہ چھوڑ کر مدینہ طیبہ کی طرف ہجرت کی اور پھر تمام عمر شریف وہیں گزاری مدینہ ہی میں آپ کا وصال شریف ہوا اور یہیں آپ کا روضہ مبارک ہے۔ جس پر کروڑوں مسلمانوں کی جانیں ٹار ہیں۔ آپ درحقیقت زندہ ہیں اور روضہ مبارک میں آرام فرما رہے ہیں ظاہراً آپ نے تریسٹھ سال کی عمر شریف پائی۔

سوال نمبر ۲۹: مکہ معظمہ میں حضور (ﷺ) کو کیا خاص بات حاصل ہوئی؟

جواب: نبوت کے پانچویں سال آنحضرت (ﷺ) کو جاگتے ہوئے جسم کے ساتھ معراج ہوئی۔ آپ مسجد حرام (مکہ معظمہ) سے مسجد اقصیٰ بیت المقدس (اور وہاں سے ساتوں آسمانوں اور عرشی و کرسی کی سیر کے لئے تشریف لے گئے۔ حوض کوثر دیکھا، پھر جنت میں داخل ہوئے۔ پھر دوزخ آپ کے سامنے پیش کی گئی اس کے بعد آپ نے اپنی آنکھوں سے اللہ تعالیٰ کا جمال دیکھا اور خدا کا کلام بلا واسطہ سنا۔ غرض آپ نے آسمانوں اور زمین کے ذرہ ذرہ کو ملاحظہ فرمایا، یہیں نمازیں فرض کی گئیں۔ اس کے بعد آپ مکہ معظمہ راتوں رات واپس آ گئے



سوال نمبر ۳۰: کیا حضور (ﷺ) کے بعد کوئی اور نبی بھی گزرا ہے؟

جواب: نہیں بلکہ اللہ تعالیٰ نے نبوت کا سلسلہ حضور (ﷺ) پر ختم کر دیا۔ حضور (ﷺ) کے زمانہ میں یا بعد کوئی نیا نبی کسی لحاظ سے نہیں ہو سکتا۔ جو شخص حضور (ﷺ) کے زمانے میں یا حضور (ﷺ) کے بعد کوئی نیا نبی مانے یا جائز جانے وہ کافر ہے۔

سوال نمبر ۳۱: ہمارے رسول (ﷺ) دوسرے نبیوں سے مرتبے میں بڑے ہیں چھوٹے؟

جواب: نبیوں میں سب سے بڑا مرتبہ ہمارے آقا و مولا سیدالاعلیٰ (نبیوں کے سردار) (ﷺ) کا ہے اور نبیوں کو جو کمالات جدا جدا ملے حضور (ﷺ) میں وہ سب کمالات جمع کر دیئے گئے اور ان کے علاوہ حضور (ﷺ) کو وہ کمالات ملے جن میں کسی کا کوئی حصہ نہیں۔ غرض خدا نے انھیں جو مرتبہ دیا ہے وہ کسی کو نہ ملے نہ کسی کو ملا۔

سوال نمبر ۳۲: جو حضور (ﷺ) کو اپنے جیسا یا بھائی برابر کہے وہ کون ہے؟

جواب: حضور سرور عالم (ﷺ) کو اپنا جیسا یا بھائی برابر کہنے والے یا کسی اور طرح حضور کا مرتبہ گھٹانے والے مسلمان نہیں، مگر وہ بددین ہیں۔ قرآن کریم میں جگہ جگہ کافروں کا یہ طریقہ بیان کیا گیا ہے وہ نبیوں کو اپنے جیسا بشر کہتے تھے اسی لئے گمراہی اور کفر میں پڑے۔

سوال نمبر ۳۳: حضرت محمد (ﷺ) کو ماننے کا کیا مطلب ہے؟

جواب: آنحضرت (ﷺ) کو ماننے کا مطلب ہے کہ آپ (ﷺ) کو اللہ تعالیٰ کا آخری رسول یقین کرے، ہر بات میں آپ کو سچا جانے۔ خدا تعالیٰ کی ساری مخلوق میں آپ کو سب سے افضل سمجھے۔ ہر بات میں آپ کی تابعداری کو نجات کا ذریعہ جانے، ماں باپ، اولاد اور تمام جہاں سے زیادہ آپ کی محبت دل میں رکھے بلکہ ایمان اسی محبت کا نام ہے۔

سوال نمبر ۳۴: حضور (ﷺ) سے محبت کی علامت (پہچان) کیا ہے؟

جواب: حضور (ﷺ) سے محبت کی علامت یہ ہے کہ اکثر آپ کا ذکر کرے، درود شریف کثرت سے پڑھے جب حضور پر نور (ﷺ) کا ذکر آئے تو بڑے ادب اور پیار سے نام پاک سنتے ہی درود شریف پڑھے اور نام پاک لکھے تو اس کے بعد صلی اللہ علیہ وسلم لکھے۔ حضور (ﷺ) کے تمام آل و اصحاب اور دوستوں سے محبت رکھے۔ حضور کے دشمنوں کو اپنا دشمن سمجھے حضور (ﷺ) کی شان میں جو الفاظ استعمال کرے وہ ادب میں ڈوبے ہوئے ہوں حضور (ﷺ) کو نام پاک کے ساتھ نہ پکارے بلکہ کہے یا نبی اللہ! یا رسول اللہ (ﷺ) اور محبت کی یہ نشانی بھی ہے کہ حضور (ﷺ) کے قول و فعل اور عمل لوگوں سے دریافت کرے اور ان کی پیروی کرے۔ میلاد شریف پڑھے اور محفل میلاد میں ذوق و شوق سے شریک ہو اور نہایت ادب سے صلوٰۃ و سلام پڑھے۔

## سبق نمبر ۷

### قرآن مجید

سوال نمبر ۳۵: قرآن مجید کیا ہے؟

جواب: قرآن مجید اللہ کا کلام ہے جو اس نے سب سے افضل رسول حضرت محمد مصطفیٰ (ﷺ) پر نازل کیا اس میں جو کچھ بھی لکھا ہے اس پر ایمان لانا ضروری ہے۔

سوال نمبر ۳۶: یہ کیسے معلوم ہوا کہ قرآن مجید خدا کا کلام ہے؟

جواب: قرآن مجید کتاب اللہ (خدا کا کلام) ہونے پر اپنے آپ دلیل ہے کہ خود اعلان کے ساتھ کہہ رہا ہے کہ اگر تم کو اس کتاب میں جو ہم نے اپنے سب سے خاص بندے محمد (ﷺ) پر اتاری، کوئی شک ہو تو اس کی مثل (یعنی اس جیسی) کوئی چھوٹی سی سورت کہہ لاؤ، لہذا کافروں نے اس کے مقابلہ میں جی توڑ کوششیں کیں مگر اس کے مثل سورت تو کیا ایک آیت نہ بنا سکے نہ بنا سکیں گے۔

سوال نمبر ۳۷: قرآن عظیم میں اللہ تعالیٰ نے کیا خاص بات رکھی ہے؟

جواب: اگلی کتابیں صرف نبیوں ہی کو یاد ہوئیں لیکن یہ قرآن عظیم کا معجزہ ہے کہ مسلمان کا بچہ بچا سے یاد کر لیتا ہے۔

سوال نمبر ۳۸: قرآن عظیم کتنے عرصہ میں نازل ہوا؟

جواب: تیس سال کی مدت میں پورا قرآن مجید نازل ہوا قرآن کریم کی سورتیں اور آیتیں ضرورت کے مطابق ایک ایک دو دو کر کے اترتی تھیں۔

سوال نمبر ۳۹: قرآن مجید پڑھنے میں کتنا ثواب ملتا ہے؟

جواب: ہمارے حضور (ﷺ) نے فرمایا کہ جو شخص کتاب اللہ کا ایک حرف پڑھے گا اس کو ایک نیکی ملے گی جو دس نیکیوں کے برابر ہوگی میں یہ نہیں کہتا کہ **آلَم** ایک حرف ہے، بلکہ الف ایک حرف ہے، لام دوسرا حرف اور میم تیسرا حرف ہے۔

سوال نمبر ۴۰: جو شخص قرآن عظیم پڑھنا نہ سکھے وہ کیا ہے؟

جواب: ہمارے حضور (ﷺ) نے فرمایا کہ جس کے سینہ میں کچھ قرآن نہیں ہے وہ ویرانے مکان کی طرح ہے۔

سوال نمبر ۴۱: قرآن شریف پڑھنے کے آداب کیا ہیں؟

جواب: سنت یہ ہے کہ قرآن کریم کی تلاوت پاک جگہ میں ہو اور مسجد میں زیادہ بہتر ہے۔ تلاوت کرنے والے کو چاہئے کہ قبلہ رو (یعنی قبلہ کی طرف منہ کر کے بیٹھے اور نہایت عاجزی اور انکساری سے سر جھکا کر اطمینان سے ٹھہر کر پڑھے پڑھنے سے پہلے منہ کو خوب صاف کر لے کہ بدبو باقی نہ رہے۔ قرآن شریف کو اونچے نکیہ یا رطل پر رکھے اور تلاوت سے پہلے اعوذ باللہ اور بسمہ اللہ پڑھ لے۔ بلا وضو قرآن کو ہاتھ لگانا گناہ ہے اور سننے والا خاموش دل لگا کر سنے۔

سوال نمبر ۴۲: قرآن کریم پڑھنے کے قابل نہ رہے تو کیا کرنا چاہئے؟

جواب: قرآن کریم جب پرانا بوسیدہ ہو جائے اور اس کے ورق ادھر ادھر ہو جانے کا خوف ہو اور تلاوت کے قابل نہ رہے تو کسی پاک کپڑے میں لپیٹ کر احتیاط کی جگہ دفن کر دیا جائے کہ وہاں کسی کا جیر نہ پڑے اور دفن کرنے میں بھی لحد بنائی جائے تاکہ اس پر مٹی نہ پڑے۔

سوال نمبر ۴۳: کیا صحیح قرآن شریف آج کل ملتا ہے؟

جواب: جی ہاں قرآن شریف ہر جگہ صحیح ملتا ہے اس میں ایک حرف کا بھی فرق نہیں ہو سکتا اس لئے اس کا نگہبان اللہ ہے۔

سوال ۴۴: قرآن شریف کس لئے آیا؟

جواب: اللہ تعالیٰ نے اپنے بندوں کی صحیح راہنمائی کے لئے قرآن عظیم اتارا تاکہ بندے اللہ اور اس کے رسول کو جانیں، خدا اور رسول کے احکام کو پہچانیں ان کی مرضی کے موافق کام کریں اور ان کاموں سے بچیں جو خدا اور رسول (ﷺ) کو پسند نہیں۔

## سبق نمبر ۸

### نماز کی فضیلت

سوال نمبر ۴۵: نماز کیا ہے؟

جواب: ہر دن رات میں پانچ مرتبہ خدا کی عبادت کا وہ خاص طریقہ جسے مسلمان ادا کرتے ہیں نماز کہلاتا ہے۔ یہ طریقہ مسلمانوں کو خدا اور رسول نے قرآن و حدیث میں سکھایا ہے۔

سوال نمبر ۳۶: نماز کس پر فرض ہے؟

جواب: ہر سمجھ بوجھ والے بالغ مرد اور عورت پر نماز فرض ہے اور جو اسے فرض نہ جانے کا فرہے۔

سوال نمبر ۳۷: کیا بچوں پر بھی نماز فرض ہے؟

جواب: نابالغ لڑکے اور لڑکی پر اگرچہ نماز پڑھنا فرض نہیں مگر بچہ کی جب سات برس کی عمر ہو تو اسے نماز پڑھنا سکھایا جائے اور جب دس برس کا ہو جائے تو مار کر پڑھوانا چاہیے۔

سوال نمبر ۳۸: نماز کی کچھ فضیلتیں بیان کرو۔

جواب: اللہ تعالیٰ کے محبوب (ﷺ) نے فرمایا کہ مسلمان بندہ جب اللہ تعالیٰ کے لئے نماز پڑھتا ہے تو اس سے گناہ ایسے گرتے ہیں جیسے پت جھڑ کے موسم میں درخت کے پتے اور بندہ جب نماز کے لئے کھڑا ہوتا ہے اس کے لئے جنتوں کے دروازے کھول دیئے جاتے ہیں نماز جنت کی کنجی ہے نماز دین کا ستون ہے جس نے اسے قائم رکھا اس نے دین کو قائم رکھا اور جس نے اسے چھوڑا دیا اس نے دین کو ڈھادیا اور قرآن شریف میں ہے کہ نماز آدمی کو برائی اور بے حیائی کے کاموں سے روکتی ہے، غرض نماز آدمی اللہ و رسول (ﷺ) کا پیارا ہوتا ہے اس کے رزق میں کاروبار میں، عمر اور ایمان میں نماز کے باعث ترقی ہوتی ہے۔

سوال نمبر ۳۹: جو شخص نماز نہ پڑھے وہ کیسا ہے؟

جواب: رسول اللہ (ﷺ) نے فرمایا ہے کہ جس نے نماز جان بوجھ کر چھوڑی اس کا نام دوزخ کے دروازے پر لکھ دیا جاتا ہے خدا اور رسول اس سے بیزار ہیں اور جو شخص نماز کا پابند نہیں وہ قیامت کے دن فرعون کے ساتھ ہوگا۔

سوال نمبر ۵۰: اس زمانہ میں بے نمازی کو کیا سزا دی جائے؟

جواب: بے نمازی کے ساتھ کھانا پینا، بات چیت، میل جول، سلام وغیرہ چھوڑیں، حقہ پانی بند کر دیں۔ کیا عجب کہ وہ اس ڈر سے نماز کا پابند ہو جائے۔

سوال نمبر ۵۱: آدمی کس عمر میں بالغ ہو جاتا ہے؟

جواب: لڑکا ہو یا لڑکی دونوں پورے پندرہ برس کی عمر ہو جانے پر اسلام کے قانون میں بالغ مان لیے جاتے ہیں اور نماز روزہ وغیرہ ان پر فرض ہو جاتا ہے۔ شریعت کے احکام ان پر جاری ہو جاتے ہیں۔

## سبق نمبر ۹

### نماز کے وقتوں کا بیان

سوال نمبر ۵۲: دن رات میں کتنی نمازیں پڑھی جاتی ہیں؟

جواب: دن رات میں پانچ وقت کی نمازیں فرض ہیں۔

سوال نمبر ۵۳: پانچ نمازوں کے نام کیا ہیں؟

جواب: پہلی نماز فجر، دوسری نماز ظہر، تیسری نماز عصر، چوتھی نماز مغرب اور پانچویں نماز عشاء

مخگانہ یہ نمازیں کر ادا فجر و ظہر و عصر و مغرب اور عشاء

سوال نمبر ۵۴: ہر نماز کا پورا پورا وقت کیا ہے؟

جواب: فجر کی نماز کا وقت پو پھٹنے کے بعد سورج نکلنے سے پہلے تک ظہر کی نماز کا وقت سورج ڈھلنے کے بعد سے ہر چیز کے اصلی سایہ کے علاوہ دو گنا



ہونے یعنی ڈیڑھ دو گھنٹہ دن رہنے تک ہے عصر کی نماز کا وقت ظہر کا وقت ختم ہونے کے بعد سے سورج ڈوبنے کے پہلے تک ہے، مغرب کی نماز کا وقت سورج ڈوبنے کے بعد سے شفق کے غائب ہونے تک یعنی مغرب کی اذان کے بعد سے زیادہ سے زیادہ ڈیڑھ گھنٹہ تک اور عشاء کا وقت شفق غائب ہونے کے بعد سے فجر ہونے کے پہلے تک رہتا ہے۔

## سبق نمبر ۱۰

### نماز کی رکعتیں

سوال نمبر ۵۵: پانچوں وقت کی نمازوں میں کتنی رکعتیں فرض ہیں؟

جواب: رات دن کی نمازوں میں سترہ رکعتیں فرض ہیں، دو فجر کی، چار ظہر کی، چار عصر کی، تین مغرب کی اور چار عشاء کی (شعر)

پانچ وقتوں کی ملا کر سترہ رکعتیں ہیں فرض، تم کر لو شمار  
فجر کی دو رکعتیں مغرب کی تین ظہر اور عصر و عشاء کی چار چار

سوال نمبر ۵۶: سب نمازوں میں کتنی رکعتیں سنت مؤکدہ ہیں؟

جواب: پانچوں وقت کی نمازوں میں بارہ رکعت سنت مؤکدہ ہیں، دو فجر کی، چھ ظہر کی، چار فرضوں سے پہلے اور دو فرضوں کے بعد دو مغرب کے

فرضوں کے بعد اور دو عشاء کے فرضوں کے بعد۔ (شعر)

کچھ خبر بھی ہے تمہیں سنت ہیں کتنی رکعتیں  
اول فجر کے اول میں دو اور ظہر کے اول میں چار  
اول آخر فرض کے بارہ ہیں لو ہم سے سنو  
ظہر و مغرب اور عشاء ہر ایک کے آخر میں دو

سوال نمبر ۵۷: رات دن میں کتنی رکعتیں سنت مؤکدہ ہیں؟

جواب: عام طور پر ظہر کے بعد دو نفل، عصر سے پہلے دو یا چار رکعت سنت (غیر مؤکدہ) مغرب کے بعد دو نفل عشاء کے فرضوں سے پہلے دو یا چار

رکعت سنت (غیر مؤکدہ) عشاء کے فرضوں کے بعد دو سنت مؤکدہ پڑھ کر دو نفل پھر تین وتر پڑھے جاتے ہیں ورنہ نفل کی کوئی خاص تعداد نہیں آئی۔

سوال نمبر ۵۸: پانچوں وقت کی نمازوں میں کل کتنی رکعتیں پڑھی جاتی ہیں؟

جواب: فجر میں (۴ رکعت) پہلے دو سنت اور پھر دو فرض ظہر میں (بارہ رکعت) پہلے چار سنت پھر چار فرض پھر دو سنت دو نفل عصر میں (آٹھ رکعت)

پہلے چار سنت (غیر مؤکدہ) پھر چار فرض، مغرب میں (۷ رکعت) پہلے تین فرض، پھر دو سنت پھر دو نفل، عشاء میں (۷ رکعت) پہلے چار سنت (غیر مؤکدہ) پھر چار فرض دو سنت پھر دو نفل پھر تین وتر پھر دو نفل، یہ سب اڑتالیس رکعتیں ہوں گی۔

سوال نمبر ۵۹: وتر کی نماز فرض ہے یا سنت؟

جواب: وتر کی تین رکعتیں نہ فرض ہیں نہ سنت بلکہ واجب ہیں جو عشاء کے فرض اور دو سنت دو نفل پڑھ کر پڑھی جاتی ہیں۔

## سبق نمبر ۱۱

### اذان کا بیان

سوال نمبر ۶۰: اذان کسے کہتے ہیں؟

جواب: ہر نماز کا وقت آنے پر نماز کے لیے ایک خاص قسم کا اعلان (بلاوا) کیا جاتا ہے تاکہ نمازی آدمی مسجد میں آکر نماز پڑھنے کی تیاری کریں

اسے اذان کہتے ہیں۔

سوال نمبر ۶۱: کیا اذان کے لئے کچھ الفاظ مقرر ہیں؟

جواب: ہاں اذان کے الفاظ مقرر ہیں اور وہ یہ ہیں

اللہ اکبر اللہ اکبر

اللہ بہت بڑا ہے اللہ بہت بڑا ہے

اشہدان لا الہ الا اللہ

میں گواہی دیتا ہوں کہ اللہ کے سوا کوئی معبود نہیں

اشہدان محمد الرسول اللہ

میں گواہی دیتا ہوں کہ محمد (ﷺ) اللہ کے رسول ہیں

حی علی الصلوٰۃ

نماز کے لیے آؤ

حی علی الفلاح

بھلائی کی طرف آؤ

اللہ اکبر اللہ اکبر

اللہ بہت بڑا ہے اللہ بہت بڑا ہے

اللہ اکبر اللہ اکبر

اللہ بہت بڑا ہے اللہ بہت بڑا ہے

اشہدان لا الہ الا اللہ

میں گواہی دیتا ہوں کہ اللہ کے سوا کوئی معبود نہیں

اشہدان محمد الرسول اللہ

میں گواہی دیتا ہوں کہ محمد (ﷺ) اللہ کے رسول ہیں

حی علی الصلوٰۃ

نماز کے لیے آؤ

حی علی الفلاح

بھلائی کی طرف آؤ

لا الہ الا اللہ

اللہ کے سوا کوئی معبود نہیں

سوال نمبر ۶۲: کیا ہر وقت کی اذان میں یہی کلمے کہے جاتے ہیں؟

جواب: صرف صبح کی اذان میں **حی علی الفلاح** کے بعد و مرتبہ یہ کلمے بھی کہے جاتے ہیں **الصلوٰۃ خیر من النوم** (نماز نیند سے بہتر ہے)

سوال نمبر ۶۳: اذان کسی طرح کہی جاتی ہے؟

جواب: اذان کہنے والا با وضو قبلہ کی طرف منہ کر کے مسجد سے باہر بلند جگہ پر کھڑے ہو کر کانوں کے سوراخ میں شہادت کی انگلیاں ڈال کر اذان کے کلمات بلند آواز سے ٹھہر ٹھہر کر کہے تاکہ دوسروں کو خوب سنائی دے اور **حی علی الصلوٰۃ** داغی طرف منہ کر کے اور **حی علی الفلاح** بائیں طرف منہ کر کے کہے۔

سوال نمبر ۶۴: اذان کہنے والے کو کیا کہتے ہیں؟

جواب: اذان کہنے والے کو مؤذن کہا جاتا ہے۔

سوال نمبر ۶۵: اذان سننے والا کیا کرے؟

جواب: جب اذان ہو تو اتنی دیر کے لیے سلام کلام اور سارے کام یہاں تک کہ قرآن کی تلاوت بند کر دے، اذان کو غور سے سنے اور جواب دے جواز ان کے وقت باتوں میں لگا رہے اس پر معاذ اللہ خاتمہ براہونے کا خوف ہے۔

سوال نمبر ۶۶: اذان کا جواب کیا ہے؟

جواب: مؤذن جو کلمہ کہے اس کے بعد سننے والا بھی وہی کلمہ کہے۔ مگر **حی علی الصلوٰۃ**، **حی علی الفلاح** کے جواب میں **لا حول ولا قوۃ الا باللہ** کہے۔

سوال نمبر ۶۷: اذان میں حضور (ﷺ) کا نام سننے کو کیا کرے؟

جواب: جب مؤذن اشہدان محمد رسول اللہ کہے تو سننے والا درود شریف پڑھے اور بہتر یہ ہے کہ انگوٹھوں کو چوم کر آنکھوں سے

لگا لے اور کہے:-

قرة عيني بك يا رسول الله اللهم متعني بالسمع والبصر.  
یا رسول اللہ (ﷺ) میری آنکھوں کی خدمت حضور (ﷺ) سے ہے الہی مجھے سننے اور دیکھنے سے فائدہ پہنچا۔

سوال نمبر ۲۸: الصلوة خیر من النوم سن کر کیا کہنا چاہئے؟

جواب: صدقت و بررت وبالحق نطقت.

سوال نمبر ۲۹: اذان ختم ہونے پر کونسی دعا پڑھی جاتی ہے؟

جواب: جب اذان ختم ہو جائے تو مؤذن اور اذان سننے والے درود شریف پڑھیں اس کے بعد یہ دعا پڑھیں:-

اللهم رب هذه الدعة الثامة والصلوة القائمة ات محمد ن الوسيلة والفضيلة والدرجة الرفيعة  
والبعثه مقاماً محموداً الذي وعدته واجعلنا شفاعة يوم القيامة انك لا تخلف الميعاد ط  
اے اللہ اس دعائے تام اور برپا ہونے والی نماز کے مالک تو عطا کر ہمارے سردار محمد (ﷺ) کو وسیلہ اور فضیلت اور بلند درجہ اور  
انھیں مقام محمود میں کھڑا کر جس کا تو نے وعدہ کیا ہے اور ہمیں روز قیامت ان کی شفاعت نصیب کر بے شک تو وعدہ کا خلاف نہیں کرتا۔

سبق نمبر ۱۲

اقامت کا بیان

سوال نمبر ۷: اقامت کسے کہتے ہیں؟

جواب: جماعت قائم ہونے سے پہلے ایک شخص مدھم آواز سے جلد از جلد اذان کے الفاظ پڑھتا ہے اور اسی کو اقامت اور بھیر کہتے ہیں۔

سوال نمبر ۸: اذان اور اقامت میں کیا فرق ہے؟

جواب: اذان اور اقامت میں تھوڑا سا فرق ہے اور وہ یہ کہ ”اذان میں کالوں کے سوراخوں میں انگلیاں رکھتے ہیں اقامت میں نہیں، اذان بلند  
جگہ اور مسجد سے باہر کہی جاتی ہے۔ اقامت جماعت کی جگہ صف کے اندر نماز سے ملی ہوئی امام کے دائیں یا بائیں کہی جاتی ہے اور

اقامت میں حی علی الفلاح کے بعد دو مرتبہ یہ کلمے پڑھے جاتے ہیں قد قامت الصلوة قد قامت الصلوة  
(نماز قائم ہو چکی ہے نماز قائم ہو چکی ہے)

سوال نمبر ۹: اقامت کا جواب کس طرح دیا جائے؟

جواب: اس کا جواب بھی اسی طرح ہے جیسے اذان کا ہاں اس میں قد قامت الصلوة کے جواب میں یہ کلمہ کہے:-



سوال نمبر ۷۵: تکبیر کہنا کس کا حق ہے؟

جواب: مؤذن یعنی جس نے اذان کہی اگر وہ موجود ہو تو تکبیر بھی اسی کا حق ہے وہاں اس کی اجازت سے دوسرا کہہ سکتا ہے اور اگر وہ موجود نہیں تو جو چاہے اقامت کہہ لے۔

سبق نمبر ۱۳

وضو کا بیان

سوال نمبر ۷۶: وضو کسے کہتے ہیں؟

جواب: نماز یا اس جیسی کوئی عبادت ادا کرنے کے لئے چہرہ، پیشانی سے ٹھوڑی سمیت طول میں اور ایک کان کی لو سے دوسرے کان کی لو تک دھونے اور دونوں ہاتھ کہنوں تک اور دونوں پاؤں گٹھوں تک دھونے اور سر پر مسح کرنے کو وضو کہتے ہیں، بے وضو نماز ہوتی ہی نہیں۔

سوال نمبر ۷۷: وضو کرنے کا طریقہ کیا ہے؟

جواب: وضو کرنے کے لیے پاک صاف اونچی جگہ قبلہ کی طرف منہ کر کے ہنٹھو اور ثواب پانے کے لئے خدا کا حکم بجالانے کی نیت سے بسم اللہ پڑھ کر وضو شروع کرو پہلے دونوں ہاتھوں کو گٹھوں تک تین تین بار دھوئیں پھر مسواک کرو۔ مسواک نہ ہو تو انگلی سے دانت مانجھ لو پھر تین مرتبہ چلو میں پانی لے کر تین بار گلیاں کرو کہ ہر بار منہ کے اندر ہر پرزے پر پانی بہہ جائے دونوں کام داہنے ہاتھ سے کرو اور بائیں ہاتھ سے ناک صاف کرو، پھر تین مرتبہ منہ دھوؤ، منہ دھونے میں ماتھے کے سرے پر ایسا پھیلا کر پانی ڈالو کہ اوپر کا بھی کچھ حصہ دھل جائے۔ یاد رکھونا کہ یا آنکھ یا بھوؤں پر پانی کا چلو ڈال کر سارے منہ پر ہاتھ پھیر لینے سے منہ نہیں دھلتا اور وضو نہیں ہوتا۔ پیشانی کے بالوں سے ٹھوڑی کے نیچے تک اور ایک کان کی لو سے دوسرے کان کی لو تک دھونا چاہیئے۔ پھر کہنوں سمیت دونوں ہاتھ اس طرح دھوؤ کہ کہنوں سے ناخنوں تک کوئی جگہ ذرہ بھر بھی دھلنے سے نہ رہ جائے۔ ورنہ وضو نہیں ہوگا۔ پہلے داہنا ہاتھ تین بار اور پھر بائیں ہاتھ تین بار دھونا چاہیئے پھر ہاتھ پانی سے تر کر کے پہلے سر کا پھر کانوں کا پھر گردن کا مسح کرو۔ مسح صرف ایک مرتبہ کرنا چاہیئے، پھر دونوں پاؤں پہلے داہنا پھر بائیں، ٹخنوں سمیت تین تین بار دھو لو۔

سوال نمبر ۷۸: سر کا مسح کس طرح کرنا چاہیئے؟

جواب: انگوٹھے اور کلہ کی انگلی کے سوا دونوں ہاتھوں کی آخری تین تین انگلیاں ملا لو اور پیشانی کے اوپر سے پیچ کے حصہ میں گدی تک اس طرح لے جاؤ کہ ہتھیلیاں سر سے ددر ہیں پھر دونوں ہتھیلیوں کو گدی سے پیشانی کی طرف ملتے ہوئے واپس لاؤ، یہ سر کا مسح ہوا پھر کلہ کی انگلی کا پیٹ کان کے اندر پھیرو اور انگوٹھے کے پیٹ کانوں کے نیچے پھیرو یہ کانوں کا مسح ہوا، پھر دونوں ہاتھوں کی پینچہ گردن پر پھیر لو یہ گردن کا مسح ہو گیا، اور گلے کا مسح کرنا بدعت یعنی بری بات ہے۔

سوال نمبر ۷۹: وضو کے بعد کیا پڑھا جاتا ہے؟

جواب: وضو سے فارغ ہو کر یہ دعا پڑھو۔

اللهم اجعلنی من التوابین واجعلنی من المتطهرین

”الہی تو مجھے توبہ کرنے والوں اور پاک لوگوں میں کر دے۔“

اور بچا ہوا پانی کھڑے ہو کر تھوڑا پی لو اور آسمان کی طرف نظر اٹھا کر کلمہ شہادت اور سورۃ ”انا انزلنا“ پوری پڑھ لو بڑا ثواب پاؤ گے۔

سبحنک اللہم وبحمدک وتبارک اسمک وتعالیٰ جدک ولا الہ غیرک .  
پاک ہے تو اے اللہ اور میں تیری حمد کرتا ہوں تیرا نام برکت والا ہے اور تیری عظمت بلند ہے اور تیرے سوا کوئی معبود نہیں۔

تعوذ

اعوذ باللہ من الشیطن الرجیم

تسمیہ

بسم اللہ الرحمن الرحیم

سورة فاتحه

الحمد لله رب العلمین ○ الرحمن الرحیم ○ ملک يوم الدين ○ ایاک نعبد و ایاک نستعین ○  
اهدنا الصراط المستقیم صراط الذین انعمت علیہم غیر المغضوب علیہم ولا الضالین ○  
”سب خوبیاں اللہ کو جو مالک ہے سارے جہان والوں کا بڑا مہربان بڑی رحمت والا روز جزا کا مالک ہم بس تیری ہی عبادت کرتے اور  
تیری ہی مدد چاہتے ہیں ہم کو سیدھا راستہ چلا ان لوگوں کا راستہ جن پر تو نے احسان کیا ہے نہ ان کا جن پر غضب ہوا اور نہ بکے ہوں گا۔“

سورة اخلاص

قل هو الله احد ○ الله الصمد ○ لم یلد ولم یولد ولم یکن له کفو احد ○  
”تم فرماؤ وہ اللہ ہے وہ ایک ہے اللہ بے نیاز ہے نہ اس کی کوئی اولاد اور نہ وہ کسی سے پیدا ہوا اور نہ اس کے جوڑ کا کوئی۔“

تسمیع

سمع الله لمن حمده  
”جو اس کی حمد کرے اللہ اس کی سنتا ہے۔“

تسمید

ربنا لک الحمد  
”اے ہمارے رب حمد تیرے ہی لئے ہے۔“

تشہد

التحیات لله والصلوات و الطیبات السلام علیک ایہا النبی ورحمة الله وبرکاته السلام  
علینا وعلی عباد الله الصالحین اشہدان لا الہ الا الله و اشہدان محمد اعبده ورسوله  
تمام عبادتیں اور نمازیں اور پاکیزگیاں اللہ کے لیے ہیں اور سلام حضور (ﷺ) پر اے نبی اور اللہ کی رحمت اور برکتیں سلام تم پر اور اللہ کے نیک بندوں  
پر، میں گواہی دیتا ہوں کہ اللہ کے سوا کوئی معبود نہیں اور گواہی دیتا ہوں کہ محمد (ﷺ) اس کے خاص بندے اور رسول ہیں۔

درود شریف (ابراہیمی)

اللہم صل علی سیدنا محمد وعلی ال سیدنا محمد کما صلیت علی سیدنا ابراہیم وعلی ال  
سیدنا ابراہیم انک حمید مجید ○ اللہم بارک علی سیدنا محمد وعلی ال سیدنا محمد کما  
بارکت علی سیدنا ابراہیم وعلی ال سیدنا ابراہیم انک حمید مجید ○  
اے اللہ درود بھیج ہمارے سردار محمد پر اور ان کی آل پر جس طرح درود بھیجا تو نے ہمارے سردار ابراہیم پر اور ان کی آل پر



بے شک تو سراہا ہوا بزرگ ہے اے اللہ برکت نازل فرما ہمارے سردار حضرت محمد پر اور ان کی آل پر جیسے برکت نازل کی تو نے سیدنا ابراہیم پر اور ان کی آل پر بیشک تو سراہا ہوا بزرگ ہے۔

دعا

اللهم انی ظلمت نفسی ظلما کثیرا وانه لا یغفر الذنوب الا انت  
فاغفر لی مغفرة من عندک وارحمنی انک انت الغفور الرحیم  
اے اللہ میں نے اپنی جان پر بہت ظلم کیا ہے اور بے شک تیرے سوا گناہوں کا بخشنے والا کوئی  
نہیں تو اپنی طرف سے میری مغفرت فرما اور مجھ پر رحم کر بے شک تو ہی بخشنے والا مہربان ہے!

یابہ دعا

اللهم ربنا اتنا فی الدنیا حسنة و فی الاخرة حسنة وقنا عذاب النار ط  
اے اللہ اے ہمارے پروردگار تو ہمیں دنیا میں نیکی دے اور آخرت میں نیکی دے اور ہم کو جہنم کے عذاب سے بچا۔

دعائے قنوت

جو وتر کی تیسری رکعت میں سورت کے بعد رکوع سے پہلے کانوں تک ہاتھ اٹھا کر اور اللہ اکبر کہہ کر پڑھی جاتی ہے۔

اللهم انا نستعینک ونستغفرک ونؤمن بک ونتوکل علیک وننتی علیک الخیر ونشکرک  
ولانکفرک ونخلع ونترک من یفجرک اللهم ایاک نعبد ولک نصلی ونسجد والیک نسعی  
ونحفد ونرجو رحمتک ونخشى عذابک ان عذابک بالکفار ملحق ○

الحی ہم تجھ سے مدد طلب کرتے ہیں اور مغفرت چاہتے ہیں اور تجھ پر ایمان لاتے ہیں اور تجھ پر توکل کرتے ہیں اور بھلائی کیساتھ تیری شاکرتے ہیں اور ہم تیرا شکر ادا کرتے ہیں ناشکری نہیں کرتے اور ہم جدا کرتے ہیں اور اس شخص کو چھوڑتے ہیں جو تیری نافرمانی کرے اے اللہ ہم تیری ہی عبادت کرتے ہیں اور تیرے ہی لئے نماز پڑھتے ہیں اور سجدہ کرتے اور تیری طرف دوڑتے ہیں۔ ہم تیری رحمت کے امیدوار ہیں اور تیرے عذاب سے ڈرتے ہیں بے شک تیرا عذاب کافروں کو پہنچنے والا ہے۔

سوال نمبر ۸۱: جسے دعائے قنوت یاد نہ ہو وہ کیا پڑھے؟

جواب: جو دعائے قنوت نہ پڑھ سکے یہ دعا پڑھے۔

اللهم ربنا اتنا فی الدنیا حسنة و فی الاخرة حسنة وقنا عذاب النار ○

سوال نمبر ۸۲: رکوع کے بعد کھڑے ہونے کو کیا کہتے ہیں؟

جواب: رکوع کے بعد کھڑے ہونے کو قومہ کہتے ہیں۔

سوال نمبر ۸۳: دونوں سجدوں کے درمیان بیٹھنے کو کیا کہتے ہیں؟

جواب: دو سجدوں کے درمیان بیٹھنے کو جلسہ کہتے ہیں۔

سوال نمبر ۸۴: بہت سے لوگ مل کر نماز پڑھتے ہیں اسے کیا کہتے ہیں؟

جواب: مل کر نماز پڑھنے کو جماعت کہتے ہیں، نماز پڑھانے والے کو امام اور پیچھے نماز پڑھنے والوں کو مقتدی کہتے ہیں۔

سوال نمبر ۸۵: تہا (اکیلے) نماز پڑھنے والے کو کیا کہتے ہیں؟



جواب: تنہا نماز پڑھنے والے کو منفرد کہتے ہیں۔

سوال نمبر ۸۶: جماعت سے نماز پڑھنے میں کتنا ثواب ملتا ہے؟

جواب: نماز باجماعت، تنہا پڑھنے سے ستائیس درجہ بڑھ کر ہے۔

سوال نمبر ۸۷: مسجد میں جاتے اور آتے وقت کیا دعا پڑھتے ہیں؟

جواب: جب مسجد میں جاؤ تو پہلے داہنا پاؤں اندر رکھو اور پھر یہ دعا پڑھو:-

**اللهم افتح لی ابواب رحمتک**

اے اللہ تو رحمت کے دروازے میرے لیے کھول دے۔

اور جب باہر نکلو تو پہلے بائیں قدم باہر نکالو اور یہ پڑھو:-

**اللهم انی اسئلك من فضلک**

”اے اللہ میں تجھ سے تیرے فضل کا سوال نمبر کرتا ہوں“

سوال نمبر ۸۸: مسجد میں جا کر کیا کرنا چاہیے؟

جواب: مسجد میں داخل ہوں تو جو لوگ وہاں بیٹھے ہیں انھیں سلام کرو اپنا وقت خدا کی یاد میں گزارو، جماعت کا وقت ہو تو نماز باجماعت ادا کرو،

وقت نہ ہو تو قرآن شریف کی تلاوت کرو یا کلمہ شریف و درود شریف پڑھتے رہو۔ ہرگز ہرگز دنیا کی بات مسجد میں نہ کرو یہ سخت منع ہے،

نمازی کے آگے سے نہ گزرو، انگلیاں مت چٹکاؤ۔

**سبق نمبر ۱۵**

**نماز پڑھنے کا طریقہ**

سوال نمبر ۸۹: نماز پڑھنے کا صحیح طریقہ کیا ہے؟

جواب: وضو کر کے پاک صاف کپڑے پہن کر پاک جگہ قبلہ کی طرف منہ کر کے دونوں پاؤں کے بیچوں میں چار انگلیں کا فاصلہ کر کے کھڑے ہو جاؤ

اور نماز کی نیت کر کے دونوں ہاتھ کانوں کی لوٹک اٹھاؤ، انگلیاں اپنی حالت پر رکھو اور ہتھیلیاں قبلہ رخ کر لو۔ اب اللہ اکبر کہتے ہوئے

ہاتھ نیچے لاؤ اور ناف کے نیچے دونوں ہاتھ اس طرح باندھو کہ دائیں ہتھیلی کی گدی بائیں کلائی کے سرے پر ہو اور بیچ کی تین انگلیاں بائیں

کلائی کی پشت (پینٹ) پر اور انگوٹھا اور چھنگلی کلائی کے اگلے نعل، اب منہ یعنی **سبحنک اللہ وبحمدک وتبارک**

**اسمک وتعالیٰ جدک ولا الہ غیرک**۔ پڑھو پھر تعوذ یعنی اعوذ باللہ من الشیطن الرجیم اور تسبیہ

**بسم اللہ الرحمن الرحیم** یعنی پڑھ کر سورۃ فاتحہ یعنی الحمد شریف پڑھو اور الحمد کے ختم پر آہستہ سے آمین کہو پھر کوئی سورت یا

تین چھوٹی آیتیں پڑھو پھر **اللہ اکبر** کہتے ہوئے رکوع میں جاؤ اور ہتھیلیاں گھٹنے پر رکھ کر انگلیاں پھیلا کر گھٹنوں کو ہاتھوں سے پکڑ لو،

پینٹ نیچے ہوئے اور سر کو پینٹ کے برابر رکھو اونچا نیچا نہ ہوا پنی نظر اپنے قدموں پر جمالو اور کم سے کم تین بار **سبحان ربی العظیم** کہو

پھر تسبیح یعنی **سمع اللہ لمن حمدہ** کہتے ہوئے سیدھے کھڑے ہو جاؤ اور تحمید یعنی **اللہم ربنا و لک الحمد یا**

**ربنا لک الحمد** بھی کہہ لو، پھر **اللہ اکبر** کہتے ہوئے سجدے میں اس طرح جاؤ کہ پہلے گھٹنے زمین پر رکھو پھر ہاتھ پھر دونوں

ہاتھوں کے بیچ میں پہلے ناک پھر پیشانی زمین پر جماد پیشانی کی ہڈی اور ناک کی ٹوک کا زمین سے چھو جانا ہرگز کافی نہیں۔

بازوؤں کو کروٹوں اور پیٹ کو رانوں اور رانوں کو پٹھلیوں سے جدا رکھو اور دونوں پاؤں کی سب انگلیوں کے پیٹ زمین پر قبلہ رخ جمائے

رکھو ہتھیلیاں بھی ہوئی اور انگلیاں قبلہ کو ہوں اور تین یا پانچ بار **سبحان ربی الاعلیٰ** کہو پھر تکبیر کہتے ہوئے پہلے سر اٹھاؤ پھر ہاتھ

اور داہنا قدم کھڑا کر کے اس کی انگلیاں قبلہ رخ کرو اور بائیں قدم بچھا کر اس پر خوب سیدھے بیٹھ جاؤ اور ہتھیلیاں بچھا کر رانوں پر گھٹنوں

کے پاس رکھو کہ دونوں ہاتھ کی انگلیاں قبلہ کو ہوں پھر **اللہ اکبر** کہتے ہوئے دوسرا سجدہ اسی طرح کرو پھر سر اٹھاؤ اور تکبیر کہتے ہوئے ہاتھ کو گھٹنے پر رکھو اور پنجوں کے بل کھڑے ہو جاؤ اٹھتے وقت زمین پر ہاتھ نہ ٹکیو۔

یہ دوسری رکعت شروع ہوئی اب صرف **بسم اللہ الرحمن الرحیم** پڑھ کر الحمد شریف پڑھو اور کوئی سورت ملاؤ اسی طرح رکوع کرو اور رکوع سے سیدھے کھڑے ہو کر اسی طرح سجدے میں جاؤ اور دونوں سجدے اسی طرح کر کے داہنا قدم کھڑا کرو اور بائیں قدم بچھا کر بیٹھ جاؤ اور اب تشہد یعنی التحيات پڑھو جب کلمہ ”لا“ کے قریب پہنچو تو داہنے ہاتھ کی درمیانی انگلی اور انگوٹھے کا حلقہ بناؤ اور چھٹکی اور اس کے پاس والی کو تھیلی سے ملا دو اور کلمہ ”لا“ پر کلمہ کی انگلی اٹھاؤ مگر اس کو حرکت نہ دو اور کلمہ ”الا“ پر گرا کر سب انگلیاں فوراً سیدھی کر لو پھر درود شریف پھر دعا پڑھو پھر وہی طرف منہ پھیر کر ایک بار **اسلام علیکم ورحمة اللہ** پھر بائیں طرف منہ پھیر کر **السلام علیکم ورحمة اللہ** کہو یہ دو رکعت نماز پوری ہوگئی۔

سوال نمبر ۸۹: تین یا چار رکعت نماز پڑھنی ہو تو کیسے پڑھیں؟  
جواب: اگر دو سے زیادہ رکعتیں پڑھنی ہوں تو دوسری رکعت کے آخر میں صرف التحيات پڑھ کر کھڑے ہو جاؤ اور چھٹی رکعت پڑھنا چاہو پڑھو مگر فرضوں کی ان رکعتوں میں الحمد شریف کیساتھ سورت ملانے کی ضرورت نہیں ہاں نماز سنت یا نفل یا واجب ہے تو یہ دو رکعتیں بھی پہلی دو رکعتوں کی طرح پڑھو یعنی الحمد کے بعد سورت ملاؤ۔

سوال نمبر ۹۰: امام اور مقتدی کی نماز میں کیا فرق ہے؟  
جواب: نماز پڑھنے کا جو طریقہ ہم نے لکھا یہ امام یا تنہا مرد (منفرد) کے پڑھنے کا ہے مقتدی کے لئے اس کی بعض باتیں جائز نہیں مثلاً امام کے سورۃ فاتحہ یا کوئی سورت پڑھنا، مقتدی کو صرف پہلی رکعت میں ثناء پڑھ کر خاموش ہو جانا چاہیے۔ اسے **اعوذ باللہ** اور **بسم اللہ** پڑھنے کی بھی اجازت نہیں اور ایک فرق یہ بھی ہے کہ رکوع سے اٹھتے وقت مقتدی کو صرف **اللھم ربنا ولك الحمد** یا **ربنا لك الحمد** کہنا چاہیے۔

سوال نمبر ۹۱: سجدے میں پاؤں زمین سے اٹھے رہیں تو کیا نماز ہوگی یا نہیں؟  
جواب: پاؤں کی ایک انگلی کا پیٹ زمین پر لگنا شرط ہے اور ہر پیر کی تین تین انگلیوں کے پیٹ زمین پر لگنا واجب، تو اگر کسی نے اس طرح سجدہ کیا کہ دونوں پاؤں زمین سے اٹھے رہے نماز نہ ہوئی بلکہ صرف انگلی کی نوک زمین سے لگی جب بھی نہ ہوئی اس مسئلہ سے بہت لوگ غافل ہیں۔

سوال نمبر ۹۲: فرض نماز کے بعد کون سی دعا پڑھتے ہیں؟  
جواب: فرض نماز کے بعد یہ دعا پڑھی جاتی ہے۔

**اللھم انت السلام ومنک السلام والیک یرجع السلام تبارک وتعالیت یا ذوالجلال والاکرام**  
”اے اللہ تو سلام ہے اور سلامتی تجھ ہی سے ہے اور سلامتی میری طرف ہوتی ہے  
اے رب ہمارے تو برکت والا ہے اور بزرگ ہے اے عزت و جلال والا۔“

سبق نمبر ۱۶

اچھی اچھی باتیں

سوئے سے اٹھو تو یہ دعا پڑھو:-

**الحمد لله الذی احیانا بعد ما اماتنا والیہ النشور۔**

سب تعریف اس اللہ کو جس نے ہمیں موت کے بعد زندگی دی اور اسی کی طرف اٹھنا ہے۔

۲. کھانے سے پہلے کی دعا:-

بسم الله الرحمن الرحيم  
اللهم بارک لنا فيه وابدلنا خیرا منه  
اللہ کے نام سے جو بہت بڑا رحم اور رحم کرنے والا ہے  
الہی اس میں ہمارے لئے برکت اتارا اور ہمیں اس سے بہتر دے۔

۳. کھانے کے بعد کی دعا:-

الحمد لله الذى اطعمنا وسقانا وجعلنا من المسلمين .  
سب تعریف اس اللہ کو جس نے ہمیں کھانے اور پینے کو دیا اور مسلمان بنایا۔

۴. نیا کپڑا پہننے کی دعا:-

الحمد لله الذى كسانى هذا ورزقنيہ من غير حول منى ولا قوة  
”سب تعریف خدا کیلئے جس نے ہمیں یہ لباس پہنایا اور ہماری طاقت کے بغیر ہمیں عطا فرمایا۔“

۵. آئینہ دیکھنے کی دعا:-

اللهم بیض وجهی يوم تبیض وجوه وتسود وجوه  
”الہی میرا منہ اجالا کر جس دن کچھ منہ اچالے ہوں اور کچھ سیاہ“

۶. سرمہ لگانے کی دعا:-

اللهم اتغننى بالسمع والبصر .  
”الہی مجھے سننے اور دیکھنے سے بہرہ مند کر“

۷۔ ہر نماز کے بعد کلمہ شہادت پڑھو بڑا ثواب پاؤ گے۔

۸۔ جب اپنی یا کسی مسلمان بھائی کی کوئی چیز دیکھو اور پسند آئے تو برکت کی دعا کرو اور کہو:-

برکت کی دعا:

تبارک الله احسن الخالقين اللهم بارک له فيه ولا تضره .  
اے اللہ اس میں برکت دے کہ یہ نقصان نہ پہنچا سکے۔



۱۰. کسی کو بیمار یا مصیبت میں مبتلا دیکھو تو یہ دعا پڑھو :-

الحمد لله الذی عافانی مما ابتلاک به وفضلنی علی کثیر ممن خلق تفضیلاً

اللہ کا شکر ہے اس نے مجھے اس چیز سے نجات دی جس میں تجھے مبتلا کیا اور مجھے اپنی بہت سی مخلوق پر فضیلت بخش۔

میں وہ سنی ہوں جو کمال قادری مرنے کے بعد میرا لاش بھی پڑھے گا الصلوٰۃ والسلام

دعائے خیر

دنیا میں ہر آفت سے بچانا مولیٰ عجبے میں نہ کچھ رنج دکھانا مولیٰ

بیموں جو در پاک پیہر کے حضور ایمان پر اس وقت اٹھانا مولیٰ

واخر دعوانا ان الحمد لله رب العالمین و صلی اللہ تعالیٰ علی خیر خلقہ سیدنا محمد والہ

و اصحابہ اجمعین برحمتک یا ارحم الرحمین

العبد محمد ظلیل خان القادری البرکاتی المارہروی عفی عنہ مدرس مدرسہ احسن البرکات حیدرآباد پاکستان

یہی ہے آرزو تعلیم قرآن عام ہو جائے ہر اک پرچم سے اونچا پرچم اسلام ہو جائے

# حصہ دوم

## پہلا باب

### اسلامی عقیدے

سبق نمبر ۱

دین اسلام

سوال نمبر ۱: اسلام کی بنیاد کتنی چیزوں پر ہے؟

جواب: اسلام کی بنیاد پانچ چیزوں پر ہے۔

۱: اس بات کی گواہی دینا کہ اللہ عز و جل کے سوا کوئی سچا معبود نہیں اور حضرت محمد (ﷺ) اللہ کے خاص بندے اور رسول ہیں۔

۲: نماز قائم کرنا۔

۳: زکوٰۃ دینا۔

۴: حج کرنا۔

۵: ماہ رمضان کا روزہ رکھنا

سوال نمبر ۲: کلمہ شہادت کیا ہے؟

جواب:

اشھد ان لا الہ الا اللہ وحدہ لا شریک لہ واشھدان محمد عبدہ ورسولہ

میں گواہی دیتا ہوں کہ اللہ کے سوا کوئی معبود نہیں وہ ایک ہے اس کا کوئی شریک

نہیں اور میں گواہی دیتا ہوں کہ محمد (ﷺ) اس کے خاص بندے اور رسول ہیں۔

سوال نمبر ۳: کیا صرف زبان سے کلمہ پڑھ کر آدمی مسلمان ہو جاتا ہے؟

جواب: نری کلمہ گوئی یعنی صرف زبان سے کلمہ پڑھ لینے سے آدمی مسلمان نہیں ہو سکتا مسلمان وہ ہے جو زبان سے اقرار کے ساتھ ساتھ سچے دل سے ان تمام باتوں کی تصدیق کرے جو ضروریات دین سے ہیں محمد (ﷺ) کو ہر بات میں سچا جانے اور اس کے قول یا فعل سے اللہ و رسول ﷺ کا انکار یا توہین نہ پائی جائے۔

سوال نمبر ۴: گوگلے آدمی کا مسلمان ہونا کیسے معلوم ہوگا؟

جواب: گوگلے آدمی کہ زبان سے انکار نہیں کر سکتا اس کے مسلمان ہونے کے لیے صرف اتنا ہی کافی ہے کہ وہ اشارے سے یہ ظاہر کر دے کہ

سوائے اللہ کے کوئی عبادت کے لائق نہیں اور محمد (ﷺ) اس کے خاص بندے اور رسول ہیں اور اسلام میں جو کچھ ہے وہ صحیح اور حق ہے

سوال نمبر ۵: ضروریات دین جنہیں بغیر مانے آدمی مسلمان نہیں ہو سکتا وہ کیا ہیں؟

جواب: ضروریات دین وہ مسائل ہیں جن کو ہر خاص و عام جانتا ہے جیسے اللہ عز و جل کی توحید (یعنی اسے ایک جانتا) نبیوں کی نبوت، جنت،

دوزخ، حشر و نشر وغیرہ مثلاً یہ اعتقاد کہ حضور اقدس (ﷺ) کے بعد کوئی نبی نہیں ہو سکتا۔

سوال نمبر ۶: ایک شخص کلمہ اسلام پڑھتا ہے اور دین کی کسی ضروری بات کا انکار بھی کرتا ہے، وہ مسلمان ہے یا نہیں؟

جواب: ہرگز نہیں، جو شخص کسی ضروری دینی امر کا انکار کرے یا اسلام کے بنیادی عقیدوں کے خلاف کوئی عقیدہ رکھے اگرچہ وہ اپنے آپ کو مسلمان

کہے نہ اسلامی برادری میں داخل ہے نہ مسلمان۔

سوال نمبر ۷: نفاق کیا چیز ہے؟

جواب: زبان سے اسلام کا دعویٰ اور دل میں اسلام سے انکار کرنا نفاق ہے یہ بھی خالص کفر ہے۔ بلکہ ایسے لوگوں کے لئے جہنم کا سب سے نیچے کا طبقہ ہے۔

سوال نمبر ۸: کیا اس زمانے میں کسی کو منافق کہہ سکتے ہیں؟

جواب: کسی خاص شخص کی نسبت یقین کے ساتھ تو منافق نہیں کہا جاسکتا، البتہ نفاق کی ایک شاخ اس زمانے میں پائی جاتی ہے کہ بہت سے بد مذہب اپنے آپ کو مسلمان کہتے ہیں اور دیکھا جاتا ہے تو اسلام کے دعویٰ کے ساتھ ضروریات دین کا انکار بھی کرتے ہیں۔

سبق نمبر ۲

ہمارا خدا

### اہمیت باللہ

”میں اللہ پر ایمان لایا“

سوال ۹: اللہ تعالیٰ کے ساتھ مسلمانوں کا کیا عقیدہ ہونا چاہیئے؟

جواب: اللہ ایک ہے، اس کا کوئی شریک نہیں، وہی اس کا مستحق ہے کہ اس کی عبادت و پرستش کی جائے۔ نہ وہ کسی کا باپ ہے نہ بیٹا، نہ اس کی بی بی نہ اس کی کوئی اولاد اور نہ اس کا کوئی ہمسر و برابر۔

اللہ تعالیٰ کی ذات تمام کمالات اور خوبیوں والی ہے۔ وہ ہر قسم کے عیب و نقص اور کمزوری سے بری اور پاک ہے۔ وہ ہر ایسی صفت سے پاک ہے جن سے عیب یا نقص یا کسی دوسری چیز کی طرف احتیاج (حاجت) لازم آئے۔

وہ بے پرواہ ہے کسی کا محتاج نہیں اور تمام جہان اس کا محتاج ہے۔

وہی سب سے اول ہے کہ جب کچھ نہ تھا تو وہ تھا اور وہی سب سے آخر ہے یعنی جب کچھ نہ ہوگا جب بھی وہ رہے گا اور اس کی تمام صفات اس کی ذات کی طرح ازلی وابدی ہیں یعنی ہمیشہ سے ہیں اور ہمیشہ رہیں گی۔

وہ حی و قیوم ہے یعنی خود زندہ ہے اور سب کی زندگی اس کے ہاتھ میں ہے، جسے جب چاہے زندگی بخشے (زندہ کرے) اور جب چاہے موت دے۔

وہ تقدیر ہے ہر چیز پر قادر، بڑی طاقت اور قدرت والا ہے جو چاہے اور جیسا چاہے کرے کسی کو اس پر قابو نہیں۔

وہ سمیع ہے، ہر پکارنے والے کی پکار اور آواز سنتا ہے، زمین پر چوٹی کے چلنے کی آہٹ اور مچھر کے پروں کی آواز تک وہ سنتا ہے۔

وہ بصیر ہے یعنی ہر چیز کو دیکھتا ہے، کوئی چیز اندھیرے میں اجالے میں ہو، نزدیک ہو یا دور ہو، بڑی ہو یا چھوٹی ہو، اس سے چھپی ہوئی نہیں

وہ علیم ہے یعنی ہر چیز کی اس کو خبر ہے۔ جو کچھ ہو رہا ہے یا ہو چکا یا آئندہ ہونے والا ہے سب اللہ کے علم میں ہے۔ ہماری گفتگو، ہماری غیبتیں، ہمارے ارادے جو ہمارے سینوں میں پوشیدہ (چھپے ہوئے) ہیں سب اسے معلوم ہیں ایک ذرہ اس سے پوشیدہ نہیں۔

تمام چیزیں اسی کے ارادہ اختیار سے ہیں جس کو چاہتا ہے وہی چیز ہوتی ہے اور وہ جسے نہ چاہے ہرگز نہیں ہو سکتی اس کی مشیت (ارادے) کے بغیر کوئی کچھ نہیں کر سکتا، پرندہ پر نہیں مار سکتا۔ کوئی ذرہ بغیر اس کے حکم کے مل نہیں سکتا۔

وہی ہر چیز کا خالق (پیدا کرنے والا) ہے اور جو کچھ ہم کرتے ہیں اسی نے پیدا کیا سوائے اللہ کے اور کوئی کسی چیز کا خالق نہیں، وہ اکیلا تمام جہان کا پیدا کرنے والا ہے۔ ہر چھوٹی بڑی چیز اسی کی مخلوق، اس کی پیدا کی ہوئی ہے، جس چیز کو پیدا کرنا چاہتا ہے ”کن“ کہہ کر پیدا کر دیتا ہے۔

وہی رزاق ہے چھوٹی سے چھوٹی اور بڑی سے بڑی مخلوق کو رزق پہنچاتا ہے اور روزی دیتا ہے، وہی ہر چیز کی پرورش کرتا ہے، وہی رب العالمین ہے۔

وہ کلام بھی کرتا ہے، تمام آسمانی کتابیں اور قرآن کریم سب اللہ تعالیٰ کا کلام ہے۔



سوال نمبر ۱۰: اللہ تعالیٰ کس چیز سے دیکھتا اور سنتا ہے؟

جواب: اللہ تعالیٰ کی صفتیں بھی اس کی شان کے مطابق ہیں۔ بیشک وہ سنتا ہے، دیکھتا ہے کلام کرتا ہے، مگر ہماری طرح دیکھنے کے لئے آنکھ سننے کے لئے کان کا اور کلام کرنے کے لئے زبان کا محتاج نہیں وہ بے کان کے سنتا ہے اور اس کے سننے کے لئے ہوا کے واسطے کی بھی ضرورت نہیں بے آنکھ کے دیکھتا ہے اور دیکھنے کیلئے روشنی کا بھی محتاج نہیں، بے زبان کے بولتا ہے اور اس کا کلام آواز والفاظ سے بھی پاک ہے۔

سبق نمبر ۳

فرشتے

## وَمَلَائِكَةٍ

(اور میں ایمان لایا اللہ کے فرشتوں پر)

سوال نمبر ۱۱: ملائکہ (فرشتے) کون ہیں؟

جواب: فرشتے اللہ تعالیٰ کے ایمان دار، عبادت گزار اور مکرم (عزت والے) بندے ہیں جن کے فرمانبردار، خدا کی نافرمانی اور گناہ نہیں کرتے وہی کرتے ہیں جو انہیں حکم دیا جاتا ہے۔ نہ کھاتے ہیں نہ پیتے ہیں۔ خدا کی عبادت و بندگی ان کی غذا ہے، ہر وقت ذکر الہی میں مصروف رہتے ہیں۔

سوال نمبر ۱۲: فرشتوں کو معصوم کیوں کہا جاتا ہے؟

جواب: اس لیے کہ اللہ تعالیٰ نے ان میں گناہ اور برائی کرنے کی قوت ہی نہیں رکھی ان سے خدا کی نافرمانی ممکن ہی نہیں اور اسی لیے نبیوں کو بھی معصوم کہتے ہیں۔

سوال نمبر ۱۳: فرشتوں کی تعداد (گنتی) کتنی ہے؟

جواب: فرشتے بے شمار ہیں ان کی تعداد وہی جانے جس نے انہیں پیدا کیا یا اس کے بتائے سے اس کا پیارا رسول (ﷺ) ان کی پیدائش روزانہ جاری ہے، ہر روز بیشمار پیدا ہوتے ہیں اولیاء اللہ فرماتے ہیں کہ نیک کلام اچھا کام فرشتہ بن کر آسمان کو بلند ہوتا ہے۔

سوال نمبر ۱۴: مشہور فرشتے کتنے ہیں؟

جواب: چار فرشتے بہت مشہور ہیں اور بہت عظمت رکھتے ہیں۔  
۱: حضرت جبرائیل (علیہ السلام)، ان کی ذمہ پیغمبروں کی خدمت میں وحی لانا ہے۔  
۲: حضرت میکائیل (علیہ السلام)، پانی برسانے اور خدا کی مخلوق کو روزی پہنچانے پر مقرر ہیں۔  
۳: حضرت اسرافیل (علیہ السلام)، جو قیامت کو صور پھونکیں گے۔  
۴: حضرت عزرائیل (علیہ السلام)، جنہیں روح قبض کرنے یعنی لوگوں کی جان نکالنے کی خدمت سپرد کی گئی ہے، بے شمار فرشتے ان کی ماتحتی میں کام کرتے ہیں۔

سوال نمبر ۱۵: اور فرشتے کن کاموں پر مقرر ہیں؟

جواب: ان کو مختلف خدمتیں سپرد ہیں اور جدا گانہ کاموں پر مقرر ہیں بعضے جنت پر اور بعضے دوزخ پر، کسی کے ذمہ آدمیوں کے نامہ اعمال لکھنا ہے تو کسی کے ذمہ ماں کے پیٹ میں بچہ کی صورت بنانا، بعضوں کے متعلق قبر میں مردوں سے سوال نمبر کرنا ہے تو بعضوں کے متعلق عذاب کرنا، کوئی دربار رسول (ﷺ) میں حاضری پر مقرر ہے اور کوئی مسلمانوں کے درود و سلام حضور (ﷺ) کی بارگاہ میں پہنچاتا ہے اور کوئی میلاد شریف وغیرہ ذکر خیر کی مجلسوں میں حاضری دیتا ہے۔

سوال نمبر ۱۶: نامہ اعمال لکھنے والے فرشتوں کا کیا نام ہے؟

جواب: انھیں کراماتین کہتے ہیں۔ نیکی اور بدی کے لکھنے والے علیحدہ علیحدہ ہیں، دن کے اور ہیں رات کے اور۔

سوال نمبر ۱۷: قبر میں سوال نمبر کرنے والے فرشتے کون سے ہیں؟

جواب: یہ دو فرشتے ہیں ان میں ایک کو منکر اور دوسرے کو نکیر کہتے ہیں ان کی شکلیں بڑی ہیبت ناک (ڈراؤنی) ہوتی ہے۔

سوال نمبر ۱۸: کیا فرشتے کسی کو نظر بھی آتے ہیں؟

جواب: ہمیں تو نظر نہیں آتے مگر جنہیں اللہ تعالیٰ چاہتا ہے وہ فرشتوں کو دیکھتے ہیں جیسے ایہیّا اللہ (خدا کے پیغمبر) انھیں دیکھتے اور ان سے کلام کرتے ہیں۔ ہاں موت کے وقت مسلمان رحمت کے فرشتے اور کافر عذاب کے فرشتے دیکھ لیتا ہے۔

سوال نمبر ۱۹: جو شخص فرشتوں کو نہ مانے وہ کون ہے؟

جواب: فرشتوں کے وجود کا انکار یا یہ کہنا کہ فرشتہ نیکی کی قوت کو کہتے ہیں اور اس کے سوا کچھ نہیں، یہ دونوں باتیں کفر ہیں اور ایسا عقیدہ رکھنے والا کافر۔

سبق نمبر ۴

آسمانی کتابیں

### و کتبہ

(اور میں ایمان لایا اس کتابوں پر)

سوال نمبر ۲۰: آسمانی کتاب سے کیا مطلب ہے؟

جواب: خدا کی کتاب جو اس نے اپنی بندوں کی رہنمائی اور ہدایت کے لیے اتاری تاکہ بندے اللہ اور اس کے رسولوں کو جانیں اور ان کی مرضی اور حکم کے مطابق کام کریں۔

سوال نمبر ۲۱: اللہ تعالیٰ نے کل کتنی کتابیں اتاریں؟

جواب: بہت سے نبیوں پر اللہ تعالیٰ نے صحیفے اور کتابیں اتاریں جن کی صحیح تعداد اللہ جانے اور اللہ کا رسول (ﷺ)، الہتان میں سے چار کتابیں بہت مشہور ہیں۔

۱: توریت: حضرت موسیٰ (علیہ السلام) پر اتاری

۲: زبور: حضرت داؤد (علیہ السلام) پر اتاری

۳: انجیل: حضرت عیسیٰ (علیہ السلام) پر اتاری

۴: قرآن کریم: کہ سب سے افضل کتاب ہے، سب سے افضل رسول محبوب کبریا حضرت محمد مصطفیٰ (ﷺ) کو عنایت فرمائی گئی۔

سوال نمبر ۲۲: کیا قرآن کریم کے سوا باقی کتابیں آجکل صحیح موجود ہیں؟

جواب: جی نہیں، آج روئے زمین پر قرآن کریم کے سوا صحیح توریت، صحیح انجیل اور صحیح زبور کہیں نہیں پائی جاتی۔ عیسائی، یہودی اور انگریزی امت کے شریعوں نے اپنی خواہش کے مطابق انھیں گھٹا بڑھا دیا تو وہ جیسی اتری تھیں ویسی ان کے ہاتھوں میں باقی نہ رہیں۔

سوال نمبر ۲۳: موجودہ توریت و انجیل کو کس طرح مانا جائے؟

جواب: جب کوئی بات ان کتابوں کی ہمارے سامنے پیش ہو تو اگر وہ قرآن کریم کے مطابق ہے ہم اس کی تصدیق کریں گے اور مان لیں گے اور اگر ہماری کتاب کے خلاف ہے تو ہم یقین جانیں گے کہ یہ ان شریعوں کی تحریف ہے کہ انھوں نے کچھ کا کچھ کر دیا۔

سوال نمبر ۲۳: اور اگر موافق مخالف ہونا کچھ معلوم نہ ہو تو کیا حکم ہے؟

جواب: ایسی صورت میں ہمیں حکم ہے کہ ہم نہ اس کی تصدیق کریں نہ انکار بلکہ یوں کہیں **امنت باللہ و ملتکته و کتبہ و رسلہ**۔  
”اللہ اور اس کے فرشتوں اور اس کی کتابوں اور رسولوں پر ہمارا ایمان ہے۔“

سوال نمبر ۲۴: کیا قرآن شریف میں کی بیشی ہو سکتی ہے؟

جواب: نہیں، چونکہ یہ دین ہمیشہ باقی رہنے والا ہے لہذا قرآن شریف کی حفاظت اللہ عزوجل نے اپنے ذمہ رکھی ہے اس لیے اس میں کسی حرف یا نقطہ کی بھی بیشی نہیں ہو سکتی نہ کوئی اپنی خواہش سے اس میں گھٹا بڑھا سکتا ہے اگرچہ تمام دنیا اس کے بدلنے پر جمع ہو جائے۔

سوال نمبر ۲۵: جس کا یہ عقیدہ ہو کہ قرآن کریم میں کی بیشی جائز ہے وہ کون ہے؟

جواب: جو یہ کہے کہ قرآن شریف کا ایک حرف بھی کسی نے کم کر دیا یا بڑھا دیا، یا بدل دیا وہ قطعاً کافر اور دائرہ اسلام سے خارج ہے۔

سوال نمبر ۲۶: صحیفے کسے کہتے ہیں؟

جواب: مخلوق کی ہدایت کیلئے اللہ تعالیٰ کی اتاری ہوئی چھوٹی چھوٹی کتابیں یا ورق جو قرآن شریف سے پہلے اتارے گئے انھیں صحیفے کہتے ہیں ان صحیفوں میں اچھی اچھی مفید نصیحتیں اور کارآمد باتیں ہوتی تھیں۔

سوال نمبر ۲۷: کل کتنے صحیفے ہیں اور کس کس پر اتارے گئے؟

جواب: صحیح تعداد تو اللہ و رسول (عزوجل و ﷺ) ہی کو معلوم ہے ہمیں تو یہ پتا چلتا ہے کہ کچھ صحیفے حضرت آدم (علیہ السلام) پر اتارے گئے، کچھ آپ کے بیٹے حضرت شیث (علیہ السلام) پر، کچھ حضرت ابراہیم علیہ السلام پر، کچھ حضرت ادریس (علیہ السلام) پر اور کچھ حضرت موسیٰ (علیہ السلام) پر بھی اتارے گئے۔

سوال نمبر ۲۸: کیا قرآن شریف جیسی کوئی اور کتاب پائی جاسکتی ہے؟

جواب: ہرگز نہیں! قرآن شریف بے مثل کتاب ہے جو بے مثال نبی (ﷺ) پر نازل فرمائی گئی۔ اس امی لقب امین نے اس کتاب کو عرب جیسی قوم کے سامنے پیش کیا اسے اپنی نبوت کی دلیل ٹھہرایا اور صاف اعلان کر دیا کہ اگر سارا نہیں تو قرآن جیسی دس ۱۰ سورتیں ہی بتا لاؤ بلکہ یہ بھی فرما دیا کہ دس نہیں تو ایسی ایک ہی سورت پیش کرو۔“ لیکن دنیا جانتی ہے کہ ان عقلیں چکرا گئیں اور اگر وہ ایسا کر سکتے تو اس ذلت کو کیوں گوارا کرتے کہ انھیں اور ان کے معبودوں کو دوزخ کا ایندھن بنایا جا رہا تھا تو جب اہل عرب اس جیسی اور کوئی سورت بلکہ آیت بھی نہ لاسکتے تو دوسرا کون اس کا مقابلہ کر سکتا ہے۔

سوال نمبر ۲۹: کیا ہندوؤں کے پاس کوئی خدا کی کتاب ہے؟

جواب: نہیں، اور وہ جیسے وہ آسمانی کتاب کہتے ہیں پرانے زمانے کے شاعروں کی نظموں کا مجموعہ ہے کلام الہی ہرگز نہیں۔

سبق نمبر ۵

خدا کے رسول و نبی

ورسلہ

”اور میں ایمان لایا اس کے رسولوں پر“

سوال نمبر ۳۰: رسول کون ہوتے ہیں؟

جواب: اللہ تعالیٰ نے اپنی مخلوق کی ہدایت اور رہنمائی کے لیے جن برگزیدہ (پاک) بندوں کو اپنا پیغام پہنچانے کے واسطے بھیجا انھیں رسول کہتے ہیں۔ یہ اللہ تعالیٰ اور اس کے بندوں کے درمیان واسطہ ہوتے ہیں اور لوگوں کو خدا کی طرف بلاتے ہیں۔



سوال نمبر ۳۲: نبی اور رسول میں کیا فرق ہے؟

جواب: یہ دونوں لفظ ایک ہی معنی میں بولے اور سمجھے جاتے ہیں البتہ نبی صرف اس بشر (انسان) کو کہتے ہیں جسے اللہ تعالیٰ نے ہدایت کے لیے وحی بھیجی ہو۔ اور رسول فرشتوں میں بھی ہوتے ہیں انسانوں میں بھی اور بعض علماء یہ فرماتے ہیں کہ جو نبی نبی شریعت لائے اسے رسول کہتے ہیں۔

سوال نمبر ۳۳: پیغمبروں اور دوسرے انسانوں میں کیا فرق ہے؟

جواب: زمین و آسمان کا فرق ہے نبی و رسول خدا کے خاص اور معصوم بندے ہوتے ہیں۔ ان کی نگرانی اور تربیت (پرورش) خود اللہ تعالیٰ فرماتا ہے۔ صغیرہ کبیرہ گناہوں سے بالکل پاک ہوتے ہیں، عالی نسب عالی حسب انسانیت کے اعلیٰ مرتبے پر پہنچے ہوئے خوبصورت نیک سیرت، عبادت گزار، پرہیزگار، تمام اخلاق حسنہ (نیک عادت سے آراستہ اور ہر قسم کی برائی سے دور رہنے والے، انھیں عقل کامل عطا کی جاتی ہے جو اوروں کی عقل سے بدرجہا (درجوں) زائد ہے۔ کسی حکیم اور کسی فلسفی کی عقل کسی سائنسدان کی فہم و فراست اس کے لاکھویں حصے تک بھی نہیں پہنچ سکتی اور کیوں نہ ہو یہ اللہ کے لاڈلے بندے اور اس کے محبوب ہوتے ہیں اللہ تعالیٰ انھیں ہر ایسی بات سے دور رکھتا ہے جو باعث نفرت ہو اسی لیے اھیّا اللہ کے جسموں کا برص (سفید داغ) جذام (کوڑھ) وغیرہ ایسی بیماریوں سے پاک ہونا ضروری ہے جس سے لوگ گھن کریں۔

سوال نمبر ۳۴: نبیوں کو غیب کا علم ہوتا ہے یا نہیں؟

جواب: انبیاء علیہم السلام غیب کی خبر دینے کے لیے ہی آتے ہیں، حساب کتاب، جنت و دوزخ، ثواب عذاب، حشر نشر، فرشتے وغیرہ غیب نہیں تو اور کیا ہے یہ وہی بتاتے ہیں جن تک عقل نہیں پہنچتی مگر یہ علم غیب کہ ان کو ہے اللہ کے دیئے سے ہے لہذا ان کا علم عطائی (خدا کا عطا کیا ہوا) ہوا۔

سوال نمبر ۳۵: خدا کے دربار میں نبی کا کیا مرتبہ ہے؟

جواب: تمام اھیّا کو خدا تعالیٰ کی بارگاہ میں بڑی وجاہت اور عزت حاصل ہے انبیاء اللہ تمام مخلوق سے افضل و اعلیٰ، بلند و بالا ہوتے ہیں، فرشتوں میں بھی ان کے مرتبے کا کوئی نہیں۔ بڑے سے بڑا ولی ان کے برابر نہیں ہو سکتا۔

سوال نمبر ۳۶: جو کسی نبی کی عزت نہ کرے وہ کون ہے؟

جواب: نبی کی تعظیم کرنا ہر مسلمان کا فرض ہے بلکہ یہ فرض دوسرے فرضوں سے بڑھ کر ہے تو جو شخص کسی نبی کی شان میں کوئی ایسی ویسی بات نکالے جس سے ان کی توہین ہوتی ہو وہ کافر ہے۔

سوال نمبر ۳۷: کیا کوئی شخص عبادت سے نبی ہو سکتا ہے؟

جواب: نہیں انبوت بہت بڑا مرتبہ ہے۔ کوئی بھی شخص عبادت کے ذریعہ اسے حاصل نہیں کر سکتا چاہے عمر بھر روزہ دار رہے ساری زندگی نماز میں گزار دے سارا مال و دولت خدا کی راہ میں قربان کر دے مگر نبوت نہیں پاسکتا نبوت خدا کا عطیہ ہے جسے چاہتا ہے اپنے فضل سے دیتا ہے ہاں دیتا اسی کو ہے جسے اس کے قابل پاتا ہے۔

سوال نمبر ۳۸: کل کتنے اھیّا اللہ تعالیٰ نے بھیجے؟

جواب: نبیوں کی کوئی تعداد مقرر کر لینا جائز نہیں ہمیں یہ اعتقاد رکھنا چاہیے کہ خدا کے ہر نبی پر ہمارا ایمان ہے۔

سوال نمبر ۳۹: کیا جن اور فرشتے بھی نبی ہوتے ہیں؟

جواب: نہیں نبی صرف انسانوں میں سے ہوتے ہیں اور ان میں بھی یہ مرتبہ صرف مرد کے لیے ہے نہ کوئی جن و فرشتہ نبی ہوا اور نہ کوئی عورت نبی ہوئی۔

سوال نمبر ۳۰: کیا نبیوں اور فرشتوں کے سوا کوئی اور بھی معصوم ہوتا ہے؟

جواب: نبیوں اور فرشتوں کے سوا معصوم کوئی بھی نہیں، نبیوں کی طرح کسی اور کو معصوم سمجھنا گمراہی ہے۔

سوال نمبر ۳۱: کیا اولیاء اللہ بھی معصوم نہیں؟

جواب: بیشک اولیاء اللہ اور نبی (ﷺ) کی اولاد اور اہل بیت میں جو امام ہیں وہ بھی معصوم نہیں ہاں یہ بات ہے کہ انھیں اللہ تعالیٰ اپنے کرم سے گناہوں سے بچاتا ہے ان سے گناہ ہوتا نہیں مگر ہوتا ممکن بھی نہیں۔

سوال نمبر ۳۲: کیا نبی کسی حکم خداوندی کو چھپا بھی لیتے ہیں؟

جواب: نہیں! اللہ تعالیٰ نے نبیوں پر بندوں کے لیے جتنے احکام اتارے انہوں نے وہ سب کو پہنچا دیئے۔ جو کہے کہ کسی حکم کو نبی نے چھپائے رکھا یعنی خوف کی وجہ سے یا اور کسی وجہ سے نہ پہنچایا، وہ کافر ہے۔

سوال نمبر ۳۳: جو نبی وفات پا چکے انھیں مردہ کہہ سکتے ہیں یا نہیں؟

جواب: تمام انبیاء علیہم السلام اپنی اپنی قبروں میں ویسے ہی زندہ ہیں جیسے اس دنیا میں تھے، کھاتے پیتے ہیں اور جہاں چاہیں آتے جاتے ہیں۔ ایک آن کے لیے ان پر موت آئی پھر بدستور زندہ ہو گئے۔

سوال نمبر ۳۴: دنیا میں سب سے پہلے آنے والے نبی کون تھے؟

جواب: سب سے پہلے نبی آدم (علیہ السلام) ہیں۔ آدم (علیہ السلام) سے پہلے انسان موجود نہ تھا سب انسان انھیں کی اولاد ہیں اسی لیے آدمی کہلاتے ہیں یعنی اولادِ آدم، اور آدم (علیہ السلام) کو ”ابو البشر“ کہتے ہیں یعنی سب انسانوں کے باپ۔

سوال نمبر ۳۵: سب سے پہلے رسول کون ہیں؟

جواب: سب سے پہلے رسول جو کافروں کی ہدایت کے لیے بھیجے گئے حضرت نوح (علیہ السلام) ہیں آپ نے ساڑھے نو سو برس تک تبلیغ کی مگر چونکہ آپ کے زمانے کے کافر بہت سخت دل اور گستاخ تھے اپنی حرکتوں سے باز نہ آئے آخر کار آپ نے دعا کی، طوفان آیا اور ساری زمین ڈوب گئی، صرف گنتی کے وہ مسلمان اور ہر جانور کا ایک ایک جوڑا جو آپ کے ساتھ کشتی میں تھا بچ گئے باقی سب ہلاک ہو گئے۔

سوال نمبر ۳۶: سب میں آخر میں کون سے نبی تشریف لائے؟

جواب: سب میں پچھلے نبی جو تمام جہان کی ہدایت و رہنمائی کے لیے تشریف لائے ہمارے نبی محمد مصطفیٰ (ﷺ) ہیں۔ اللہ تعالیٰ نے نبوت کا سلسلہ حضور (ﷺ) پر ختم کر دیا کہ حضور (ﷺ) کے زمانے میں یا بعد کوئی نیا نبی نہیں آ سکتا۔

سوال نمبر ۳۷: انبیاء کرام مرتبے میں برابر ہیں یا کم و بیش؟

جواب: نبیوں کے مختلف درجے ہیں بعضوں کے درجے بعضوں سے اعلیٰ ہیں اور سب سے افضل درجے میں سب سے بلند و بالا ہمارے آقا و مولیٰ حضرت محمد مصطفیٰ (ﷺ) ہیں۔ اسی لیے آپ (ﷺ) کو سید الانبیاء کہا جاتا ہے۔ یعنی سارے نبیوں کے سردار سب کے سر کے تاج (ﷺ)۔

سوال نمبر ۳۸: حضور (ﷺ) کے بعد کسی کا مرتبہ بڑا ہے؟

جواب: حضور (ﷺ) کے بعد سب سے بڑا مرتبہ حضرت ابراہیم خلیل اللہ (علیہ السلام) کا ہے پھر حضرت موسیٰ (علیہ السلام) پھر حضرت عیسیٰ (علیہ السلام) اور پھر حضرت نوح (علیہ السلام) کا یہ حضرات خدا کی ساری مخلوق سے افضل ہیں یہاں تک کہ فرشتوں سے بھی۔

سوال نمبر ۳۹: ہمارے حضور (ﷺ) کی خصوصیات کیا ہیں؟

- جواب: ۱۔ اللہ تعالیٰ نے سب سے پہلے حضور (ﷺ) کا نور پیدا کیا پھر اسی نور سے تمام کائنات پیدا کی۔ اگر حضور (ﷺ) نہ ہوتے تو کچھ نہ ہوتا اور حضور (ﷺ) نہ ہوں تو کچھ نہ ہو حضور (ﷺ) تمام جہاں کی جان ہیں۔
- ۲۔ اللہ تعالیٰ نے تمام نبیوں کی روحوں سے عہد لیا کہ اگر وہ حضور (ﷺ) کے زمانے کو پائیں تو آپ (ﷺ) پر ایمان لائیں اور آپ کی مدد کریں۔
- ۳۔ حضور (ﷺ) تمام مخلوق الہی میں خود بھی سب سے بہتر ہیں اور ان کا خاندان بھی سب خاندانوں سے افضل ہے ان جیسا دوسرا نہ کوئی ہوا نہ ہو۔
- ۴۔ حضور انور (ﷺ) کی ولادت شریف کے وقت بت اوندھے منہ گر پڑے اور ایسا نور پھیلا کہ آپ کی والدہ ماجدہ نے ملک شام کے محل دیکھ لیے۔
- ۵۔ آپ کا سایہ نہ تھا کیونکہ آپ نور ہی نور تھے اور نور کا سایہ نہیں ہوتا۔
- ۶۔ گرمی کے وقت اکثر بادل آپ پر سایہ کرتا تھا اور درخت کا سایہ آپ کی طرف آ جاتا تھا حالانکہ ابھی لوگوں کو آپ کا نبی ہونا معلوم نہ ہوا تھا۔
- ۷۔ آپ کے جسم اور پسینے میں مشک و زعفران سے بڑھ کر خوشبو آتی تھی۔ جس راستے سے آپ گزرتے وہ راستہ مہک جاتا۔
- ۸۔ اللہ تعالیٰ نے آپ کو زمین و آسمان کے خزانوں کی کنجیاں عطا فرمادیں، اور اختیار دیا کہ جسے جو چاہیں دیں اور جس سے جو چاہیں واپس لیں ان کے حکم کو کوئی ٹالنے والا نہیں۔
- ۹۔ دنیا و آخرت کی ہر چھوٹی بڑی نعمت آپ ہی کے طفیل میں ملتی ہے اور ملتی رہے گی۔
- ۱۰۔ اللہ کے نام کے ساتھ حضور (ﷺ) کا ذکر بھی بلند کیا جاتا ہے۔ حضور اللہ کے محبوب ہیں ساری خوبیاں حضور ہی کی ذات پر ختم ہیں۔
- بعد از خدا بزرگ توئی قصہ مختصر

سوال ۵۰: میلاد شریف کرنا جائز ہے یا ناجائز؟

- جواب: میلاد شریف یعنی حضور اقدس (ﷺ) کی ولادت (پیدائش) مبارک کا بیان جائز ہے اس محفل پاک میں حضور کی فضیلتیں حضور کے معجزے آپ کی عادتیں آپ کی زندگی کے مبارک حالات اور دوسرے واقعات بیان کیئے جاتے ہیں ان چیزوں کا ذکر حدیثوں میں بھی ہے اور قرآن کریم میں بھی اگر مسلمان یہی چیزیں اپنی محفلوں میں بیان کریں بلکہ خاص ان باتوں کے بیان کرنے کے لیے محفل کریں تو اس کے ناجائز یا بدعت ہونے کی کوئی وجہ نہیں ہے۔
- اس مجلس میں بوقت ذکر ولادت قیام کیا جاتا ہے یعنی کھڑے ہو کر درود و سلام پڑھتے ہیں، یہ بھی جائز ہے۔

### نعت اکرم سید عالم ﷺ

سیدھی راہ چلاتے یہ ہیں	بچی بات سکھاتے یہ ہیں
بلتی نیویں جھاتے یہ ہیں	ڈوبی نادیں حیراتے یہ ہیں
مالک کل کہلاتے یہ ہیں	ان کے ہاتھ میں ہر کنجی ہے
قبضہ کل پہ رکھاتے یہ ہیں	ان کا حکم جہاں میں نافذ
رزق اس کا ہے کھلاتے یہ ہیں	رب ہے معطی یہ ہیں قاسم
دیتا وہ ہے دلاتے یہ ہیں	اس کی بخشش ان کا صدقہ
کون بچائے بچاتے یہ ہیں	لاکھوں بلائیں کروڑوں دشمن



سوال نمبر ۵۱: قیامت کا دن کونسا دن ہے؟

جواب: قیامت کا دن بڑا سخت ہولناک دن ہے اس کی دہشت اور خوف سے دل دلیں گے۔ زمین و آسمان جن و انسان اور فرشتے غرض تمام کائنات فنا ہو جائے گی۔ آسمان شق ہو جائے گا، زمین پر کوئی عمارت باقی نہ رہے گی۔ پہاڑ دھکی ہوئی اون کی طرح اڑے پھریں گے آسمان کے تارے بارش کے قطروں کی طرح زمین پر گر پڑیں گے ایک دوسرے سے ٹکرا کر ریزہ ریزہ ہو کر فنا ہو جائیں گے اسی طرح ہر چیز فنا ہو جائے گی اور سوائے پروردگار عالم کے کچھ باقی نہ رہے گا۔

سوال نمبر ۵۲: قیامت کیونکر ہوگی؟

جواب: قیامت آنے کی شکل یہ ہوگی کہ اللہ تعالیٰ کے حکم سے حضرت اسرافیل علیہ السلام سو رہنمائی کریں گے جس سے تمام زمین و آسمان میں ہلچل پڑ جائے گی شروع شروع میں اس کی آواز بہت باریک ہوگی اور رفتہ رفتہ بلند ہوتی جائے گی جس سے لوگ بیہوش ہو کر زمین پر گر پڑیں گے اور مرجائیں گے زمین آسمان اور پہاڑ اور پھر اللہ کے حکم سے اسرافیل اور عزرائیل بھی فنا ہو جائیں گے اس وقت سوا اس ایک اللہ کے دوسرا کوئی نہ ہوگا اور وہ تو ہمیشہ سے ہے اور ہمیشہ رہے گا۔

سوال نمبر ۵۳: حضرت عزرائیل (علیہ السلام) کی روح کون قبض کرے گا؟

جواب: جب زمین و آسمان سب فنا ہو جائیں گے تو اللہ تعالیٰ حضرت عزرائیل (علیہ السلام) کو حکم دے گا کہ جبریل کی روح قبض کر، حضرت عزرائیل ان کی روح قبض کریں گے۔ وہ ایک بڑے پہاڑ کی مانند اللہ کی پاکی بیان کرتے ہوئے سجدے میں گر پڑیں گے۔ اسی طرح حضرت میکائیل اور اسرافیل اور عرش اٹھانے والے فرشتوں کی روح باری باری سے قبض کر لی جائے گی وہ سب مرجائیں گے پھر عزرائیل (علیہ السلام) سے اللہ تعالیٰ فرمائے گا ”مت“ (مرجا) وہ بھی ایک بڑے پہاڑ کی مانند تسبیح کرتے ہوئے سجدے میں گر پڑیں گے اور مرجائیں گے۔

سوال نمبر ۵۴: قیامت کب آئے گی؟

جواب: قیامت کا صحیح وقت تو خدا کو معلوم ہے یا پھر اس کا رسول جانے مگر جتنا وقت گزرتا جاتا ہے قیامت قریب ہوتی چلی جاتی ہے۔ ہاں اللہ و رسول نے قیامت کی کچھ نشانیاں بتادی ہیں۔ جب یہ سب واقع ہو لیں گی، قیامت آجائے گی۔

سوال نمبر ۵۵: علامات قیامت (قیامت کی نشانیاں) کیا ہیں؟

جواب: سب سے بڑی علامت خود انحضرت (ﷺ) کا دنیا میں تشریف لا کر چلا جانا ہے مگر حضور (ﷺ) نے کچھ اور بھی نشانیاں بیان فرمائی ہیں مثلاً:-

۱۔ علم دین اٹھ جائے گا یعنی علماء دین اٹھالیے جائیں گے جہالت کی کثرت ہوگی۔

۲۔ لوگ دنیا کمانے کے لیے علم حاصل کریں گے دین کی خدمت کے لیے نہیں۔

۳۔ دین پر قائم رہنا اتنا دشوار ہو جائے گا جیسے مٹھی میں انگارا لینا۔

۴۔ زکوٰۃ ادا کرنے کو تادان اور بوجھ سمجھیں گے۔

۵۔ گانے اور بے حیائی کی کثرت ہوگی، کسی کا لحاظ پاس نہ ہوگا۔

۶۔ ذلیل لوگ بڑے بڑے محلوں میں فخر کریں گے مال کی زیادتی ہوگی۔

۷۔ ٹکے اور ناکارے لوگ بڑے بڑے عہدوں پر ہوں گے۔

۸۔ وقت میں برکت نہ ہوگی یعنی بہت جلد جلد گزرے گا۔

۹۔ لوگ ماں باپ کی نافرمانی کریں گے اور بی بی اور دوستوں کا کہنا مانیں گے۔

۱۰۔ اگلوں کو برا کہیں گے، ان پر لعنت کریں گے۔

۱۱۔ مسجدوں میں شور کریں گے اور بیٹھ کر دنیا کی باتیں بتائیں گے۔

ان علامات کے علاوہ اور بھی بہت علامتیں ہیں جن کا بیان اگلے حصہ میں آتا ہے۔

سبق نمبر ۹

تقدیر کا بیان

### والقدر خیرہ من شرہ من اللہ تعالیٰ

”اور میں ایمان لایا اس پر کہ تقدیر کی بھلائی، برائی اللہ کی طرف سے ہے“

سوال نمبر ۵۶: تقدیر کسے کہتے ہیں؟

جواب: دنیا میں جو کچھ ہوتا اور بندے جو کچھ کرتے ہیں اللہ تعالیٰ نے اپنے علم ازلی سے اسے جانا اور لکھ دیا، اسی کا نام تقدیر ہے۔

سوال نمبر ۵۷: کیا تقدیر کے موافق کام کرنے پر آدمی مجبور ہوتا ہے؟

جواب: نہیں ایہ بات نہیں کہ جیسا اس نے لکھ دیا ویسا ہم کو کرنا پڑتا ہے بلکہ جیسا ہم کرنے والے تھے ویسا اس نے لکھ دیا تو اس کے علم یا لکھ دینے نے کسی کو مجبور نہیں کروایا۔ اللہ تعالیٰ نے بندے کو اختیار دیا ہے ایک کام چاہے کرے چاہے نہ کرے۔ اس کے ساتھ عقل بھی دی ہے کہ بھلے برے، نفع نقصان کی پہچان سے آدمی پتھر کی طرح بے حس تو نہیں ہے۔

سوال نمبر ۵۸: تقدیر کا انکار کرنے والے کون لوگ ہیں؟

جواب: تقدیر کا انکار کرنے والوں کو نبی (ﷺ) نے اس امت کا مجوسی بتایا ہے۔

سبق نمبر ۱۰

موت و قبر کا بیان

سوال نمبر ۵۹: موت کسے کہتے ہیں؟

جواب: ہر شخص کی جتنی عمر مقرر ہے نہ اس سے کچھ گھٹے نہ بڑھے جب وہ عمر پوری ہو جاتی ہے تو ملک الموت (موت کا فرشتہ) یعنی حضرت عزرائیل علیہ السلام قبض روح کے لیے آتے ہیں اور اس کی جان نکال لیتے ہیں، اسی کا نام موت ہے۔

سوال نمبر ۶۰: موت کے وقت کیا نظر آتا ہے؟

جواب: جہاں تک نگاہ کام کرتی ہے مرنے والے کو اپنے دائیں بائیں فرشتے ہی فرشتے دکھائی دیتے ہیں۔ مسلمان کے آس پاس رحمت کے فرشتے نظر آتے ہیں اور کافر کے ادھر ادھر عذاب کے فرشتے ہوتے ہیں مسلمان آدمی کی روح فرشتے عزت کے ساتھ لے جاتے ہیں اور کافر کی روح کو ذلت اور حقارت (نفرت) سے لے جاتے ہیں۔

سوال نمبر ۶۱: مرنے کے بعد روح کہاں رہتی ہے؟

جواب: روحوں کے لیے مقامات مقرر ہیں نیکیوں کے لیے علیحدہ بدوں کے لیے علیحدہ کسی مسلمان کی روح قبر پر رہتی ہے کسی کی چاہ زمزم شریف میں، کسی کی آسمان وزمین کے درمیان، کسی کی پہلے دوسرے ساتویں آسمان تک کسی کی آسمانوں سے بھی بلند۔

سوال نمبر ۶۲: کافروں کی روحيں کہاں رہتی ہیں؟

جواب: کافروں کی خبیث روحيں بعض ان کے مرگھٹ یا قبر میں رہتی ہیں بعض کی پہلی دوسری ساتویں زمین تک اور بعض کی اس سے بھی نیچے۔

سوال نمبر ۶۳: موت کے بعد جسم سے روح کا تعلق رہتا ہے یا نہیں؟

جواب: ہاں مرنے کے بعد روح کا جسم سے تعلق باقی رہتا ہے۔ بدن پر جو گزرے گی روح اس سے ضرور آگاہ ہوگی، ثواب ملے گا تو روح کو راحت ہوگی جسم پر عذاب ہوگا تو روح کو تکلیف ہوگی۔

سوال نمبر ۶۴: کیا جسم کی طرح روح بھی فنا ہو جاتی ہے؟

جواب: موت یہی ہے کہ روح جسم سے جدا ہو جائے نہ یہ کہ روح بھی مر جاتی ہو جو روح کو فنا مانے بد مذہب و گمراہ ہے۔

سوال نمبر ۶۵: قبر میں مردے پر کیا گزرتی ہے؟

جواب: جب مردہ قبر میں دفن کرتے ہیں اس وقت اس کو دہاتی ہے اگر مردہ مسلمان ہے تو اس کا دہانا ایسا ہوتا ہے جیسے ماں پیا میں اپنے بچے کو زور سے چپٹا لیتی ہے اور اگر کافر ہے تو اس زور سے دہاتی ہے کہ ادھر کی پسلیاں ادھر اور ادھر سے ادھر ہو جاتی ہیں۔

سوال نمبر ۶۶: کیا ایک کی روح دوسرے جسم میں جا کر پھر آتی ہے؟

جواب: ہرگز نہیں۔ یہ خیال کہ وہ روح کسی دوسرے بدن میں چلی جاتی ہے خواہ وہ بدن آدمی کا ہو یا کسی جانور کا محض باطل ہے اور اس کا ماننا کفر ہے یہ تو ہندوؤں کا عقیدہ ہے جسے وہ تناخ یا آواگون کہتے ہیں۔

سوال نمبر ۶۷: منکر نکیر کون ہیں؟

جواب: جب دفن کرنے والے دفن کر کے وہاں سے چلتے ہیں تو مردہ ان کے جوتوں کی آواز سنتا ہے اس وقت اس کے پاس دو فرشتے اپنے بڑے بڑے دانٹوں سے زمین چیرتے ہوئے آتے ہیں ان کی شکلیں ڈراؤنی، آنکھیں سیاہ اور نیلی اور دیگ کے برابر دکھتی ہوئی اور بال سر سے پاؤں تک ہیں۔ ان میں ایک کو منکر اور دوسرے کو نکیر کہتے ہیں یہ دونوں مردے کو جھڑک کر اٹھاتے اور نہایت سختی سے اس سے سوال نمبر کرتے ہیں۔

سوال نمبر ۶۸: منکر نکیر مردے سے کیا سوال کرتے ہیں؟

جواب: پہلا سوال نمبر من ربک تیرا رب کون ہے؟

دوسرا سوال نمبر ما دینک تیرا دین کیا ہے؟

پھر حضور (ﷺ) کی طرف اشارہ کر کے تیسرا سوال نمبر کرتے ہیں۔

ما كنت تقول في هذا الرجل (ان کے بارے میں تو کیا کہتا تھا)

سوال نمبر ۶۹: مسلمان اس کا کیا جواب دے گا؟

جواب: مردہ مسلمان ہے تو پہلے سوال کا جواب دے گا ربی اللہ میرا رب اللہ ہے اور دوسرے کا جواب دے گا دینی الاسلام میرا دین

اسلام ہے اور تیسرے سوال کا جواب دے گا ہو رسول اللہ صلی اللہ علیہ وسلم وہ تو رسول اللہ ﷺ ہیں۔



سوال نمبر ۷: فرشتے جواب پا کر کیا کہیں گے؟

جواب: فرشتے سوال کا جواب پا کر کہیں گے کہ ہمیں تو معلوم ہوتا تھا کہ تو یہی جواب دے گا۔ اس وقت آسمان سے ایک منادی ندا کرے گا کہ میرے بندے نے سچ کہا اس کے لیے جنت کا بکھونا بچھاؤ اور جنت کا لباس پہناؤ جنت کی طرف دروازے کھول دو چنانچہ تاحد نظر (جہاں تک نگاہ پہنچتی ہے وہاں تک) اس کی قبر کشادہ کر دی جاتی ہے، جنت کے دروازے کھول دیئے جاتے ہیں جس سے جنت کی ہوا اور خوشبو آتی رہتی ہے اور فرشتے اس سے کہتے ہیں اب تو آرام کر، مسلمان کے نیک اعمال اچھی اور پاکیزہ شکل پر ہو کر اسے انس پہنچاتے رہیں گے۔

سوال نمبر ۸: کافر اور منافق کے ساتھ کیا سلوک ہوتا ہے؟

جواب: مردہ اگر کافر یا منافق ہے تو وہ ہر سوال پر کہے گا افسوس! مجھے تو کچھ معلوم نہیں، میں لوگوں کو کہتے سنتا تھا خود بھی کہتا تھا۔ اس وقت ایک پکارنے والا (منادی) آسمان سے پکارے گا کہ یہ جھوٹا ہے اس کے لیے آگ کا بکھونا بچھاؤ، آگ کا لباس پہناؤ اور دروازے کی طرف دروازہ کھول دو۔ اس کی گرمی اور لپٹ اس کو پہنچے گی، پھر اس پر عذاب کے لیے دو فرشتے مقرر ہوں گے جو لوہے کے گرز (تھوڑے) سے اسے مارتے رہیں گے اور سانپ اور بکھو اور اس کے برے اعمال کتیا بھڑپایا اور شکل بن کر اسے ایذا (تکلیف) و عذاب پہنچاتے رہیں گے۔

سوال نمبر ۹: کیا گنہگار مسلمان پر بھی قبر میں عذاب ہوگا؟

جواب: ہاں بعض گنہگاروں پر ان کی نافرمانی کے لائق قبر میں بھی عذاب ہوگا پھر اس کے پیران عظام یا مذہب کے امام یا اولیائے کرام کی شفاعت سے یا محض رحمت خداوندی سے جب خدا چاہے گانجات پائیں گے۔

سوال نمبر ۱۰: جو مردے دفن نہیں کیئے جاتے ان سے بھی سوال نمبر ہوتا ہے؟

جواب: مردہ دفن کیا جائے یا نہ کیا جائے یا اسے کوئی جانور رکھا جائے ہر حال میں اس سے سوالات ہوں گے اور وہیں اسے عذاب یا ثواب پہنچے گا۔

سوال نمبر ۱۱: زندوں سے مردوں کو فائدہ پہنچتا ہے یا نہیں؟

جواب: ہاں زندوں کے نیک اعمال سے مردوں کو ثواب ملتا اور فائدہ پہنچتا ہے۔ قرآن مجید یا درود شریف یا کلمہ طیبہ پڑھ کر یا کوئی صدقہ خیرات کر کے اس کا ثواب مردوں کو بخشا جائے۔ اسے ایصال ثواب کہتے ہیں۔ حدیث شریف سے اس کا جائز ہونا ثابت ہے۔

سوال نمبر ۱۲: قبر پر اذان جائز ہے یا نہیں؟

جواب: جائز ہے اس سے مردے کو راحت ملتی اور گھبراہٹ دور ہوتی ہے۔

سبق نمبر ۱۱

مرنے کے بعد دوبارہ زندہ ہونا

## والبعث بعد الموت

”اور میں ایمان لایا مرنے کے بعد زندہ ہونے پر“

سوال نمبر ۱۳: مرنے کے بعد دوبارہ زندہ ہونا کس طرح ہوگا؟

جواب: جب تمام کائنات فنا ہو جائے گی اور سوائے اس ایک اکیلے خدا کے کوئی باقی نہ رہے گا تو چالیس برس بعد اللہ تعالیٰ اسرافیل علیہ السلام کو زندہ کرے گا اور صور کو پیدا کر کے دوبارہ پھونکنے کا حکم دے گا صور پھونکتے ہی ہر چیز دوبارہ زندہ ہو جائے گی۔ تمام مردے قبروں سے نکل پڑیں گے اور تمام جاندار برساتی چٹانوں کی طرح پھیل جائیں گے اور پھر سب کو حشر کے میدان میں جمع کر دے گا نامہ اعمال ہر ایک کے ہاتھوں میں ہوگا۔

سوال نمبر ۷۷: حشر کا میدان کہاں ہے؟

جواب: میدان حشر ملک شام کی سر زمین پر قائم ہوگا۔ زمین ایسی ہموار ہوگی کہ اس کنارے پر راکھ کا دانہ گر جائے تو دوسرے کنارے سے دکھائی دے اور اس دن زمین تانبے کی ہوگی۔

سوال نمبر ۷۸: میدان حشر میں لوگوں کی کیا حالت ہوگی؟

جواب: جب زمین تانبے کی اور آفتاب (سورج) نہایت تیزی سے ایک میل کے فاصلے پر اس طرف کو متہ کئے ہوگا تو اس روز کی حالت پریشانی اور گھبراہٹ کا کیا پوچھنا۔ شدت گرمی سے پیچھے کھولتے ہوں گے، لوگ پسینہ میں ڈوب رہے ہوں گے زبانیں سوکھ کر کاٹھا ہو جائیں گی دل اہل کر گلے کو آجائیں گے پھر باوجود ان مصیبتوں کے کوئی کسی کا پرسان حال نہ ہوگا، ہر ایک کو اپنی اپنی پڑی ہوگی۔ ماں باپ اولاد سے پیچھا چھڑائیں گے۔ بی بی بچے الگ جان چرائیں گے، غرض کس کس مصیبت کا بیان کیا جائے زندگی بھر کا کیا دھرا سامنے ہوگا اور حساب کتاب لینے والا اللہ واحد قہار۔

سوال نمبر ۷۹: پھر اس مصیبت سے نجات کس طرح ملے گی؟

جواب: قیامت کا دن کہ پچاس ہزار برس کا ایک دن ہے آدھے کے قریب گزر چکے گا تو لوگ آپس میں مشورہ کریں گے کہ کوئی اپنا سفارشی تلاش کرنا چاہیے کہ ہم کو ان مصیبتوں سے نجات دلانے چنانچہ سب ملکر پہلے آدم (علیہ السلام) اور پھر دوسرے اہل (علیہ السلام) کی خدمت میں حاضر ہوں گے لیکن کہیں بات کی شنوائی نہ ہوگی، سب یہی فرمادیں گے کہ میرے کرنے کا یہ کام نہیں تم کسی دوسرے کے پاس جاؤ۔

سوال نمبر ۸۰: پھر لوگ کہاں جائیں گے؟

جواب: حضرت عیسیٰ علیہ السلام تمام لوگوں کو ہمارے آقا و مولیٰ شافع محشر (ﷺ) کی خدمت میں حاضر ہونے کا حکم دیں گے۔ لوگ روئے چلاتے دہائی دیتے یہاں آکر حضور (ﷺ) سے اپنا مطلب عرض کریں گے، شفاعت کی درخواست کریں گے، شفاعت کی درخواست سن کر حضور (ﷺ) ارشاد فرمائیں گے ہاں میں اس کام کے لئے ہوں میں تمہاری دیکھیری فرماؤں گا پھر حضور (ﷺ) اللہ تعالیٰ کے حضور میں سجدہ کریں گے اور اللہ تعالیٰ کی حمد و ثناء بیان کریں گے اللہ رب العزت فرمائے گا اے محمد (ﷺ) اپنا سراٹھاؤ اور کہو تمہاری شفاعت مقبول ہے اس وقت آپ گناہگاروں کی شفاعت فرمائیں گے اور لا تعداد گناہگار نجات پائیں گے۔

سوال نمبر ۸۱: حضور (ﷺ) کے علاوہ کوئی اور شفاعت کرے گا یا نہیں؟

جواب: حضور (ﷺ) کے طفیل تمام اہل اپنی اپنی امت کی شفاعت فرمائیں گے اور پھر شفاعت کا سلسلہ بڑھے گا، اولیاء کرام علماء اسلام پیران عظام اور دوسرے دیندار مسلمان شفاعت کریں گے اور بے شمار مسلمان ان کی شفاعت سے نجات پا کر جنت میں جائیں گے۔

سوال نمبر ۸۲: قیامت کی ان دہشتوں سے کوئی محفوظ بھی ہوگا یا نہیں؟

جواب: قیامت کا دن کہ حقیقتاً قیامت کا دن ہے اور جو پچاس ہزار برس کا ہوگا اور جس کی مصیبتیں بیشمار ہوگی۔ اہل (علیہ السلام) اور خدا کے دوسرے خاص بندوں کے لیے اتنا ہلکا کر دیا جائے گا جتنا ایک وقت کی فرض نماز میں صرف ہوتا ہے بلکہ اس سے بھی کم، یہاں تک کہ بعضوں کے لئے تو پلک جھپکنے میں سارا دن طے ہو جائے گا اور اللہ تعالیٰ کے کرم سے وہ ان ساری آفتوں سے حفاظت میں رہیں گے۔

سوال نمبر ۸۳: انسانوں کے علاوہ دوسرے جاندار کہاں جائیں گے؟

جواب: موذی جانور دوزخ میں کافروں کو عذاب دینے کے لیے بھیج دیئے جائیں گے مگر وہاں خود ان کو کوئی تکلیف نہ ہوگی، باقی سارے حیوانات مٹی کر دیئے جائیں گے اور جنوں کے لیے آیا ہے کہ وہ جنت کے آس پاس مکانات میں رہیں گے اور جنت میں سیر کو آیا کریں گے۔

## دوسرا باب

### ارکان اسلام یا اسلامی عبادت

سبق نمبر ۱۲

نماز کی اہمیت

سوال نمبر ۸۴: ارکان اسلام میں سب سے مقدم کونسا رکن ہے؟

جواب: اسلام کے وہ احکام جن پر اسلام کی بنیاد رکھی گئی ہے، ارکان اسلام کہلاتے ہیں جن کا حال تم پڑھ چکے ہو اور صحیح طور پر ایمان لانے اور اپنے عقائد کو مذہب، اہلسنت و جماعت کے مطابق درست کر لینے کے بعد تمام فرائض میں نماز نہایت اہم ہے۔ نماز کی اہمیت کا پتہ اس سے بھی چلتا ہے کہ اللہ عز و جل نے سب احکام اپنے حبیب (ﷺ) کو زمین پر بھیجے اور جب نماز فرض کرنا منظور ہوئی تو حضور کو اپنے پاس عرش عظیم پر بلا کر اسے فرض کیا اور شب اسر یعنی معراج کی شب میں یہ تحفہ دیا۔

سوال نمبر ۸۵: نماز کسے کہتے ہیں؟

جواب: اللہ تعالیٰ کی عبادت اور بندگی کا وہ مخصوص اور پاکیزہ طریقہ جو اللہ تعالیٰ نے اپنے حبیب (ﷺ) کو سکھایا اور نبی (ﷺ) نے امت کو تعلیم فرمایا، نماز کہلاتا ہے۔ نماز کے ذریعے انسان اپنی انتہائی عاجزی کا اظہار اور اللہ تبارک و تعالیٰ کی بزرگی اور کبریائی کا اقرار کرتا ہے۔ اسی لیے نماز ہی آدمی خدا کا مقبول بندہ ہوتا ہے بشرطیکہ وہ نماز کے طور پر وہ لگا کر پڑھے۔

سوال نمبر ۸۶: نماز پڑھنے کے لیے کن چیزوں کی ضرورت ہوتی ہے؟

جواب: نماز کے لیے کچھ چیزیں نماز سے پہلے درکار ہیں انھیں شروط نماز (نماز کی شرطیں) کہا جاتا ہے بے ان کے نماز ہی نہیں ہوگی۔ اور کچھ چیزیں درمیان نماز ضروری ہیں۔ انھیں فرائض نماز کہتے ہیں، ان میں سے اگر ایک بھی نہ پائی جائے گی نماز نہ ہوگی۔

سوال نمبر ۸۷: شرائط نماز کی کتنی قسمیں ہیں؟

جواب: شرائط نماز دو قسم کی ہیں۔ ایک شرائط وجوب، یعنی نماز واجب ہونے کی شرطیں دوسری شرائط صحت، یعنی نماز صحیح ہونے کی شرطیں۔

سوال نمبر ۸۸: نماز کے واجب ہونے کی شرطیں کیا ہیں؟

جواب: وجوب نماز کی چار شرطیں ہیں۔ اول اسلام، دوم عقل کا صحیح ہونا سوم بلوغ یعنی بالغ ہونا، طہارم وقت کا پایا جانا، لہذا ہر مسلمان پر جبکہ وہ عاقل بالغ ہو اور نماز کا وقت پائے نماز کا ادا کرنا فرض ہے مرد عورت امیر غریب، بادشاہ، رعایا آقا، غلام، پیر، مرید، حاکم، محکوم سب پر اس کی فرضیت یکساں ہے۔

سوال نمبر ۸۹: صحت نماز کی کیا شرطیں ہیں؟

جواب: صحت نماز کی چھ شرطیں ہیں۔ طہارت، ستر عورت، استقبال قبلہ وقت، نیت، بکسیر تحریم۔

سبق نمبر ۱۳

نماز کی شرط اول (طہارت)

سوال نمبر ۹۰: طہارت کا کیا مطلب ہے؟

جواب: طہارت کا مطلب یہ ہے کہ نماز کا بدن، اس کے کپڑے اور وہ جگہ جس پر نماز پڑھنی ہے نجاست سے پاک صاف ہو۔

سوال نمبر ۹۱: طہارت کتنی قسم کی ہیں؟

جواب: طہارت کی دو قسمیں ہیں طہارت صغریٰ اور طہارت کبریٰ طہارت صغریٰ وضو ہے اور طہارت کبریٰ غسل اور جن چیزوں سے صرف وضو



لازم آتا ہے انھیں حدت اصغر کہتے ہیں اور جن سے غسل فرض ہوا نہیں حدت اکبر کہا جاتا ہے۔

سوال نمبر ۹۲: نجاست کتنی قسم کی ہوتی ہیں؟

جواب: نجاست کی دو قسمیں ہیں حکمیہ اور حقیقیہ۔

سوال نمبر ۹۳: نجاست حکمیہ کس کو کہتے ہیں؟

جواب: نجاست حکمیہ وہ ہے جو نظر نہیں آتی صرف شریعت کے حکم سے اسے ناپاکی کہتے ہیں جیسے بے وضو ہونا، غسل کی حاجت ہونا۔

سوال نمبر ۹۴: نجاست حکمیہ سے پاک ہونے کا کیا طریقہ ہے؟

جواب: جہاں وضو کرنا لازم ہو وہاں وضو کرنا اور جہاں غسل کی حاجت ہو وہاں غسل کرنا، نجاست حکمیہ سے آدمی کو پاک کر دیتا ہے۔

سوال نمبر ۹۵: نجاست حقیقیہ کسے کہتے ہیں؟

جواب: نجاست حقیقیہ وہ ناپاک چیز جو کپڑے یا بدن وغیرہ پر لگ جاتی ہے تو ظاہر طور پر معلوم ہوتی ہے جیسے پیشاب یا خانہ وغیرہ۔

سوال نمبر ۹۶: نجاست حقیقیہ کی کتنی قسمیں ہیں؟

جواب: نجاست حقیقیہ دو قسم پر ہے، غلیظہ اور حقیفہ۔ نجاست غلیظہ وہ جس کا حکم سخت ہے اور نجاست حقیفہ وہ جس کا حکم ہلکا ہے۔

سوال نمبر ۹۷: نجاست غلیظہ کا حکم کیا ہے؟

جواب: نجاست غلیظہ کا حکم یہ ہے کہ اگر کپڑے یا بدن میں ایک درہم سے زیادہ لگ جائے تو اس کا پاک کرنا فرض ہے بے پاک کیسے نماز ہوگی ہی نہیں اور اگر درہم کے برابر ہے تو پاک کرنا واجب کہ بے پاک کیسے نماز پڑھی تو مکروہ تحریمی ہے یعنی ایسی نماز کا اعادہ (دوبارہ پڑھنا) واجب ہے اور اگر درہم سے کم ہے تو پاک کرنا سنت ہے کہ بے پاک کیسے نماز پڑھی تو ہوگی تو خلاف سنت ہوئی اس کا لوٹنا بہتر ہے۔

سوال نمبر ۹۸: درہم کی مقدار یہاں کتنی ہے؟

جواب: نجاست اگر گاڑھی ہے تو درہم کا وزن اس جگہ ساڑھے چار ماشے ہے اور اگر پتلی ہو جیسے آدمی کا پیشاب، شراب، تو درہم کی مقدار پتلی کی گہرائی کے برابر ہے یعنی تقریباً یہاں کے روپے کے برابر۔

سوال نمبر ۹۹: نجاست خفیفہ کا کیا حکم ہے؟

جواب: نجاست خفیفہ کا حکم یہ ہے کہ کپڑے کے حصہ یا بدن کے جس عضو میں لگی ہے اگر چوتھائی سے کم ہے تو معاف ہو جائے گی اگر پوری چوتھائی میں ہو تو اس کا دھونا واجب ہے اور زیادہ ہو تو اس کا پاک کرنا فرض ہے۔ بے وضو نماز ہوگی ہی نہیں۔

سوال نمبر ۱۰۰: اگر کسی پتلی چیز میں نجاست گر جائے تو کیا حکم ہے؟

جواب: نجاست اگر کسی پتلی چیز مثلاً پانی یا سرکہ میں گر جائے تو چاہے غلیظہ ہو یا خفیفہ کی ناپاک ہو جائے گی اگرچہ ایک قطرہ گرے۔

سوال نمبر ۱۰۱: کون کون سی چیزیں نجاست غلیظہ ہیں؟

جواب: آدمی کا پیشاب، پاخانہ، بہتا خون، پیپ، منہ بھرتے، دکھتی آنکھ کا پانی حرام چوپایوں کا پھانہ پیشاب، گھوڑے کی لید اور ہر حلال جانور کا گوہر، میٹھی، مرغی اور رطل کی بیٹ، ہر قسم کی شراب، سور کا گوشت اور ہڈی اور بال، چھپکلی یا گرگٹ کا خون، اور درندے چوپایوں کا لعاب یہ سب نجاست غلیظہ ہیں۔ دودھ پیتے لڑکے اور لڑکی کا پیشاب اور دودھ پیتے بچے کی تے بھی نجاست غلیظہ ہے اور لوگوں میں مشہور ہے کہ دودھ پیتے بچوں کا پیشاب پاک ہے محض غلط ہے۔

سوال نمبر ۱۰۲: نجاست خفیفہ کون کون سی چیزیں ہیں؟

جواب: حلال جانوروں اور گھوڑے کا پیشاب اور حرام پرندوں کی بیٹ نجاست خفیفہ ہے اور نجاست غلیظہ نجاست خفیفہ میں مل جائے تو کل غلیظہ ہے۔

سوال نمبر ۱۰۳: بدن یا کپڑا نجس ہو جائے تو پاک کرنے طریقہ کیا ہے؟

جواب: نجاست اگر پتلی ہو تو تین مرتبہ دھو لینے سے پاک ہو جائے گا مگر کپڑے کو تینوں مرتبہ اپنی قوت بھر اس طرح نچوڑنا ضروری ہے کہ اس سے کوئی قطرہ نہ ٹپکے اور پہلی دوسری بار نچوڑ کر ہاتھ بھی دھو لے اور نجاست اگر دل دار ہو جیسے گوبر خون، پاخانہ وغیرہ تو اس کو دور کرنا ضروری ہے۔ کشتی کی کوئی شرط نہیں اگر چہ چار پانچ مرتبہ دھونا پڑے۔

سبق نمبر ۱۴

وضو کا بیان

سوال نمبر ۱۰۴: وضو میں کتنے فرض ہیں؟

جواب: وضو میں چار فرض ہیں (۱) شروع پیشانی سے تھوڑی تک طول میں اور ایک کان کی لو سے دوسرے کان کی لو تک عرض میں جلد کے ہر حصے کو دھونا یعنی پانی بہانا، تیل کی طرح چڑھ لینے کا نام دھونا نہیں (۲) کہنیوں سمیت دونوں ہاتھوں کا دھونا کہ ذرہ برابر بھی کوئی جگہ پانی نہ رہے (۳) چوتھائی سر کا مسح کرنا یعنی تر ہاتھ پھیرنا (۴) ٹخنوں (گٹھوں) سمیت دونوں پاؤں کا دھونا۔

سوال نمبر ۱۰۵: وضو میں کتنی سنتیں ہیں؟

جواب: وضو میں سولہ سنتیں ہیں:- (۱) نیت کرنا (۲) بسم اللہ شریف پڑھ کر شروع کرنا (۳) پہلے دونوں ہاتھوں کو گھٹنوں تک تین تین بار دھونا (۴) مسواک کرنا (۵) تین چلو سے تین بار کلی کرنا (۶) تین بار ناک پانی چڑھانا (۷) داہنے ہاتھ سے کلی کرنا اور ناک میں پانی چڑھانا (۸) بائیں ہاتھ سے ناک صاف کرنا (۹) منہ دھوتے وقت دائرہ کی خلال کرنا (۱۰) ہاتھ پاؤں کی انگلیوں کا خلال کرنا (۱۱) جو اعضا دھونے کے ہیں ان کو تین تین بار دھونا (۱۲) پورے سر کا ایک بار مسح کرنا (۱۳) کانوں کا مسح کرنا (۱۴) ترحیب سے وضو کرنا (۱۵) دائرہ کی جو بال منہ کے دائرے سے نیچے ہیں ان کا مسح کرنا (۱۶) اعضا کو اس طرح دھونا کہ پہلے والا عضو سوکھنے نہ پائے دوسرا دھونے لگ جائے۔

سوال نمبر ۱۰۶: وضو میں مستحب کتنے ہیں؟

جواب: وضو میں پندرہ مستحب ہیں:- (۱) قبلہ رخ اوپھی جگہ بیٹھ کر وضو کرنا (۲) مسواک کرنا (۳) پانی بہاتے وقت ہر عضو پر تر ہاتھ پھیر لینا (۴) اپنے ہاتھ سے پانی بھرنا (۵) وضو کرنے میں بغیر ضرورت دوسرے سے مدد نہ لینا (۶) وقت سے پہلے وضو کر لینا (۷) انگلی وغیرہ کو حرکت دینا اور اگر جگہ ہو تو حرکت دینا ضروری ہے (۸) اطمینان سے وضو کرنا یعنی ہر عضو دھوتے وقت ہاتھ یہ خیال رکھے کہ کوئی جگہ باقی نہ رہے (۹) مٹی کے برتن سے وضو کرنا (۱۰) دونوں ہاتھ سے منہ دھونا (۱۱) ہر عضو کو دھوتے وقت بسم اللہ اور درود شریف وغیرہ دعائیں پڑھنا (۱۲) گردن کا مسح کرنا (۱۳) اور سورۃ انا انزلنا پڑھنا (۱۴) وضو کا بچا ہوا پانی کھڑا ہو کر تھوڑا پانی لینا (۱۵) بغیر ضرورت بدن کو بالکل خشک نہ کرنا۔

ان کے علاوہ وضو کے مستحبات اور بھی ہیں جن کا بیان بڑی کتابوں میں ہے۔

سوال نمبر ۱۰۷: وضو میں کتنی چیزیں مکروہ ہیں؟

جواب: مکروہات وضو میں (۱) وضو کیلئے نجس (ناپاک) جگہ بیٹھنا (۲) مسجد کے اندر وضو کرنا (۳) اعضائے وضو سے لوٹے وغیرہ میں قطرے ٹپکانا (۴) پانی میں تھوکرنا، ناک سٹکانا اگر چہ دریا یا حوض ہو، (۵) قبلہ کی طرف تھوکرنا یا کلی کرنا، (۶) بے ضرورت دنیا کی بات کرنا (۷) زیادہ پانی خرچ کرنا، (۸) اتنا کم پانی خرچ کرنا کہ سنت ادا نہ ہو (۹) چہرہ پر زور سے پانی مارنا (۱۰) ایک ہاتھ سے منہ دھونا کہ یہ ہندوں کا طریقہ ہے۔ (۱۱) گلے کا مسح کرنا (۱۲) اپنے لیے کوئی لوہا وغیرہ خاص کرنا (۱۳) بائیں ہاتھ سے کلی کرنا یا ناک میں پانی ڈالنا (۱۴) داہنے ہاتھ سے ناک صاف کرنا (۱۵) تین نئے پانیوں سے تین بار مسح کرنا (۱۶) دھوپ کے گرم پانی سے وضو کرنا (۱۷) ہونٹ یا

سے نکلیں زور سے بند کر لینا اور کچھ سوکھا رہ گیا تو وضو ہی نہ ہوگا۔

سوال نمبر ۱۰۸: وضو کو توڑنے والی چیزیں کیا ہیں؟

جواب: جن چیزوں سے وضو ٹوٹ جاتا ہے انھیں فواقض وضو کہتے ہیں اور وہ یہ ہیں:۔ (۱) پاخانہ پیشاب کرنا یا ان دونوں راستوں سے کسی اور چیز کا نکلنا (۲) رخ یعنی ہوا، مرد یا عورت کے پیچھے سے نکلنا (۳) بدن کے کسی مقام سے خون یا پیپ کا نکل کر بہہ جانا (۴) منہ بھرتے کرنا اور بلغم کی قے وضو نہیں توڑتی جتنی بھی ہو (۵) چت یا پٹ یا کروٹ پر لیٹ کر یا بیٹھ کر ایک کروٹ کو جھکا ہوا اور ایک کہنی پر تکیہ لگا کر یا سہارے سے سو جانا بشرطیکہ سرین زمین پر نہ جھے ہوں اور اونگھنے یا بیٹھے بیٹھے جھونکے لینے سے وضو نہیں جاتا (۶) بیماری یا کسی اور وجہ سے بیہوش ہو جانا (۷) مجنون یعنی دیوانہ ہو جانا (۸) رکوع سجدے والی نماز میں قہقہہ مار کر ہنسا۔

سوال نمبر ۱۰۹: اپنی یا پرانی شرمگاہ دیکھنے سے وضو ٹوٹتا ہے یا نہیں؟

جواب: نہیں! اور عوام میں جو مشہور ہے کہ گھٹنا یا ستر کھلنے سے یا اپنا یا پرانا ستر دیکھنے سے وضو جاتا رہتا ہے محض بے اصل بات ہے، ہاں بلا ضرورت ستر کھلا رکھنا منع ہے اور دوسروں کے سامنے ہو تو حرام۔

سوال نمبر ۱۱۰: آنکھ دکتے وقت آنکھ سے جو پانی بہتا ہے اس کا کیا حکم ہے؟

جواب: آنکھ دکتے میں جو آنسو بہتا ہے نجس اور ناقض وضو ہے۔ اس سے بہت لوگ غافل ہیں۔ اکثر دیکھا جاتا ہے کہ ایسی حالت میں لوگ کرتے وغیرہ سے آنسو پونچھ لیا کرتے ہیں حالانکہ ایسا کرنے سے کپڑا ناپاک ہو جاتا ہے۔

## سبق نمبر ۱۵

### غسل کا بیان

سوال نمبر ۱۱۱: غسل میں فرض کتنے ہیں؟

جواب: غسل میں تین فرض ہیں اگر ان میں سے ایک کی بھی کمی ہوئی تو غسل نہ ہوگا (۱) منہ بھر کر کلی کرنا کہ ہونٹ سے حلق کی جڑ تک داڑھوں کے پیچھے گالوں کی تہ میں اور دانتوں کی جڑ اور کھڑکیوں میں ہر جگہ پانی بہ جائے (۲) ناک میں پانی چڑھانا تاکہ دونوں نچھنوں کا جہاں تک نرم حصہ ہے دھل جائے، بال برابر جگہ بھی دھلنے سے نہ رہے (۳) تمام ظاہر بدن یعنی سر کے بالوں سے پاؤں کے تلوں تک جسم کے ہر پرزے ہر رونگٹے پر پانی بہانا۔

سوال نمبر ۱۱۲: غسل کا سنت طریقہ کیا ہے؟

جواب: غسل کا مسنون طریقہ یہ ہے کہ پہلے دونوں ہاتھ گٹوں تک تین مرتبہ دھوئے پھر اسٹیچے کی جگہ دھوئے خواہ نجاست ہو یا نہ ہو۔ پھر بدن پر جہاں کہیں نجاست ہو اس کو دور کرے پھر نماز کا سا وضو کرے مگر پاؤں نہ دھوئے ہاں اگر چوکی وغیرہ پر یا پکے فرش پر نہائے تو پاؤں بھی دھولے۔ پھر بدن پر تیل کی طرح پانی چھڑے خصوصاً جاڑے میں۔ پھر تین مرتبہ دھوئے پانی بہائے پھر بائیں مونڈھے تین مرتبہ، پھر سر اور تمام بدن پر تین بار، پھر جائے غسل سے الگ ہو جائے وضو کرنے میں پاؤں نہیں دھوئے تھے تو اب دھولے اور نہانے میں قبلہ رخ نہ ہو۔ تمام بدن پر ہاتھ پھیرے اور ملے اور ایسی جگہ نہائے کہ کوئی نہ دیکھے اور اگر یہ نہ ہو سکے تو ناف سے گھٹنے تک بدن چھپانا ضروری ہے کسی قسم کا کلام نہ کرے نہ کوئی دعا پڑھے عورتوں کو بیٹھ کر نہانا بہتر ہے نہانے کے فوراً بعد کپڑے پہن لے۔

سوال نمبر ۱۱۳: کیا وضو غسل کے لیے پانی کی کوئی مقدار مقرر ہے؟

جواب: سب کے لیے غسل یا وضو میں پانی کی ایک مقدار مقرر نہیں جیسا کہ مشہور ہے بالکل غلط ہے کہ ایک لمبا چوڑا دوسرا دہلا پتلا ایک کے بدن یا سر پر بڑے بڑے بال دوسرے کا بدن بالکل صاف اور سر منڈا ہوا تو سب کے لیے ایک مقدار کیوں کر ممکن ہے۔

سوال نمبر ۱۱۴: جس کو نہانے کی ضرورت ہو اسے کیا کہتے ہیں؟

جواب: جس پر نہانا فرض ہو اسے جب کہتے ہیں اور جس سبب سے نہانا فرض ہوا اسے ت کہا جاتا ہے۔



سوال نمبر ۱۱۵: دریایا تالاب میں نہانے کا مسنون طریقہ کیا ہے؟

جواب: اگر جتے پانی مثلاً دریایا نہر میں نہانا ہے تو تھوڑی دیر اس میں رکنے سے غسل کی سب سنتیں ادا ہو گئیں اور مینہ میں کھڑا ہو گیا تو یہ جتے پانی کے حکم میں آتا ہے تو بدن کو تین بار حرکت دینے یا جگہ بدلنے سے تین بار دھونے کی سنت ادا ہو جائے گی، یہی حال وضو کا ہے یعنی جتے پانی تھوڑی دیر اس عضو کو رہنے دے اور ٹھہرے ہوئے پانی میں تین بار حرکت دے یا جگہ بدل دے۔

سبق نمبر ۱۶

پانی کا بیان

سوال نمبر ۱۱۶: کس پانی سے وضو اور غسل جائز ہے؟

جواب: مینہ، ندی، نالے، چشمے، سمندر، دریا، نہر، کنوئیں اور برف، اولے کے پانی سے وضو جائز ہے اور جس پانی سے وضو جائز ہے اس سے غسل بھی جائز ہے۔

سوال نمبر ۱۱۷: بڑا تالاب یا بڑا حوض کسے کہتے ہیں؟

جواب: دس ہاتھ لمبا، دس ہاتھ چوڑا جو حوض یا تالاب ہو اسے بڑا حوض کہتے ہیں، یونہی بیس ہاتھ لمبا یا سچ ہاتھ چوڑا حوض بھی بڑا حوض ہے غرض کل لمبائی چوڑائی سو ہاتھ ہو تو وہ حوض یا تالاب بڑا ہے۔

سوال نمبر ۱۱۸: کس پانی سے وضو یا غسل جائز ہے؟

جواب: کسی درخت یا پھل کے نچوڑے ہوئے پانی سے وضو جائز نہیں جیسے کیلے کا پانی گنے کا رس، یونہی وہ پانی جس کا رنگ یا بو یا مزہ کسی پاک چیز کے ملنے سے بدل گیا ہو اور وہ گاڑھا بھی ہو گیا یا پانی میں کوئی چیز مل گئی اور بول چال میں اسے اب پانی نہیں کہتے یا اس میں کوئی چیز ڈال کر پکالی اور اس سے میل کا ثنا بھی مقصود نہیں، یونہی وہ پانی جس میں زعفران یا کوئی پزیل مٹی اور وہ پانی کپڑا رنگنے کے قابل ہو گیا تو اس سے بھی وضو جائز نہیں اسی طرح مار مستعمل (استعمال کیا ہوا پانی) بھی وضو و غسل کے لائق نہیں۔

سوال نمبر ۱۱۹: ماء مستعمل کسے کہتے ہیں؟

جواب: جو پانی وضو یا غسل کرنے میں بدن سے گرایا وہ پانی جس میں کسی بے وضو شخص کا ہاتھ یا پورا ناخن بے دھوئے ہوئے پڑ گیا مانع مستعمل کہلاتا ہے یہ پانی پاک ہے مگر اس سے وضو یا غسل جائز نہیں۔

سوال نمبر ۱۲۰: کن جانوروں کا جھوٹا پانی ناپاک ہے؟

جواب: سور، کتا، شیر، چیتا، بھیریا، ہاتھی گیدڑ، اور دوسرے درندوں (شکاری چوپایوں) کا جھوٹا پانی ناپاک ہے اسی طرح بلی نے چوہا کھایا اور فوراً برتن میں منہ ڈال دیا اس میں پانی تھا تو یہ پانی ناپاک ہو گیا اسی طرح شرابی آدمی نے شراب پی کر فوراً پانی پیا تو یہ پانی نجس ہو گیا۔

سوال نمبر ۱۲۱: کن جانوروں کا جھوٹا پانی مکروہ ہے؟

جواب: اڑنے والے شکاری جانور جیسے شکار، باز، چیل وغیرہ کا جھوٹا پانی مکروہ ہے ایسے ہی گھر میں رہنے والے جانور جیسے بلی (بشرطیکہ فوراً چوہا نہ کھائے ہو) سانپ، چھپکلی کا جھوٹا پانی یونہی غلیظ کھانے والی گائے یا غلیظ پر منہ ڈالنے والی مرغی جو چھوٹی پھرتی ہے اس کا جھوٹا مکروہ ہے

سوال نمبر ۱۲۲: کس کس کا جھوٹا پانی پاک ہے؟

جواب: آدمی کا جھوٹا اور ان جانوروں کا جھوٹا پانی جن کا گوشت کھایا جاتا ہے چوپائے ہوں یا پرندے پاک ہے یونہی پانی میں رہنے والے جانوروں اور گھوڑے کا جھوٹا پاک ہے۔

سوال نمبر ۱۲۳: گدھے اور خچر کا جھوٹا پانی پاک ہے یا ناپاک؟

جواب: گدھے اور خچر کا جھوٹا پانی مشکوک کہلاتا ہے یعنی اس میں شک ہے کہ یہ پانی وضو اور غسل کے قابل ہے یا نہیں، لہذا اچھا پانی ہوتے ہوئے اس سے وضو و غسل جائز نہیں اور اگر اچھا پانی نہ ہو تو اسی سے وضو و غسل کر لے اور پھر تیمم بھی کر لے ورنہ نماز نہ ہوگی۔

سوال نمبر ۱۲۴: مکروہ پانی کا کیا حکم ہے؟

جواب: اچھا پانی ہوتے ہوئے مکروہ پانی سے غسل اور وضو مکروہ ہے اور اگر اچھا پانی موجود نہیں تو کوئی حرج نہیں۔

سوال نمبر ۱۲۵: کس کس کا پسینہ یا لعاب ناپاک و مکروہ ہے؟

جواب: جس کا جھوٹا ناپاک اس کا پسینہ اور لعاب بھی ناپاک ہے اور جس کا جھوٹا پاک ہے اس کا پسینہ اور لعاب بھی پاک ہے اور جس کا جھوٹا مکروہ ہے اس کا پسینہ اور لعاب بھی مکروہ ہے اور گدھے اور خچر کا پسینہ اگر کپڑے میں لگ جائے تو کپڑا پاک ہے چاہے کتنا ہی زیادہ لگا ہو۔

سوال نمبر ۱۲۶: بڑے حوض یا تالاب کا پانی کب ناپاک ہو جاتا ہے؟

جواب: ایسے حوض یا تالاب کا پانی بچتے پانی کے حکم میں ہے نجاست پڑنے سے ناپاک نہیں ہوتا ہاں اگر نجاست سے پانی کا رنگ یا مزہ یا بو بدل جائے تو پھر یہ پانی بھی ناپاک ہو جاتا ہے۔

## سبق نمبر ۱۷

### کنوئیں کا بیان

سوال نمبر ۱۲۷: کنواں کن چیزوں سے ناپاک ہو جاتا ہے؟

جواب: اگر نجاست غلیظہ یا خفیفہ یا کوئی ناپاک چیز کنوئیں میں گر جائے یا آدمی یا کوئی بچتے ہوئے خون والا جانور کوئیں میں گر کر مر جائے تو کنواں ناپاک ہو جاتا ہے۔

سوال نمبر ۱۲۸: اگر کنوئیں میں کوئی جانور گرا اور زندہ نکل آیا تو کنواں پاک رہے گا یا ناپاک ہو جائے گا؟

جواب: سو کے سوا اگر کوئی جانور کنوئیں میں گرا اور زندہ نکل آیا تو اس کی کئی صورتیں ہیں اور ہر صورت کا جدا حکم ہے مثلاً اس کے جسم پر نجاست لگی ہوئی یعنی معلوم نہیں اور پانی میں اس کا منہ بھی نہیں پڑا پانی پاک ہے مگر احتیاطاً بیس ڈول نکالنا بہتر ہے اور اگر یقین ہے کہ اس جسم پر نجاست تھی تو کنواں ناپاک ہو گیا اور جھوٹے کا ہے وہی حکم پانی کا ہے۔

سوال نمبر ۱۲۹: مرا ہوا جانور کنوئیں میں گر جائے تو کیا حکم ہے؟

جواب: جانور اگر باہر مرے اور پھر کنوئیں میں گر جائے تب بھی وہی حکم ہے جو کنوئیں میں گر کر مر جانے کا ہے۔

سوال نمبر ۱۳۰: کنواں ناپاک ہو جائے تو پاک کرنے کا طریقہ کیا ہے؟

جواب: کنواں پاک کرنے کے تین طریقے ہیں:-

۱۔ کنوئیں میں آدمی بکری، کتا یا اور کوئی دھوڑی جانور (جس میں بہتا خون ہو، ان کے برابر یا اس سے بڑا گر کر مر جائے یا مرغی یا مرغابی چوہا چھپکلی یا کوئی اور جانور جس میں بہتا ہوا خون ہو کنوئیں میں مر کر پھول جائے یا پھٹ جائے یا چھپکلی، چوہے کی دم کٹ کر کنوئیں میں گر جائے یا کنوئیں میں نجاست یا کوئی ناپاک چیز گر جائے تو ان صورتوں میں کنوئیں کا کل پانی نکالا جائے۔

۲۔ چوہا، چھو مڈر، چڑیا وغیرہ جانور کنوئیں میں گر کر مر جائے تو بیس ڈول پانی نکالنا ضروری ہے اور بیس ڈول نکالنا بہتر ہے۔

۳۔ کبوتر، مرغی، بلی گر کر مر جائے تو چالیس سے ساٹھ تک ڈول نکالنا چاہیے۔

سوال نمبر ۱۳۱: جوتا یا گیند کوئیں میں گر جائے تو اس کا کیا حکم ہے؟

جواب: اگر جوتے، گیند پر نجاست لگی ہوتا یقینی طور پر معلوم ہو تو کنواں ناپاک ہو گیا کل پانی نکالا جائے گا اور کچھ پتہ نہ ہو تو تیس ڈول پانی نکال دیا جائے کنواں پاک ہو جائے گا محض نجس کا خیال کافی نہیں۔

سوال نمبر ۱۳۲: پانی کا جانور کنوئیں میں مر جائے تو کیا حکم ہے؟

جواب: پانی کا جانور یعنی وہ جانور جو پانی میں پیدا ہوتا ہے اگر کنوئیں میں مر جائے یا مرا ہوا گر جائے تو پانی ناپاک نہ ہوگا اور جس کی پیدائش پانی میں نہ ہو مگر پانی میں رہتا ہو جیسے بطخ اس کے مر جانے سے پانی نجس ہو جائے گا۔

سوال نمبر ۱۳۳: کنواں کب پاک مانا جائے گا؟

جواب: ناپاک کنوئیں سے جتنا پانی نکالنے کا حکم ہے جب نکال لیا گیا تو کنواں پاک ہو گیا اور وہ ڈول رسی جس سے پانی نکالا ہے یا کنوئیں کی دیواریں، سب پاک ہو گئیں دھونے کی ضرورت نہیں۔

سوال نمبر ۱۳۴: اگر تھوڑا تھوڑا پانی کنوئیں سے نکالیں تو پاک ہوگا یا نہیں؟

جواب: کنوئیں سے جتنا پانی نکالنا ہے اس میں اختیار ہے کہ ایک دم سے اتنا نکالیں یا تھوڑا تھوڑا کر کے دونوں صورت میں کنواں پاک ہو جائے گا۔

سوال نمبر ۱۳۵: ڈول سے کتنا بڑا مراد ہے؟

جواب: جس کنوئیں پر جو ڈول پڑا ہو اسی کا اعتبار ہے اس کے چھوٹے بڑے ہونے کا کچھ لحاظ نہیں۔

سوال نمبر ۱۳۶: کنوئیں سے مرا ہو جانور نکلا اور معلوم نہیں کہ کب گرا تو اب کیا حکم ہے؟

جواب: اگر وقت معلوم نہیں تو جس وقت دیکھا گیا اسی وقت سے کنواں نجس قرار پائے گا اس سے پہلے نہیں اس کے گرنے، مرنے کا وقت معلوم ہے تو اسی وقت سے پانی نجس ہے اس کے بعد اگر کسی نے اس سے وضو یا غسل کیا تو نہ ہی وہ وضو ہو نہ غسل اور اس سے جتنی نمازیں پڑھیں وہ نمازیں نہ ہوں گی۔

سوال نمبر ۱۳۷: جس کنوئیں میں پانی ٹوٹا ہی نہیں وہ کسی طرح پاک ہوگا؟

جواب: جو کنواں ایسا ہو کہ اس کا پانی ٹوٹا ہی نہیں چاہے کتنا ہی نکالیں اور اس کا کل پانی نکالنا ضروری ہو تو ایسی حالت میں حکم یہ ہے کہ یہ معلوم کر لیں کہ اس میں کتنا پانی ہے وہ سب نکال لیا جائے تاکہ وقت جتنا زیادہ ہوتا گیا اس کا کچھ لحاظ نہیں۔

سبق نمبر ۱۸

استنجے کا بیان

سوال نمبر ۱۳۸: استنجاء کسے کہتے ہیں؟

جواب: پاخانہ پیشاب کرنے کے بعد بدن پر جو ناپاکی لگی رہتی ہے اسے پانی یا ڈھیلے وغیرہ سے پاک کرنے کو استنجاء کہتے ہیں۔

سوال نمبر ۱۳۹: پیشاب کے بعد استنجاء کرنے کا طریقہ کیا ہے؟

جواب: پیشاب کرنے کے بعد مٹی کے پاک ڈھیلے سے پیشاب خشک کر لے اور پھر پانی سے دھو ڈالے۔

سوال نمبر ۱۴۰: پاخانہ کے بعد استنجے کا طریقہ کیا ہے؟

جواب: پاخانہ کے بعد مٹی کے تین یا پانچ ڈھیلوں سے پاخانے کے مقام کو صاف کرے اور پھر آہستہ آہستہ پانی ڈال کر انگلیوں کے پیٹ سے دھو



ڈالے یہاں تک کہ چکنائی جاتی رہے۔

سوال نمبر ۱۴۱: کیا ڈھیلوں کے بعد پانی سے طہارت ضروری ہے؟

جواب: اگر پاخانہ پیشاب کے مقام کے آس پاس کہ جگہ نجاست نہ لگی ہو تو پانی سے طہارت کرنا مستحب یعنی اچھی بات ہے اور اگر نجاست ادھر لگ گئی اور ایک درہم سے کم یا برابر لگی ہے تو پانی سے طہارت کر لینا سنت ہے اور اگر وہ جگہ درہم سے زیادہ سن جائے تو دھونا فرض ہے مگر ڈھیل لینا بھی سنت ہے۔

سوال نمبر ۱۴۲: استنجاء کن چیزوں سے جائز ہے؟

جواب: ڈھیلے، کنکر، پتھر اور پھنٹے ہوئے کپڑے سے استنجا کرنا بلا کراہت جائز ہے بشرطیکہ یہ سب پاک ہوں۔

سوال نمبر ۱۴۳: کن چیزوں سے استنجاء مکروہ ہے؟

جواب: ہڈی اور کھانے اور گوہر لید، پکی اینٹ، مٹھکری، کوئلہ اور جانوروں کے چارے سے اور ایسی چیز سے جس کی کچھ قیمت ہو اگرچہ ایک آدھ پیسہ ہی سہی ان چیزوں سے استنجاء کرنا مکروہ ہے۔ کافد سے بھی استنجاء کرنا منع ہے۔

سوال نمبر ۱۴۴: کس صورت میں استنجاء کرنا مکروہ ہے؟

جواب: قبلہ کی طرف منہ یا پیٹھ کر کے استنجاء کرنا یا ایسی جگہ استنجاء کرنا کہ لوگوں کی نظریں آتے جاتے اس کی شرم گاہ پر پڑنے کا احتمال ہو یہ مکروہ ہے

سوال نمبر ۱۴۵: استنجاء کس ہاتھ سے کرنا چاہیے؟

جواب: بائیں ہاتھ سے استنجاء کرنا چاہیے دائیں ہاتھ سے مکروہ ہے۔

سوال نمبر ۱۴۶: کن جگہوں پر پیشاب پاخانہ مکروہ ہے؟

جواب: کنوئیں یا حوض یا چشمے کے کنارے، مسجد اور عید گاہ کے پہلو میں قبرستان یا راستہ میں جہاں پانی اگرچہ بہتا ہو پھلدار درخت کے نیچے یا سایہ میں، جہاں لوگ ٹھرتے بیٹھتے ہوں یا جس جگہ مویشی بندھتے ہوں یا اس کھیت میں جس میں زراعت موجود ہے یا چوہے کے ٹل اور اس کے سوراخ میں پیشاب کرنا مکروہ ہے یونہی جس جگہ غسل یا وضو کیا جاتا ہو یا سخت زمین پر جس سے ٹھہیں اڑ کر آئیں مکروہ اور منع ہے۔

سوال نمبر ۱۴۷: پاخانہ پیشاب کرتے وقت کیا کیا باتیں مکروہ ہیں؟

جواب: کھڑے ہو کر یا لیٹ کر یا ٹنگے ہو کر پیشاب کرنا مکروہ ہے یونہی ٹنگے سر پیشاب پاخانہ کو جانا یا کلام کرنا قبلہ کی طرف منہ یا پیٹھ کرنا یونہی چاند سورج کی طرف منہ پیٹھ کرنا یا ہوا کے رخ پیشاب کرنا مکروہ و ممنوع ہے۔

سوال نمبر ۱۴۸: پیشاب پاخانہ کے آداب کیا ہیں؟

جواب: جب تک بیٹھنے کے قریب نہ ہو کپڑا بدن سے نہ ہٹائے اور نہ حاجت سے زیادہ بدن کھولے دونوں پاؤں کشادہ کر کے بائیں پاؤں پر زور دے کر بیٹھے (۳) اپنی شرم گاہ کی طرف نظر نہ کرے اور نہ اس نجاست کو دیکھے جو بدن سے لٹکی ہے (۴) دیر تک نہ بیٹھے (۵) نہ تھو کے نہ ناک صاف کرے نہ بار بار ادھر ادھر دیکھے نہ بیکار بدن چھوئے نہ آسمان کی طرف نگاہ کرے بلکہ شرم کے ساتھ سر جھکائے رہے۔ (۶) جب فارغ ہو جائے تو ڈھیلوں سے صاف کر کے کھڑا ہو جائے اور سیدھے کھڑے ہونے سے پہلے بدن چھپالے (۷) پھر کسی دوسری جگہ بیٹھ کر طہارت کر لے۔

- ۱۔ داہنے ہاتھ سے کھاؤ داہنے ہاتھ سے پیو اور داہنے ہاتھ سے لو اور داہنے ہاتھ سے دو کہ شیطان بائیں ہاتھ سے کھاتا پیتا اور لپٹا دیتا ہے۔
- ۲۔ تین انگلیوں سے کھاؤ کیونکہ یہ سنت ہے اور پانچوں انگلیوں سے نہ کھاؤ کہ یہ اعراب (گنواروں) کا طریقہ ہے۔
- ۳۔ کھانے کو ٹھنڈا کر لیا کریں کہ گرم کھانے میں برکت نہیں ہے۔
- ۴۔ کھانے سے پہلے اور بعد میں ہاتھ منہ دھونا حاجی کو دور کرتا ہے۔
- ۵۔ پانی کو چوس کر پیو (غٹ غٹ بڑے بڑے گھونٹ نہ پیو) یہ خوشگوار اور زود ہضم ہے (جلد ہضم ہونے والا) اور بیماری سے بچاتا ہے۔
- ۶۔ ٹخنوں سے نیچے نہ بند (وغیرہ کا جو حصہ ہے وہ آگ میں ہے۔
- ۷۔ سونا اور ریشم میری امت کی عورتوں کے لیے حلال ہے اور مردوں پر حرام۔
- ۸۔ اس مرد پر لعنت جو عورت کا لباس پہنے اور اس عورت پر لعنت جو مرد والے کپڑے پہنے۔
- ۹۔ جس کو پہچانتے ہو یا نہیں پہچانتے سب کو سلام کرو۔
- ۱۰۔ جب دو مسلمان مصافحہ کریں اور اللہ کی حمد کریں اور استغفار کریں تو دونوں کی بخشش ہو جائے گی۔
- ۱۱۔ جہاں شیطان کی طرف سے ہے تو جب کسی کو جہاں آئے تو جہاں تک ہو سکے اسے دفع کرے جب کوئی جہاں لیتا ہے تو شیطان ہنستا ہے۔

- ۱۲۔ جب کسی کو چھینک آئے تو الحمد للہ کہے اور اس کا بھائی یا ساتھ والا یرحمک اللہ کہے پھر کہنے والا اس کے جواب میں کہے
- ہدیکم اللہ ویصلح بالکم** ----- (اللہ تمہیں ہدایت دے اور تمہارے کام بنائے)

- ۱۳۔ جھوٹ سے منہ کالا ہوتا ہے اور چغلی سے قبر کا عذاب ہے۔
- ۱۴۔ آدمی کے اسلام کی اچھائی میں سے یہ ہے کہ جو چیز کارآمد نہ ہو اس میں نہ پڑے۔
- ۱۵۔ اچھی بات کہنا خاموشی سے بہتر ہے اور بری بات بولنے سے چپ رہنا بہتر۔
- ۱۶۔ حسد ایمان کو ایسا بگاڑتا ہے جس طرح ایلو اشہد کو بگاڑتا ہے۔
- ۱۷۔ مومن کے لیے حلال نہیں کہ مومن کو تین دن سے زیادہ چھوڑ دے۔
- ۱۸۔ پروردگار کی خوشی باپ کی خوشی میں ہے اور اس کی ناراضگی باپ کی ناراضگی میں ہے۔
- ۱۹۔ ماں باپ کی نافرمانی کرنے والا جنت میں نہیں جائے گا۔
- ۲۰۔ جہاں کہیں رہو خدا سے ڈرتے رہو اور برائی ہو جائے تو اس کے بعد نیکی کرو یہ نیکی اسے مٹا دے گی اور لوگوں سے اچھے اخلاق کے ساتھ پیش آؤ۔
- ۲۱۔ ایمان میں زیادہ کامل وہ ہیں جن کے اخلاق اچھے ہوں۔

۱۔ جب پاخانہ پیشاب کو جاؤ تو مستحب یہ ہے کہ پاخانہ سے باہر یہ دعا پڑھے :

**اللهم انی اعوذ بک من الخبث والخبائث**

”اللہ! میں تیری پناہ مانگتا ہوں پلیدی اور شیطانوں سے“

پھر بایاں قدم پہلے داخل کریں۔

۲۔ اور نکلتے وقت پہلے داہنا پاؤں باہر نکالے اور نکل کر یہ دعا پڑھے :

**الحمد لله الذی اذهب عني الادی وعافانی**

”حمد ہے اللہ کے لیے جس نے مجھے اذیت و تکلیف کی چیز مجھ سے دور کی اور مجھے عافیت دی“

۳۔ اور طہارت خانہ میں یہ دعا پڑھ کر جائے:

بسم الله العظيم وبحمده على دين الاسلام اللهم اجعلني من العوابين

واجعلني من المتطهين الذين لا خوف عليهم ولا هم يحزنون ط

”اللہ کے نام سے جو بہت بڑا ہے اور اسی کی حمد ہے خدا کا شکر ہے کہ میں دین اسلام پر ہوں اے اللہ تو مجھے  
توبہ کرنے والوں اور پاک کرنے والوں میں سے کر دے جنہیں نہ کوئی خوف اب ہے اور نہ وہ غم کریں گے“

۴۔ طہارت خانہ سے باہر آ کر یہ دعا پڑھے:

الحمد لله الذي جعل الماء طهورا والاسلام نورا وقائدواذليالاني

الله و الي جنات النعيم اللهم حسن فرضه واللهم.....

”حمد ہے اللہ کے لیے جس نے۔۔۔۔۔۔۔۔۔۔ اور اسلام کو نور اور خدا تک پہنچانے والا اور جنت  
کا راستہ بتانے والا یا الہی تو میری شرمگاہ کو محفوظ رکھ اور میرے دل کو پاک کر اور میرے گناہ دور کر“

واخر دعوانا ان الحمد لله رب العالمين وصلى الله تعالى على خير خلقه

سيدنا محمد وآله واصحابه اجمعين برحمتك يا ارحم الراحمين

العبد محمد خليل خان القادري البركاتي المارهری عفی عنہ



## حمد باری

یا رب تو ہے سب کا مولا  
 سب سے اعلیٰ سب سے اولیٰ  
 تیری ثنا ہو کس کی زبان سے  
 لائے بشر یہ بات کہاں سے  
 تیری اک اک بات نرالی  
 بات نرالی ذات نرالی  
 تو ہی دے اور تو ہی دلائے  
 تیرے دیئے سے عالم پائے  
 تو ہی اول تو ہی آخر  
 تو ہی باطن تو ہی ظاہر  
 تجھ سے بھاگ کہ جانا کیسا  
 کوئی اور ٹھکانا کیسا؟  
 کوئی تیرا کی ابھید بتائے  
 تو وہ نہیں جو فہم میں آئے  
 تجھ پہ ذرہ ذرہ ظاہر  
 نیت ظاہر ارادہ ظاہر  
 کوئی نہ تھا جب بھی تھا تو ہی  
 تیرے در سے جو بھاگ کے جائیں  
 ہر پھر تیرے ہی در پر آئیں  
 آٹھ پہر ہے نگر جاری  
 سب ہیں تیرے در کے بھکاری  
 (حسن رضا بریلوی)

سوال نمبر ۱: اسلام کے بنیادی عقائد کتنے ہیں؟

جواب: اسلام کے بنیادی عقیدے تین ہیں توحید، رسالت اور معاد یعنی قیامت باقی اعتقادی باتیں انھیں کے اندر آ جاتی ہیں۔

سوال نمبر ۲: توحید کے کیا معنی ہیں؟

جواب: دل سے تصدیق (ماننا) اور زبان سے اس امر کا اقرار کرنا کہ ہماری اور تمام عالم کی پیدا کر نیوالی ایک ذات ہے اور وہ اللہ رب العزت

ہے اس کا کوئی شریک نہیں نہ ذات میں نہ صفات میں نہ حکومت میں نہ عبادت میں۔

سوال نمبر ۳: اللہ تعالیٰ کے موجود ہونے پر کیا دلیل ہے؟

جواب: اللہ تعالیٰ کا موجود ہونا آفتاب سے زیادہ روشن ہے۔ اس کی ہستی کا یقین ہر شخص کی فطرت میں داخل ہے۔ خصوصاً مصیبتوں میں بیماریوں میں موت کے قریب، اکثر یہ فطرتِ اصلیہ ظاہر ہو جاتی ہیں اور بڑے بڑے منکرین بھی خدا ہی کی طرف رجوع کرنے لگتے ہیں اور ان کی زبانوں پر بھی بے ساختہ خدا کا نام آ ہی جاتا ہے۔

سوال نمبر ۴: دنیا کی کن چیزوں سے خدا کی ہستی کا پتہ چلتا ہے؟

جواب: تھوڑی سی عقل والا انسان بھی دنیا کی تمام چیزوں پر نظر کر کے یقین کر لے گا کہ بے شک یہ آسمان و زمین، ستارے اور سیارے، انسان و حیوان اور تمام مخلوق کسی نہ کسی کے پیدا کرنے سے پیدا ہوئے ہیں آخر کوئی ہستی تو ہے جس نے ان کو پیدا کیا اور جس طرح چاہتا ہے ان میں تصرف کرتا ہے جب کسی تخت یا کرسی وغیرہ بنی ہوئی چیزوں کو دیکھتے ہیں تو فوراً سمجھ لیتے ہیں کہ ان کو کسی نہ کسی کارگر نے بنایا ہے۔ اگرچہ ہم نے اپنی آنکھ سے بناتے نہ دیکھا ایک عرب کے بدو نے خوب کہا کہ اونٹ کی میٹھی دیکھ کر اونٹ کا یقین ہو جاتا ہے اور نقش قدم دیکھ کر چلنے والے کا ثبوت ملتا ہے تو پھر ان برہمنوں والے آسمان اور کشادہ راستہ والی زمین کو دیکھ کر اللہ کے صانعِ علم ہونے کا یقین کیونکر نہ ہوگا؟ فی الواقع آسمان و زمین کی پیدائش رات دن کا اختلاف، ستاروں کا خاص نظام ان کی مخصوص گردش اس بات کی کھلی ہوئی دلیلیں ہیں کہ ان کا کوئی پیدا کرنے والا ضرور ہے جو بڑی زبردست قوت و قدرت والا اور بہت بڑا حکیم اور با اختیار ہے جس کے قبضہ قدرت والا اور بہت بڑا حکیم اور با اختیار ہے جس کے قبضہ قدرت سے یہ چیزیں نکل نہیں سکتیں۔

سوال نمبر ۵: توحید کے ثبوت میں کوئی دلیل ہے؟

جواب: خداوند تعالیٰ کی وحدانیت کے ثبوت ایک تو عقلی ہیں یعنی انسانی عقل بشرطیکہ عقل صحیح ہو خدائے تعالیٰ کے ایک ہونے کا یقین رکھتی ہے اور اسی لیے دنیا کے بڑے بڑے حکماء اور فلسفی خدائے تعالیٰ کی توحید کے قائل ہیں دوسرے وہ ہیں جن کو قرآن کریم نے بتایا ہے۔

سوال نمبر ۶: توحید الہی پر قرآنی دلیل کیا ہے؟

جواب: قرآن کریم کی متعدد آیات کریم خدائے تعالیٰ کی وحدانیت کا سبق دیتی ہیں مثلاً:-

۱. **والہکم الہ واحد لا الہ الا ہو الرحمن الرحیم**

”اور تمہارا خدا ایک خدا ہے اس کے سوا کوئی خدا نہیں بے انتہا کرم کرنے والا بار بار رحم فرمانے والا۔“

۲. **شہد اللہ اللہ لا الہ الا ہو ط الملائکۃ واولو العلم تآمما بالقسط ط**

”اللہ کی گواہی ہے کہ نہ تو اس کے کوئی معبود نہیں اور فرشتے اور اہل علم بھی اس کے گواہ ہیں اور عدل سے انتظام رکھتے والا ہے۔“

۳. **لو کان فیہما الہ الا اللہ لفسدتا**

”اگر زمین و آسمان میں اللہ کے سوا بھی خدا ہوتے تو یہ دونوں برباد ہو جاتے۔“

۴. **اذ الذہب کل الہ بما خلق و لعلی یعصم علی بعض ط سبحان اللہ عما یسفون**

(بالفرض اگر کئی خدا ہوتے) تب تو ہر ایک خدا اپنی مخلوق کو لے کر چل دیتا۔ اور ہر ایک خدا دوسرے پر چڑھ دوڑتا پاک ہے اللہ اس سے جو یہ کہتے ہیں۔

سوال نمبر ۷: توحید کے کتنے مرتبے ہیں؟

جواب: توحید کے چار مرتبے ہیں:

۱۔ اللہ تعالیٰ کے سوا کسی کو واجب الوجود نہ سمجھنا۔

۲۔ تمام روحانی اور مادی عالم کا خالق سوائے اللہ تعالیٰ کے کسی کو نہ جاننا۔

۳۔ آسمان اور زمین اور ان کے درمیان کی چیزوں میں تمام تدبیر اور تصرف کو اللہ تعالیٰ ہی کی ذات کے ساتھ مخصوص سمجھنا۔

۴۔ اللہ تعالیٰ کے سوا کسی کو مستحقِ عبادت نہ سمجھنا۔

سوال نمبر ۸: واجب الوجود کے کیا معنی ہیں؟

جواب: واجب الوجود ایسی ذات کو کہتے ہیں جس کا وجود ضروری اور عدم محال ہے یعنی ہمیشہ سے ہے اور ہمیشہ رہے گی، جس کو کبھی فنا نہیں کسی نے اس کو پیدا نہیں کیا بلکہ اسی نے سب کو پیدا کیا ہے جو خود اپنے آپ سے موجود ہے اور یہ صرف اللہ تعالیٰ کی ذات ہے۔

سوال نمبر ۹: قدیم کسے کہتے ہیں؟

جواب: قدیم وہ جو ہمیشہ سے ہے اور ازلی کے بھی یہی معنی ہیں۔

سوال نمبر ۱۰: باقی کے معنی کیا ہیں؟

جواب: باقی وہ جو ہمیشہ رہے گا اور اسی کو ابدی بھی کہتے ہیں اور یہ تمام صفات صرف اللہ تعالیٰ کی ذات کیلئے ثابت ہیں۔

سوال نمبر ۱۱: خدائے تعالیٰ کی ذات کے سوا اور کیا چیزیں قدیم ہیں؟

جواب: جس طرح اس کی ذات قدیم اور ابدی ہے اس کی صفات بھی قدیم ازلی ابدی ہیں اور ذات و صفات کے سوا سب چیزیں حادث ہیں جو عالم میں سے کسی چیز کو قدیم مانے یا اس کے حادث ہونے میں شک کرے وہ کافر و مشرک ہے جیسے۔۔۔۔۔ کہ وہ روح اور مادہ کو قدیم جانتے ہیں یقیناً مشرک ہیں۔

سوال نمبر ۱۲: حادث کسے کہتے ہیں؟

جواب: جو پہلے نہ وہ پھر کسی کے پیدا کرنے سے ہو وہ حادث ہے اسی کو ممکن بھی کہتے ہیں۔

سوال نمبر ۱۳: اللہ تعالیٰ کا ذاتی اور صفاتی نام کیا ہے؟

جواب: خدائے تعالیٰ کا ذاتی نام اللہ ہے اس کو اسم ذات بھی کہتے ہیں اور لفظ اللہ کے سوا نام جو اس کی صفت کو ظاہر کرے اسے صفاتی نام یا اسمائے صفات کہتے ہیں۔

سوال نمبر ۱۴: خدائے تعالیٰ کے کتنے نام ہیں؟

جواب: اس کے نام بے شمار ہیں اور حدیث شریف میں ہے کہ اللہ تعالیٰ کے ننانوے نام جس کسی نے یاد کر لیے وہ جنتی ہوا۔

سوال نمبر ۱۵: ان ناموں کے علاوہ اور نام بولے جاسکتے ہیں یا نہیں؟

جواب: ان ناموں کے لیے ایسا نام مقرر کرنا جو قرآن و حدیث میں نہ آیا ہو جائز نہیں جیسے کہ خدا کو نئی یا رفیق کہنا اسی طرح دوسری قوموں میں جو اس کے نام مقرر ہیں اور خراب معنی رکھتے ہیں یہ بھی اس کے لیے مقرر کرنا جائز ہے، جیسے کہ خدا کو رام یا پر ماتما کہنا۔

سوال نمبر ۱۶: خدا کے نام کے ساتھ کسی اور کا نام رکھ سکتے ہیں یا نہیں؟

جواب: اللہ تعالیٰ کے بعض نام جو مخلوق پر بولے جاتے ہیں ان کے ساتھ نام رکھنا جائز ہے، جیسے علی رشید کبیر، کیونکہ بندوں کے ناموں میں وہ معنی مرا نہیں ہوتے جو اللہ تعالیٰ کے لیے ثابت ہیں مگر ایسے ناموں کو بگاڑنا سخت منع ہے۔



سوال نمبر ۱: ملائکہ کے کیا معنی ہیں؟

جواب: ملائکہ جمع ہے ملک کی اور ملک فرشتے کو کہتے ہیں۔

سوال نمبر ۱۸: فرشتے کون ہیں؟

جواب: فرشتے اجسام نوری ہیں جو خدائے تعالیٰ کے احکام کے پورے پورے مطیع و فرمانبردار ہیں اسی وجہ سے اللہ تعالیٰ کے مقرب ہیں۔

سوال نمبر ۱۹: کیا فرشتوں کی کوئی خاص صورت ہوتی ہے؟

جواب: نہیں فرشتوں کی کوئی خاص صورت نہیں، صورت اور بدن ان کے حق میں ایسا ہے کہ جیسے ہمارے لیے ہمارا لباس، اللہ تعالیٰ نے انھیں یہ طاقت دی ہے کہ جو شکل چاہیں اختیار کر لیں۔ ہاں قرآن شریف سے ثابت ہوتا ہے کہ ان کے بازو ہیں اس پر ہمیں ایمان رکھنا چاہیے۔

سوال نمبر ۲۰: ملائکہ میں کون سب سے افضل و مقرب ہیں؟

جواب: حضرت جبرائیل، حضرت میکائیل، حضرت اسرافیل، حضرت عزرائیل علیہم السلام تمام ملائکہ سے افضل و مقرب ہیں۔

سوال نمبر ۲۱: ان چاروں مقرب فرشتوں کے بعد کس کا مرتبہ ہے؟

جواب: ان چاروں کے بعد حاملان عرش کا مرتبہ ہے، پھر عرش معلیٰ کے طواف کرنے والوں کا، پھر ملائکہ کرسی کا، ان کے بعد ساتوں آسمانوں کے ملائکہ کا درجہ بدرجہ مرتبہ ہے۔ ان کے بعد وہ فرشتے ہیں جو ابرو ہوا پر مامور ہیں بادل چلاتے اور پانی لاتے ہیں ان کے بعد ان فرشتوں کا مرتبہ ہے جو پہاڑوں اور دریاؤں پر موقوف ہیں اور ان کے بعد اور دوسرے فرشتے ہیں۔

سوال نمبر ۲۲: بشر افضل ہے یا فرشتے؟

جواب: عامہ بشر افضل ہے عامہ ملائکہ سے اور فرشتوں میں جو رسول ہیں وہ عام بشر سے افضل ہیں اور بشر کے رسول افضل ہیں فرشتوں کے رسول سے۔

سوال نمبر ۲۳: جن کس کو کہتے ہیں؟

جواب: جن ایک قسم کی مخلوق جو آگ سے پیدا کی گئی ہے یہ قوم انسان کی طرح ذی عقل اور ارواح و اجسام (روح و جسم) والی ہے ان میں تو اللہ و تقاسل بھی ہوتا ہے (یعنی ان کی نسل چلتی ہے) اور کھاتے پیتے جیتے مرتے بھی ہیں۔ ان کی عمریں بہت ہوتی ہیں۔

سوال نمبر ۲۴: جنوں کی صورت کیسی ہوتی ہے؟

جواب: جنوں میں بھی بعض کو یہ طاقت دی گئی ہے کہ جو شکل چاہیں بن جائیں، حدیثوں سے ثابت ہوتا ہے کہ ان میں کسی کسی کے پر بھی ہوتے ہیں اور وہ ہوا میں اڑتے پھرتے ہیں اور بعضے سانپوں اور کتوں کی شکل میں گشت لگاتے پھرتے ہیں اور بعضے انسانوں کی طرح رہتے بہتے ہیں لیکن ان کی رہائش گاہ بیابان یا ویران مکان اور جنگل اور پہاڑ ہیں۔

سوال نمبر ۲۵: ابلیس کون ہے؟

جواب: شریہ جنوں کو شیطان کہتے ہیں۔ ان تمام شیطانوں کا سرکردہ ابلیس ہے یہ بہت بڑا عابد، زاہد تھا یہاں تک کہ گروہ ملائکہ میں اس کا شمار ہوتا تھا مگر جب اللہ تعالیٰ نے ملائکہ کو حکم دیا کہ آدم علیہ السلام کو سجدہ کریں تو اس نے غرور میں آکر سجدہ کرنے سے انکار کر دیا جس کی وجہ سے وہ راندہ بارگاہ الہی ہوا اور ہمیشہ کے لیے مردود کیا گیا اس کی ذریت (اولاد) بھی ہے اور وہ بھی اس کی طرح مردود یہ سب شیطان ہیں اور انسان کو بہکانا ان کا کام ہے۔

سوال نمبر ۳۶: کتب سمادی کسے کہتے ہیں؟

جواب: کتب سمادی کا مطلب ہے آسمانی کتابیں یعنی وہ صحیفے اور کتابیں جو اللہ تعالیٰ نے مخلوق کی رہنمائی کے لیے نبیوں پر اتاریں یہ سب کلام اللہ ہیں اور حق، ان میں جو کچھ ارشاد ہوا، ان پر ایمان ضروری ہے۔

سوال نمبر ۳۷: ان چار کتابوں میں سب سے افضل کون سی کتاب ہے؟

جواب: چار کتابیں بہت مشہور ہیں، توریت، انجیل، زبور اور قرآن کریم ان میں قرآن کریم سب سے افضل کتاب ہے۔

سوال نمبر ۳۸: یہ چاروں کتابیں کس زبان میں نازل ہوئیں؟

جواب: توریت اور زبور عبرانی زبان میں، انجیل سریانی زبان میں اور قرآن کریم عربی زبان میں نازل ہوا۔

سوال نمبر ۳۹: جب یہ کتابیں سب کلام اللہ ہیں تو قرآن کریم کے افضل ہونے کے لیے کیا معنی ہوئے؟

جواب: کلام الہی میں بعض کا بعض سے افضل ہونا اس کے معنی یہ ہیں کہ ہمارے لیے اس میں ثواب زیادہ ہے۔

سوال نمبر ۴۰: توریت و انجیل وغیرہ دوسری کتابوں پر ہم عمل کر سکتے ہیں یا نہیں؟

جواب: نہیں اس لیے کہ اول تو یہود و نصاریٰ نے ان میں تحریفیں کر دیں یعنی اپنی خواہش سے گھٹا بڑھا دیا اس لیے یہ کتابیں جیسی نازل ہوئی تھیں ویسی ملتی ہی نہیں اور دوسری بات یہ ہے کہ قرآن کریم نے اگلی کتابوں کے بہت سے احکام منسوخ کر دیئے لہذا ہم اگر یہ فرض بھی کر لیں کہ صحیح توریت و انجیل اس وقت بھی موجود ہیں تو بھی ان کتابوں کی ضرورت باقی نہیں رہتی۔ قرآن کریم میں وہ سب کچھ ہے جس کی حاجت بنی آدم کو ہوتی ہے۔

سوال نمبر ۴۱: منسوخ ہونے کا کیا مطلب ہے؟

جواب: نسخ کا مطلب یہ ہے کہ بعض احکام کسی خاص وقت کے لیے ہوتے ہیں مگر یہ ظاہر نہیں کیا جاتا کہ یہ حکم فلاں وقت تک کے لیے ہے جب یہ میعاد پوری ہو جاتی ہے تو دوسرا حکم نازل ہو جاتا ہے جس سے بظاہر یہ معلوم ہوتا ہے کہ وہ پہلا حکم اٹھا دیا گیا اور درحقیقت دیکھا جائے تو اس کے وقت کا ختم ہونا بتایا گیا، پہلے حکم کو منسوخ اور دوسرے کو نسخ کہتے ہیں۔

سوال نمبر ۴۲: اس کا مطلب یہ ہوا کہ جو حکم منسوخ کیا گیا وہ باطل نہیں ہوتا اور جو اسے باطل کہے وہ کون ہے؟

جواب: منسوخ کے معنی بعض لوگ باطل کہتے ہیں یہ سب سخت بات ہے احکام خداوندی کے معنی لوگ باطل ہونا کہتے ہیں۔ یہ سب سخت بات ہے احکام خداوندی سب حق ہیں، وہاں باطل کی رسائی کہاں۔

سوال نمبر ۴۳: جس تہذیب پر آج قرآن موجود کیا ایسا ہی نازل ہوا تھا؟

جواب: نزول وحی کے وقت یہ تہذیب نہ تھی جو آج ہے۔ قرآن مجید تیس برس کی مدت میں تھوڑا تھوڑا حسب حاجت نازل ہوا جس حکم کی حاجت ہوتی اسی کے مطابق سورت یا کوئی آیت نازل ہو جاتی،

سوال نمبر ۴۴: پھر قرآن کریم کی ترتیب کس طرح عمل میں آئی؟

جواب: قرآن عظیم متفرق آیتیں ہو کر اتر کسی سورت کی کچھ آیتیں اتریں پھر دوسری سورت کی آیتیں آئیں، پھر پہلی سورت کی آیتیں نازل ہوئیں جبریل علیہ السلام اس کا مقام بھی بتا دیتے اور حضور (ﷺ) ہر بار ارشاد فرماتے کہ یہ آیات فلاں سورت کی ہیں فلاں آیت کے بعد فلاں آیت سے پہلے رکھی جائیں۔ اس طرح قرآن عظیم کی سورتیں اپنی اپنی آیتوں کے ساتھ جمع ہو جائیں اور خود حضور (ﷺ) اسی

ترتیب سے اسے نمازوں، تلاوتوں میں پڑھتے پھر حضور سے من کر صحابہ کرام رضی اللہ تعالیٰ عنہم یاد کر لیتے۔ غرض قرآن عظیم کی ترتیب اللہ تعالیٰ کے حکم سے جبریل علیہ السلام کے بیان کے مطابق اور لوح محفوظ کی ترتیب کے موافق خود حضور (ﷺ) کے زمانہ اقدس میں واقع ہوئی تھی۔

سوال نمبر ۳۵: کئی سورتوں اور مدنی سورتوں کا کیا مطلب ہے؟

جواب: وہ سورتیں جو مکہ معظمہ میں اور اس کے اطراف میں نازل ہوئیں ان کو مکی کہتے ہیں اور جو مدینہ منورہ اور اس کے قریب و جوار میں نازل ہوئیں ان کو مدنی کہتے ہیں۔

سوال نمبر ۳۶: کئی اور مدنی سورتوں کے مضمون میں کیا فرق ہے؟

جواب: باعتبار مضامین کے مکی اور مدنی سورتوں میں یہ فرق پایا جاتا ہے کہ مکی سورتوں میں عموماً اصولی عقائد یعنی توحید و رسالت اور حشر نشر کا بیان ہے اور مدنی سورتوں میں اعمال کا ذکر ہے مثلاً وہ احکام جب سے اخلاق درست ہوں اور مخلوق کیساتھ زندگی بسر کرنے کا طریقہ معلوم ہو مدنی سورتوں میں بیان کیئے گئے ہیں۔

## سبق نمبر ۵

### انبیاء و مرسلین علیہم السلام

سوال نمبر ۳۷: وہ کیا باتیں ہیں جو کسی نبی میں نہیں ہوتیں؟

جواب: وہ چھ باتیں ہیں ولد الزنا ہونا، بد صورتی، بے عقلی، بزدلی، پست ہمتی، نامردی۔

سوال نمبر ۳۸: نبی سے گناہ کبیرہ سرزد ہوتا ہے یا نہیں؟

جواب: نبی کی فطرت بہت ہی سلیم ہوتی ہے اور سلامت روی اس کا ایک ذاتی خاصہ ہوتا ہے اسی لیے جو باتیں خدا کو نا پسند ہوتی ہیں اس سے نبی کو نفرت ہوتی ہے اور اگر کوئی موقع بغیر کو ایسا پیش آ جاتا ہے جو عام لوگوں کی لغزش کا مقام ہوتا ہے تو وہاں خدائی قدرت کسی نہ کسی صورت میں ظاہر ہو کر اسے بچا لیتی ہے لہذا بغیر سے گناہ کبیرہ کا صادر ہونا ناممکن و محال ہے بلکہ ایسے افعال بھی ان سے سرزد نہیں ہوتے جو وجاہت اور مروت کے خلاف ہیں یا جو خلق کے لیے باعث نفرت ہوں۔

سوال نمبر ۳۹: نبی سے گناہ صادر ہونا ممکن ہے یا نہیں؟

جواب: نبی کے قصد و ارادہ سے گناہ صغیرہ کا صادر ہونا بھی ممکن نہیں ہے خواہ قبل نبوت ہو یا بعد نبوت۔ ہاں بھول چوک سے کوئی ایسا امر صادر ہو جائے تو اور بات ہے کہ تو بشر ہیں مگر تبلیغی امور میں یہ بھی ممکن نہیں۔

سوال نمبر ۴۰: اہل کرام کی لغزش کا ذکر کرنا جائز ہے یا نہیں؟



سوال نمبر ۳۱: نبی سے نبوت کا زوال جائز ہے یا نہیں؟

جواب: ہرگز نہیں، کوئی بھی نبی کسی وقت میں نبوت کے منصب سے معزول نہیں ہوتا۔ یہ منصب عظیم محض خدا کا عطیہ ہے اور وہ اسی کو دیتا ہے جسے اس کے قابل پاتا ہے تو جو شخص نبی سے نبوت کا زوال جانے کا فرہے اس لیے اس سے خدا کی ذات پر بد لگتا ہے۔

سوال نمبر ۳۲: کون کون سے نبی زندہ ہیں؟

جواب: یوں تو ہر نبی زندہ ہے۔ حدیث شریف میں ہے کہ ”اللہ تعالیٰ نے زمین پر حرام کیا ہے کہ وہ ائمہ کرام کے جسموں کو خراب کرے۔“ تو اللہ تعالیٰ کے نبی زندہ ہیں، روزی دیئے جاتے ہیں ان پر ایک آن کو محض قرآنی وعدہ کی تصدیق کے لیے موت طاری ہوتی ہے اس کے بعد پھر ان کو حقیقی دنیاوی زندگی عطا ہوتی ہے مگر چار نبی ایسے زندہ ہیں کہ ابھی انھوں نے موت کا ڈاکہ چکھا بھی نہیں ہے ان چاروں میں سے دو آسمانوں پر ہیں اور دو زمین پر۔ حضرت خضر اور حضرت الیاس علیہم السلام زمین پر ہیں اور حضرت ادریس و حضرت عیسیٰ علیہم السلام آسمان پر ہیں پھر ان پر بھی موت طاری ہوگی۔

سبق نمبر ۶

خاتم النبیین (ﷺ)

سوال ۳۳: خاتم النبیین کے کیا معنی ہیں؟

جواب: خاتم النبیین یا ختم المرسلین کے معنی یہ ہیں کہ اللہ تعالیٰ نے حضور (ﷺ) پر سلسلہ نبوت ختم کر دیا حضور کے زمانہ میں یا بعد میں کوئی نیا نبی نہیں ہو سکتا آپ کی ذات پاک پر نبوت کا خاتمہ ہو گیا۔

سوال ۳۴: ہمارے نبی (ﷺ) کی نبوت عام ہے یا خاص؟

جواب: حضور (ﷺ) کی نبوت و رسالت سیدنا آدم علیہ السلام کے زمانہ سے روز قیامت تک تمام مخلوقات کو عام ہے۔ علماء کرام فرماتے ہی کہ حضور (ﷺ) کی رسالت تمام جن و انسان اور فرشتوں کو شامل ہے بلکہ تمام حیوانات، جمادات، نباتات آپ کے دائرہ میں داخل ہیں تو جس طرح انسان کہ ذمہ حضور کی اطاعت فرض ہے یونہی ہر مخلوق پر حضور اقدس (ﷺ) کی فرمانبرداری ضروری ہے اور یہ سب حضور کی امت ہیں۔

سوال ۳۵: کیا ائمہ و مرسلین بھی حضور (ﷺ) کی امت ہیں؟

جواب: جب حضور (ﷺ) بادشاہ زمین و آسمان ہیں اور خدا کی ساری مخلوق کے لیے نبی و رسول بنا کر بھیجے گئے ہیں تو تمام نبیوں اور رسولوں کے بھی آپ رسول ہوئے اور جب حضور ان کے رسول ہوئے تو یہ حضرات آپ ہی حضور (ﷺ) کے امتی ٹھہرے۔

سوال ۳۶: اللہ تعالیٰ نے حضور (ﷺ) کو کتنے قسم کے اوصاف دیئے؟

جواب: حضور (ﷺ) کے بعض خصائص یہ ہیں:-

۱۔ سب سے پہلے جس کو نبوت ملی وہ آپ ہیں۔

۲۔ قیامت کے روز جو سب سے پہلے قبر سے اٹھے گا وہ آپ ہی ہوں گے۔

۳۔ قیامت کا دروازہ جو سب سے پہلے کھولے گا وہ آپ ہی ہوں گے۔

۴۔ شفاعت کی اجازت سب سے پہلے آپ ہی کو دی جائے گی۔

۵۔ حضور (ﷺ) کو ایک جہنم امر مت ہوگا جس کو لوائے الحمد کہتے ہیں تمام مومنین حضرت آدم علیہ السلام سے آخر تک سب اسی کے نیچے ہو گئے۔

۶۔ حضور کے لیے ساری زمین، پاک کرنے والی اور مسجد ٹھہری۔

۷۔ حضور ہی کے لیے مال غنیمت حلال کیا گیا۔

۸۔ حضور ہی پیشوائے مرسلین اور خاتم النبیین ہیں۔

۹۔ روزِ محشر حضور اقدس (ﷺ) آگے ہوں اور ساری مخلوق پیچھے پیچھے۔

۱۰۔ پل صراط سے سب سے پہلے حضور اپنی امت کو لے کر گزر فرمائیں گے۔

۱۱۔ اور ابھی کسی ایک قوم کی طرف بھیجے گئے اور حضور اقدس تمام مخلوق کی طرف رسول بنا کر بھیجے گئے۔

۱۲۔ حضور اقدس (ﷺ) کو اللہ عز و جل مقام محمود عطا فرمائے گا کہ تمام اولین و آخرین (اگلے پچھلے) حضور کی حمد و ستائش کریں گے،

۱۳۔ آپ کو جسم کے ساتھ معراج ہوگی۔

۱۴۔ اللہ تعالیٰ نے تمام نبیوں سے آپ پر ایمان لانے اور آپ کی مدد کرنے کا وعدہ لیا۔

۱۵۔ آپ کو حبیب اللہ کا خطاب ملا تمام جہاں اللہ کی رضا چاہتا ہے اور اللہ تعالیٰ آپ کی رضا کا طالب ہے۔ سبحان اللہ!

ان کے علاوہ حضور (ﷺ) کے خصائص اور بھی ہیں جن کا بیان سیرت کی کتابوں میں مذکور ہے۔

سوال ۳۸: حضور (ﷺ) عرب کے کس خاندان سے ہیں؟

جواب: حضور (ﷺ) خاندان قریش سے ہیں۔ یہ خاندان عرب میں ہمیشہ سے ممتاز و معزز چلا آتا تھا عرب کے تمام قبیلے اور خاندان اس خاندان کو اپنا سردار مانتے تھے اسی خاندان قریش کی ایک شاخ بنی ہاشم تھی جو قریش کی دوسری تمام شاخوں سے زیادہ عزت رکھتی تھی حضور (ﷺ) خود ارشاد فرماتے ہیں کہ اللہ تعالیٰ نے حضرت اسماعیل کی اولاد میں سے کنانہ کو برگزیدہ بنایا اور کنانہ میں سے قریش کو اور قریش میں سے بنی ہاشم کو اور بنی ہاشم میں سے مجھ کو برگزیدہ بنایا یا جبرئیل علیہ السلام فرماتے ہیں کہ میں دنیا کے مشرق و مغرب میں پھر انگر بنی ہاشم سے افضل کوئی خاندان نہیں دیکھا۔ حضور کو ہاشمی اسی واسطے کہا جاتا ہے کہ آپ بنی ہاشم میں سے ہیں۔

سوال ۳۹: ہاشم کون تھے جن کی اولاد بنی ہاشم کہلاتی ہے؟

جواب: حضور کے پردادا کا نام ہاشم تھا اور یہ بیٹے عند مناف کے، ہاشم کا اصلی نام عمرو تھا یہ نہایت مہمان نواز تھے ان کا دسترخوان ہر وقت بچھا رہتا تھا ایک مرتبہ قحط کے زمانے میں یہ ملک شام سے خشک روٹیاں خرید کر مکہ میں لائے اور اور روٹیوں کا چورہ کر کے اونٹ کے شوربے میں ڈال کر لوگوں کو پیٹ بھر کر کھلایا اس دن سے ان کو ہاشم (روٹیوں کا چورہ کرنے والا) کہنے لگے۔ ہاشم کی پیشانی میں نور محمدی (ﷺ) چمکتا تھا اسی لیے لوگ ان کی بڑی عزت کرتے تھے۔

سوال ۵۰: حضرت عبدالمطلب کون تھے؟

جواب: حضرت عبدالمطلب حضور (ﷺ) کے دادا تھے رسول اللہ (ﷺ) کا نور ان کی پیشانی میں چمکتا تھا اور ان کے جسم سے خشک کی سی خوشبو آتی تھی جب قریش کو کوئی حادثہ پیش آتا تو ان کے وسیلہ سے دعا مانگتے اور وہ دعا قبول ہوتی تھی۔ آپ نے ایک مرتبہ یہ دعا مانگی تھی کہ اگر میں اپنے سامنے دس بیٹوں کو جو ان دیکھ لوں تو ان میں سے ایک کو خدا کی راہ میں قربان کروں گا جب مراد برآئی تو نذر پوری کرنے کے لیے آپ دسوں بیٹوں کو لے کر خانہ کعبہ میں آئے اور یہ تجویز پایا کہ ان دسوں کے نام پر قرعہ ڈالا جائے جس کے نام قرعہ نکلے اس کو قربان کر دیا جائے اتفاق سے عبد اللہ کا نام نکلا جو ہمارے حضور کے والد اور عبدالمطلب کو سب بیٹوں سے پیارے تھے لیکن قریش کو آپ کا قربان ہونا پسند نہ آیا، آخر کار عبد اللہ اور دس اونٹوں پر قرعہ ڈالا گیا مگر قرعہ عبد اللہ ہی کے نام پر نکلا، پھر دس اونٹ بڑھادیے گئے مگر نتیجہ وہی نکلا آخر کار بڑھاتے بڑھاتے سو اونٹوں پر نکلا۔ چنانچہ عبدالمطلب نے سو اونٹ قربان کیے اور عبد اللہ بچ گئے اسی واسطے حضور (ﷺ) نے فرمایا **انا ابن الذبیحین** میں دو ذبیح (اسماعیل اور عبد اللہ) کا بیٹا ہوں۔

سوال ۵۱: اہل عرب حضور (ﷺ) کو کیسا سمجھتے تھے؟

جواب: رسول اللہ (ﷺ) نے اگر چہ اپنی نبوت کو ظاہر نہ کیا تھا لیکن آپ کی دیانت و امانت پر تمام اہل مکہ کو اعتبار تھا اور ہر ایک آپ کے پاکیزہ اخلاق اور پاک زندگی کا مدح خواں تھا لوگوں میں آپ امین کے نام سے مشہور تھے۔

خانہ کعبہ کی تعمیر کے وقت جب حجر اسود رکھنے کا وقت آیا تو قبیلوں میں سخت جھگڑا پیدا ہوا۔ ہر قبیلہ چاہتا تھا کہ ہم ہی حجر اسود کو اٹھا کر اس کی جگہ نصب کریں آخر کار چاروں کی کشمکش کے بعد طے یہ ہوا کہ کل صبح جو شخص اس مسجد میں داخل ہو اس پر فیصلہ چھوڑا جائے دوسرے روز سب سے پہلے داخل ہونے والے ہمارے آقائے نامدار (ﷺ) تھے دیکھتے ہی سب پکار اٹھے ”یہ امین ہیں ہم ان پر راضی ہیں“ چنانچہ آپ نے ایک چادر بچھا کر اس میں حجر اسود



رکھا۔ پھر فرمایا کہ ہر طرف والے ایک ایک سردار انتخاب کر لیں اور وہ چاروں سردار چادر کے چاروں کونے تھام کر اوپر اٹھائیں اس طرح جب وہ چادر اوپر پہنچ گئی تو حضرت نے اپنے دست مبارک سے حجر اسود اٹھا کر دیوار میں نصب کر دیا اور وہ سب خوش ہو گئے اس وقت عمر مبارک پینتیس سال تھی۔

## اللہم صل وسلم وبارک علیہ والہ ابدًا

### سبق نمبر ۷

#### نعت شریف

سب سے اعلیٰ واولیٰ ہمارا نبی (ﷺ)	سب سے بالا والا ہمارا نبی (ﷺ)
اپنے مولا کا پیارا ہمارا نبی (ﷺ)	دونوں عالم کا دولہا ہمارا نبی (ﷺ)
ذکر سب پیچھے جب تک نہ مذکور ہو	لیکن حسن والا ہمارا نبی (ﷺ)
جیسے سب کا خدا ایک ہے ویسے ہی	ان کا ان کا تمھارا ہمارا نبی (ﷺ)
کون دیتا ہے دینے کو منہ چاہیے	دینے والا ہے سچا ہمارا نبی (ﷺ)
کیا خبر کتنے تارے کھلے چھپ گئے	پر نہ ڈوبے نہ ڈوبا ہمارا نبی (ﷺ)
لامکاں تک اجالا ہے جس کا وہ ہے	ہر مکاں کا اجالا ہمارا نبی (ﷺ)
سارے اچھوں میں اچھا سمجھیے جسے	ہے اس اچھے سے اچھا ہمارا نبی (ﷺ)
غزودوں کو رضامند دہ دیتے کے ہے	یکسوں کا سہارا ہمارا نبی (ﷺ)

### سبق نمبر ۸

#### صحابہ کرام رضی اللہ تعالیٰ عنہم

سوال نمبر ۵۲: صحابی کسے کہتے ہیں؟

جواب: جس نے ایمان کی حالت میں نبی (ﷺ) کو دیکھا ہو اور ایمان پر اس کی وفات ہوئی اسے صحابی کہتے ہیں انھیں میں مہاجر و انصار ہیں۔

سوال نمبر ۵۳: صحابہ میں مہاجر کون سے صحابہ کہلاتے ہیں؟

جواب: جو صحابہ مکہ معظمہ سے اللہ تعالیٰ اور رسول (ﷺ) کی محبت میں اپنا گھریا چھوڑ کر مدینہ طیبہ ہجرت کر گئے ان کو مہاجرین کہا جاتا ہے۔

سوال نمبر ۵۴: صحابہ میں انصار کون سے صحابہ ہیں؟

جواب: مدینہ منورہ کے وہ صحابہ کرام جنہوں نے رسول اکرم (ﷺ) اور مہاجرین کرام کی مدد و نصرت کی وہ انصار کرام کہلاتے ہیں۔

سوال نمبر ۵۵: صحابہ کرام کے متعلق ہمارا کیا عقیدہ ہونا چاہیے؟

جواب: تمام صحابہ کرام رضی اللہ عنہم آقائے دو عالم (ﷺ) کے جاں نثار اور سچے غلام ہیں ان کا جب ذکر کیا جائے تو خیری کے ساتھ ہونا فرض ہے تمام صحابہ کرام جنتی ہیں وہ جہنم کی بھٹک نہ سنیں گے اور ہمیشہ اپنی من مانتی مرادوں میں رہیں گے قیامت کی سب سے بڑی گھبراہٹ انہیں غمگین نہ کرے گی فرشتے ان کا استقبال کریں گے رسول اللہ (ﷺ) کے ہر صحابی کی یہ شان قرآن عظیم ارشاد فرماتا ہے تو صحابہ کرام میں سے کسی کی کسی بات پر گرفت اللہ و رسول کے خلاف ہے اور کوئی ولی کتنے ہی بڑے مرتبے کا ہو کسی صحابی کے رتبہ کو نہیں پہنچتا ان میں سے کسی کی شان میں گستاخی یا کسی کے ساتھ بدعقیدگی، گمراہی ہے اور ایسا شخص جہنم کا مستحق ہے۔

سوال نمبر ۵۶: تمام صحابہ کرام میں سے افضل کون سے صحابہ ہیں؟

جواب: اہلباء و مرسلین کے بعد خدا کی ساری مخلوق سے افضل صدیق اکبر ہیں، پھر فاروق اعظم، پھر عثمان غنی، پھر مولیٰ علی رضی اللہ عنہم یہ حضرات رسول اللہ (ﷺ) کی وفات شریف کے بعد آپ کے خلیفہ ہوئے۔



سوال نمبر ۵۷: خلیفہ ہونے کا کیا مطلب ہے؟

جواب: حضور (ﷺ) کا قائم مقام جو مسلمانوں کے تمام دینی اور دنیاوی کاموں کو شریعت مطہرہ کے موافق انجام دے اور جائز کام میں اس کی فرمانبرداری مسلمانوں پر فرض ہو اسے خلیفہ رسول کہا جاتا ہے۔

سوال نمبر ۵۸: حضور کے بعد سب سے پہلے خلیفہ کون تھے؟

جواب: حضور (ﷺ) کے بعد تمام مسلمانوں کے اتفاق سے خلیفہ برحق حضرت سیدنا ابوبکر صدیق ہوئے اسی لیے یہ خلیفہ اول کہلاتے ہیں ان کے

بعد حضرت سیدنا عمر فاروق اعظم دوسرے خلیفہ ہوئے ان کی شہادت کے بعد حضرت عثمان غنی تیسرے خلیفہ ہوئے ان کے بعد حضرت مولا علی مشککھا چوتھے خلیفہ ہوئے۔ پھر چھ مہینے کے لیے حضرت امام حسن خلیفہ ہوئے۔ ان حضرات کو خلفائے راشدین اور ان کی خلافت کو خلافت راشدہ کہتے ہیں کہ انہوں نے حضور کی سچی نیابت (قائم مقامی) کا پورا حق ادا فرمادیا، رضی اللہ تعالیٰ عنہم اجمعین۔

سوال نمبر ۵۹: خلفائے راشدین کے بعد افضل کون ہے؟

جواب: خلفاء اربعہ (چار خلیفہ) کے بعد حضرت طلحہ اور حضرت زبیر اور حضرت عبدالرحمن بن عوف اور حضرت سعد بن ابی وقاص اور حضرت سعید بن زید اور حضرت ابوعبیدہ بن الجراح کو فضیلت حاصل ہے رضی اللہ تعالیٰ عنہم اجمعین

سوال نمبر ۶۰: عشرہ مبشرہ کون سے صحابہ ہیں؟

جواب: اوپر والے چھ صحابہ اور چار خلفاء مل کر دس تن ہوئے۔ یہ دسوں عشرہ مبشرہ کہلاتے ہیں یعنی وہ دس اصحاب جن کے بہشتی ہونے کی خبر دنیا میں دے دی گئی لہذا یہ دسوں اصحاب قطعی جنتی ہیں۔

سوال نمبر ۶۱: ان کے سوا اور کون قطعی جنتی ہے؟

جواب: ام المومنین حضرت خدیجہ الکبریٰ اور ام المومنین حضرت عائشہ صدیقہ اور حضرت بی بی فاطمہ زہرا اور ان کے دونوں صاحبزادے حضرت امام حسن اور امام حسین اور حضور (ﷺ) کے دو چچا حضرت حمزہ اور حضرت عباس رضی اللہ تعالیٰ عنہم اور وہ صحابہ کرام جو میدان بدر میں پہنچے اور وہ جنہوں نے بیعت رضوان کی (یعنی اصحاب بدر و اصحاب بیعت الرضوان) کے حق میں بھی جنت کی بشارتیں ہیں اور یہ سب قطعی جنتی ہیں۔

سوال نمبر ۶۲: حضرت امیر معاویہ کون ہیں؟

جواب: حضرت امیر معاویہ رضی اللہ تعالیٰ عنہ بھی صحابی ہیں اور شاہان اسلام میں پہلے بادشاہ امیر معاویہ کی بادشاہی اگرچہ سلطنت ہے مگر کس کی حضرت محمد رسول (ﷺ) کی خود سیدنا امام حسن نے خلافت امیر معاویہ کے سپرد کر دی اور ان کے ہاتھ پر بیعت فرمائی۔ ان کی یا ان کے والد ماجد حضرت ابوسفیان یا والدہ ماجدہ حضرت ہندہ کی شان میں گستاخی کرنا سخت بے ادبی اور حضور کو ایذا دینا ہے اس لیے کہ یہ صحابی ہیں۔

سوال نمبر ۶۳: خلافت راشدہ کب تک رہی؟

جواب: خلافت راشدہ تیس برس تک رہی جیسا کہ خود حضور پر نور (ﷺ) کا فرمان مبارک تھا۔ یہ خلافت راشدہ امام حسن کے چھ مہینے پر ختم ہوگی پھر حضرت عمر بن عبدالعزیز رضی اللہ تعالیٰ عنہ کی خلافت خلافت راشدہ ہوئی اور آخر زمانہ میں حضرت امام مہدی رضی اللہ تعالیٰ عنہ ہوں گے جن کی خلافت خلافت راشدہ ہوگی۔

سوال نمبر ۶۴: تابعین کن لوگوں کو کہا جاتا ہے؟

جواب: حضور پر نور (ﷺ) کی امت مرحومہ کے وہ مسلمان جو صحابہ کرام کی صحبت میں رہے انھیں تابعین کہا جاتا ہے اور وہ مسلمان جو ان تابعین کی صحبت میں رہے وہ تبع تابعین کہلاتے ہیں امت محمدیہ (ﷺ) میں صحابہ کرام کے بعد تمام امت سے تابعین افضل و بہتر ہیں اور ان

### اہل بیت کرام رضی اللہ تعالیٰ عنہم

سوال ۶۵: اہل بیت میں کون کون سے حضرات داخل ہیں؟

جواب: حضور کے اہل بیت حضور (ﷺ) کے نسب اور قرابت کے وہ لوگ ہیں جن پر صدقہ حرام ہے۔ ان اہل بیت میں حضور (ﷺ) کے ازواج مطہرات (آپ کی بیبیاں، ہم مسلمانوں کی مقدس مائیں) اور حضرت خاتون جنت فاطمہ زہراؑ حضرت مولا علیؑ مشککشا اور حضرت امام حسن و حضرت امام حسین رضی اللہ تعالیٰ عنہم داخل ہیں۔

سوال نمبر ۶۶: ازواج مطہرات کا کیا مرتبہ ہے؟

جواب: قرآن عظیم سے یہ بات ثابت ہے کہ نبی (ﷺ) کی مقدس بیبیاں مرتبہ میں سب سے زیادہ ہیں اور ان کا اجر سب سے بڑھ کر ہے دنیا جہاں کی عورتوں میں کوئی ان کی ہمسرا اور ہم مرتبہ نہیں، اگر اوروں کو ایک نیکی پر دس گنا ثواب ملے گا تو انھیں بیس گنا کیونکہ ان کے عمل میں دو جہتیں ہیں ایک اللہ تعالیٰ کی بندگی و اطاعت اور دوسرے نبی (ﷺ) کی رضا جوئی و اطاعت لہذا انھیں اوروں سے دو گنا ثواب ملے گا۔

سوال نمبر ۶۷: بچپن پاک کن حضرات کو کہا جاتا ہے؟

جواب: بچپن پاک سے مراد حضور (ﷺ) اور مولا علیؑ اور حضرت بی بی فاطمہ زہراؑ (حضور (ﷺ) کی صاحبزادی) اور حضرت امام حسن اور حضرت امام حسین رضی اللہ تعالیٰ عنہم ہوتے ہیں۔

سوال ۶۸: اہل بیت کرام کے فضائل کیا کیا ہیں؟

جواب: اہل بیت کرام رضی اللہ تعالیٰ عنہم کے فضائل بہت ہیں۔ ان حضرات کی شان میں جو آیتیں اور حدیثیں وارد ہوئی ہیں ان کے مطالعہ سے معلوم ہوتا ہے کہ:

۱۔ اہل بیت کرام سے اللہ تعالیٰ نے رخص و ناپاکی کو دور فرمایا اور انھیں خوب پاک کیا اور جو چیز ان کے مرتبہ کے لائق نہیں اس سے ان کے پروردگار نے انھیں محفوظ رکھا۔

۲۔ اہل بیت رسول پر دوزخ کی آگ حرام ہے۔

۳۔ صدقہ ان پر حرام کیا گیا کہ صدقہ دینے والوں کا میل ہے۔

۴۔ اول گروہ جس کی حضور (ﷺ) شفاعت فرمائیں گے حضور (ﷺ) کے اہلیت ہیں۔

۵۔ اہل بیت کی محبت فرائض دین سے ہے اور جو شخص ان سے بغض رکھے وہ منافق ہے۔

۶۔ اہل بیت کی مثال حضرت نوح علیہ السلام کی کشتی کی سی ہے کہ جو اس میں سوار ہوا اس نے نجات پائی اور جو اس سے کتر آیا ہلاک و برباد ہوا۔

۷۔ اہل بیت کرام اللہ کی وہ مضبوطی ہیں جسے مضبوطی سے تھامنے کا ہمیں حکم ملا۔

ایک حدیث شریف میں ہے کہ حضور (ﷺ) نے ارشاد فرمایا میں تم میں دو چیزیں چھوڑتا ہوں

جب تک تم انھیں نہ چھوڑو گے ہرگز گمراہ نہ ہو گے ایک کتاب اللہ (قرآن کریم) ایک میری آل۔

ایک اور حدیث شریف میں ہے کہ حضور (ﷺ) نے فرمایا کہ اپنی اولاد کو تین خصلتیں سکھاؤ اپنے نبی کی محبت اور اہلیت کی محبت اور قرآن کی قرأت۔ غرض اہل بیت کرام کے فضائل بے شمار ہیں۔

سوال نمبر ۶۹: حضرت بی بی فاطمہ رضی اللہ عنہا کے فضائل کیا ہیں؟

جواب: حضور (ﷺ) نے فرمایا کہ میں نے اپنی بیٹی کا نام فاطمہ اس لیے رکھا کہ اللہ تعالیٰ نے اس کو اور اس کے ساتھ محبت کرنے والوں کو

دو زخ سے خلاصی عطا فرمائی ایک حدیث میں ہے کہ حضرت فاطمہ پاک و امن ہیں۔ اللہ تعالیٰ نے ان پر اور ان کی اولاد پر دو زخ کو حرام فرمایا۔ ایک اور حدیث میں ہے کہ فاطمہ رضی اللہ عنہا میرا جز ہیں جو انھیں ناگوار، وہ مجھے ناگوار، اور جو انھیں پسند وہ مجھے پسند۔ ایک اور حدیث میں ہے کہ حضور نے فرمایا اے فاطمہ رضی اللہ عنہا تمہارے غضب سے غضب الہی ہوتا ہے اور تمہاری رضا سے اللہ راضی۔“ ایک اور حدیث میں حضور پر نور (ﷺ) نے فرمایا مجھے اپنے اہل میں سب سے زیادہ پیاری فاطمہ رضی اللہ عنہا ہیں۔

سوال نمبر ۷: حضرت امام حسن اور امام حسین کے کیا فضائل ہیں؟

جواب: حضور (ﷺ) فرماتے ہیں کہ،

۱۔ حسن و حسین دنیا میں میرے دو پھول ہیں۔

۲۔ جس نے ان دونوں (حضرت امام حسن اور امام حسین) سے محبت کی مجھ سے محبت کی اور جس نے ان سے عداوت کی اس نے مجھ سے عداوت کی۔

۳۔ حسین و حسن جنتی جوانوں کے سردار ہیں۔

۴۔ جس شخص نے مجھ سے محبت کی اور ان دونوں کے والد اور والدہ سے محبت رکھی وہ میرے ساتھ جنت میں ہوگا۔

الفرض اہلبیت کرام رضی اللہ تعالیٰ عنہم ہم اہلسنت و جماعت کے مقتدا ہیں جو ان سے محبت نہ رکھے وہ بارگاہ الہی سے مردود و ملعون ہے اور حضرات حسین، یحییٰ اعلیٰ درجہ کے شہیدوں میں ہیں ان میں سے کسی کی شہادت کا انکار کرنے والا گمراہ بدین ہے۔

سوال نمبر ۸: صحابہ کرام کی محبت کے بغیر اہلبیت کی محبت کام آئے گی یا نہیں؟

جواب: حضور (ﷺ) کے آل اور اصحاب سے محبت اور ان دونوں کے ادب و تعظیم کو لازمی جاننا ہر مسلمان پر فرض ہے تو جس طرح اہلبیت کی محبت کے بغیر مسلمان نہیں رہ سکتا اسی طرح صحابہ کرام کی محبت کے بغیر بھی ایمان قائم نہیں رہ سکتا۔ دل میں ان دونوں کی محبت و عقیدت کو جگہ دینا فرائض دین سے ہے اور دونوں کی تعظیم و تکریم حضور (ﷺ) کی تعظیم و توقیر میں داخل ہے اہل بیت کرام اس امت کے لیے اگر کشتی کی مانند ہیں تو صحابہ کرام ستاروں کی مانند ہیں اور ستاروں کی رہنمائی حاصل کئے بغیر چلنے والی کشتیاں ساحل مراد تک پہنچنے سے پہلے ہی طوفان کی نذر ہو جاتی ہیں حدیث شریف میں وارد ہے کہ حضرت مولا علی مشککشا کی محبت اور ابو بکر کا بغض کسی مسلمان کے دل میں جمع نہیں ہو سکتا۔

سوال نمبر ۹: یزید کون تھا؟

جواب: یزید بنی امیہ میں وہ بد نصیب شخص ہے جس کی پیشانی پر اہل بیت کرام کے بے گناہ قتل کا سیاہ داغ ہے اور جس پر رہتی دنیا تک دنیائے اسلام ملامت کرتی رہے گی اور تاقیامت اس کا نام حقارت و نفرت سے لیا جائے گا۔ یہ بد باطن، حضرت امیر معاویہ رضی اللہ عنہ کے گھر پیدا ہوا، نہایت موٹا، بدنما، بد اخلاق، شرابی، بدکار، ظالم و گستاخ تھا اس کی بیہودگیاں ایسی ہیں جن سے بد معاشوں کو بھی شرم آئے سو وہ غیرہ کو اس بے دین نے علانیہ رواج دیا اور بدینہ طیبہ و مکہ مکرمہ کی بے حرمتی کرائی۔ البتہ اس پلید کو کافر کہنے اور اس پر نام لے کر لعنت کرنے میں احتیاط چاہیے اس بارے میں ہمارے امام اعظم کا مسلک (طریقہ) سکوت (خاموشی) ہے یعنی ہم اسے فاسق و فاجر کہنے کے سوا نہ کافر کہیں اور نہ مسلمان اور یہ جو آجکل بعض گمراہ کہتے ہیں کہ ہمیں ان کے معاملہ میں کیا دخل ہے۔ ہمارے وہ (حضرت امام حسین) بھی شہزادے اور وہ (یزید پلید) بھی شہزادے ایسا کہنے والا خارجی اور جہنم کا مستحق۔

سوال نمبر ۱۰: اہلبیت کے ائمہ دو ازادہ (بارہ امام) کون کون تھے؟

جواب: ائمہ اہلبیت میں سب سے اوّل امام حضرت مولیٰ علی رضی اللہ عنہ ہیں، پھر حضرت امام حسن علی رضی اللہ عنہ، پھر حضرت امام حسین علی رضی اللہ عنہ، پھر حضرت امام زین العابدین علی رضی اللہ عنہ، پھر حضرت امام باقر علی رضی اللہ عنہ، پھر حضرت امام جعفر صادق علی رضی اللہ عنہ، پھر حضرت امام موسیٰ کاظم علی رضی اللہ عنہ، پھر حضرت امام علی موسیٰ رضا علی رضی اللہ عنہ، پھر حضرت امام محمد تقی علی رضی اللہ عنہ، پھر حضرت امام تقی علی رضی اللہ عنہ، پھر حضرت امام حسن عسکری رضی اللہ تعالیٰ عنہ، اور پھر حضرت امام مہدی رضی اللہ عنہ جو قرب قیامت میں ظاہر ہوں گے۔



سوال نمبر ۴۷: ولی کسے کہتے ہیں؟

جواب: اللہ تعالیٰ کے وہ خاص ایمان والے مسلمان بندے جو اللہ و رسول کی محبت میں اپنی خواہش کو فدا کر دیتے ہیں اور ہمیشہ خدا اور رسول کی اطاعت و فرمانبرداری میں مصروف رہتے ہیں، اولیاء اللہ کہلاتے ہیں۔

سوال نمبر ۴۸: ولایت کیسے حاصل ہوتی ہے؟

جواب: ولایت یعنی خدا کا مقرب اور مقبول بندہ ہونا محض اللہ تعالیٰ کا عطیہ ہے کہ مولا عزوجل اپنے برگزیدہ بندوں کو اپنے فضل و کرم سے عطا فرماتا ہے۔ ہاں عبادت و ریاضت کبھی کبھی اس کا ذریعہ بن جاتی ہے اور بعضوں کو ابتداء بھی مل جاتی ہے۔

سوال نمبر ۴۹: کیا بے علم آدمی بھی ولی ہو سکتا ہے؟

جواب: نہیں، ولایت بے علم کو نہیں ملتی ولی کے لیے علم ضروری ہے خواہ بظور ظاہر وہ علم حاصل کرے یا اس مرتبہ پر پہنچنے سے پیشتر اللہ تعالیٰ اس کا سینہ کھول دے اور وہ عالم ہو جائے، علم کے بغیر آدمی ولی نہیں ہو سکتا۔

سوال نمبر ۵۰: بے شرع آدمی کو ولی کہہ سکتے ہیں یا نہیں؟

جواب: جب تک عقل سلامت ہے کوئی ولی کیسے ہی بڑے مرتبے کا ہوا حکام شریعت کی پابندی سے آزاد نہیں ہو سکتا اور جو اپنے آپ کو شریعت سے آزاد سمجھے ہرگز ولی نہیں ہو سکتا تو جو اس کے خلاف عقیدہ رکھے وہ گمراہ ہے۔ ہاں آدمی مجذوب ہو جائے اور اس کی عقل زائل ہو جائے تو ان سے شریعت کا قلم اٹھ جاتا ہے مگر یہ بھی سمجھ لو کہ جو اس قسم کا ہوگا وہ شریعت کا مقابلہ کبھی نہ کرے گا۔

سوال نمبر ۵۱: اولیاء اللہ کی خصوصیت کیا ہے؟

اولیاء اللہ و نبی عزوجل و (ﷺ) کے سچے جانشین ہوتے ہیں اللہ تعالیٰ نے انھیں بہت بڑی طاقت دی ہے ان سے عجیب و غریب کرامتیں ظاہر ہوتی ہیں ان کی برکت سے اللہ تعالیٰ مخلوق کی حاجتیں پوری کرتا ہے ان کی دعاؤں سے خلق خدا فائدہ اٹھاتی ہے۔ ان کی محبت دین و دنیا کی سعادت اور خدائے تعالیٰ کی رضا کا سبب ہے ان کے مزارات پر حاضری مسلمان کے لیے سعادت اور باعث برکت ان کے عرسوں کی شرکت سے برکتیں حاصل ہوتی ہیں۔

سوال نمبر ۵۲: اولیاء اللہ سے مدد مانگنا جائز ہے یا ناجائز؟

جواب: اولیاء اللہ سے مدد مانگنا جسے استمداد اور اتعانت کہتے ہیں بلاشبہ جائز ہے یہ مدد مانگنے والے کی مدد فرماتے ہیں چاہے وہ کسی بھی جائز لفظ کے ساتھ ہو ان کو دور و نزدیک سے پکارنا سلف صالحین کا طریقہ ہے۔

سوال نمبر ۵۳: اولیاء اللہ کی نذر و نیاز جائز ہے یا ناجائز؟

جواب: اولیاء اللہ کو جو ایصال ثواب کیا جاتا ہے اسے براہ ادب نذر و نیاز کہتے ہیں جیسے بادشاہ کو نذریں دی جاتی ہیں اور ایصال ثواب یعنی خیر خیرات، تلاوت قرآن شریف، ذکر الہی، قرأت درد و شریف وغیرہ یقیناً جائز بلکہ مستحب ہے صحیح احادیث سے یہ امور ثابت ہیں اسی لیے قدیم سے یہ فاتحہ مسلمانوں میں رائج ہے اور ان میں خصوصاً گیارہویں شریف حضور غوث پاک کی نیاز کو کہتے ہیں۔

سوال نمبر ۵۴: جو لوگ اولیاء اللہ کی نیاز سے روکتے ہیں وہ کیسے ہیں؟

جواب: ہم بتا چکے ہیں کہ نذر و نیاز کا طریقہ احادیث سے ثابت ہے تو جو اس سے منع کرے وہ احادیث کا مقابلہ کرتا ہے، اور ایسا شخص ضرور گمراہ ہے۔

سوال نمبر ۸۲: اولیاء اللہ کے مزارات پر چادر چڑھانا کیسا ہے؟

جواب: بزرگان دین، اولیاء و صالحین کے مزارات طیبہ پر غلاف ڈالنا جائز ہے جبکہ یہ مقصود ہو کہ صاحب مزار کی وقعت عوام کی نظروں میں پیدا ہو ان کا ادب کریں اور ان سے برکات حاصل کریں۔

سبق نمبر ۱۱

معجزے اور کرامتیں

سوال نمبر ۸۳: معجزہ کسے کہتے ہیں؟

جواب: وہ عجیب و غریب کام جو عادتنا ممکن ہیں، اگر نبوت کا دعویٰ کرنے والے سے اس کی تائید میں ظاہر ہوں تو ان کو معجزہ کہتے ہیں جیسے حضرت موسیٰ علیہ السلام کا عصا (لاٹھی) کا سانپ ہو جانا۔ حضرت عیسیٰ علیہ السلام کا مردوں کو جلا دینا اور ہمارے حضور (ﷺ) کے معجزے تو بہت ہیں ان میں سے معراج شریف بہت مشہور معجزہ ہے۔

سوال نمبر ۸۴: کوئی جھوٹا نبوت کا دعویٰ کر کے معجزہ دکھا سکتا ہے یا نہیں؟

جواب: معجزہ نبی کے دعویٰ نبوت میں سچے ہونے کی ایک دلیل ہے جس کے ذریعہ سے معاندوں کی گردنیں جھک جاتی ہیں اور منکرین سب عاجز رہتے ہیں معجزات دیکھ کر آدمی کا دل نبی کی سچائی کا یقین کر لیتا ہے اور عقل والے ایمان لے آتے ہیں تو جو شخص نبی نہ ہو وہ نبوت کا دعویٰ کر کے کوئی معجزہ اپنے دعوے کے مطابق ظاہر نہیں کر سکتا ورنہ سچے جھوٹے میں فرق نہ رہے گا۔

سوال نمبر ۸۵: کرامت کسے کہتے ہیں؟

جواب: اولیاء اللہ سے جو بات خلاف عادت صادر ہو اسے کرامت کہتے ہیں کرامت اولیاء حق ہے اس کا منکر گمراہ ہے۔

سوال نمبر ۸۶: اولیاء اللہ سے کس قسم کی کرامتیں ظاہر ہوتی ہیں؟

جواب: نبی کے اس معجزے کے سوا جس کی ممانعت دوسروں کے لیے ثابت ہو چکی ہے اولیاء اللہ سے تمام کرامتیں ظاہر ہو سکتی ہیں مثلاً آن کی آن میں مشرق سے مغرب پہنچ جانا، پانی پر چلنا، ہوا میں اڑنا، دور دراز کے حالات ان پر ظاہر ہو جانا، مردہ زندہ کرنا، مادر زاد اندھے اور کوڑھی کو اچھا کر دینا وغیرہ لیکن قرآن مجید کے مثل کوئی سورت لے آنا کسی ولی سے ہرگز ممکن نہیں اولیاء اللہ کی کرامتیں درحقیقت ان انبیاء کے معجزے ہیں جن کے وہ امتی ہوں۔

سوال نمبر ۸۷: جس ولی سے کرامتیں ظاہر نہ ہوں وہ ولی ہے یا نہیں؟

جواب: اولیاء اللہ سے کرامت اکثر ظاہر ہوتی ہیں لیکن کرامت کا ظاہر نہ ہونا کسی کے ولی یا بزرگ نہ ہونے کی دلیل نہیں ہے یہ حضرات تو اپنی ولایت اور کرامت کو چھپاتے ہیں ہاں جب حکم الہی پاتے ہیں تو کرامت ظاہر کرتے ہیں اور اولیاء اللہ کی یہ کرامتیں ان کی وفات کے بعد بھی ظاہر ہوتی ہیں جسے ہر آنکھ والا دیکھتا اور مانتا ہے۔

ایک رباعی

برسائے وہ آزاد روی نے جھالے ہر راہ میں بہر ہے ہیں ندی نالے

اسلام کے بیڑے کو سہارا دینا اے ڈوبتوں کے پا رلگانے والے

(حضرت حسن بریلوی)

# باب دوم

## اسلامی عبادات

سبق نمبر ۱۲

وضو کے بقیہ مسائل

سوال نمبر ۸۸: بے وضو نماز پڑھنا کیسا ہے؟

جواب: حرام اور سخت گناہ کی بات ہے بلکہ جان بوجھ کر بے طہارت نماز ادا کرنے کو علماً کفر کہتے ہیں اور کیوں نہ ہو اس بے وضو یا بے غسل نماز ادا کرنے والے نے عبادت کی بے ادبی اور توہین کی، اور یہ کفر ہے نبی (ﷺ) فرماتے ہیں کہ جنت کی کنجی نماز ہے اور نماز کی کنجی طہارت ہے۔

سوال نمبر ۸۹: اعضائے وضو کتنی مرتبہ دھوئے جاتے ہیں؟

جواب: حدیث شریف میں ہے جو ایک ایک بار وضو کرے (یعنی ہر عضو کو ایک ایک بار دھوئے) تو یہ ضروری بات (فرض) ہے اور جو دو بار کرے اس کا دھونا ثواب ہے اور جو تین تین بار دھوئے تو میرا اور اگلے نبیوں کا وضو ہے یعنی سنت ہے۔

سوال نمبر ۹۰: مسواک کرنا کیسا ہے اور اس کا طریقہ کیا ہے؟

جواب: وضو میں مسواک کرنا سنت مؤکدہ ہے۔ ہمارے حضور (ﷺ) نے فرمایا ہے کہ جو نماز مسواک کر کے پڑھی جائے وہ اس نماز سے ستر حصے افضل ہے جو بے مسواک کے پڑھی جائے۔ بزرگان دین فرماتے ہیں کہ جو شخص مسواک کا عادی ہو مرتبے وقت اسے کلمہ پڑھنا نصیب ہوگا۔ پیلو پانیم وغیرہ کی کڑوی لکڑی سے مسواک کرنا چاہئے ہاتھ سے کم از کم تین مرتبہ دائیں بائیں، اوپر نیچے کے دانتوں میں مسواک کرے اور ہر مرتبہ مسواک کو دھو لے مسواک چھنگلی کے برابر موٹی اور زیادہ سے زیادہ ایک بالشت لمبی ہو فارغ ہونے کے بعد مسواک دھو کر کھڑی کر دے اور ریشہ کی جانب اوپر ہو مسواک سے منہ کی صفائی اور خدا کی رضا حاصل ہوتی ہے۔

سوال نمبر ۹۱: زخم سے بار بار خون پونچھا جائے وضو ہوتا ہے یا نہیں؟

جواب: زخم سے خون وغیرہ نکلتا رہا اور یہ بار بار پونچھتا رہا کہ پہنے کی نوبت نہ آئی تو غور کرے کہ اگر نہ پونچھتا تو بہہ جاتا یا نہیں۔ اگر بہہ جاتا تو وضو ٹوٹ گیا اور نہ نہیں پونجی اگر مٹی یا رکھ ڈال ڈال کر سکھاتا رہا اس کا بھی وہی حکم ہے۔

سوال نمبر ۹۲: اگر تھوڑی تھوڑی تھکائی مرتبہ ہوئی تو کیا حکم ہے؟

جواب: اگر تھوڑی تھوڑی تھکائی چند بار آئی کہ اس کا مجموعہ منہ بھر ہے تو اگر ایک ہی تھکی سے ہے وضو توڑ دے گی اور اگر تھکی جاتی رہی پھر نئے سرے سے تھکی شروع ہوئی اور تھکائی کہ اگر دونوں مرتبہ کی جمع کی جائے تو منہ بھر ہو جائے تو اس سے وضو نہیں جاتا پھر بھی اگر ایک ہی بیٹھک میں ہے تو وضو کر لینا بہتر ہے۔

سوال نمبر ۹۳: منہ سے خون نکلے گا تو وضو ٹوٹے گا یا نہیں؟

جواب: منہ سے خون نکلا، اگر تھوک پر غالب ہے تو وضو توڑ دے گا ورنہ نہیں اور تھوک کا رنگ اگر سرخ ہو جائے تو خون غالب سمجھا جائے اور اگر زرد ہو تو خون غالب نہیں۔

سوال نمبر ۹۴: بدن پر خون ظاہر ہوا اور بہا نہیں تو کیا حکم ہے؟

جواب: خون یا پیپ وغیرہ اگر چکایا ابھرا اور بہا نہیں تو وضو نہیں ٹوٹا جیسے سوئی کی ٹوک یا چاقو کا کنارہ لگ جاتا ہے اور خون ابھرتا ہے یونہی اگر خلال کیا یا مسواک کی یا انگلی سے دانت مانجھے یا دانت سے کوئی چیز کاٹی، اس پر خون کا اثر پایا یا ناک میں انگلی ڈالی اس پر خون کی سرخی آگئی



وہ خون بہنے کے قابل نہیں تھا، یا ناک صاف کی اس میں سے جما ہوا خون نکلا تو ان سب صورتوں میں وضو نہ ٹوٹا۔

سوال نمبر ۹۵: وہ کوئی نیند ہے جس سے وضو نہیں ٹوٹتا؟

جواب: اس طرح سونا کہ دونوں سرین خوب نہ جھے ہوں یا اس طرح سونا کہ اس میں غفلت نہ آئے ناقص وضو نہیں مثلاً کھڑے کھڑے یا رکوع کی صورت پر یا مردوں کے سجدہ کی شکل پر سوغیا، تو ان صورتوں میں وضو نہ جائے گا۔

سوال نمبر ۹۶: ایسا کرام کا وضو سونے سے ٹوٹتا ہے یا نہیں؟

جواب: ایسا علیہم السلام کا سونا ناقص وضو نہیں۔ ان کی آنکھیں سوتی ہیں، دل جاگتے ہیں نیند کے علاوہ اور دوسرے نواقص وضو (وضو توڑنے والی چیزیں) سے ان کا وضو جاتا رہتا ہے، اس لیے نہیں کہ وہ چیزیں نجس ہیں بلکہ اس لیے کہ ان کی شان بڑی عظمت والی ہے۔

سوال نمبر ۹۷: نماز میں ہنسی آجائے تو کیا حکم ہے؟

جواب: اگر ہنسی اتنی آواز سے ہو کہ اس کے پاس والے سنیں (جسے قہقہہ کہتے ہیں) اور جاگتے میں رکوع سجدے والی نماز میں ہو تو وضو بھی ٹوٹ جائے گا اور نماز بھی فاسد ہو جائے گی اور نماز کے اندر سوتے میں یا نماز جنازہ یا سجدہ تلاوت میں قہقہہ لگایا تو وضو نہیں جائے گا وہ نماز یا سجدہ فاسد ہے۔ اور اگر اتنی آواز سے ہنسا کہ خود اس نے سنا، پاس والوں نے نہ سنا تو وضو نہیں جائے گا نماز جاتی رہے گی اور اگر مسکرایا کہ دانت اٹکے اور آواز بالکل نہیں نکلی تو اس سے نہ نماز جائے نہ وضو ٹوٹے۔

سوال نمبر ۹۸: پھنسی سے کپڑے پر دھبہ پڑ جائے تو پاک ہے یا نہیں؟

جواب: خارش یا پھڑپھڑ میں جن کہ بہنے والی رطوبت خون پیپ وغیرہ نہ ہو بلکہ صرف چمک ہو تو کپڑا اس سے بار بار چھو کر اگر چہ کتنا ہی سن جائے، پاک ہے مگر دھوؤ الٹا بہتر ہے۔

سوال نمبر ۹۹: شک سے وضو ٹوٹتا ہے یا نہیں؟

جواب: جو با وضو تھا اب اسے شک ہے کہ وضو ہے یا ٹوٹ گیا تو وضو کرنے کی اسے ضرورت نہیں، ہاں کر لینا بہتر ہے اور اگر دوسوہ ہے تو اسے ہرگز نہ مانیں یہ شیطان لعین کا دھوکہ ہے۔

سبق نمبر ۱۳

غسل کے بقیہ مسائل

سوال نمبر ۱۰۰: جب اور جنابت کسے کہتے ہیں؟

جواب: جس شخص پر نہانا فرض ہوا ہے جب کہتے ہیں اور جن اسباب کی وجہ سے نہانا فرض ہوتا ہے انھیں جنابت کہتے ہیں۔

سوال نمبر ۱۰۴: غسل کن چیزوں سے فرض ہوتا ہے؟  
جواب: غسل فرض کرنے والی چیزیں کئی ہیں جن کا حال تمہیں دوسری کتابوں سے معلوم ہوگا۔

سوال نمبر ۱۰۵: مسلمان میت کو غسل دینا فرض ہے یا سنت؟  
جواب: مسلمان میت کو غسل دینا مسلمانوں پر فرض کفایہ ہے اگر ایک نے نہلا دیا سب کے سر سے اتر گیا اور اگر کسی نے نہ نہلا یا تو سب گنہگار ہوئے۔

سوال نمبر ۱۰۶: کون کون سے غسل سنت ہیں؟  
جواب: غسل سنت پانچ ہیں۔ جمعہ کی نماز کے لیے، عیدین (عید الفطر اور عید الفصحی) کی نماز کے لیے حج یا عمرہ کے لیے۔

سوال نمبر ۱۰۷: غسل مستحب کتنے ہیں اور کون کون سے ہیں؟  
جواب: غسل مستحب بہت ہیں جن میں سے چند یہ ہیں:-  
۱۔ شعبان کی پندرہویں رات کو جسے شب برات کہتے ہیں۔  
۲۔ عرفہ کی رات میں یعنی آٹھویں ذی الحجہ کا دن گزر کر جو رات آتی ہے۔  
۳۔ سورج یا چاند گرہن کی نماز کے لیے۔  
۴۔ مجلس میلاد شریف اور ایسی ہی دوسری مجالس خیر میں شرکت کے لیے۔  
۵۔ گناہ سے توبہ کرنے کے لیے  
۶۔ نیا کپڑا پہننے کے لیے  
۷۔ مکہ معظمہ یا مدینہ منورہ میں داخل ہونے کے لیے۔  
۸۔ خوب تارکی یا سخت آندھی کے لیے۔  
۹۔ سفر سے واپس آنے کے بعد  
۱۰۔ جب بدن پر نجاست لگی ہو اور یہ معلوم نہ ہو کہ کس جگہ ہے، ان سب کے لیے غسل مستحب ہے۔

سوال نمبر ۱۰۸: جس پر غسل فرض ہے اس پر کیا کیا چیزیں حرام ہیں؟  
جواب: جس کو نہانے کی ضرورت ہو اس کو مسجد میں جانا، قرآن مجید چھونا، یا بے چھوئے دیکھ کر زبانی پڑھنا یا کسی آیت یا آیت کا تعویذ لکھنا یا ایسا تعویذ چھونا جس میں آیت لکھی ہے حرام ہے۔ ہاں اگر قرآن عظیم جزدان میں ہو تو جزدان پر ہاتھ لگانے یا رومال وغیرہ کسی علیحدہ پکڑے سے پکڑنے میں حرج نہیں۔

سوال نمبر ۱۰۹: بے وضو آدمی قرآن مجید چھو سکتا ہے یا نہیں؟  
جواب: بے وضو کو قرآن مجید یا اس کی کسی آیت کو چھونا حرام ہے ہاں بے چھوئے زبانی دیکھ کر پڑھے تو کوئی حرج نہیں اور روپیہ یا برتن یا گلاس پر آیت یا سورت لکھی ہو تو اس کا چھونا بھی بے وضو اور جب کو حرام ہے۔

سوال نمبر ۱۱۰: بے وضو اور جب درود شریف اور دعا پڑھ سکتے ہیں یا نہیں؟  
جواب: جس پر وضو یا غسل فرض ہے درود شریف اور دعاؤں کے پڑھنے میں انہیں حرج نہیں مگر بہتر یہ ہے کہ وضو یا کلی کر کے پڑھیں۔

جواب: جو چیزیں کسی نجاست کے گلنے سے ناپاک ہو جائیں ان کے پاک کرنے کے مختلف طریقے ہیں مثلاً:

- ۱۔ دھونے سے پانی اور ہر بننے والی چیز سے جس سے نجاست دور ہو جائے دھو کر نجس کو پاک کر سکتے ہیں۔
- ۲۔ پونچھنے سے مثلاً لوہے کی چیز جیسے چھری، چاقو وغیرہ جس میں نہ رنگ ہو، نہ نقش و نگار نجس ہو جائے تو اچھی طرح پونچھ ڈالنے سے پاک ہو جائے گی، نجاست خواہ دلدار ہو یا پتلی یونٹنی ہر قسم کی دھات کی چیزیں پونچھنے سے پاک ہو جاتی ہیں ہاں اگر نقش ہوں یا لوہے میں رنگ ہو تو دھونا ضروری ہے۔
- ۳۔ گھر چنے یا رگڑنے سے مثلاً موزے یا جوتے میں دلدار نجاست لگی جیسے پاخانہ، گوبر تو کھرچنے اور رگڑنے سے پاک ہو جائیں گے۔
- ۴۔ خشک ہو جانے سے مثلاً ناپاک زمین ہوا سے یا آگ سے سوکھ جائے اور نجاست کا اثر یعنی رنگ و بو جاتا رہا تو پاک ہو جائے گی اس پر نماز پڑھ سکتے ہیں مگر اس سے تیمم کرنا جائز نہیں ہے۔
- ۵۔ پکھلنے سے مثلاً رنگ سیسہ پکھلانے سے پاک ہو جاتا ہے۔
- ۶۔ آگ میں جلانے سے مثلاً ناپاک مٹی سے برتن بنائے تو جب تک کچے ہیں ناپاک، اور آگ میں پکائے گئے تو پاک ہو گئے۔
- ۷۔ ذات بدل جانے سے، مثلاً شراب سرکہ ہو جائے تو اب پاک ہے یا نجس جانور نمک کی کان میں گر کر نمک ہو جائے تو وہ نمک پاک و حلال ہے۔

سوال نمبر ۱۱۲: جو چیز نچوڑنے کے قابل نہ ہو اس کو کس طرح پاک کریں؟

جواب: جو چیز نچوڑنے کے قابل نہیں ہے جیسے چٹائی، دری، جوتا وغیرہ اس کو دھو کر چھوڑ دیں کہ پانی ٹپکنا بند ہو جائے یونٹنی دو مرتبہ اور دھوئیں تیسری مرتبہ جب پانی ٹپکنا بند ہو گیا وہ چیز پاک ہو گئی۔ اسی طرح ریشمی کپڑا جو اپنی نازکی کے سبب نچوڑنے کے قابل نہیں اسے بھی یونٹنی پاک کیا جائے گا۔

سوال نمبر ۱۱۳: تانبے، پتیل وغیرہ دھاتوں اور چینی کے برتنوں کو پاک کرنے کا کیا طریقہ ہے؟

جواب: چینی کے برتن یا لوہے، تانبے، پتیل وغیرہ دھاتوں کی ایسی چیزیں جن میں نجاست جذب نہیں ہوتی انھیں فقط تین بار دھولینا کافی ہے اس کی بھی ضرورت نہیں کہ اسے اتنی دیر چھوڑ دیں کہ پانی ٹپکنا موقف ہو جائے، ہاں ناپاک برتن کو مٹی سے مانجھ لینا بہتر ہے۔

سوال نمبر ۱۱۴: کپڑے کا کوئی حصہ ناپاک ہو گیا اور یہ یاد نہیں کہ وہ کون سی جگہ ہے تو کپڑا کس طرح پاک کیا جائے گا؟

جواب: اس صورت میں بہتر تو یہی ہے کہ پورا ہی دھو ڈالیں۔ مثلاً معلوم ہے کہ کرتے کی آستین یا کلی نجس ہو گئی مگر یہ نہیں معلوم کہ کون سا حصہ ہے تو پوری کلی یا پوری آستین دھونا ہی بہتر ہے اور اگر اندازے سے سوچ کر اس کا کوئی حصہ دھولے جب بھی کپڑا پاک ہو جائے گا۔

سوال نمبر ۱۱۵: تیل یا گھی وغیرہ اگر ناپاک ہو جائے تو کس طرح پاک کریں؟

جواب: بہت ہی ہلکی چیزیں گھی تیل وغیرہ کے پاک کرنے کا یہ طریقہ ہے کہ اتنا ہی پانی ڈال کر خوب ہلائیں پھر اوپر سے تیل تھپی اتار لیں اور پانی پھینک دیں یونٹنی تین بار کریں وہ چیز پاک ہو جائے گی۔

سبق نمبر ۱۵

تیمم کا بیان

سوال نمبر ۱۱۶: تیمم کسے کہتے ہیں؟

جواب: نجاست حکمیہ سے پاکی حاصل کرنے کی نیت سے ہاتھ اور منہ پر مخصوص طریقہ سے پاک مٹی سے مسح کرنے کو تیمم کہتے ہیں۔

سوال نمبر ۱۱۷: تیمم کرنا کس شخص کو جائز ہے؟

جواب: جس کا وضو نہ ہو یا نہانے کی ضرورت ہو اور وہ پانی پر قدرت نہ پائے اس شخص کو وضو اور غسل کی جگہ تیمم کرنا چاہیے۔



سوال نمبر ۱۱۸:

پانی پر قدرت نہ پانے کی کتنی صورتیں ہیں؟

جواب: پانی پر قدرت نہ پانے یعنی استعمال نہ کر سکنے کی کئی صورتیں ہیں:-

۱۔ ایسی بیماری کہ وضو یا غسل سے اس کے زیادہ ہونے یا دیر میں اچھا ہونے کا صحیح اندیشہ ہو۔

۲۔ وہاں چاروں طرف ایک ایک میل تک پانی کا پتہ نہیں۔

۳۔ اتنی سردی ہو کہ نہانے سے مر جانے یا بیماری ہو جانے کا قوی اندیشہ ہو۔

۴۔ دشمن کا خوف کہ اگر اس نے دیکھ لیا تو مار ڈالے گا یا مال چھین لے گا یا اس طرف سانپ یا کوئی درندہ ہے پھاڑ کھائے گا یا وہاں جانے سے آبرو جانے کا خوف ہے۔

۵۔ جنگل میں ڈول رہی نہیں کہ پانی بھرے۔

۶۔ پیاس کا خوف، یعنی اس کے پاس پانی ہے مگر وضو یا غسل کرے تو یہ خود یا دوسرا مسلمان یا اس کا جانور پیا سارہ جائے گا اور وہ راہ ایسی ہے کہ دور تک پانی کا پتہ نہیں۔

۷۔ پانی مول ملتا ہے مگر بہت مہنگا ملتا ہے یا اس کے پاس حاجت سے زیادہ دام نہیں،

۸۔ یہ گمان کہ پانی تلاش کرنے میں قافلہ نظروں سے غائب ہو جائے گا یا ریل چھوٹ جائے گی۔

۹۔ یہ گمان کہ وضو یا غسل کرنے میں عید کی نماز جاتی رہے گی۔

۱۰۔ ولی کے علاوہ کسی اور کو یہ خوف ہو کہ نماز جنازہ فوت ہو جائے گی یعنی یہ چاروں تکبیریں جاتی رہیں گی تو اب تمام صورتوں میں تیمم کرنا جائز ہے۔

سوال نمبر ۱۱۹: بیماری بڑھنے کا صحیح اندیشہ کیا مطلب ہے؟

جواب: آدمی نے خود آزمایا ہو کہ جب وضو یا غسل کرتا ہے تو بیماری بڑھتی ہے یا یوں کہ کسی مسلمان اچھے لائق حکیم نے جو ظاہر افاق نہ ہو کہہ دیا ہو کہ پانی نقصان کرے گا تو تیمم کرنا جائز ہے اور محض خیال ہی خیال بیماری بڑھنے کا ہو یا کسی کا فریاد افاق معمولی طبیب نے کہہ دیا تو تیمم جائز نہیں ہے۔

سوال نمبر ۱۲۰: تیمم میں کتنے فرض ہیں؟

جواب: تیمم میں تین فرض ہیں:

۱۔ نیت: تو اگر کسی نے ہاتھ مٹی پر مار کر منہ اور ہاتھوں پر پھیر لیا اور نیت نہ کی تو تیمم نہ ہوا۔

۲۔ سارے منہ پر ہاتھ پھیرنا: اس طرح کوئی حصہ باقی نہ رہ جائے ورنہ تیمم نہ ہوگا۔

۳۔ دونوں ہاتھوں کا کہنوں سمیت مسح کرنا: اس میں یہ بھی خیال رہے کہ ذرہ برابر جگہ باقی نہ رہے ورنہ تیمم نہ ہوگا۔

سوال نمبر ۱۲۱: تیمم میں سنتیں کتنی ہیں؟

جواب: ۱۔ بسم اللہ کہنا

۲۔ دونوں ہاتھوں کو زمین پر مارنا

۳۔ انگلیاں کھلی ہوئی رکھنا

۴۔ ہاتھوں کو جھاڑ لینا

۵۔ زمین پر ہاتھ مار کر لوٹ دینا

۶۔ پہلے منہ پھر ہاتھ کا مسح کرنا

۷۔ دونوں کا مسح پے درپے کرنا

۸۔ پہلے دائیں ہاتھ پھر بائیں کا مسح کرنا

۹۔ دائرہ کا خلال کرنا

۱۰۔ اور غبار پہنچ گیا ہو تو انگلیوں کا خلال کرنا اور اگر غبار نہ پہنچا ہو تو خلال کرنا فرض ہے۔

سوال نمبر ۱۲۲: تیمم کا طریقہ کیا ہے؟

جواب: تیمم کا طریقہ یہ ہے کہ دونوں ہاتھوں کی انگلیاں کشادہ کر کے کسی ایسی چیز پر جو زمین کی قسم سے ہومار کر لوٹ لیں اور زیادہ گرد لگ جائے تو جھاڑ لیں اور اس سے سارے منہ کا مسح کریں پھر دوسری مرتبہ ہاتھ مار کر دونوں ہاتھوں کا ناخنوں سمیت مسح کریں۔

سوال نمبر ۱۲۳: ہاتھوں پر مسح کا طریقہ کیا ہے؟

جواب: اس کا طریقہ یہ ہے کہ بائیں ہاتھ کے انگوٹھے کے علاوہ چار انگلیوں کا پیٹ داہنے ہاتھ کی پشت پر رکھے اور انگلیوں کے سرے سے کہنی تک لے جائے اور پھر وہاں سے بائیں ہاتھ کی ہتھیلی سے داہنے کے پیٹ کو مس کرتا گئے تک لائے اور بائیں انگوٹھے کے پیٹ سے داہنے انگوٹھے کی پشت کا مسح کرے۔

سوال نمبر ۱۲۴: کن چیزوں پر تیمم جائز ہے؟

جواب: تیمم اس چیز پر ہو سکتا ہے جو زمین کی جنس سے ہو اور جو چیز جل کر نہ رکھ ہوتی ہے نہ پگھلتی ہے نہ نرم ہوتی ہے۔ وہ جنس زمین سے ہے اس سے تیمم جائز ہے جیسے ریت، چونا، سرمہ، ہڑ تال، گندھک، مردہ سنگ، گیر و پتھر اور وہ نمک جو کان سے نکلتا ہے اور زمر و عقیق وغیرہ جو اہر اس

سوال نمبر ۱۲۵: کن چیزوں سے تیمم جائز نہیں؟

جواب: جو چیز آگ سے جل کر رکھ ہو جاتی ہو جیسے لکڑی، گھاس وغیرہ یا پگھل جاتی ہو یا نرم ہو جاتی ہو جیسے چاندی، سونا، تانبا، پیتل، لوہا وغیرہ دھاتیں اس سے تیمم جائز نہیں۔

سوال نمبر ۱۲۶: لکڑی پر غبار ہو تو اس سے تیمم جائز ہے یا نہیں؟

جواب: لکڑی، گھاس، شیشہ، سونا، چاندی، لوہا وغیرہ دھاتیں اور گیلوں، بٹو وغیرہ پر جبکہ اتنا غبار ہو کہ ہاتھ مارنے سے ہاتھ میں لگ جاتا ہو تو اس غبار سے تیمم جائز ہے۔

سوال نمبر ۱۲۷: وضو اور غسل کے تیمم میں کیا فرق ہے؟

جواب: وضو اور غسل دونوں کا تیمم ایک ہی طرح ہے۔

سوال نمبر ۱۲۸: نماز پڑھنا کون سے تیمم سے جائز ہے؟

جواب: نماز اس تیمم سے جائز ہوگی جو پاک ہونے کی نیت یا کسی ایسی عبادت مقصودہ کے لیے کیا گیا ہو جو بلا طہارت جائز نہ ہو تو اگر مسجد میں جانے یا نکلنے، یا قرآن مجید چھونے یا اذان و اقامت (یہ سب عبادتیں مقصودہ نہیں) یا زیارت قبور یا دفن میت یا بے وضو نے قرآن مجید پڑھنے (ان سب کے لیے طہارت شرط نہیں) کے لیے تیمم کیا ہو تو اس سے نماز جائز نہیں بلکہ جس کے لیے کیا گیا ہے اس کے سوا کوئی عبادت بھی جائز نہیں اور دوسرے کو تیمم کا طریقہ بتانے کے لیے جو تیمم کی اس سے بھی نماز جائز نہیں۔

سوال نمبر ۱۲۹: نماز جنازہ یا سجدہ تلاوت کی نیت سے تیمم کیا تو اس سے نماز جائز ہے یا نہیں؟

جواب: نماز جنازہ یا نماز عیدین کے لیے تیمم اگر اس وجہ سے کیا کہ بیمار تھا یا پانی موجود نہ تھا تو اس سے فرض اور دیگر عبادتیں سب جائز ہیں اور سجدہ تلاوت کے تیمم سے بھی جائز ہے۔

سوال نمبر ۱۳۰: پانی تلاش کئے بغیر تیمم سے نماز ہوگی یا نہیں؟

جواب: یہاں دو صورتیں ہیں:-

۱۔ اگر یہ گمان ہے کہ ایک میل کے اندر پانی ہوگا تو تلاش کر لینا ضروری ہے بلا تلاش کئے تیمم جائز نہیں۔

۲۔ اور اگر غالب گمان یہ ہے کہ میل کے اندر پانی نہیں ہے تو پانی تلاش کرنا ضروری نہیں۔ ہاں اگر کوئی وہاں تھا مگر اس نے اس سے پانی

کے متعلق کچھ نہیں پوچھا اور بعد کو معلوم ہوا کہ پانی قریب ہے تو نماز دوبارہ پڑھے۔

سوال نمبر ۱۳۱: ایک تیمم سے کئی وقت کی نماز ادا کر سکتے ہیں یا نہیں؟

جواب: ہاں ہمارے نزدیک تیمم۔ وضو اور غسل کا قائم مقام ہے تو جس طرح ایک وضو اور غسل سے کئی وقتوں کی نماز فرض اور نفل ادا کر سکتے ہیں اسی طرح تیمم سے بھی کر سکتے ہیں۔

سوال نمبر ۱۳۲: ایک مٹی سے کئی آدمی یا ایک ہی شخص کئی مرتبہ تیمم کر سکتا ہے یا نہیں؟

جواب: جس جگہ سے ایک نے تیمم کیا، دوسرا بھی کر سکتا ہے یونہی ایک جگہ سے ایک آدمی کئی مرتبہ تیمم کر سکتا ہے مٹی پانی کے حکم میں نہیں۔

سوال نمبر ۱۳۳: تیمم کن کن چیزوں سے ٹوٹ جاتا ہے؟

جواب: جن چیزوں سے وضو ٹوٹتا ہے یا غسل فرض ہو جاتا ہے ان سے تیمم بھی جاتا رہتا ہے اور علاوہ ان کے پانی پر قدرت ہونے سے بھی تیمم ٹوٹ جاتا ہے مثلاً مریض نے غسل کا تیمم کیا تھا اور اب تندرست ہو گیا کہ غسل سے ضرر نہ پہنچے گا تو تیمم جاتا رہا۔

سوال نمبر ۱۳۴: تیمم کی مدت کیا ہے؟

جواب: جب تک پانی میسر نہ آئے یا عذر جاتا نہ رہے اس وقت تک تیمم جائز ہے۔ اگر اسی حالت میں برسوں گزر جائیں تو بھی کچھ مضائقہ نہیں۔

سوال نمبر ۱۳۵: ٹھنڈا پانی اگر نقصان پہنچائے اور گرم پانی نقصان نہ کرے تو ایسے وقت میں تیمم کرنا جائز ہے یا نہیں؟

جواب: بیماری میں اگر ٹھنڈا پانی نقصان کرتا ہے اور گرم پانی نقصان نہ کرے تو گرم پانی سے غسل و وضو ضروری ہے، تیمم جائز نہیں۔ ہاں اگر ایسی جگہ ہو کہ گرم پانی نہ مل سکے تو تیمم کرے۔ یونہی اگر ٹھنڈے وقت میں وضو یا غسل نقصان کرتا ہے اور اگر گرم وقت میں نہیں تو ٹھنڈے وقت تیمم کرے پھر جب گرم وقت آئے تو آئندہ نماز کے لیے وضو کر لینا چاہیے اور اگر سر پر پانی ڈالنا نقصان کرتا ہے تو گلے سے نہائے اور پورے سر کا مسح کرے۔

سوال نمبر ۱۳۶: زمزم شریف ہوتے ہوئے تیمم کر سکتا ہے یا نہیں؟

جواب: اگر ساتھ میں زمزم شریف ہے جو لوگوں کے لیے بطور تبرک یا بیمار کو پلانے کے لیے لے جا رہا ہے اور اتنا ہے کہ وضو ہو جائے گا تو تیمم جائز نہیں۔

## سبق نمبر ۱۶

### نماز کی شرطوں کا بیان

سوال نمبر ۱۳۷: صحت نماز کے لیے کتنی شرطیں ہیں؟

جواب: صحت نماز کی چھ شرطیں ہیں؟

۱۔ نجاست حکمیہ اور حقیقیہ سے نماز کے بدن کا پاک ہونا۔

۲۔ نجاست حقیقیہ سے نماز کے کپڑوں اور جگہ کا پاک ہونا۔

۳۔ ستر عورت۔

۴۔ استقبال قبلہ۔

۵۔ وقت۔

۶۔ نیت۔



سوال نمبر ۱۳۸: کس قدر نجاست سے کپڑوں کا پاک ہونا شرط ہے؟

جواب: شرط نماز اس قدر نجاست سے پاک ہونا ہے کہ بغیر پاک کیئے نماز ہوگی ہی نہیں۔ نجاست غلیظہ درہم سے زیادہ اور خفیفہ کپڑے یا بدن کے اس حصہ کی چوتھائی سے زیادہ جس میں لگی ہو اس کا نام نجاست قدر مانع ہے۔

سوال نمبر ۱۳۹: نماز کے لیے کتنی جگہ کا پاک ہونا شرط ہے؟

جواب: جس جگہ نماز پڑھے اس کے پاک ہونے سے مراد یہ ہے کہ نماز پڑھنے والے کے دونوں قدموں اور سجدہ کرنے کی حالت میں دونوں گھٹنوں اور ہاتھوں اور سجدہ کی جگہ پاک ہو۔

سوال نمبر ۱۴۰: نجس جگہ پر کوئی کپڑا بچھا کر نماز پڑھی تو ہوگی یا نہیں؟

جواب: کپڑا اگر دینیز (موٹا) ہے اور اسے نجاست کی جگہ پر بچھا کر نماز پڑھی اور اس نجاست کی رنگت یا بو محسوس نہ ہو تو نماز ہو جائے گی اور اگر نجس جگہ پر اتنا بار یک کپڑا بچھا کر نماز پڑھی کہ اس کے نیچے کی زمین جھلکتی ہو تو نماز نہ ہوگی۔

سوال نمبر ۱۴۱: دو تہہ کا کپڑا ہو اور ایک نہ نجس ہو جائے تو اس پر نماز پڑھ سکتے ہیں یا نہیں؟

جواب: اگر دونوں تہہ ملا کر سی دیا ہو تو دوسری تہہ پر بھی نماز جائز نہیں ہے اور اگر سلے نہ ہوں تو جائز ہے۔

سوال نمبر ۱۴۲: لکڑی کے نجس تختے پر نماز ہوگی یا نہیں؟

جواب: لکڑی کا تختہ اگر ایک طرف سے نجس ہو گیا تو اگر اتنا موٹا ہے کہ موٹائی میں چمکے لوٹ کر اس پر نماز پڑھ سکتے ہیں ورنہ نہیں۔

سوال نمبر ۱۴۳: گوبر سے لیسے ہوئی زمین پر نماز جائز ہے یا نہیں؟

جواب: جو زمین گوبر سے لیسے ہوئی اگر چہ سوکھ گئی ہو اس پر نماز جائز نہیں ہاں اگر وہ سوکھ گئی اور اس پر کوئی موٹا کپڑا بچھا لیا تو اس کپڑے پر نماز پڑھ سکتے ہیں۔

## سبق نمبر ۱۷

### ستر عورت کا بیان

سوال نمبر ۱۴۴: ستر عورت کا کیا مطلب ہے؟

جواب: ستر عورت کے معنی ہیں بدن کا وہ حصہ چھپانا جس کا چھپانا فرض ہے۔

سوال نمبر ۱۴۵: مرد عورت کے بدن کا وہ کون سا حصہ ہے جسے عورت کہتے ہیں اور اس کا چھپانا فرض ہے؟

جواب: مرد کے لیے ناف کے نیچے سے گھٹنوں کے نیچے تک ہے۔ ناف اس میں داخل نہیں اور گھٹنے داخل ہیں اور آزاد عورتوں کے لیے سارا بدن عورت ہے سوا منہ کی ٹنگی اور ہتھیلیوں اور پاؤں کے تلووں کے۔ سر کے ٹکٹے ہوئے بال اور عورت کی گردن اور کلائیوں بھی عورت ہیں اور ان کا چھپانا بھی فرض ہے اور عورت کا چہرہ اگر چہ عورت نہیں مگر اسے غیر مردوں کے سامنے کھولنا منع ہے۔

سوال نمبر ۱۴۶: اگر ستر کا کوئی حصہ کھل جائے تو نماز ہوگی یا نہیں؟

جواب: جن اعضا کا ستر فرض ہے ان میں کوئی عضو چوتھائی سے کم کھل گیا تو نماز ہوگی اور اگر چوتھائی عضو کھل گیا اور فوراً چھپا لیا جب بھی ہوگی اور اگر تین بار سبب حان اللہ کہنے کی مقدار کھلا رہا یا جان بوجھ کر کھولا، اگر چہ فوراً چھپا لیا تو نماز جاتی رہی۔

سوال نمبر ۱۴۷: اگر کوئی شخص اندھیرے میں ہو اور نہ نماز پڑھ لے تو کیا حکم ہے؟

جواب: اگر اندھیرے مکان میں نماز پڑھی اگر چہ وہاں کوئی نہ ہو اور اس کے پاس اتنا کپڑا موجود ہے کہ ستر کا کام دے اور نیچے پڑھی تو نماز نہ ہوگی۔

آدمی اندھیرے میں ہو یا اجالے میں نماز میں تو ستر بلا جماع فرض ہے۔

سوال نمبر ۱۳۸: کیا نماز کے علاوہ تنہائی میں بھی ستر واجب ہے؟

جواب: ستر ہر حال میں فرض ہے خواہ نماز میں ہو یا نہیں، تنہا ہو یا کسی کے سامنے بلا کسی صحیح غرض تنہائی میں بھی کھولنا جائز نہیں۔

سوال نمبر ۱۳۹: اگر کسی کے پاس بالکل کپڑا نہ ہو تو کیا کرے؟

جواب: ایسے شخص اگر ٹاٹ بچھونے وغیرہ یا گھاس یا پتوں سے ستر عورت کر سکتا ہے تو یہی کرے، نماز نہ لگنا نہ پڑھے اور اگر یہ بھی نہ ہو سکے تو نماز بیٹھ کر پڑھے، دن ہو یا رات، گھر میں ہو یا میدان میں، لیکن اس حالت میں بیٹھ کر نماز پڑھنا اور رکوع اور سجود کے لیے اشارہ کرنا اس کے لیے بہتر ہے۔ خواہ ویسے بیٹھے جیسے نماز میں بیٹھتے ہیں یا پاؤں پھیلا کر اور عورت غلطہ پر ہاتھ رکھ کر پیشاب پاخانہ کے مقام کو عورت غلطہ کہتے ہیں۔

سوال نمبر ۱۴۰: برہنہ (ننگا) آدمی ریشمی کپڑا استعمال کر سکتا ہے یا نہیں؟

جواب: اگر کسی کے پاس ستر کے لیے جائز کپڑا نہ ہو اور ریشمی کپڑا ہے تو فرض ہے کہ اسی سے ستر عورت کرے اور اسی میں نماز پڑھے۔ البتہ اور کپڑا ہوتے ہوئے مرد کار ریشمی کپڑا پہننا حرام ہے اور اس میں نماز مکروہ تحریمی،

سوال نمبر ۱۴۱: باریک کپڑا ستر عورت کے کام آ سکتا ہے یا نہیں؟

جواب: اتنا باریک کپڑا جس سے بدن چمکتا ہو ستر عورت کے لیے کافی نہیں اس سے نماز پڑھی تو نہ ہوگی اور ایسا باریک کپڑا پہننا جس سے ستر عورت نہ ہو سکے علاوہ نماز کے بھی حرام ہے۔ بعض لوگ باریک ساڑھیاں اور تہند وغیرہ باندھ کر نماز پڑھتے ہیں کہ ان کی ران چمکتی ہے ان کی نمازیں نہیں ہوتی ہیں۔ اسی طرح جس دوپٹے سے بالوں کی سیاہی چمکے اسے اوٹھ کر عورت کی نماز نہیں ہو سکتی۔

## سبق نمبر ۱۸

### استقبال قبلہ

سوال نمبر ۱۴۲: استقبال قبلہ سے کیا مراد ہے؟

جواب: نماز میں قبلہ یعنی کعبہ کی طرف منہ کرنے کو استقبال قبلہ کہتے ہیں خانہ کعبہ ایک متبرک مکان ہے جو عرب ملک کے مشہور شہر مکہ میں واقع ہے، حاجی لوگ یہاں حج کو جاتے ہیں۔

سوال نمبر ۱۴۳: قبلہ کو پہچاننے کی کیا علامت ہے؟

جواب: شہروں اور بستیوں میں مسجدیں، آبادی سے باہر مسلمانوں کی قبریں، کہ قبر کا سر باندہ شمال ہی کی طرف ہوتا ہے اور جنگلوں، دریاؤں میں چاند، سورج، ستارے، کہ ہندوستان کے اکثر شہروں میں قطب تارہ نمازی کے داہنے شانے پر ہوتا ہے تو قبلہ سامنے ہو یا پھر لوگوں سے دریافت کرے۔

سوال نمبر ۱۴۴: جسے قبلہ کی شناخت نہ ہو سکے وہ نماز میں کدھر منہ کرے؟

جواب: اگر کسی شخص کو کسی جگہ قبلہ کی شناخت نہ ہو یعنی وہاں مسجدیں، محرابیں ہیں نہ چاند، سورج ستارے نکلے ہیں، یا ہیں مگر اس کو اتنا علم نہیں کہ ان سے معلوم کر سکے، نہ کوئی ایسا مسلمان ہے جو بتا دے تو ایسے کے لیے حکم ہے کہ تحریر کرے یعنی دل میں سوچے اٹکل دوڑائے جدھر کو قبلہ ہونا اس کے دل پر جم جائے ادھر ہی منہ کرے اور نماز پڑھ لے اس کے حق میں وہی قبلہ ہے۔

سوال نمبر ۱۴۵: ایسا شخص بے تحریر کیسے نماز پڑھ لے تو نماز ہوگی یا نہیں؟

جواب: جس شخص کو قبلہ کی شناخت نہ ہو اگر بے تحریر کسی طرف منہ کر کے نماز پڑھے کا نماز نہ ہوگی۔ اگرچہ واقع میں اس نے قبلہ کی طرف منہ کیا ہو

سوال نمبر ۱۵۶: جو شخص قبلہ کی طرف منہ کرنے سے عاجز ہو وہ نماز کس طرح ادا کرے؟

جواب: جو شخص استقبال قبلہ سے عاجز ہو وہ مثلاً ایسا مریض ہو اور اس میں اتنی طاقت نہیں کہ قبلہ کو رخ کر سکے اور وہاں کوئی ایسا بھی نہیں جو ادھر منہ کر دے تو ایسا شخص جس رخ منہ کر کے نماز پڑھ لے نماز ہو جائے گی۔

## سبق نمبر ۱۹

### وقت کا بیان

سوال نمبر ۱۵۷: نماز کے لیے وقت شرط ہونے کا کیا مطلب ہے؟

جواب: نماز کے لیے جو اوقات مقرر ہیں نماز کا انھیں محدود وقتوں میں ادا کرنا فرض ہے۔ اگر اس سے پہلے پڑھ لی تو نماز ہوگی ہی نہیں اور وقت گزار کر پڑھے گا تو قضا کہلائے گی اور یہ گنہگار ہوگا۔

سوال نمبر ۱۵۸: نماز کتنے وقت کی فرض ہے؟

جواب: ہر دن میں ہر مسلمان عاقل بالغ مرد و عورت پر پانچ وقت کی نماز فرض ہے۔ فجر، ظہر، عصر، مغرب، عشاء۔

سوال نمبر ۱۵۹: فجر کی نماز کا وقت کب سے کب تک رہتا ہے؟

جواب: فجر کی نماز کا وقت صبح صادق سے شروع ہوتا ہے اور آفتاب کی کرن چمکنے تک رہتا ہے۔ ان شہروں میں یہ وقت کم سے کم ایک گھنٹہ اٹھارہ منٹ اور زیادہ سے زیادہ ایک گھنٹہ پینتیس منٹ ہے نہ اس سے کم ہوگا نہ زیادہ۔

سوال نمبر ۱۶۰: فجر کا مستحب وقت کیا ہے؟

جواب: فجر میں تاخیر مستحب ہے یعنی اسفار میں جب خوب اجالا ہو اور زمین روشن ہو جائے ایسے وقت میں نماز شروع کرے کہ سنت کے موافق چالیس سے ساٹھ آیات پڑھ سکے۔ پھر سلام پھیرنے کے بعد اتنا وقت باقی بچے کہ اگر نماز دوبارہ پڑھنی پڑھے تو دوبارہ سنت کے موافق پڑھی جاسکے۔

سوال نمبر ۱۶۱: صبح صادق کیا ہے؟

جواب: صبح صادق ایک روشنی ہے جو مشرق کی جانب آسمان کے کنارے میں دکھائی دیتی ہے اور بڑھتی جاتی ہے یہاں تک کہ تمام آسمان پر پھیل جاتی ہے اور زمین پر اجالا ہو جاتا ہے اور اس سے پہلے سچ آسمان پر ایک سفیدی ستون کی طرح ظاہر ہوتی ہے جس کے نیچے سارا افق سیاہ ہوتا ہے اور صبح صادق کے وقت یہ دراز سفیدی غائب ہو جاتی ہے اس کو صبح کاذب کہتے ہیں۔

سوال نمبر ۱۶۲: نماز ظہر کا وقت کیا ہے؟

جواب: ظہر کی نماز کا وقت زوال یعنی سورج ڈھلنے کے بعد سے شروع ہوتا ہے اور ٹھیک دوپہر کے وقت جو سایہ ہو اس کے علاوہ جب ہر چیز کا سایہ اس چیز سے دو مثل (دو گنا) ہو جائے تو ظہر کا وقت ختم ہو جاتا ہے۔

سوال نمبر ۱۶۳: ظہر کا وقت مستحب کیا ہے؟

جواب: جائزوں کی ظہر میں جلدی مستحب ہے اور گرمی کے دنوں میں تاخیر مستحب ہے یعنی جب گرمی کی تیزی کم ہو جائے خواہ تنہا پڑھے یا جماعت کے ساتھ لیکن بہتر یہ ہے کہ ظہر کی نماز ایک مثل میں پڑھے، ہاں گرمیوں میں ظہر کی جماعت اول وقت میں ہوتی ہے تو مستحب وقت کے لیے جماعت کا چھوڑ دینا جائز نہیں۔

سوال نمبر ۱۶۴: عصر کا وقت کب سے کب تک رہتا ہے؟

جواب: جب ہر چیز کا سایہ (سوا سایہ اصلی کے) دو مثل ہو جائے تو ظہر کا وقت ختم ہو کر عصر کا وقت شروع ہو جاتا ہے اور غروب آفتاب تک



رہتا ہے ان شہروں میں وقت کا اثر کم از کم ایک گھنٹہ پینتیس منٹ اور زیادہ سے زیادہ دو گھنٹے چھ منٹ ہے۔

سوال نمبر ۱۶۵: عصر کا مستحب وقت کیا ہے؟

جواب: عصر کی نماز ہمیشہ تاخیر (دیر کرے پڑھنا) مستحب ہے مگر اتنی دیر نہ کریں کہ آفتاب بہت نچا اور زوہ ہو جائے اور اس پر بے تکلف نگاہ نہ کرنے لگے۔ ورنہ نماز مکروہ ہوگی اور سورج پر یہ زردی اس وقت آ جاتی ہے جب غروب میں بیس منٹ باقی رہتے ہیں تو اسی قدر وقت کراہت ہے۔

سوال نمبر ۱۶۶: مغرب کا وقت کب سے کب تک ہے؟

جواب: وقت مغرب غروب آفتاب سے غروب شفق تک ہے اور یہ وقت ان شہروں میں کم سے کم ایک گھنٹہ اٹھارہ منٹ اور زیادہ سے زیادہ ایک گھنٹہ پینتیس منٹ ہوتا ہے یعنی ہر روز کے صبح اور مغرب برابر ہوتے ہیں۔

سوال نمبر ۱۶۷: شفق کسے کہتے ہیں؟

جواب: امام اعظم ابو حنیفہ کے نزدیک شفق اس سفیدی کا نام ہے جو مغرب میں سرخی ڈوبنے کے بعد صبح صادق کی طرح پھیلی ہوئی رہتی ہے۔

سوال نمبر ۱۶۸: مغرب کا وقت مستحب کیا ہے؟

جواب: اگر بادل نہ ہوں تو مغرب میں ہمیشہ اول میں نماز پڑھنا مستحب ہے اور بلا عذر دیر کر کے نماز ادا کرنا مکروہ ہے اور ایر کے دن تاخیر مستحب ہے۔

سوال نمبر ۱۶۹: نماز عشا کا وقت کیا ہے؟

جواب: سفید شفق کے غروب ہو جانے کے بعد عشا کا وقت شروع ہوتا ہے اور صبح صادق ہونے سے پہلے تک رہتا ہے۔

سوال نمبر ۱۷۰: عشا کا وقت مستحب کیا ہے؟

جواب: عشا میں تہائی رات تک دیر کرنا مستحب ہے اور آدھی رات تک مباح ہے اور اتنی دیر کرنا کہ رات ڈھل گئی، مکروہ ہے۔

سوال نمبر ۱۷۱: نماز وتر کا وقت کونسا ہے؟

جواب: عشا وتر کا وقت ایک ہے مگر ان میں باہم ترتیب فرض ہے کہ عشا سے پہلے اگر وتر کی نماز پڑھ لی تو ہوگی ہی نہیں اور جو شخص چاہے پراعتاد رکھتا ہے اس کے لیے بہتر یہ ہے کہ وتر پچھلی رات میں پڑھے ورنہ بعد عشا سونے سے پہلے پڑھ لے۔

سوال نمبر ۱۷۲: وہ کون سے اوقات ہیں جن میں کوئی نماز جائز ہی نہیں؟

جواب: وہ تین وقت ہیں۔ طلوع آفتاب کا وقت، غروب آفتاب کا وقت، اور نصف النہار یعنی سورج کے قائم ہونے سے زوال تک کا وقت طلوع و غروب کی مقدار ۲۰ منٹ ہے اور نصف النہار چالیس پینتالیس منٹ کا وقفہ ہے ان تینوں وقتوں میں کوئی نماز جائز نہیں نہ فرض نہ واجب نہ نفل، نہ ادا نہ قضا اور نہ سجدہ تلاوت نہ سجدہ کہو۔

سوال نمبر ۱۷۳: وہ کون سے اوقات ہیں جن میں نفل جائز نہیں؟

جواب: بارہ وقتوں میں نوافل پڑھنا منع ہے:-

۱۔ طلوع فجر سے طلوع آفتاب تک سوا دو رکعت سنت فجر کے کوئی نفل نماز جائز نہیں۔

۲۔ جب اپنے لمہ جب کی جماعت کے لیے اقامت ہو۔

۳۔ نماز عصر کے بعد۔

- ۴۔ غروب آفتاب سے فرض مغرب تک۔
- ۵۔ جب امام اپنی جگہ سے خطبہ جمع کے لیے کھڑا ہو۔
- ۶۔ عین خطبہ کے وقت۔
- ۷۔ نماز عید سے پہلے۔
- ۸۔ نماز عید کے بعد جبکہ عید گاہ یا مسجد میں پڑھے، گھر میں پڑھنا مکروہ نہیں۔
- ۹۔ عرفات میں ظہر و عصر کے درمیان۔
- ۱۰۔ جبکہ فرض کا وقت تنگ ہو تو ہر نماز یہاں تک کہ سنت فجر و ظہر بھی مکروہ ہے۔
- ۱۱۔ جس بات سے دل بٹے اور دفع کر سکتا ہو اسے دفع کیے بغیر ہر نماز مکروہ ہے مثلاً زور کا پیشاب یا خاندان لگتے وقت۔

## سبق نمبر ۲۰

### نیت کا بیان

سوال نمبر ۱۷۴: نیت کسے کہتے ہیں؟

جواب: نیت دل کے پکے ارادے کو کہتے ہیں۔ محض جانتا نیت نہیں جب تک کہ ارادہ نہ ہو۔

سوال نمبر ۱۷۵: نیت کا زبان سے کہنا کیسا ہے؟

جواب: زبان سے کہہ لینا مستحب ہے اگرچہ کسی زبان میں ہو۔ لیکن اگر دل میں مثلاً ظہر کا ارادہ کیا اور لفظ عصر نکلا تو ظہر کی نماز ہو گئی۔

سوال نمبر ۱۷۶: نیت میں کیا کیا باتیں ضروری ہیں؟

جواب: فرض نماز میں اس خاص نماز کا ارادہ کرنا جو پڑھنا چاہتا ہے مثلاً ظہر یا عصر کی نیت کرے یونہی اگر فرض قضا ہو جائیں تو ان میں بھی دن اور نماز کا معین کرنا ضروری ہے مثلاً فلاں دن کی فلاں نماز ادا کرتا ہوں اور اگر امام کے پیچھے نماز ادا کرتا ہو تو اقتداء کی نیت بھی ضروری ہے کہ پیچھے اس امام کے۔

سوال نمبر ۱۷۷: نفل اور سنت کی نیت کس طرح کرے؟

جواب: نفل نمازوں میں اتنی ہی نیت کافی ہے کہ میں نماز پڑھتا ہوں مگر بہتر یہ ہے کہ سنتوں میں سنت کی نیت کرے۔

سوال نمبر ۱۷۸: کسی نماز کی پوری نیت زبان سے کس طرح کی جائے؟

جواب: مثلاً آج فجر کے دو فرض پڑھتا ہے تو نیت یوں کرے:-

”نیت کی میں نے دو رکعت آج کے فرض نماز فجر کی واسطے اللہ تعالیٰ کے منہ میرا قبلہ شریف کی طرف۔“

سوال نمبر ۱۷۹: سنت کی نیت کس طرح کرے؟

جواب: مثلاً ظہر کی چار سنتیں پڑھتا ہے تو نیت یوں کرے:

”نیت کی میں نے چار رکعت نماز سنت واسطے اللہ تعالیٰ کے سنت رسول اللہ (ﷺ) وقت ظہر کا، منہ میرا قبلہ شریف کی طرف۔“

سوال نمبر ۱۸۰: نماز واجب کی نیت کس طرح ہوتی ہے؟

جواب: نماز واجب میں واجب کی نیت کرے اور اسے معین بھی کر دے مثلاً نماز عید الفطر یا نماز عید الفطر یا وتر۔

سوال نمبر ۱۸۱: نماز میں تعداد رکعات کی نیت ضروری ہے یا نہیں؟

جواب: نیت میں تعداد رکعات کا ذکر ضروری نہیں، البتہ افضل ہے۔

سوال نمبر ۱۸۲: ارکان نماز کسے کہتے ہیں؟

جواب: ارکان جمع ہے رکن کی اور رکن کے معنی ہیں فرض تو ارکان نماز، فرائض نماز کا دوسرا نام ہے۔ یعنی نماز کے وہ اعمال جو نماز کے اندر داخل ہیں اور ان میں سے اگر ایک بھی رہ جائے تو نماز نہ ہوگی۔

سوال نمبر ۱۸۳: فرائض نماز کتنے ہیں؟

جواب: نماز میں سات چیزیں فرض ہیں۔

۱۔ تکبیر تحریمہ

۲۔ قیام

۳۔ قرأت

۴۔ رکوع

۵۔ سجود

۶۔ قعدہ اخیرہ

۷۔ خروج بصرہ یعنی نماز کا اپنے کسی فعل کے ساتھ نماز سے خارج ہونا۔

سوال نمبر ۱۸۴: تکبیر تحریمہ کو شرط بھی کہتے ہیں اور فرض بھی یہ کیونکر ہے؟

جواب: تکبیر تحریمہ اور نماز کے ارکان میں چونکہ کوئی فاصلہ نہیں اور یہ نماز کے ساتھ ایسی ملی ہوئی ہے جیسے دروازہ گھر سے اس لیے تکبیر تحریمہ کو ارکان نماز سے شمار کر لیتے ہیں ورنہ درحقیقت ہے یہ شرط ہی۔

سوال نمبر ۱۸۵: تکبیر تحریمہ سے کیا مراد ہے؟

جواب: نماز ادا کرنے کے لیے نیت باندھتے وقت جو اللہ اکبر کہتے ہیں اس تکبیر تحریمہ سے نماز شروع ہو جاتی ہے اور جو باتیں نماز کے منافی (یعنی خلاف) ہیں، وہ حرام ہو جاتی ہیں اس لیے اسے تکبیر تحریمہ کہتے ہیں۔

سوال نمبر ۱۸۶: تکبیر تحریمہ کھڑے ہو کر کہنا فرض ہے یا بیٹھ کر بھی کہہ سکتا ہے؟

جواب: فرض وتر، عیدین اور سنت فجر جن میں قیام فرض ہے، ان میں تکبیر تحریمہ کھڑے ہو کر کہنا فرض ہے تو اگر بیٹھ کر اللہ اکبر کہا پھر کھڑا ہو گیا تو نماز شروع ہی نہ ہوئی اور نفل کے لیے بیٹھ کر کہہ سکتا ہے۔

سوال نمبر ۱۸۷: تکبیر تحریمہ کہتے ہوئے امام کے ساتھ رکوع میں مل جانے سے نماز ہوگی یا نہیں؟

جواب: امام کو رکوع میں پایا اور تکبیر تحریمہ کہتا ہوا رکوع میں گیا۔ یعنی تکبیر اس وقت ختم کی کہ ہاتھ بڑھائے تو گھٹنے تک پہنچ جائے تو نماز نہ ہوگی، ہاں اللہ اکبر کھڑے ہو کر کہا پھر رکوع میں چلا گیا تو نماز ہو جائے گی، اگرچہ ہاتھ باندھے ہوں۔

سوال نمبر ۱۸۸: قیام سے کیا مراد ہے؟

جواب: قیام کھڑے ہونے کو کہتے ہیں کمی کی جانب اس کی حد یہ ہے کہ ہاتھ پھیلانے تو گھٹنوں تک نہ پہنچیں اور پورا قیام یہ ہے کہ سیدھا کھڑا ہو۔

سوال نمبر ۱۸۹: قیام کس قدر اور کس نماز میں فرض ہے؟

جواب: فرض اور واجب نمازوں اور سنت فجر میں قیام فرض ہے اور جتنی دیر تک قرأت فرض ہے، اتنی ہی دیر تک قیام فرض ہے، اور جتنی دیر تک قرأت واجب ہے اتنی دیر تک قیام واجب ہے اور جب تک قرأت سنت ہے قیام بھی سنت ہے۔



سوال نمبر ۱۹۰: اگر کھڑے ہونے کی طاقت نہ ہو تو کیا کرے؟

جواب: لاشی یا دیوار یا خادم پر ٹیک لگا کر کھڑا ہو سکتا ہے اگر چہ اتنا ہی کھڑا ہو کہ اللہ اکبر کہہ لے تو یہی کرے اور پھر بیٹھ جائے اور اگر کھڑا ہونے کی بالکل طاقت نہیں مثلاً، بیمار یا زخمی ہے یا کھڑے ہونے سے مرض بڑھتا ہے یا ناقابل برداشت تکلیف ہوتی ہے تو بیٹھ کر پڑھے ہاں نفل نماز میں قیام فرض نہیں۔

سوال نمبر ۱۹۱: کشتی یا ریل میں بیٹھ کر نماز فرض پڑھ سکتا ہے یا نہیں؟

جواب: کشتی میں چکر آنے کا گمان غالب ہو اور کنارے پر اتار نہ سکتا ہو تو بیٹھ کر اس پر نماز پڑھ سکتا ہے لیکن چلتی گاڑی میں بیٹھ کر فرض واجب اور سنت فرض ادا نہیں کر سکتا گاڑی جب اسٹیشن پر ٹھہرے اس وقت کھڑے ہو کر یہ نمازیں ادا کرے اور اگر دیکھے کہ وقت جاتا ہے تو جس طرح بھی ممکن ہو کر یہ نمازیں ادا کرے اور اگر دیکھے کہ وقت جاتا ہے تو جس طرح بھی ممکن ہو پڑھ لے پھر جب موقع ملے اس نماز کو دہرا لے۔

سوال نمبر ۱۹۲: قرأت کا کیا مطلب ہے؟

جواب: قرأت، قرآن مجید پڑھنے کو کہتے ہیں۔ قرأت میں یہ لحاظ رکھنا بہت ضروری ہے کہ تمام حروف مخارج سے ادا کیئے جائیں تاکہ ہر حرف دوسرے سے ممتاز ہو جائے اور آہستہ آہستہ پڑھنے میں بھی اتنا ہونا ضروری ہے کہ خود اپنی آواز سن سکے ورنہ نماز نہ ہوگی۔

سوال نمبر ۱۹۳: نماز میں قرأت کا کیا حکم ہے؟

جواب: ایک آیت پڑھنا فرض کی دو رکعتوں میں اور دو رکعت اور نفل کی ہر رکعت میں امام و منفرد (تہما) پر فرض ہے اور مقتدی کو کسی نماز میں قرأت جائز نہیں اس کے لیے امام کی قرأت ہی کافی ہے اور سورۃ فاتحہ پڑھنا اور فرض کی دو پہلی رکعتوں میں اور نفل و وتر کی ہر رکعت میں ایک چھوٹی سورت یا تین چھوٹی آیتیں یا ایک یا دو آیتیں تین چھوٹی کے برابر پڑھنا واجب ہے۔

سوال نمبر ۱۹۴: سورۃ فاتحہ پڑھنا کیا ہر نماز کی ہر رکعت میں واجب ہے؟

جواب: فرض نماز کی تیسری اور چوتھی رکعت کے علاوہ ہر نماز کی ہر رکعت میں سورۃ فاتحہ واجب ہے خواہ وہ نماز فرض و واجب ہو یا سنت و نفل اور فرض کی تیسری چوتھی رکعت میں اختیار ہے مگر افضل یہ ہے کہ سورۃ فاتحہ پڑھ لے اور سبحان اللہ کہنا بھی جائز ہے اور چپ رہا تو بھی نماز ہو جائے گی مگر ایسا کرے نہیں۔

سوال نمبر ۱۹۵: ہر مسلمان کو کم از کم کتنا قرآن حفظ ہونا چاہیئے؟

جواب: ایک آیت کا حفظ کرنا ہر مسلمان پر فرض ہے سورۃ فاتحہ اور ایک دوسری چھوٹی سورت یا تین چھوٹی آیتیں یا ایک بڑی آیت کا حفظ کرنا ہر مسلمان پر واجب ہے اور بقدر ضرورت دینی مسائل کا جاننا بھی ہر مسلمان مرد و عورت پر فرض ہے۔

سوال نمبر ۱۹۶: قرأت کس کس نماز میں زور سے واجب ہے؟

جواب: فجر کی نماز فرض میں اور مغرب و عشا کے فرضوں کی دو پہلی رکعتوں میں اور جمعہ و عیدین اور تراویح اور رمضان کے وتر کی جماعت سے پڑھے جاتے ہیں ان سب میں امام ہر جہر یعنی زور سے پڑھنا واجب ہے، جہر میں کم از کم اتنی آواز درکار ہے کہ دوسرے لوگ یعنی وہ جو صف اول میں ہیں سن سکیں۔

سوال نمبر ۱۹۷: قرأت کن نمازوں میں آہستہ ہونی چاہیئے؟

جواب: مغرب کی تیسری اور عشا کی تیسری اور چوتھی اور ظہر و عصر کی تمام رکعتوں میں آہستہ پڑھنا واجب ہے یونہی دن کے نوافل میں آہستہ پڑھنا واجب ہے اور رات کو نفل اگر تہما پڑھے تو اختیار ہے اور آہستہ پڑھنے کا اولیٰ درجہ یہ ہے کہ خود سن سکے۔ اگر اتنی آواز بھی نہ ہو تو نماز نہ ہوگی۔

سوال نمبر ۱۹۸: جن نمازوں میں زور سے قرأت کی جاتی ہے انہیں کیا کہتے ہیں؟  
جواب: انہیں جہری نمازیں کہتے ہیں اور جن میں آہستہ قرأت کی جاتی ہے انہیں سری نمازیں کہتے ہیں۔

سوال نمبر ۱۹۹: منفرد یعنی تہا نماز پڑھنے والا جہری نمازوں میں قرأت زور سے کریگا یا نہیں؟  
جواب: جہری نمازوں میں منفرد کو اختیار ہے لیکن بہتر یہ ہے کہ جہر کرے ہاں اگر قضا پڑھے تو آہستہ پڑھنا واجب ہے۔

### ایک تمنا

درود دل کر مجھے عطا یارب      دے مرے در کی دوا یارب  
لاج رکھ لے گناہ گاروں کی      نامِ رحمن ہے ترا یارب  
عیب میرے نہ کھول محشر میں      نامِ ستار ہے ترا یارب  
مجھے ایسے عمل کی دے توفیق      کہ ہو راضی تری رضا یارب  
ہر بھلے کی بھلائی کا صدقہ      اس برے کو بھی کر بھلایا رب

سوال نمبر ۲۰۰: رکوع کی ادنیٰ مقدار کیا ہے؟  
جواب: اتنا جھکنا کہ ہاتھ بڑھائے تو گھٹنے کو پہنچ جائیں۔ یہ رکوع کا ادنیٰ درجہ ہے اور پورا یہ کہ پیٹھ سیدھی بچھا دے۔

سوال نمبر ۲۰۱: رکوع کا مسنون طریقہ کیا ہے؟  
جواب: رکوع میں پیٹھ خوب چھچی رکھے یہاں تک کہ پانی کا پیالہ اس کی پیٹھ پر رکھ دیا جائے تو وہ ٹھہر جائے اور سر پیٹھ کے برابر ہونا اونچا نہ جھکا ہوا اور گھٹنوں کو ہاتھ سے پکڑ لے اور انگلیاں خوب کھلی رکھے اور ہاتھ پسلیوں سے جدا۔

سوال نمبر ۲۰۲: کوزہ پشت (کبڑا) جس کی کمر جھک جاتی ہے وہ کس طرح رکوع کرے؟  
جواب: کوزہ پشت جس کا کمر رکوع کی حد تک پہنچ جائے وہ رکوع کے لیے سر سے اشارہ کرے اس کا رکوع ہو جائے گا یونہی اگر بڑھاپے کی وجہ سے کمر اس قدر جھک جائے کہ رکوع کی شکل ہو جائے اس کے لیے بھی سر سے اشارہ کر دینا کافی ہے۔

سوال نمبر ۲۰۳: سجدہ کسے کہتے ہیں؟  
جواب: پیشانی زمین پر جمائے کوسجدہ کہتے ہیں اور پاؤں کی ایک انگلی کا پیٹ زمین پر لگنا سجدہ میں شرط ہے اور ہر پاؤں کی تین تین انگلیوں کے پیٹ زمین پر لگنا واجب اور دسوں کا قبلہ رہونا یعنی دونوں پاؤں کی دسوں انگلیوں کے پیٹ زمین پر لگنا سنت ہے۔

سوال نمبر ۲۰۴: ایک رکعت میں ایک ہی سجدہ فرض ہے یا دوسرا بھی؟  
جواب: ہر رکعت میں دو بار سجدہ کرنا فرض ہے۔

سوال نمبر ۲۰۵: صرف ناک یا پیشانی پر سجدہ کرنے سے سجدہ ادا ہوگا یا نہیں؟  
جواب: اگر کوئی عذر ہو اور اس سبب سے پیشانی زمین پر نہیں لگا سکتا تو صرف ناک پر سجدہ کر لے پھر ناک کی ٹوک لگنا کافی نہیں بلکہ ناک کی ہڈی زمین پر لگنا ضروری ہے اور اگر کوئی عذر نہیں اور صرف پیشانی پر سجدہ کیا تو نماز مکروہ ہوئی اور اگر بلا عذر صرف ناک پر سجدہ کیا تو نماز ہوگی ہی نہیں۔

سوال نمبر ۲۰۶: اگر کسی کی پیشانی اور ناک دونوں پر زخم ہو تو وہ کس طرح سجدہ کرے؟  
جواب: ایسا شخص سجدے کے لیے اشارہ کر لے اس کی نماز ہو جائے گی۔

سوال نمبر ۳۰۷: دونوں سجدوں میں کتنا فاصلہ ہونا چاہیے؟

جواب: پہلے سجدے سے فارغ ہو کر اطمینان کے ساتھ بیٹھے پھر دوسرا سجدہ کرے، دونوں سجدوں کے درمیان سیدھا بیٹھنا واجب ہے۔

سوال نمبر ۳۰۸: نرم چیز پر سجدہ کرنے سے نماز ہوگی یا نہیں؟

جواب: کسی نرم چیز مثلاً گھاس، روٹی، قالین وغیرہ پر سجدہ کیا تو اگر پیشانی جم گئی یعنی اتنی دبی کہ اب دبائے سے نہ دبے گی تو نماز جائز ہے ورنہ نہیں یونہی اگر ناک ہڈی تک نہ دبی تو نماز مکروہ تحریمی ہوئی اس کا لوٹنا ضروری ہے۔

سوال نمبر ۳۰۹: آدمی خود نیچے ہوا اور سجدہ اونچی جگہ کرے تو نماز جائز ہے یا نہیں؟

جواب: اگر ایسی جگہ سجدہ کیا جو قدم کی بہ نسبت بارہ انگل سے زیادہ اونچی ہے تو سجدہ نہ ہوا اور نماز نہ ہوئی ورنہ سجدہ بھی ہو جائے گا نماز بھی۔

سوال نمبر ۳۱۰: قعدہ اخیرہ کتنی دیر تک فرض ہے؟

جواب: نماز کی رکعتیں پوری کرنے کے بعد اتنی دیر تک بیٹھنا کہ پوری التحیات یعنی ”و رسولہ“ تک پڑھ لی جائے فرض ہے۔

سوال نمبر ۳۱۱: خروج بصر کا کیا مطلب ہے؟

جواب: قعدہ اخیرہ کے بعد نمازی کے اپنے کسی ایسے فعل سے جو نماز کے مخالف ہو، نماز سے بالقصد خارج ہونے یا نکلنے کو خروج بصر کہتے ہیں مگر اس میں دوبارہ اسلام کہنا واجب ہے ورنہ نماز دہرائی پڑے گی۔

## سبق نمبر ۲۲

### نماز کے واجبات اور سنن و مستحبات

سوال نمبر ۳۱۲: واجبات نماز سے کیا مراد ہے؟

جواب: واجبات جمع ہے واجب کی اور واجبات نماز ان چیزوں کو کہتے ہیں جن کا ادا کرنا نماز میں ضروری ہے اگر ان میں سے کوئی چیز بھولے سے چھوٹ جائے تو سجدہ سمہو کر لینے سے نماز درست ہو جائے گی اور بھولے سے چھوٹ جانے سے سجدہ سمہو نہ کیا یا جان بوجھ کر کسی واجب کو چھوڑ دیا تو نماز کا دہراندہ واجب ہوتا ہے۔

سوال نمبر ۳۱۳: واجبات نماز کتنے ہیں؟

جواب: واجبات نماز ۲۶ ہیں:-

۱۔ تکبیر تحریمہ میں لفظ اللہ اکبر کہنا۔

۲۔ الحمد شریف پڑھنا۔

۳۔ فرض کی پہلی دو رکعت میں اور واجب و سنت کی ہر رکعت میں سورہ فاتحہ کے بعد ایک چھوٹی سورت یا ایک ہزی آیت یا تین چھوٹی آیتیں پڑھنا۔

۴۔ فرض نماز کی پہلی دو رکعتوں کو قرأت کے لیے مقرر کرنا۔

۵۔ الحمد شریف کا سورت سے پہلے ہونا۔

۶۔ قرأت سے فارغ ہوتے ہی رکوع کرنا۔

۷۔ ایک سجدہ کے بعد دوسرا سجدہ کرنا۔

۸۔ تعدیل ارکان، یعنی رکوع سجود، قومہ، اور قعود اور جلسہ میں کم از کم ایک بار سبحان اللہ کہنے کی مقدار ٹھہرنا۔

۹۔ قومہ، یعنی رکوع سے سیدھا کھڑا ہونا۔

۱۰۔ جلسہ یعنی دو سجدوں کے درمیان سیدھا بیٹھنا۔



۱۱۔ قعدہ اولیٰ یعنی تین اور چار رکعت والی نماز میں دو رکعتوں کے بعد تشهد کی مقدار قعدوں میں پورا تشهد پڑھنا۔

۱۲۔ دونوں قعدوں میں پورا تشهد پڑھنا۔

۱۳۔ لفظ السلام دو بار کہنا۔

۱۴۔ وتر میں دعائے قنوت پڑھنا اور تکبیر قنوت کہنا۔

۱۵۔ عید الفطر اور عید الفصحیٰ کی ہر چھ تکبیریں کہنا اور ان میں دوسری رکعت کی تکبیر رکوع اور اس تکبیر کے لیے لفظ اللہ اکبر ہونا بھی واجب ہے۔

۱۶۔ ہر جہری نماز ( فجر، مغرب، عشاء، جمعہ، عیدین، تراویح، اور وتر رمضان ) میں امام کو آواز سے قرأت کرنا اور غیر جہری نمازوں ( ظہر، عصر وغیرہ ) میں امام کو آہستہ پڑھنا۔

۱۷۔ امام جب قرأت کرے بلند آواز سے ہو خواہ آہستہ اس وقت مقتدی کا چپ رہنا۔

۱۸۔ قرأت کے سوا تمام واجبات میں امام کی پیروی کرنا۔

۱۹۔ آیت مجیدہ پڑھی ہو تو سجدہ تلاوت کرنا۔

۲۰۔ نماز میں سہو ہوا ہو تو سجدہ سہو کرنا۔

۲۱۔ ہر واجب و فرض کا اس کی جگہ پر ہونا۔

۲۲۔ رکوع کا ہر رکعت میں ایک ہی بار ہونا۔

۲۳۔ سجود کا ہر رکعت میں دو ہی بار ہونا۔

۲۴۔ فرض، وتر اور سنت مؤکدہ میں قعدہ اولیٰ میں تشهد پر کچھ نہ بڑھانا۔

۲۵۔ دوسری سے پہلے قعدہ نہ کرنا اور چار رکعت والی میں تیسری پر قعدہ نہ ہونا۔

۲۶۔ دو فرض یا دو واجب یا واجب و فرض کے درمیان تین تسبیح کی مقدار وقفہ نہ ہونا۔

سوال نمبر ۲۱۴: سنن نماز سے کیا مراد ہے؟

جواب: سنن جمع ہے سنت کی اور نماز کی سنتیں وہ چیزیں ہیں جو رسول اللہ (ﷺ) سے ثابت ہیں۔ ان کی تاکید فرض اور واجب کے برابر نہیں اس لیے نماز میں اگر کوئی سنت چھوٹ جائے تو نماز ہو جاتی ہے اور سجدہ سہو واجب نہیں ہوتا، مگر جان بوجھ کر کسی سنت کو چھوڑ دینا بہت بری بات ہے اور کسی سنت کی توہین سخت گناہ بلکہ کفر ہے۔

سوال نمبر ۲۱۵: نماز میں کتنی سنتیں ہیں؟

جواب: نماز میں تین سنتیں ہیں:-

۱۔ تکبیر تحریمہ۔

۲۔ ہاتھوں کی انگلیاں اپنے حال پر کشادہ اور قبلہ رخ رکھنا۔

۳۔ بوقت تکبیر سر نہ جھکانا۔

۴۔ تکبیر سے پہلے ہاتھ کا اٹھانا، یونہی تکبیر قنوت اور تکبیرات عیدین میں کانوں تک ہاتھ لے جانے کے بعد تکبیر کہے اور ان کے علاوہ کسی جگہ نماز میں ہاتھ اٹھانا سنت نہیں ہے۔

۵۔ امام کا بقدر حاجت بلند آواز سے اللہ اکبر، سنع اللہ لمن حمدہ اور سلام اور دوسری تکبیریں کہنا۔

۶۔ بعد تکبیر فوراً ناف کے نیچے ہاتھ باندھ لینا۔

۷۔ ہنأ یعنی سبحنک اللہم پڑھنا۔

۸۔ تعوذ یعنی اعوذ باللہ من الشیطن الرجیم پڑھنا۔

۱۰۔ سورۃ فاتحہ کے ختم پر آمین کہنا۔

۱۱۔ ان سب کا آہستہ ہونا۔

۱۲۔ فرض کی پچھلی دو رکعتوں میں صرف الحمد شریف پڑھنا۔

۱۳۔ رکوع کو جاتے وقت اللہ اکبر کہنا۔

۱۴۔ رکوع میں کم از کم تین بار تسبیح یعنی سبحان ربی العظیم پڑھنا۔

۱۵۔ رکوع میں گھٹنوں کو ہاتھ سے پکڑنا اور انگلیاں خوب کھلی رکھنا۔

۱۶۔ رکوع سے اٹھنے میں امام کے لیے سمع اللہ لمن حمد کہنا اور مقتدی کے لیے رہنا و لک الحمد کہنا اور منفرد کے لیے تسبیح و تحمید دونوں کہنا۔

۱۷۔ رکوع میں سر اور پیٹھ کو ایک سیدھ میں رکھنا۔

۱۸۔ سجدہ کے لیے اور سجدہ سے اٹھنے کے لیے اللہ اکبر کہنا۔

۱۹۔ سجدہ میں جاتے وقت زمین پر پہلے گھٹنے رکھنا پھر ہاتھ رکھنا پھر ناک اور پھر پیشانی اور جب سجدہ سے اٹھے تو پہلے پیشانی اٹھائے پھر ناک پھر ہاتھ پھر گھٹنے۔

۲۰۔ سجدہ میں کم از کم تین بار سبحن ربی الاعلیٰ کہنا۔

۲۱۔ سجدہ اس طرح کرنا کہ بازو کروٹوں سے جدا ہوں اور پیٹ رانوں سے اور کلاسیاں زمین سے مگر جب صف میں ہو تو بازو کروٹوں سے جدا نہ ہوں گے۔

۲۲۔ دونوں سجدوں کے درمیان مثل تشہد بیٹھنا یعنی بائیں قدم بچھنا اور داہنا کھڑا رکھنا اور ہاتھوں کا رانوں پر رکھنا۔

۲۳۔ سجدوں میں ہاتھوں کی انگلیاں ٹلی ہوئی قبلہ رو ہونا اور دونوں پاؤں کی دسوں انگلیوں کا قبلہ رو ہونا اور یہ جب ہی ہوگا کہ انگلیوں کے پیٹ زمین پر لگے ہوں۔

۲۴۔ دوسری رکعت کے سجدوں سے فارغ ہونے کے بعد بائیں پاؤں بچھا کر دونوں سرین اس پر رکھ کر بیٹھنا اور داہنا قدم کھڑا رکھنا کہ اس کی انگلیاں قبلہ رخ رہیں اور ہاتھ کی انگلیوں کو ان کی حالت پر چھوڑنا ہوں کہ ان کے کنارے گھٹنوں کے پاس رہیں۔

۲۵۔ کلمہ شہادت پر اشارہ کرنا، یوں چھٹکی اور اس کے پاس والی کو بند کر لے، آنکھوٹھے اور بیچ کی انگلی کا حلقہ باندھ لے اور لا پر کلمہ کی انگلی اٹھائے اور الٹا پر رکھ دے اور سب انگلیاں سیدھی کر لے۔

۲۶۔ بعد تشہد دوسرے قعدہ میں درود شریف پڑھنا اور نوافل کے قعدہ اولیٰ میں بھی درود شریف پڑھنا مسنون ہے۔

۲۷۔ درود شریف کے بعد اپنے اور اپنے والدین اور مسلمان استادوں اور عام مسلمانوں کے لیے دعا کرنا۔

۲۸۔ السلام علیکم ورحمۃ اللہ وبرکاتہ۔

۳۰۔ ہر طرف کے سلام میں اس طرف کے مقتدیوں اور کراما کا تبین اور ان فرشتوں کی نیت کرنا جو اس کی حفاظت پر مقرر ہیں۔

سوال نمبر ۲۱۶: نماز کے مستحبات کیا کیا ہیں؟

جواب: وہ باتیں جن کے بجالانے سے نماز میں حسن و خوبی آ جاتی ہے مستحبات نماز کہلاتی ہیں مثلاً:-

۱۔ قیام کی حالت میں سجدہ کی جگہ نظر رکھنا اور رکوع میں قدموں کی پیٹھ پر اور قعدہ اور جلسہ میں اپنی گود کی طرف اور سجدہ میں ناک کی طرف اور سلام کے وقت اپنے کانہوں پر نظر رکھنا۔

۲۔ جہای آئے تو منہ بند کئے رہنا اور نہ رکے تو ہونٹ دانت کے نیچے دبائے اور اس سے بھی نہ رکے تو قیام کی حالت میں داہنے ہاتھ کی پشت سے منہ ڈھانک لے اور باقی حالتوں میں بائیں کی پشت سے جہای روکنے کا مجرب طریقہ یہ ہے کہ دل میں خیال کرے کہ اہیٰ علیہم السلام کو جہای نہیں آتی تھی۔

۳۔ کھانسی کو اپنی طاقت بھرتا آنے دینا۔

۴۔ مرد کے لیے تکبیر تحریمہ کے وقت ہاتھ کپڑے سے باہر نکالنا۔

۵۔ جب تکبیر کہنے والا حجاجی علی الفلاح کہے تو امام و مقتدی سب کا کھڑا ہو جانا اور آجکل جو اکثر جگہ یہ رواج پڑ گیا ہے کہ اقامت کے وقت سب لوگ کھڑے رہتے ہیں بلکہ جب تک امام مصلیٰ پر کھڑا نہ ہو اس وقت تک تکبیر نہیں کہی جاتی یہ خلاف سنت ہے۔

۶۔ دونوں بیچوں کے درمیان قیام میں چار انگل کا فاصلہ ہونا۔

۷۔ مقتدی کا امام کے ساتھ نماز شروع کرنا۔

سوال نمبر ۲۱: عورت کے لیے نماز میں کیا کیا باتیں سنت ہیں؟

جواب: نماز میں دس باتیں عورت کے لیے سنت ہیں:-

۱۔ تکبیر تحریمہ میں موٹھ ہوں تک ہاتھ اٹھانا۔

۲۔ تکبیر تحریمہ کے وقت ہاتھ کپڑے کے اندر رکھنا۔

۳۔ قیام میں بائیں ہتھیلی سینے پر چھاتی کے نیچے رکھ کر اس کی پشت پر دہنی ہتھیلی رکھنا۔

۴۔ رکوع میں گھٹنوں پر صرف ہاتھ رکھنا اور انگلیاں کشادہ نہ کرنا۔

۵۔ رکوع میں صرف اس قدر جھکنا کہ ہاتھ گھٹنوں تک پہنچ جائیں۔

۶۔ پاؤں جھکے ہوئے رکھنا، مردوں کی طرح سیدھے نہ کرنا۔

۷۔ سجدہ سمٹ کر کرنا یعنی بازو و گونوں سے ملا دے اور پیٹ ران سے اور ران پنڈلیوں سے اور پنڈلیاں زمین سے۔

۸۔ سجدے میں اپنے دونوں ہاتھ بچھا دینا۔

۹۔ قعدہ میں دونوں پاؤں دہنی جانب نکال کر بائیں سرین پر بیٹھنا۔

۱۰۔ قعدہ اور جلسہ میں ہاتھ کی انگلیاں ملی ہوئی رکھنا۔

سبق نمبر ۲۲

نماز پڑھنے کا مسنون طریقہ

نماز پڑھنے کا طریقہ یہ ہے کہ با وضو قبلہ رو دونوں پاؤں کے بیچوں میں چار انگلی کا فاصلہ کر کے کھڑا ہو اور دونوں ہاتھ کانوں تک لے جائے کہ انگوٹھے

کان کی لو سے چھو جائیں اور انگلیاں نہ ملی ہوئی رکھے نہ خوب کھولے ہوئے بلکہ اپنی حالت پر ہوں اور ہتھیلیاں قبلہ کو ہوں، نیت کر کے **اللہ اکبر**

کہتا ہوا ہاتھ نیچے لائے اور ناف کے نیچے باندھ لے۔ یوں کہ دہنی ہتھیلی کی گدی بائیں کلائی کے سرے پر ہو اور بیچ کی تین انگلیاں بائیں کلائی کی

پشت پر اور انگوٹھا اور چھنگلی کلائی کے اگل بغل، اور ٹاپڑھے پھر تعوذ، پھر تسمیہ کہے، پھر الحمد پڑھے اور ختم پرا مین آہستہ کہے۔ اس کے بعد کوئی سورت یا

تین آیتیں پڑھے یا ایک آیت کہ تین کے برابر ہو۔ اب **اللہ اکبر** کہتا ہوا رکوع میں جائے اور گھٹنوں کو ہاتھ سے پکڑے، اس طرح کہ ہتھیلیاں

گھٹنے پر ہوں اور انگلیاں خوب پھیلی ہوئی ہوں، نہ یوں کہ سب انگلیاں ایک طرف ہوں اور نہ یوں کہ چار انگلیاں ایک طرف اور ایک طرف انگوٹھا ہو اور

پٹھہ پٹھکی ہو اور سر پٹھہ کے برابر ہو اور نہ چنانچہ نہ ہو اور کم سے کم تین بار سبحن ربی العظیم کہے پھر **سمع اللہ لن حمدہ** کہتا ہوا سیدھا کھڑا

ہو جائے اور منفرد ہو تو اس کے بعد **اللهم ربنا و لک الحمد** کہے پھر **اللہ اکبر** کہتا ہوا سجدہ میں جائے، یوں کہ پہلے گھٹنے زمین پر رکھے

پھر دونوں ہاتھوں کے بیچ میں سر رکھے نہ یوں کہ صرف پیشانی چھو جائے اور ناک کی نوک لگ جائے بلکہ پیشانی اور ناک کی ہڈی جمائے اور بازوؤں کو

کروٹوں اور پیٹ رانوں اور رانوں کو پنڈلیوں سے جدا رکھے اور دونوں پاؤں کی سب انگلیوں کے پیٹ قبلہ رو رہے ہوں اور ہتھیلیاں پٹھکی ہوں اور

انگلیاں قبلہ کو ہوں اور کم از کم تین بار **سبحن ربی الاعلیٰ** کہے، پھر سر اٹھائے، پھر ہاتھ اور داہنا قدم کھڑا کر کے اس کی انگلیاں قبلہ رخ کرے

اور بایں قدم بچھا کر اس پر خوب سیدھا، بیٹھ جائے اور ہتھیلیاں بچھا کر رانوں پر گھٹنوں کے پاس رکھے کہ دونوں ہاتھ کی انگلیاں قبلہ کو ہوں پھر **اللہ**

**اکبر** کہتا ہوا سجدہ کو جائے اور اسی طرح سجدہ کرے پھر سر اٹھائے، پھر ہاتھ کو گھٹنوں پر رکھ کر بیچوں کے بل کھڑا ہو جائے۔ اب دوسری رکعت میں

صرف **بسم اللہ الرحمن الرحیم** پڑھ کر قرأت شروع کرے پھر اسی طرح رکوع اور سجدہ کر کے داہنا قدم بچھا کر بیٹھ جائے اور پوری

التحیات عبدہ و رسولہ تک پڑھے اور اس میں کوئی حرف کم و بیش نہ کرے اور جب کلمہ لا کے قریب پہنچے تو داہنے ہاتھ کی بیچ کی انگلی اور انگوٹھے کا

حلقہ بتائے اور چھنگلی اور اس کے پاس والی کو ہتھیلی سے ملا دے اور لفظ لا پر کلمہ کی انگلی اٹھائے مگر اس کو جنبش نہ دے اور کلمہ الا پر گرا دے اور سب انگلیاں

فورا سیدھی کر لے۔

اب اگر دو سے زیادہ رکعتیں پڑھنی ہوں تو اٹھ کھڑا ہو اور اسی طرح پڑھے مگر فرضوں کی ان رکعتوں میں الحمد کے ساتھ سورت ملانا ضروری نہیں۔ اب

پچھلا قعدہ جس کے بعد نماز ختم کرے گا اس میں تشہد کے بعد درود شریف پڑھے پھر کوئی دعائے ماثورہ پڑھے مثلاً:-

**اللهم انی ظلمت نفسی ظلما کثیرا وانه لا یغفر الذنوب الا انت فاغفر لی مغفرة من عندک**



یہ دعا وہ دعا ہے جو رسول اللہ (ﷺ) سیدنا صدیق اکبر رضی اللہ عنہ کو تعلیم فرمائی تھی یا یہ دعا پڑھے۔

اللهم ربنا اتنا في دنيا حسنة وفي الآخرة حسنة وقنا عذاب النار

اور اس کو بغیر اللہم کے نہ پڑھے پھر دانے کی طرف منہ کر کے السلام علیکم ورحمة اللہ کے پھر بائیں طرف۔

یہ طریقہ کہ مذکور ہوں امام یا تنہا مرد کے پڑھنے کا ہے مقتدی کے لیے اس کی بعض بات جائز نہیں مثلاً امام کے پیچھے فاتحہ یا کوئی سورت پڑھنا اور سلام کے بعد سنت یہ ہے کہ امام دائیں یا بائیں جانب مڑ جائے اور وہی طرف افضل ہے اور مقتدیوں کی طرف منہ کر کے بھی بیٹھ سکتا ہے جب کوئی مقتدی اس کے سامنے نماز میں نہ ہو اور منفرد اگر وہیں دعا مانگے تو جائز ہے اور مقتدیوں کی طرف منہ کر کے بھی بیٹھ سکتا ہے جب کہ کوئی مقتدی اس کے سامنے نماز میں نہ ہو اور منفرد اگر وہیں دعا مانگے تو جائز ہے اور ظہر، مغرب و عشا کے بعد مختصر دعاؤں پر اکتفا کر کے سنت پڑھے زیادہ طویل دعاؤں میں مشغول نہ ہو کہ سنتوں میں تاخیر مکروہ ہے اور سنتیں وہیں نہ پڑھے بلکہ دائیں بائیں آگے پیچھے ہٹ کر پڑھے اور فجر و عصر کے بعد اختیار ہے جس قدر پڑھنا چاہے مگر امام کو مقتدیوں کا خیال رکھنا چاہیے۔

سبق نمبر ۲۴

پیارے نبی (ﷺ) کی پیاری باتیں

رسول اللہ (ﷺ) فرماتے ہیں:-

- ۱۔ تم میں سے اس وقت تک کوئی مسلمان نہیں ہوتا جب تک میں اسے اس کے ماں باپ، اولاد اور سب آدمیوں سے پیارا نہ ہوں۔
- ۲۔ جو کسی سے اللہ عزوجل کے لیے محبت رکھے اللہ کے لیے دشمنی رکھے اور اللہ کے لیے دے اور اللہ کے لیے منع کرے اس نے اپنا ایمان کامل کر لیا۔
- ۳۔ آدمی اپنے دوست کے دین پر ہوتا ہے اسے یہ دیکھنا چاہیے کہ کس سے دوستی کرتا ہے آدمی اس کے ساتھ ہوتا ہے جس سے اسے محبت ہے۔
- ۴۔ اچھا ساتھی وہ ہے کہ جب تو خدا کی یاد کرے وہ تیری مدد کرے اور جب تو بھولے تو وہ یاد دلائے۔
- ۵۔ خدا کی قسم وہ شخص مومن نہیں جس کے پڑوسی اس کی آفتوں سے محفوظ نہ ہوں۔
- ۶۔ مسلمانوں میں سب سے بہتر وہ گھر جس میں کوئی یتیم ہو اور اس کے ساتھ احسان کیا جاتا ہو اور مسلمانوں میں سب سے برا گھر وہ ہے جس میں یتیم ہو اور اس کے ساتھ برائی کی جاتی ہو۔
- ۷۔ ظالم بادشاہ کے پاس حق بات بولنا بہترین جہاد ہے۔
- ۸۔ جس قوم میں گناہ ہوتے ہوں اور وہ لوگ بدلے پر قادر ہوں پھر نہ بدلیں تو قریب ہے کہ اللہ تعالیٰ سب پر عذاب بھیجے۔
- ۹۔ بڑے بھائی کا چھوٹے بھائی پر ویسا ہی حق ہے جیسا باپ کا حق اولاد پر ہے۔
- ۱۰۔ تین چیزیں نجات دینے والی ہیں اور تین ہلاک کرنے والی ہیں۔

نجات دینے والی چیزیں یہ ہیں:-

(۱) پوشیدہ اور ظاہر میں اللہ سے ڈرنا۔

(۲) خوشی اور ناخوشی میں حق بات بولنا۔

(۳) مالداری اور احتیاج کی حالت میں درمیانی چال چلنا۔

ہلاک کر دینے والی چیزیں یہ ہیں:-

(۱) خواہش نفسانی کی پیروی کرنا۔

(۲) بخل کی اطاعت اور

(۳) اپنے نفس کے ساتھ گھمنڈ کرنا یہ سب میں سخت ہے۔

۱۔ جو مجھ پر ایک بار درود شریف بھیجے اللہ عزوجل اس پر دس درودیں نازل فرمائے گا اور اس کی دس خطائیں بخش دے گا اور دس درجے بلند فرمائے گا۔

۲۔ پورا بخیل وہ ہے جس کے سامنے میرا ذکر ہو اور مجھ پر درود شریف نہ بھیجے۔

۳۔ جو شخص اپنی زندگی میں مجھ پر کثرت سے درود شریف بھیجتا ہے، اللہ تعالیٰ اس کی موت کے بعد تمام قلوب کو حکم دیتا ہے کہ اس کے لیے استغفار کریں۔

۴۔ قیامت کے دن مجھ سے سب میں زیادہ قریب وہ ہوگا جس نے سب سے زیادہ مجھ پر درود بھیجا ہے۔

۵۔ مجھ پر کثرت درود بھیجا کرو وہ تمہارے لیے قلاخ و نجات کا ذریعہ ہے۔

صلی اللہ علی النبی الامی واللہ واصحابہ (ﷺ) صلوٰۃ وسلاما علیک یا رسول اللہ ط

سبق نمبر ۲۵

اچھی اچھی دعائیں

(وضو کی دعائیں)

۱۔ کلی کرتے وقت:-

اللهم اعنی علی ذکرک وشرک وهسن عبادتک

”اے اللہ تو میری مدد کر، میں تیرا ذکر و شکر کروں اور تیری اچھی عبادت کروں“

۲۔ ناک میں پانی ڈالتے وقت:-

اللهم ارحنی رائحة الجنة و؛ اترحنی رائحة النار

”اے اللہ تو مجھ کو جنت کی خوشبو سونگھا اور جنت کی بو سے بچا“

۳۔ منہ دھوتے وقت:-

اللهم بیض وجهی یوم بیض وجوه وتسود وجوه

”اے اللہ تو میرا منہ اجالا کر جس دن کچھ منہ سفید ہوں گے اور کچھ سیاہ“

۴۔ داہنا ہاتھ دھوتے وقت:-

اللهم اعطنی کتابی بيمينی ..... حسابا یسیرا

”اے اللہ تو میرا نامہ اعمال داہنے ہاتھ میں دینا اور مجھ سے آسان حساب کرنا“

۵۔ بائیں ہاتھ دھوتے وقت:-

اللهم لاتعطنی کتابی بشمائی ولا من وراء ظہری

”اے اللہ تو میرا نامہ اعمال نہ ہائیں ہاتھ میں دے اور نہ پیٹھ کے پیچھے سے“

۶۔ سر کا مسح کرتے وقت:-

اللهم اظلنی تحت عرشک یوم لا ظل الا ظن عرشک

”اے اللہ تو مجھے اپنے عرش کے سایہ میں رکھ جس دن تیرے عرش کے سایہ کے سوا کہیں سایہ نہ ہوگا“

۷۔ کانوں کا مسح کرتے وقت:-

اللهم اجعلنی من الذین یستمعون لاقل فیتبعون احسنه

”اے اللہ تو مجھے ان لوگوں میں کر دے جو بات سنتے ہیں اور اچھی بات پر عمل کرتے ہیں“

۸۔ گردن کا مسح کرتے وقت :-

اللهم اعتق رقبتی من النار  
”اے اللہ تو میری گردن آگ سے آزاد کر دے“

۹۔ داہنا قدم دھوتے وقت :-

اللهم ثبت قدمی علی الصراط یوم تزل الاقدام  
”اے اللہ میرا قدم پل صراط پر ثابت رکھ جس دن اس پر قدم پھسلیں گے“

۱۰۔ بائیں پاؤں دھوتے وقت :-

اللهم اجعل ذنبی مغفورا ومسحی مشکورا وتب..... لن تبور  
”اے اللہ میرے گناہ بخش دے اور میری کوشش بار آور کو میری تجارت ہلاک نہ ہو“

۱۱۔ وضو سے فارغ ہوتے ہی :-

اللهم اجعلنی من التوابین و اجعلنی من المتطهرین  
”اے اللہ تو مجھے توبہ کرنے والوں اور پاک لوگوں میں کر دے“

۱۲۔ کھڑے ہو کر اور آسمان کی طرف منہ کر کے :-

سبحنک اللہم وبحمدک اشهد ان لا اله الا انت استغفرک واتوب الیک

”تو پاک ہے اے اللہ اور میں تیری حمد کرتا ہوں، میں گواہی دیتا ہوں کہ تیرے سوا کوئی معبود نہیں، تجھ سے معافی چاہتا اور تیری طرف توبہ کرتا ہوں“

حضرت مولانا مفتی محمد خلیل خان قادری مدظلہ العالی

مدرسہ احسن البرکات حیدرآباد سندھ

یہی ہے آرزو تعلیم قرآن عام ہو جائے

ہر اک پرچم سے اونچا پرچم اسلام ہو جائے



# حصہ چہارم

بسم الله الرحمن الرحيم

باب اول

اسلامی عقیدے

سبق نمبر ۱

حمد باری تعالیٰ

درد دل کر مجھے عطا یا رب      دے میرے درد کی دوا یا رب  
لاج رکھ لے گناہگاروں کی      نامِ رحمن ہے ترا یا رب  
تو نے میرے ذلیل ہاتھوں میں      دامنِ مصطفیٰ (ﷺ) دیا یا رب  
تو نے دی مجھ کو نعمتِ اسلام      پھر جماعت میں لے لیا یا رب  
دے کہ لیتے نہیں کریم کبھی      جو دیا جس کو دے دیا یا رب  
مجھے ایسے عمل کی دے توفیق      کہ ہو راضی تری رضا یا رب  
ہر بھلے کی بھلائی کا صدقہ      اس برے کو بھی کر بھلا یا رب  
میں نے بنتی ہوئی بگاڑی بات      بات بگڑی ہوئی بنا یا رب  
مجھے دونوں جہاں کے غم سے بچا      شاد رکھ شاد نما یا رب  
اس نکلے سے کام لے ایسے      یہ نکلا ہو کام کا یا رب  
کروے فضل و نعم سے مالا مال      ہو مع الخیر خاتمہ یا رب

(حضرت حسن بریلوی)

سبق نمبر ۲

ذات و صفات الہی

سوال نمبر ۱۔ سارے عالم کا خالق و مربی اور مدبر و مالک کون ہے؟

جواب: وہ ایک اللہ ہے، وہی ہر شے کا خالق ہے ذوات ہوں خواہ افعال سب اسی کے پیدا کئے ہوئے ہیں۔ ساری کائنات کا نظام تربیت اسی کے ہاتھ میں ہے وہی ساری مخلوق کو ایک حالت سے دوسری حالت کی طرف نشوونما دیتا اور اسے مرحلہ کمال تک پہنچاتا ہے مربی کے یہی معنی ہیں، وہی مدبر ہے کہ دنیا کے قیامت تک ہونے والے کاموں کو اپنے حکم و امر اور اپنے قہراً قدر سے تدبیر فرماتا ہے۔ زمین و آسمان اللہ ہی کی ملک ہیں، ہم سب عبد محض ہیں اور تمام تر اسی کی ملک، ہم خود بھی اور ہماری ہر چیز بھی اس کی مملوک ہیں، زمین و آسمان کے یہ سارے کارخانے جو دنیا کے ہر ظلم سے بڑھ کر حیرت انگیز اور انسانی سائنس کے ہر شعبہ سے عجیب تر ہیں، بجائے خود اس کی دلیل ہیں نہ یہ اپنے آپ وجود میں آسکتے ہیں نہ باقی رہ سکتے ہیں جب تک کوئی قادر مطلق ہستی ان کی صانع و خالق اور مربی و مدبر نہ ہو اور وہ نہیں مگر ایک اللہ واحد قہار جل جلالہ و عز شانہ۔

سوال نمبر ۲: اللہ کے معنی کیا ہیں؟

جواب: اللہ خدا کے لیے اسم ذات ہے جو واجب الوجود ہے اور ہر کمال و خوبی کا جامع اور ہر اس چیز سے جس میں عیب و نقص ہے، پاک ہے تمام صفات کمالیہ اس میں موجود ہیں۔

سوال نمبر ۳: صفات کمالیہ کے کیا معنی ہیں؟

جواب: خدائے تعالیٰ واجب الوجود ہے اس کی ذات تمام کمالات اور خوبیوں سے آراستہ اور ہر قسم کے عیوب و نقائص اور کمزوریوں سے پاک ہے تو اس کمال ذاتی کے لیے جن جن صفات سے اس کی ذات کا متصف ہونا ضروری ہے ان صفات کو صفات کمالیہ کہتے ہیں۔

سوال نمبر ۴: صفات کمالیہ کتنی ہیں؟

جواب: اللہ تعالیٰ کی ذات میں بہت سی صفاتیں ہیں جن میں سے اہم صفاتیں نو ہیں باقی صفات انہی نو صفتوں میں سے کسی نہ کسی کے تحت آ جاتی ہیں اور وہ نو صفاتیں یہ ہیں:-

۱- حیات ۲- قدرت ۳- ارادہ و مشیت ۴- علم ۵- سمع ۶- بصر ۷- کلام ۸- تکوین و تخلیق ۹- رزاقیت

سوال نمبر ۵- حیات کے کیا معنی ہیں؟

جواب: وہ ”حی“ ہے یعنی خود زندہ ہے اور تمام چیزوں کو زندگی بخشنے والا، پھر جب چاہتا ہے ان کو فنا کر دیتا ہے۔

سوال نمبر ۶: صفت قدرت کے کیا معنی ہیں؟

جواب: اللہ تعالیٰ قدر ہے اسے ہر چیز پر قدرت حاصل ہے کوئی ممکن اس کی قدرت سے باہر نہیں، جو چاہے وہ کرے معدوم کو موجود اور موجود کو معدوم، فقیر کو بادشاہ اور بادشاہ کو فقیر کر دے جس چیز میں جو خاصیت یا اثر چاہے پیدا کر دے اور جب چاہے وہ اثر نکال لے اور دوسرا خاصہ اور تاثر پیدا کر دے۔

سوال نمبر ۷: کیا اللہ تعالیٰ جھوٹ پر بھی قادر ہے؟

جواب: اللہ تعالیٰ ہر اس چیز سے جس میں عیب و نقصان ہے، پاک ہے یعنی عیب و نقصان کا اس میں پایا جانا محال ہے، مثلاً جھوٹ، دغا، خیانت، ظلم، جہل، بے حیائی، وغیرہ عیوب اس پر محال ہیں اور یہ کہنا کہ جھوٹ پر قدرت ہے بایں معنی کہ وہ خود جھوٹ بول سکتا ہے محال کو ممکن ٹھہرانا اور خدا کو عیبی بتانا بلکہ خدا سے انکار کرنا ہے اور کذب (جھوٹ) تو ایسا گندہ ناپاک عیب ہے جس سے تھوڑی ظاہری عزت والا بھی بچنا چاہتا ہے بلکہ بھگتی، چمار بھی اپنی طرف اس کی نسبت سے شرماتا ہے۔

اگر وہ اللہ جل جلالہ کے لیے ممکن ہوا تو وہ بھی عیبی، ناقص، گندی نجاست سے آلودہ ہو سکے گا۔ تو کیا کوئی مسلمان اپنے رب پر ایسا گمان کر سکتا ہے مسلمان تو مسلمان معمولی سمجھ والا یہودی اور نصرانی بھی ایسی بات اپنے رب کی نسبت گوارا نہ کرے گا اور جو خدا کی طرف اس کی نسبت کرے وہ یہودیوں اور نصرانیوں سے بدتر ہے۔

سوال نمبر ۸: ارادہ و مشیت کے کیا معنی ہیں؟

جواب: اللہ تعالیٰ مرید ہے یعنی اس میں ارادہ کی صفت پائی جاتی ہے اس کی مشیت و ارادہ کے بغیر کچھ نہیں ہو سکتا۔ تمام چیزوں کو اپنے ارادے سے پیدا فرماتا ہے اور ان میں اپنے ارادے ہی سے تصرف فرماتا ہے، یہ نہیں کہ بے ارادہ اس سے فعل صادر ہو جاتے ہوں اللہ تعالیٰ کے ازلی ارادہ کے ماتحت ہی ہر چیز کا ظہور ہوتا ہے اس پر کوئی چیز واجب و ضروری نہیں کہ جس کے کرنے پر مجبور ہو مالک علی الاطلاق ہے جو چاہے کرے جو چاہے حکم دے۔

سوال نمبر ۹: صفت علم کے کیا معنی ہیں؟

جواب: اللہ تعالیٰ علیم ہے یعنی اس کو صفت علم حاصل ہے اس کا علم ہر شے کو محیط ہے، ہر چیز کی اس کو خبر ہے، جو کچھ ہو رہا ہے یا ہو چکا یا آئندہ ہونے والا ہے، پوری تفصیل کے ساتھ ان سب کو ازل میں جانتا تھا، اب جانتا ہے، اور ابد تک جانے گا، اسیا بدلتی ہیں اس کا علم نہیں بدلتا ایک ذرہ بھی اس سے پوشیدہ نہیں اس کے علم کی کوئی انتہا نہیں، وہ غیب و شہادت سب کو یکساں جانتا ہے۔ علم ذاتی اس کا خاصہ ہے۔

سوال نمبر ۱۰: صفت سمع و بصر کے کیا مراد ہے؟

جواب: اللہ تعالیٰ سمیع و بصیر ہے یعنی اس میں صفت سماعت و صفت بصارت ہے ہر پست سے پست آواز تک کو سنتا ہے اور ہر باریک سے باریک کو کہ خوردبین سے محسوس نہ ہو وہ دیکھتا ہے بلکہ اس کا دیکھنا اور سننا انھیں چیزوں پر منحصر نہیں وہ ہر موجود کو دیکھتا ہے اور ہر موجود کو سنتا ہے سمع کے معنی سننا اور بصر کے معنی دیکھنا ہے۔





سوال نمبر ۱: کیا اللہ تعالیٰ کو اپنے افعال میں کسی غرض یا سبب کی احتیاج ہوتی ہے؟

جواب: اللہ تعالیٰ کے ہر فعل میں کثیر حکمیں اور مصلحتیں ہیں جن کی تفصیل وہی خوب جانتا ہے خواہ ہم کو معلوم ہوں یا نہ ہوں اور اس کے فعل کے لیے کوئی غرض نہیں کہ غرض اس فائدہ کو کہتے ہیں جو فاعل کی طرف رجوع کرے اور نہ اس کے افعال علت و سبب کے محتاج ہیں اس نے اپنی حکمت بالغہ کے مطابق ایک چیز کو دوسری چیز کے لیے سبب بنا دیا ہے وہ چاہے آنکھ دیکھتی ہے کان سنتا ہے، آگ جلتی جلاتی ہے پانی پیاس بجھاتا ہے اور چاہے تو آنکھ سے کان دیکھے پانی جلانے آگ پیاس بجھائے نہ چاہے تو آنکھ آنکھیں ہوں دن کو پہاڑ نہ سو جھے کروڑ آگ لیں ہوں ایک ٹکے پر داغ نہ آئے۔ کس قہر کی آگ تھی جس میں ابراہیم علیہ السلام کو کافروں نے ڈالا، کوئی پاس بھی نہ جاسکتا تھا اسے ارشاد ہوا اے آگ ٹھنڈی اور سلامتی ہو جا ابراہیم پر اور وہ آگ گلزار بن گئی۔

سبق نمبر ۲

عقائد متعلقہ نبوت

سوال نمبر ۱۸: پیغمبروں کے بھیجے میں اللہ تعالیٰ کی کیا حکمت ہے؟

جواب: اہل ایمان و مسلمین کے مبعوث فرمانے (بھیجے) میں اللہ تعالیٰ کی بڑی حکمت اور بندوں پر بڑی رحمت ہے۔ اس نے اپنے ان رسولوں کے ذریعہ سے اپنی رضامندی اور ناراضی کے کاموں سے آگاہ کر دیا اس لیے کہ جب ہم لوگ باوجود ہم جنس ہونے کے کسی دوسرے شخص کی صحیح رائے بغیر اس کے ظاہر کرتے ہوئے نہیں معلوم کر سکتے اور یہ نہیں جانتے کہ یہ کس چیز سے خوش اور راضی ہے اور کس چیز سے ناخوش و ناراض ہے تو اللہ تعالیٰ کی مرضی و ناراضی کو بغیر اللہ تعالیٰ کے بتائے ہوئے کیوں کر جان سکتے تھے۔ نہ کسی کو عذاب و ثواب کی اطلاع ہو سکتی تھی، نہ عالم آخرت کی باتیں معلوم ہو سکتی تھیں، نہ عبادت کا صحیح طریقہ معلوم ہو سکتا تھا، نہ عبادت کے ارکان و شرائط اور آداب کا پتہ لگ سکتا تھا اور اللہ تعالیٰ نے اپنی مخلوق کی ہدایت و رہنمائی کے لیے انسانوں میں سے کچھ برگزیدہ انسان ایسے پیدا کیئے جو اللہ تعالیٰ اور اس کے بندوں کے درمیان واسطہ ہوتے ہیں یہ برگزیدہ بندے اللہ کی طرف لوگوں کو بلا تے ہیں تاکہ پیغمبروں کے بعد پھر لوگوں کو اللہ تعالیٰ کے سامنے کوئی حجت باقی نہ رہے ان کی اطاعت کرنا لا مقبول اور مخالف مردود ہے۔

سوال نمبر ۱۹: تنہا عقل انسان کی رہنمائی کر سکتی ہے یا نہیں؟

جواب: اگر اللہ تعالیٰ ہمیں تنہا ہماری عقلوں پر چھوڑ دیتا تو ہم کبھی پورے طور سے سعادت و نجات کا راستہ نہیں معلوم کر سکتے تھے۔ دنیا کے عقائد کا حال ہم دیکھ رہے ہیں کہ۔۔۔ دیات و مشاہدات (رات دن مشاہدے اور تجربے میں آنے والی چیزوں) میں بھی ایک بات پر متفق نہیں ہیں بلکہ ایک ہی شخص کبھی کچھ اور کبھی کچھ رائے قائم کر لیتا ہے تو روحانیت اور عالم غیب و عالم آخرت کے بارے میں وہ کیونکر صحیح بات معلوم کر سکتے تھے، لہذا امانت پڑے گا کہ بغیر واسطہ پیغمبر تنہا عقل انسانی سعادت و نجات کا۔۔۔۔۔ راستہ معلوم نہیں کر سکتی۔

سوال نمبر ۲۰: اہل سب بشر تھے، اس میں کیا حکمت ہے؟

جواب: اللہ تعالیٰ کی یہ بھی بڑی حکمت اور رحمت ہے کہ وہ اپنا نبی و رسول بنی نوع بشر سے منتخب فرماتا ہے اگر اللہ تعالیٰ فرشتوں میں سے یا کسی دوسری مخلوق میں سے ہمارے لیے رسول بھیجتا تو وہ ہماری عادات و خصائص سے واقف نہ ہوتا، نہ اس کو ہم پر وہ شفقت ہوتی جو ایک ہم جنس کو دوسرے ہم جنس سے ہوتی ہے دوسرے اس کی طرف ہمارا میلان طبع نہ ہوتا نہ اس کی باتوں میں ہم اس کی پیروی کر سکتے اور نہ ہماری کمزوریوں کا اسے احساس ہوتا۔

سوال نمبر ۲۱: وحی کسے کہتے ہیں؟

جواب: وحی کے لغوی معنی ہیں۔ ”کسی بات کا دل میں آہستہ ڈالنا“ اور شریعت میں وحی کے معنی ہیں کلام الہی جو پیغمبروں پر مخلوق کی ہدایت و رہنمائی کے لیے نازل ہوا۔ سنت الہی اس طرح جاری ہے کہ خداوند عالم اپنی مخلوق سے دوید و گفتگو نہیں کرتا، لیکن مخلوق کی ہدایت اس وقت تک نہیں ہو سکتی جب تک احکامات الہی ان تک کسی ذریعہ سے نہ پہنچ جائیں لہذا اللہ تعالیٰ نے پیغمبروں پر وحی نازل فرمائی اور ان کے ذریعہ سے اپنے بندوں کو نیک و بد سے آگاہ کر دیا۔

وحی کا لفظ قرآن شریف میں لغوی اور شرعی دونوں معنوں میں استعمال کیا گیا ہے۔

سوال نمبر ۲۲: نزول وحی کے کتنے طریقے ہیں؟

جواب: اہیاء علیہم السلام پر وحی کے چار طریقے ہیں:-

۱- کسی نجیب آواز کا سنائی دینا۔

۲- کسی بات کا دل میں خود بخود پیدا ہو جانا

۳- صحیح اور سچے خوابوں کا دیکھنا چنانچہ نبی کو خواب میں جو چیز بتائی جاتی ہے وہ بھی وحی ہے، اس کے جھوٹے ہونے کا احتمال نہیں۔

۴- کسی فرشتہ کا انسانی شکل میں ہو کر آنا اور پیغام الہی پہنچانا۔

سوال نمبر ۲۳: الہام کے کیا معنی ہیں؟

جواب: ولی کے دل میں بعض وقت سوتے یا جاگتے میں کوئی بات القا ہوتی ہے اس کو الہام کہتے ہیں۔

سوال نمبر ۲۴: وحی شیطانی کسے کہتے ہیں؟

جواب: شیطان اپنے رفیقوں یعنی کافروں، ساحر اور دوسرے کافروں اور فاسقوں کے دل میں کوئی بات ڈال دیتا ہے اسے لغوی معنی کے اعتبار سے

وحی شیطانی کہتے ہیں۔ یہ لوگ ایک دوسرے کو فریب دہی اور طمع سازی کی چکنی چڑی باتیں سکھاتے ہیں تاکہ انھیں سکر لوگ ان کی طرف

مائل ہو جائیں اور ان کو پسند کرنے لگیں اور پھر کبھی برے کاموں اور کفر و فسق کی دلدل سے نہ نکلنے پائیں لیکن جو خدا کے نیک بندے ہیں

وہ ان کے اغویں میں نہیں آتے بلکہ لاهول بھیج کر دوسرے نیک کاموں میں مصروف رہتے ہیں۔

سوال نمبر ۲۵: اللہ تعالیٰ نے کل کتنے اہیاء مبعوث فرمائے؟

جواب: اہیاء علیہم السلام کی کوئی تعداد مقرر کرنا جائز نہیں کہ خبریں اس باب میں مختلف ہیں اور تعداد معین پر ایمان رکھنے میں نبی کو نبوت سے خارج

ماننے یا غیر نبی کو نبی جاننے کا احتمال ہے اور یہ دونوں باتیں کفر ہیں لہذا اجمالاً یہ اعتقاد چاہیے کہ ہر نبی پر ہمارا ایمان ہے۔

سوال نمبر ۲۶: کیا ہر ملک اور ہر قوم میں کوئی نہ کوئی نبی مقرر ہے؟

جواب: قرآن کریم سے یہ بات ثابت ہوتی ہے کہ ہر امت میں اور ہر ملک میں ایک رسول ہوا جو انھیں دین حق کی دعوت دیتا اور خدا کی بندگی و

اطاعت کو حکم دیتا اور ایمان کی طرف بلاتا تاکہ خدا کی حجت تمام ہو اور کافروں اور منکروں کو کوئی عقد نہ رہے، اب یہ احکام پہچاننے والا خواہ

نبی ہو یا نبی کے قائم مقام عالم دین جو نبی کی طرف سے خلق خدا کو اللہ تعالیٰ کا خوف دلائے۔

سوال نمبر ۲۷: رام اور کرشن کو جنھیں ہندو مانتے ہیں، نبی کہہ سکتے ہیں یا نہیں؟

جواب: اللہ و رسول نے جنھیں تفصیلاً نبی بتایا اور قرآن وحدیث میں ان کا تذکرہ آیا ان پر تفصیلاً نام بنام ایمان لائے اور باقی تمام اہیاء پر ہم اجمالاً

ایمان لائے ہیں۔ خدا اور رسول نے ہم پر یہ لازم نہیں کیا کہ ہر رسول کو ہم جانیں یا نہ جانیں تو خواہی خواہی اندھے کی لالچی سے ٹٹولیں کہ

شاید یہ ہو کہ اس کے لیے ٹٹولنا، ہزاروں امتوں کا ہمیں نام و مقام تک معلوم نہیں، نہ قطعی طور پر اہیاء کی صحیح تعداد معلوم ہے کہ کتنے پیغمبر دنیا

میں آئے اور قرآن عظیم یا حدیث کریم میں رام و کرشن کا ذکر تک نہیں بلکہ ان کے وجود پر بھی ہمارے پاس کوئی دلیل نہیں کہ یہ واقعی کچھ

اشخاص تھے یا محض ہندوؤں کے تراشیدہ خیالات ہیں، اور ہندوؤں کی کتابوں میں جہاں ان کا ذکر آتا ہے وہیں ان کے فسق و فجور، بد

اعمالیوں اور بد اخلاقیوں کا پتا چلتا ہے اب اگر ہندوؤں کی کتابیں درست مانی جائیں تو یہ بھی ماننا پڑے گا کہ رام و کرشن فاسق و فاجر بد

کردار بھی تھے اور جو ایسا ہو وہ ہرگز نبی نہیں ہو سکتا کہ اہیاء کرام معصوم ہوتے ہیں ان کی تربیت و گمرانی اللہ تعالیٰ خود فرماتا ہے ان سے گناہ

سرزد ہو ہی نہیں سکتا۔ غرض یہ کہ سوائے ان نبیوں کے جن کے نام قرآن وحدیث میں مذکور ہیں، کسی شخص کے متعلق تعین سے نہیں کہا

جاسکتا کہ وہ نبی یا رسول تھے۔

سوال نمبر ۲۸: اہیاء کرام کو غیب کا علم ہوتا ہے یا نہیں؟

جواب: بے شک اللہ عزوجل نے اہیاء علیہم السلام کو غیب کا علم عطا فرمایا۔ زمین و آسمان کا ہر ذرہ ہر نبی کے پیش نظر ہے مگر یہ علم غیب کہ ان کو ہے،

اللہ کے دینے سے ہے۔ لہذا ان کا علم عطائی ہوا۔ نبی کے معنی ہیں غیب کی خبر دینے والا انبیاء علیہم السلام غیب کی خبریں دینے کے لیے آتے ہی ہیں کہ جنت و نار حشر و نشر و عذاب و ثواب غیب نہیں تو اور کیا ہیں۔ ان کا منصب ہی یہ ہے کہ وہ باتیں ارشاد فرمائیں، جن تک عقل و حواس کی رسائی نہیں اور اسی کا نام غیب ہے۔ اولیاء کو بھی علم غیب عطائی ہوتا ہے مگر توسط انبیاء کے۔

#### سبق نمبر ۴

#### سرور کائنات (ﷺ)

سوال نمبر ۲۹: خدا کی ساری مخلوق میں سب سے افضل کون ہے؟

جواب: ہمارے نبی (ﷺ) تمام مخلوقات الہی میں سب سے افضل و بالا اور بہتر و اعلیٰ ہیں کہ اوروں کو فرداً جو کمالات عطا ہوئے حضور میں وہ سب جمع کر دیئے گئے اور ان کے علاوہ حضور کو وہ کمالات ملے جن میں کسی کا حصہ نہیں، بلکہ اوروں کو جو کچھ ملا حضور کی طفیل میں بلکہ حضور کے دست اقدس سے ملا۔ محال ہے کہ کوئی حضور کا مثل ہو جو کسی صفت خاصہ میں کسی کو حضور کا مثل بتائے، گمراہ ہے یا کافر۔

سوال نمبر ۳۰: حضور نے فضائل کمالات کا خلاصہ کیا ہے؟

جواب: ۱۔ حضور ﷺ کو اللہ عز و جل نے مرتبہ محبوبیت کبریٰ سے سرفراز فرمایا، انھیں اپنا محبوب خاص و حبیب بنایا کہ تمام خلق رضائے الہی کی خواہشمند ہے اور اللہ عز و جل مصطفیٰ (ﷺ) کی رضا کا طالب ہے۔

خدا کی رضا چاہتے ہیں دو عالم

خدا چاہتا ہے رضائے محمد ﷺ

۲۔ تمام مخلوق اولین و آخرین حضور ﷺ کی نیازمند ہے یہاں تک کہ ابراہیم اخیل اللہ۔

۳۔ قیامت کے دن شفاعت کبریٰ کا مرتبہ حضور (ﷺ) کے خصائص سے ہے۔

۴۔ حضور ﷺ کی محبت مدار ایمان ہے بلکہ ایمان اسی محبت کا نام ہے۔

۵۔ حضور ﷺ کی اطاعت و فرمانبرداری عین اطاعت الہی ہے طاعت الہی بے طاعت حضور (ﷺ) ناممکن ہے۔

۶۔ حضور (ﷺ) کی تعظیم جزو ایمان و رکن ایمان ہے اور فعل تعظیم، ایمان کے بعد ہر فرض سے مقدم ہے۔

عمل سے علی کے یہ ثابت ہوا ہے

کہ اصل عبادت تری بندگی ہے

۷۔ حضور ﷺ کی تعظیم و توقیر جس طرح اس وقت تھی کہ حضور (ﷺ) اس عالم میں ظاہری نگاہوں کے سامنے تشریف فرما تھے اب بھی اس طرح فرض اعظم ہے۔

۸۔ حضور (ﷺ) کے کسی قول و فعل و عمل و حالت کو جو بہ نظر حقارت دیکھے یا دیدہ دانستہ کی سنت کی توہین کرے وہ کافر ہے۔

۹۔ حضور اقدس (ﷺ) اللہ عز و جل کے نائب مطلق ہیں تمام جہاں حضور ﷺ کے ماتحت ہے، جو چاہیں حکم دیں تمام جہاں میں ان کے حکم کا پھیرنے والا کوئی نہیں، سارا عالم ان کا مخلوم ہے۔

۱۰۔ جنت و نار کی سنجیاں دست اقدس میں دے دی گئیں، رزق و خیر اور ہر قسم کی عطائیں حضور ﷺ ہی کے دربار سے تقسیم ہوتی ہیں۔

۱۱۔ احکام شریعت حضور ﷺ کے قبضہ میں کر دیئے گئے کہ جس پر جو چاہیں حرام فرمادیں، جو چاہیں حلال فرمادیں، اور جو فرض چاہیں معاف کر دیں۔

۱۲۔ سب سے پہلے مرتبہ نبوت حضور (ﷺ) کو ملا۔ روز بیثاق اللہ تعالیٰ نے تمام انبیاء سے حضور (ﷺ) پر ایمان لانے اور حضور کی نصرت کرنے کا عہد لیا اور اسی شرط پر یہ منصب اعظم ان کو دیا گیا۔

۱۳۔ حضور (ﷺ) نبی الایہی ہیں اور تمام انبیاء حضور (ﷺ) کے امتی، سب نے اپنے عہد میں حضور (ﷺ) کا نائب ہو کر کام کیا۔

۱۴۔ اللہ عز و جل کو اپنی ذات کا مظہر بنایا اور حضور (ﷺ) کے نور سے تمام عالم کو منور فرمایا یا بس معنی حضور ﷺ ہر جگہ تشریف فرما ہیں۔

سوال نمبر ۳۱: حضور اقدس (ﷺ) کے اخلاق و عادات کیا تھے؟

جواب: نبی (ﷺ) کی زندگی کے مبارک احوال و واقعات ہر ملک اور ہر طبقہ کے فرد اور جماعتوں کے لیے بہترین نمونہ اور مثال ہیں اور ان



واقعات کے ضمن میں اس نبی عربی (قدہ الہی و امی) کے اخلاق و عادات اور خصائل و صفات کی چمک ایسی نمایاں ہے جیسے ریت میں کندن، یہاں مختصر طور پر ان کا ذکر کیا جاتا ہے۔

آنحضرت (ﷺ) خندہ روملنساں، اکثر خاموش رہنے والے، بکثرت ذکر خدا کرنے والے لغویات سے دور، بیہودہ پن سے نفور (بیزار) رہتے تھے زبان مبارک پر کبھی کوئی گندی بات یا گالی نہیں آتی تھی اور نہ کسی پر لعنت کیا کرتے تھے۔

مساکین سے محبت فرمایا کرتے، غرباء میں رہ کر خوش ہونے، کسی فقیر کو اس کی تنگدستی کی وجہ سے حقیر نہ جانا کرتے اور کسی بادشاہ کو بادشاہ کی وجہ سے بُرا جاننے، غلام و آقا، حبشی و ترکی میں ذرا فرق نہ کرتے، جنگی قیدیوں کی خبر گیری مہمانوں کی طرح کرتے، جانی دشمنوں سے بکشاہ پیشانی ملتے، مجلس میں کبھی پاؤں پھیلا کر نہ بیٹھتے، جو کوئی مل جاتا اسے پہلے سلام کرتے اور مصافحہ کیلئے خود ہاتھ بڑھاتے، کسی کی بات قطع نہ فرماتے، اگر نماز نفل میں ہوتے اور کوئی شخص پاس آ بیٹھتا تو نماز کو مختصر کر دیتے اور اس کی ضرورت کرنے کے بعد پھر نماز میں مشغول ہو جاتے، اپنی جان پر تکلیف اٹھا لیتے مگر دوسرے شخص کو زراہ حیا کام کرنے کو نہ فرماتے، زمین پر بلا کسی مسند و فرش کے تشریف رکھتے، گھر کا کام کا جیلا تکلف کرتے، اپنے کپڑے کو خود پیوند لگا لیتے، گھر میں صفائی کر لیتے، بکری دودھ لیتے، خادم کے ساتھ بیٹھ کر کھا لیتے، خادم کو اس کے کام کاج میں مدد دیتے، بازار سے چیزیں خود جا کر خرید لاتے، جو کچھ کھانا سامنے رکھ دیا اسے بدرجہت کھا لیتے۔

کنبہ والوں اور خادموں پر بہت مہربان تھے۔ ہر ایک پر رحم فرمایا کرتے، کسی سے کچھ طمع نہ رکھتے، سر مبارک کو جھکائے رکھتے، جو شخص یکبارگی آپ کے سامنے آ جاتا وہ بیہت زدہ ہو جاتا اور جو کوئی پاس آ بیٹھتا وہ فدائی بن جاتا۔

آپ سب سے زیادہ بہادر و شجاع اور سب سے زیادہ شجی تھے، جب کسی چیز کا سوال کیا جاتا تو فوراً عطا فرما دیتے۔ سب سے زیادہ حلیم و بردبار تھے اور سب سے زیادہ حیا دار، آپ کی نگاہ کسی کے چہرے پر ٹھہرتی نہ تھی، آپ ذاتی معاملات میں کسی سے انتقام نہ لیتے تھے اور نہ غصہ ہوتے تھے، ہاں جب خدائی احکام کی خلاف ورزی ہوتی تو غضب کے آثار چہرہ مبارک پر نمایاں ہوتے تھے اور پھر کوئی آپ (ﷺ) کے سامنے ٹھہر نہیں سکتا تھا۔ کثرت سے اللہ تعالیٰ کا ذکر فرماتے اور بے کار باتوں سے پرہیز کرتے تھے، خوشبو کو پسند اور بدبو سے نفرت فرماتے تھے، اہل کمال کی عزت بڑھاتے تھے، کبھی کبھی ہنسی اور خوش طبعی کی باتیں فرماتے تھے۔ لیکن اس وقت بھی وقار کے خلاف کبھی نہ بولتے تھے۔

حضرت عائشہ صدیقہ (رضی اللہ تعالیٰ عنہا) فرماتی ہیں کہ آپ (ﷺ) کا خلق قرآن مجید تھا یعنی جس چیز کو قرآن پسند نہ کرتا تھا آپ بھی اسے پسند نہ فرماتے تھے۔

## (اللهم صل وسلم و بارک علیہ و آلہ و اصحابہ ابدًا)

سوال نمبر ۳۲: حضور (ﷺ) سے کتنے معجزات ظاہر ہوئے؟

جواب: جس طرح حضور صلی کریم (ﷺ) کے فضائل و کمالات لا انتہا و بے شمار ہیں یونہی آپ (ﷺ) کے معجزات جو صحیح روایات سے ثابت ہیں، ان کی تعداد بھی زیادہ ہے۔ اور کیفیت کے لحاظ سے بھی تمام انبیائے سابقین سے افضل ہیں۔ آنحضرت (ﷺ) کی نبوت میں تمام انبیاء و مرسلین کی شان نظر آتی ہے اس لیے آپ کے معجزات میں وہ تمام معجزات آ جاتے ہیں جو ان برگزیدہ ہستیوں سے ان کے زمانہ میں ظاہر ہوئے۔

ذو بے ہوئے سورج کو پلٹانا، اشارے سے چاند کے دو ٹکڑے کر دینا، انگلیوں سے پانی جاری ہونا، تھوڑے سے طعام کا کثیر جماعت کے لئے کافی ہو جانا، دودھ کی معمولی سی مقدار سے کثیر افراد کا سیراب ہونا، کنکروں کا تسبیح پڑھنا، لکڑی کے ستون میں ایسی صفت پیدا ہو جا جو خاص انسانی صفت ہے یعنی نہ صرف تھر تھرانا اور رونا بلکہ فراقی محبوب کا اس میں احساس پیدا ہونا اور اس پر اس کا رونا، درختوں اور پتھروں کا آپ کو سلام کرنا، درختوں کو بلانا اور ان کا آپ کے حکم پر چل کر آنا، درندوں اور موذی جانوروں کا آپ کا نام سن کر رام ہو جانا اور ہزاروں پیشگوئیوں کا آفتاب کی طرح صادق ہونا وغیرہ وغیرہ ہزاروں معجزات ہیں جو نہ صرف آیات و صحیح احادیث سے ثابت ہیں بلکہ بہت سے غیر مسلم بھی اس کا اقرار کرتے ہیں اور ان کتابوں میں بھی ان کا ذکر پایا جاتا ہے۔

نبی کریم (ﷺ) کے معجزات میں سے آپ کا یہ بھی ایک عظیم الشان معجزہ ہے کہ آپ نے دلوں کو بھی بدل دیا اور دلوں کو پاکیزہ بنا دیا۔ جو لوگ آپ کے جانی دشمن تھے، جاں نثار دوست بن گئے۔

پھر ایک فرق اور بھی ہے۔ پہلے انبیائے کرام کے معجزات جو حسی اور مادی تھے وہ صرف ان کی مقدس ہستیوں تک محدود تھے اور حضور اکرم (ﷺ) کا معجزہ قرآن مجید آج بھی ہر مسلمان کے ہاتھ میں ہے۔ جس کے مقابلے میں دنیا کی ساری قومیں اور جن و انسان عاجز ہیں قرآن کریم زندہ، دائمی اور ابدی معجزہ ہے۔ (فصلی اللہ تعالیٰ وسلم و بارک علیہ قدر جاہ و جلالہ و علی آلہ و اصحابہ اجمعین برحمتک یا رحم الراحمین)۔

جواب: رحمت کے معنی ہیں پیار، ترس، ہمدردی، نغمہ ساری، محبت اور خبر گیری کے، اور الفاظ عالم کا استعمال خدا کی ساری مخلوق کیلئے ہوتا ہے۔ عالمین اس کی جمع ہے۔ رب العالمین نے حضور اقدس (ﷺ) کو رحمۃ اللعلمین فرما کر یہ ظاہر کر دیا کہ جس طرح پروردگار کی الوہیت عام ہے، اور اس کی ربوبیت سے کوئی ایک چیز بھی مستغنی نہیں رہ سکتی اسی طرح کوئی چیز حضور (ﷺ) کی خبر گیری اور فیضانِ محبت اور ہمدردی سے مستغنی نہیں۔

علمائے کرام فرماتے ہیں کہ ہر نعمت تھوڑی ہو یا بہت، چھوٹی ہو یا بڑی، جسمانی ہو یا روحانی، دینی ہو یا دنیوی، ظاہری ہو یا باطنی، روزِ اول سے اب تک، اب سے قیامت تک، قیامت سے آخرت اور آخرت سے ابد تک، مومن یا کافر، فرمانبردار یا نافرمان، ملک یا انسان، جن یا حیوان بلکہ تمام ماسوی اللہ میں جسے جو نعمت ملی یا ملتی ہے یا ملے گی انہی کے ہاتھ پر ملتی اور بنتی ہے اور بٹے گی۔ یہی اللہ کے خلیفہ اعظم ہیں، یہی ولی نعمتِ عالم ہیں، وہ خود ارشاد فرماتے ہیں۔ انما انا قاسم واللہ معطیٰ "دینے والا تو اللہ ہے اور تقسیم کرنے والا میں ہوں۔"

غرض خدائی نعمتوں کی تقسیم انھیں کے مبارک ہاتھوں سے ہوتی ہے، اور بارگاہِ الہی سے جسے جو ملتا ہے انھیں کے واسطے سے ملتا ہے یہی معنی ہیں رحمۃ اللعلمین کے۔

جواب: تمام اہل سنت و جماعت کا اس پر اجماع ہے کہ جس طرح حضور (ﷺ) اپنے تمام کمالات میں جملہ انبیاء و مرسلین سے افضل و اعلیٰ ہیں اسی طرح آپ کمالاتِ علمی میں بھی سب سے فائق ہیں۔ قرآن کریم کی بہت سی آیات اور احادیث کثیرہ سے یہ بات ثابت ہے کہ اللہ تعالیٰ نے اپنے حبیب (ﷺ) کو تمام کمالات کے علوم عطا فرمائے اور علوم غیب کے دروازے آپ پر کھولے۔ حضور پر ہر چیز روشن فرمادی اور آپ نے سب کچھ پہچان لیا، جو کچھ آسمانوں اور زمین پر ہے سب حضور کے علم میں آگیا، آدم علیہ الصلوٰۃ والسلام سے لے کر قیام قیامت تک تمام مخلوق سید عالم (ﷺ) پر پیش کی گئی اور حضور نے گزشتہ و آئندہ ساری مخلوق کو پہچان لیا۔ نبی (ﷺ) ہر شخص کو اس سے زیادہ پہچانتے ہیں جتنا ہم میں سے کوئی اپنے ساتھی کو پہچانے اور امت کا ہر حال، ان کی ہر نیت، ان کے ہر ارادے اور ان کے دلوں کے خطرے سب حضور (ﷺ) پر روشن ہیں۔

وہ خود ارشاد فرماتے ہیں:- "کہ اللہ تعالیٰ نے میرے سامنے دنیا اٹھالی ہے، تو میں اسے اور جو کچھ اس میں قیامت تک ہونے والا ہے سب کو ایسا دیکھ رہا ہوں جیسے اپنی اس ہتھیلی کو دیکھتا ہوں اور جو کچھ ہے حضور (ﷺ) کا پورا علم نہیں بلکہ علم حضور سے ایک چھوٹا سا حصہ ہے۔ حضور کے علوم کی حقیقت خود وہ جانیں یا ان کا عطا کرنے والا ان کا مالک و مولیٰ جل جلالہ۔

یہاں یہ بات ہمیشہ کے لئے ذہن نشین کر لینی چاہیے کہ علم غیب ذاتی اللہ تعالیٰ کے ساتھ خاص ہے اور انبیائے و اولیاء کو غیب کا علم اللہ تعالیٰ کی تعلیم سے عطا ہوتا ہے، بغیر اللہ تعالیٰ کو بتائے کسی چیز کا علم کسی کو نہیں اور یہ کہنا اللہ تعالیٰ کے بتائے سے بھی کوئی نہیں جانتا محض باطل اور صد ہا آیات و احادیث کے خلاف ہے۔ اپنے پسندیدہ رسولوں کو علم غیب دیئے جانے کی خبر خود اللہ تعالیٰ نے سورہ جن میں دی ہے اور بارش کا وقت اور حمل میں کیا ہے اور کل کو کیا کرے گا اور کہاں مرے گا، ان امور کی خبریں بھی بکثرت انبیاء و اولیاء نے دی ہیں واکثر آیتیں اور حدیثیں اس پر دلالت کرتی ہیں۔

### نعت شریف

#### نبی کریم (ﷺ) کی آمد آمد

وہ انھی دیکھ لو گردِ سواری	عیاں ہونے لگے انوارِ باری
نقیبوں کی صدائیں آرہی ہیں	کسی کی جان کو تر پارہی ہیں
مؤدب ہاتھ باندھے آگے آگے	چلے آتے ہیں کہتے آگے آگے
فدا جن کے شرف پر سب نبی ہیں	یہی ہیں وہ یہی ہیں وہ یہی ہیں
یہی والی ہیں سارے یکسوں کے	یہی فریاد رس ہیں بے بسوں کے
اسیروں کے یہی عقدہ کشا ہیں	غریبوں کے یہی حاجت روا ہیں
یہی مظلوم کی سنتے ہیں فریاد	یہی کرتے ہیں ہر ناشاد کو شاد
انہی کی ذات ہے سب کا سہارا	انہی کے در سے ہے سب کا گزارا



انہی کو یاد سب کرتے ہیں غم میں یہی دکھ درد کھو دیتے ہیں دم میں  
 کسے قدرت نہیں معلوم ان کی مچی ہے، جہاں میں دھوم ان کی  
 انہیں پر دونوں عالم مر رہے ہیں انہیں پر جان صدقے کر رہے ہیں  
 یہی ہیں جو عطا فرمائیں دولت کریں خود بخود کی روٹی پر قناعت  
 فزوں رتبہ ہے صبح و شام ان کا محمد مصطفیٰ (ﷺ) ہے نام ان کا  
 (حضرت حسن بریلوی)

سبق نمبر ۶

خلفائے راشدین (رضی اللہ تعالیٰ عنہم اجمعین)

سوال نمبر ۳۵: خلفائے راشدین کن حضرات کو کہا جاتا ہے؟

جواب: نبی کریم (ﷺ) کے بعد خلیفہ برحق و امام مطلق حضرت سیدنا ابوبکر صدیق ہوئے پھر حضرت عمر فاروق، پھر حضرت عثمان غنی، پھر حضرت مولا علی مرتضیٰ، پھر چھ ماہ کے لئے حضرت امام حسن مجتبیٰ (رضی اللہ تعالیٰ عنہم اجمعین) خلیفہ ہوئے۔ ان حضرات کو خلفائے راشدین اور ان کی خلافت کو خلافت راشدہ کہتے ہیں۔

سوال نمبر ۳۶: خلافت راشدہ کتنی مدت تک رہی؟

جواب: نبی کریم (ﷺ) کے طریقہ مبارکہ پر خلافت راشدہ تیس سال تک رہی کہ سیدنا امام حسن (رضی اللہ تعالیٰ عنہ) کے چھ مہینے پر ختم ہوئی۔ پھر امیر المؤمنین عمر بن عبدالعزیز (رضی اللہ تعالیٰ عنہ) کی خلافت راشدہ ہوئی اور آخر زمانہ میں حضرت سیدنا امام مہدی (رضی اللہ تعالیٰ عنہ) کی خلافت، خلافت راشدہ ہوگی۔

سوال نمبر ۳۷: خلفائے راشدین میں سب سے افضل کون ہیں؟

جواب: انبیاء و مرسلین کے بعد تمام مخلوقات سے افضل حضرت صدیق اکبر (رضی اللہ تعالیٰ عنہ) ہیں، پھر فاروق اعظم پھر حضرت عثمان غنی پھر حضرت مولا علی (رضی اللہ تعالیٰ عنہم اجمعین)۔

سوال نمبر ۳۸: جو شخص مولیٰ علی کو ان سب سے افضل کہے وہ کون ہے؟

جواب: جو شخص حضرت مولا علی کرم اللہ وجہہ الکریم کو حضرت سیدنا صدیق اکبر (رضی اللہ تعالیٰ عنہ) کا حضرت فاروق اعظم (رضی اللہ تعالیٰ عنہ) سے افضل بتائے ہو گمراہ، بد مذہب اور جماعت الہی سنت سے خارج ہے۔ خود مولیٰ علی کرم اللہ وجہہ الکریم فرماتے ہیں کہ جو شخص مجھے ابوبکر و عمر سے افضل بتائے وہ میرے اور تمام اصحاب رسول (ﷺ) کا منکر ہوگا اور جو مجھے ابوبکر و عمر سے افضل کہے گا میں اسے دردناک کوڑے لگاؤں گا۔ بے شک رسول اللہ (ﷺ) کے بعد سب آدمیوں سے افضل ابوبکر ہیں، پھر عمر، پھر عثمان (رضی اللہ تعالیٰ عنہم اجمعین)۔

سوال نمبر ۳۹: جو شخص صدیق اکبر و فاروق اعظم اور عثمان غنی (رضی اللہ تعالیٰ عنہم) کو خلیفہ نہ مانے وہ کون ہے؟

جواب: خلفائے خلافت یعنی ابوبکر صدیق و عمر فاروق و عثمان غنی (رضی اللہ تعالیٰ عنہم اجمعین) کی خلافتوں پر تمام صحابہ کرام (رضی اللہ تعالیٰ عنہم) کا اجماع ہے۔ حضور (ﷺ) کی ساری امت مسلمہ ان حضرات کو حضور کا خلیفہ تسلیم کرتی چلی آئی ہے، خود مولیٰ علی اور امام حسن و امام حسین (رضی اللہ تعالیٰ عنہم) نے ان کی خلافتیں تسلیم کیں اور ان کے ہاتھ پر بیعت کی اور ان کے فضائل بیان فرمائے تو جو شخص ان کی خلافتوں کو تسلیم نہ کرے یا ان کی خلافت کو خلافت خاصہ کہے وہ گمراہ، بد دین ہے بلکہ صدیق اکبر و فاروق اعظم (رضی اللہ تعالیٰ عنہم) کی خلافت تو دلائل قطعیہ سے ثابت ہے تو ان کی خلافت کا منکر اور انہیں خلیفہ رسول تسلیم نہ کرنے والا دائرہ اسلام ہی سے خارج ہے۔



سوال نمبر ۳۰: صحابہ میں شیخین اور عتہین کون سے صحابہ ہیں؟

جواب: خلیفہ اول حضرت صدیق ابوبکر (رضی اللہ تعالیٰ عنہ) اور خلیفہ دوم حضرت عمر فاروق (رضی اللہ تعالیٰ عنہ) کو شیخین اور خلیفہ سوم حضرت عثمان غنی (رضی اللہ تعالیٰ عنہ) اور خلیفہ چہارم حضرت مولیٰ علی کر اللہ تعالیٰ وجہہ الکریم کو عتہین کہتے ہیں۔ حضرت ابوبکر صدیق (رضی اللہ تعالیٰ عنہ) کی صاحبزادی حضرت عائشہ صدیقہ (رضی اللہ تعالیٰ عنہا) اور حضرت عمر فاروق اعظم (رضی اللہ تعالیٰ عنہ) کی صاحبزادی حضرت حفصہ (رضی اللہ تعالیٰ عنہا) سے حضور (ﷺ) نے نکاح فرمایا اور انھیں شرف زوجیت سے مشرف کیا اور یہی وہ شرف ہے جس نے حضرت ابوبکر صدیق اور حضرت عمر فاروق (رضی اللہ تعالیٰ عنہم) کو شیخ (بزرگوار) بنایا اور حضور (ﷺ) نے ازراہ عنایت اپنی صاحبزادی حضرت رقیہ و حضرت ام کلثوم (رضی اللہ تعالیٰ عنہم) کو حضرت عثمان غنی (رضی اللہ تعالیٰ عنہ) کے نکاح میں اور حضرت بی بی فاطمہ زہرا (رضی اللہ تعالیٰ عنہا) کو حضرت مولا علی (رضی اللہ تعالیٰ عنہ) کے نکاح میں دیا۔ اس نسبت سے پیدائشوں حضرت عتہین کہلاتے ہیں۔ عتہین کے معنی داماد ہیں اور شیخ بمعنی خسر، لیکن شیخین کو حضور کا خسر اور عتہین کو حضور کا داماد کہنا سخت ممنوع اور خلافِ تعظیم ہے۔ اس کا لحاظ بہت ضروری ہے۔ بعض علماء اسے کفر تک بتاتے ہیں۔ والہیاء باللہ!

سوال نمبر ۳۱: خلفائے راشدین کے مختصر حالات کیا ہیں؟

جواب:

#### (۱) خلیفہ اول حضرت ابو بکر صدیق (رضی اللہ تعالیٰ عنہ)

آپ کا اسم گرامی عبداللہ و لقب صدیق و عتیق ہے۔ حضور انور سید عالم (ﷺ) کی ولادت مبارکہ سے دو سال چند ماہ بعد مکہ مکرمہ میں پیدا ہوئے۔ اپنی قوم کے بہت بڑے دولت مند اور صاحب مروت تھے۔ مردوں میں سب سے پہلے ایمان لائے اور سب سے پہلے حضور (ﷺ) کے ساتھ نماز پڑھی۔ اپنے اسلام لانے کے وقت سے دم آخر تک حضور کی صحبت سے فیضیاب رہے اور بلا اجازت حضور سے کہیں جدا نہ ہوئے حضور کے ساتھ ہجرت کی اور اپنے اہل و عیال کو خدا اور رسول (ﷺ) کی محبت میں چھوڑ دیا۔ اسلام لانے کے بعد اپنا سب کچھ عوام کی حمایت میں خرچ کر دیا۔ آپ کی شان میں بہت سی آیتیں اور بکثرت حدیثیں وارد ہیں جن سے آپ کے فضائلِ جلیلہ معلوم ہوتے ہیں۔ حضور اقدس (ﷺ) نے ارشاد فرمایا ہے کہ ابوبکر کی محبت اور ان کا شکر میری تمام امت پر واجب ہے۔ رسول اللہ (ﷺ) کے وصال کے بعد جب مسئلہ خلافت درپیش ہوا تو با اتفاق رائے آپ کو خلیفہ منتخب کیا گیا۔ آپ کا زمانہ خلافت سب مسلمانوں کے لئے ظل رحمت ثابت ہوا۔ ۷ جمادی الآخر ۱۳۔ ہر روز دو شنبہ کو آپ نے غسل فرمایا، دن سرد تھا، بخار گیا، آخر کار ۵۵ روز کی علالت کے بعد ۲۲ جمادی الآخر شب ۶۳ سال کی عمر میں آپ نے رحلت فرمائی۔ آپ نے دو سال اور سات ماہ کے قریب خلافت کے فرائض انجام دیئے۔

#### (۲) خلیفہ دوم حضرت فاروق اعظم (رضی اللہ تعالیٰ عنہ)

آپ کا اسم گرامی عمر، کنیت ابوجحش اور لقب فاروق ہے۔ آپ (رضی اللہ تعالیٰ عنہ) عام فیل کے تیرہ برس بعد پیدا ہوئے۔ آپ اشرافِ قریش سے ہیں۔ نبوت کے چھپنے سال ۲۷ برس کی عمر میں مشرف نہ اسلام ہوئے۔ اسلام لانے کے بعد آپ حضور (ﷺ) کی اجازت سے مسلمانوں کو ہمراہ لے کر اعلانِ شوکت کے ساتھ مسجد حرام میں داخل ہوئے۔ آپ کے مسلمان ہونے سے اسلام کی قوت و شوکت بڑھی، مسلمان نہایت مسرور ہوئے اور کافروں پر غم کا پہاڑ ٹوٹ پڑا۔ انھیں بہت صدمہ تھا۔

آپ کی فضیلت میں بہت سی حدیثیں وارد ہیں۔ ایک حدیث میں ہے کہ آسمان کا ہر فرشتہ حضرت عمر کی توقیر کرتا ہے اور زمین کا ہر شیطان ان کے خوف سے لرزتا ہے۔ حضرت امام جعفر صادق (رضی اللہ تعالیٰ عنہ) نے فرمایا میں اس سے بری و بیزار ہوں جو حضرت ابوبکر و عمر (رضی اللہ تعالیٰ عنہم) کا ذکر ہدی کے ساتھ کرے۔

صدیق اکبر (رضی اللہ تعالیٰ عنہ) نے اپنی بیماری میں حضرت مولیٰ علی اور دوسرے صحابہ کرام (رضی اللہ تعالیٰ عنہم) کے مشورے سے آپ کو اپنے بعد خلافت کے لئے نامزد فرمایا۔ ماہ جمادی الآخر میں آپ نے امور خلافت کا انتظام اپنے ہاتھ میں لے لیا اور دس سال چند ماہ امور خلافت کو انجام دیا۔ اس دس سالہ خلافت کے ایام میں دنیا عدل و داد سے بھر گئی۔ اسلام کی برکات سے عالم فیضیات ہوا۔ فتوحات بکثرت ہوئیں اور ہر طرف اسلام کا چرچا ہونے لگا۔ ذی الحجہ ۲۳۔ ۲۳ھ میں آپ ابو لؤلؤ مخومی کے ہاتھ سے شہید ہوئے اور روضہ انور میں پہلوئے صدیق میں مدفون ہوئے، آپ کی عمر شریف ۶۳ سال تھی۔

(۳) خلیفہ سوم حضرت عثمان غنی (رضی اللہ تعالیٰ عنہ)

آپ کا اسم گرامی عثمان بن عفان ہے۔ آپ کی ولادت عام الفیل سے چھٹے سال ہوئی۔ آپ کو اسلام کی دعوت حضرت صدیق اکبر (رضی اللہ تعالیٰ عنہ) نے دی۔ آپ کے نکاح میں حضور (ﷺ) کی دو صاحبزادیاں حضرت رقیہ اور پھر حضرت ام کلثوم آئیں۔ آپ کے سوا دنیا میں کوئی اور شخص نظر نہیں آتا جس کے نکاح میں کسی نبی کی دو صاحبزادیاں آئی ہیں۔ اسی لئے آپ کو ذوالنورین کہا جاتا ہے۔

آپ بہت حسین و خوب رو تھے۔ آپ کے فضائل میں بکثرت احادیث وارد ہیں جن سے آپ کی شان اور بارگاہ رسالت میں آپ کی مقبولیت کا اندازہ ہوتا ہے۔ روز اسلام سے روز وفات تک کوئی جمعہ ایسا نہ گزرا کہ آپ نے کوئی غلام آزاد نہ کیا ہو۔

امیر المؤمنین عمر فاروق اعظم نے اپنے آخر عہد میں ایک جماعت مقرر فرمادی تھی اور خلیفہ کا انتخاب شوریٰ پر چھوڑا تھا۔ کثرت رائے آپ کے حق میں ہوئی اور آپ باتفاق مسلمین خلیفہ ہوئے اور حضرت عمر (رضی اللہ تعالیٰ عنہ) کے دفن سے تین روز بعد آپ کے دست حق پر بیعت کی گئی۔ ۱۲ سال امور خلافت انجام فرما کر ۲۵ھ میں شہادت پائی آپ کی عمر ۸۲ سال کی ہوئی۔

(۴) خلیفہ چہارم حضرت علی مرتضیٰ کرم اللہ وجہہ الکریم

آپ کا نام نامی علی، کنیت ابوالحسن ابو تراب ہے۔ آپ نو عمروں میں سب سے پہلے اسلام لائے۔ حضرت صدیق اکبر (رضی اللہ تعالیٰ عنہ) کی طرح آپ نے کبھی بت پرستی نہیں کی۔ رسول اللہ (ﷺ) کی صاحبزادی خاتونِ جنت کے ساتھ آپ کا نکاح ہوا۔ آپ کی ہیبت و دبیدہ سے آج بھی جوان مرداں شیر دل کانپ جاتے ہیں۔ کروڑوں اولیائے کرام آپ کے چشمہ علم و فضل سے سیراب ہو کر دوسروں کی رشد و ہدایت کی خدمات انجام دے رہے ہیں۔ سادات کرام اور اولادِ رسول علیہ السلام کا سلسلہ پروردگار عالم نے آپ سے جاری فرمایا۔ آپ کے فضائل بہت زیادہ ہیں۔ آپ کے حق میں بہت سی آیتیں نازل ہوئیں۔ حدیث میں ہے کہ آپ کا دیکھنا عبادت ہے۔

امیر المؤمنین عثمان غنی (رضی اللہ تعالیٰ عنہ) کی شہادت کے دوسرے روز مدینہ طیبہ میں تمام صحابہ نے جو وہاں موجود تھے آپ کے دست مبارک پر بیعت کی۔ ۳۶ھ میں جنگِ جمل کا واقعہ پیش آیا اور صفر ۳۷ھ میں جنگِ صفین ہوئی جو ایک صلح پر ختم ہوئی۔ اس وقت خارجیوں نے سرکشی کی اور آپ نے ان کا قلع قمع فرمایا۔ ابنِ ملجم خارجی نے جمعہ مبارک ۷ رمضان المبارک ۴۰ھ میں آپ کو شہید کر دیا۔ آپ نے تقریباً ۶۵ سال کی عمر پائی اور چار سال ۹ ماہ امور خلافت کو سرانجام دیا۔

سبق نمبر ۷

ایمان و کفر

سوال نمبر ۳۲: ایمان کسے کہتے ہیں؟

جواب: سچے دل سے ان تمام باتوں کی تصدیق کرنا جو ضروریاتِ دین سے ہیں، اسے ایمان کہتے ہیں یا یوں سمجھو کہ جو کچھ حضرت محمد رسول اللہ (ﷺ) اپنے رب کے پاس سے لائے، خواہ وہ حکم ہو یا خبر، ان سب کو حق جانا اور سچے دل سے ماننا ایمان کہلاتا ہے اور جو شخص ایمان لائے اسے مؤمن کہتے ہیں۔

سوال نمبر ۳۳: مؤمن کتنے قسم کے ہیں؟

جواب: مؤمن دو قسم کے ہیں۔ ایک مؤمن صالح، دوسرا مؤمن فاسق، مؤمن صالح یا مؤمن مطیع وہ مسلمان ہے جو دل کی تصدیق اور زبان کے اقرار کے ساتھ احکامِ شریعت کا پابند بھی ہو، خدا اور رسول کی اطاعت کرتا ہو، شرع کے امر و نہی کا خلاف نہ کرتا ہو اور مؤمن فاسق وہ ہے جو احکامِ شریعت کی تصدیق اور اقرار تو کرتا ہے مگر اس کا عمل ان احکام کے برخلاف ہو جیسے وہ مسلمان جو نماز و روزہ کو فرض تو جانتے ہیں مگر ادا نہیں کرتے۔

سوال نمبر ۳۴: فاسق فی العقیدہ کسے کہتے ہیں؟

جواب: فاسق فی العقیدہ وہ شخص ہے جو دعویٰ اسلام کے ساتھ ساتھ مذہبِ اہل سنت والجماعت کے خلاف عقیدہ رکھتا ہے۔ اسی کو بدوین گمراہ بد مذہب اور ضال بھی کہتے ہیں۔



سوال نمبر ۳۵ : اعمال بدن ایمان میں داخل ہیں یا نہیں؟

جواب : اصل ایمان صرف تصدیق قلبی کا نام ہے۔ اعمال بدن اصل ایمان کا جزو نہیں البتہ کمال ایمان کی شرط ضرور ہیں۔ ہاں بعض اعمال جو قطعاً ایمان کے متافی ہوں ان کے مرتکب کو کافر کہا جائے گا۔ جیسے بت یا چاند سورج وغیرہ کو سجدہ کرنا یا کسی نبی کی یا قرآن کریم کی یا کعبہ معظمہ کی توہین کرنا اور کسی سنت کو ہلکا پھانسا، یہ باتیں یقیناً کفر ہیں۔ یو ہیں بعض اعمال کفر کی علامت ہیں جیسے زنا، باندھنا، پرچیا رکھنا، قسقہ لگانا، جس شخص سے یہ افعال صادر ہوں اسے از سر نو اسلام لانے اور اس کے بعد اپنی عورت سے دوبارہ نکاح کرنے کا حکم دیا جائے گا۔

سوال نمبر ۳۶ : ایمان گھٹتا اور بڑھتا بھی ہے یا نہیں؟

جواب : ایمان قابل زیادتی و نقصان نہیں وہ بڑھے نہ گھٹے، اس لئے کہ یہ بیشی اس میں ہوتی ہے جو مقدار یعنی لسانی چوڑائی، موٹائی یا گہرائی رکھتا ہو، اور ایمان تصدیق ہے اور تصدیق نام ہے دل کی ایک کیفیت کا جسے یقین کہا جاتا ہے۔ البتہ ایمان میں شدت و ضعف کی گنجائش ہے یعنی کمال ایمان میں کی بیشی ہو سکتی ہے چنانچہ حدیث شریف میں ہے کہ حضرت صدیق اکبر (رضی اللہ تعالیٰ عنہ) کا تھا ایمان اس امت کے تمام افراد کے مجموعی ایمانوں پر غالب ہے۔

سوال نمبر ۳۷ : اسلام اور ایمان میں کیا فرق ہے؟

جواب : اطاعت اور فرمانبرداری اسلام کے لغوی معنی ہیں اور شرعی معنی میں اسلام اور ایمان ایک ہیں ان میں کوئی فرق نہیں جو مؤمن ہے وہ مسلمان ہے اور جو مسلمان ہے وہ مؤمن ہے البتہ محض زبانی اقرار جس کے ساتھ قلبی تصدیق نہ ہو معتبر نہیں اس سے آدمی مؤمن نہیں ہوتا۔

سوال نمبر ۳۸ : مسلمان ہونے کے لئے کیا شرط ہے؟

جواب : اقرار لسانی یعنی زبان سے اپنے مسلمان ہونے کا اقرار کرنا تاکہ دوسرے لوگ اسے مسلمان سمجھیں اور مسلمان اس کے ساتھ اہل اسلام کا سا سلوک کریں مسلمان ہونے کے لئے شرط ہے نیز یہ بھی شرط ہے کہ زبان سے کسی ایسی چیز کا انکار نہ کرے جو ضروریات دین سے ہو اگرچہ باقی باتوں کا اقرار کرنا ہو اگرچہ وہ یہ کہے کہ صرف زبان سے انکار ہے دل میں انکار نہیں، کہ بغیر شرعی مجبوری کے کلمہ کفر وہی شخص اپنی زبان پر لائے گا جس کے دل میں ایمان کی اتنی ہی وقعت ہے کہ چاہا انکار کر دیا اور ایمان تو ایسی تصدیق ہے جس کے خلاف کی اصلاً گنجائش نہیں۔

سوال نمبر ۳۹ : کفر اور شرک کسے کہتے ہیں؟

جواب : نبی (ﷺ) جو کچھ اپنے رب کے پاس سے لائے، ان میں سے کسی ایک بات کو بھی نہ ماننا کفر ہے اور شرک کے معنی ہیں خدا کے سوا کسی اور کو واجب الوجود یا مستحق عبادت جاننا یعنی خدا کی خدائی میں دوسرے کو شریک کرنا اور یہ کفر کی سب سے بدترین قسم ہے۔ اس کے سوا کوئی بات اگرچہ کیسی ہی شدید کفر ہو حقیقتہً شرک نہیں اور کبھی شرک بول کر مطلق کفر مراد لیا جاتا ہے۔ یہ جو قرآن عظیم نے فرمایا کہ شرک نہ بخشا جائے گا وہ اس معنی پر ہے یعنی اصلاً کسی کفر کی مغفرت نہ ہوگی۔ کفر کرنے والے کو کافر اور شرک کرنے والے کو مشرک کہا جاتا ہے۔

سوال نمبر ۵۰ : کفر کتنے قسم کے ہوتے ہیں؟

جواب : کافر دو قسم کے ہوتے ہیں اصلی اور مرتد۔

کافر اصلی وہ کہ شروع سے کافر اور کلمہ اسلام کا منکر ہے خواہ علی الاعلان کلمہ کا منکر ہو یا بظاہر کلمہ پڑھتا اور دل میں منکر ہو۔ اور مرتد وہ کہ کلمہ گو ہو کر کفر کرے خواہ یوں کہ پہلے مسلمان تھا پھر علانیہ اسلام سے پھر گیا، کلمہ اسلام کا منکر ہو گیا یا یوں کہ کلمہ اسلام اب بھی پڑھتا ہے، اپنے آپ کو مسلمان ہی کہتا ہے اور پھر خدا اور رسول (ﷺ) کی توہین کرتا یا ضروریات دین میں سے کسی سے انکار کرتا ہے۔

سوال نمبر ۵۱ : جو کافر علانیہ کفر کرتے ہیں ان کی کتنی قسمیں ہیں؟

جواب : علی الاعلان کلمہ اسلام کے منکر چار قسم کے ہیں:



اول: دہریہ کہ خدائی کا منکر ہے، زمانہ کو قدیم خیال کرتا ہے، مخلوق کو خود بخود پیدا ہونے والا کہتا ہے اور قیامت کا قائل نہیں انھیں میں زندگی اور لمحہ ہیں کہ دین کا مذاق اڑاتے اور ضروریات دین بلکہ تعلیمات اسلام کو مضحکہ خیز سمجھتے ہیں اگرچہ وجود باری کے منکر نہ ہوں۔

دوم: مشرک کہ اللہ عزوجل کے سوا اور کو بھی معبود یا واجب الوجود مانتا ہے۔ جیسے ہندو بت پرست کہ بتوں کو اپنا معبود جانتے ہیں اور آریہ کہ روح اور مادہ کو واجب الوجود یعنی قدیم و غیر مخلوق جانتے ہیں۔ یہ دونوں مشرک ہیں اور آریوں کو موجد سمجھنا سخت باطل ہے۔

سوم: مجوسی، آتش پرست کہ آگ کی پوجا کرتے ہیں۔

چہارم: کتابی (اہل کتاب) یہودی اور نصرانی جو دوسری آسمانی کتابوں کے نزول کا اقرار قرآن کریم کا انکار کرتے ہیں اور اس پر ایمان نہیں رکھتے۔

سوال نمبر ۵۲: منافق کون ہوتا ہے؟

جواب: منافق وہ کافر ہے کہ زبان سے دعویٰ اسلام کرتا ہے اور وہ دل میں اسلام کا منکر ہے۔ ایسے لوگوں کے لئے جہنم کا سب سے نیچے کا طبقہ ہے، حضور (ﷺ) کے زمانہ اقدس میں کچھ لوگ اس نام کے ساتھ مشہور ہوئے اس لئے کہ انکے کفر باطنی کو خدا اور رسول نے واضح کیا اور فرما دیا کہ یہ منافق ہے، اب اس زمانہ میں کسی خاص شخص کی نسبت یقین کے ساتھ منافق نہیں کہا جاسکتا، البتہ نفاق کی ایک شاخ اس زمانے میں پائی جاتی ہے کہ بہت سے بد مذہب اپنے آپ کو مسلمان کہتے ہیں، اور دیکھا جاتا ہے کہ دعویٰ اسلام کے ساتھ ضروریات دین کا انکار بھی ہے۔ کافروں میں سب سے بدترین منافق یہی ہیں اور ان کی صحبت ہزاروں کافروں کی صحبت سے زیادہ مضر ہے کہ یہ مسلمان بن کر کفر سکھاتے ہیں۔

سوال نمبر ۵۳: کافر کی بخشش اور نجات کے لئے دعا کرنا جائز ہے یا نہیں؟

جواب: مسلمان کو مسلمان اور کافر کو کافر چاہنا ضروریات دین سے ہے۔ اگرچہ کسی خاص شخص کی نسبت یہ یقین نہیں کیا جاسکتا کہ اس کا خاتمہ ایمان پر یا معاذ اللہ کفر پر ہوتا ورنہ اس کے خاتمہ کا حال دلیل شرعی سے ثابت نہ ہو، مگر اس کے یہ معنی نہیں کہ جس شخص نے قطعاً کفر کیا ہو اس کے کفر میں شک کیا جائے کہ قطعی کافر کے کفر میں شک بھی آدمی کو کافر بنا دیتا ہے تو جب کوئی کافر اپنے کفر سے توبہ کئے بغیر مر گیا تو ہم کو خدا و رسول کا حکم یہی ہے کہ اسے کافر ہی جانیں، اس کی زندگی اور موت کے بعد تمام وہی معاملات اس کے ساتھ کریں جو کافروں کے لئے ہیں اور خاتمہ کا حال علم الہی پر چھوڑ دیں جس طرح جو ظاہر مسلمان ہو اور اس سے کوئی قول و فعل خلاف ایمان ثابت نہ ہوا ہو تو فرض ہے کہ ہم اسے مسلمان ہی مانیں اگرچہ ہمیں اسکے خاتمہ کا بھی حال معلوم نہیں، شریعت کا مدار ظاہر پر ہے اور روز قیامت ثواب یا عذاب کی بنیاد خاتمہ پر ہے۔

سوال نمبر ۵۴: اس امت میں گمراہ فرقے کتنے ہیں؟

جواب: حدیث میں ہے کہ یہ امت تہتر فرقے ہو جائے گی۔ ایک فرقہ جنتی ہوگا باقی سب جہنمی صحابہ نے عرض کی وہ ناجی (جنتی) فرقہ کون ہے، یا رسول اللہ (ﷺ)! فرمایا وہ جس پر میں اور میرے صحابہ ہیں، یعنی سنت کے پیرو۔

دوسری روایت میں ہے کہ فرمایا وہ جماعت ہے، یعنی مسلمانوں کا بڑا اگر وہ ہوگا جسے سوا عظیم فرمایا اور فرمایا جو اس سے الگ ہوا جہنم میں اگر ہوا۔ اسی وجہ سے اس ناجی فرقے کا نام اہلسنت والجماعت ہوا۔

سوال نمبر ۵۵: ضروریات دین میں کیا کیا باتیں ہیں؟

جواب: ضروریات دین وہ مسائل ہیں جن کو ہر خاص و عام جانتے ہوں کہ انھیں حضور (ﷺ) اپنے رب کے پاس سے لائے جیسے اللہ عزوجل کی وحدانیت، انبیاء کی نبوت، جنت و نار، حشر و نشر وغیرہ، مثلاً یہ اعتقاد کہ حضور (ﷺ) ختم النبیین ہیں۔ حضور کے بعد کوئی نیا نبی نہیں ہو سکتا۔ یا مثلاً یہ اعتقاد کہ سب آسمانی کتابیں اور صحیفے حق ہیں اور سب کلام اللہ ہیں، یا یہ کہ قرآن کریم میں کسی حرف یا نقطہ کی کمی بیشی محال ہے۔ اگرچہ تمام دنیا اس کے بدلنے پر جمع ہو جائے۔

سوال نمبر ۵۷: بدعت کسے کہتے ہیں؟

جواب: بدعت اس نئی چیز کو کہتے ہیں جو رسول اللہ (ﷺ) کے بعد دین میں نکلی ہو، پھر اس کی دو قسمیں ہیں، ایک بدعتِ صلاحت جس کو بدعتِ سیئہ بھی کہتے ہیں اور دوسری بدعتِ محمودہ جس کو بدعتِ حسنہ بھی کہتے ہیں۔

سوال نمبر ۵۸: بدعتِ سیئہ کسے کہتے ہیں؟

جواب: بدعتِ سیئہ وہ نوپید بات ہے جو کتاب (قرآن) اور سنت (حدیث) اور اجماع امت کے مخالف ہو یا یوں کہنا چاہئے کہ جو نوپید بات کسی اسی چیز کے نیچے داخل ہو جس کی برائی شرع سے ثابت ہے تو وہ بری اور بدعتِ سیئہ ہے اور یہ مکروہ یا حرام ہے۔

سوال نمبر ۵۹: بدعتِ حسنہ کسے کہتے ہیں؟

جواب: جو ناپید بات یا نئی چیز کتاب اللہ اور حدیث رسول اللہ اور اجماع امت کے مخالف نہ ہو وہ بدعتِ محمودہ یا بدعتِ حسنہ کہلاتی ہے یا یوں سمجھو کہ جو نئی بات کسی ایسی چیز کے نیچے داخل ہو جس کی خوبی شرع سے ثابت ہے تو وہ اچھی بات اور بدعتِ حسنہ ہے اور یہ بدعتِ مستحب بلکہ سنت واجب تک ہوتی ہے۔

سوال نمبر ۶۰: صحابہ کرام یا تابعین کے بعد جو بات نوپید ہو وہ بدعتِ سیئہ ہے یا نہیں؟

جواب: کسی نوپید بات کا بدعتِ سیئہ یا حسنہ ہونا کسی زمانہ پر موقوف نہیں ہے بلکہ کتاب اور سنت اور اجماع امت کی موافقت یا مخالفت پر ہے تو جس امر کی اصل، شرع شریف سے ثابت ہو کہ کتاب و سنت اور اجماع کے مخالف نہ ہو وہ ہرگز بدعتِ سیئہ نہیں خواہ کسی زمانہ میں ہو، خود صحابہ کرام اور تابعین اور تبع تابعین کے زمانے میں یہ رائج رہا ہے کہ اپنے زمانے کی بعض نوپید چیزوں کو منع کرتے اور بعض کو جائز رکھتے

حضرت امیر المؤمنین فاروق اعظم (رضی اللہ تعالیٰ عنہ) نے تراویح کی نسبت فرمایا ”نعت الہدیۃ حدہ“ یہ اچھی بدعت ہے۔ حالانکہ تراویح محدث مؤکدہ ہے۔ سیدنا عبد اللہ بن معقل (رضی اللہ تعالیٰ عنہ) نے اپنے صاحبزادے کو نماز میں بسم اللہ باواز بلند پڑھتے سن کر فرمایا ”یا بنی محدث ایاک والحدیث“ اے میرے بیٹے! یہ نوپید بات ہے نئی باتوں سے بچ، تو معلوم ہوا کہ ان کے نزدیک بھی اپنے زمانے میں ہونے یا نہ ہونے پر مدار نہ تھا۔ بلکہ نفسِ فعل کو دیکھتے اگر اس میں کوئی شرعی خرابی نہ ہوتی تو اجازت دیتے ورنہ منع فرما دیتے اور انھیں برا جانتے۔

خود رسول اللہ (ﷺ) نے نیک بات پیدا کرنے والے کو سنت نکالنے والا فرمایا تو قیامت تک نئی نئی باتیں پیدا کرنے کی اجازت فرمائی اور یہ کہ جو نئی بات نکالے گا، ثواب پائے گا اور قیامت تک جتنے اس پر عمل کریں گے سب کا ثواب اسے ملے گا چاہے وہ عبادت ہو یا کوئی ادب کی بات یا کچھ اور جو مگر یہ بات نہیں کہ جس زمانے کے جاہل جو بات چاہیں اپنی طرف سے نکال دیں اور وہ بدعتِ حسنہ ہو جائے۔ یہ گفتگو علمائے دین اور پابندِ شرع مسلمین کے بارے میں ہے کہ یہ جو امر ایجا و کر لیں اور اسے جائز و مستحب کہیں وہ بے شک جائز و مستحب ہے، چاہے کبھی واقع ہو تو اس نیک بات کا کرنے والا سنی ہی کہلائے گا نہ کہ بدعتی۔

سوال نمبر ۶۱: گناہ کسے کہتے ہیں اور وہ کتنی قسم کے ہوتے ہیں؟

جواب: خدا اور رسول کی نافرمانی یعنی احکامِ شریعت پر عمل نہ کرنا گناہ اور معصیت ہے۔ گناہ کرنے والا گناہگار یا عاصی کہلاتا ہے۔ گناہ آدمی کو خدا سے دور کرتا اور اسے ثواب سے محروم اور عذاب کا مستحق بناتا ہے گناہ کی دو قسمیں ہیں۔ صغیرہ اور کبیرہ۔

سوال نمبر ۶۲: گناہِ صغیرہ کونسا گناہ ہے؟

جواب: گناہِ صغیرہ وہ گناہ ہے جس پر شریعت میں کوئی وعید نہیں آئی یعنی اس کی کوئی خاص سزا بیان نہیں کی گئی ہے۔ آدمی کوئی نیکی، عبادت، صدقہ، اطاعت والدین وغیرہ کرتا ہے تو اس کی برکت سے یہ گناہ زائل ہو جاتا ہے۔ جیسے حدیث شریف میں آیا ہے کہ جو بندہ وضوئے کامل کرتا

ہے اللہ تعالیٰ اس کے اگلے پچھلے گناہ بخش دیتا ہے۔ غرض یہ گناہ بلا توبہ بھی معاف ہو جاتا ہے مگر شرط یہ ہے کہ اس پر اصرار نہ ہو کہ گناہ صغیرہ اصرار سے گناہ کبیرہ بن جاتا ہے اور بلا توبہ کئے اس کی معافی نہیں ہوتی۔

سوال نمبر ۶۳: گناہ کبیرہ کسے کہتے ہیں؟

جواب: گناہ کبیرہ وہ گناہ ہے جس پر عید آئی یعنی وعدہ عذاب دیا گیا۔ کبیرہ سے آدمی خالص توبہ و استغفار کئے بغیر پاک نہیں ہوتا۔

سوال نمبر ۶۴: کبیرہ گناہ کونسے ہیں؟

جواب: قرآن وحدیث میں جن کبیرہ گناہوں کا ذکر آیا ہے ان میں سے کچھ یہ ہیں: ناحق خون کرنا، چوری کرنا، بتیم کا مال ناحق کھانا، ماں باپ کو ایذا دینا، سود کھانا، شراب پینا، جھوٹی گواہی دینا، نماز نہ پڑھنا، روزہ و رمضان نہ رکھنا، زکوٰۃ نہ دینا، جھوٹی قسم کھانا، ناپ تول میں کمی بیشی کرنا، مسلمانوں سے ناحق لڑائی کرنا، رشوت لینا یا دینا، حکام کے رو برو چغلی کھانا، کسی مسلمان کی غیبت کرنا، قرآن شریف پڑھ کر بھول جانا، علمائے دین کی بے عزتی کرنا، خدا کی مغفرت سے ناامید ہونا، خدا کے عذاب سے بے خوف ہونا، فضول خرچی کرنا، کھیل تماشہ میں اپنا پیسہ اور وقت برباد کرنا، ڈاڑھی منڈوانا، خودکشی کرنا۔

سوال نمبر ۶۵: گناہ کبیرہ کرنے والا مسلمان ہے یا نہیں؟

جواب: گناہ کبیرہ کا مرتکب مسلمان ہے اور جنت میں جائے گا، خواہ اللہ تعالیٰ محض اپنے فضل سے اس کی مغفرت فرماوے یا حضور اقدس (ﷺ) کی شفاعت کے بعد اسے بخش دے یا اپنے کئے کی کچھ مزا پا کر بخشا جائے بہر حال وہ جنت میں جائے گا اور اس کے بعد کبھی جنت سے نہ نکلے گا۔

سوال نمبر ۶۶: گناہ کبیرہ کی معافی کی صورت کیا ہے؟

جواب: گناہ کی دو صورتیں ہیں ایک بندے کا وہ گناہ جو خالص اس کے اور اس کے پروردگار کے معاملہ میں ہو کہ کوئی فرض نماز چھوڑ دی، کسی دن کا روزہ ترک کر دیا، اس قسم کے گناہوں میں اتنا ہی کافی ہے کہ آدمی سچے دل سے توبہ کرے یعنی جو کر چکا اس پر تادم ہو، بارگاہ الہی میں اس کی گڑبگڑ کر اس نے کی۔ معافی چاہے اور آئندہ کے لئے اس گناہ سے باز رہنے کا عزم بالجزم قطعی پختہ ارادہ کر لے، مولیٰ تعالیٰ کریم ہے چاہے تو اسے معاف کر دے اور درگزر فرمائے۔ دوسرے قسم کے وہ گناہ ہیں جو بندوں کے باہمی معاملات میں ہوں۔ کہ آدمی کسی کے دین و آبرو جان، مال جسم یا صرف قلب کو آزار و تکلیف پہنچائے جیسے کسی کو گالی دے، مارا، برا کہا، نفیبت کی یا کسی کا مال چرایا، چھینا، لوٹا، رشوت، سود، جوئے میں لیا۔ ایسی صورت میں جب تک بندہ معاف نہ کرے معاف نہیں ہوتا۔ یہ معاملہ حقوق العباد (بندوں کے حقوق) کا ہے اور اگرچہ اللہ تعالیٰ ہمارے جان و مال و حقوق سب کا مالک ہے جسے چاہے ہمارے حقوق چھوڑ دے۔ مگر اس کی عدالت کا قانون یہی ہے کہ اس نے ہمارے حقوق کا اختیار ہمارے ہاتھ میں رکھا ہے۔ بغیر ہمارے بخشے معاف ہو جانے کی شکل نہ رکھی لہذا اس قسم کے گناہوں میں جن کا تعلق بندوں سے ہے، توبہ مقبول ہونے کے لئے اس کا معاف کرنا ضروری ہے کہ جب تک صاحب حق معاف نہ کرے گا، معافی نہ ملے گی اور پہلی صورت میں فرائض و واجبات کی قضا بھی لازم ہے جبکہ ان کی قضا ہو۔

سوال نمبر ۶۷: توبہ کسے کہتے ہیں اور توبہ کس طرح کی جاتی ہے؟

جواب: توبہ کی اصل، رجوع الی اللہ ہے یعنی خدا کی فرمانبرداری و اطاعت کی طرف پلٹنا۔ اس کے تین رکن ہیں، ایک گناہ کا اعتراف، دوسرے گناہ پر ندامت، تیسرے گناہ سے باز رہنے کا قطعی ارادہ، اور اگر گناہ قابلِ طہانی ہو تو اس کی طہانی بھی لازم ہے مثلاً بے نمازی کی توبہ کے لئے پچھلی نمازوں کی قضا پڑھنا بھی ضروری ہے۔ مولا تعالیٰ کریم ہے اس کے کرم کے دروازے ہر وقت بندوں کے لئے کھلے ہوئے ہیں توبہ میں جس قدر ممکن ہو جلدی کرنی چاہیے۔ توبہ میں آجکل کرنا مسلمان کی شان نہیں، کیا خبر موائے مہلت دے یا نہ دے، پل کی خبر نہیں، کل کس نے دیکھی ہے اور بہتر ہے کہ جب اپنے لئے دعائے مغفرت یا کوئی بھی دعا کرے تو سب اہل اسلام کو اس میں شریک کر لے کہ اگر یہ خود قابلِ عطا نہیں تو کسی بندے کا طفیلی ہو کر مراد کو پہنچ جائے گا۔ حدیث میں آیا ہے کہ جو تمام مسلمان مردوں اور عورتوں کے لئے استغفار کرے بنی آدم کے جتنے بچے پیدا ہوں، سب اس کے لئے استغفار کریں گے یہاں تک کہ وفات پائے۔



اور اولیاء و علماء کی مجلسوں میں دعائے مغفرت کرنا بہت بہتر ہے کہ یہ وہ لوگ ہیں جن کے پاس بیٹھنے والا بد بخت اور محروم نہیں رہتا، یو ہیں اولیائے کرام کے مزارات پر حاضر ہو کر یا ان کے وسیلہ سے استغفار کرنا قبولیت دعا کا باعث ہے کہ ان کے قرب و جوار پر رحمتیں نازل ہوتی ہیں۔ یہاں جو دعائیں مانگی جاتی ہیں اللہ تعالیٰ روا فرماتا ہے۔ بالخصوص حضور اقدس (ﷺ)، اللہ تعالیٰ کی بارگاہ میں حاجت برآری کا ذریعہ اعلیٰ ہیں آیت کریمہ ولوا نھم اذ ظلموا الایہ اس پر دلیل کافی، اللہ سبحانہ و تعالیٰ ہر طرح معاف کر سکتا ہے، مگر ارشاد ہوتا ہے کہ اگر جب کوئی اپنی جانوں پر ظلم کریں تیرے حضور حاضر ہوں اور اللہ تعالیٰ سے معافی مانگیں اور رسول ان کی بخشش چاہے تو ضرور اللہ کو توبہ قبول کرنے والا مہربان پائیں۔ اور بعد وفات قبر انور پر حاجت کے لیے جانا بھی صحابہ کرام کے عمل سے ثابت اور حکم مذکور میں داخل ہے۔ اور مقبولان بارگاہ کے وسیلہ سے دعا بحق فلاں یا بجاہ فلاں کہہ کر مانگنا جائز بلکہ حضرت آدم علیہ السلام کی سنت ہے کہ آپ نے حضور اقدس (ﷺ) کے جاہ و مرتبت کے طفیل میں مغفرت چاہی اور حق تعالیٰ نے ان کی مغفرت فرمائی۔

سبق نمبر ۹

تقلید کا بیان

سوال نمبر ۶۸: تقلید کسے کہتے ہیں؟

جواب: تقلید کے شرعی معنی ہیں کسی کے قول و فعل کو اپنے لئے حجت بنا کر دلیلی شرعی پر نظر کے بغیر مان لینا یہ سمجھ کر کہ وہ اہل تحقیق سے ہے اور اس کی بات شرعاً محقق اور قابل اعتماد ہے۔ جیسا کہ ہم مسائل شرعیہ میں امام اعظم ابو حنیفہ کے مقلد ہیں۔

سوال نمبر ۶۹: تقلید کن مسائل میں کی جاتی ہے؟

جواب: شرعی مسائل تین طرح کے ہوتے ہیں۔

۱۔ عقائد جن کا سمجھ لینا اور قلب میں راسخ و محفوظ کر لینا ضروری ہے اور چونکہ یہ اصول دین ہیں اس لئے ان میں کوئی ترمیم و تنسیخ کی نہیں بھی نہیں۔

۲۔ وہ احکام جو قرآن و حدیث سے صراحۃً ثابت ہیں کسی مجتہد کے اجتہاد یا قیاس کو ان کے ثبوت میں کوئی دخل نہیں مثلاً بیچ و قرض نماز اور روزہ ماہ رمضان حج، زکوٰۃ وغیرہ فرائض اور ایسے ہی دیگر احکام۔

۳۔ وہ احکام جو قرآن و حدیث میں اجتہاد سے حاصل کئے جائیں ان میں سے اصول عقائد میں کسی کی تقلید جائز نہیں، یو ہیں جو احکام قرآن و حدیث سے صراحۃً ثابت ہیں ان میں کسی کی تقلید روا نہیں یعنی ہم جو ان مسائل کو مانتے ہیں وہ اس لئے نہیں کہ امام اعظم نے فرمایا ہے بلکہ اس لئے مانتے ہیں کہ قرآن و حدیث و اجماع امت سے اجتہاد کر کے نکالے جائیں ان میں غیر مجتہد پر تقلید واجب ہے اور مجتہد کے لئے منع۔

سوال نمبر ۷۰: مجتہد کون ہوتا ہے؟

جواب: مجتہد وہ بالغ اور صحیح العقل مسلمان ہے جس میں اس قدر علمی لیاقت اور قابلیت ہو کہ قرآنی اشارات و کنایات کو سمجھ سکے اور کلام کے مقصد کو پہچان سکے۔ ناسخ و منسوخ کا پورا علم رکھتا ہو، علم صرف و نحو و بلاغت وغیرہ میں پوری مہارت حاصل ہو، احکام کی تمام آیتوں اور احادیث پر اس کی نظر ہو، تمام مسائل جزئیہ کو قرآن و حدیث سے اخذ کر کے ہر مسئلہ کا ماخذ اور اس کی دلیل کو اچھی طرح جانتا ہو کہ یہ مسئلہ اس آیت یا فلاں حدیث سے ماخوذ ہے۔ اس کے علاوہ ذکی اور خوش فہم ہو۔

سوال نمبر ۷۱: فقہ کسے کہتے ہیں اور فقہ کون ہے؟

جواب: وہ مسائل جزئیہ عملیہ اور احکام شرعیہ جو قرآن و حدیث میں جا بجا پھیلے ہوئے تھے۔ آئمہ مجتہدین نے لوگوں کی آسانی کیلئے جس موقع سے اور جس طرح مفہوم ہوتے تھے ان کو اسی عنوان سے اخذ کیا، اسی طرح جو مسائل اجماع امت اور قیاس سے ثابت ہوئے ان سب کو لیکر ہر قسم کے مسائل کو جدا جدا بابوں اور فصلوں میں کر کے اس مجموعہ کا نام فقہ رکھ دیا تو ان مسائل میں عمل کرنا بعینہ قرآن و حدیث اور اجماع امت پر عمل کرنا ہے اور اس علم فقہ میں مہارت رکھنے والے علماء کو فقہ یا فقہاء کہا جاتا ہے۔

سوال نمبر ۷۲: مذہب کسے کہتے ہیں؟

جواب: دین کے فردی مسائل اور احکام جزئیہ میں کسی امام مجتہد کا وہ آئین یا دستور العمل جو انھوں نے قرآن و حدیث اور اجماع امت سے اخذ کیا اسے مذہب کہتے ہیں۔ یوں سمجھ لو کہ دین اصل ہے اور مذہب اس کی شاخ۔

سوال نمبر ۷۳: اس وقت دنیائے اسلام میں کتنے مذہب پائے جاتے ہیں؟

جواب: حدیث شریف کے ارشاد کے مطابق دنیا و آخرت میں نجات پانے والا مسلمانوں کا بڑا گروہ جسے سودا اعظم فرمایا، اہل سنت والجماعت کا ہے اور یہ ناجی گروہ اہل سنت و جماعت آج چار مذہب حنفی، مالکی، شافعی، حنبلی میں جمع ہو گیا ہے۔ تبع تابعین کے زمانے سے آج تک ساری امت مرحومہ کا عمل یہی رہا ہے کہ جو خود مجتہد نہ ہو وہ کسی مجتہد کی تقلید کرے۔ یہی وجہ ہے کہ بڑے بڑے ماہرین فہم جو علم و فہم میں یکمائے روزگار گزرے اور چوٹی کے علماء فضلاء، محدثین، مفسرین حدیث و قرآن کے علم میں مہارت رکھنے والے اپنی اپنی تحقیقات کو چھوڑ کر ان ہی چار اماموں میں سے کسی امام کی تقلید پر مجبور ہونے اور مقلد کہلائے۔

امام بخاری، امام مسلم، اور دوسرے آئمہ حدیث جن کو احادیث کی کتابیں آج تمام دنیائے اسلام میں مانی جاتی ہیں۔ تمام عمر تقلید ہی کرتے رہے۔ اسی طرح مشائخ میں سے حضرت غوث اعظم اور حضرت خواجہ غریب نواز (رحمۃ اللہ تعالیٰ علیہم اجمعین) جیسی بزرگ ہستیاں مقلد ہی گزریں۔ غرضیکہ ان چار مذہبوں کے سوا کسی کی تقلید جائز نہیں اگرچہ وہ صحابہ کے قول اور صحیح حدیث اور آیت کے موافق ہو جو ان چار مذہبوں سے باہر ہے وہ گمراہ اور گمراہ کرنے والا بد مذہب اور بدعتی ہے کہ وہ تمام مسلمانوں سے الگ ایک راہ نکالتا ہے اور حدیث میں ہے جو مسلمانوں کے بڑے گروہ سے الگ ہو وہ جہنم میں الگ ہوا۔

سوال نمبر ۷۴: جو شخص ان چاروں مذہبوں پر عمل کرنے کا دعویٰ کرے وہ کیسا ہے؟

جواب: جو شخص ان چاروں مذہبوں میں سے کسی بھی ایک کا معتقد ہو اور نہ اس کا تابع، وہ براہ غریب عوام بیچاروں کو بے قیدی کی طرف بلاتا ہے۔ اس کا تو مطلب یہ نکلا کہ آئمہ اہل سنت کے سب مذہبوں میں کچھ کچھ باتیں خلاف دین محمدی ہیں لہذا ان میں سے جہاں ایک پر عمل ناجائز و حرام ہے لہذا ہر ایک کے دینی مسائل جن لئے جائیں اور بے دینی کے چھوڑ دیئے جائیں اور اس سے یہ بات لازم آتی ہے کہ تمام سرداران امت اور پیشوایان ملت گناہگار اور حرام کے مرتکب ٹھہریں کہ وہ اپنی ساری عمر ایک ہی امام کی تقلید کرتے رہے اور اپنے پیروؤں کو بھی تقلید کی تلقین کرتے رہے اور جو ایسی بات کہے جس سے ساری امت کا گمراہ ہونا لازم آئے وہ خود گمراہ، بد دین اور بدین اسلام کے دائرہ سے خارج ہونے والوں میں ہے۔

یہ تو وہی بات ہوئی کہ جسے دربار شاہی تک چار سیدھے راستے معلوم ہوئے رعایا کو دیکھا کہ ان کا ہر گروہ ایک راستہ پر ہو لیا اور اسی پر چلا جاتا ہے، مگر ان حضرات نے اسے بیجا حرکت سمجھا کہ جب چاروں راستے یکساں ہیں تو وجہ کیا کہ ایک ہی کو اختیار کر لیجئے۔ پکار تار با صاحبو! ہر شخص چاروں راہ پر چلے مگر کسی نے نہ سنی، ناچار آپ ہی تانا تننا شروع کیا۔ کو بھر اس راستے چلا، پھر اسے چھوڑا اور دوسرے راستے پر دوڑا، پھر اس سے منہ موڑا اور تیسرے راستے کو پکڑا، پھر اس سے بھاگ کر چوتھے کو ہو لیا اور تیلی کے تیل کی طرح یو ہیں چکر لگاتا رہا۔ اب ہر شخص فیصلہ کر سکتا ہے کہ یہ شخص مجنون و دیوانہ ہے یا صحیح الخواس و فرزانہ۔

غرض ہر مسلمان پر فرض و لازم ہے کہ وہ اپنے امام کے مذہب کا پابند ہو کر رہے۔ اگر اس کے مذہب سے عدول کرے گا تو خدائے تعالیٰ کے یہاں اس کا کوئی عذر نہ سنا جائے گا بلکہ وہ جہنم کا مستحق ٹھہرے گا، ہاں یہ ضرور ہے کہ ان چاروں مذہبوں کے اماموں کو امام اہلسنت جانے، سب کی جناب میں عقیدت رکھے، سب کے مقلدوں کو راہ راست پر مانے اور یقین رکھے کہ جیسے آئمہ اربعہ کا قول ضلالت و گمراہی نہیں ہو سکتا ایسے ہی کسی مجتہد کا مذہب بدعت نہیں ٹھہر سکتا اور جو اسے بدعت کہے وہ علمائے کرام کے نزدیک خود بدعتی ہے، بد دین اور عذاب دوزخ کا مستحق ہے۔

سوال نمبر ۷۵: اہلسنت میں اشاعرہ اور ماترید یہ کون ہیں؟

جواب: ہم پہلے بتا چکے ہیں کہ اصول عقائد میں کسی کی تقلید جائز نہیں، ہاں بعض فردی عقائد میں تقلید ہو سکتی ہے اسی بناء پر خود اہلسنت میں دو گروہ ہیں، ماترید یہ کہ حضرت امام ابو منصور ابو الحسن اشعری (رضی اللہ تعالیٰ عنہ) کے تابع ہیں اور یہ دونوں جماعتیں اہل سنت ہی کی ہیں اور دونوں حق پر ہیں آپس میں صرف بعض فروع کا اختلاف ہے۔ ان کا اختلاف حنفی شافعی کا سا ہے کہ دونوں اہل حق میں کوئی کسی کو گمراہ یا

بد مذہب بلکہ فاسق و فاجر بھی نہیں کہہ سکتا۔

سوال ۷۶: قرآن وحدیث میں اس تقلید کی برائی آئی ہے وہ کونسی ہے؟

جواب: بعض لوگ اپنے دادا کی ایجاد کی ہوئی شادی و بیاہ کی رسموں کی پابندی کرتے ہیں جو خلاف شریعت ہیں اور کہتے ہیں کہ چنانکہ ہمارے باپ دادا ایسے کرتے تھے ہم بھی ایسا کریں گے چاہے یہ کام جائز ہو یا ناجائز۔ قرآن وحدیث میں ایسی ہی تقلید کی مذمت (برائی) بیان کی گئی ہے اور ایسی ہی تقلید سے روکا گیا ہے ان آیتوں اور حدیثوں کی رو سے تقلید ائمہ کو حرام یا شرک کہنا محض بے دینی ہے، بھلا ایسا کون سا مسلمان ہوگا جو قرآن وحدیث کو چھوڑ کر خدا اور رسول کے احکام کے خلاف اماموں کے قول و فعل پر چلنے میں اپنی نجات سمجھے سارے ہی مقلد مسائل جزئیہ میں اماموں کی تحقیق کے موافق قرآن وحدیث پر عمل کرتے ہیں اس وجہ سے مقلد کہلاتے ہیں۔

سوال ۷۷: چاروں مذاہب کے اماموں کے نام اور لقب کیا ہیں؟

جواب: چار امام یہ ہیں:-

۱۔ حضرت امام اعظم نعمان بن ثابت رضی اللہ تعالیٰ عنہ

آپ کا لقب ابو حنیفہ ہے۔ شہر کوفہ میں ۸۰ھ میں پیدا ہوئے ابو حنیفہ رضی اللہ عنہ فقہ کے بانی ہیں آپ کے اجتہادی مسائل تقریباً بارہ سو سال سے تمام اسلامی ملکوں میں پھیلے ہوئے ہیں اور چونکہ آپ کا مذہب اصول سلطنت سے بہت مناسبت رکھتا ہے اس لیے بڑی بڑی اسلامی سلطنتوں میں آپ ہی کے مسائل مذہب قانون سلطنت تھے اور آج بھی ہیں۔ اسلامی دنیا کا بیشتر حصہ آپ ہی کے مذہب کا پیرو ہے تمام ائمہ میں یہ خصوصیت اور شرف صرف آپ کو حاصل ہے کہ صحابہ رضی اللہ عنہم سے آپ کی ملاقات ہوئی۔

بغداد شریف میں ۱۵۰ھ میں آپ کا انتقال ہوا۔ مقبولیت کا عالم یہ تھا کہ پہلی بار نماز جنازہ میں کم و بیش ہزار کا مجمع تھا اس پر آنے والوں کا سلسلہ قائم تھا۔ یہاں تک کہ چھ بار نماز جنازہ پڑھی گئی مزار شریف بغداد شریف میں مشہور متبرک مقامات سے ہے آپ کے شاگردوں کے شوارہ میں امام بخاری اور دوسرے بڑے بڑے محدثین کرام ہیں آپ کے مقلد کہلاتے ہیں۔

۲۔ حضرت محمد بن ادریس شافعی رضی اللہ تعالیٰ عنہ

آپ کا لقب شافعی ہے امام اعظم ابو حنیفہ کا سال وفات اور حضرت امام شافعی کا سال ولادت ایک ہی ہے یعنی آپ ۱۵۰ھ میں بمقام عسقلام پیدا ہوئے آپ کا لقب ابو عبد اللہ ہے۔ آپ ہاشمی قریشی مطلبی ہیں علم فقہ، اصول، حدیث اور دیگر علوم و فنون میں کوئی اور آپ کا ہم پایہ نہ تھا زہد تقویٰ و سخاوت اور حسن سیرت میں آپ یکمائے روزگار تھے۔ ۵۲ سال کی عمر شریف میں ۲۰۴ھ میں انتقال فرمایا مزار شریف قرآنہ (مصر) میں ہے آپ کے مقلد شافعی کہلاتے ہیں۔

۳۔ امام مالک بن انس رضی اللہ تعالیٰ عنہ

مدینہ منورہ میں ۹۵ھ میں پیدا ہوئے۔ آپ کی کنیت ابو عبد اللہ ہے فقہ وحدیث میں تمام اہل حجاز آپ کو امام تسلیم کرتے ہیں حضرت امام شافعی آپ ہی کے شاگردان رشید سے ہیں آپ کے چشمہ علم سے بڑے بڑے ائمہ و مجتہدین سیراب ہوئے حضور اقدس (ﷺ) سے آپ کو کمال عشق تھا۔ حضور کی محبت میں ساری زندگی مدینہ شریف ہی میں گزار دی۔ مدینہ طیبہ ہی میں ۱۷۹ھ میں انتقال فرمایا۔ یہیں مزار ضعیف ہے۔ عمر شریف ۸۴ سال کی ہوئی۔ آپ کے مقلد مالکی کہلاتے ہیں۔

۴۔ حضرت امام احمد بن حنبل رضی اللہ عنہ

بغداد شریف میں ۱۶۴ھ میں پیدا ہوئے۔ وہیں آپ نے پرورش پائی آپ کے فضائل و واقعات زبایب زوہد و عوام میں خلیفہ مامون کے زمانے میں جب خلق قرآن کا فتنا اٹھا تو آپ میکہ حق کا حق ادا کیا، ہزار مصائب بھیلے لیکن دین پر آنچ نہ آئے رہی بغداد شریف ہی میں آپ نے ۲۴۱ھ میں وفات پائی۔ عمر شریف ۷۷ سال تھی آپ کت مقلد حنبلی کہلاتے ہیں۔



سوال نمبر ۷۸: اصطلاح شرعی کا کیا مطلب ہے؟

جواب: کسی لفظ کے وہ مخصوص معنی جو شریعت میں مراد لیے جاتے ہیں انہیں اصطلاح شرعی کہتے ہیں۔

سوال نمبر ۷۹: احکام شرعیہ کتنے ہیں؟

جواب: حکم شرعی دو قسم پر ہے ایک امر اور دوسرا نہی، پہلے قسم کے احکام ہے پھر امر اور نہی کے اعتبار سے احکام شرعیہ بارہ ہیں، پانچ جانب فعل (امر) ہیں یعنی وہ جن سے کسی فعل کی طلب ثابت ہوتی ہے ان میں سب سے اہم و مقدم فرض ہے۔ پھر واجب، پھر سنت مؤکدہ پھر سنت غیر مؤکدہ، پھر مستحب۔

اور پانچ احکام جانب ترک (نہی) میں ہیں یعنی وہ جن سے کسی فعل کی ممانعت ثابت ہوتی ہے۔ اس میں کم تر درجے کا خلاف اولیٰ ہے، اس سے اوپر مکروہ تنزیہی ہے اس سے اوپر سأت اس سے اوپر مکروہ تحریمی اور ان سب سے نیچے میں مباح خالص ہے۔

سوال نمبر ۸۰: فرض کی کتنی قسمیں ہیں اور ہر ایک کی تعریف کیا ہے؟

جواب: فرض کی دو قسمیں ہیں (۱) فرض اعتقادی (۲) اور فرض عملی فرض اعتقادی وہ حکم شرعی جو دلیل قطعی سے ثابت ہو یعنی ایسی دلیل سے جس میں کوئی شبہ نہ ہو اس کا انکار کرنے والا ائمہ حنفیہ کے نزدیک مطلقاً کافر ہے اور اگر اس کی فریضت دین اسلام کا عام خاص پر روشن واضح مسئلہ ہو جب تو اس کے منکر کے کفر پر اجماع قطعی ہے ایسا کہ جو اس منکر کے کفر میں شک کرے خود کافر ہے، بہر حال جو کسی فرض اعتقادی کو بلا عذر صحیح شرعی ایک بار بھی چھوڑے وہ فاسق گناہ کبیرہ کا مرتکب اور عذاب جہنم کا مستحق ہے جیسے نماز، رکوع، سجود۔

فرض عملی وہ حکم شرعی ہے جس کا ثبوت تو ایسا قطعی نہ ہو مگر نظر مجتہدین دلائل شرعیہ کے بموجب یقین ہے کہ بے اس کے کئے آدمی بری الذمہ نہ ہوگا۔ یہاں تک کہ اگر وہ کسی عبادت کے ائد فرض ہے تو وہ عبادت بے اس کے باطل و کالعدم (معدوم) ہوگی اس کا بے وجہ انکار فسق و گمراہی ہے ہاں اگر کوئی مجتہد دلیل شرعی سے اس کا انکار کرے تو کر سکتا ہے جیسے ائمہ مجتہدین کے اختلافات کہ ایک امام کسی چیز کو فرض کہتے ہیں اور دوسرے نہیں مثلاً سن حنفیہ کے نزدیک چوتھائی سرکامس وضو میں فرض ہے اور شافعیہ کے نزدیک ایک بال کا اور مالکیہ کے نزدیک پورے سر کا مگر اس فرض عملی میں ہر شخص اسی امام کی پیروی کرے جس کا مقلد ہے۔ اپنے امام کے خلاف بلا ضرورت شرعی دوسرے کی پیروی جائز نہیں۔

سوال نمبر ۸۱: فرض عملی کی کتنی قسمیں ہیں؟

جواب: فرض عملی کی دو قسمیں ہیں (۱) فرض عین (۲) فرض کفایہ فرض عین وہ فرض ہے جس کا ادا کرنا ہر عاقل بالغ پر ضروری ہو جیسے نماز، چنگا نہ اور فرض کفایہ اس فرض کو کہتے ہیں جس کو دو ایک مسلمان ادا کر لیں تو سب مسلمانوں کے ذمہ سے فرض ساقط ہو جائے گا اور ایک آدمی بھی ادا نہ کرے تو سب گنہگار ہوں جیسے میت اور نماز جنازہ۔

سوال نمبر ۸۲: واجب کتنے قسم پر ہے؟

جواب: فرض کی طرح واجب بھی دو قسم پر ہے۔ (۱) واجب اعتقادی (۲) واجب عملی۔ واجب اعتقادی وہ شرعی حکم ہے جس ضرورت دلیل قطعی سے ثابت ہو۔ فرض عملی اور واجب عملی اسی کی دو قسمیں ہیں اور واجب عملی وہ حکم شرعی (یا واجب اعتقادی) کے بے اس کے کئے بھی بری الذمہ ہونے کا احتمال ہے مگر غالب گمان اس کی ضرورت پر ہے اور اگر کسی عبادت میں اس کا بجا لانا اور کار ہو تو عبادت بے اس کے ناقص رہے گی ادا ہو جائے اور کسی واجب کا ایک بار بھی قصداً چھوڑنا گناہ صغیرہ ہے اور چند بار ترک کرنا گناہ کبیرہ۔

سوال نمبر ۸۳: سنت کی کتنی قسمیں ہیں؟

جواب: سنت دو قسم پر ہے ایک سنت مؤکدہ جسے سنت ہدی (سنت الہدی) بھی کہتے ہیں دوسری سنت غیر مؤکدہ جس کو سنت زائدہ (سنت الترائد) بھی کہتے ہیں اور کبھی اسے مستحب اور مندوب بھی کہتے ہیں۔

سوال نمبر ۸۴: سنت مکہ کدہ کسے کہتے ہیں؟

جواب: سنت مکہ کدہ وہ حکم شرعی ہے جس کو حضور اقدس (ﷺ) نے ہمیشہ کیا ہو، البتہ اس خیال سے کہ کہیں امت پر فرض نہ ہو جائے کبھی ترک بھی فرمایا ہو یعنی نہ کیا ہو یا وہ کہ اس کے کرنے کی شریعت میں تاکید آئی۔

سوال نمبر ۸۵: سنت مکہ کدہ کسے کہتے ہیں؟

جواب: سنت مکہ کدہ کا کرنے والا ثواب پنے گا اور جو شخص بلا عذر شرعی ایک بار بھی ترک کرے وہ ملامت کا مستحق ہے اور ترک کی عادت کرے تو فاسق، عذاب جہنم کا مستحق اور گناہگار ہے اگرچہ اس کا گناہ واجب کے ترک سے کم ہے اور ایسے شخص کی گواہی نامقبول اور بعض علمائے سلف نے فرمایا کہ اس کا ترک قریب حرام کے ہے اور اس کا تارک مستحق ہے کہ معاذ اللہ شفاعت سے محروم ہو جائے کہ حضور اقدس (ﷺ) نے فرمایا جو میری سنت کو ترک کرے گا اسے میری سفاعت نہ ملے گی۔

سوال نمبر ۸۶: سنت غیر مکہ کدہ کسے کہتے ہیں؟..... اور اس کا کیا حکم ہے؟

جواب: سنت غیر مکہ کدہ وہ حکم شرعی جس پر شریعت میں تاکید نہیں آئی مگر اس کا ترک کرنا بھی شریعت کو پسند نہیں لیکن نہ اس حد تک کہ اس پر عذاب تجویز کرے اس کا کرنا ثواب اور نہ کرنا اگرچہ بطور عادت ہو باعث عتاب نہیں۔

سوال نمبر ۸۷: مستحب کسے کہتے ہیں؟

جواب: مستحب وہ عمل شرعی جس کا بجالانا نظر شرع میں پسند ہے خواہ خود حضور اقدس (ﷺ) نے اسے کیا ہو یا اس کی طرف رغبت دلائی یا علمائے کرام نے اسے پسند فرمایا اگرچہ احادیث میں اس کا ذکر نہ آیا۔ اس کا کرنا ثواب اور نہ کرنے پر کچھ الزام نہیں۔

سوال نمبر ۸۸: شریعت نے جن کاموں کی ممانعت کی وہ کتنی قسم پر ہیں؟

جواب: ممنوعات شرعیہ پانچ قسم پر ہیں۔ حرام قطعی۔ مکروہ تحریمی، اسأت، مکروہ تنزیہی، خلاف اولیٰ۔

سوال نمبر ۸۹: حرام قطعی سے کیا مراد ہے؟

جواب: حرام قطعی وہ ممنوع شرعی ہے جس کی ممانعت دلیل قطعی سے ثابت ہو، یہ فرض کا مقابل ہے اس کا ایک بار بھی قصد کرنا گناہ کبیرہ و فسق ہے اور بچنا فرض و ثواب۔

سوال نمبر ۹۰: مکروہ تحریمی کسے کہتے ہیں؟

جواب: مکروہ تحریمی وہ ممنوع شرعی ہے جس کی ممانعت دلیل قطعی سے ثابت ہو یہ فرض کا مقابل ہے اس کا ایک بار بھی قصد کرنا گناہ کبیرہ و فسق ہے اور بچنا فرض و ثواب۔

سوال نمبر ۹۱: مکروہ تحریمی کو حرام کہہ سکتے ہیں یا نہیں؟

جواب: حرام اور مکروہ تحریمی میں جو فرق ہے وہ باعتبار عقیدے کے ہے کہ حرام قطعی کی حرمت کا انکار کرنے والا ل کافر ہے مکروہ تحریمی کی ممانعت کا منکر کافر نہیں اور بچنا جس طرح حرام سے فرض ہے یو ہیں مکروہ تحریمی سے باز رہنا لازم ہے اس بنا پر مکروہ تحریمی کو حرام کہہ سکتے ہیں بلکہ ائمہ متقدمین حرام کو بھی مکروہ کہہ دیتے ہیں۔

سوال نمبر ۹۲: اسأت کسے کہتے ہیں؟

جواب: اسأت وہ ممنوع شرعی ہے جس کی ممانعت کی دلیل حرام اور مکروہ تحریمی جیسی تو نہیں مگر اس کا کرنا ہے برا ایک آدھنا کرنے والا مستحق عتاب ہے اور وعاسا اس کا مرتکب عذاب کا مستحق ہے۔ یہ سنت مکہ کدہ کے مقابل ہے۔

سوال نمبر ۹۳: مکروہ تنزیہی کسے کہتے ہیں؟

جواب: مکروہ تنزیہی وہ ممنوع شرعی ہے چا کرنا سرع کو پسند نہیں مگر نہ اس حد تک کہ اس پر عید عذاب فرمائے اس کا ترک کرنے والا فضیلت والا ثواب پائے گا اور کرنے والے پر عذاب ہے نہ عتاب یہ سنت مؤکدہ کے مقابل ہے۔

سوال نمبر ۹۴: خلاف اولیٰ کسے کہتے ہیں؟

جواب: خلاف اولیٰ وہ ممنوع شرعی ہے جس کا نہ کرنا بہتر تھا کیا تو کچھ مضائقہ عتاب نہیں، جو کرے گا فضیلت پائے گا، یہ مستحب کا مقابل ہے۔

سوال نمبر ۹۵: مباح کسے کہتے ہیں؟

جواب: مباح اس کام کو کہتے ہیں جس کے لیے نہ کوئی حکم ہے نہ ممانعت لہذا اس کا کرنا اور نہ کرنا یکساں ہے کرو تو ثواب نہیں نہ کرو تو کچھ عذاب نہیں جیسے لذیذ غذا، عمدہ لباس بکے بطور اسراف نہ ہو۔

سوال نمبر ۹۶: کسی امر مباح پر دلیل شرعی کی حاجت ہے یا نہیں؟

جواب: کسی امر کو جائز و مباح کہنے والوں کو ہرگز دلیل کی حاجت نہیں کہ ممانعت پر کوئی دلیل شرعی نہ ہونا یہی اس کے جائز ہونے کی دلیل کافی ہے۔ اگر اس فعل میں کوئی برائی ہوتی تو شریعت مطہرہ ضرور اس سے آگاہ فرماتی اور اس سے باز رہنے کا کوئی نہ کوئی حکم شریعت میں وارد ہو جاتا۔

سوال نمبر ۹۷: احتیاطاً کسی امر مباح کو حرام یا بدعت کہہ سکتے ہیں یا نہیں؟

جواب: اب کہ قرآن کریم اتر چکا، دین کامل ہو گیا اور کوئی نیا حکم آنے کا نہ رہا تو جتنی باتوں کا شریعت نے نہ حکم دیا نہ منع کیا، ان کی معافی مقرر ہو چکی، خدا اور رسول نے ازراہ عنایت ہی انہیں ہم پر چھوڑ دیا۔ خود رسول اللہ (ﷺ) فرماتے ہیں جو کچھ اللہ تعالیٰ نے اپنی کتاب میں حلال فرمایا وہ حلال ہے اور جو کچھ حرام فرمایا وہ حرام ہے اور جس کا کچھ ذکر نہ فرمایا وہ معاف ہے اور خود اللہ تعالیٰ فرماتا ہے کہ جو کچھ رسول تمہیں عطا فرمائیں وہ لو (یعنی اس پر عمل کرو) اور جس سے منع فرمائیں اس سے باز رہو۔ تو معلوم ہوا کہ خدا اور رسول نے جس بات کا حکم نہ دیا، نہ منع کیا وہ نہ واجب ہے نہ گناہ بلکہ معافی میں ہے اب جو شخص کسی فعل کو ناجائز یا حرام یا مکروہ ہی کہے، اس پر واجب ہے کہ دو باتوں میں سے ایک بات کا ثبوت دے یا تو یہ کہ فی نفسہ اس کام میں شر (برائی) ہے یا یہ کہ شرع مطہرہ نے اسے منع فرمایا ہے اور قرآن و حدیث یا اجماع امت کی رو سے یہ فعل ممنوع ہے اور احتیاط یہ نہیں کہ کسی چیز کو بلا دلیل شرعی حرام یا مکروہ کہہ کر مسلمانوں پر سختی کر دی جائے، بلکہ جس چیز کو خدا اور رسول (ﷺ) منع نہ فرمائیں اور شرعاً اس کی ممانعت ثابت نہ ہو اسے منع کرنا خود صاحب شرع بننا اور نئی شریعت گھڑنا ہے، اس سے ہر مسلمان کو پرہیز کرنا چاہیے بلکہ جس امر مباح کو بظہر تعظیم و محبت کیا جاتا ہے تو وہ مستحب و مستحسن اور دربار الہی میں محبوب و مقبول ہو جاتا ہے جیسے ٹھنڈا میلاد شریف کرنا اور ولادت شریفہ کے ذکر کے وقت کھڑے ہو کر صلوٰۃ و سلام پڑھنا کہ اس میں نبی (ﷺ) کی پیدائش پر خوشی اور حضور کی تعظیم کا اظہار ہے۔ اسی لیے سنت و جماعت کا اس پر اتفاق اور اجماع ہے کہ یہ قیام مستحسن و مستحب ہے۔

سوال نمبر ۹۸: سنت کو نفل کہہ سکتے ہیں یا نہیں؟

جواب: نفل اس عمل مشروع و جائز کو کہتے ہیں جو فرض و واجب نہ ہو لہذا نفل عام ہے کہ سنت پر بھی اس لفظ کا اطلاق آیا ہے اور اس کے غیر کو بھی نفل کہتے ہیں، یہی وجہ ہے کہ فقہائے کرام فقہ کی کتابوں میں باب النوافل میں سنن کا ذکر بھی کرتے ہیں کہ نفل ان کو بھی شامل ہوتے ہیں، البتہ اگر سنتوں کے لئے کوئی خاص بات ہوتی ہے تو اس کو الگ بیان کر دیا جاتا ہے۔

سوال نمبر ۹۹: جن دلیلوں سے یہ شرعی احکام ثابت ہوتے ہیں وہ کتنی ہیں؟

جواب: شریعت کے دلائل چار ہیں، قرآن، حدیث، اجماع امت اور قیاس۔

سوال نمبر ۱۰۰: قیاس کا کیا مطلب ہے؟

جواب: قیاس کے شرعی معنی ہیں کسی فرعی مسئلہ کو اصل مسئلہ سے علت اور حکم میں ملادینا۔ یعنی ایک مسئلہ ایسا درپیش آ گیا جس کا



ثبوت قرآن وحدیث میں نہیں ملتا تو اس کی مثل کوئی وہ مسئلہ لیا جو قرآن وحدیث میں ہے اور اس کے حکم کی علت معلوم کر کے یہ کہا کہ چونکہ وہ علت یہاں بھی ہے لہذا اس کا حکم بھی وہی ہوگا، اسی کا نام قیاس ہے۔ تو قیاس دراصل میں شریعت مطہرہ کا مظہر یعنی ظاہر کرنے والا ہے خود مستقل حکم نہیں یعنی قرآن وحدیث میں یہ حکم تو تھا مگر ظاہر نہ تھا، قیاس نے اسے ظاہر کر دیا البتہ قیاس میں شرط یہ ہے کہ قیاس کرنے والا مجتہد ہو، ہر کس و ناقص کا خیال معتبر نہیں۔ قیاس کا ثبوت قرآن وافعال صحابہ سے ہے، اسی لیے اس کا مطلقاً انکار کفر ہے۔

# حصہ پانچواں

سبق نمبر ۱

حمد باری تعالیٰ

ہے پاک رتبہ فکر سے اس بے نیاز کا  
کچھ دخل عقل کا ہے نہ کام امتیاز کا

غش آگیا کلیم سے مشتاق دید کو  
جلوہ بھی بے نیاز اس بے نیاز کا

لب بند اور دل میں وہ جلوے بھرے ہوئے  
اللہ رے جگر ترے آگاہ راز کا

افلاک و ارض سب ترے فرماں پذیر ہیں  
حاکم ہے تو جہاں کے نشیب و فراز کا

مانند شمع تیری طرف لو لگی رہے  
دے لطف میری جان کو سوز گداز کا

تو بے حساب بخش کر ہیں بے شمار جرم  
دیتا ہوں واسطہ تجھے شاہ حجاز کا

کیونکر نہ میرے کام بنیں غیب سے حسن  
بندہ بھی ہوں تو کیسے بڑے کارساز کا

(حضرت حسن بریلوی)

سبق نمبر ۲

تقدیر الہی کا بیان

تقدیر سے کیا مراد ہے؟

سوال نمبر ۱:

جواب:

عالم میں جو کچھ برایا بھلا ہوتا ہے اور بندے جو کچھ نیکی یا بدی کے کام کرتے ہیں وہ سب اللہ عزوجل کے علم ازلی کے مطابق ہوتا ہے ہر بھلائی برائی اس نے اپنے علم ازلی کے موافق مقدر فرمادی ہے یعنی جیسا ہونے والا تھا اور جو جیسا کرنے والا تھا اللہ نے اُسے اپنے علم سے جاننا اور وہی لکھ لیا تو وہ سب کچھ اللہ کے علم میں ہے اور اس کے پاس لکھا ہوتا۔ اسی کا نام تقدیر ہے۔

کیا تقدیر کے موافق کام کرنے پر آدمی مجبور ہے؟

سوال نمبر ۲:

جواب:

اللہ عزوجل نے بندوں کو پیدا فرمایا انہیں کان آگٹھ ہاتھ پاؤں زبان وغیرہ عطا فرمائے اور انہیں کام میں لانے کا طریقہ اہام فرمایا پھر اعلیٰ درجے کے شریف جو ہر یعنی عقل سے ممتاز فرمایا جس نے تمام حیوانات پر انسان کا مرتبہ بڑھایا۔ پھر لاکھوں باتیں ہیں جن کا عقل اور اک نہ کر سکتی تھی۔ لہذا انبیاء بھیج کر کتابیں اُتار کر ذرا ذرا سی بات بتادی اور کسی کو عذر کی کوئی جگہ باقی نہ چھوڑی۔ آدمی جس طرح نہ آپ سے آپ بن سکتا تھا نہ اپنے لئے کان ہاتھ پاؤں زبان وغیرہ بنا سکتا تھا یوں اپنے لئے طاقت، قوت، قوتِ ارادہ اختیار بھی نہیں بنا سکتا، سب کچھ اسی نے دیا اور اسی نے بنایا۔ انسان کو ایک نوع اختیار دیا کہ ایک کام چاہے کر لے چاہے نہ کرے تو اس ارادہ و اختیار کے پیدا ہونے سے آدمی صاحب ارادہ و صاحب اختیار ہوا نہ کہ مضطر، مجبور و ناچار۔ آدمی اور پتھر کی حرکت میں فرق کیا ہے، یہی کہ وہ ارادہ و اختیار نہیں رکھتا اور آدمی میں اللہ تعالیٰ نے یہ صفت پیدا کی تو یہ کیسی الٰہی مت ہے کہ جس صفت کے پیدا ہونے نے انسان کو پتھر سے ممتاز کیا، اُسی کی پیدائش کو اپنے پتھر ہو جانے کا سبب سمجھے اور دیگر جمادات کی طرح اپنے آپ کو بے حس و حرکت اور مجبور جانے۔

سوال نمبر ۳:

آدمی جب مختار ہے تو اعمال کی باز پرس کس بنا پر ہوگی؟

جواب:

یہ ارادہ و اختیار جس کا انسان میں پایا جاتا روشن اور بدیہی امر ہے۔ قطعاً یقیناً اللہ عزوجل ہی کا پیدا کیا ہوا ہے اس نے ہم میں ارادہ و اختیار پیدا کیا اس سے ہم اس کی..... کے لائق مختار و صاحب اختیار ہوئے۔ یہ ارادہ و اختیار ہماری اپنی ذات سے نہیں تو ہم "مختار کردہ" ہوئے "خود مختار" نہ ہوئے کہ شتر بے مہار بنے پھریں اور بندہ کی یہ شان بھی نہیں کہ خود مختار ہو سکے، بس یہی ارادہ اور یہی اختیار جو ہر شخص اپنے نفس میں دیک رہا ہے عقل کے ساتھ اس کا پایا جانا یہی دنیا میں شریعت کے احکام کا مدار ہے اور اسی بناء پر آخرت میں جزا و سزا اور ثواب و عذاب اور اعمال کی پرسش و حساب ہے، جزا و سزا کیلئے جتنا اختیار چاہے وہ بندے کو حاصل ہے۔

الغرض اللہ تعالیٰ نے آدمی کو مثل پتھر اور دیگر جمادات کے بے حس و حرکت پیدا نہیں کیا بلکہ اس کو ایک نوع اختیار دیا ہے اور اس کے ساتھ عقل بھی دی ہے کہ بھلے برے اور نفع و نقصان کو پہچان سکے اور ہر قسم کے سامان اور اسباب مہیا فرما دیتے ہیں کہ جب کوئی کام کرنا چاہتا ہے اسی قسم کے سامان مہیا ہو جاتے ہیں اور اسی بناء پر اس سے مواخذہ ہے۔ اپنے آپ کو بالکل مجبور یا بالکل مختار سمجھنا دونوں گمراہی ہیں۔

کسی امر کی تدبیر کرنا تقدیر کے خلاف تو نہیں؟

سوال نمبر ۴:

جواب:

دنیا عالم اسباب ہے۔ اللہ تعالیٰ نے اپنی حکمت باللہ سے ایک چیز کو دوسری چیز کیلئے سبب بنا دیا ہے اور سنت الہی یوں جاری ہے کہ سبب پایا جائے تو مسبب (یعنی وہ دوسری چیز جس کیلئے یہ سبب ہے) پیدا ہوا اور انہیں اسباب کو علم میں لانا اور انہیں کسب فعل کا ذریعہ بنانا تدبیر ہے تو تدبیر منانی تقدیر نہیں بلکہ تقدیر الہی کے موافق ہے۔ جس طرح تقدیر کو بھول کر تدبیر پر پھولنا اور اسی پر اعتماد کر بیٹھنا کفار کی خصلت ہے یونہی تدبیر کو محض عبث و فضول اور مہمل بنانا کھلے گمراہ یا سچے مجنون کا کام ہے۔ انبیاء کرام سے زیادہ تقدیر الہی پر کس کا ایمان ہوگا پھر وہ بھی ہمیشہ تدبیر فرماتے اور اس کی راہیں بتاتے رہے۔ حضرت داؤد علیہ الصلوٰۃ والسلام کا زر ہیں بنانا اور حضرت موسیٰ علیہ السلام کا دس برس شعیب علیہ السلام کی بکریاں اُجرت پر چرانا قرآن کریم میں مذکور ہے۔

تقدیر کا لکھا ہوا بدل سکتا ہے یا نہیں؟

سوال نمبر ۵:

جواب:

اصل کتاب لوح محفوظ میں جو کچھ لکھا ہے اور جسے قضائے مہرم حقیقی کہتے ہیں اس کی تبدیلی ناممکن ہے وہ نہیں بدلتا۔ اکابر محبوبانِ خدا اگر اتفاقاً اس بارے میں کچھ عرض کرتے ہیں تو انہیں اس خیال سے واپس فرما دیا جاتا ہے اور فرشتوں کے صحیفوں اور لوح محفوظ کے پتھوں میں جو احکام ہیں (جنہیں فضائے معلق اور فضائے مہرم غیر حقیقی بھی کہتے ہیں) وہ اللہ عزوجل کے کرم سے مصطفیٰ ﷺ کی شفاعت سے اپنی یا اولیائے کرام کی دعاؤں کی برکت سے والدین کی خدمت اور صلہ رحم وغیرہ سے زیادت و برکت کی جانب بدل جاتے ہیں اور گناہ و ظلم و نا فرمانی والدین اور قطع رحم وغیرہ سے دوسری طرف تبدیل ہو جاتے ہیں مثلاً فرشتوں کے صحیفوں میں زید کی عمر ساٹھ برس تھی اس میں سرکشی کی تیس برس پہلے ہی اس کی موت کا حکم آ گیا یا نیکی کی تیس برس اور زندگی کا حکم فرمایا گیا۔ یہ تقدیر میں تبدیلی ہوئی، لیکن علم الہی اور لوح محفوظ میں وہی چالیس یا اسی سال لکھے تھے اور ان کے مطابق ہونا لازم تھا۔

کسی برائی کے متعلق یہ کہنا کہ تقدیر میں لکھی تھی، کیسا ہے؟

سوال نمبر ۶:



جواب:

براکام کر کے تقدیر کی طرف نسبت کرنا اور مشیت الہی کے حوالہ کرنا بہت بری بات ہے بلکہ حکم یہ ہے کہ جو اچھا کام کرے اُسے من جانب اللہ کہے اور جو برائی سرزد ہو اس کو شامت نفس تصور کرے۔

سوال نمبر ۷:

تقدیری امور میں بحث کرنا کیسا ہے؟

جواب:

تقدیری امور یعنی قضاء و قدر کے مسائل عام عقلوں میں نہیں آ سکتے۔ ان میں زیادہ تر غور و فکر کرنا یا انہیں کسی مجلس میں ذریعہ بحث بنالینا ہلاکت و نامرادی کا سبب ہے۔ صدیق و فاروق رضی اللہ تعالیٰ عنہما اس مسئلہ پر بحث کرنے سے منع فرما گئے۔ ماؤشما کس گفتی میں ہیں۔ عقیدہ اہلسنت بس یہی ہے کہ انسان نہ پتھر کی طرح مجبور ہے نہ خود مختار بلکہ ان دونوں کے بیچ میں ایک حالت ہے۔ تقدیر ایک گہرے سمندر کی مانند ہے جس کی تھاہ تک کسی کی رسائی نہیں۔ یہ ایک تاریک راستہ ہے جس سے گزرنے کی کوئی راہ نہیں۔ یہ اللہ تعالیٰ کا ایک راز ہے جس پر انسان کی عقل کو دسترس نہیں۔

### سبق نمبر ۳

#### شفاعت کا بیان

سوال نمبر ۸:

شفاعت کسے کہتے ہیں؟

جواب:

شفاعت کے معنی ہیں کسی شخص کو اپنے بڑے کے حضور میں اپنے چھوٹے کے لئے سفارش کرنا۔ شفاعت دھسکی اور دباؤ سے کسی بات کے منوانے کو نہیں کہتے اور نہ شفاعت ڈر کر یا دب کر مانی جاتی ہے۔ اتنی بات تو عام لوگ بھی جانتے ہیں کہ دب کر بات ماننا قبول سفارش نہیں بلکہ نامردی و بزدلی اور مجبوری و ناچاری ہے اور دباؤ سے کام نکالنے کو دھسکی اور دھونس کہتے ہیں نہ کہ شفاعت و سفارش۔

سوال نمبر ۹:

شفاعت کے بارے میں اہلسنت کا کیا عقیدہ ہے؟

جواب:

خاصانہ خدا کی شفاعت حق ہے اس پر اجماعت ہے اور بکثرت آیات و قرآن اس کی شاہد ہیں احادیث کریمہ اس باب میں درجہ شہرت بلکہ تواثر معنوی تک پہنچی ہیں۔ کتب دینیہ اس سے مالا مال ہیں۔ اس عقیدہ کا خلاصہ یہ ہے کہ اللہ واحد قہار جلد جلالہ خالق و مالک و شہنشاہ حقیقی ہے۔ اس کو کسی سے کسی قسم کا نہ لالچ ہے نہ ڈر وہ تمام عالم سے غنی ہے اور سب اس کے محتاج ہیں اسی نے اپنی قدرت کاملہ و حکمت بالغہ سے اپنے بندوں میں سے اپنے محبوبوں کو چن لیا اور اپنے تمام محبوبوں کا سردار مدنی تاج دار احمد مختار ﷺ کو کیا۔ وہ بکمال بے نیازی اپنے کرم سے اپنے محبوبان کرام کی ناز براری فرماتا ہے۔ اس نے اپنے محبوبوں کی عظمت و جلالت اور شان محبوبیت ظاہر فرمانے ان کی شوکت و وجاہت دکھانے کیلئے ان کو اپنے بندوں کا شفیع بنایا اسی نے اپنے محبوب ﷺ کی اُمت کے اولیائے کرام کو یہ مرتبہ بخشا کہ اگر وہ اللہ تبارک و تعالیٰ پر کسی بات کی قسم کھالیں تو رب کریم جل جلالہ ان کی قسم کو سچا کر دے۔ (حدیث شریف)

اسی نے ہمارے مالک و آقا سیدنا محمد رسول اللہ ﷺ کو اپنا خلیفہ اعظم و حبیب اکرم بنایا اور ارشاد فرمایا کہ:

”اے محبوب! تم کو تمہارا رب ضرور اتنا دے گا کہ تم راضی ہو جاؤ گے“ اور اس ارشاد الہی پر اس نازنین حق محبوب اجل ﷺ اپنے ناز اٹھانے والے رب بے نیاز کی بارگاہ کریم میں عرض کی ”جب تک میں راضی نہ ہوں گا اگر میرا ایک اُمتی بھی دوزخ میں رہ گیا۔“

اللہ اکبر! کیا شان محبوبیت ہے۔ قرآن پاک نے کس اہتمام و شکوہ کے ساتھ حضور کی شفاعت کا اثبات فرمایا ہے۔ کریم بندہ نواز نے اپنے حبیب سے کیسے کیسے وعدے فرمائے ہیں۔ اپنی شان کرم سے انہیں راضی رکھنے کا ذمہ لیا ہے اور حبیب علیہ الصلوٰۃ والسلام نے شان ناز سے فرمایا کہ جب یہ کرم ہے تو ہم اپنا ایک اُمتی بھی دوزخ میں نہ چھوڑیں گے۔ فصلی اللہ تعالیٰ وسلم و بارک علیہ و آلہ باد۔

سوال نمبر ۱۰:

وہ کون کون ہیں جن کی شفاعت قبول ہوگی؟

قرآن کریم نے اثبات شفاعت کو دو اصول میں منحصر رکھا ہے۔ اول قبل از شفاعت اذن الہی یعنی کسی کی شفاعت میں کلام کرنے سے پہلے اجازت خداوندی حاصل ہونا، دوم شفیع کا نہایت صادق و راست باز اور پوری معقول اور ٹھیک بات کہنے والا ہونا اور احادیث کریمہ اور کتب عقائد کے مطالعہ سے معلوم ہوتا ہے کہ انبیاء و اولیاء و علماء و شہداء و فقہاء کی شفاعت مولائے کریم اپنے کرم سے قبول فرمائے گا۔ بلکہ حفاظ حجاج اور ہر وہ شخص جس کو کوئی منصب دینی عنایت ہوا اپنے اپنے متعلقین کی شفاعت کریں گے بلکہ نابالغ بچے جو مر گئے ہیں اپنے ماں باپ کی شفاعت کریں گے یہاں تک کہ علمائے کرام پاس آ کر کچھ لگ عرض کریں گے ہم نے آپ کے وضو کیلئے فلاں وقت میں پانی بھر دیا تھا۔ کوئی کہے گا کہ میں نے آپ کو تسبیح کیلئے ڈھیلا دیا تھا اور علماء اُن کی شفاعت کریں گے۔

بلکہ حدیث شریف میں ہے کہ مومن جب آتش دوزخ سے خلاصی پائیں تو اپنے ان بھائیوں کی رہائی کیلئے جو آتش دوزخ میں ہوں گے۔ اللہ تعالیٰ کے حضور شفاعت و سوال میں مبالغہ کریں گے اور اللہ تعالیٰ سے اذن پا کر مسلمانوں کی کثیر تعداد کو پہچان پہچان کر دوزخ سے نکالیں گے۔

وہ کون لوگ ہیں جو طالب شفاعت ہوں گے؟

سوال نمبر ۱۱:

جواب:

احادیث کریمہ سے ثابت ہے کہ ہر مومن طلبکار شفاعت ہوگا اور تمام مومنین اولین و آخرین کے دل میں یہ بات الہام کی جائے گی کہ وہ طالب شفاعت ہوں اور شارحین حدیث نے اس بات کی تصریح فرمائی ہے کہ طالب شفاعت وہی لوگ ہوں گے جو دنیا میں اپنی حاجات میں انبیاء علیہم الصلوٰۃ والسلام سے توسل کیا کرتے تھے انہیں کے دل میں یہ بات قدرتا پیدا ہوگی کہ جب انبیاء کرام دنیا میں حاجت برآری کا وسیلہ تھے تو یہاں بھی حاجت روائی انہیں کے ذریعہ سے ہوگی۔ چنانچہ تمام اہل محشر کے مشورہ سے یہ بات قرار پائے گی کہ ہم سب کو حضرت آدم علیہ السلام کی خدمت میں حاضر ہونا چاہئے چنانچہ اُفتان و خیزاں کس کس مشکل سے ان کے پاس حاضر ہوں گے اور ان کے فضائل بیان کر کے عرض کریں گے کہ آپ ہماری شفاعت کیجئے کہ اللہ تعالیٰ ہمیں ان مصائب محشر سے نجات دے آپ انہیں حضرت نوح علیہ السلام کی خدمت میں بھیجیں گے۔ نوح علیہ السلام فرمائیں گے تم ابراہیم خلیل اللہ کے پاس جاؤ وہ حضرت موسیٰ علیہ السلام کے پاس بھیجیں گے۔ موسیٰ علیہ السلام عیسیٰ علیہ السلام کے پاس بھیجیں گے وہ فرمائیں گے تم ان کے حضور حاضر ہو جن کے ہاتھ پر فتح رکھی گئی ہے جو آج بے خوف ہیں اور تمام اولاد آدم کے سردار ہیں وہ خاتم النبیین ہیں وہ آج ہماری شفاعت فرمائیں گے تم محمد رسول اللہ ﷺ کے پاس جاؤ۔“

بارگاہ الہی میں سب سے پہلے کون شفاعت کرے گا؟

سوال نمبر ۱۲:

جواب:

ہمارے حضور پر نور شفیع یوم النشور خود ارشاد فرماتے ہیں کہ اَنَا اَوَّلُ شَافِعٍ وَّ اَوَّلُ مَشْفُوعٍ ”میں ہی سب سے پہلے شفاعت کرنے والا ہوں اور میری شفاعت سب سے پہلے قبول ہوگی۔ حضور ﷺ جب تک باپ شفاعت نہ کھولیں گے کسی کو مجال شفاعت نہ ہوگی بلکہ حقیقت جتنے شفاعت کرنے والے ہیں حضور کے دربار میں شفاعت لائیں گے اور اللہ عز و جل کے حضور مخلوقات میں صرف حضور شفیع ہیں۔“

حضور کی شفاعت کا آغاز کس طرح ہوگا؟

سوال نمبر ۱۳:

عیسیٰ علیہ السلام کے فرمانے پر لوگ پھرتے پھرتے، ٹھوکریں کھاتے، ڈھائی دیتے، بارگاہِ عکس پناہ میں حضور ﷺ میں حاضر ہو کر حضور کے بہت سے فضائل بیان کر کے جب شفاعت کیلئے عرض کریں گے تو حضور جواب میں ارشاد فرمائیں گے اَنَا لَهَا اَنَا لَهَا اَنَا صَاحِبُكُمْ میں اس کام کیلئے ہوں میں اس کام کیلئے ہوں میں ہی وہ ہوں جسے تم تمام جگہ ڈھونڈ آئے یہ فرما کر بارگاہِ عزت میں حاضر ہوں گے اور سجدہ کریں گے ارشاد ہوگا۔

”اے محمد! اپنا سر اٹھاؤ اور کہو تمہاری بات سنی جائے گی اور مانگو جو کچھ مانگو گے ملے گا اور شفاعت کرو تمہاری شفاعت مقبول ہے۔“

اللہ اللہ! یہ ہے کرم الہی کی ناز برداری اور حضور ﷺ کی شانِ محبوبی کہ حبیب کا سر سجدہ نیاز میں ہے اور ابھی حرفِ شفاعت زبانِ اقدس پر نہیں آیا کہ رحمتِ ح نے سبقت کی اور اپنے حبیب کی دلداری و رضا جوئی فرمائی کہ اے محمد! سر اٹھائیے جو کہنا ہو کہئے سنا جائے گا مانگئے جو آپ مانگیں گے دیا جائے گا۔ غرض پھر شفقت کا سلسلہ شروع ہوگا۔ یہاں تک کہ جس کے دل میں رائی کے دانے سے کم بھی ایمان ہوگا۔ اُس کیلئے بھی شفاعت فرما کر اُسے جہنم سے نکال لیں گے۔ اور اب تمام انبیاء اپنی اپنی اُمت کی شفاعت فرمائیں گے۔

حضور ﷺ کی شفاعت کتنی طرح کی ہوگی؟

سوال نمبر ۱۴:

حضور ﷺ کی شفاعت کئی قسم پر ہے مثلاً (۱) شفاعتِ کبریٰ (۲) بہتوں کو بلا حساب جنت میں داخل فرمائیں گے جن میں چار ارب نوے کروڑ کی تعداد معلوم ہے اس سے بہت زائد اور ہیں جو اللہ و رسول کے علم میں ہیں۔ (۳) بھترے وہ ہوں گے جو مستحقِ جہنم ہو چکے ان کو جہنم میں جانے سے بچائیں گے۔ (۴) بعضوں کی شفاعت فرما کر جہنم سے نکالیں گے۔ (۵) بعضوں کے درجات بلند فرمائیں گے۔ (۶) بعضوں سے تخفیفِ عذاب فرمائیں گے۔ (۷) جن کے حسنات (نیکیاں) و سیات (برائیاں) برابر ہوں گی انہیں بہشت میں داخل فرمائیں گے۔

شفاعتِ کبریٰ کیا ہے؟

سوال نمبر ۱۵:

حضور اقدس ﷺ کی وہ شفاعت جو تمام مظلوموں کا فرما کر مانبر دارِ نافرمان، موافق، مخالف اور دوست دشمن سے کیلئے ہوگی کہ وہ انتظارِ حساب جو سخت جاگزا ہوگا جس کیلئے لوگ تمنائیں کریں گے کہ کاش جہنم میں پھینک دیئے جاتے اور اس انتظار سے نجات پاتے، اس بلا سے چھٹکارا کفار کو بھی حضور کی بدولت ملے گا جس پر اولین و آخرین، موافقین و مخالفین، مومنین و کافرین سب حضور کی حمد کریں گے۔ اس کا نام مقامِ محمود ہے۔ مرتبہ شفاعتِ کبریٰ حضور کے خصائص سے ہے۔ جو شخص شفاعت کا انکار کرے وہ کیسا ہے؟

سوال نمبر ۱۶:

شفاعت بہ اجماع امت ثابت ہے۔ بہ کثرت آیات اور بے شمار احادیث اس میں وارد ہیں اس کا انکار وہی کرے گا جو گمراہ ہے اور قرآن کریم میں جس شفاعت کی نفی کی گئی ہے وہ بتوں اور کافروں کی شفاعت ہے۔ مسئلہ شفاعت تو کافروں اور یہود و نصاریٰ میں بھی تسلیم کیا جاتا تھا لیکن یہ لوگ یہ سمجھتے تھے کہ شفیع کو وہ ذاتی اقتدار و اختیار حاصل ہے کہ جس چاہے اسے اللہ کے عذاب سے چھڑا سکتا ہے۔ بلکہ کفار بت پرست تو یہ سمجھتے تھے کہ بارگاہِ الہی میں شفیع ہیں۔ قرآنِ عظیم نے کافروں، یہودیوں اور عیسائیوں کے اس عقیدے کو باطل ٹھہرایا اور بتایا کہ یہ کفار و مشرکین جن لوگوں کو اللہ عز و جل کے ہوا پوجتے ہیں ان میں کوئی شفاعت کا مالک نہیں۔ کیونکہ شفاعت مقررین کی ہو سکتی ہے نہ کہ مفضوین کی کہ یہ تو خود عذاب الہی میں گرفتار ہوں گے۔ تو جو..... بتوں اور کافروں کے حق میں نازل ہوئیں انبیاء و اولیاء کو ان کا مصداق ٹھہرانا اور اللہ تعالیٰ نے جو حکم کافروں اور بتوں پر صادر فرمایا ہے وہ اس کے محبوبوں اور مقررین پر لگانا اور یہ کہہ دینا کہ کوئی کسی کا وکیل و سفارشی نہیں قرآن و حدیث کی صریح مخالفت بلکہ خدا اور رسول پر بہتان اٹھانا اور نئی شریعت گھڑنا ہے۔ قرآن کریم میں جا بجا بتوں اور کافروں کی شفاعت کے انکار کے ساتھ مومنین و مہمین کی شفاعت کا اثبات کیا گیا ہے اور مقبولانِ بارگاہ کا استثناء فرمایا گیا ہے۔



سوال نمبر ۱۷:

عالم برزخ کسے کہتے ہیں؟

جواب:

دنیا و آخرت کے درمیان ایک اور عالم ہے جسے برزخ کہتے ہیں۔ مرنے کے بعد اور قیامت سے پہلے تمام انس و جن کو حسب مراتب اس میں رہنا ہے اور یہ عالم اس دنیا سے بہت بڑا ہے۔ دنیا کے ساتھ برزخ کو وہی نسبت ہے جو ماں کے پیٹ کے ساتھ دنیا کو ہے۔ برزخ میں کسی کو آرام ہے کسی کو تکلیف۔

سوال نمبر ۱۸:

مرنے کے بعد روح و جسم میں تعلق رہتا ہے یا نہیں؟

جواب:

مرنے کے بعد بھی روح کا تعلق بدنِ انسان کے ساتھ باقی رہتا ہے۔ اگرچہ روح جسم سے جدا ہو گئی مگر بدن پر جو گزرے گی روح ضرور اس سے آگاہ و متاثر ہوگی جس طرح حیاتِ دنیا میں ہوتی ہے بلکہ اس سے زائد دنیا میں پانی ٹھنڈا، سرد ہوا، نرم فرش، لذیذ کھانا سب باتیں جسم پر وارد ہوتی ہیں۔ مگر راحت و لذت روح کو پہنچتی ہے اور ان کے عکس بھی جسم ہی پر وارد ہوتے ہیں۔ مگر کلفت و اذیت روح پاتی ہے اور روح کی لئے خاص اپنی راحت و الم کے الگ اسباب ہیں جن سے سردی یا غم پیدا ہوتا ہے۔ یعنی یہی سب حالتیں برزخ میں ہیں۔

سوال نمبر ۱۹:

برزخ میں میت پر کیا کیا باتیں گزرتی ہیں؟

جواب:

حضرت قبر یعنی جب مردہ کو قبر میں دفن کرتے ہیں اس وقت قبر اس کو دہاتی ہے۔ اگر وہ مسلمان ہے تو اس کا دہانا ایسا ہوتا ہے جیسے ماں پیار میں اپنے بچے کو زور سے چپٹا لیتی ہے اور اگر کافر ہے تو اس کو اس زور سے دہاتی ہے کہ ادھر کی پسلیاں اُدھر اور ادھر کی ادھر ہو جاتی ہیں۔

۲۔

جب دفن کرنے والے دفن کر کے وہاں سے چلتے ہیں وہ اُن کے جوتوں کی آواز سنتا ہے۔ اس وقت اس کے پاس بیہوش ناک صورت والے منکر و نکیر نامی دو فرشتے اپنے دانتوں سے زمین چیرتے ہوئے آتے ہیں اور نہایت سختی کے ساتھ کرخت آواز میں اس سے سوال کرتے ہیں کہ تیرا رب کون ہے؟ تیرا دین کیا ہے؟ اور ان کے (یعنی حضور ﷺ کے) بارے میں تو کیا کہتا تھا؟

۳۔

مردہ مسلمان ہے تو جواب دے گا میرا رب اللہ ہے، میرا دین اسلام ہے اور وہ تو رسول اللہ ہیں ﷺ۔

۴۔

مردہ اگر منافق ہے تو سب سوالوں کے جواب میں کہے گا، افسوس! مجھے تو کچھ معلوم نہیں، میں جو لوگوں کو کہتے سنتا تھا، خود بھی کہتا تھا۔

۵۔

مسلمان میت کی قبر کشادہ کر دی جائے گی اور اس کیلئے جنت کی طرف ایک دروازہ کھول دیا جائے گا جس سے جنت کی خوشبو آتی رہے۔

۶۔

نافرمان مسلمانوں میں ان کی معصیت کے مطابق بعض پر عذاب بھی ہوگا پھر ان کے پیرانِ عظام یا اولیائے کرام کی شفاعت یا محض رحمت سے جب اللہ چاہے گا نجات پائیں گے۔ بعض کے نزدیک مسلمان پر سے قبر کا عذاب جمع کی رات آتے ہی اٹھا دیا جاتا ہے۔

۷۔

کافر و منافق میت کیلئے آگ کا بچھونا بچھا کر اور آگ کا لباس پہنا کر جہنم کی طرف ایک دروازہ کھول دیا جائے گا اور اُس پر فرشتگانِ عذاب مقرر کر دیئے جائیں گے۔ نیز سانپ بچھوئے سے عذاب پہنچاتے رہیں گے۔

۸۔

مسلمان کے اعمال حسنہ مقبول و محبوب صورت میں آکر انہیں اُنس دیں گے اور کافر و منافق کے بُرے اعمال کو تباہ بھیڑ پایا اور شکل کے ہو کر اس کو ایندھن پہنچائیں گے۔

۹۔

مسلمان کی ارواح خواہ قبر پر ہوں یا چاہ زمرِ شریف میں یا آسمان و زمین کے درمیان یا آسمانوں پر یا آسمانوں سے بلند یا زیرِ عرش قدیلوں میں یا اعلیٰ علیین میں خواہ کہیں ہوں ان کی راہ کشادہ کر دی جاتی ہے۔ جہاں چاہتی ہیں آتی جاتی ہیں۔ آپس میں ملتی ہیں اور اپنے اقارب کا حال ایک دوسرے سے دریافت کرتی ہیں اور جو کوئی قبر پر آئے اُسے دیکھتی پہنچاتی اور اس کی بات سنتی ہیں۔

۱۰۔

کافروں کی خبیث رو ہیں مرگھٹ وغیرہ میں قید رہتی ہیں۔ کہیں آنے جانے کا انہیں اختیار نہیں مگر وہ بھی کہیں ہوں قبر یا مرگھٹ پر گزرنے والوں کو دیکھتی پہچانتی اور ان کی باتیں سنتی ہیں۔

۱۱۔

مردہ جواب سلام دیتا اور کلام بھی کرتا ہے اور اس کے کلام کو عوام جن اور انسان کے سوا اور تمام حیوانات وغیرہ سنتے بھی ہیں۔

سوال نمبر ۲۰:

ثواب و عذاب صرف جسم پر ہے یا روح و جسم دونوں پر؟

جواب:

عذاب و ثواب روح اور جسم دونوں پر ہوتا ہے۔ حدیث شریف میں ہے کہ ایک لٹا کسی باغ میں پڑا تھا اور میوے دیکھ رہا تھا۔ مگر ان تک نہ جاسکتا تھا، اتفاقاً ایک اندھے کا ادھر سے گزر ہوا کہ باغ میں جاسکتا تھا مگر میوے اُسے نظر نہ آتے تھے لہٰذا نے اندھے سے کہا کہ تو مجھے باغ میں لے چل وہاں جا کر ہم اور تم دونوں میوے کھائیں۔ اندھا اس کو اپنی گردن پر سوار کر کے باغ میں لے گیا، لہٰذا نے میوے توڑے اور دونوں نے کھائے۔ اس صورت میں مجرم کون ہوگا؟ دونوں ہی مجرم ہیں اندھا جسم ہے اور لٹا روح!

سوال نمبر ۲۱:

جب جسم قبر میں گل جائے گا تو عذاب ثواب کس پر ہوگا؟

جواب:

جسم اگر چہ گل جائے خاک ہو جائے مگر اس کے اجزائے اصلیہ قیامت تک باقی رہیں گے وہی مورد عذاب و ثواب ہوں گے اور انہی پر روز قیامت دوبارہ ترکیب جسم فرمائی جائے گی جس کو عجب الذنب کہتے ہیں وہ ریزہ کی ہڈی میں کچھ ایسے اجزاء ہیں کہ نہ کسی خوردبین سے نظر آسکتے ہیں نہ آگ انہیں جلا سکتی ہے نہ زمین انہیں گلا سکتی ہے۔ وہی تخم جسم اور مورد عذاب و ثواب ہیں۔ عذاب قبر اور تحمیم قبر حق ہے اس کا انکار وہی کرے گا جو گمراہ ہے۔

سوال نمبر ۲۲:

مردہ اگر دفن نہ کیا جائے تو اس سے سوالات کہاں ہوں گے؟

جواب:

مردہ اگر قبر میں دفن نہ کیا جائے تو جہاں پڑا رہ گیا یا پھینک دیا گیا اس سے وہیں سوالات ہوں گے اور وہیں ثواب یا عذاب اُسے پہنچے گا یہاں تک کہ جسے شیر کھا گیا تو شیر کے پیٹ میں سوال و ثواب و عذاب جو کچھ ہو پہنچے گا۔

سوال نمبر ۲۳:

وہ کون لوگ ہیں جن کے اجسام محفوظ رہیں گے؟

جواب:

انبیاء علیہم السلام اور اولیائے کرام اور علمائے دین و شہداء و حافظان قرآن کہ قرآن مجید پر عمل کرتے ہوں اور وہ جو منصب محبت پر فائز ہیں اور وہ جسم جس نے کبھی اللہ عز و جل کی نافرمانی نہ کی اور وہ کہ اپنے اوقات درود شریف کی قرأت میں مشغول رکھتے ہیں ان کے بدن کو مٹی نہیں کھا سکتی اور جو شخص انبیاء کرام کی شان میں یہ خبیث کلمہ کہتے ہیں کہ ”وہ مر کر مٹی میں مل گئے“ وہ تو جہن کا مرتکب اور گمراہ بد دین ہے۔

سوال نمبر ۲۴:

زندوں کی خیر خیرات سے مردوں کو فائدہ پہنچتا ہے یا نہیں؟

جواب:

نماز روزہ زکوٰۃ صدقہ حج عطا و قرآن ذکر زیارت قبور خیر خیرات غرض ہر قسم کی عبادت اور ہر عمل نیک فرض و نفل کا ثواب مردوں کو پہنچا دیا جاسکتا ہے۔ ان سب کو پہنچے گا اور اس کے ثواب میں کچھ کمی نہ ہوگی۔ بلکہ یہ امید کے اس پہنچانے والے کیلئے ان سب کے مجموعہ کے برابر ملے مثلاً کوئی نیک کام کیا جس کا ثواب کم از کم دس ملے گا۔ اس نے دس مردوں کو پہنچایا تو ہر ایک کو دس دس ملیں گے اور اس کو ایک سو دس ملے گا۔ حدیث شریف میں وارد ہے کہ ”جو شخص گیارہ بار قل ہو اللہ شریف پڑھ کر اس کا ثواب مردوں کو پہنچائے گا تو مردوں کی گنتی کے برابر اسے ثواب ملے گا۔“ اور نابالغ نے کچھ پڑھ کر یا کوئی نیک عمل کر کے اس کا ثواب مردوں کو پہنچایا تو انشاء اللہ تعالیٰ پہنچے گا۔

یہاں یہ نہ سمجھنا چاہئے کہ فرض کا ثواب پہنچا دیا تو اپنے پاس کیا رہ گیا؟ اس لئے کہ ثواب پہنچانے سے فرض اس کے ذمہ سے ساقط ہو چکا پھر وہ خود نہ کرے گا ورنہ ثواب کس شے کا پہنچاتا ہے۔ لہٰذا فتح مروجہ کہ ایصال ثواب کی ایک صورت ہے یہ جائز بلکہ محمود اور شرعاً مطلوب ہے۔

ایصالِ ثواب جسے عرف میں فاتحہ یا اولیائے کرام کو جو ایصالِ ثواب کرتے ہیں اُسے تعظیماً نذر و نیاز کہتے ہیں کہ اس میں سورۃ فاتحہ پڑھی جاتی ہے۔ اس کا طریقہ ہے کہ سورۃ فاتحہ و آیۃ الکرسی ایک بار اور تین یا سات یا گیارہ بار سورۃ اخلاص اور ازل آفرین تین یا زائد بار درود شریف پڑھے اس کے بعد ہاتھ اٹھا کر عرض کرے کہ الہی! میرے اس پڑھنے پر اور اگر کھانا کپڑا وغیرہ بھی ہوں تو ان کا نام بھی شامل کرے اور کہے کہ میرے اس پڑھنے اور ان چیزوں کے دینے پر جو ثواب مجھے عطا ہوا ہے میرے عمل کے لائق نہ دے بلکہ اپنے کرم کے لائق عطا فرما اور اُسے میری طرف سے قلاں ولی اللہ (مثلاً) حضور پر نور سیدنا غوث اعظم (علیہ السلام) کی بارگاہ میں نذر پہنچا اور ان کے آباء کرام و مشائخ عظام و اولاد و مریدین اور خیمین اور میرے ماں باپ اور قلاں اور قلاں اور سیدنا آدم علیہ السلام سے روز قیامت تک جتنے مسلمان گزرے یا موجود ہیں یا قیامت تک ہوں گے سب کو اس کا ثواب پہنچا۔ اس کے بعد دونوں ہاتھ چہرے پر پھیر لے۔

### نعت شریف

یہ اکرام ہے مصطفیٰ پر خدا کا	کہ سب کچھ خدا کا ہوا مصطفیٰ کا
مرے گیسوؤں والے میں تیرے صدقے	کہ سر پر ہجوم بلا ہے بلا کا
اذاں کیا جہاں دیکھو ایمان والو	پس ذکر حق ہے مصطفیٰ کا
کہ پہلے زباں حمد سے پاک ہو لے	تو پھر نام لے وہ حبیب خدا کا
ترا نام لے کر جو مانگے وہ پائے	ترا نام لیوا ہے پیارا خدا کا
نہ کیونکر ہو اُس ہاتھ میں سب خدائی	کہ یہ ہاتھ تو ہاتھ ہے کبریا کا
تیرے رتبہ میں جس نے چون و چرا کی	نہ سمجھا وہ بد بخت رتبہ خدا کا
خدا مدح خواں ہے خدا مدح خواں ہے	مرے مصطفیٰ کا مرے مصطفیٰ کا
خدا کا وہ طالب خدا اس کا طالب	خدا اس کا پیارا وہ پیارا خدا کا
سہارا دیا جب مرے ناخدا نے	ہوئی ناؤ سیدھی پھرا رخ ہوا کا

بھلا ہے حسن کا جناب رضا سے  
بھلا ہو الہی جناب رضا کا

(حضرت حسن بریلوی)

### سبق نمبر ۶

#### علامات قیامت کا بیان

جیسے آدمی کے مرنے سے پہلے بیماری کی شدت، موت کے سکرات اور نزاع کی حالتیں ظاہر ہوتی ہیں ایسے ہی قیامت سے پہلے چند نشانیاں ظاہر ہوں گی انہیں کو علامات قیامت یا آثار قیامت کہتے ہیں۔

علامات قیامت دو قسم پر ہیں۔ ایک تو وہ ہیں جو حضور اقدس ﷺ کی پیدائش سے لے کر وقوع میں آچکیں اور حضرت امام مہدی (علیہ السلام) کے ظہور تک وقوع میں آتی رہیں گی یہاں تک کہ دوسری قسم سے مل جائیں گی۔ انہیں علامات صغریٰ کہتے ہیں۔ دوسری قسم کی علامات وہ ہیں جو ظہور امام مہدی (علیہ السلام) کے بعد انجیل صورت تک ظاہر ہوں گی۔ یہ علامات یکے بعد دیگرے پے در پے ظاہر ہوں گی جیسے سلک مردارید سے موتی گرتے ہیں۔ ان کے ختم ہوتے ہی قیامت برپا ہوگی۔ انہیں علامات کبریٰ کہتے ہیں۔



جواب:

علاماتِ صغریٰ میں سے چند یہ ہیں:

۱۔ حضور اقدس ﷺ کی وفات شریف۔

۲۔ تمام صحابہ کرام کا اس دنیا سے رحلت فرما جانا۔

۳۔ تین نصف کا وقوع یعنی آدمی زمین میں دھنس جائیں گے۔ ایک مشرق میں دوسرا مغرب میں اور تیسرا جزیرہ عرب میں۔

۴۔ علم اٹھ جائے گا یعنی علماء اٹھائے جائیں گے۔ لوگ جاہلوں کو اپنا امام و پیشوا بنائیں گے وہ خود گمراہ ہوں گے اور لوں کو گمراہ کریں گے۔

۵۔ زنا اور شراب خوری بدکاری اور بے حیائی کی زیادتی ہوگی۔

۶۔ مرد کم ہوں گے اور عورتیں زیادہ یہاں تک کہ ایک مرد کی سرپرستی میں پچاس عورتیں ہوں گی۔

۷۔ علاوہ اس بڑے دجال کے تیس ہوں گے کہ وہ سب دعویٰ نبوت کریں گے۔ حالانکہ نبوت ختم ہو چکی۔

۸۔ مال کی کثرت ہوگی زمین اپنے دھنسنے لگی۔

۹۔ دین پر قائم رہنا دشوار ہوگا۔ جیسے مٹھی میں انگارہ لینا۔

۱۰۔ وقت میں برکت نہ ہوگی یعنی بہت جلد جلد گزرے گا۔

۱۱۔ زکوٰۃ دینا لوگوں پر گراں ہوگا کہ اس کوتاہان سمجھیں گے۔

۱۲۔ علم دین پڑھیں گے مگر دین کی خاطر نہیں دنیا کیلئے۔

۱۳۔ عورتیں مردانہ وضع اختیار کریں گی اور مرد زنانہ وضع پسند کرنے لگیں گے۔

۱۴۔ گانے بجانے کی کثرت ہوگی حیا و شرم جاتی رہے گی۔

۱۵۔ بروقت ملاقات سلام کی بجائے لوگ گالی گلوچ سے پیش آئیں گے۔

۱۶۔ مسجد کے اندر شور و غل اور دنیا کی باتیں ہوگی۔

۱۷۔ نماز کی شرائط و ارکان کا لحاظ کئے بغیر لوگ نمازیں پڑھیں گے یہاں تک کہ پچاس میں سے ایک نماز بھی قبول نہ ہوگی وغیرہ۔

قیامت کی علاماتِ کبریٰ کیا کیا ہیں؟

جواب:

علاماتِ کبریٰ یہ ہیں:۔ دجال کا ظاہر ہونا حضرت عیسیٰ علیہ الصلوٰۃ والسلام کا آسمان سے نزول فرمانا حضرت امام مہدی علیہ السلام کا ظاہر ہونا یا جوج ماجوج کا خروج دھوکیں کا پیدا ہونا دلہۃ الارض کا نکلنا آفتاب کا مغرب سے طلوع ہونا عیسیٰ علیہ السلام کی وفات۔

دجال کون ہے اور یہ کب اور کس طرح ظاہر ہوگا؟

جواب:

دجال قوم یہود کا ایک مرد ہے جو اس وقت بحکمِ الہی دریائے طبرستان کے جزائر میں قید ہے۔ یہ آزاد ہو کر ایک پہاڑ پر آئے گا وہاں بیٹھ کر آواز لگائے گا۔ دوسری آواز پر وہ لوگ جنہیں بد بخت ہونا ہے اس کے پاس جمع ہو جائیں گے اور یہ ایک عظیم لشکر کے ساتھ ملکِ خدا میں فتور پیدا کرنے کو شام و عراق کے درمیان سے نکلے گا۔ اس کی ایک آنکھ اور ایک ابرو بالکل نہ ہوگی۔ اسی وجہ سے اسے مسج کہتے ہیں اس کے ساتھ یہودی فوجیں ہوں گی وہ ایک بڑے گدھے پر سوار ہوگا اور اس کی پیشانی پر لکھا ہوگا کفر (یعنی کافر) جس کو ہر مسلمان پڑھے گا اور کافر کو نظر نہ آئے گا اس کا فتنہ بہت شدید ہوگا۔ چالیس دن رہے گا پہلا دن ایک سال کا ہوگا دوسرا ایک مہینہ کا تیسرا ایک ہفتہ کا اور باقی دن جیسے ہوتے ہیں۔ وہ بہت تیزی کے ساتھ ایک شہر سے دوسرے شہر میں پہنچے گا۔ جیسے بادل جسے ہوا اڑاتی ہو۔ وہ خدائی کا دعویٰ کرے گا۔ اس کے ساتھ ایک باغ اور ایک آگ ہوگی جن کا نام جنت و دوزخ رکھے گا۔ مگر وہ جو دیکھنے میں جنت معلوم ہوگی وہ حقیقتاً آگ ہوگی اور جو جہنم دکھائی دے گا وہ مقامِ راحت ہوگا جو اسے مانیں گے ان کیلئے بادل کو حکم دے گا برسنے لگے گا زمین کو حکم دے گا کھیتی جم اٹھے گی جو نہ مانیں گے ان کے پاس سے چلا جائے گا ان پر قحط ہو جائے گا۔ تہی دست رہ جائیں گے ویرانے میں جائے گا تو وہاں کے دھنسنے شہد کی مکھوں کی طرح اس کے پیچھے ہو لیں گے۔ اسی قسم کے بہت سے شعبہ دے دکھائے گا اور حقیقت میں یہ سب جادو کے کرشمے ہوں گے جن کو واقعیت سے کچھ تعلق نہیں اس لئے اس کے وہاں سے

جاتے ہی لوگوں کے پاس کچھ نہ رہے گا۔ اس وقت میں مسلمانوں کی روٹی پانی کا کام ان کی تسبیح و تہلیل دے گی یعنی وہ ذکرِ خدا کریں گے اور بھوک پیاس اس سے رفع ہوگی۔ چالیس دن میں حرمین طہیین (مکہ معظمہ و مدینہ منورہ) کے سوا تمام روئے زمین کا گشت کرے گا۔ حرمین شریفین میں جب جانا چاہے گا فرشتے اس کا منہ پھیر دیں گے۔ جب وہ ساری دنیا میں پھر پھر کر ملک شام کو جائے گا اُس وقت حضرت عیسیٰ علیہ السلام نزول فرمائیں گے۔

سوال نمبر ۳۱:

جواب:

عیسیٰ علیہ السلام کب اور کہاں نزول فرمائیں گے؟  
جب دجال کا فتنہ اٹھا کو پہنچ چکے گا اور وہ ملعون تمام دنیا میں پھر کر ملک شام میں جائے گا جہاں تمام اہل عرب سمٹ کر پہلے ہی جمع ہو چکے ہوں گے یہ خبیث ان سب کا محاصرہ کر لے گا۔ ان میں بائیس ہزار مرد جنگی اور ایک لاکھ عورتیں ہوں گی ناگاہ اسی حالت میں قلعہ بند مسلمانوں کو غیب سے آواز آئے گی کہ گھبراؤ نہیں فریادیں آ پہنچا۔ اس وقت حضرت عیسیٰ علیہ السلام آسمان سے دو فرشتوں کے پروں پر ہاتھ رکھ کر در رنگ کا جوڑا زیب تن کئے ہوئے نہایت نورانی شکل میں دمشق کی جامع مسجد کے شرقی منارہ پر دین محمد رسول اللہ ﷺ کے حاکم اور امام عادل و مجدد ملت ہو کر نزول فرمائیں گے۔ صبح کا وقت ہوگا نماز فجر کیلئے اقامت ہو چکی ہوگی حضرت امام مہدی جو اس جماعت میں موجود ہوں گے آپ سے امامت کی درخواست کریں گے۔ حضرت عیسیٰ علیہ السلام حضرت امام مہدی کی پشت پر ہاتھ رکھ کر کہیں گے آگے بڑھو نماز پڑھاؤ کہ بھیج رہا ہوں لے ہوئی تھی۔ رسول اللہ ﷺ فرماتے ہیں ”تمہارا حال کیسا ہوگا جب تم میں ابن مریم نزول کریں گے اور تمہارا امام تمہیں میں سے ہوگا۔“ یعنی اس وقت کی تمہاری خوشی اور تمہارا فخر بیان سے باہر ہے کہ روح اللہ باوصف نبوت و رسالت تم پر اتریں تم میں رہیں تمہارے معین و یاور بنیں اور تمہارے امام کے پیچھے نماز پڑھیں۔

غرض عیسیٰ علیہ السلام سلام پھیر کر دروازہ کھلوائیں گے اس طرف دجال ہوگا جس کے ساتھ ستر ہزار یہودی ہتھیار بند ہوں گے۔ لشکرِ اسلام اس لشکرِ دجال پر حملہ کرے گا گھمسان کا معرکہ ہوگا۔ جب دجال کی نظر حضرت عیسیٰ علیہ السلام پر پڑے گی پانی میں نمک کی طرح پگھلنا شروع ہوگا اور بھاگے گا۔ یہ تعاقب فرمائیں گے اور دجال لعین کو تلاش کر کے بیت المقدس کے قریب موضع ”أز“ کے دروازے پر چالیں گے اور اُس کی پشت میں نیزہ ماریں گے وہ جہنم واصل ہوگا آپ مسلمانوں کو اُس کا خون اپنے نیزے پر دکھائیں گے۔ دجال کا فتنہ فرد ہونے کے بعد حضرت عیسیٰ علیہ السلام اصلاحات میں مشغول ہوں گے اسلام پر کافروں سے جہاد فرمائیں گے اور جزیہ کو موقوف کر دیں گے یعنی کافر سے سوالِ اسلام کے کچھ قبول نہ فرمائیں گے۔ صلیب توڑیں گے اور خنزیر کو نیست و نابود کر دیں گے۔ تمام اہل کتاب جو قتل سے بچیں گے سب ان پر ایمان لے آئیں گے۔ ان کے زمانہ میں اللہ عز و جل اسلام کے سوا سب دینوں اور مذہبوں کو فنا کر دے گا۔ تمام جہاں میں ایک دین اسلام ہوگا اور مذہب ایک مذہب اہلسنت۔ آپ کے زمانے میں مال کی کثرت ہوگی اور برکت میں افراط اور ساری زمین عدل سے بھر جائے گی۔ یہاں تک کہ بھیڑیے کے پہلو میں بکری بیٹھے گی اور وہ آنکھ اٹھا کر نہ دیکھے گا اور بچے سانپ سے کھیلیں گے۔

سوال نمبر ۳۲:

جواب:

حضرت امام مہدی کون ہیں؟  
حضرت امام مہدی ﷺ ائمہ اثنا عشر میں آخری امام اور خلیفۃ اللہ ہیں۔ آپ کا اسم گرامی محمد باپ کا نام عبداللہ اور ماں کا نام آمنہ ہوگا۔ وہ نہایت سید حسنی حضرت فاطمۃ الزہراء رضی اللہ تعالیٰ عنہا کی اولاد سے ہوں گے اور مادری رشتوں میں حضرت عباس رضی اللہ عنہ سے بھی کچھ علاقہ رکھیں گے۔ چالیس سال کی عمر میں آپ کا ظہور ہوگا۔ آپ کی خلافت ۷ یا ۸ یا ۹ سال ہوگی۔ اس کے بعد آپ کا وصال ہوگا۔ عیسیٰ علیہ السلام آپ کی نماز جنازہ پڑھائیں گے۔

سوال نمبر ۳۳:

جواب:

امام مہدی ﷺ کا ظہور کب اور کہاں ہوگا؟  
جب آثارِ صغریٰ سب واقع ہو چکیں گے اُس وقت نصاریٰ کا غلبہ ہوگا روم و شام اور تمام ممالکِ اسلام حرمین شریفین کے علاوہ سب مسلمانوں کے ہاتھ سے نکل جائیں گے تمام زمین فتنہ و فساد سے بھر جائے گی اس وقت تمام ابدال بلکہ تمام اولیاء سب جگہ سے سمٹ کر حرمین شریفین کو ہجرت کر جائیں گے اور ساری زمین کفرستان ہو جائے گی۔ رمضان شریف کا مہینہ ہوگا۔ ابدال طوافِ کعبہ میں مصروف ہو گئے اور حضرت امام مہدی بھی جن کی عمر اُس وقت چالیس سال ہوگی وہاں ہوں گے۔ اولیاء انہیں پہچان کر درخواستِ بیعت کریں گے وہ انکار کریں گے۔ دفعۃً غیب سے ایک آواز آئے گی:

یہ اللہ کا خلیفہ مہدی اس کی بات سنو اور اس کا حکم مانو۔

اب تمام اولیائے کرام اور اہل اسلام ان کے دست مبارک پر بیعت کریں گے۔ آپ وہاں سے سب کو ہمراہ لے کر ملک شام کو تشریف لے جائیں گے۔ افواج اسلام کی خبر سن کر نصاریٰ بھی لشکرِ جرار لے کر شام میں جمع ہو جائیں گے۔ اس وقت امام مہدی علیہ السلام کا لشکر تین حصوں میں تقسیم ہو جائے گا۔ ایک حصہ نصاریٰ کے خوف سے فرار ہو جائے گا جن کی موت کفر پر ہوگی دوسرا حصہ شہادت سے مشرف ہوگا اور باقی ایک تنہائی حصہ جو تھے دن نصاریٰ پر فتحِ عظیم پائے گا۔ اس لڑائی میں مسلمانوں کے بہت سے خاندان ایسے ہوں گے جن میں فی صدی ایک بچا ہوگا پھر صحت یاب حصہ قسطنطنیہ کو نصاریٰ سے چھین لے گا۔ ان جنگوں میں اتنے کافر مارے جائیں گے کہ پرندہ اگر ان کی لاشوں کے ایک کنارے سے اڑے تو دوسرے کنارے پر پہنچنے سے مر کر گر جائے۔

جب اہل اسلام فتحِ قسطنطنیہ کے بعد غنیمتیں تقسیم کرتے ہوں گے تو ناگاہ شیطان پکارے گا کہ تمہارے گھروں میں دجال آ گیا۔ مسلمان پلٹیں گے اور دس سواری بطور طلیعہ خبر لانے کیلئے بھیجیں گے جن کی نسبت صادق و مصدق علیہ السلام نے فرمایا کہ: ”میں ان کے نام ان کے باپوں کے نام اور ان کے گھوڑوں کے رنگ پہچانتا ہوں اور وہ اس وقت روئے زمین کے بہترین سواروں میں سے ہوں گے۔“ یہ افواہ غلط ثابت ہوگی۔ پھر جب لشکرِ اسلام قسطنطنیہ سے روانہ ہو کر شام میں آئے گا تو حاکمِ عظیم سے ساتویں سال دجال ظاہر ہوگا۔

سوال نمبر ۳۳:

یاجوج و ماجوج کون ہیں؟

جواب:

یاجوج یا ماجوج یا قنق بن نوح علیہ السلام کی اولاد سے فساد کی گروہ ہیں ان کی تعداد بہت زیادہ ہے وہ زمین میں فساد کرتے تھے ایتام ریح میں نکلتے تھے تو کھیتیاں اور بھری سب کچھ کھا جاتے تھے۔ آدمیوں بلکہ درندوں وحشی جانوروں بلکہ سانپوں بھوؤں تک کو کھا جاتے تھے حضرت سکندر ذوالقمرین سے جو مومن صالح اور اللہ کے مقبول بندے اور تمام دنیا پر حکمران تھے لوگوں نے ان کی شکایت کی اور آپ نے ان کی درخواست پر بنیاد کھدوائی۔ جب پانی تک پہنچی تو اس میں پگھلائے ہوئے تانبے سے پتھر جمائے گئے اور لوہے کے تختے اوپر نیچے چن کر ان کے درمیان لکڑی اور کونڈ بھروادیا اور آگ دے دی اسی طرح یہ دیوار پہاڑ کی بلندی تک اونچی کر دی گئی اور اوپر سے پگھلا ہوا تانبہ دیوار میں پلا دیا گیا۔ یہ سب مل کر ایک سخت جسم ہو گیا۔ اس کی چوڑائی ساٹھ گز ہے اور لمبائی ڈیڑھ سو فرسنگ۔

حدیث شریف میں ہے کہ یاجوج و ماجوج روزانہ اس دیوار کو توڑتے ہیں اور دن بھر محنت کرتے کرتے جب اس کے توڑنے کے قریب ہوتے ہیں تو ان میں سے کوئی کہتا ہے کہ اب چلو باقی کل توڑیں گے۔ دوسرے روز جب آتے ہیں تو وہ حکمِ الہی پہلے سے زیادہ مضبوط ہو جاتی ہے۔ جب ان کے خروج کا وقت آئے گا تو ان میں سے کہنے والا کہے گا اب چلو باقی دیوار کل توڑیں گے ان شاء اللہ ان شاء اللہ کہنے کا شرہ یہ ہوگا کہ اس دن کی محنت رائیگاں نہ جائے گی اور اگلے روز انہیں دیوار اتنی ٹوٹی ہوئی ملے گی جتنی پہلے روز توڑ گئے تھے۔ اب وہ نکل آئیں گے۔

سوال نمبر ۳۴:

یاجوج ماجوج کا خروج کب ہوگا؟

جواب:

قتلِ دجال کے بعد جب لوگ امن و امان کی زندگی بسر کرتے ہوں گے حضرت عیسیٰ علیہ السلام کو حکمِ الہی ہوگا کہ مسلمانوں کو کوہ طور پر لے جاؤ اس لئے کہ کچھ لوگ ایسے ظاہر کئے جائیں گے جن سے لڑنے کی کسی کو طاقت نہیں۔ چنانچہ آپ مسلمانوں کو لے کر قلعہ طور پر پناہ گزین ہوں گے کہ یاجوج ماجوج ظاہر ہو گئے یہ اس قدر کثیر ہوں گے کہ ان کی پہلی جماعت جب بحیرہ طبریہ پر (جس کا طول دس میل ہوگا) گزرے گی تو اس کا پانی پی کر اس طرح سکھا دے گی کہ دوسری جماعت جب آئے گی تو کہے گی کہ یہاں کبھی پانی نہ تھا۔ غرض یہ لوگ موردِ تلخ کی طرح ہر طرف پھیل کر فتنہ و فساد برپا کریں گے۔ پھر دنیا میں قتل و غارت سے جب فرصت پائیں گے تو کہیں گے کہ زمین والوں کو قتل کر لیا آؤ اب آسمان والوں کو قتل کریں یہ کہہ کر اپنے تیر آسمان کی طرف پھینکیں گے۔ خدا کی قدرت کہ ان کے تیر اوپر سے خون آلود کریں گے۔



یہ اپنی حرکتوں میں مشغول ہوں گے اور وہاں پہاڑ پر حضرت عیسیٰ علیہ السلام مع اپنے ساتھیوں کے محصور ہوں گے۔ محصورین میں قحط کا یہ عالم ہوگا کہ گائے کے سر کی ان کی نزدیک وہ وقعت ہوگی جو آج سواشر فیوں کی نہیں۔ اس وقت حضرت عیسیٰ علیہ السلام مع اپنے ہمراہیوں کے دعا فرمائیں گے اس پر اللہ تعالیٰ ان کی گردنوں میں ایک قسم کے کیڑے پیدا کر دے گا کہ ایک رات میں سب ہلاک ہو جائیں گے۔

سوال نمبر ۳۶: یا جوج ماجوج کے ہلاک ہونے کے بعد کیا ہوگا؟

جواب:

ان کے مرنے کے بعد حضرت عیسیٰ علیہ السلام اور آپ کے اصحاب پہاڑ سے اتریں گے دیکھیں گے کہ تمام زمین ان کی لاشوں اور بدبو سے بھری پڑی ہے۔ ایک بالشت زمین بھی خالی نہیں۔ آپ مع اپنے ہمراہیوں کے پھر دعا کریں گے۔ اللہ تعالیٰ ایک سخت آندھی اور ایک قسم کے پرند بھیجے گا کہ وہ ان کی لاشوں کو جہاں اللہ چاہے گا پھینک آئیں گے اور ان کے حیر کمان و ترکش کو مسلمان سات برس تک جلائیں گے پھر اس کے بعد بارش ہوگی۔ جس سے زمین بالکل ہموار ہو جائے گی۔ اب زمین کو حکم ہوگا کہ پھلوں کو اگا اور آسمان کو حکم ہوگا کہ اپنی برکتیں اُنڈیل دے تو یہ حالت ہوگی کہ انار اتنے بڑے بڑے پیدا ہوں گے کہ ایک انار سے ایک جماعت کا پیٹ بھرے گا اور اس کے چھلکے کے سائے میں ایک جماعت آجائے گی اور دودھ میں یہ برکت ہوگی کہ ایک اونٹنی کا دودھ آدمیوں کے گروہوں کو کافی ہوگا اور ایک گائے کا دودھ قبیلے بھر کو اور ایک بکری کا خاندان بھر کو کفایت کرے گا۔

سوال نمبر ۳۷: حضرت عیسیٰ علیہ السلام کب تک دنیا میں قیام فرمائیں گے؟

جواب:

حضرت عیسیٰ علیہ السلام چالیس سال زمین میں امامت دین و حکومتِ عدل آئیں فرمائیں گے۔ اس میں سات سال دجال کی ہلاکت کے بعد کے ہیں۔ انہیں میں آپ نکاح کریں گے۔ آپ کی اولاد بھی ہوگی۔ مزار اقدس سید عالم ﷺ پر حاضر ہو کر سلام عرض کریں گے۔ قہر انور سے جواب آئے گا۔ روحا کے راستہ سے حج یا عمرہ کو جائیں گے اور ان سب وقائع کے بعد جن کا ذکر گزرا آپ وفات پائیں گے مسلمان ان کی تجھیز کریں گے نہلائیں گے خوشبو لگائیں گے۔ کفن دیں گے نماز پڑھیں گے اور حضور سید الانبیاء علیہ الصلوٰۃ والسلام کے پہلو میں روضہ انور میں آپ دفن کئے جائیں گے۔

سوال نمبر ۳۸: دھواں کب ظاہر ہوگا اور اس کا اثر کیا ہوگا؟

جواب:

حضرت عیسیٰ علیہ السلام کی وفات کے بعد قبیلہ قحطان میں سے ایک شخص حجابہ نام یمن کے رہنے والے آپ کے خلیفہ ہوں گے ان کے بعد چند بادشاہ اور ہوں گے جن کے عہد میں سوم کفر و جہل شائع ہوں گے۔ اسی اثناء میں ایک مکان مغرب میں اور ایک مشرق میں جہاں منکرین تقدیر رہتے ہوں گے زمین میں دھنس جائے گا اس کے بعد آسمان سے دھواں نمودار ہوگا جس سے آسمان سے زمین تک اندھیرا ہو جائے گا اور چالیس روز تک رہے گا اس سے مسلمان زکام میں مبتلا ہو جائیں گے کافروں اور منافقوں پر بیہوشی طاری ہو جائے گی بعضے ایک دن بعضے دو دن اور بعضے تین دن کے بعد ہوش میں آئیں گے پھر مغرب سے آفتاب طلوع ہوگا۔

سوال نمبر ۳۹: مغرب سے آفتاب کیونکر طلوع ہوگا؟

جواب:

روزانہ آفتاب بارگاہ الہی میں سجدہ کر کے اذن طلوع چاہتا ہے تب طلوع ہوتا ہے۔ قرب قیامت جب آفتاب حسب معمول طلوع کی اجازت چاہے گا اجازت نہ ملے گی اور حکم ہوگا کہ واپس جا! وہ واپس ہو جائے گا اور اس کے بعد وہ ذی الحجہ میں یوم نحر کے بعد رات اس قدر لمبی ہو جائے گی کہ بچے چلا اٹھیں گے۔ مسافر تنگدل اور مومنی جہاگاہ کے لئے بیقرار ہوں گے۔ یہاں تک کہ لوگ بے چینی کی وجہ سے نالہ و زاری کریں گے اور توبہ توبہ پکاریں گے آخر تین چار رات کی مقدار دراز ہونے کے بعد اضطراب کی حالت میں آفتاب مغرب سے چاند گرہن کی مانند تھوڑی روشنی کے ساتھ نکلے گا اور نصف آسمان تک آکر لوٹ آئے گا اور جانب مغرب غروب کرے گا اس کے بعد بدستور سابق مشرق سے طلوع کیا کرے گا۔ اس نشانی کے ظاہر ہوتے ہی توبہ کا دروازہ بند ہو جائے گا۔ کافر اپنے کفر سے یا گنہگار اپنے گناہوں سے توبہ کرنا چاہے گا تو توبہ قبول نہ ہوگی اور اس وقت کسی کا اسلام لانا معتبر نہ ہوگا۔

دابتہ الارض عجیب شکل کا ایک جانور ہوگا جو کوہ صفا سے برآمد ہو کر تمام شہروں میں بہت جلد پھرے گا اور ایسی تیزی سے دورہ کرے گا کہ کوئی بھاگنے والا اس سے بچ نہ سکے گا۔ فصاحت کے ساتھ کلام کرے گا۔ اور بزبان فصیح کہے گا **هَذَا**

**مُؤْمِنٌ وَهَذَا كَافِرٌ** یہ مؤمن ہے اور یہ کافر ہے۔ اس کے ایک ہاتھ میں موسیٰ علیہ السلام کا عصا اور دوسرے میں سلیمان علیہ السلام کی انگشتری ہوگی۔ عصا سے ہر مسلمان کی پیشانی پر ایک نورانی خط کھینچے گا جس سے سیاہ چہرہ نورانی ہو جائے گا اور انگشتری سے ہر کافر کی پیشانی پر سیاہ مہر لگائے گا جس سے اس کا چہرہ بے رونق ہو جائے گا۔ اس وقت تمام مسلمان کافر علائقہ ظاہر ہوں گے۔ یہ علامت کبھی نہ بدلے گی۔ جو کافر ہے ہرگز ایمان نہ لائے گا اور جو مسلمان ہے ہمیشہ ایمان پر قائم رہے گا۔

آفتاب کے مغرب سے طلوع ہونے کے دوسرے روز لوگ اسی چرچا میں ہوں گے کہ کوہ صفا زلزلہ سے پھٹ جائے گا اور یہ جانور نکلے گا۔ پہلے یمن میں پھر نجد میں ظاہر ہو کر غائب ہو جائے گا اور تیسری بار مکہ معظمہ میں ظاہر ہوگا۔

اس کے بعد پھر کیا ہوگا؟

عیسیٰ علیہ السلام کی وفات کے ایک زمانہ کے بعد جب قیام قیامت کو صرف چالیس سال رہ جائیں گے ایک خوشبودار شخصہڈی ہوا چلے گی جو لوگوں کی بغلوں کے نیچے سے نکلے گی۔ جس کا اثر یہ ہوگا کہ مسلمان کی روح قبض ہو جائے گی یہاں تک کہ کوئی اہل ایمان اہل خیر نہ ہوگا اور کافر ہی کافر رہ جائیں گے کفار حبشہ کا غلبہ ہوگا اور ان کی سلطنت ہوگی وہ خانہ کعبہ کو ڈھادیں گے خدا ترسی اور حیا و شرم اُٹھ جائے گی حکام کا ظلم اور رعایا کی ایک دوسرے پر دست درازی رفتہ رفتہ بڑھ جائے گی عام بت پرستی اور قحط اور وباء کا ظہور ہوگا۔ اس وقت ملک شام میں کچھ ارزانی دامن ہوگا دیگر ممالک کے لوگ اہل و عیال سمیت شام کو روانہ ہوں گے۔ اسی اثناء میں ایک بڑی آگ جنوب سے نمودار ہوگا۔ وہ ان کا تعاقب کرے گی یہاں تک کہ وہ شام میں پہنچ جائیں گے۔ پھر وہ آگ غائب ہو جائے گی۔ یہ چالیس سال کا زمانہ ایسا گزرے گا کہ اس میں کسی کے اولاد نہ ہوگی۔ یعنی چالیس سے کم عمر کا کوئی نہ ہوگا اور دنیا میں کافر ہی کافر ہوں گے۔ اللہ کہنے والا کوئی نہ ہوگا کہ دفعۃً جمعہ کے روز جو یوم عاشورہ بھی ہوگا اور لوگ اپنے اپنے کاموں میں مشغول ہوں گے کہ صبح کے وقت اللہ تعالیٰ اسرائیل علیہ السلام کو صورت پھونکنے کا حکم دے گا اور کافروں پر قیامت قائم ہوگی۔

سوال نمبر ۳۲:

حشر و نشر اور معاوضے کہتے ہیں؟

جواب:

حشر و نشر معاوضہ یوم بعثت یوم نشر ساعت یہ سب قیامت کے نام ہیں۔ جس طرح دنیا میں ہر چیز انفرادی طریقہ سے فنا ہوتی اور مٹی رہتی ہے یونہی دنیا کی بھی ایک عمر اللہ تعالیٰ کے علم میں مقرر ہے۔ اس کے پورا ہونے کے بعد ایک دن ایسا آئے گا کہ تمام کائنات فنا ہو جائے گی۔ اسی کو قیامت کہتے ہیں۔ اس وقت سوا اس ایک اللہ کے دوسرا کوئی نہ ہوگا اور وہ تو ہمیشہ سے ہے اور ہمیشہ رہے گا۔

سوال نمبر ۳۳:

اس عقیدہ پر ایمان لانا کس حد تک ضروری ہے؟

جواب:

حشر و نشر پر ایمان لانا اسلام کے بنیادی عقائد میں سے ایک اہم عقیدہ ہے۔ اس پر ایمان لائے بغیر آدمی ہرگز مسلمان نہیں ہو سکتا۔ یہ عقیدہ اس قدر ضروری ہے کہ اس عقیدے کے بغیر انسان نہ گناہوں سے پوری طرح بچ سکتا ہے نہ عبادت میں مشقت اٹھا سکتا ہے نہ جان و مال قربان کر سکتا ہے دنیاوی سزا کا خوف یا بدنامی کا ڈر اسی وقت تک آدمی کو جرم سے باز رکھ سکتا ہے جب تک کہ ظاہر ہو جانے کا خوف ہو اور جب کسی کو یہ یقین ہو جاتا ہے کہ میرا یہ جرم کوئی نہیں جان سکتا تو بے تکلف بڑے سے بڑے جرم کا مرتکب ہو جاتا ہے۔ صرف یہ عقیدہ آدمی کو ارتکاب جرم سے روکتا ہے کہ ہمارے تمام نیک و بد اعمال کی سزا و جزا کا ایک دن مقرر ہے اسی دن کا نام قیامت ہے اور اسی دن کا مالک اللہ تعالیٰ ہے دنیا کے اکثر بڑے بڑے عقلاء باوجود اختلاف مذہب کے اس بات پر متفق ہیں کہ اس زندگی کے بعد کوئی دوسری زندگی بھی آنے والی ہے اور اسی موت تک معاملہ ختم نہیں ہو جاتا اور اس دوسری زندگی میں ہماری سعادت و شقاوت کا مدار ہماری اس زندگی کے اعمال و افعال پر ہے۔ جیسی کرنی ویسی بھرنی۔

سوال نمبر ۳۴:

حشر صرف روح کا ہوگا یا روح و جسم دونوں کا؟

جواب:

حشر صرف روح کا نہیں بلکہ روح و جسم دونوں کا ہے جو کہ صرف روحیں اٹھیں گی جسم زندہ نہ ہوں گے وہ قیامت کا منکر ہے اور کافر جسم کے اجزاء اگر چہ مرنے کے بعد متفرق اور مختلف جانوروں کی غذا ہو گئے ہوں۔ مگر اللہ تعالیٰ ان سب اجزاء کو جمع فرما کر پہلی ہیئت پر لا کر انہیں پہلے اجزائے اصلیہ پر جو تخم جسم ہیں اور محفوظ ہیں ترکیب دے گا اور ہر روح کو اسی جسم سابق میں بھیجے گا جس کے ساتھ وہ متعلق تھی۔

سوال نمبر ۳۵:

کائنات کس طرح فنا کی جائے گی؟

جواب:

جب قیامت کی نشانیاں پوری ہو لیں گی اور مسلمانوں کی بغلوں کے نیچے سے وہ خوشبودار ہوا گزرے گی جس سے تمام مسلمانوں کی وفات ہو جائے گی اور دنیا میں کافر بنی کافر ہوں گے اور اللہ کہنے والا کوئی نہ ہوگا اور لوگ اپنے اپنے کاموں میں مشغول ہوں گے کہ دفعۃً حضرت اسرافیل علیہ السلام کو صور پھونکنے کا حکم ہوگا۔ شروع شروع میں اس کی آواز بہت باریک ہوگی اور رفتہ رفتہ بلند ہوتی جائے گی لوگ کان لگا کر اسے سنیں گے اور بیہوش ہو جائیں گے۔ اس بیہوشی کا یہ اثر ہوگا کہ ملائکہ اور زمین والوں میں سے اس وقت جو لوگ زندہ ہوں گے جن پر موت نہ آئی ہوگی وہ اس سے مر جائیں گے اور جن پر موت وارد ہو چکی پھر اللہ تعالیٰ نے انہیں حیات عطا کی اور وہ اپنی قبروں میں زندہ ہیں جیسے کہ انبیاء و شہداء ان پر اس نغمہ سے بیہوشی کی سی کیفیت طاری ہوگی اور جو لوگ قبروں میں مرے پڑے ہیں انہیں اس نغمہ کا شعور بھی نہ ہوگا۔

زمین و آسمان میں ہلچل پڑ جائے گی۔ زمین اپنے تمام بوجھ اور خزانے باہر نکال دے گی پہاڑ لہلہ کر ریزہ ریزہ ہو جائیں گے دھنی ہوئی روٹی یا اون کے گالے کی طرح اڑنے لگیں گے۔ آسمان کے تمام ستارے ٹوٹ ٹوٹ کر گر پڑیں گے اور ایک دوسرے سے ٹکرا کر ریزہ ریزہ ہو کر فنا ہو جائیں گے اسی طرح ہر چیز فنا ہو جائے گی۔ یہاں تک کہ صور اور اسرافیل اور تمام ملائکہ فنا ہو جائیں گے اس وقت سوا اس واحد حقیقی کے کوئی نہ ہوگا۔ وہ فرمائے گا آج کس کی بادشاہت ہے کہاں ہیں جبارین کہاں ہیں متکبرین! مگر ہے کون جو جواب دے۔ پھر خود ہی فرمائے گا **لِلّٰهِ الْوَاحِدِ الْقَهَّارِ** صرف اللہ واحد قہار کی سلطنت ہے۔



اللہ تعالیٰ جب چاہے گا سب سے پہلے اسرائیل کو زندہ فرمائے گا اور صور کو پیدا کر کے دوبارہ پھونکنے کا حکم دے گا۔ صور پھونکنے ہی تمام اولین و آخرین ملائکہ انس و جن و حیوانات موجود ہو جائیں گے، اول حاملین عرش، پھر جبرائیل، پھر میکائیل، پھر عزرائیل علیہم السلام انھیں گے۔ پھر از سر نو زمین آسمان چاند سورج موجود ہوں گے، پھر ایک مہینہ برے گا جس سے سبز کے مثل زمین کا ہر ذی روح جسم کے ساتھ زندہ ہوگا۔ سب سے پہلے حضور انور ﷺ نور سے یوں برآمد ہوں گے کہ اپنے ہاتھ میں صدیق اکبر کا ہاتھ ہوگا اور بائیں ہاتھ میں فاروقی اعظم کا ہاتھ رضی اللہ تعالیٰ عنہما، پھر مکہ معظمہ و مدینہ منورہ کے مقابر میں جتنے مسلمان دفن ہیں سب کو اپنے ہمراہ لے کر میدان حشر میں تشریف لے جائیں گے۔

قیامت کے روز جب لوگ اپنی اپنی قبروں سے نکلے بدن نکلے پاؤں انھیں گے اور اس وقت محشر عجیب و غریب منظر کو حیرت زدہ ہو کر ہر طرف لگا ہیں اٹھا اٹھا کر دیکھیں گے، مومنوں کی قبروں پر اللہ تعالیٰ کی رحمت سے سواریاں حاضر کی جائیں گی۔ ان میں بعض تنہا سوار ہوں گے اور کسی سواری پر دو۔ کسی پر تین، کسی پر چار، کسی پر دس ہوں گے۔ کافر منہ کے بل چلا ہوا میدان حشر کو جائے گا۔ کسی کو ملائکہ گھسیٹ کر لے جائیں گے۔ کسی کو آگ جمع کرے گی، یہ میدان حشر شام کی زمین پر قائم ہوگا اور زمین ایسی ہموار ہوگی کہ اس کنارہ پر رائی کا دانہ گر جائے تو دوسرے کنارے پر دکھائی دے۔ یہ زمین دنیا کی زمین نہ ہوگی بلکہ تانبے کی ہوگی، جو اللہ تعالیٰ روز قیامت کی محفل کیلئے پیدا فرمائے گا۔

اس دن آفتاب ایک میل کے فاصلہ پر ہوگا اور اس کا منہ اس طرف ہوگا، تپش اور گرمی کا کیا پوچھنا، اللہ پناہ میں رکھے، بھیجے کھولتے ہوں گے اور اس کثرت سے پسینہ نکلے گا کہ ستر گز زمین میں جذب ہو جائے گا، پھر جو پسینہ زمین نہ لے سکے گی وہ اوپر چڑھے گا، کسی کے ٹخنوں تک ہوگا کسی کے گھٹنوں تک، کسی کے کمر کسی کے سینہ کسی کے گلے تک اور کافر کے تو منہ تک چڑھ کر مثل لگام کے جکڑ جائے گا جس میں وہ ڈبکیاں کھائے گا، اس گرمی کی حالت میں پیاس کے باعث زباناں سوکھ کر کانٹا ہو جائیں گی۔ دل اہل کر گلے تک آ جائیں گے اور ہر مبتلا بقدر گناہ تکلیف میں مبتلا کیا جائے گا، پھر باوجود ان مصیبتوں کے کوئی کسی کا پرسان حال نہ ہوگا، پھر حساب کا دفتر کھلے گا، سب کے اعمال نامے سامنے رکھ دیئے جائیں گے، انبیاء علیہم السلام اور دوسرے گواہ دربار میں حاضر ہوں گے اور ہر شخص کے اعمال کا نہایت انصاف سے ٹھیک ٹھیک فیصلہ سنایا جائے گا۔ کسی پر کسی طرح کی زیادتی نہ ہوگی، ان تمام مرحلوں کے بعد اب اسے جہنمی کے گھر میں جانا ہے۔ کسی کو آرام کا گھر ملے گا جس کی آسائش کی کوئی انتہا نہیں، اس کو جنت کہتے ہیں یا تکلیف کے گھر میں جانا پڑے گا، جس کی تکلیف کوئی حد نہیں اسے جہنم کہتے ہیں۔

قیامت و بعثت و حشر و نشر و حساب و ثواب و عذاب و جنت و دوزخ سب کے وہی معنی ہیں جو مسلمانوں میں مشہور ہیں۔ جو شخص ان چیزوں کو تو حق کہے۔ مگر ان کے نئے معنی گھڑے مثلاً کہے کہ جنت صرف ایک اعلیٰ درجہ کی راحت کا نام ہے یا کہے کہ روحانی اذیت کے اعلیٰ درجہ پر محسوس ہونے کا نام دوزخ ہے یا ثواب کے معنی اپنے حسنات کو دیکھ کر خوش ہونا اور عذاب کے معنی اپنے برے اعمال کو دیکھ کر غمگین ہونا بتائے یا کہے کہ حشر فقط رحوں کا ہوگا۔ وہ حقیقتاً ان چیزوں کا منکر ہے اور ایسا شخص قطعاً دائرۃ اسلام سے خارج ہے، یو ہیں فرشتوں کے وجود کا انکار کرنا یا یہ کہنا کہ فرشتہ نیکی کی قوت کو کہتے ہیں یا جنوں کے وجود کا انکار یا بدی کی قوت کا نام جن یا شیطان رکھنا کفر ہے۔ غرض حشر، نشر، ثواب، عذاب، جنت، دوزخ وغیرہا کے متعلق جو عقیدے مسلمانوں میں مشہور ہیں اور ان کے جو معنی اہل اسلام میں مراد لئے جاتے ہیں یہی معنی قرآن پاک و احادیث شریفہ میں صاف روشن الفاظ میں بیان کئے گئے ہیں اور یہ امور اسی طور پر تواتر کے ساتھ منقول ہوتے ہوئے ہم کو پہنچے ہیں تو جو شخص ان لفظوں کا تو اقرار کرے لیکن یوں کہے کہ ان کے ایسے معنی مراد ہیں جو ان کے ظاہر الفاظ سے سمجھ میں نہیں آتے ایسا شخص یقیناً دائرۃ اسلام سے خارج، ضرور یاس وین کا منکر اور کافر و مرتد ہے۔

## آخرت کے کچھ تفصیلی واقعات

سوال نمبر ۴۹:

اعمال نامہ کس کا نام ہے؟

جواب:

اللہ تعالیٰ نے انسان کے اعمال کی نگہداشت کے لئے کچھ فرشتے مقرر کئے ہیں جن کو کراما کا تین کہتے ہیں وہ نبی آدمی کی نیکی اور بدی لکھتے رہتے ہیں۔ ہر آدمی کے ساتھ دو فرشتے ہیں ایک دائیں بائیں۔ نیکیاں دائیں طرف کا فرشتہ لکھتا ہے اور بدیاں بائیں طرف کا۔ اسی صحیفے یا نوشتے کو اعمال نامہ کہا جاتا ہے۔ اسے یوں سمجھ لو کہ ہمارے اچھے برے تمام اعمال کے مکمل ریکارڈ کا نام اعمال نامہ ہے۔ قیامت کے دن ہر شخص کا نامہ اعمال اسے دیا جائے گا۔ نیکیوں کے واسطے ہاتھ میں اور بدوں کے بائیں ہاتھ میں اور کافر کا سینہ توڑ کر اسکا بائیں ہاتھ اس سے پس پشت نکال کر پیٹھ کے پیچھے دیا جائے گا کہ خود پڑھ کر فیصلہ کر لے کہ جو کام عمر بھر میں نے کئے تھے کوئی رہا تو نہیں یا زیادہ تو نہیں لکھا گیا۔ ہر آدمی اس وقت یقین کرے گا کہ ذرہ ذرہ بلا کم و کاست اس میں موجود ہے۔ اس میں اپنے گناہوں کی فہرست پڑھ کر مجرم خوف کھائیں گے کہ دیکھئے آج کیسی سزا ملتی ہے اور کافر کا تو خوف کے مارے برا حال ہوگا۔ پھر میزان پر لوگوں کے نیک و بد اعمال تولے جائیں گے۔

سوال نمبر ۵۰:

میزان کیا ہے اور اس پر اعمال کیسے تولے جائیں گے؟

جواب:

میزان ترازو کو کہتے ہیں اور وزن اعمال کیلئے قیامت میں جو میزان نصب کی جائے گی اس کا کچھ اجمالی مفہوم جو شریعت نے بیان فرمایا ہے یہ ہے کہ وزن ایسی میزان سے کیا جائے گا جس میں کفّیں (یعنی پلے) اور لسان (یعنی چوٹی) وغیرہ موجود ہیں اور اس کا ہر پلہ اتنی وسعت رکھے گا جیسی مشرق و مغرب کے درمیان وسعت ہے۔ اس سے زائد تفصیلات پر مطلع ہونا کہ وہ میزان کس نوعیت کی ہوگی اور اس سے وزن معلوم کرنے کا کیا طریقہ ہوگا۔ یہ ہماری عقل و ادراک کی رسائی سے باہر ہے اسی لئے ان کے جاننے کی ہمیں تکلیف نہیں دی گئی بلکہ یہ عقیدہ تعلیم فرمایا گیا کہ میزان حق ہے اور قیامت کے دن سب لوگوں کے اعمال کا وزن دیکھا جائے گا ان کے اعمالِ قلبیہ و اعمالِ جوارح و ذنی ہو گئے وہ کامیاب ہیں اور جن کا وزن ہلکا رہا وہ خسارے میں رہیں گے۔

بعض علمائے کرام فرماتے ہیں ہر شخص کے عمل و وزن کے موافق لکھے جاتے ہیں۔ ایک ہی کام ہے اگر اخلاص و محبت سے اور حکم شرعی کے موافق کیا اور بر محل کیا تو اس کا وزن بڑھ گیا اور دکھاوے کو یا ریس کو کیا یا موافق حکم اور بر محل نہ کیا تو وزن گھٹ گیا۔ دیکھئے میں کتنا ہی بڑا عمل ہو مگر اس میں ایمان و اخلاص کی روح نہ ہو وہ اللہ کے یہاں کچھ وزن نہیں رکھتا۔ آخرت میں وہی صحیفے یا نوشتے ظہور میں آئیں گے جن میں اعمال کا اندراج کیا جاتا ہے اور یہ بھی ممکن ہے کہ وہاں اعمال حسہ کسی نورانی شکل و جسم میں تبدیل کر دئے جائیں اور اعمالِ قبیحہ کسی ظلماتی شکل و جسم میں اور پھر ان اجسام کا وزن کیا جائے گا۔

سوال نمبر ۵۱:

حساب کتاب کی نوعیت کیا ہوگی؟

اعمال کے حساب کی نوعیتیں جدا گانہ ہوں گی، کسی سے تو اس طرح حساب لیا جائے گا کہ ٹھیکہ اس سے پوچھا جائے گا کہ تو نے یہ کیا اور یہ کیا؟ وہ عرض کرے گا ہاں اے میرے رب یہاں تک کہ تمام گناہوں کا اقرار کر لے گا اور اپنے دل میں سمجھے گا کہ اب کبختی آئی مگر وہ کریم فرمائے گا کہ ہم نے دنیا میں تیرے عیب چھپائے اور اب ہم بخشتے ہیں۔

اور کسی سے سختی کے ساتھ ایک ایک بات کی باز پرس ہوگی اور ہلاک ہوگا اور کسی کو نعمتیں یاد دلا دلا کر پوچھا جائے گا کہ کیا حیرا خیال تھا کہ ہم سے ملنا ہے؟ وہ عرض کرے گا کہ نہیں۔ فرمائے گا کہ تو نے ہمیں یاد نہ کیا ہم بھی تجھے عذاب میں چھوڑتے ہیں۔ بعض کا فرایسے بھی ہوں گے کہ جب نعمتیں یاد دلا کر فرمائے گا کہ تو نے کیا کیا؟ تو وہ ایمان، نماز، روزہ، صدقہ و خیرات اور دوسرے نیک کاموں کا ذکر کر جائے گا، ارشاد ہوگا تو ٹھہر جا، تجھ پر گواہ پیش کئے جائیں گے پھر اس کے منہ پر مہر کر دی جائے گی اور اعضاء کو حکم ہوگا بول چلو اس وقت اس کی ران اور ہاتھ پاؤں، گوشت پوست ہڈیاں سب گواہی دیں گی کہ یہ تو ایسا تھا ایسا تھا وہ جہنم میں ڈال دیا جائے گا۔

کسی مسلمان پر اس کے اعمال پیش کئے جائیں گے کہ وہ اپنی طاعت و معصیت کو پہچانے، پھر طاعت پر ثواب دیا جائے گا اور معصیت سے تجاوز فرمایا جائے گا یعنی نہ بات بات پر گرفت ہوگی نہ یہ کہا جائے گا کہ ایسا کیوں کیا؟ نہ عذر کی طلب ہوگی اور نہ اس پر حجت قائم کی جائے گی۔

اس اُمت میں وہ شخص بھی ہوگا جس کے ننانوے دفتر گناہوں کے ہوں گے اور اس سے پوچھا جائے گا کہ تیرے پاس کوئی عذر ہے۔ وہ عرض کرے گا نہیں۔ پھر ایک پرچہ جس میں کلمہ شہادت لکھا ہوگا نکالا جائے گا اور حکم ہوگا جاکو، پھر ایک پلہ پر یہ سب دفتر رکھے جائیں گے اور ایک میں وہ دو پرچہ ان دفتروں سے بھاری ہو جائے گا۔

اور نبی ﷺ بہتوں کو بلا حساب جنت میں داخل فرمائیں گے، تہجد گزار بھی بلا حساب جنت میں جائیں گے۔ بالجلہ اس کی رحمت کی کوئی انتہا نہیں جس پر رحم فرمائے تو تھوڑی چیز بھی بہت کثیر ہے۔

اہل محشر کی کتنی قسمیں ہوں گی؟

سوال نمبر ۵۲:

جواب:

وقوع قیامت کے بعد کل آدمیوں کی تین قسمیں کر دی جائیں گی:- (۱) دوزخی (۲) عام جنتی اور (۳) خواص مقررین جو جنت کے نہایت اعلیٰ درجات پر فائز ہوں گے۔ دوزخی جنہیں قرآن کریم نے ”اصحاب الشمال“ فرمایا ہے جو میثاق کے وقت آدم علیہ السلام کے بائیں پہلو سے نکالے گئے عرش کی بائیں جانب کھڑے کئے جائیں گے اعمال نامہ بائیں ہاتھ میں دیا جائے گا۔ فرشتے بائیں طرف سے ان کو پکڑیں گے۔ ان کی نحوست اور بد بختی کا کیا ٹھکانا اور عام جنتی جنہیں قرآن مجید میں ”اصحاب الیمین“ فرمایا گیا ہے اور جن کو اخذ میثاق کے وقت آدم علیہ السلام کے دائیں پہلو سے نکالا گیا تھا وہ عرش عظیم کے دائیں طرف ہوں گے۔ ان کا اعمال نامہ بھی داہنے ہاتھ میں دیا جائے گا اور فرشتے بھی ان کو دائیں طرف سے لیں گے۔ اس روز ان کی خوبی و یمن و برکت کا کیا کہنا، حسن عشرت کے ساتھ با شان و شوکت ایک دوسرے کو دیکھ کر مسرور و دلشاد ہوں گے۔

شب معراج حضور علیہ الصلوٰۃ والسلام نے انہیں دونوں گروہوں کی نسبت دیکھا تھا کہ حضرت آدم علیہ السلام اپنی داہنی طرف دیکھ کر ہنستے ہیں اور بائیں طرف دیکھ کر روتے ہیں اور خواص مقررین جنہیں قرآن کریم میں ”سابقون“ فرمایا وہ حق تعالیٰ کی رحمتوں اور مراتب قرب و وجاہت میں سب سے آگے ہیں۔

حدیث شریف میں وارد ہے کہ اہل محشر کی ایک سو بیس صفیں ہوں گی جن میں چالیس پہلی اُمتوں کی اور اسی اس اُمت مرحومہ کی۔ حساب کتاب سے فراغت کے بعد سب کو پل صراط سے گزرنے کا حکم ہوگا۔

صراط کیا ہے؟

سوال نمبر ۵۳:

جواب:

یہ ایک پل ہے کہ پشت جہنم پر نصب کیا جائے گا، بال سے زیادہ باریک اور تلواریں سے زیادہ تیز ہوگا، ہر نیک و بد مجرم و بری مومن و کافر کا اس پر سے گزر ہوگا کیونکہ جنت میں جانے کا یہی راستہ ہے، مگر نیک سلامت رہیں گے اور اپنے اپنے درجے کے موافق وہاں سے صحیح سلامت گزر جائیں گے۔ جب ان کا گزر دوزخ پر ہوگا تو دوزخ سے صدا اٹھے گی کہ اے مومن گزر جا کہ تیرے نور نے میری لپٹ سرد کر دی۔ پل صراط کے دونوں جانب بڑے بڑے آنکڑے (اللہ ہی جانے کہ وہ کتنے بڑے ہوں گے) لٹکتے ہوں گے۔ جس شخص کے بارے میں حکم ہوگا اُسے پکڑ لیں گے مگر بعض تو زخمی ہو کر نجات پا جائیں گے اور بعض کو جہنم میں گرا دیں گے۔



سب سے پہلے نبی ﷺ اس پر گزر فرمائیں گے۔ پھر اور انبیاء و مرسلین پھر یہ اُمت اور پھر اور اُمّتیں گزریں گی۔

سوال نمبر ۵۴:

پلصراط سے مخلوق کا گزر کس طرح ہوگا؟

جواب:

حسب اختلاف اعمال پلصراط پر سے لوگ مختلف طرح سے گزریں گے۔ بعض تو ایسی تیزی کے ساتھ گزریں گے جیسے بجلی کا کوئٹہ کہ ابھی چمکا اور ابھی غائب ہو گیا۔ اور بعض تیز ہوا کی طرح کوئی ایسے جیسے پرند اڑتا ہے اور بعض ایسے جیسے گھوڑا دوڑتا ہے اور بعض ایسے جیسے آدمی دوڑتا ہے۔ یہاں تک کہ بعض گھٹتے ہوئے اور بعض چوٹی کی چال پار گزریں گے۔

سوال نمبر ۵۵:

حوض کوثر کیا ہے؟

جواب:

حشر کے دن اس پریشانی کے عالم میں اللہ تعالیٰ کی ایک بڑی رحمت حوض کوثر ہے جو ہمارے نبی ﷺ کو مرحمت ہوا ہے اس حوض کی مسافت ایک مہینے کی راہ ہے۔ اس کے کناروں پر موتی کے قبة ہیں اس کی مٹی نہایت خوشبودار مشک کی ہے۔ اس کا پانی دودھ سے زیادہ سفید شہد سے زیادہ میٹھا اور مشک سے زیادہ پاکیزہ ہے۔ اس پر برتن ستاروں سے بھی گنتی میں زیادہ ہیں جو اس کا پانی پئے گا کبھی پیاسا نہ ہوگا۔ حضرت اس سے اپنی اُمت کو سیراب فرمائیں گے اللہ تعالیٰ ہمیں بھی نصیب فرمائے آمین۔

سوال نمبر ۵۶:

ان تمام مرحلوں کے بعد آدمی کہاں جائیں گے؟

جواب:

مسلمان جنت میں اور کافر دوزخ میں جائیں گے۔ اہل ایمان کے ثواب اور انعامات کیلئے اللہ تعالیٰ نے ایک جگہ بنائی ہے جس میں تمام قسم کی جسمانی و روحانی لذتوں کے وہ سامان مہیا فرمائے ہیں جو شاہان ہفت اقلیم کے خیال میں بھی نہیں آسکتے۔ اسی کا نام جنت و بہشت ہے اور گناہگاروں کے عذاب و سزا کیلئے بھی ایک جگہ بنائی ہے جس کا نام جہنم یا دوزخ ہے۔ اس میں تمام قسم کے اذیت دہ طرح طرح کے عذاب مہیا کئے گئے ہیں جن کے تصور سے رو ٹگنے کھڑے ہوتے اور حواس گم ہو جاتے ہیں البتہ کچھ مدت کے بعد اپنے اپنے عمل کے موافق نیز انبیاء و ملائکہ و صالحین کی شفاعت سے اور آخر میں براہ راست ارحم الراحمین کی مہربانی سے وہ سب گنہگاروں جنہوں نے سچے اعتقاد کے ساتھ کلمہ پڑھا تھا دوزخ سے نکالے جائیں گے صرف کافر باقی رہ جائیں گے اور دوزخ کا منہ بند کر دیا جائے گا جنتیوں کے چہرے سفید اور تروتازہ ہوں گے اور دوزخیوں کے سیاہ و بے رونق اور آنکھیں نیلی جنت و دوزخ کو بنے ہوئے ہزار ہا سال ہوئے اور وہ اب بھی موجود ہیں۔

سوال نمبر ۵۷:

اعراف کسے کہتے ہیں؟

جواب:

جنت اور دوزخ کے بیچ میں ایک پردہ کی دیوار ہے۔ یہ دیوار جنت کی نعمتوں کو دوزخ تک اور دوزخ کی کلفتوں کو جنت تک پہنچنے سے مانع ہوگی۔ اسی درمیانی دیوار کی بلندی پر جو مقام ہے اس کو اعراف کہتے ہیں۔ اور اکثر سلف و خلف سے یہ بات منقول ہے کہ اہل اعراف وہ لوگ ہوں گے جن کی نیکیاں اور بدیاں برابر ہوں۔ جب اہل جنت کی طرف دیکھیں گے تو انہیں سلام کریں گے جو بطور مبارکباد ہوگا اور چونکہ ابھی خود جنت میں داخل نہ ہو سکے اس کی طمع اور آرزو کریں گے اور انجام کار اصحاب اعراف جنت میں پہلے جائیں گے۔

سوال نمبر ۵۸:

قیامت کے روز اس اُمت مرحومہ کی شناخت کس طرح ہوگی؟

جواب:

میدان حشر سے جس وقت پلصراط پر جائیں گے اندھیرا ہوگا۔ تب اپنے ایمان اور اعمال صالحہ کی روشنی ساتھ دے گی اور ایمان و طاعت کا نور اسی درجہ کا ہوگا جس درجہ کا ایمان و عمل ہوگا۔ یہی نور جنت کی طرف ان کی رہنمائی کرے گا اور اس اُمت کی روشنی اپنے نبی ﷺ کے طفیل دوسری اُمتوں کی روشنی سے زیادہ صاف اور تیز ہوگی۔ خود نبی ﷺ ارشاد فرماتے ہیں کہ قیامت کے دن میری اُمت اس حالت میں بلائی جائے گی کہ منہ اور ہاتھ پاؤں آثار وضو سے چمکتے ہوں گے تو جس سے ہو سکے چمک زیادہ کرے۔

سوال نمبر ۵۹:

دخول جنت و دوزخ کے بعد کیا ہوگا؟

جب سب جنتی جنت میں داخل ہو لیں گے اور جہنم میں صرف وہی لوگ رہ جائیں گے جن کو ہمیشہ کیلئے اس میں رہنا ہے۔ اُس وقت جنت دوزخ کے درمیان موت کو مینڈھے کی طرح لاکھڑا کریں گے۔ پھر منادی جنت والوں کو پکارے گا اور ڈرتے ہوئے جھانکیں گے کہ کہیں ایسا نہ ہو کہ یہاں سے نکلنے کا حکم ہو۔ پھر جہنمیوں کو پکارے گا وہ خوش ہوتے ہوئے جھانکیں گے کہ شاید اس مصیبت سے رہائی ہو جائے پھر ان سب سے پوچھے گا کہ اسے پہچانتے ہو؟ سب کہیں گے ہاں! یہ موت ہے وہ ذبح کر دی جائے گی اور فرمایا جائے گا کہ اے اہل جنت بیٹھ لیجئے اب مرنا نہیں اور اے اہل ناراضی بیٹھ لیجئے اب موت نہیں اُس وقت اہل جنت کے فرح و سرور کی انتہا نہ ہوگی۔ ان کیلئے خوشی پر خوشی ہے اسی طرح دوزخیوں کے رنج و غم کی نہایت نہ ہوگی ان کیلئے غم بالائے غم ہے۔

### (نَسْأَلُ اللَّهَ الْعَفْوَ وَالْعَافِيَةَ فِي الدِّينِ وَالْدُّنْيَا وَالْآخِرَةِ)

سوال نمبر ۶۰:

آخرت میں اللہ عزوجل کا دیدار کیونکر ہوگا؟

جواب:

اللہ عزوجل کا دیدار جو آخرت میں ہر سنی مسلمان کیلئے ممکن بلکہ واقع ہے بلا کیف ہے یعنی یہ دیکھیں گے اور یہ نہیں کہہ سکتے کہ کیسے دیکھیں گے۔ جس چیز کو دیکھتے ہیں اس سے کچھ فاصلہ مسافت کا ہوتا ہے نزدیک یا دور وہ دیکھنے والے سے کسی جہت میں ہوتی ہے اوپر یا نیچے دائیں یا بائیں آگے یا پیچھے اور ان کا دیکھنا ان سب باتوں سے پاک ہوگا پھر رہا یہ کہ کیونکر ہوگا؟ یہی تو کہا جاتا ہے کہ کیونکہ یہاں دخل نہیں ان شاء اللہ تعالیٰ جب دیکھیں گے اس وقت بتادیں گے اور وقت دیدار نگاہ اس کا احاطہ کر لے جسے اور اک بھی کہتے ہیں یہ محال ہے اور ناممکن الوقوع اس لئے کہ احاطہ اسی چیز کا ہو سکتا ہے جس کے حدود و جہات ہوں اور اللہ تعالیٰ کیلئے حدود و جہات محال ہے تو اس کا ادراک و احاطہ بھی ناممکن ہے یہی مذہب ہے اہلسنت کا معتزلہ وغیرہ گمراہ فرقے اور اک و رویت میں فرق نہیں کرتے اس لئے وہ اس گمراہی میں مبتلا ہو گئے کہ انہوں نے دیدار الہی کو محال عقلی قرار دیا حالانکہ جیسا کہ باری تعالیٰ بخلاف تمام موجودات کے بلا کیف و جہت جانا جاسکتا ہے ایسے ہی دیکھا بھی جاسکتا ہے۔

غرض آخرت میں مومنین کیلئے اللہ تعالیٰ کا دیدار اہلسنت کا عقیدہ اور قرآن و حدیث و اجماع صحابہ و سلف امت کے دلائل کثیرہ سے ثابت ہے۔ اگر دیدار الہی ناممکن ہوتا تو حضرت موسیٰ علیہ السلام دیدار کا سوال نہ کرتے اور نہ ان سے جواب میں یہ فرمایا جاتا کہ: **إِنْ اسْتَفْصِرْ مَكَانَهُ فَسَوْفَ تَرَانِي**۔ اور احادیث کریمہ سے ثابت ہے کہ رب عزوجل جنت کے باغوں میں سے ایک باغ میں تجلی فرمائے گا اور جنتیوں کے لئے نور کے موتی کے یا قوت کے زبرجد کے اور سونے چاندی کے میز بچھائے جائیں گے۔ اور ان میں کا ادنیٰ ٹھک و کا فور کے ٹیلے پر بیٹھے گا اور ان میں ادنیٰ کوئی نہیں اپنے گمان میں کرسی والوں کو کچھ اپنے سے بڑھ کر نہ سمجھیں گے اور خدا کا دیدار ایسا صاف ہوگا کہ جیسے آفتاب اور چودھویں رات کے چاند کو ہر ایک اپنی اپنی جگہ سے دیکھتا ہے کہ ایک کا دیکھنا دوسرے کیلئے مانع نہیں اور اللہ عزوجل ہر ایک پر تجلی فرمائے گا اور ان میں بھی جو اللہ تعالیٰ کے نزدیک سب میں معزز ہے۔ وہ اس کے وجہ کریم کے دیدار سے ہرج و مرج و شام مشرف ہوگا۔ سب سے پہلے دیدار الہی حضور اقدس ﷺ کو ہوگا اور اللہ عزوجل کا دیدار وہ اعلیٰ و اعظم نعمت الہی ہے کہ اس کے برابر کوئی نعمت نہیں جسے ایک بار دیدار میسر ہوگا ہمیشہ ہمیشہ اس کے ذوق میں مستغرق رہے گا اور کبھی نہ بھولے گا۔

اللَّهُمَّ ارْنا وجهك الكريم بجاه حبیبك العظيم عليه وعلى آله واصحابه

افضل الصلوة والتسليم۔ امین

سوال نمبر ۶۱:

نفل نمازیں کتنی ہیں اور کون کونسی ہیں؟

جواب:

نوافل تو بہت کثیر ہیں۔ اوقات ممنوعہ کے سوا آدی جتنے چاہے پڑھے مگر ان میں سے بعض جو حضور سید المرسلین ﷺ اور احمد دین رضی اللہ تعالیٰ عنہم سے مروی ہیں وہ یہ ہیں:-

سوال نمبر ۶۲:

تحسید المسجد کی کتنی رکعتیں ہیں؟

جواب:

جو شخص مسجد میں درس و ذکر وغیرہ کیلئے آئے اور وقت مکروہ نہ ہوا سے دو رکعت پڑھنا سنت ہے اور فرضی اسنت یا کوئی نماز مسجد میں پڑھ لی یا فرض یا اقتداء کی نیت سے مسجد میں گیا تو تحسید المسجد ادا ہوگئی۔ اگرچہ تحسید المسجد کی نیت نہ کی ہو بشرطیکہ داخل ہونے کے بعد ہی پڑھے اور اگر کچھ عرصہ کے بعد فرض وغیرہ پڑھے گا تو تحسید المسجد پڑھے۔

سوال نمبر ۶۳:

تحسید الوضوء کونسی نماز ہے؟

جواب:

وضوء کے بعد اعضاء خشک ہونے سے پہلے دو رکعت نماز پڑھنا مستحب ہے اسے تحسید الوضوء کہتے ہیں۔ حدیث میں اس کی بڑی فضیلت آئی ہے اور وضوء یا غسل کے بعد فرض وغیرہ پڑھے تو یہ قائم مقام تحسید الوضوء کے ہو جائیں گے غسل کے بعد بھی دو رکعت نماز مستحب ہے۔

سوال نمبر ۶۴:

نماز اشراق کب اور کتنی رکعت پڑھی جاتی ہے؟

جواب:

طلوع آفتاب یعنی آفتاب کا کنارہ ظاہر ہونے کے بعد جب اس پر نگاہ خیر ہونے لگے (اور اس کی مقدار بیس منٹ ہے) اشراق کا وقت شروع ہوتا ہے۔ اس وقت دو یا چار رکعت پڑھنا ثواب عظیم کا موجب ہے۔ حدیث میں ہے جو فجر کی نماز جماعت سے پڑھ کر سورج نکلنے تک ذکر کرے پھر بعد بلندی آفتاب دو رکعت نماز پڑھے تو اسے حج و عمرہ کا ثواب ملے گا۔ (ترمذی)

سوال نمبر ۶۵:

نماز چاشت کی کتنی رکعتیں ہیں اور اس کا وقت کیا ہے؟

جواب:

نماز چاشت کی کم از کم دو اور زیادہ سے زیادہ بارہ رکعتیں ہیں اس کا وقت آفتاب بلند ہونے سے زوال یعنی نصف النہار شرعی تک ہے اور بہتر یہ ہے کہ چوتھائی دن چڑھے پڑھے۔ حدیث شریف میں ہے کہ جو چاشت کی دو رکعتوں پر محافظت کرے اس کے (صغیرہ) گناہ بخش دیئے جائیں گے اگرچہ سمندر کے جھاگ کے برابر ہوں۔ (ترمذی)

سوال نمبر ۶۶:

نماز سفر اور نماز واپسی سفر کی کتنی رکعتیں ہیں؟

جواب:

سفر میں جاتے وقت دو رکعتیں اپنے گھر پر پڑھ کر جائے اور سفر سے واپس ہو کر دو رکعتیں مسجد میں پڑھے۔

سوال نمبر ۶۷:

نماز تہجد کا وقت کیا ہے؟ اور اس کی رکعتیں کتنی ہیں؟

جواب:

فرض عشاء پڑھنے کے بعد سورہ پھر شب میں طلوع صبح سے پہلے جس وقت آنکھ کھلے وہی تہجد کا وقت ہے۔ وضو کر کے کم از کم دو رکعت پڑھ لے تہجد ہو گیا اور سنت آٹھ رکعت ہیں اور معمولی مشائخ بارہ رکعت قرأت کا اختیار ہے جو چاہے پڑھے اور قرآن یاد نہ ہو تو ہر رکعت میں تین تین بار سورہ اخلاص بہتر ہے کہ جتنی رکعتیں پڑھے گا اسے ختم قرآن مجید کا ثواب ملے گا۔ احادیث شریفہ میں نماز تہجد کی بڑی فضیلتیں وارد ہیں۔ تہجد کی کثرت سے آدمی کا چہرہ نورانی اور زیادہ خوبصورت ہو جاتا ہے۔ تہجد پڑھنے والے بلا حساب جنت میں جائیں گے۔



سوال نمبر ۶۸:

صلوۃ اللیل کسے کہتے ہیں؟

جواب:

رات میں بعد نماز عشاء جو نفل پڑھے جائیں ان کو صلوۃ اللیل کہتے ہیں اور رات کے نوافل دن کے نوافل سے افضل ہیں۔ اسی صلوۃ اللیل کی ایک قسم تہجد ہے۔ وتر کے بعد جو دو رکعت نفل پڑھے جاتے ہیں ان کیلئے حدیث میں ہے کہ اگر رات میں نہ اٹھا تو یہ تہجد کے قائم مقام ہو جائیں گے۔

سوال نمبر ۶۹:

شب بیداری کون کونسی راتوں میں مستحب ہے؟

جواب:

عیدین اور پندرہویں شعبان کی راتوں اور رمضان کی اخیر دس راتوں اور ذی الحجہ کی پہلی دس راتوں میں شب بیداری مستحب ہے۔ عیدین کی راتوں میں شب بیداری یہ ہے کہ عشاء اور فجر دونوں جماعت اولیٰ سے ادا ہوں یعنی اگر ان راتوں میں جاگے گا تو نماز عید و قربانی وغیرہ میں دقت ہوگی لہذا اسی پر اکتفا کرے اور اگر ان کاموں میں فرق نہ آئے تو جاگنا بہت بہتر ہے۔

ان راتوں میں تنہا نفل پڑھنا اور تلاوت قرآن مجید اور حدیث پڑھنا اور سننا اور رو و شریف وغیرہ پڑھنا فرض ذکر و عبادت میں مصروف رہنا شب بیداری ہے نہ کہ خالی جاگنا۔

سوال نمبر ۷۰:

صلوۃ التبیح کب اور کس طرح پڑھتے ہیں؟

جواب:

صلوۃ التبیح ہر وقت غیر مکروہ میں پڑھ سکتے ہیں اور بہتر یہ ہے کہ ظہر سے پہلے پڑھے۔ اس نماز میں بے انتہا ثواب ہے۔ بعض محققین فرماتے ہیں کہ اس کی بزرگی سن کر ترک نہ کرے گا مگر دین میں سستی کرنے والا۔ حدیث میں ہے کہ اگر تم سے ہو سکے تو اسے ہر روز ایک بار پڑھو ورنہ ہفتہ میں ایک بار اور یہ بھی نہ ہو سکے تو مہینہ میں ایک بار اور یہ بھی نہ کر سکو تو سال میں ایک بار اور یہ بھی نہ ہو سکے تو عمر میں ایک بار پڑھ لو۔ اس نماز کے پڑھنے کی ترکیب ہم حنفیوں کے طور پر وہ ہے جو ترمذی شریف میں مذکور ہے کہ اللہ اکبر کہہ کر **سُبْحَنَكَ اللَّهُمَّ** (الی الاخرہ) پڑھ کر پندرہ بار **سُبْحَنَ اللَّهُ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ**۔ پڑھے پھر اعموذ اور بسم اللہ اور الحمد شریف اور سورت پڑھ کر دس مرتبہ یہی تسبیح پڑھے۔ پھر رکوع کرے اور رکوع میں دس بار پڑھے رکوع سے سر اٹھائے اور **سَمِعَ اللَّهُ لِمَنْ حَمِدَهُ** اور **اللَّهُمَّ رَبَّنَا وَلَكَ الْحَمْدُ** کہہ کر یہی تسبیح دس بار کہے پھر سجدہ کو جائے اور اس میں دس مرتبہ پڑھے پھر سجدہ سے سر اٹھا کر دس بار کہے پھر سجدہ کو جائے اور اس میں دس مرتبہ پڑھے۔ یوہیں چار رکعت پڑھے۔ ہر رکعت میں ۵۷ بار تسبیح اور چاروں میں تین سو ہوئیں اور رکوع و سجود میں **سُبْحَانَ رَبِّيَ الْعَظِيمِ** اور **سُبْحَانَ رَبِّيَ الْأَعْلَى** کہنے کے بعد تسبیحات پڑھے۔ بہتر یہ ہے کہ پہلی رکعت میں **اللَّهُمَّ الْكَافِرُ** دوسری میں **وَالْقَاضِرُ** تیسری میں **قُلْ يَا أَيُّهَا الْكَافِرُونَ** اور چوتھی میں **قُلْ هُوَ اللَّهُ أَحَدٌ** پڑھے۔

سوال نمبر ۷۱:

نماز حاجت پڑھنے کا کیا طریقہ ہے؟

جواب:

جب کسی کو کوئی حاجت درپیش ہو تو دو یا چار رکعت نفل بعد عشاء پڑھے۔ حدیث میں ہے پہلی رکعت میں سورہ فاتحہ اور تین بار آیہ الکرسی پڑھے اور باقی تین رکعتوں میں سورہ فاتحہ اور قل ہو اللہ قل اعوذ برب الفلق اور قل اعوذ برب الناس ایک ایک بار پڑھے تو یہ ایسی ہیں جیسے شب قدر میں چار رکعتیں پڑھیں۔ پھر اپنی حاجت کا سوال کرے۔ ان شاء اللہ تعالیٰ اس کی حاجت روا ہوگی۔ مشائخ کرام فرماتے ہیں ہم نے یہ نماز پڑھی اور ہماری حاجتیں پوری ہوئیں۔

سوال نمبر ۷۲:

صلوۃ الاوائین کونسی نماز ہے؟

جواب:

نماز مغرب کے فرض پڑھ کر چھ رکعتیں مستحب ہیں ان کو صلوۃ الاوائین کہتے ہیں خواہ ایک سلام سے پڑھے یا دو سے یا تین سے اور تین سلام سے پڑھنا یعنی ہر دو رکعت پر سلام پھیرنا افضل ہے اور اگر ایک ہی نیت سے چھ رکعتیں پڑھیں تو ان میں پہلی دو سنت مؤکدہ ہوں گی باقی چار نفل حدیث میں ہے کہ جو شخص مغرب کے بعد چھ رکعتیں پڑھے اور ان کے درمیان کوئی بڑی بات نہ کہے تو بارہ برس کی عبادت کے برابر لکھی جائیں گی۔ (ترمذی)

سوال نمبر ۷۳:

نماز غوثیہ کی ترکیب کیا ہے؟

قضائے حاجت کیلئے ایک مجرب نماز صلوٰۃ الاسرار ہے جو حضور سیدنا غوث اعظم رحمۃ اللہ علیہ سے مروی ہے اسی لئے اسے صلوٰۃ الغوثیہ کہتے ہیں۔ اس کی ترکیب یہ ہے کہ بعد نماز مغرب سنتیں پڑھ کر دو رکعت نماز نماز نفل پڑھے اور بہتر یہ ہے کہ الحمد کے بعد ہر رکعت میں گیارہ گیارہ بار قل ہو اللہ پڑھے۔ سلام کے بعد اللہ عزوجل کی حمد و ثنا کرے۔ پھر نبی صلی اللہ علیہ وسلم پر گیارہ بار درود و سلام عرض کرے اور گیارہ بار یہ کہے: **(يَا رَسُولَ اللَّهِ يَا نَبِيَّ اللَّهِ اغْنِنِي وَامْدُدْنِي فِي قَضَائِ حَاجَتِي يَا قَاضِيَ الْحَاجَاتِ)** (اے اللہ کے رسول! اے اللہ کے نبی! میری فریاد کو پہنچے اور میری مدد کیجئے! میری حاجت پوری ہونے میں! اے تمام حاجتوں کے پورا کرنے والے!) پھر عراق کی جانت گیارہ قدم چلے ہر قدم پر یہ کہے: **يَا غَوْثَ الثَّقَلَيْنِ وَيَا كَرِيمَ الطَّرْفَيْنِ اغْنِنِي وَامْدُدْنِي فِي قَضَائِ حَاجَتِي يَا قَاضِيَ الْحَاجَاتِ** پھر حضور کے توسل سے اللہ عزوجل سے دُعا کرے۔ (بجہ الاسرار وغیرہ)

سوال نمبر ۴۷:

نماز توبہ کیا ہے؟

جواب:

اگر کسی سے کوئی گناہ صادر ہو جائے تو اُسے چاہئے کہ جس قدر جلد ہو سکے وضو کر کے نماز پڑھے اور اللہ کی بارگاہ میں استغفار کرے اور اس گناہ سے توبہ کرے اور پشیمان ہو اور یہ عزم کرے کہ آئندہ اس کامرتکب نہ ہوں گا۔

سوال نمبر ۴۸:

نماز حفظ الایمان کس وقت اور کس طرح پڑھی جاتی ہے؟

جواب:

بعد مغرب دو رکعت اس طرح پڑھے کہ اول رکعت میں سورۃ فاتحہ کے بعد سورۃ اخلاص سات مرتبہ اور سورۃ فلق ایک بار پڑھے اور دوسری رکعت میں سورۃ فاتحہ کے بعد سورۃ اخلاص سات مرتبہ اور سورۃ والناس ایک بار پڑھ کر نماز پوری کر لے اور پھر سجدہ میں جا کر تین مرتبہ یہ دعا پڑھے:

**يَا حَيُّ يَا قَيُّوْمُ ثَبِّتْنِي عَلَى الْإِيْمَانِ**

### دعائے خیر

یا الہی ہر جگہ حیرت عطا کا ساتھ ہو	جب پڑے مشکل شہ مشکل کشا کا ساتھ ہو
یا الہی بھول جاؤں نزع کی تکلیف کو	شادی دیدار حسن مصطفیٰ کا ساتھ ہو
یا الہی جب پڑے محشر میں شور دار و گیر	امن دینے والے پیارے پیشوا کا ساتھ ہو
یا الہی جب زبانیں باہر آئیں پیاس سے	صاحب کوثر شہ جود و سخا کا ساتھ ہو
یا الہی جب ہمیں آنکھیں حساب جرم میں	ان تبسم ریز ہونٹوں کی دعا کا ساتھ ہو
یا الہی جب سر شمشیر پر چلنا پڑے	رَبِّ سَلِّمْ کہنے والے غمزدہ کا ساتھ ہو

یا الہی جو دعائے نیک ہم تجھ سے کریں

قدسیوں کے لب سے آئیں رہنا کا ساتھ ہو

(اعلیٰ حضرت بریلوی)



سوال نمبر ۷۶:

ادا اور قضا كسے كہتے ہیں؟

جواب:

جس چیز کا بندوں پر حکم ہے اسے وقت میں بجالانے کو ادا کہتے ہیں اور وقت مقرر گزر جانے کے بعد عمل میں لانا قضا ہے اور اگر اس حکم کے بجالانے میں کوئی خرابی پیدا ہو جائے تو وہ خرابی دور کرنے کیلئے دوبارہ کرنا اعادہ ہے۔

سوال نمبر ۷۷:

نماز قضا کر دینا کیسا ہے؟

جواب:

بلا عذر شرعی نماز قضا کر دینا بہت سخت گناہ ہے اس پر فرض ہے کہ اس کی قضا پڑھے اور سچے دل سے توبہ کرے اور توبہ جب ہی صحیح ہے کہ قضا پڑھے۔ اس کو تو ادا نہ کرے اور توبہ کہے جائے تو یہ توبہ نہیں کہ وہ نماز جو اس کے ذمہ تھیں وہ اب بھی ذمہ پر باقی ہیں اور جب گناہ سے باز نہ آیا تو توبہ کہاں ہوئی؟ حدیث میں فرمایا گناہ پر قائم رہ کر استغفار کرنے والا اس کے مثل ہے جو اپنے رب سے ٹھٹھا کرتا ہے۔

سوال نمبر ۷۸:

وہ کوئی نمازیں ہیں جن کی قضا واجب ہے؟

جواب:

وہ نمازیں جو وقت کے اندر واجب ہو کر فوت ہو گئی ہوں خواہ جان کر فوت ہوں یا بھول کر یا نیند سے توڑی ہوں یا بہت سب کی قضا لازم ہے۔ ہاں سوتے میں یا بھولے سے نماز قضا ہو گئی ہو تو قضا کا گناہ اس پر نہیں مگر بیدار ہونے اور یاد آنے پر اگر وقت مکروہ نہ ہو تو اسی وقت پڑھ لے۔ اب تاخیر مکروہ ہے۔

سوال نمبر ۷۹:

قضا نماز کس وقت ادا کرے؟

جواب:

قضا کیلئے کوئی وقت معین نہیں۔ عمر میں جب پڑھے گا بری الذمہ ہو جائے گا مگر طلوع و غروب و زوال کے وقت قضا نماز بھی جائز نہیں اور بلا عذر شرعی تاخیر بھی گناہ ہے۔ طلوع آفتاب کے بیس منٹ بعد اور غروب آفتاب سے بیس منٹ قبل ادا کر سکتا ہے۔

سوال نمبر ۸۰:

نماز قضا کر دینے کیلئے عذر شرعی کیا ہے؟

جواب:

دشمن کا خوف نماز ادا کر دینے کیلئے عذر ہے۔ مثلاً مسافر کو چور اور ڈاکوؤں کا صحیح اندیشہ ہے تو اس کی وجہ سے وقتی نماز قضا کر سکتا ہے بشرطیکہ کسی طرح نماز ادا کرنے پر قادر نہ ہو۔

سوال نمبر ۸۱:

وہ کوئی نمازیں ہیں جن کی قضا واجب ہے؟

جواب:

مجتون کی حالت جنون میں جو نمازیں فوت ہوئیں اچھے ہونے کے بعد ان کی قضا واجب نہیں جبکہ جنون نماز کے چھ وقت کامل تک برابر رہا ہو یو ہیں جو شخص معاذ اللہ مرتد ہو گیا پھر اسلام لایا تو زمانہ ارتداد کی نمازوں کی قضا نہیں ہاں مرتد ہونے سے پہلے زمانہ اسلام میں جو نمازیں جاتی رہیں ان کی قضا واجب ہے۔ یو ہیں ایسا مریض کہ اشارے سے بھی نماز نہیں پڑھ سکتا اگر یہ حالت پورے چھ برس تک رہی تو اس حالت میں نمازیں فوت ہوئیں ان کی قضا واجب نہیں۔

سوال نمبر ۸۲:

بحالت سفر جو نمازیں فوت ہوئیں ان کی قضا کیونکر ہوگی؟

جواب:

سفر میں جو نمازیں قضا ہوئی تو چار رکعت والی دو ہی پڑھی جائے گی۔ اگر اقامت کی حالت میں پڑھے اور حالت اقامت میں فوت ہوئی تو چار رکعت والی کی قضا چار رکعت ہے۔ اگر چہ سفر میں پڑھے۔ غرض جو نماز جیسی فوت ہوئی اس کی قضا ویسی ہی پڑھی جائے گی۔ البتہ فرض نمازوں کی قضا میں تعین یوم اور تعین نماز ضروری ہے مثلاً فلاں دن کی نماز فلاں۔

سوال نمبر ۸۳:

قضا نمازوں میں ترتیب ضروری ہے یا نہیں؟

جواب:

پانچوں فرض میں باہم اور فرض عشاء و وتر میں ترتیب ضروری ہے کہ پہلے فجر پھر ظہر پھر عصر پھر مغرب پھر عشاء اور پھر وتر پڑھے۔ خواہ یہ سب قضا ہوں یا بعض ادا بعض قضا مثلاً ظہر کی نماز فوت ہو گئی تو فرض ہے کہ اسے پڑھ کر عصر پڑھے یا وتر قضا ہو گیا تو اسے پڑھ کر فجر پڑھے اگر یاد ہوتے ہوئے عصر یا فجر کی پڑھ لی تو ناجائز ہے۔



سوال نمبر ۸۴:

ترتیب کبھی ساقط ہوتی ہے یا نہیں؟

جواب:

ہاں تین عذر سے ترتیب ساقط ہو جاتی ہے۔ پہلا عذر تنگی وقت ہے کہ اگر وقت میں اتنی گنجائش نہیں کہ وقتی اور قضا سب پڑھ لے تو وقتی اور قضا نمازوں میں جس کی گنجائش ہو پڑھے باقی میں ترتیب ساقط ہے اور اگر وقت میں اتنی گنجائش ہے کہ مختصر طور پر پڑھے تو دونوں پڑھ سکتا ہے اور عمدہ طریقہ سے پڑھے تو دونوں کی گنجائش نہیں تو اس صورت میں بھی ترتیب فرض ہے اور بقدر جواز جہاں تک اختصار کر سکتا ہے کر لے۔

دوسرا عذر تسیان یعنی بھول ہے کہ قضا نماز یاد نہ رہی اور وقتی پڑھ لی پڑھنے کے بعد یاد آئی تو وقتی ہو گئی اور پڑھنے میں یاد آگئی تو گئی۔

تیسرا عذر چھ یا زیادہ نمازوں کا فوت ہو جانا ہے کہ چھ نمازیں جس کی قضا ہو گئیں یعنی چھٹی نماز کا وقت ختم ہو گیا تو اس پر ترتیب فرض نہیں البتہ اگر سب قضا نمازیں پڑھ لیں تو اب پھر صاحب ترتیب ہو گیا۔

سوال نمبر ۸۵:

اگر کسی کی بہت سی نمازیں قضا ہو جائیں تو ان کی ادائیگی میں تاخیر جائز ہے یا نہیں؟

جواب:

جس کے ذمہ قضا نمازیں ہوں اگرچہ ان کا پڑھنا جلد سے جلد واجب ہے مگر بال بچوں کی خور و نوش اور اپنی ضروریات کی فراہمی کے سبب تاخیر جائز ہے تو کاروبار بھی کرے اور جو وقت فرصت کا ملے اس میں قضا پڑھتا رہے۔ یہاں تک کہ پوری ہو جائیں۔

سوال نمبر ۸۶:

جس کے ذمہ قضا نمازیں ہیں وہ نفل پڑھے یا نہیں؟

جواب:

جب تک فرض ذمہ پر باقی رہتا ہے کوئی نفل قبول نہیں کیا جاتا۔ لہذا قضا نمازیں نوافل سے اہم ہیں یعنی جس وقت نفل پڑھتا ہے انہیں چھوڑ کر ان کے بدلے قضا کیں پڑھے کہ بری الذمہ ہو جائے۔ البتہ تراویح اور بارہ رکعتیں سنت مؤکدہ نہ چھوڑے۔

سوال نمبر ۸۷:

قضا نمازیں بہت سی ہوں تو ان کی ادائیگی کا آسان طریقہ کیا ہے؟

جواب:

ایک دن رات میں مع وتر عشاء بیس رکعتیں ہوتی ہیں۔ ان کا ایسا حساب لگائے کہ تخمینہ میں باقی نہ رہ جائیں زیادہ ہو جائیں تو حرج نہیں اور وہ سب بقدر طاقت رفتہ رفتہ جلد ادا کر لے گا لی نہ کرے جس پر بہت سی نمازیں قضا ہوں اس کیلئے تخفیف اور جلد ادا ہونے کی صورت یہ ہے کہ خالی رکعتوں میں بجائے الحمد شریف کے تین بار سبحان اللہ کہے اور رکوع و سجود میں صرف ایک بار **سُبْحَنَ رَبِّيَ الْعَظِيمِ** اور **سُبْحَنَ رَبِّيَ الْأَعْلَى** پڑھ لینا کافی ہے اور تشہد کے بعد دونوں درود شریف کے بجائے **اَللّٰهُمَّ صَلِّ عَلٰی سَيِّدِنَا مُحَمَّدٍ وَ اٰلِهٖ** اور وتر میں بجائے دعائے قنوت **رَبِّ اغْفِرْ لِيْ** کہنا کافی ہے۔ البتہ ہر ایسا شخص جس کے ذمہ قضا نمازیں باقی ہیں چھپ کر پڑھے کہ گناہ کا اعلان جائز نہیں۔

سوال نمبر ۸۸:

جس کے ذمہ بہت سی نمازیں ہوں اور انتقال کر جائے تو اس کی طرف سے کتنا فدیہ دیا جائے؟

جواب:

جس کی نمازیں قضا ہو گئیں اور اس کا انتقال ہو جائے تو اگر وصیت کر گیا اور اگر مال بھی چھوڑا تو تہائی مال سے ہر فرض دو تر کے بدلے نصف صاع (یعنی اسی کی تول سے تقریباً سو ادوسیر) گیہوں یا اس کا آٹا یا ستویا ایک صاع یعنی تقریباً ساڑھے چار سیر جو یا ان میں سے کسی کی قیمت تصدق کریں اور مال نہ چھوڑا اور ورثہ فدیہ دینا چاہیں تو کچھ مال اپنے پاس سے یا قرض لے کر کسی مسکین کو فی سبیل اللہ دے دیں۔ اب مسکین اپنی طرف سے اسے ہبہ کر دے اور یہ قبضہ کر دے اور یہ قبضہ بھی کر لے پھر یہ مسکین کو دے۔ یو ہیں لوٹ پھیر کرتے رہیں۔ یہاں تک کہ سب کا فدیہ ادا ہو جائے اور اگر وصیت نہ کی اور دل اپنی طرف سے بطور احسان فدیہ دینا چاہیں تو دیں بلکہ بہتر ہے۔

سوال نمبر ۸۹:

نمازوں کے فدیہ کی قیمت میں قرآن مجید دینا کیسا ہے؟

جواب:

نمازیوں کے فدیہ کی قیمت لگا کر سب کے بدلے میں جو قرآن مجید دیا جاتا ہے اس سے کل فدیہ ادا نہیں ہوتا بلکہ صرف اتنا ہی ادا ہوگا جس قیمت کا مصحف شریف ہے۔ اس طرح فدیہ دینا اور یہ سمجھنا کہ سب نمازوں کا فدیہ ادا ہو گیا محض بے اصل بات ہے۔

سوال نمبر ۹۰:

سجدہ سہو کسے کہتے ہیں؟

جواب:

واجبات نماز میں سے جب کوئی واجب بھولے سے رہ جائے تو اس کی تلافی یعنی اصلاح نقصان کیلئے کہ نماز درست ہو جائے شریعت نے دو سجدے مقرر کئے ہیں۔ انہیں کو سجدہ سہو کہا جاتا ہے یعنی وہ سجدہ جو سہو کی تلافی کر دے۔ لہذا اگر قصد واجب ترک کیا تو سجدہ سہو سے وہ نقصان رفع نہ ہوگا بلکہ اعادہ واجب ہے۔

سوال نمبر ۹۱:

سجدہ سہو کب واجب ہوتا ہے؟

جواب:

واجبات نماز میں سے جب بھی کوئی واجب سہو ترک ہو جائے سجدہ سہو واجب ہوگا۔ یو ہیں کسی واجب کی تاخیر یا رکن کی تقدیم یا تاخیر یا اس کو کمر کرنا یا واجب میں تغیر کہ یہ سب یہی ترک واجب ہیں اور ان میں سجدہ سہو واجب ہے اور ایک نماز میں چند واجب ترک ہو جائیں تو وہی دو سجدے سب کیلئے کافی ہیں۔

سوال نمبر ۹۲:

نماز میں فرض یا سنت ترک ہو جائے تو سجدہ سہو ہے یا نہیں؟

جواب:

فرض ترک ہو جانے سے نماز جاتی رہتی ہے۔ سجدہ سہو سے اس کی تلافی نہیں ہو سکتی۔ لہذا پھر پڑھے اور سنن و مستحبات مثلاً تعوذ، تسمیہ آمین، تکبیرات، انتقال اور تسبیحات رکوع و سجود کے ترک سے بھی سجدہ سہو نہیں بلکہ نماز ہو گئی مگر اعادہ مستحب ہے سہو ترک کیا ہو یا قصد۔

سوال نمبر ۹۳:

سجدہ سہو کا طریقہ کیا ہے؟

جواب:

اس کا طریقہ یہ ہے کہ قعدہ اخیرہ میں التحیات کے بعد وہی طرف سلام پھیر کر تکبیر کہے اور ایک سجدہ کرے اور اس میں تسبیح بھی پڑھے پھر اللہ اکبر کہہ کر سر اٹھائے اور جلسہ کر کے اسی طرح دوسرا سجدہ کرے پھر تکبیر کہتا ہو سر اٹھائے اور بیٹھ کر تشهد اور درود شریف وغیرہ پڑھ کر دونوں طرف نماز کا سلام پھیر دے پھر سجدہ سہو کے بعد بھی التحیات پڑھنا واجب ہے اور بہتر یہ ہے کہ دونوں قعدوں میں درود شریف اور دعا پڑھے اور یہ بھی اختیار رہے کہ پہلے قعدہ میں التحیات و درود دعا پڑھے اور دوسرے میں التحیات۔

سوال نمبر ۹۴:

سجدہ سہو صرف فرض نمازوں میں واجب ہے یا ہر نماز میں؟

جواب:

فرض و نفل دونوں کا ایک حکم ہے یعنی نوافل میں واجب ترک ہونے سے سجدہ سہو واجب ہے۔

سوال نمبر ۹۵:

قرآن میں کن تغیرات سے سجدہ سہو واجب ہوتا ہے؟

جواب:

فرض کی پہلی دو رکعتوں میں سے کسی ایک میں یا دونوں میں اور وتر و سنت و نفل کی کسی رکعت میں سورہ الحمد یا اس کی ایک آیت بھی رہ گئی یا سورت سے پیشتر دوبارہ الحمد پڑھی یا سورت ملانا بھول گیا یا سورہ کو الحمد پر مقدم کیا یا الحمد کے بعد ایک یا دو چھوٹی آیتیں پڑھ کر رکوع میں چلا گیا پھر یاد آیا اور لوٹا اور تین آیتیں پڑھ کر رکوع گیا تو ان سب صورتوں میں سجدہ سہو واجب ہے۔

سوال نمبر ۹۶:

تعدیل ارکان سہو ترک ہو جائیں تو سجدہ سہو ہے یا نہیں؟

جواب:

تعدیل ارکان یعنی رکوع و سجود و قعود و جلسہ میں کم از کم ایک بار سجدہ اللہ کہنے کی مقدار ٹھہرنا واجب ہے لہذا اگر تعدیل ارکان بھول گیا تو سجدہ سہو واجب ہے۔

سوال نمبر ۹۷:

قعدہ اولی بھول جائے تو کیا حکم ہے؟

جواب:

فرض میں قعدہ اولی بھول گیا تو جب تک سیدھا کھڑا نہ ہو تو لوٹ آئے اور سجدہ سہو نہیں اور اگر سیدھا کھڑا ہو گیا تو نہ لوٹے اور آخر میں سجدہ سہو کرے اور اگر سیدھا کھڑا ہو کر لوٹا تو سجدہ سہو کرے اور نماز ہو جائے گی مگر گنہگار ہوگا۔ لہذا حکم ہے کہ اگر لوٹے تو فوراً کھڑا ہو جائے۔



سوال نمبر ۹۸:

قعدہ اخیرہ سہواً ترک ہو جائے تو کیا حکم ہے؟

جواب:

قعدہ اخیرہ بھول گیا تو جب تک اس رکعت کا سجدہ نہ کرے لوٹ آئے اور سجدہ سہو کرے اور اگر اس رکعت کا سجدہ کر لیا تو سجدہ سے سر اٹھاتے ہی فرض جاتا رہا اور نماز نفل میں تبدیل ہوگئی، لہذا اگر چاہے تو علاوہ مغرب کے اور نمازوں میں ایک رکعت اور ملائے تاکہ شفع یعنی نفل کا جوڑا ہو جائے اور طاق رکعت نہ رہے اور مغرب میں اور رکعت نہ ملائے کہ چار پوری ہوگئی اور اگر بقدر تشہد قعدہ اخیرہ کر چکا ہے اور کھڑا ہو گیا تو جب تک اس رکعت کا سجدہ نہ کیا ہو لوٹ آئے اور سجدہ سہو کر کے سلام پھیر دے نماز ہو جائے گی۔

سوال نمبر ۹۹:

نفل نماز کا قعدہ اولیٰ ترک ہو جائے تو کیا حکم ہے؟

جواب:

نفل کا ہر قعدہ قعدہ اخیرہ ہے یعنی فرض ہے، لہذا اگر قعدہ نہ کیا اور بھول کر کھڑا ہو گیا تو جب تک اس رکعت کا سجدہ نہ کیا ہو لوٹ آئے اور سجدہ سہو کرے اور واجب نماز مثلاً وتر فرض کے حکم میں ہے لہذا وتر کا قعدہ اولیٰ بھول جائے وہی تو حکم ہے جو فرض کے قعدہ اولیٰ بھول جانے کا ہے۔

سوال نمبر ۱۰۰:

قعدہ اولیٰ میں تشہد کے بعد درود شریف پڑھ لیا تو کیا حکم ہے؟

جواب:

قعدہ اولیٰ میں تشہد کے بعد اگر اتنا پڑھ بھی لیا کہ **اللَّهُمَّ صَلِّ عَلَى مُحَمَّدٍ** تو سجدہ سہو واجب ہے۔ اس وجہ سے نہیں کہ درود شریف پڑھا بلکہ اس وجہ سے کہ تیسری رکعت کے قیام میں دیر ہوئی تو اگر اتنی دیر تک سکوت کیا جب بھی سجدہ سہو واجب ہے۔ جیسے قعدہ درود میں قرآن پڑھنے سے سجدہ سہو واجب ہوتا ہے۔ حالانکہ وہ کلام الہی ہے۔ امام اعظم رحمہ اللہ نے نبی صلی اللہ علیہ وسلم کو خواب میں دیکھا۔ حضور نے ارشاد فرمایا: درود شریف پڑھنے والے پر تم نے سجدہ کیوں واجب بتایا؟ عرض کی اس لئے کہ اس نے بھول کر پڑھا۔ حضور نے تحسین فرمائی اور یہ جواب بہت پسند خاطر آیا۔

سوال نمبر ۱۰۱:

اور کن کن باتوں سے سجدہ سہو واجب ہوتا ہے؟

جواب:

کسی قعدہ میں تشہد میں سے کچھ رہ گیا یا پہلی دو رکعتوں کے قیام میں الحمد کے بعد تشہد پڑھ لیا یا قعدہ اولیٰ میں چند بار تشہد پڑھ لیا یا تشہد پڑھنا بھول گیا یا تشہد کی جگہ الحمد پڑھی یا رکوع کی جگہ سجدہ کیا یا سجدہ کی جگہ رکوع یا کسی ایسے رکن کو دوبارہ کیا جو نماز میں مقرر نہیں یا کسی رکن کو مقدم کیا یا مؤخر کیا یا قنوت یا تکبیر قنوت (یعنی قرأت کے بعد قنوت کے لئے جو تکبیر کہی جاتی ہے) بھول گیا یا امام نے جہری نماز میں بقدر واز نماز یعنی ایک آیت آہستہ پڑھی یا سبزی نماز میں جہر سے قرأت کی یا منفر و سبزی نماز میں جہر سے پڑھ لیا یا قرأت وغیرہ کسی موقع پر سوچنے لگا کہ بقدر ایک رکن یعنی تین بار سبحان اللہ کہنے کے وقفہ ہوا تو ان سب صورتوں میں سجدہ سہو واجب ہے۔

سوال نمبر ۱۰۲:

امام سے سہو ہو تو مقتدی پر سجدہ واجب ہے یا نہیں؟

جواب:

امام سے سہو ہوا اور سجدہ سہو کیا تو مقتدی پر بھی سجدہ واجب ہے اگرچہ مقتدی سہو واقع ہونے کے بعد جماعت میں شامل ہوا اور مقتدی بحالت اقتداء سہو واقع ہوا تو سجدہ سہو واجب نہیں اور اعادہ بھی اس کے ذمہ نہیں۔

سوال نمبر ۱۰۳:

نماز عیدین میں سہو واقع ہو تو سجدہ ہے یا نہیں؟

جواب:

نماز عیدین یا نماز جمعہ میں سہو واقع ہوا اور جماعت کا کثیر ہو تو بہتر یہ ہے کہ سجدہ سہو نہ کرے۔

سوال نمبر ۱۰۴:

مسیبوق امام کے ساتھ سجدہ سہو کرے یا نہیں؟

جواب:

مسیبوق امام کے ساتھ سجدہ سہو کرے اگرچہ اس کے شریک ہونے سے پہلے امام سے سہو واقع ہوا اور اگر امام کے ساتھ سجدہ سہو نہ کیا اور ماقبی نماز پڑھنے کھڑا ہو گیا تو آخر میں سجدہ سہو کرے اور اگر اس مسبوق سے اپنی نماز میں بھی سہو ہوا تو آخر کے یہی سجدے اس سہو امام کیلئے بھی کافی ہیں۔

اور اگر مسبوق نے امام کے سہو میں امام کے ساتھ سجدہ سہو کیا پھر جب اپنی پڑھنے کھڑا ہوا اس میں بھی سہو ہوا تو اس میں بھی سجدہ سہو کرے یونہی مقیم نے مسافر کی اقتداء کی اور امام سے سہو ہوا تو امام کے ساتھ سجدہ سہو کرے پھر اپنی دو پڑھے اور پھر ان میں بھی سہو ہو تو آخر میں پھر سجدہ کرے۔

سوال نمبر ۱۰۵:

واجبات نماز کے علاوہ کوئی اور واجب نماز میں ترک ہو جائے تو سجدہ سہو واجب ہے یا نہیں؟



جواب:

کوئی ایسا واجب ترک ہوا جو واجبات نماز سے نہیں بلکہ اس کا وجوب امر خارج سے ہو تو سجدہ سہو واجب نہیں مثلاً خلاف ترتیب قرآن مجید پڑھنا ترک واجب ہے مگر موافق ترتیب پڑھنا واجبات تلاوت سے ہے۔ واجبات نماز سے نہیں لہذا سجدہ سہو واجب نہیں۔

شک میں سجدہ سہو واجب ہوتا ہے یا نہیں؟

سوال نمبر ۱۰۶:

جواب:

شک کی سب صورتوں میں سجدہ سہو واجب ہے اور غلبہ ظن میں نہیں مگر جبکہ سوچنے میں ایک رکن کا وقفہ ہو گیا تو سجدہ سہو واجب ہو گیا۔

جس پر سجدہ سہو واجب ہوا اور کرنا بھول گیا تو کیا کرے؟

سوال نمبر ۱۰۷:

جواب:

جس پر سجدہ سہو واجب ہے اگر اسے سہو ہونا یاد نہ تھا اور بہ نیت قطع سلام پھیر دیا تو ابھی نماز سے باہر نہ ہوا بشرطیکہ سجدہ سہو کر لے لہذا جب تک کلام وغیرہ کوئی فعل منافی نماز نہ کیا ہو اسے حکم ہے کہ سجدہ کر لے اور اگر سلام پھیرنے کے بعد سجدہ سہو نہ کیا تو سلام پھیرنے کے وقت سے نماز سے باہر ہو گیا اور اگر یاد تھا کہ سہو ہوا ہے اور بہ نیت قطع سلام پھیر دیا تو سلام پھیرتے ہی نماز سے باہر ہو گیا اب سجدہ سہو نہیں کر سکتا اعادہ کرے۔

## سبق نمبر ۱۲

### سجدہ تلاوت کا بیان

سجدہ تلاوت کسے کہتے ہیں؟

سوال نمبر ۱۰۸:

جواب:

قرآن کریم میں چند مقامات ایسے ہیں جن کی تلاوت کرنے یا کسی تلاوت کرنے والے سے سننے سے سجدہ واجب ہو جاتا ہے اسے سجدہ تلاوت کہتے ہیں۔

وہ کتنے مقامات ہیں جن کی تلاوت یا سماعت سے سجدہ واجب ہوتا ہے؟

سوال نمبر ۱۰۹:

جواب:

ہمارے نزدیک تمام قرآن شریف میں سجدہ کی چودہ آیتیں ہیں۔ چار نصف اول میں اور دس نصف آخر میں اور سورہ حج کی آخر آیت جس میں سجدے کا ذکر ہے اس کے پڑھنے یا سننے سے سجدہ واجب نہیں کہ اس میں سجدہ سے مراد نماز کا سجدہ ہے۔

سجدہ تلاوت کب اور کس پر واجب ہوتا ہے؟

سوال نمبر ۱۱۰:

جواب:

ہر عاقل بالغ مسلمان پر کہ وہ نماز کا اہل ہو یعنی ادایا قضا کا اسے حکم ہو آیت سجدہ پڑھنے یا سننے سے سجدہ تلاوت واجب ہو جاتا ہے۔ بشرطیکہ اتنی آواز سے ہو کہ اگر کوئی عذر نہ ہو تو خود سن سکے اور سننے والے پر بلا قصد سننے سے بھی سجدہ واجب ہو جاتا ہے۔

سجدہ تلاوت کی شرائط کیا ہیں؟

سوال نمبر ۱۱۱:

جواب:

سجدہ تلاوت کیلئے تحریمہ کے سوا وہ تمام شرائط ہیں جو نماز کیلئے ہیں۔ مثلاً طہارت، استقبال قبلہ، نیت مسر عورت اور نماز میں آیت سجدہ پڑھی تو اس کا سجدہ نماز ہی میں فوراً واجب ہے۔ بیرون نماز نہیں ہو سکتا اور قصداً نہ کیا تو گنہگار ہوا تو یہ لازم ہے ہاں اگر آیت پڑھنے کے بعد فوراً نماز کا سجدہ کر لیا یعنی آیت سجدہ پڑھنے کے بعد تین آیت سے زیادہ نہ پڑھا اور رکوع کر کے سجدہ کر لیا تو اگرچہ سجدہ تلاوت کی نیت نہ ہو ادا ہو جائے گا۔

سجدہ تلاوت کا مسنون طریقہ کیا ہے؟

سوال نمبر ۱۱۲:

جواب:

سجدہ تلاوت کا مسنون طریقہ یہ ہے کہ کھڑا ہو کر اللہ اکبر کہتا ہوا سجدے میں جائے اور کم سے کم تین بار سلیمان ربی الاعلیٰ کہے اور پھر اللہ اکبر کہتا ہوا کھڑا ہو جائے۔ اگر سجدہ سے پہلے یا بعد میں کھڑا نہ ہوا یا اللہ اکبر نہ کہا انکمن نہ پڑھا تو سجدہ تو ہوا جائے گا مگر تکبیر چھوڑنا نہ چاہئے کہ سلف کے خلاف ہے اور سجدہ تلاوت کیلئے اللہ اکبر کہتے وقت نہ ہاتھ اٹھانا ہے نہ اس میں تشہد ہے نہ سلام۔

سوال نمبر ۱۱۳:

سجدہ تلاوت میں تاخیر جائز ہے یا نہیں؟

جواب:

آیت سجدہ بیرون نماز پڑھی تو فوراً سجدہ کر لینا واجب نہیں ہاں بہتر ہے کہ فوراً کر لے اور وضو ہو تو تاخیر مکروہ تنزیہی ہے لیکن اس وقت اگر کسی وجہ سے سجدہ نہ کر سکے تو تلاوت کرنے والے اور سامع کو یہ کہہ لینا مستحب ہے۔

**سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ.**

سوال نمبر ۱۱۴:

سجدہ تلاوت کن چیزوں سے فاسد ہو جاتا ہے؟

جواب:

جو چیزیں نماز کو فاسد کرتی ہیں ان سے سجدہ بھی فاسد ہو جائے گا مثلاً قہقہہ، کلام وغیرہ۔

سوال نمبر ۱۱۵:

آیت سجدہ بار بار تلاوت کی جائے تو کتنے سجدے واجب ہوں گے؟

جواب:

ایک مجلس میں سجدے کی ایک آیت کو بار بار سنایا پڑھا ایک ہی سجدہ واجب ہوگا اگرچہ چند شخصوں سے سنا ہو اور اگر پڑھنے والے یا سننے والے کی مجلس بدل جائے تو جس کی مجلس بدل جائے اس پر اتنے ہی سجدے واجب ہوں گے۔ جتنی بات آیت سجدہ پڑھی جائے اور ایک مجلس میں سجدے کی چند آیتیں پڑھیں یا سنیں اتنے ہی سجدے کرے ایک کافی نہیں۔

سوال نمبر ۱۱۶:

تلاوت میں آیت سجدہ کو چھوڑ دینا کیسا ہے؟

جواب:

پوری سورۃ پڑھنا اور آیت سجدہ چھوڑ دینا مکروہ تحریمی ہے اور صرف آیت سجدہ پڑھنے میں کراہت نہیں علماء فرماتے ہیں اس مقصد کیلئے ایک مجلس میں سجدہ کی سب آیتیں پڑھ کر سجدہ کرے۔ اللہ عزوجل اس کا مقصد پورا فرمائے گا خواہ ایک ایک آیت پڑھ کر اس کا سجدہ کرتا جائے یا سب کو پڑھ کر آخر میں چودہ سجدے کر لے۔

سوال نمبر ۱۱۷:

آیت سجدہ ہجوں میں پڑھی جائے تو سجدہ واجب ہے یا نہیں؟

جواب:

آیت کے چبھے کرنے یا چبھے سننے سے سجدہ تلاوت واجب نہیں ہوتا یونہی جنگل یا پہاڑ وغیرہ میں آواز گونجی اور بجنسہ آیت کی آواز کان میں آئی تو سجدہ واجب نہیں۔

سوال نمبر ۱۱۸:

تلاوت کرنے والا آیت سجدہ آہستہ پڑھے تو کیسا ہے؟

جواب:

سامعین کا حال معلوم نہ ہو کہ سجدہ کرنے پر آمادہ ہیں یا نہیں تو آہستہ پڑھنا جائز بلکہ بہتر ہے اور اگر انہوں نے سجدہ کا تہیہ کیا ہو اور سجدہ ان پر بار نہ ہو تو آیت بلند آواز سے پڑھنا بہتر ہے۔

سوال نمبر ۱۱۹:

سجدہ تلاوت کی نیت کس طرح کی جاتی ہے؟

جواب:

اس طرح کہ میں اللہ کے واسطے سجدہ تلاوت کرتا ہوں۔

سوال نمبر ۱۲۰:

سجدہ شکر کسے کہتے ہیں اور اس کا حکم کیا ہے؟

جواب:

سجدہ شکر مثلاً اولاد پیدا ہوئی یا مال پایا یا گئی ہوئی چیز مل گئی یا مریض نے شفا پائی یا مسافر واپس آیا غرض کسی نعمت پر سجدہ کرنا مستحب ہے اور اس کا طریقہ وہی ہے جو سجدہ تلاوت کا ہے۔

### سبق نمبر ۱۳

#### نماز مریض کا بیان

سوال نمبر ۱۲۱:

بیمار کیلئے کس حالت میں بیٹھ کر نماز پڑھنا جائز ہے؟

جواب:

جبکہ بیمار آدمی بوجہ بیماری کے کھڑے ہو کر نماز پڑھنے پر قادر نہ ہو کہ کھڑے ہو کر پڑھنے سے ضرر لاحق ہوگا یا مرض بڑھ جائے گا یا دیر میں اچھا ہوگا یا چکر آتا ہے یا بہت شدید درد ناقابل برداشت پیدا ہو جائے گا تو ان سب صورتوں میں بیٹھ کر رکوع و سجود کے ساتھ نماز پڑھے۔

سوال نمبر ۱۲۲:

جو بیمار کسی اور چیز کے سہارے کھڑا ہو سکتا ہو وہ بیٹھ کر نماز پڑھ سکتا ہے یا نہیں؟

جواب:

کھڑے ہونے سے محض کچھ تکلیف ہو ناغہ شرعی نہیں بلکہ قیام اس وقت ماقول ہوگا کہ کھڑا نہ ہو سکے۔ لہذا اگر عصا یا خادم یا دیوار پر ٹیک لگا کر کھڑا ہو سکتا ہے تو فرض ہے کہ کھڑا ہو کر پڑھے بلکہ اگر کچھ دیر بھی کھڑا ہو سکتا ہے۔ اگرچہ اتنا ہی کہ کھڑا ہو کر اللہ اکبر کہہ لے تو فرض ہے کہ کھڑا ہو کر اتنا کہہ لے پھر بیٹھ جائے۔



آج کل عموماً یہ بات دیکھی جاتی ہے کہ جہاں ذرا سا بخارا آیا یا خفیف سے تکلیف ہوئی بیٹھ کر نماز شروع کر دی۔ ایسے لوگوں کو ان مسائل سے سبق حاصل کرنا چاہئے اور مختصر نمازیں باوجود قدرت قیام بیٹھ کر پڑھیں ان کا اعادہ فرض ہے۔

سوال نمبر ۱۲۳: جو شخص بیٹھ کر بھی نماز پڑھنے کی طاقت نہ رکھتا ہو وہ کیا کرے؟

جواب: اگر مریض اپنے آپ بیٹھ نہیں سکتا مگر کوئی دوسرا وہاں ہے کہ بٹھا دے گا تو بیٹھ کر پڑھنا ضروری ہے اور اگر بیٹھا نہیں رہ سکتا تو تکبیر یا دیوار یا کسی شخص پر ٹیک لگا کر پڑھے اور بیٹھ کر پڑھنے میں جس طرح آسانی ہو اسی طرح بیٹھے اور یہ بھی نہ ہو سکتے تو لیٹ کر نماز پڑھے۔

سوال نمبر ۱۲۴: مریض لیٹے لیٹے نماز کس طرح ادا کرے؟

جواب: لیٹ کر پڑھنے کی صورت یہ ہے کہ خواہ دفائی یا بائیں کروٹ پر لیٹ کر قبلہ منہ کرے خواہ چپٹ لیٹ کر قبلہ کو پاؤں کرے۔ مگر پاؤں پھیلائے نہیں کہ قبلہ کو پاؤں پھیلا کر وہاں ہے بلکہ گھٹنے کھڑے رکھے اور سر کے نیچے تکبیر وغیرہ رکھ کر اونچا کر لے کہ منہ قبلہ کو ہو جائے اور یہ صورت نی چپٹ لیٹ کر پڑھنا افضل ہے اور رکوع و سجود کیلئے سر سے اشارہ کرے اور سجدے کا اشارہ رکوع سے پست کرے سجدہ کیلئے تکبیر وغیرہ کوئی چیز پیشانی کے قریب اٹھا کر اس پر سجدہ کرنا مکروہ تحریمی ہے بلکہ اس صورت میں اگر سجدے کیلئے بہ نسبت رکوع کے زیادہ سر نہ جھکا یا تو سجدہ ہوا ہی نہیں۔

سوال نمبر ۱۲۵: اگر بیمار سر سے بھی اشارہ نہ کر سکے تو کیا حکم ہے؟

جواب: اگر سر سے بھی اشارہ نہ کر سکتے تو نماز ساقط ہے اس کی ضرورت نہیں کہ آنکھ یا بھون یا دل کے اشارے سے پڑھے پھر اگر اسی حالت میں چھ وقت گزر گئے تو اُن کی قضاء بھی ساقط فدیہ کی بھی حاجت نہیں ورنہ بعد صحت ان نمازوں کی قضا لازم ہے اگر چہ اتنی ہی صحت ہو کہ سر کے اشارے سے پڑھ سکے۔

سوال نمبر ۱۲۶: اشارے سے جو نمازیں پڑھی ہیں اُن کا اعادہ ہے یا نہیں؟

جواب: اشارے سے جو نمازیں پڑھی ہیں صحت کے بعد ان کا اعادہ نہیں یونہی اگر زبان گوئی ہو گئی اور گونگے کی طرح نماز پڑھی پھر زبان کھل کے تو ان نمازوں کا اعادہ نہیں۔

سوال نمبر ۱۲۷: بیماری میں جو نمازیں فوت ہوئیں اُن کی قضا کس طرح کرے؟

جواب: بیماری میں جو نمازیں قضا ہو گئیں اب اچھا ہو کر انہیں پڑھنا چاہتا ہے تو ویسے پڑھے جیسے تندرست پڑھتے ہیں اور صحت کی حالت میں قضا ہوئیں بیماری میں انہیں پڑھنا چاہتا ہے تو جس طرح پڑھ سکتا ہے پڑھے ہو جائے گی صحت کی سی پڑھنا اس وقت واجب نہیں۔

## سبق نمبر ۱۴

### نماز مسافر کا بیان

سوال نمبر ۱۲۸: شریعت میں مسافر کسے کہتے ہیں؟

جواب: شرعاً مسافر وہ شخص ہے جو تین دن کی راہ تک متصل جانے کے ارادے سے بستی سے باہر ہوا اور تین دن کی مراد یہ نہیں کہ صبح سے شام تک چلے بلکہ مراد دن کا اکثر حصہ ہے اس لئے کہ کھانے پینے نماز اور دیگر ضروریات کیلئے ٹھہرنا ضروری ہے اور چلنے سے مراد معتدل چال کہ نہ تیز نہ ہوسست۔

سوال نمبر ۱۲۹: مسافت سفر میں کس کا اعتبار ہے یا نہیں؟

جواب: کس کا اعتبار نہیں کہ کس کہیں بڑے ہوتے ہیں کہیں چھوٹے بلکہ اعتبار تین منزلوں کا ہے اور خشکی میں میل کے حساب سے اس کی مقدار ۳۱/۸ میل ہے یعنی تقریباً ۱۱/۲ میل اور اسی راستہ کا اعتبار ہوگا جس سے سفر کر رہا ہے۔

سوال نمبر ۱۳۰: بستی سے باہر ہونے کا کیا مطلب ہے؟

جواب: بستی سے باہر ہونے سے مراد یہ ہے کہ بستی کی آبادی سے باہر ہو جائے۔ شہر میں ہے تو شہر کی آبادی سے اور گاؤں میں ہے تو گاؤں کی آبادی سے اور شہر والے کیلئے یہ بھی ضرور ہے کہ شہر کے آس پاس جو آبادی شہر سے متصل ہے اس سے بھی باہر ہو جائے اور انیشن جہاں آبادی سے باہر ہوں تو انیشن پر پہنچنے سے پہلے مسافر ہو جائے گا جبکہ تین دن کا ارادہ متصل سفر کا ہو۔



سوال نمبر ۱۳۱:

وہ کیا احکام ہیں جو مسافر کیلئے بدل جاتے ہیں؟

جواب:

نماز کا قصر ہو جانا، روزہ نہ رکھنے کا مباح ہو جانا، موزوں کے مسح کی مدت کا تین دن تک بڑھ جانا، جمعہ، عیدین اور قربانی کا اس کے ذمہ لازم نہ رہنا وغیرہ۔

سوال نمبر ۱۳۲:

نماز میں قصر کا کیا مطلب ہے؟

جواب:

قصر یعنی چار رکعت والے فرض کو دو پڑھنا، مسافر کے حق میں دو ہی رکعتیں پوری نماز ہے اگر قصد آچار رکعت پڑھے گا گنہگار اور مستحق عذاب ہے کہ واجب ترک کیا لہذا توبہ کرے۔

سوال نمبر ۱۳۳:

سنتوں میں قصر ہے یا نہیں؟

جواب:

سنتوں میں قصر نہیں بلکہ پوری پڑھی جائے گی۔ البتہ خوف اور رواداری کی حالت میں معاف ہیں اور امن کی حالت میں پڑھی جائیں۔

سوال نمبر ۱۳۴:

مسافر کب تک مسافر رہتا ہے؟

جواب:

مسافر اُس وقت تک مسافر ہے جب تک اپنی بستی میں پہنچ نہ جائے یا آبادی میں پورے پندرہ دن ٹھہرنے کی نیت نہ کرے اور یہ اُس وقت ہے جب تین دن کی راہ چل چکا ہو اور اگر تین منزل پہنچنے سے پیشتر اپنے وطن کی واپسی کا ارادہ کر لیا تو مسافر نہ رہا اگرچہ جنگل میں ہو۔

سوال نمبر ۱۳۵:

وطن کتنے قسم کے ہوتے ہیں؟

جواب:

وطن دو قسم کے ہوتے ہیں ایک وطن اصلی دوسرا وطن اقامت، وطن اصلی وہ جگہ ہے جہاں اس کی پیدائش ہے یا اس کے گھر کے لوگ وہاں رہتے ہیں یا وہاں سکونت اختیار کر لی اور یہ ارادہ ہے کہ یہاں سے نہ جائے گا اور وطن اقامت وہ جگہ ہے جہاں مسافر کے پندرہ دن یا اُس سے زیادہ ٹھہرنے کا ارادہ کیا ہو۔

سوال نمبر ۱۳۶:

کسی شخص کا ارادہ اگر کسی جگہ پندرہ روز سے کہ رہنے کا ہے مگر کام پورا نہ ہو اور اس نے پھر چار چھ روز اقامت کی نیت کر لی تو اب اس پر قصر واجب ہے یا نہیں؟

جواب:

مسافر جب کسی کام کیلئے یا ساتھیوں کے انتظار میں دو چار روز یا تیرہ چودہ دن کی نیت سے ٹھہرایا یہ ارادہ ہے کہ کام ہو جائے گا تو چلا جائے گا اور آج کل آج کل کرتے برسوں گزر جائیں جب بھی مسافر ہی ہے نماز قصر پڑھے جب تک اٹھنے پندرہ دن ٹھہرنے کی نیت نہ کرے۔

سوال نمبر ۱۳۷:

اگر مسافر نے چار رکعت والی نماز پوری پڑھ لی تو کیا حکم ہے؟

جواب:

اگر سہواً ایسا ہو گیا تو اخیر میں سجدہ سہو کر لے دو فرض ہو جائیں گے اور دو نفل اور اگر قصد آچار پڑھیں اور دو پر قصد کیا تو فرض ادا ہو گئے اور پچھلی نفل ہوئیں مگر گنہگار نہ ہو اور اگر دو رکعت پر قصد نہ کیا تو فرض ادا نہ ہوئے اور وہ نماز نفل ہو گئی فرض دوبارہ پڑھے۔

سوال نمبر ۱۳۸:

مسافر مقیم کی اقتداء کر سکتا ہے یا نہیں؟

جواب:

وقت ختم ہونے کے بعد مسافر مقیم کی اقتداء نہیں کر سکتا وقت میں کر سکتا ہے اور اس صورت میں مسافر کے فرض بھی چار ہو گئے۔ یہ حکم چار رکعتی نماز کا ہے اور جن نمازوں میں قصر نہیں اُن میں وقت اور بعد وقت دونوں صورتوں میں اقتداء کر سکتا ہے۔

سوال نمبر ۱۳۹:

مقیم مسافر کی اقتداء کر سکتا ہے یا نہیں؟

جواب:

اذا وقتا دونوں میں مقیم مسافر کی اقتداء کر سکتا ہے اور امام کے سلام کے بعد اپنی دو رکعتیں پڑھ لے اور ان رکعتوں میں قرأت بالکل نہ کرے بلکہ بقدر فاتحہ چپ کھڑا رہے البتہ اس صورت میں امام کو چاہئے کہ نماز شروع کرتے وقت اپنا مسافر ہونا ظاہر کر دے اور اگر شروع میں کہہ دیا ہے تب بھی بعد میں کہہ دے کہ اپنی نمازیں پوری کر لوں میں مسافر ہوں تاکہ جو لوگ اُس وقت موجود نہ تھے انہیں بھی امام کا مسافر ہونا معلوم ہو جائے۔

سوال نمبر ۱۴۰:

مسافر چلتی ریل گاڑی میں نماز پڑھ سکتا ہے یا نہیں؟

چلتی ریل گاڑی پر فرض و واجب فجر نہیں ہو سکتے ہاں نفل اور دوسری نمازیں ہو سکتی ہیں اس لئے کہ فرائض وغیرہ میں جگہ کا ایک رہنا اور نمازی کا قبلہ رخ ہونا شرط ہے اور چلتی ہوئی ریل میں یہ دونوں باتیں مفقود ہیں۔ لہذا جب گاڑی اسٹیشن پر ٹھہرے اس وقت یہ نمازیں پڑھے وضو وغیرہ کا اہتمام پہلے سے رکھے اور اگر دیکھے کہ وقت جاتا ہے تو جس طرح بھی ممکن ہو پڑھ لے پھر جب موقع ملے اعادہ کر لے کہ جہاں من چھتہ العباد کوئی رکن یا شرط مفقود ہو اس کا یہی حکم ہے یہی حکم ہوائی جہاز کا ہے اور ریل گاڑی کو جہاز اور کشتی کے حکم میں تصور کرنا غلطی ہے کہ کشتی اگر ٹھہرائی بھی جائے جب بھی زمین پر نہ ٹھہرے گی اور ریل گاڑی ایسی نہیں اور کشتی پر بھی اس وقت نماز جائز ہے جب وہ بیچ دریا میں ہو کنارہ پر ہو اور آدمی خشکی پر آ سکتا ہو تو اس پر بھی جائز نہیں ہے۔

### سبق نمبر ۱۵

#### نماز جمعہ کا بیان

سوال نمبر ۱۳۱:

جمعہ کی نماز فرض عین ہے یا فرض کفایہ؟

جواب:

جمعہ کی نماز فرض عین ہے اور اس کی فرضیت ظہر سے زیادہ مؤکدہ ہے۔ یعنی ظہر کی نماز سے اس کی تاکید زیادہ ہے۔ حدیث شریف میں ہے کہ جو تین جگہ سستی کی وجہ سے چھوڑے اللہ تعالیٰ اس کے دل پر مہر کر دے گا اور ایک روایت میں ہے وہ منافق ہے اور اللہ سے بے علاقہ۔

اور چونکہ اس کی فرضیت کا ثبوت دلیل قطعی سے ہے۔ لہذا اس کا منکر کافر ہے۔

سوال نمبر ۱۳۲:

جمعہ ادا کرنے کیلئے کتنی شرطیں ہیں؟

جواب:

جمعہ پڑھنے کیلئے چھ شرطیں ہیں کہ ان میں سے ایک شرط بھی مفقود ہو (نہ پائی جائے) تو جمعہ ہو گا ہی نہیں۔

۱۔

شہر یا شہر کے قائم مقام بڑے گاؤں یا قصبہ میں ہونا یعنی وہ جگہ جہاں متعدد کوچے اور بازار ہوں اور وہ ضلع یا پرگنہ ہو اور وہاں کوئی حاکم ہو کہ مظلوم کا انصاف ظالم سے لے سکے۔ یو ہیں شہر کے آس پاس جو جگہ شہر کی مصلحتوں کیلئے ہو جسے فٹائے مصر کہتے ہیں جیسے قبرستان فوج کے رہنے کی جگہ کچھریاں اسٹیشن وہاں بھی جمعہ جائز ہے اور چھوٹے گاؤں میں جمعہ جائز نہیں تو جو لوگ شہر کے قریب گاؤں میں رہتے ہیں انہیں چاہئے کہ شہر میں آ کر جمعہ پڑھیں۔

۲۔

سلطان اسلام یا اس کا نائب جس نے جمعہ قائم کرنے کا حکم دیا اور جہاں اسلامی سلطنت نہ ہو وہاں جو سب سے بڑا فقیہ سنی صحیح العقیدہ ہو احکام شرعیہ جاری کرنے میں سلطان اسلام کے قائم مقام ہوتا ہے۔ لہذا وہی جمعہ قائم کرے اور یہ بھی نہ ہو تو عام لوگ جس کو امام بنائیں وہ جمعہ قائم کرے۔ عالم کے ہوتے ہوئے عوام بطور خود کسی کو امام نہیں بنا سکتے نہ یہ ہو سکتا ہے کہ دو چار شخص کسی کو امام مقرر کر لیں۔ ایسا جمعہ کہیں سے ثابت نہیں۔

۳۔

وقت ظہر یعنی وقت ظہر میں نماز پوری ہو جائے تو اگر اٹھائے نماز میں اگرچہ تشہد کے بعد عصر کا وقت آ گیا جمعہ باطل ہو گیا ظہر کی قضا پڑھیں۔

۴۔

خطبہ جمعہ اور اس میں شرط یہ ہے کہ وقت میں ہو اور نماز سے پہلے اور ایسی جماعت کے سامنے جو جمعہ کیلئے شرط ہے اور اتنی آواز سے ہو کہ پاس والے سن سکیں اگر کوئی امر مانع نہ ہو اور خطبہ و نماز میں اگر زیادہ فاصلہ ہو جائے تو وہ خطبہ کافی نہیں۔

۵۔

جماعت یعنی امام کے علاوہ کم سے کم تین مرد۔

۶۔

اذن عام یعنی مسجد کا دروازہ کھول دیا جائے کہ جس مسلمان کا جی چاہے آئے کسی کی روک ٹوک نہ ہو۔

خطبہ کسے کہتے ہیں؟

سوال نمبر ۱۳۳:

جواب:

خطبہ ذکر الہی کا نام ہے۔ اگرچہ صرف ایک بار **اَلْحَمْدُ لِلّٰہِ یَا سُبْحَنَ اللّٰہِ یَا لَا اِلٰہَ اِلَّا اللّٰہُ** کہا فرض ادا ہو گیا

مگر اچھے ہی پر التواء کرنا مکروہ ہے اور چھینک آئی اس پر **اَلْحَمْدُ لِلّٰہِ** کہا یا تعجب کے طور پر **سُبْحَنَ اللّٰہِ یَا لَا**

**اِلٰہَ اِلَّا اللّٰہُ** کہا تو فرض ادا نہ ہوا۔

سوال نمبر ۱۳۳:

خطبہ کا مسنون طریقہ کیا ہے؟

جواب:

خطبہ میں یہ چیزیں سنت ہیں: خطیب کا پاک ہونا، منبر پر ہونا، خطبہ سے پہلے منبر پر بیٹھنا، خطبہ کیلئے سامعین کی طرف منہ اور قبلہ کی طرف پیٹھ کر کے کھڑا ہونا، خطبہ سے پہلے اعوذ باللہ آہستہ پڑھنا، اتنی بلند آواز سے خطبہ پڑھنا کہ لوگ سنیں۔ الحمد سے شروع کرنا، اللہ عزوجل کی ثناء کرنا، اللہ عزوجل کی وحدانیت اور رسول اللہ ﷺ کی رسالت کی شہادت دینا، کم از کم ایک آیت تلاوت کرنا، حضور پر درود بھیجنا، پہلے خطبہ میں وعظ و نصیحت ہونا اور دوسرے میں مسلمانوں کیلئے دعا کرنا اور حمد و ثناء و شہادت و درود کا اعادہ کرنا، دونوں خطبے ہلکے ہونا اور دونوں خطبوں کے درمیان ..... تین آیت پڑھنے کے بیٹھنا۔

سوال نمبر ۱۳۴:

کون کون سی باتیں خطبہ میں مستحب ہیں؟

جواب:

مستحب یہ ہے کہ دوسرے خطبہ میں آواز بہ نسبت پہلے کے پست ہو اور خلفائے راشدین و عین مکرمین حضرت حمزہ و حضرت عباس رضی اللہ تعالیٰ عنہم کا ذکر ہو۔

سوال نمبر ۱۳۵:

خطبہ میں سامعین کیلئے سنت کیا ہے؟

جواب:

حاضرین جمعہ امام کی جانب متوجہ رہیں۔ جو شخص امام کے سامنے ہو تو امام کی طرف منہ کرے اور دائیں بائیں ہو تو امام کی طرف مڑ جائے اور امام سے قریب ہونا افضل ہے مگر یہ جائز نہیں کہ امام سے قریب ہونے کیلئے لوگوں کی گردنیں پھلانگے۔ حدیث میں ہے ”جس نے جمعہ کے دن لوگوں کی گردنیں پھلانگیں، اس نے جہنم کی طرف بل بنایا۔“ البتہ اگر امام ابھی خطبہ کو نہیں گیا ہے اور آگے جگہ باقی ہے تو آگے جاسکتا ہے اور خطبہ شروع ہونے کے بعد مسجد میں آیا تو مسجد کے کنارے ہی بیٹھ جائے خطبہ سننے کی حالت میں دو زانو بیٹھے جیسے نماز میں بیٹھے ہیں۔

سوال نمبر ۱۳۶:

خطبہ کے وقت کیا کیا باتیں ناجائز یا منع ہیں؟

جواب:

جو چیزیں نماز میں حرام ہیں وہ سب خطبہ کی حالت میں بھی حرام ہیں مثلاً کھانا پینا سلام جواب سلام وغیرہ اور جب خطیب خطبہ پڑھے تو حاضرین پر سننا اور چپ رہنا فرض ہے جو لوگ امام سے دور ہیں کہ خطبہ کی آواز ان تک نہیں پہنچتی انہیں بھی چپ رہنا واجب ہے اور جب خطیب خطبہ کیلئے کھڑا ہو اس وقت سے ختم نماز تک نماز و اذکار تلاوت قرآن اور ہر قسم کا کلام منع ہے۔ البتہ صاحب ترتیب اپنی قضا نماز پڑھ لے۔ یونہی جو شخص سنت یا نفل پڑھ رہا ہے وہ جلد جلد پوری کر لے اور حضور اقدس ﷺ کا نام پاک خطیب نے لیا تو حاضرین دل میں درود شریف پڑھیں۔ زبان سے پڑھنے کی اس وقت اجازت نہیں اور اگر کسی کو بری بات کرتے دیکھیں تو ہاتھ یا سر کے اشارے سے من کر سکتے ہیں زبان سے ناجائز ہے۔ ہاں خطیب امر بالمعروف کر سکتا ہے۔

سوال نمبر ۱۳۷:

جمعہ کی دوسری اذان کس وقت کہی جائے؟

جواب:

خطیب جب منبر پر بیٹھے تو اس کے سامنے دوبارہ اذان کہی جائے اور سامنے سے مراد یہ نہیں کہ مسجد اندر منبر سے متصل ہو کہ مسجد کے اندر اذان کہنے کو فقہائے کرام منع کرتے اور مکروہ فرماتے ہیں اور اذان ثانی بھی بلند آواز سے کہیں کہ اس سے بھی اعلان مقصود ہے کہ جس نے پہلی نہ سنی اسے سن کر حاضر ہو اور خطبہ ختم ہو جائے تو فوراً اقامت کہی جائے۔ خطبہ و اقامت کے درمیان دنیا کی بات کرنا مکروہ ہے۔

سوال نمبر ۱۳۸:

جمعہ کی پہلی اذان ہونے کے بعد کیا حکم ہے؟

جواب:

جمعہ کی پہلی اذان ہوتے ہی خرید و فروخت حرام ہو جاتی ہے اور دنیا کے تمام مشغلے اور کاروبار جو ذکر الہی سے غفلت کا سبب ہوں اس میں داخل ہیں اذان ہونے کے بعد سب کو ترک کرنا لازم اور نماز کیلئے اہتمام کرنا واجب ہے۔ یہاں تک کہ راستہ چلتے ہوئے اگر خرید و فروخت کی قویہ بھی ناجائز ہے اور مسجد میں خرید و فروخت تو سخت گناہ ہے۔

نماز جمعہ کیلئے بیشتر سے جانا اور مسواک کرنا اور اچھے اور سفید کپڑے پہننا اور تیل اور خوشبو لگانا اور پہلی صف میں بیٹھنا مستحب ہے اور غسل سنت۔

سوال نمبر ۱۳۹:

جمعہ واجب ہونے کیلئے کتنی شرطیں ہیں؟



جواب:

جمعہ واجب ہونے کیلئے گیارہ شرطیں ہیں ان میں سے ایک بھی معدوم ہو تو فرض نہیں پھر بھی اگر پڑھے گا تو ہو جائے گا۔

(۱) شہر میں مقیم ہو (۲) صحت لہذا ایسے مریض پر کہ مسجد جمعہ تک نہ جاسکتا ہو یا چلے جانے میں مرض بڑھنے یا دیر میں اچھا ہونے کا قوی اندیشہ ہو جمعہ فرض نہیں (۳) آزاد ہونا (۴) مرد ہونا (۵) بالغ ہونا (۶) عاقل ہونا اور یہ دونوں شرطیں خاص جمعہ کیلئے نہیں بلکہ ہر عبادت کے وجوب میں عقل و بلوغ شرط ہے (۷) اکھیا رہنا لہذا نابینا پر جمعہ فرض نہیں ہاں جو اندھا مسجد میں اذان کے وقت با وضو ہو اس پر جمعہ فرض ہے۔ یونہی جو نابینا بلا تکلف بغیر کسی کی مدد کے بازاروں کے راستوں میں چلتے پھرتے ہیں ان پر بھی جمعہ فرض ہے (۸) چلتے پر قادر ہونا لہذا پانچ پر جمعہ فرض نہیں (۹) قید میں ہونا (۱۰) بادشاہ یا چور وغیرہ کسی ظالم کا خوف نہ ہونا (۱۱) مینہ یا آندھی یا اولے یا سردی کا نہ ہونا یعنی اس قدر کہ ان سے نقصان کا خوف صحیح ہو۔

سوال نمبر ۱۵۱:

جن پر جمعہ فرض نہیں وہ ظہر یا جماعت پڑھ سکتے ہیں یا نہیں؟

جواب:

جن پر جمعہ فرض نہیں انہیں بھی جمعہ کے دن شہر میں جماعت کے ساتھ ظہر پڑھنا مکروہ تحریمی ہے خواہ جمعہ ہونے سے پیشتر جماعت کریں یا بعد میں یونہی جنہیں جمعہ نہ ملا وہ ظہر کی نماز تنہا ادا کریں البتہ گاؤں میں جمعہ کے دن بھی ظہر کی نماز اذان و اقامت کے ساتھ یا جماعت پڑھیں۔

سوال نمبر ۱۵۲:

اردو میں خطبہ پڑھنا جائز ہے یا نہیں؟

جواب:

عربی کے علاوہ کسی اور زبان میں خطبہ پڑھنا یا عربی کے ساتھ دوسری زبان خطبہ میں خلط کرنا سنت متواترہ اور مسلمانوں کے قدیمی طریقہ کے خلاف ہے۔ صحابہ کرام کے زمانہ میں عجم کے کتنے ہی شہر فتح ہوئے کئی ہزار مسجدیں بنائی گئیں کہیں منقول نہیں کہ صحابہ نے ان کی زبان میں خطبہ فرمایا ہو خود رسول اللہ ﷺ کے دربار اقدس میں رومی، حبشی، عجمی ابھی تازہ حاضر ہوئے ہیں عربی کا ایک حرف نہیں سمجھتے مگر کہیں ثابت نہیں کہ حضور نے ان کی زبان میں خطبہ فرمایا ہو یا کچھ ان کی زبان میں فرمایا ہو ایک حرف بھی ان کی زبان کا خطبہ میں منقول نہیں۔

اب رہا یہ اعتراض کہ پھر متذکرہ وعظ سے فائدہ کیا؟ تو اس کا جواب یہ ہے کہ نوکری کے واسطے عرس انگریزی میں گنوائے ہیں اور عربی زبان جو ایسی متبرک کہ اسی میں ان کا قرآن ان کا نبی عربی ان کی جنت کی زبان عربی اس کیلئے اتنی کوشش بھی نہ کریں کہ خطبہ سمجھ سکیں اعتراض تو انہیں معترضین پر پڑے گا نہ کہ خطیب پر۔

## سبق نمبر ۱۶

### نماز عید کا بیان

سوال نمبر ۱۵۳:

نماز عید کس پر واجب ہے؟

جواب:

عیدین دو ہیں ایک عید الفطر جو ماہ رمضان المبارک کے اختتام پر شوال کی پہلی تاریخ کو ہوتی ہے دوسری عید الاضحیٰ جو ماہ ذی الحجہ کی دسویں تاریخ کو ہوتی ہے ان دونوں کی نماز واجب ہے مگر سب پر نہیں بلکہ انہیں پر جن پر جمعہ فرض ہے اور بلا وجہ عیدین کی نماز چھوڑنا گمراہی و بدعت ہے اور گاؤں میں پڑھنا مکروہ تحریمی ہے۔

سوال نمبر ۱۵۴:

کیا ان نمازوں کیلئے بھی جمعہ کی طرف کچھ شرطیں ہیں؟

جواب:

ہاں اس کی ادا کی وہی شرطیں ہیں جو جمعہ کیلئے ہیں۔ صرف اتنا فرق ہے کہ جمعہ میں خطبہ شرط ہے اور عیدین میں سنت دوسرا فرق یہ ہے کہ جمعہ کا خطبہ قبل نماز ہے اور عیدین کا بعد نماز اور عیدین میں نہ اذان ہے نہ اقامت صرف دوبار ایتنا کہنے کی اجازت ہے کہ: **”الصلوة جامعۃ“**

سوال نمبر ۱۵۵:

عید الفطر کے روز کیا کیا کام سنت یا مستحب ہیں؟

جواب:

عید کے دن یہ امور مستحب ہیں: حجامت بخوانا، ناخن ترشوانا، غسل کرنا، مسواک کرنا، اچھے کپڑے پہننا، خوشبو لگانا، صبح کی نماز مسجد محلہ میں پڑھنا، عید گاہ جلد چلے جانا، نماز سے پہلے صدقہ قطر ادا کرنا، عید گاہ پیدل جانا، دوسرے راستے سے واپس آنا، نماز کو جانے سے پیشتر تین یا پانچ یا کم و بیش مگر طاق کھجوریں ورنہ کوئی میٹھی چیز کھالینا، خوشی ظاہر کرنا، آپس میں مبارک باد دینا، عید گاہ کو اطمینان و قناعت اور نیکی نگاہ کئے ہوئے جانا، کثرت سے صدقہ دینا، بعد نماز عید مصافحہ و معانفتہ کرنا۔

سوال نمبر ۱۵۶: عید الاضحیٰ میں کیا کیا امور مستحب ہیں؟

جواب: عید الاضحیٰ تمام احکام میں عید الفطر کی طرح ہے صرف ان باتوں میں فرق ہے۔ اس میں مستحب یہ ہے کہ نماز سے پہلے کچھ نہ کھائے اگرچہ قربانی نہ کرے اور کھالیا تو کراہت نہیں اور راستہ میں بلند آواز سے تکبیر کہتا ہوا جائے۔

سوال نمبر ۱۵۷: نماز عید ادا کرنے کی ترکیب کیا ہے؟

جواب: نماز عید کا طریقہ یہ ہے کہ دو رکعت واجب عید الفطر یا عید الاضحیٰ کی نیت کر کے کانوں تک ہاتھ اٹھائے اور اللہ اکبر کہہ کر ہاتھ باندھ لے اور پھر ثناء یعنی **سُبْحَنَكَ اللَّهُمَّ** پڑھے پھر کانوں تک ہاتھ اٹھائے اور اللہ اکبر کہتا ہوا ہاتھ چھوڑ دے پھر ہاتھ اٹھائے اور اللہ اکبر کہہ کر چھوڑ دے پھر ہاتھ اٹھائے اور اللہ اکبر کہہ کر باندھ لے۔ اس کو یوں یاد رکھے کہ جہاں تکبیر کے بعد کچھ پڑھنا ہے وہاں ہاتھ باندھ لے اور جہاں کچھ پڑھنا نہیں وہاں چھوڑ دے پھر امام اعوذ اور بسم اللہ آہستہ پڑھ کر جہر کے ساتھ الحمد اور سورت پڑھے پھر رکوع و سجود کرے اور دوسری رکعت کیلئے کھڑا ہو جائے اور دوسری رکعت میں پہلے الحمد و سورت پڑھے پھر تین بار کانوں تک ہاتھ لے جا کر اللہ اکبر کہے اور ہاتھ نہ باندھے اور چوتھی بار بغیر ہاتھ اٹھائے اللہ اکبر کہتا ہوا رکوع میں جائے اور رکعت پوری کر کے سلام پھیر دے۔ پھر نماز کے بعد امام دو خطبے پڑھے عید الفطر کے خطبے میں صدقہ فطر کے احکام تعلیم کرے اور عید الاضحیٰ کے خطبے میں قربانی کے احکام اور تکبیرات تشریق بتائے اور مقتدیوں پر جیسے اور خطبوں کا سننا بھی واجب ہے یونہی عیدین کے خطبوں کا سننا بھی واجب ہے۔

سوال نمبر ۱۵۸: تکبیرات تشریق سے کیا مراد ہے؟

جواب: نویں ذوی الحجہ کی فجر سے تیرھویں کی عصر تک ہر نماز فرض پنجگانہ کے بعد جو جماعت مستحبہ کے ساتھ ادا کی گئی۔ ایک بلند تکبیر بلند آواز سے کہنا واجب ہے اور تین بار افضل اسے تکبیر تشریق کہتے ہیں وہ یہ ہے:

**اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَاللَّهُ الْحَمْدُ**

نفل و سنت اور وتر کے بعد تکبیر واجب نہیں اور جمعہ کے بعد واجب ہے اور عید کے بعد بھی کہہ لے اور منفرد پر اگرچہ واجب نہیں مگر وہ بھی کہہ لے۔

سوال نمبر ۱۵۹: نماز عید کا وقت کب سے کب تک رہتا ہے؟

جواب: نماز عید کا وقت ایک نیزہ آفتاب بلند ہونے سے ضحوة کبریٰ یعنی نصف النہار شرعی تک ہے مگر عید الفطر میں دیر کرنا اور عید الاضحیٰ میں جلد پڑھ لینا مستحب ہے اور سلام پھیرنے سے پہلے زوال ہو گیا تو نماز جاتی رہی اور کسی عذر کے سبب عید کے دن نماز نہ ہو سکی تو دوسرے دن پڑھی جائے اور دوسرے دن بھی نہ ہوئی تو عید الفطر کی نماز تیسرے دن نہیں ہو سکتی اور عید الاضحیٰ کی نماز عذر کی وجہ سے بارہویں تک بلا کراہت مؤخر کر سکتے ہیں۔ بارہویں کے بعد پھر نہیں ہو سکتی۔

سوال نمبر ۱۶۰: کسی کی نماز عید نفوت ہو جائے تو قضا ہے یا نہیں؟

جواب: امام نے نماز پڑھ لی اور کوئی شخص باقی رہ گیا خواہ وہ شامل ہی نہ ہوا تھا یا شامل تو ہوا مگر اس کی نماز کسی وجہ سے فاسد ہو گئی تو اگر دوسری جگہ مل جائے پڑھ لے ورنہ نہیں پڑھ سکتا۔ بہتر یہ ہے کہ یہ شخص چار رکعت چاشت کی نماز پڑھ لے۔

سوال نمبر ۱۶۱: تکبیر تشریق کس پر واجب ہے؟

جواب: تکبیر تشریق اس پر واجب ہے جو شہر میں مقیم ہو یا جس نے اس کی اقتداء کی ہو اگرچہ مسافر یا گاؤں کا رہنے والا ہو اور مقیم نے مسافر کی اقتداء کی تو مقیم پر واجب ہے اگرچہ امام پر واجب نہیں اور مسبوق و لاحق بھی تکبیر واجب ہے۔ مگر جب خود سلام پھریں اس وقت کہیں۔



سوال نمبر ۱۶۲:

جاں کنی کی کیا علامت ہے؟

جواب:

پاؤں کا سُست ہو جانا کہ کھڑے نہ ہو سکیں، ناک کا میڑھا ہو جانا، دونوں کنپٹیوں کا بیٹھ جانا، منہ کی کھال کا سخت ہو جانا وغیرہ۔

سوال نمبر ۱۶۳:

جاں کنی کے وقت کیا کرنا چاہئے؟

جواب:

جب موت کا وقت قریب آئے اور علامتیں پائی جائیں تو سنت یہ ہے کہ میت کا منہ قبلہ کی طرف کر دیں اور قبلہ کی طرف کرنا دشوار ہو کہ اس کو تکلیف ہوتی ہو تو جس حالت پر ہے چھوڑ دیں اور جب تک روح گلے کو نہ آئی اسے تلقین کریں یعنی اس کے پاس بلند آواز سے کلمہ طیبہ یا کلمہ شہادت پڑھیں، مگر اُسے اس کہنے کا حکم نہ کریں، جب اس نے کلمہ پڑھ لیا تو اب تلقین موقوف کر دیں، ہاں اگر کلمہ پڑھنے کے بعد اُس نے کوئی بات کی تو پھر تلقین کریں تاکہ اُس کا اخیر کلام **لَا إِلَهَ إِلَّا**

**اللَّهُ مُحَمَّدٌ رَسُولُ اللَّهِ** ہو، خوشبو اس کے پاس رکھیں مثلاً لوبان یا اگر کی بتیاں سلگا دیں، مکان میں کوئی تصویر یا کتا وغیرہ ہو تو اس کو فوراً نکال دیں کہ جہاں یہ ہوتی ہیں وہاں ملائکہ رحمت نہیں آتے اس وقت اس کے پاس نیک و پرہیزگار لوگ رہیں تو بہت بہتر ہے کہ نزع کے وقت اپنے اور اس کیلئے دعائے خیر کرتے رہیں، کوئی برا کلمہ منہ سے نہ نکالیں، نزع میں سختی دیکھیں تو سورۃ یسین اور سورۃ رعد پڑھیں۔

سوال نمبر ۱۶۴:

جب میت کا دم نکل جائے تو کیا کرنا چاہئے؟

جواب:

جب روح نکل جائے تو ایک چوڑی پٹی جڑے کے نیچے سے سر پر لے جا کر گرہ دے دیں کہ منہ کھلا نہ رہے۔ نہایت نرمی اور شفقت سے آنکھیں بند اور انگلیاں اور ہاتھ پاؤں سیدھے کر دیں آنکھیں بند کرتے وقت یہ دعا پڑھیں:

(اللہ کے نام کے ساتھ اور رسول اللہ کی ملت پر اے اللہ تو اس کے کام کو اس پر آسان کر اور اس کے بعد کو اس پر سہل کر اور اپنی ملاقات سے تو اسے نیک بخت کر اور اس کی آخرت اس کیلئے دنیا سے بہتر کر)

پھر جن کپڑوں میں وہ مرا ہے وہ اتار لیں اور اس کے سارے بدن کو کسی کپڑے سے چھپا دیں اس کے پیٹ پر لوبان یا گیلی مٹی یا کوئی اور بھاری چیز رکھ دیں کہ پیٹ پھول نہ جائے مگر زیادہ وزن نہ ہو کہ باعث تکلیف ہے۔ میت کو چار پائی وغیرہ کسی اونچی چیز پر رکھیں کہ زمین کی بیل نہ پہنچے اس کے ذمہ قرض وغیرہ ہو تو جلد از جلد ادا کر دیں۔ پڑوسیوں اور اس کے دوست و احباب کو اطلاع دیں کہ نمازیوں کی کثرت ہوگی اور غسل و کفن و دفن میں جلدی کریں کہ حدیث میں اس کی بہت تاکید آئی ہے۔

سوال نمبر ۱۶۵:

میت کے پاس تلاوت قرآن مجید وغیرہ جائز ہے یا نہیں؟

جواب:

ہاں میت کے پاس تلاوت قرآن مجید جائز ہے جب کہ اس کا تمام بدن کپڑے سے چھپا ہو اور تسبیح اور دوسرے اذکار میں تو کوئی حرج نہیں۔

سوال نمبر ۱۶۶:

میت کو غسل دینا کیسا ہے؟

جواب:

میت کو غسل دینا یعنی نہلانا فرض کفایہ ہے کہ بعض لوگوں نے غسل دے دیا تو سب سے ساقط ہو گیا اور باوجود علم کسی نے غسل نہ دیا تو سب پر گناہ ہوا۔



سوال نمبر ۱۶:

میت کو نہلانے کا طریقہ کیا ہے؟

جواب:

میت کو نہلانے کا طریقہ یہ ہے کہ جس تختے پر نہلانے کا ارادہ ہو اس کو تین یا پانچ یا سات بار دھونی دیں یعنی جس چیز میں وہ خوشبو سنگتی ہے اسے اتنی بار اس کے گرد پھرائیں اور اس پر میت کو لٹا کر ناف سے گھٹنوں تک کسی کپڑے سے چھپادیں اور مستحب یہ ہے کہ جس جگہ غسل دیں وہاں پردہ کر لیں کہ نہلانے والے اور اس کے مددگار کے سوا دوسرا نہ دیکھے۔ اب نہلانے والا جو باطہارت ہو اپنے ہاتھ پر کپڑا لپیٹ کر پہلے استنجا کرائے پھر نماز کا سا وضو کرائے۔ مگر میت کے وضو میں گھٹنوں تک پہلے ہاتھ دھونا اور کھلی کرنا اور ناک میں پانی ڈالنا نہیں ہے۔ لہذا میت کا منہ اور پھر کہنچوں سمیت دونوں ہاتھ دھوئیں پھر سر کا مسح کریں پھر پاؤں دھوئیں اور کوئی کپڑا یا روتی کی پھریری بھگو کر دانتوں اور مسوڑھوں اور ہونٹوں اور ٹھٹھوں پر پھیر دیں اس کے بعد سر اور داڑھی کے بال گل خیر و یا بنیں یا کسی اور پاک چیز مثلاً اسلامی کارخانے کے بنے ہوئے صاحب سے دھوئیں ورنہ خالی پانی بھی کافی ہے۔ پھر بائیں کروٹ پر لٹا کر سر سے پاؤں تک پیری کے پتے جوش دیا ہوا پانی بہائیں کہ تحتہ تک پہنچ جائے پھر دائیں کروٹ پر لٹا کر اسی طرح کریں۔ خاص نیم گرم پانی بھی کافی ہے۔ پھر ایک لگا کر بٹھائیں اور نرمی کے ساتھ نیچے کو پیٹ پر ہاتھ پھریں اگر کچھ نکلے دھولیں وضو غسل کا اعادہ نہ کریں۔ پھر آخر میں سر سے پاؤں تک کا فور کا پانی بہائیں اور اس کے بدن کو کسی پاک کپڑے سے آہستہ پونچھ لیں ایک مرتبہ سارے بدن پر پانی بہانا فرض ہے اور تین بار سنت۔

سوال نمبر ۱۶۸:

میت کو نہلانے والا کیسا شخص ہونا چاہئے؟

جواب:

بہتر یہ ہے کہ نہلانے والا میت کا سب سے زیادہ قریبی رشتہ دار ہو ورنہ نہ ہو یا نہلانہ جانتا ہو تو کوئی اور شخص جو متقی اور امانت دار ہو کہ پوری طرح غسل دے اور جو اچھی بات دیکھے اسے لوگوں کے سامنے بیان کرے اور بری بات دیکھے تو اسے کسی سے نہ کہے ہاں اگر کوئی بد مذہب بد عقیدہ مراد اور اس کی کوئی بری بات ظاہر ہوئی تو اس کو بیان کر دینا چاہئے تاکہ لوگوں کو عبرت ہو اور مرد کو مرد نہلانے عورت کو عورت۔ میت چھوٹا لڑکا ہے تو اسے عورت بھی نہلا سکتی ہے اور چھوٹی لڑکی کو مرد بھی غسل دے سکتا ہے۔

سوال نمبر ۱۶۹:

میت کے غسل کیلئے نئے گھڑے بدھنے چاہئیں یا استعمالی؟

جواب:

میت کے غسل کیلئے نئے گھڑے بدھنے ضروری نہیں مگر کے استعمالی گھڑے لوٹے سے بھی غسل دے سکتے ہیں اور غسل کے بعد انہیں توڑ ڈالنا ناجائز و حرام ہے زیادہ سے زیادہ یہ ہے کہ انہیں دھو ڈالیں اور اپنے استعمال میں لائیں یا مسجد میں رکھ دیں لیکن اس خیال سے نہیں کہ ان کا گھر میں رکھنا محسوس ہے کہ یہ تو زنی حماقت ہے بلکہ نیت یہ ہو کہ نمازیوں کو آرام پہنچے گا اور مردے کو اس کا ثواب۔

سوال نمبر ۱۷۰:

میت کو کفن دینا کیسا ہے؟

جواب:

میت کو کفن دینا فرض کفایہ ہے کہ ایک کے دینے سے سب پر سے گناہ اٹھ جائے گا ورنہ سب گنہگار ہوں گے۔

سوال نمبر ۱۷۱:

مرد کیلئے کفن میں سنت کتنے کپڑے ہیں؟

جواب:

مرد کیلئے سنت تین کپڑے ہیں لفافہ یعنی چادر جو میت کے قد سے اس قدر زیادہ ہو کہ دونوں طرف باندھ سکیں ازار یعنی تہ بند چوٹی سے قدم تک یعنی لفافہ سے اتنا چھوٹا جو بندش کیلئے زیادہ تھا اور قمیص جسے کفنی کہتے ہیں۔ گردن سے گھٹنوں کے نیچے تک اور یہ آگے اور پیچھے دونوں طرف برابر ہو چاک اور آستین اس میں نہ ہوں۔

سوال نمبر ۱۷۲:

عورت کیلئے سنت کتنے کپڑے ہیں؟

جواب:

عورت کیلئے کفن میں پانچ کپڑے سنت ہیں تین تو یہی اور اوڑھنی اس کی مقدار تین ہاتھ یعنی ڈیڑھ گز ہے سینہ بند سینہ سے ناف تک اور بہتر یہ ہے کہ ران تک ہو ہاں مرد اور عورت کی کفنی میں فرق ہے۔ مرد کی کفنی مونڈھے پر چیریں اور عورت کیلئے سینے کی طرف یعنی مرد کی کفنی کا گریبان مونڈھے کی طرف ہو گا اور عورت کی کفنی کا سینہ کی طرف۔

سوال نمبر ۱۷۳:

اگر کسی کو کفن سنت میسر نہ ہو تو کتنا کفن کافی ہے؟

جواب:

کفن کفایہ مرد کیلئے دو کپڑے ہیں لفافہ اور ازار اور عورت کیلئے تین لفافہ ازار اوڑھنی یا لفافہ قمیص اوڑھنی اور یہ بھی نہ ہو سکے تو کفن ضرورت دونوں کیلئے یہ کہ جو میسر آئے ورنہ کم از کم اتنا ہو کہ سارا بدن ڈھک جائے۔

سوال نمبر ۱۷۴:

کفن کیسا ہونا چاہئے؟

جواب:

کفن اچھا ہونا چاہئے یعنی مرد عیدین اور جمعہ کیلئے جیسے کپڑے پہنتا تھا اور عورت جیسے کپڑے پہن کر میکے جاتی تھی اس قیمت کا ہونا چاہئے۔ حدیث میں ہے کہ مردوں کو اچھا کفن دو کہ وہ باہم ملاقات کرتے اور اچھے کفن سے تقاضا کرتے یعنی خوش ہوتے ہیں اور بہتر سفید کفن ہے اور کسم یا زعفران کا رنگا ہوا یا ریشم کا کفن مرد کو ممنوع ہے اور عورت کیلئے جائز یعنی جو کپڑا زندگی میں پہن سکتا ہے اس کا کفن بھی دیا جاسکتا ہے ورنہ نہیں۔

سوال نمبر ۱۷۵:

کفن پہنانے کا طریقہ کیا ہے؟

جواب:

کفن پہنانے کا طریقہ یہ ہے کہ میت کو غسل دینے کے بعد بدن کسی پاک کپڑے سے آہستہ پوچھ لیں کہ کفن تر نہ ہو اور کفن کو دھونی دے کر یوں بچھائیں کہ بڑی چادر پھر تہ بند پھر کفنی پھر میت کو اس پر لٹائیں اور کفنی پہنائیں اور داڑھی اور تمام بدن پر خوشبو ملیں اور مواضع سجود یعنی ماتھے، ناک، ہاتھ، گھٹنے، قدم پر کافور لگائیں پھر ازار یعنی تہ بند لپیٹیں پہلے بائیں جانب سے پھر دہنی جانب سے پھر لفافہ لپیٹیں پہلے بائیں پھر دائیں طرف سے تاکہ داہنا اوپر رہے اور سر اور پاؤں کی طرف باندھ دیں کہ اڑنے کا اندیشہ نہ رہے اور عورت کو کفنی پہنا کر اس کے بال کے دو حصے کر کے کفنی کے اوپر سینہ پر ڈال دیں اور اوڑھنی نصف پشت کے نیچے سے بچھا کر سر پر لا کر منہ پر مثل نقاب ڈال دیں کہ سینے پر ہے پھر دستور ازار اور لفافہ لپیٹیں پھر سب کے اوپر سینہ بند سینہ سے ران تک لا کر باندھ دیں۔

سوال نمبر ۱۷۶:

جنازہ کو قبرستان تک لے جانے کا مسنون طریقہ کیا ہے؟

جواب:

سنت یہ ہے کہ چار شخص جنازہ اٹھائیں اور ہر ایک یکے بعد دیگرے چاروں پایوں کو کندھا دے اور ہر بار دس دس قدم چلے اور پوری سنت یہ ہے کہ پہلے داہنے سر ہانے کندھا دے پھر دہنی پائنتی پھر بائیں سر ہانے پھر بائیں پائنتی اور دس دس قدم چلے تو کل چالیس کبیرہ گناہ مٹا دیے جائیں گے چلنے میں چار پائی کا سر ہانہ آگے رکھیں اور جنازہ معتدل تیزی سے لے جائیں مگر نہ اس طرح کہ میت کو جھٹکا لگے اور چھوٹا بچہ شیر خوار یا اس سے بڑا اس کو اگر ایک شخص ہاتھ پر اٹھا کر چلے تو حرج نہیں اور یکے بعد دیگرے لوگ ہاتھوں ہاتھ لیتے رہیں ورنہ چھوٹے کھٹولے یا چار پائی پر لے جائیں۔

سوال نمبر ۱۷۷:

جنازہ کے ساتھ والوں کو کس حالت میں ہونا چاہئے؟

جواب:

جنازہ کے ساتھ جانے والوں کیلئے افضل یہ ہے کہ جنازہ سے پیچھے چلیں دائیں بائیں نہ چلیں اور اگر کوئی آگے چلے تو اتنی دور رہے کہ ساتھیوں میں شمار نہ ہو نیز ساتھ چلنے والوں کو سکوت کی حالت میں ہونا چاہئے موت اور قبر کو پیش نظر رکھیں دنیا کی باتیں نہ کریں نہ ہنسیں اور ذکر کرنا چاہیں تو دل میں کریں اور بلحاظ زمانہ حال اب علماء نے ذکر جہر کی بھی اجازت دے دی ہے۔

سوال نمبر ۱۷۸:

جو شخص جنازہ کے ساتھ ہے وہ دفن سے پہلے واپس آسکتا ہے یا نہیں؟

جواب:

جو شخص جنازہ کے ساتھ ہو اُسے بغیر نماز پڑھے واپس نہ ہونا چاہئے اور نماز کے بعد اولیائے میت سے اجازت لے کر واپس ہو سکتا ہے اور میت دفن کر دی جائے تو اولیائے میت سے اجازت کی ضرورت نہیں۔

سوال نمبر ۱۷۹:

نماز جنازہ پڑھنا نفی ہے یا واجب؟

جواب:

نماز جنازہ فرض کفایہ ہے کہ ایک نے بھی پڑھ لی تو سب بری الذمہ ہو گئے ورنہ جس جس کو خبر پہنچی تھی اور نہ پڑھی گنہگار ہوا اس کی فرضی کا جو انکار کرے وہ کافر ہے اور جماعت اس کیلئے شرط نہیں ایک شخص بھی پڑھ لے تو فرض ادا ہو گیا۔

سوال نمبر ۱۸۰:

نماز جنازہ کے مفسدات، ارکان و واجبات اور سنتیں کیا ہیں؟

جواب:

نماز جنازہ میں دو رکعتیں ہیں چار بار اللہ اکبر کہنا، قیام کرنا اور تین چیزیں سنت مؤکدہ ہیں اللہ عزوجل کی حمد و ثناء نبی ﷺ پر درود شریف اور میت کیلئے دعا اور بعض علماء اسے واجب کہتے ہیں اور جن چیزوں سے تمام نمازیں فاسد ہوتی ہیں نماز جنازہ بھی ان سے فاسد ہو جاتی ہے۔

سوال نمبر ۱۸۱:

نماز جنازہ کے شرائط کیا ہیں؟

جواب:

نماز جنازہ میں دو طرح کی شرطیں ہیں ایک مصلیٰ سے متعلق دوسری میت سے متعلق مصلیٰ کے لحاظ سے تو وہی شرطیں ہیں جو مطلق نماز کی ہیں اور میت سے تعلق رکھنے والی چند شرطیں ہیں جو ہیں:- (۱) میت کا مسلمان ہونا (۲) میت کے بدن و کفن کا پاک ہونا۔ (۳) جنازہ کا وہاں موجود ہونا لہذا غائب کی نماز جنازہ نہیں ہو سکتی اور نجاشی کی نماز جو حضور ﷺ نے پڑھائی وہ حضور کے خواص میں شامل کی گئی ہے دوسروں کو ناجائز ہے۔ (۴) جنازہ کا زمین پر ہونا یا ہاتھ پر ہو تو قریب ہو۔ (۵) جنازہ مصلیٰ کے آگے قبلہ کو ہونا (۶) میت کا وہ حصہ بدن جس کا چھپانا فرض ہے چھپا ہونا۔ (۷) میت کا امام کے محاضی ہونا۔

سوال نمبر ۱۸۲:

وہ کون لوگ ہیں جن کی نماز جنازہ نہیں؟

جواب:

باقی جو بغاوت میں مارا جائے ڈاکو کرڈاکہ میں مارا گیا وہ لوگ جو ناحق پاسداری سے لڑیں اور وہیں مرجائیں جس نے کئی شخص کا گلا گھونٹ کر مار ڈالے شہر میں رات کو ہتھیار لے کر لوٹ مار کریں اور اسی حالت میں مارے جائیں جس نے اپنی ماں یا باپ کو مار ڈالا جو کسی کا مال چھین رہا تھا اور اسی حالت میں مار گیا ان کے علاوہ ہر مسلمان کی نماز پڑھی جائے اگرچہ وہ کیسا ہی گنہگار اور مرتکب کبائر ہو یہاں تک کہ جس نے خودکشی کی حالانکہ یہ بہت بڑا گناہ ہے مگر اس کی بھی نماز پڑھی جائے گی یونہی بے نمازی کی بھی نماز پڑھنا ہم پر فرض ہے۔

سوال نمبر ۱۸۳:

نماز جنازہ پڑھنے کا طریقہ کیا ہے؟

جواب:

میت کے سینے کے سامنے میت سے قریب امام کھڑا ہو اور مقتدی تین صفیں کر لیں اب امام اور مقتدی نیت کر کے (کہ نیت کی میں نے نماز جنازہ) کی مع چار تکبیروں کے واسطے اللہ تعالیٰ کے دعا واسطے اس میت کے منہ میرا کعبہ شریف کی طرف۔ امام امامت کی اور مقتدی اقتداء کی نیت کرے) کافوں تک ہاتھ اٹھا کر تکبیر تحریمہ کہتا ہوا ہاتھ نیچے لائے اور ناف کے نیچے حسب دستور باندھ لے اور ثناء پڑھے بہتر وہ درود ہے جو نماز میں پڑھا جاتا ہے۔ پھر اللہ اکبر کہہ کر اپنے اور میت اور تمام مسلمان مردوں عورتوں کیلئے دعا کرے۔ یہ تین تکبیریں ہوئیں چوتھی تکبیر کے بعد بغیر کوئی دعا پڑھے ہاتھ کھول کر سلام پھیر دے تکبیر اور سلام کو امام جہر کے ساتھ کہے مقتدی آہستہ باقی تمام دعائیں آہستہ پڑھی جائیں گی اور صرف پہلی مرتبہ تکبیر کہنے کے وقت ہاتھ اٹھائے جائیں پھر ہاتھ اٹھانا نہیں۔

سوال نمبر ۱۸۴:

جنازہ میں کوئی دعا پڑھی جاتی ہے؟

جواب:

میت بالغ ہو تو یہ دعا پڑھیں:

اَللّٰهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَعَابِئِنَا وَصَغِيرِنَا

اے اللہ تو بخش دے ہمارے زندے اور مردے اور ہمارے حاضر و غائب کو اور ہمارے چھوٹے

و کبیر نا و ذکر نا و اُنثانا۔ اَللّٰهُمَّ مَنْ اَحْيَيْتَهُ مِنَّا فَآخِیْهِ

بڑوں کو اور ہمارے مرد و عورت کو اے اللہ ہم میں تو جسے زندہ رکھے اُسے اسلام

عَلٰی الْاِسْلَامَ وَمَنْ تَوَفَّیْتَهُ مِنَّا فَتَوَفَّهِ عَلٰی الْاِیْمَانِ

پر زندہ رکھ اور ہم میں سے جسے وفات دے اُسے ایمان پر پروفات دے۔

اور اگر نابالغ ہو تو یہ دعا پڑھیں:

اَللّٰهُمَّ اجْعَلْهُ لَنَا قَرَطًا وَاجْعَلْهُ لَنَا اَجْرًا وَ ذُخْرًا وَاجْعَلْهُ لَنَا شَافِعًا وَ مُشَفَّعًا

اے اللہ تو اس کو ہمارے لئے پیشر و کر اور اس کو ہمارے لئے اجر و ذخیرہ کر اور اس کو ہماری شفاعت کرنے والا اور مقبول

الشفاعت بنا

اور لڑکی ہو تو اجْعَلْهَا اور شَافِعَةً وَ مُشَفَّعَةً کہے۔

اور جو شخص اچھی طرح یہ دعائیں نہ پڑھے سکے تو جو دعا چاہے پڑھے مگر وہ دعا ایسی ہو کہ امور آخرت سے متعلق ہو۔



سوال نمبر ۱۸۵:

اگر کئی جنازے ہوں تو سب کی نماز ایک ساتھ پڑھ سکتے ہیں یا نہیں؟

جواب:

کئی جنازے جمع ہوں تو ایک ساتھ سب کی نماز پڑھ سکتے ہیں یعنی ایک ہی نماز میں سب کی نیت کر لے اور افضل یہ ہے کہ سب کی علیحدہ علیحدہ پڑھے اور اس صورت میں پہلے اس کی پڑھے جو ان میں افضل ہے پھر اس کی جو اس کے بعد سب میں افضل ہے۔ علیٰ ہذا القیاس اور ایک ساتھ پڑھیں تو اختیار ہے کہ سب کو آگے پیچھے رکھیں۔ یعنی سب کا سینہ امام کے مقابل ہو یا برابر برابر رکھیں یعنی ایک کی پانچٹی یا سر ہانے دوسرے کو۔

سوال نمبر ۱۸۶:

میت کی قبر پر نماز پڑھ سکتے ہیں یا نہیں؟

جواب:

میت اگر بغیر نماز پڑھے دفن کر دی گئی اور مٹی بھی دے دی گئی تو اب اس کی قبر پر نماز پڑھی جائے جب تک پھٹنے کا گمان نہ ہو اور اگر مٹی نہ دی گئی ہو تو میت کو قبر سے نکال لیں اور نماز پڑھ کر دفن کریں اور قبر پر نماز پڑھنے میں دنوں کی کوئی تعداد مقرر نہیں بلکہ یہ موسم اور زمین اور میت کے جسم اور مرض کے اختلاف پر موقوف ہے۔ مثلاً گرمی میں جسم جلد پھٹے گا اور جاڑوں میں دیر سے فریہ جسم جلد اور لاغر دیر میں تریا شور زمین میں جلد اور خشک وغیرہ میں بدیر۔

سوال نمبر ۱۸۷:

مسجد میں نماز جنازہ پڑھنا کیسا ہے؟

جواب:

مسجد میں نماز جنازہ مطلقاً مکروہ تحریمی ہے خواہ میت مسجد کے اندر ہو یا باہر سب نمازی اندر ہوں یا بعض کہ حدیث میں نماز جنازہ پڑھنے کی ممانعت آئی۔

سوال نمبر ۱۸۸:

میت کو قبر میں کس طرح رکھیں؟

جواب:

میت کو قبلہ کی جانب سے قبر میں اتاریں اور دائیں طرف کروٹ کولٹائیں اور اس کا منہ قبلہ کو کریں عورت کا جنازہ اتارنے والے اُس کے محرم ہوں۔ یہ نہ ہوں تو دوسرے رشتہ والے اور یہ بھی نہ ہوں تو پرہیزگار انجمنی اتارے اور عورت کا جنازہ ہو تو قبر میں اتارنے سے تختہ لگانے تک قبر کو کپڑے وغیرہ سے چھپائے رکھیں میت کو قبر میں رکھتے وقت یہ دعا پڑھیں:

**بِسْمِ اللّٰهِ وَبِاللّٰهِ وَعَلٰی مِلَّةِ رَسُوْلِ اللّٰهِ**

اور قبر میں رکھنے کے بعد کفن کی بندش کھول دیں اور لحد کو کھینکی اینٹوں سے بند کر دیں اور زمین نرم ہو تو تختہ لگانا بھی جائز ہے اور تختوں کے درمیان جھری رہ گئی تو اُسے ڈھیلے وغیرہ سے بند کر دیں قبر صندوق نما ہو تو اس کا بھی یہی حکم ہے۔

سوال نمبر ۱۸۹:

قبر کو مٹی دینے کا کیا طریقہ ہے؟

جواب:

مستحب یہ ہے کہ سر ہانے کی طرف سے دونوں ہاتھوں سے تین بار مٹی ڈالیں پہلی بار کہیں مِنْهَا خَلَقْنَاكُمْ (اسی سے ہم نے تمہیں پیدا کیا) دوسری بار **وَفِيْهَا نَعِيْذُكُمْ** (اور اسی میں تم کو لوٹائیں گے) اور تیسری بار **وَمِنْهَا نُخْرِجُكُمْ تَارَةً اُخْرٰی** (اور اسی سے تم کو دوبارہ نکالیں گے) باقی مٹی ہاتھ یا پھاوڑے وغیرہ سے قبر پر ڈالیں اور جتنی مٹی قبر سے نکلی اُس سے زیادہ ڈالنا مکروہ ہے اور ہاتھ میں جو مٹی لگی ہے اُسے جھاڑ دیں یا دھو ڈالیں اختیار ہے اور قبر چوکھوٹی نہ بنائیں بلکہ اس میں ڈھال رکھیں جیسے اُونٹ کا کوہان اور اونچائی میں ایک بالش یا کچھ زیادہ ہو اور اس پر پانی چھڑکنے میں کچھ حرج نہیں بلکہ بہتر ہے۔

سوال نمبر ۱۹۰:

قبر پر کتنی دیر تک ٹھہرنا چاہئے؟

جواب:

دفن کے بعد قبر کے پاس اتنی دیر تک ٹھہرنا مستحب ہے جتنی دیر میں اُونٹ ذبح کر کے گوشت تقسیم کر دیا جائے کہ ان کے رہنے سے میت کو اُنس ہوگا اور نکیرین کا جواب دینے میں وحشت نہ ہوگی اور اتنی دیر تک تلاوت قرآن مجید اور میت کیلئے استغفار و دعا کریں کہ سوال نکیرین کے جواب میں ثابت قدم رہے اور مستحب یہ ہے کہ دفن کے بعد قبر پر سورۃ بقرہ کا اول و آخر پڑھیں۔ سر ہانے الہ سے مسلمانوں تک اور پانچٹی امن الرسول سے آخر تک۔

سوال نمبر ۱۹۱:

قبر پر قرآن پڑھنے کیلئے حافظ کو مقرر کرنا کیسا ہے؟

جواب:

قبر پر قرآن پڑھنے اور اس کا ثواب میت کو بخشنے کیلئے حافظ مقرر کرنا جائز ہے جبکہ پڑھنے والے بلا اجرت پڑھتے ہوں کہ اجرت پر قرآن کریم پڑھنا اور پڑھوانا جائز نہیں اگر بلا اجرت پڑھنے والا نہ ملے اور اجرت پر پڑھوانا چاہے تو اپنے کام کاج کیلئے نوکر رکھے پر یہ کام لے۔

سوال نمبر ۱۹۲:

شجرہ یا عہد نامہ قبر میں رکھنا جائز ہے یا نہیں؟

جواب:

شجرہ یا عہد نامہ قبر میں رکھنا جائز ہے اور بہتر یہ ہے کہ میت کے منہ کے سامنے قبلہ کی جانب طاق کھود کر اس میں رکھیں کہ امید مغفرت ہے۔

سوال نمبر ۱۹۳:

جنازہ یا قبر پر پھول ڈالنے کا کیا حکم ہے؟

جواب:

جنازہ پر پھولوں کی چادر ڈالنے میں حرج نہیں۔ یونہی قبر پر پھول ڈالنا بہتر ہے کہ جب تک تر رہیں گے، تسبیح کریں گے اور میت کا دل بہلے گا۔ اسی لئے قبر پر سے تر گھاس نوچنا نہ چاہئے کہ اس کی تسبیح سے رحمت اُترتی ہے اور میت کو انس ہوتا ہے اور نوچنے میں میت کا حق ضائع کرنا ہے

سوال نمبر ۱۹۴:

قبر پر اذان سے میت کو کیا فائدہ پہنچتا ہے؟

جواب:

احادیث کریمہ میں وارد ہے کہ جب بندہ قبر میں رکھا جاتا ہے اور مردے سے سوال ہوتا ہے کہ تیرا رب کون ہے تو شیطان اس پر ظاہر ہوتا ہے اور اپنی طرف اشارہ کرتا ہے کہ میں تیرا رب ہوں اس لئے حکم آیا کہ میت کیلئے جواب میں ثابت قدم رہنے کیلئے دعا کریں۔ خود حضور اقدس ﷺ میت کو دفن کرتے وقت دعا فرماتے ”اللہم! اے شیطان سے بچا“ اور صحیح حدیثوں سے ثابت ہے کہ جب مؤذن اذان کہتا ہے شیطان پیٹھ پھیر کر بھاگ جاتا ہے۔ تو قبر پر اذان دینے کا یہ فائدہ تو ظاہر ہے کہ بفضلہ تعالیٰ میت کو شیطان رحیم کے شر سے پناہ مل جاتی ہے اور اسی اذان کی برکت سے میت کو سوالات تکمیرین کے جوابات بھی یاد آ جاتے ہیں یہ دوسرا فائدہ ہوا پھر اذان ذکر الہی ہے اور جہاں ذکر الہی ہوتا ہے وہاں رحمت نازل ہوتی ہے۔ آسمان کے دروازے کھول دیئے جاتے ہیں عذاب الہی اٹھایا جاتا ہے اور یہ تو ظاہر ہے کہ ذکر الہی وحشت کو دور کرتا اور دل کو اطمینان بخشتا ہے تو قبر پر اذان سے میت سے عذاب اٹھ جانے اور اس کی وحشت دور ہو جانے کی قوی امید ہے اس لئے اذان زندوں کی طرف سے میت کیلئے ایک عجیب نفع بخش تحفہ ہے۔

سوال نمبر ۱۹۵:

قبرستان میں کون کونسی باتیں ممنوع و ناجائز ہیں؟

جواب:

کسی قبر پر سونا، چلنا، پاخانہ، پیشاب کرنا حرام ہے۔ قبرستان میں جو دنیا راستہ نکالا گیا ہے اس سے گزرنا ناجائز ہے اور اپنے کسی رشتہ دار کی قبر تک جانا چاہتا ہے۔ مگر قبروں پر گزرنا پڑے گا تو وہاں تک جانا منع ہے دور ہی سے فاتحہ پڑھ لے اور قبرستان میں جوتیاں پہن کر نہ جائے اسی طرح وہ تمام باتیں ممنوع ہیں جو باعث غفلت ہوں جیسے کھانا پینا، سونا، ہنسنا، دنیا کا کوئی کلام کرنا وغیرہ۔

سوال نمبر ۱۹۶:

تعزیت کسے کہتے ہیں اور اس کا حکم کیا ہے؟

جواب:

کسی مسلمان کی موت پر اپنے بھائی مسلمان کو جو میت کے اقارب سے ہے، صبر کی تلقین کرنا تعزیت ہے۔ تعزیت مسنون اور کارِ ثواب ہے۔ اس کا وقت موت سے تین دن تک ہے اور کوئی عذر ہو تو بعد میں بھی حرج نہیں تعزیت میں یہ کہنا چاہئے کہ اللہ تعالیٰ میت کی مغفرت فرمائے اس کو اپنی رحمت میں ڈھانکے اور تم کو صبر روزی کرے اور اس مصیبت پر ثواب عطا فرمائے۔

سوال نمبر ۱۹۷:

نوحہ کرنا جائز ہے یا نہیں؟

جواب:

نوحہ یعنی میت کے اوصاف مبالغہ کے ساتھ بیان کر کے آواز سے رونا جسے بین کہتے ہیں حرام ہے یونہی گریبان پھاڑنا، منہ نوچنا، بال کھولنا، سر پر خاک ڈالنا، سینہ کوٹنا، ران پر ہاتھ مارنا، یہ سب جاہلیت کے کلام ہیں اور حرام یونہی سوگ کیلئے سیاہ کپڑے پہننا مردوں کو ناجائز ہے یونہی بلے لگانا کہ اس میں نصاریٰ کی مشابہت بھی ہے۔ ہاں رونے میں اگر آواز بلند نہ ہو تو اس کی ممانعت نہیں۔



## زیارت قبور اور ایصالِ ثواب کا بیان

سوال نمبر ۱۹۸:

زیارت قبور کا حکم کیا ہے؟

جواب:

زیارت قبور جائز و مستحب بلکہ مسنون ہے۔ بلکہ حضور اقدس ﷺ شہدائے اُحد کی زیارت کو تشریف لے جاتے اور اس کیلئے دعا کرتے اور یہ فرمایا یہ بھی ہے کہ تم لوگ قبروں کی زیارت کرو وہ دنیا میں بے رغبتی کا سبب ہے اور آخرت یاد دلاتی ہے۔

سوال نمبر ۱۹۹:

زیارت قبور کا مستحب طریقہ کیا ہے؟

جواب:

قبر کی زیارت کو جانا چاہے تو مستحب یہ ہے کہ پہلے اپنے مکان میں دو رکعت نماز نفل پڑھے۔ ہر رکعت میں بعد فاتحہ آیۃ الکرسی ایک بار اور نفل ہو اللہ تعالیٰ بار پڑھے اور اس نماز کا ثواب میت کو پہنچائے اللہ تعالیٰ میت کی قبر میں نور پیدا کرے گا اور اس شخص کو بہت بڑا ثواب عطا فرمائے گا۔ اب قبرستان کو جائے تو راستہ میں فضول باتوں میں مشغول نہ ہو۔ جب قبرستان پہنچے جوتے اُتارے اور پائنتی کی طرف سے چاکر اس طرح کھڑا ہو کہ قبلہ کو پیٹھ ہو اور میت کے چہرے کی طرف منہ سر ہانے سے آئے کہ میت کیلئے باعث تکلیف ہے۔ یعنی میت کو گردن پھیر کر دیکھنا پڑتا ہے کہ کون آیا اور کے بعد یہ کہے:

السَّلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ أَنْتُمْ لَنَا سَلَفٌ وَنَحْنُ بِالْآثِرِ

یا یوں کہے:

السَّلَامُ عَلَيْكُمْ أَهْلَ دَارِ قَوْمٍ مُؤْمِنِينَ أَنْتُمْ لَنَا سَلَفٌ وَأَنَا إِنْ شَاءَ اللَّهُ بِكُمْ لَاحِقُونَ

اور سورہ فاتحہ آیۃ الکرسی اور سورہ اِذَا زُلْزِلَتْ وَالْهَاقِمُ التَّكَاثُرُ پڑھے۔ سورہ ملک اور دوسری سورتیں بھی پڑھ سکتا ہے اور اس کا ثواب مردوں کو پہنچائے اور اگر بیٹھنا چاہے تو اسے فاصلے سے بیٹھے کہ اس کے پاس زندگی میں نزدیک یا دور جتنے فاصلے پر بیٹھ سکتا تھا۔

سوال نمبر ۲۰۰:

زیارت کیلئے کون سا دن اور وقت مقرر ہے؟

جواب:

چار دن زیارت کیلئے بہتر ہیں: دوشنبہ، پنجشنبہ، جمعہ ہفتہ اور جمعہ کے دن قبل نماز جمعہ افضل ہے اور ہفتہ کے دن طلوع آفتاب تک اور پنجشنبہ کو دن کے اوّل وقت اور بعض علماء نے فرمایا کہ پچھلے وقت میں افضل ہے اور تبرک راتوں میں بھی زیارت قبور افضل ہے۔ مثلاً شبِ برأت، شبِ قدر اسی طرح عیدین کے دن اور عشرہ ذی الحجہ میں بھی بہتر ہے اور اولیائے کرام کے مزارات پر سفر کر کے جانا جائز ہے وہ اپنے زائر کو نفع پہنچاتے اور زیارت کرنے والے کو برکات حاصل ہوتی ہیں اور عورتوں کو مزارات پر نہ جانا چاہئے مردوں کو چاہئے کہ انہیں منع کریں۔

سوال نمبر ۲۰۱:

تیجہ دسواں، چالیسواں، ششماہی، برسی وغیرہ کرنا جائز ہے یا نہیں؟

جواب:

ہم اہلسنت کے نزدیک زندوں کے ہر عمل نیک اور ہر قسم کی عبادت مالیہ یا بدنیہ فرض و نفل اور خیر خیرات کا ثواب مردوں کو پہنچایا جاسکتا ہے اور اس میں کچھ شک نہیں کہ زندوں کے ایصالِ ثواب سے مردوں کو فائدہ پہنچتا ہے۔ اب رہیں یہ تخصیصات مثلاً تیسرے دن یا دسویں یا چالیسویں دن۔ تو یہ تخصیصات نہ شرعی ہیں نہ انہیں شرعی سمجھا جاتا ہے یعنی یہ کوئی بھی نہیں جانتا کہ اسی دن میں ثواب پہنچ جائیگا اگر کسی دوسرے دن کیا جائے گا تو نہیں پہنچے گا۔ یہ محض روایتی اور عرفی بات ہے جو اپنی سہولت کیلئے لوگوں نے بنا رکھی ہے بلکہ انتقال کے بعد ہی سے قرآن مجید کی تلاوت اور خیر خیرات کا سلسلہ جاری ہو جاتا ہے اور اکثر لوگوں کے یہاں اسی دن سے بہت دنوں تک جاری رہتا ہے۔ تو یہ کیونکر کہا جاسکتا ہے کہ مخصوص دن کے سوا دوسرے دنوں میں لوگ ناجائز جانتے ہیں۔ الغرض یہ تیجا اور چالیسواں وغیرہ سب اسی ایصالِ ثواب کی صورتیں ہیں اور قطعی جائز ہیں مگر یہ ضرور ہے کہ سب کام اچھی نیت سے کیا جائے نمازی نہ ہوں ورنہ نہ ثواب ہے نہ ایصالِ ثواب بلکہ بعض صورتوں میں تو اور اُلتا وبال پڑ جاتا ہے۔ مثلاً بعض لوگ ایسے موقعوں پر ادھار قرض بلکہ سودی روپیہ سے محض اپنی برادری میں ناک اُونچی رکھنے کیلئے یہ سب کچھ کرتے ہیں یہ ناجائز ہونا کیسا اور اُلٹا گناہ ہے۔ یونہی اس موقع پر رشتہ داروں کی دعوت کی جاتی ہے یہ غلط ہے یہ موقع دعوت کا نہیں بلکہ محتاجوں، فقیروں کو کھلانے کا ہے جس سے میت کو ثواب پہنچے با اثر حضرات کو اپنی اپنی قوم و برادری میں اس کی اصلاح کرنی چاہئے۔



بزرگان دین کی نیاز کا کھانا نہ صرف یہ کہ جائز ہے بلکہ باعث برکت بھی ہے۔ رجب شریف کے کوٹھے، محرم کا شربت یا کچھ امام ربیع الاخر کی گیارہویں شریف کہ حضور سیدنا غوث اعظم ؒ کی فاتحہ دلائی جاتی ہے اور رجب کی چھٹی تاریخ حضور خواجہ غریب نواز ؒ کی فاتحہ دلائی جاتی ہے یونہی حضور غوث اعظم ؒ کا توشہ یا حضرت شیخ عبدالحق راولوی قدس سرہ کا توشہ یہ وہ چیزیں ہیں جو صدیوں سے مسلمانوں کے عوام و خواص علماء و فضلاء میں جاری ہیں اور ان میں خاص اہتمام کیا جاتا ہے اور اسراء بھی اس میں ذوق و شوق سے شریک ہوتے ہیں اور طعام تبرک سے فیض پاتے ہیں۔

جس طرح دوسرے دنوں میں سب کی فاتحہ ہو سکتی ہے ان دنوں میں بھی ہو سکتی ہے۔ یہ خیال غلط ہے کہ محرم میں سوائے شہدائے کربلا کے دوسروں کی فاتحہ نہ دلائی جائے۔

عرس بزرگان دین جو ہر سال اُن کے وصال کے دن ہوتا ہے یعنی اس تاریخ میں لوگ جمع ہوتے قرآن مجید پڑھتے اور دوسرے اذکار خیرات کرتے ہیں یا میلاد شریف وغیرہ کیا جاتا ہے۔ یہ بھی جائز ہے کہ ایسے کام جو باعث خیر و برکت ہیں جیسے اور دنوں میں جائز ہیں ان دنوں میں بھی جائز ہیں۔ پھر اولیائے کرام کے مزارات پر حاضری مسلمان کیلئے سعادت، باعث برکت ہے رہے وہ امور جو شرعاً ممنوع ہیں وہ تو ہر حالت میں نہ مومن ہیں اور مزارات طیبہ کے پاس اور مذہب مومن۔

### سبق نمبر ۱۹

#### بیاریے نبی کی بیاری باتیں ۱

رسول اللہ ﷺ نے ارشاد فرمایا:

- ۱۔ جو شخص عصر کے بعد سوئے اور اس کی عقل جاتی رہے تو وہ اپنے ہی کو ملامت کرے۔
- ۲۔ ایک مسلمان کے دوسرے مسلمان پر چھ حق ہیں۔ جب وہ بیمار ہو تو عیادت کرے جب وہ مرجائے تو جنازہ میں حاضر ہو اور جب وہ بلائے تو حاضر ہو اور جب اُسے ملے تو سلام کرے اور جب چھینکے تو جواب دے اور اس کی موجودگی اور غیر موجودگی میں اُس کی خیر خواہی کرے۔
- ۳۔ جس نے قرآن کریم پڑھا اور جو کچھ اس میں ہے اس پر عمل کیا اس کے والدین کو قیامت کے دن تاج پہنایا جائے گا۔ جس کی روشنی سورج سے اچھی ہے اگر وہ تمہارے گھروں میں ہوتا تو اب خود اس عمل کرنے والے کے متعلق تمہارا کیا گمان ہے۔
- ۴۔ بدقالی کوئی چیز نہیں اور قال اچھی چیز ہے لوگوں نے عرض کیا قال کیا چیز ہے؟ فرمایا اچھا کلمہ جو کسی سے سننے یعنی کہیں جاتے وقت یا کسی کام کا ارادہ کرتے وقت کسی کی زبان سے اچھا کلمہ نکل گیا یہ قال حسن ہے۔
- ۵۔ ابن آدم جب صبح کرتا ہے تو تمام اعضاء زبان کے سامنے عاجز اندہ یہ کہتے ہیں کہ تو خدا سے ڈر کہ ہم سب تیرے ساتھ وابستہ ہیں اگر تو سیدھی رہی تو ہم سب سیدھے رہیں گے اور تو نیڑھی ہوگی تو ہم سب نیڑھے ہو جائیں گے۔
- ۶۔ جتنے گناہ ہیں ان میں سے اللہ تعالیٰ جسے چاہتا ہے معاف کر دیتا ہے سوا والدین کی نافرمانی کے کہ اس کی سزا زندگی میں موت سے پہلے دی جاتی ہے۔
- ۷۔ جس نے علم کو اس لئے طلب کیا کہ علماء کے ساتھ مقابلہ کرے گا جاہلوں سے جھگڑا کرے گا اس لئے کہ لوگ اس کی طرف متوجہ ہوں اللہ تعالیٰ اُسے جہنم میں داخل کرے گا۔
- ۸۔ دو حریص آسودہ نہیں ہوتے ایک علم کا حریص کہ علم سے کبھی اس کا پیٹ نہیں بھرے گا اور ایک دنیا کا لالچی کہ یہ کبھی آسودہ نہیں ہوگا۔
- ۹۔ جب زمین پر گناہ کیا جائے تو جو وہاں موجود ہے اُسے برا جاتا ہے وہ اس کی مثل ہے جو وہاں نہیں اور جو وہاں نہیں ہے مگر اس پر راضی ہے وہ اس کی مثل ہے جو وہاں حاضر ہے۔

- ۱۰۔ یہ بات اللہ تعالیٰ کی تعظیم میں سے ہے کہ بوڑھے مسلمان کا اکرام کیا جائے اور حامل قرآن کا اکرام کیا جائے جو نہ تعالیٰ ہو نہ جانی (یعنی جو غلو کرتے ہیں کہ حد سے تجاوز کر جاتے ہیں کہ پڑھنے میں الفاظ کی صحت کا لحاظ نہیں رکھتے یا معنی غلط بیان کرتے ہیں یا ریا کے طور پر تلاوت کرتے ہیں اور جانی یعنی جفا کرنے والا وہ ہے کہ نہ قرآن کی تلاوت کرے نہ اس کے احکام پر عمل کرے) اور بادشاہ عادل کا اکرام کرنا۔
- ۱۱۔ والد کا اپنی اولاد کو اس سے بڑھ کر کوئی عطیہ نہیں کہ اسے اچھے آداب سکھائے۔

### سبق نمبر ۲۰

#### اچھی اچھی دعائیں

- ۱۔ بازار میں جائے تو یہ دعا پڑھے: **اَللّٰهُمَّ اِنِّیْ اَسْأَلُكَ خَيْرَ هَذَا السُّوقِ وَخَيْرَ مَا فِیْهَا وَاعُوْذُبِكَ مِنْ شَرِّهَا وَشَرِّ مَا فِیْهَا** اور جسے یہ دعا یاد نہ ہو وہ چوتھا کلمہ ہی پڑھ لے شر سے محفوظ رہے گا۔
- ۲۔ دوسرے کے گھر کھانا کھائے تو یہ دعا پڑھے: **اَللّٰهُمَّ بَارِكْ لَهُمْ فِیْ مَا رَزَقْتَهُمْ وَاعْفِرْ لَهُمْ وَارْحَمْهُمْ**۔
- ۳۔ مریض کی عیادت کو جائے تو اس کی پیشانی پر ہاتھ رکھے اور کہے **لَا یَاسَ طَهُوْرٌ اِنْ شَاءَ اللّٰهُ تَعَالٰی**۔
- ۴۔ غیر مسلمانوں کی عبادت گاہوں یا سکھ وغیرہ کی آوازن کر یہ دعا پڑھے
- ۵۔ جب کسی سواری پر بیٹھے تو یہ دعا پڑھے: **اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِیْكَ لَهُ لَا نَعْبُدُ وَلَا نَسْتَعِیْنُ اِلَّا اِيَّاهُ**۔
- ۶۔ جب کسی ایسے آدمی کو دیکھے جو کسی بلا میں مبتلا ہے تو یہ دعا پڑھے: **سُبْحَانَ الَّذِیْ سَخَّرَ لَنَا هَذَا وَمَا كُنَّا لَهُ مُقْرِنِیْنَ وَاِنَّا اِلٰی رَبِّنَا لَمُنْقَلِبُوْنَ**۔
- ۷۔ جب دریا میں سوار ہو تو یہ دعا پڑھے: **اَلْحَمْدُ لِلّٰهِ الَّذِیْ عَافَانِیْ مِنْ اِبْتِلَآكٍ بِهٖ وَفَضَّلَنِیْ عَلٰی كَثِیْرٍ مِّمَّنْ خَلَقَ تَفْضِیْلًا**۔
- ۸۔ جب کسی منزل پر پہنچے تو یہ دعا پڑھے: **بِسْمِ اللّٰهِ مَجْرَهَا وَمُرْسُهَا اِنْ رَبِّیْ لَغَفُوْرٌ رَّحِیْمٌ**۔
- ۹۔ جب وہ بستی نظر پڑے جس میں ٹھہرنا چاہتا ہے تو یہ پڑھے: **اَللّٰهُمَّ اَنْزِلْنِیْ مُنْزَلًا مُّبَارَكًا وَّاَنْتَ خَيْرُ الْمُنْزِلِیْنَ**۔
- ۱۰۔ جب کسی مشکل میں مدد کی ضرورت ہو تو تین بار کہے: **اَللّٰهُمَّ اِنَّا نَسْأَلُكَ خَيْرَ هَذِهِ الْقَرْیَةِ وَخَيْرِ اَهْلِهَا اَوْ خَيْرَ مَا فِیْهَا وَنَعُوْذُبِكَ مِنْ شَرِّ هَذِهِ الْقَرْیَةِ وَشَرِّ اَهْلِهَا وَشَرِّ مَا فِیْهَا**۔
- ۱۱۔ غیب سے مدد ہوگی
- ۱۲۔ اگر دشمن یا رجزن کا ڈر ہو تو **لَا یَلْفُ** پڑھے۔
- ۱۳۔ جب غم و پریشانی لاحق ہو تو یہ دعا پڑھے:

**لَا اِلٰهَ اِلَّا اللّٰهُ الْعَظِیْمُ الْحَلِیْمُ لَا اِلٰهَ اِلَّا اللّٰهُ رَبُّ الْعَرْشِ الْعَظِیْمِ لَا اِلٰهَ اِلَّا اللّٰهُ رَبُّ**

**السَّمٰوٰتِ وَالْاَرْضِ ط**

یہ مانا میرے جرموں کی نہیں ہے کوئی حد شہا!  
مجھے تسلیم اپنی ہر خطا ہے روداد شہا!  
مگر تم چاہو تو ہر جرم نیکی سے بدل جائے!  
کہ دیوان شفاعت میں تو ہے ایسی بھی مدشا!

ان تمام حضرات سے جو اس سلسلہ سے فائدہ حاصل کریں۔ اس بیچہ ان کی انتہا ہے کہ وہ صمیم قلب سے اس فقیر کیلئے حسن خاتمہ اور مغفرت و ذلوت کی دعا کریں۔ مولیٰ تبارک و تعالیٰ ان کو اور فقیر کو صراطِ مستقیم پر قائم رکھے اور اجابِ نبی کریم علیہ الصلوٰۃ والسلام کی توفیق عطا فرمائے۔ آمین!

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ

وَصَلَّى اللّٰهُ تَعَالٰی عَلٰی خَیْرِ خَلْقِهِ سَیِّدِنَا وَمَوْلَانَا مُحَمَّدٍ وَّآلِهِ وَصَحْبِهِ وَاٰلِهِ وَجِبِهِ اَجْمَعِیْنَ

بِرَحْمَتِكَ يَا اَرْحَمَ الرَّاحِمِیْنَ ۝

العبد محمد خلیل خاں القادری البرکاتی المارہروی عفی عنہ

مدرسہ احسن البرکات حیدرآباد پاکستان۔



# حصہ ششم

## باب اول

### اسلامی عقیدے

#### سبق ۱

#### حمد الہی

وصف کیا خاک ککھئے خاک کا پتلا تیرا  
کون سے گھر میں نہیں جلوہ زیا تیرا  
کہ ہے عاشق کی طرح عرش بھی جو یا تیرا  
آنکھیں مشتاق رہیں دل میں ہو جلوہ تیرا  
ناخن عقل سے کھلتا نہیں عقدہ تیرا  
آپ کو کھوکے تجھے پایگا جو یا تیرا  
شہر میں ذکر ترا دشت میں چہ چا تیرا  
پوچھنے جائے اب کس سے ٹھکانہ تیرا  
خلوت دل میں عجب شور ہے برپا تیرا  
تو مرا مالک و مولیٰ ہے میں بندہ تیرا

فکر اسفل ہے مری مرتبہ بالا تیرا  
طور ہی پر نہیں موقوف اجالا تیرا  
کیا خبر ہے کہ علی العرش کے کیا معنی ہیں  
نئے انداز کی خلوت ہے یہ اے پردہ نشیں  
چار اضداد کی کس طرح گرہ باندھی ہے  
سچ ہے انسان کو کچھ کھوکے ملا کرتا ہے  
ہیں ترے نام سے آبادی و صحرا آباد  
سارے عالم کو تو مشتاقِ جلی پایا  
انگلیاں کانوں میں سے کسنا کرتے ہیں  
اتنی نسبت بھی مجھے دونوں جہاں میں بس ہے

اب جمانا ہے حسن اس کی گلی میں بستر

خوب رویوں کا جو محبوب ہے پیارا تیرا

(حضرت مولانا حسن بریلوی)

سوال:

قرآن کریم کی حقانیت پر کیا کیا دلائل ہیں؟

جواب:

قرآن کریم اپنی حقانیت پر خود گواہ ہے

آفتاب آمد دلیل آفتاب

قرآن کریم صاف اور واضح کاف لفظوں میں اعلان کرتا ہے:

وَاِنْ كُنْتُمْ فِي رَيْبٍ مِّمَّا نَزَّلْنَا عَلٰی عَبْدِنَا فَأْتُوا بِسُورَةٍ مِّنْ مِّثْلِهِ الْاٰیة

”اور اگر تمہیں اس (کتاب) کے بارے میں کچھ شک ہو جو ہم نے اپنے اس بندے خاص پر نازل کی تو اس جیسی کوئی ایک

سورت لے آؤ۔“

آیت کریمہ میں ایک نہا پر پوزور اور دائمی چیلنج منکرین کو دیا جا رہا ہے کہ اگر تمہارے خیال میں قرآن کریم محض انسانی دماغ کی بناوٹ ہے تو تم بھی انسان ہو اور جب ایک انسان ایسی تصنیف پر قادر ہے تو دوسرا بھی ہو سکتا ہے چہ جائیکہ لائق و فائق انسانوں کا پورا ایک مجمع اور وہ بھی علوم و فنون پر ناز رکھنے والے مشرق و مغرب کے دانشوروں کا مجمع۔ قرآن کریم کا ایک سیدھا سچا دعویٰ یہ ہے کہ وہ انسان کا نہیں، خدا کا کلام ہے اور اپنے اس دعویٰ پر دلیل اس نے کیسی قطعی اور عوم و خواص کی سمجھ میں آ جانے والی یہ پیش کر دی ہے کہ اگر کوئی اسے امکان بشری کے اندر سمجھتا ہے تو ذرا اس کا ادنیٰ اور ہلکا سا نمونہ بھی سب کی متحدہ کوشش سے پیش کر دکھائے۔

یہ چیلنج صرف عرب کے شعراء اور بلغاء کے لئے ہی نہیں بلکہ عرب و عجم کے سب منکرین کو دیا جا رہا ہے کہ معافی کی بلندی، مطالب کی جامعیت، مضامین کی ندرت کے ساتھ ساتھ انفرادی اور اجتماعی زندگیوں کا جامع نظام نامہ مکمل و ہمہ گیر و ہر جہتی دستور العمل، جیسا کہ قرآن کریم ہے اور جو ہدایتیں اس کی ایک ایک سورت کے اندر موجود ہیں، اگر تم اپنی متحدہ کوششوں اور جدوجہد سے بھی اس کے مقابلہ کی کوئی چیز پیش کر سکتے ہو تو لاؤ دکھاؤ۔

اسلام کے دشمنوں کیلئے یہ کتنا آسان طریقہ تھا کہ صرف تین آیت کی ایک مختصر سورت بنا کر قرآن کریم کے اس چیلنج کا جواب دیتے اور اس طرح قرآن، نبوت اور اسلام کی صداقت و عظمت کو یک لخت ختم کر کے بیک کر شمشاد کا رکا منظر دکھا دیتے۔ لیکن چودہ صدیاں گزر چکی ہیں، کتنے نئے نئے مسلک روز پیدا ہو رہے ہیں، کیسی کیسی اڑ میں روز جنم لے رہی ہیں، اپنے علوم و فنون پر ناز رکھنے والوں کو کیسا کیسا جوش اس وقت بھی آیا ہوگا اور آج بھی آ رہا ہے، مشرق و غرب کے بدخواہ اپنی بے چین خواہشوں، لگا تار کوششوں اور جاں گسل کاوشوں کے باوجود اس چیلنج کا جواب آج تک نہ دے سکے اور دنیا کے کتب خانے سابق دور کی طرح کتاب سازی کے اس عہد میں بھی اس چیلنج کے جواب سے خالی ہیں اور ہمیں یقین ہے کہ منکرین اسلام کی یہ خواہشیں قیامت تک پوری نہ ہو سکیں گی، نتیجہ صاف ظاہر ہے کہ جب قرآن مجید کی پیش کی ہوئی دلیل سے دنیا عاجز ہے تو یقیناً قرآن خدا کا کلام ہے اور اب اس کا انکار کرنا ایسا ہی ہے جیسے میر نمرود (ٹھیک دوپہر کے آفتاب) کا انکار و الحمد للہ!

قرآن کی حقانیت پر کچھ عام فہم دلائل بھی دیجئے تاکہ ایمان اور مستحکم ہو۔

سوال:

(ا) ہمارا ایمان ہے کہ قرآن مجید تیس سال کی مدت میں بتدریج سیدنا محمد رسول اللہ ﷺ پر نازل ہوا اور چودہ صدیاں گزر جانے کے باوجود یہ انہیں الفاظ میں دنیا میں مشترکہ و مشہور و محفوظ زبانوں پر جاری دلوں پر قابض دماغوں پر حاوی ہے جو حضور سید عالم ﷺ نے پڑھ کر سنائے تھے اس کی سورتیں اور آیتیں درکنار قرآن کریم کے ایک حرف ایک نقطہ کی طرف بھی یہ نسبت نہیں کی جاسکتی کہ ان میں تغیر و تبدل واقع ہوئی ہے۔

(ب) یہ کلام پاک دنیا کے ہر طبقہ میں موجود ہے دنیا کے ہر حصے پر کروڑوں اشخاص اس کی تلاوت کرتے اور ہر روز کم از کم پانچ دفعہ اس کے مختلف حصوں کو ضرور پڑھ لیتے ہیں جبکہ دلچسپ سے دلچسپ کتاب بھی دو چار مرتبہ پڑھ لینے کے بعد ناظرین کے شوقی مطالعہ کو چاٹ جاتی ہے اور اس میں وہ کشش فنا ہو جاتی ہے۔

(ج) جب سے قرآن کریم کا نزول ہوا اس کا ظہور ترقی پذیر ہو رہا ہے اس وقت سے لے کر جب اسے اکیلی ام المؤمنین حضرت خدیجہ الکبریٰ رضی اللہ تعالیٰ عنہا نے سنا اور پڑھا لکھ لکھ لکھ روز بروز اس کے ماننے والوں کی تعداد فزوں ہوتی جاتی ہے کوئی ملک، کوئی موسم، کوئی رسم و رواج، کسی جگہ کے ماننے والوں یا انکار کرنے والوں کے موافق یا نا موافق حالات اس کی ترقی کیلئے سب راہ (رکاوٹ) نہیں بن سکتے۔

(د) مختلف ملکوں اور مختلف زبانوں میں اس کے ترجمے غلط کئے گئے اس کی پاکیزہ اور سیدھی سچی تعلیم پر غلط حاشیے چڑھائے گئے اس کے معنی و مفہوم کی غلط تعبیریں اور تاویلیں کی گئیں لیکن کوئی تدبیر بھی اس کی اشاعت کو نہ روک سکی اور اس کی وسعت پذیر ترقی کو محدود نہ کر سکی۔

(ر) قرآن کریم جس زبان میں پہلے پہل جلوہ گر ہوا اسی میں اب تک نور گستر ہے اور ایک عالم اس کی روشنی سے منور ہے۔ جبکہ دیگر تمام مقدس کتابیں کیا تو راۃ و زبور اور کیا انجیل و صحف ابراہیم و موسیٰ اس وصف سے عاری ہیں جس زبان میں وہ اتری تھیں آج دنیا پر اس زبان کا اور اس زبان کے جاننے والوں کا نام و نشان بھی باقی نہیں رہا اگر کہیں ہے تو صرف برائے نام اور نہایت محدود و محدود۔

(س) قرآن مجید ان سب اعتراضات کو جو قرآن کے زمانہ نزول میں لگائے گئے یا نبی کریم ﷺ پر کئے گئے خود بیان کرتا ہے اس لئے قرآن مجید اپنے لئے خود ایک سچی تاریخ بن گیا ہے جس میں تصویر کے دونوں رخ دکھادیئے گئے ہیں قرآن عظیم نے اس بارے میں اپنی صداقت اور استحکام کے اعتماد پر جس جرأت سے کام لیا ہے دنیا کی کسی اور کتاب سے اس کا ظہور نہیں ہوا۔

(ص) قرآن حکیم کی تعلیم ایسی زبردست صداقت لئے ہوئے ہے کہ جن قوموں و ممالکوں نے اسے علی الاعلان نہیں مانا انہوں نے بھی قرآن مجید کی تعلیم کو لے لیا لے رہے ہیں اور ہر ترقی یافتہ قوم مجبور ہے کہ اسے لیتی رہے۔

(ط) قرآن کریم مستقبل سے متعلق پیش گوئیوں کا اعلان فرماتا ہے اور چودہ سو سال کا یہ طویل عرصہ شہادت دے گا کہ نزول قرآن پاک کے بعد سے آج تک ان میں سے کس طرح وہ پیش گوئیاں تمام دنیا کے سامنے حرف بہ حرف اور ہو بہو پوری ہوتی رہی ہیں۔

عوام الناس کیلئے قرآنی تعلیم کی تحصیل کا صحیح راستہ کونسا ہے؟



ہمارا ایمان ہے کہ اللہ عزوجل نے قرآن عظیم اُناراً **بَيِّنَاتٍ لِّكُلِّ شَيْءٍ** جس میں ہر شے کا روشن بیان ہے تو کوئی ایسی بات نہیں جو قرآن میں نہ ہو مگر ساتھ ہی فرمادیا **وَمَا يَعْقِلُهَا إِلَّا الْعِلْمُونَ** اس کی سمجھ نہیں مگر عالموں کو اس لئے فرماتا ہے **فَاسْتَلُوا أَهْلَ الذِّكْرِ إِنْ كُنْتُمْ لَا تَعْلَمُونَ** علم والوں سے پوچھو اگر تم نہیں جانتے ہو۔

اور پھر یہی نہیں کہ علم والے آپ سے آپ کتاب اللہ کے سمجھنے پر قادر ہوں نہیں بلکہ اس کے متصل ہی فرمادیا **وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ** اے نبی! ہم نے یہ قرآن تیری طرف اس لئے اُناراً کہ تو لوگوں سے شرح بیان فرمادے اس چیز کی جو ان کی طرف اُناری گئی۔

اللہ اللہ! قرآن عظیم کے لطائف و نکات (لطیف و دقیق باتیں) منتہی (تمام) نہ ہوں گے ان دو آیتوں کے اتصال اور باہمی ربط نے ترحیب وارسلسلہ کلام الہی کے سمجھنے کا منظم ومنتظم فرمادیا کہ اے چاہلو! تم کلام علماء کی طرف رجوع کرو اور اے عالمو! تم ہمارے رسول کا کلام دیکھو تو ہمارا کلام سمجھ میں آئے غرض عوام الناس پر ائمہ دین کی تقلید واجب فرمائی اور ائمہ دین پر تقلید رسول لازم کی اور رسول پر تقلید قرآن تو عوام الناس کو فقہائے اسلام و علمائے کرام سے علم قرآن حاصل کرنا چاہئے کہ ان کی نگاہ بصیرت میں قرآن کریم کی آیات کریمہ بھی ہیں اور قرآنی احکام کی تشریح فرمانے والی احادیث مبارکہ بھی تو جو ان فقہاء کا دامن چھوڑ کر از خود قرآن کریم سمجھتا چاہے گا مگر اسی میں پڑے گا۔

قرآن حکیم اور احادیث نبی کریم میں باہمی کیا ربط ہے؟

سوال:

قرآن حکیم صحیفہ ربانی ہے خالق کائنات کا مبارک کلام ہے جو تمام انسانوں اور ہر زمانہ کے لئے نازل فرمایا گیا ہے۔ یہ ایک عام قانون ہے جو دوامی طور پر ہمیشہ ہمیش کیلئے نا قیام روز قیامت نافذ رہے گا لیکن ہر قانون کے خاص قواعد ہوتے ہیں، مجمل احکام کے لئے خصوصی شکلوں اور صورتوں کا تعین کرنا لازمی ہوتا ہے تو احری کتاب قانون اور مکمل صحیفہ ربانی کی تشریح اور اس کے قواعد کی تدوین و ترحیب بھی لازم تھی ورنہ ہر شخص اپنی استعداد اور ہر زمانہ اپنے رنگ کے لحاظ سے ایسا عمل کرتا جس سے یکجہتی ختم ہو جاتی، اسی وجہ سے قرآنی احکام کی توضیح و تشریح لازم آئی۔ ظاہر ہے اس کیلئے وہی عظیم ہستی موزوں ہو سکتی تھی جس کو خود خداوند تعالیٰ نے نزول قرآن کیلئے منتخب فرمایا تھا۔

کتنی عجیب بات ہے کہ قرآن پہنچانے والے کیلئے ہر قرآنی لفظ کو تو من و عن تسلیم کر لیا جاتا ہے اور یہی ایمان کا تقاضہ ہے لیکن وہ جو اپنے آپ کو اہل قرآن بتلاتے ہیں اسی پہنچانے والے کی تشریح و توضیح کو تسلیم کرنے سے گریز کرتے ہیں غرض قرآن مجید کے مطالب کو رسول اللہ ﷺ بھی صرف قول سے کبھی صرف فعل سے اور کبھی ایک ساتھ قول فعل دونوں سے بیان فرمایا کرتے تھے۔

مثلاً آپ نے نماز ادا فرمائی اور فرمایا:

**صَلُّوا كَمَا رَأَيْتُمُونِي أُصَلِّي**

نماز اس طرح پڑھو جیسا تم نے مجھے پڑھتے دیکھا

آپ نے حج ادا کیا تو ارشاد فرمایا:

**خُذُوا عَنِّي مَنَاكِحَكُمْ**

مجھ سے اپنے حج کے مناسک لیکھو

اس لحاظ سے رسول کریم ﷺ کی حیثیت قرآن کے شارح کی ہے آپ قرآن کریم کی مجمل آیتوں کی تشریح اور مشکل آیتوں کی تفسیر کرتے تھے اور اس حیثیت سے حدیث شرح ووضاحت ہے قرآن حکیم کی اور حدیث میں کوئی ایسی چیز نہیں ہے جس کے مفہوم پر قرآن مجید نے اجمال یا تفصیل سے ولالت نہ کی ہو۔

حدیث اور فقہ میں کیا تعلق ہے؟

سوال:

امام عارف باللہ عبدالوہاب شعرانی قدس سرہ الربانی نے میزان الشریعہ الکبریٰ میں اس تعلق کو جانچا تفصیل تمام سے بیان فرمایا ہے 'ازاجملہ فرماتے ہیں کہ اگر رسول اللہ ﷺ اپنی شریعت سے قرآن عظیم کے مجمل امور کی تفصیل نہ فرماتے تو قرآن یونہی مجمل رہتا اور اگر ائمہ مجتہدین حدیث شریف کے مجمل اور قابل تشریح احکام وغیرہ کی تفصیل نہ فرماتے تو حدیث یونہی مجمل رہتی اور اسی طرح ہمارے اس زمانے تک اگر ائمہ دین کے کلام کی علمائے متاخرین شرح نہ فرماتے تو ہم اسے سمجھنے کی لیاقت نہ رکھتے علمائے مابعد کا کلام ائمہ دین کے کلام کی تشریح ہے اور ائمہ دین کا کلام حدیث نبوی کی توضیح ہے اور احادیث نبویہ قرآن حکیم کی تفسیر و شرح فرماتی ہیں اس لحاظ سے فقہائے کرام اور ائمہ دین کے کلام کی حیثیت بواسطہ حدیث نبوی میں قرآن حکیم ہی کی تشریح، تفسیر اور توضیح ہے۔

اسی لئے علمائے دین فرماتے ہیں کہ فہم قرآن کا یہ سلسلہ ہدایت رب العزت کا قائم فرمایا ہوا ہے جو اسے توڑنا چاہے وہ ہدایت نہیں چاہتا بلکہ صریح ضلالت و گمراہی کی راہ چل رہا ہے اسی لئے قرآن کریم کی نسبت ارشاد ربانی ہے کہ "اللہ تعالیٰ اسی قرآن سے بھٹروں کو گمراہ کرتا اور بھٹروں کو سیدھی راہ عطا فرماتا ہے" جو سلسلے سے چلتے ہیں بفضلہ تعالیٰ ہدایت پاتے ہیں اور جو سلسلہ توڑ کر اپنی ناقص اور گمراہی سمجھ کر بھروسے قرآن عظیم سے بذات خود مطلب نکالنا چاہتے ہیں چاہے ضلالت میں گرتے ہیں۔

بعض لوگ ہر بات کا ثبوت قرآن حکیم سے مانگتے ہیں ان کے بارے میں کیا حکم ہے؟

رسول اللہ ﷺ کی پیش گوئی کے مطابق اس زمانہ فساد میں ایک تو پیٹ بھرے بے فکرے منجھری حضرات تھے جنہوں نے حدیثوں کو یکسر رد کر دیا اور بزدل زبان صرف قرآن عظیم پر دار و مدار رکھا حالانکہ واللہ! وہ قرآن کے دشمن اور قرآن ان کا دشمن وہ قرآن کو بدلنا چاہتے ہیں اور مراد الہی سے خلاف اپنی خواہش نفس کے مطابق اس کے معنی گڑھنا چاہتے ہیں۔ اب اس نئے دور میں کچھ نئے حضرات نئے فیشن کے دلدادہ اس افواہی آن والے پیدا ہوئے کہ ہم کو صرف قرآن شریف سے ثبوت چاہئے جس کے توازن کے برابر کوئی توازن نہیں ہے۔

تو بات کیا ہے کہ یہ اور ان جیسے اور گمراہ فرقے دل میں خوب جانتے ہیں کہ رسول اللہ ﷺ کے دربار میں ان کا کوئی ٹھکانا نہیں، حضور کی روشن حدیثیں ان کے مردود خیالات کے صاف پرزے پارچے بکھیر رہی ہیں اسی لئے اپنی بگڑتی بنانے کو پہلے ہی دروازہ بند کر لیتے ہیں کہ ہمیں صرف قرآن سے ثبوت چاہئے اس لئے خوب یاد رکھنا چاہئے کہ جسے یہ کہتا سنو کہ ہم اماموں کا قول نہیں جانتے، ہمیں تو قرآن و حدیث چاہئے جان لو یہ گمراہ ہے اور جسے یہ کہتا سنو کہ ہم حدیث نہیں جانتے ہمیں صرف قرآن درکار ہے سمجھ لو کہ یہ بد دین ہے دین خدا کا بد خواہ ہے۔

وجہ دہی ہے کہ قرآن مجمل ہے جس کی توضیح حدیث نے فرمائی اور حدیث مجمل ہے جس کی تشریح ائمہ دین نے کروکھائی و جو ائمہ کا دامن چھوڑ کر خود قرآن و حدیث سے اخذ کرنا چاہئے، بے گھرے گا اور جو حدیث چھوڑ کر قرآن مجید سے لینا چاہے گا وادئی ضلالت میں پیسا سرے گا۔

## نعت رسول اکرم سید عالم ﷺ

واہ کیا جود و کرم ہے شہ بطحا تیرا  
فیض ہے یا شہ تنیم نرالا تیرا  
فرش والے تری شوکت کا علو کیا جانیں  
آسماں خوان زمین خوان زمانہ مہمان  
میں تو مالک ہی کہوں گا کہ ہوا ملک کے حبیب  
دل عبث خوف سے پتا سا اڑا جاتا ہے  
تیرے کلزوں سے پلے غیر کی ٹھوک پر نہ ڈال  
میری تقدیر بری ہو تو بھلی کر دے کہ ہے  
کس کا منہ نیکی کہاں جائے کس سے کہئے؟  
تیرے صدقے مجھے اک بلند بہت ہے تیری

نہیں سنتا ہی نہیں مانگنے والا تیرا  
آپ پیاسوں کے تجسس میں ہے دریا تیرا  
خسروا عرش پر اڑتا ہے پھر یا تیرا  
صاحب خانہ لقب کس کا ہے تیرا تیرا  
یعنی محبوب و محبت میں نہیں میرا تیرا  
پتہ ہلکا سکی بھاری ہے بھروسا تیرا  
جھڑکیاں کھائیں کہا چھوڑ کے صدقہ تیرا  
محو و اثبات کے دفتر پر کڑوا تیرا  
تیرے ہی قدموں پہ مٹ جائے یہ پالا تیرا  
جس دن اچھوں کو ملے جام چھلکتا تیرا

تیری سرکار میں لاتا ہے رضا اس کو شفیع

جو میرا غوث ہے اور لاؤلا بیٹا تیرا

(امام اہلسنت حضرت رضا بریلوی)

## سبق ۴

## خصائص مصطفیٰ ﷺ

سوال: خصائص مصطفیٰ ﷺ سے کیا مراد ہے؟

جواب: ہمارا ایمان ہے اور یہ ایمان قرآن وحدیث کی تعلیم پر مبنی ہے کہ اللہ عزوجل نے انبیاء و مرسلین میں بعض کو بعض پر فضیلت دی اور حضور سید المرسلین ﷺ کو ان سب انبیاء و مرسلین پر رفعت وعظمت بخشی قرآن کریم کا ارشاد گرامی ہے **وَرَفَعَ بَعْضَهُمْ دَرَجَاتٍ** اور ان رسولوں میں بعض کو درجوں بلند فرمایا۔

ائمہ فرماتے ہیں کہ یہاں اس بعض سے حضور ﷺ مراد ہیں اور یوں مبہم بلا نام لئے ذکر فرمانے میں اس بات کی طرف اشارہ ہے کہ ان کا افضل المرسلین ہونا ایسا ظاہر و مشہور ہے کہ نام کو یا نہ لو انہیں کی طرف ذہن جائے گا اور کوئی دوسرا خیال میں نہ آئے گا تو خصائص مصطفیٰ سے مراد وہ فضائل و کمالات ہیں جن کے باعث حضور سید المرسلین ﷺ کو تمام انبیاء و مرسلین و ملائکہ مقررین اور تمام مخلوقات الہی پر فضیلت بخشی گئی اور حضور ﷺ کو سب سے افضل و اعلیٰ و بلند ہوا فرمایا گیا وہ حضور ہی کے ساتھ خاص ہیں کسی اور کا ان میں حصہ نہیں۔

سوال: خصائص مصطفیٰ میں کون کون سے فضائل و کمالات کو شمار کیا گیا ہے؟

جواب: حضور اقدس ﷺ کے ان خاص فضائل و کمالات کو پوری وسعت کے ساتھ تو کس کی مجال اور کس میں طاقت ہے کہ بیان کر سکے ان کا رب کریم ان کا چاہنے والا ان کی رضا کا طالب جلد جلالہ و عظم نوالہ ہی اپنے حبیب کی خصوصیات کا جاننے والا ہے۔ ہمارا تو اعتقاد یہ ہے کہ ہر کمال ہر فضل و بخوبی میں انہیں تمام انبیاء و مرسلین پر فضیلت تامہ حاصل ہے کہ جو کسی کو ملا و سب انہیں سے ملا اور جو انہیں ملا وہ کسی کو نہ ملا

آنچہ خواباں ہمہ دارند تو تنہا داری

بلکہ انصافاً جو کسی کو ملا آخر کس سے ملا؟ کس کے ہاتھ سے ملا؟ کس کے طفیل میں ملا؟ اسی منبع ہر فضل و کرم باعث ایجاد عالم سے (ﷺ)

سوال: بعض احادیث میں ہے کہ مجھے پانچ چیزیں وہ عطا ہوئیں کہ مجھ سے پہلے کسی کو نہ ملیں اس کا کیا مطلب ہے؟



بعض احادیث میں یہ ہے کہ میں چھ باتوں میں تمام انبیاء پر فضیلت دیا گیا اور ایک حدیث میں ہے کہ میں انبیاء پر دو باتوں میں فضیلت دیا گیا اور ایک حدیث میں ہے کہ جبریل نے مجھے دس چیزوں کی بشارت دی کہ مجھ سے پہلے کسی نبی کو نہ ملیں۔  
 ان احادیث کریمہ میں نہ صرف عدد اور کثرت میں اختلاف ہے بلکہ جو چیزیں شمار کی گئی ہیں وہ بھی مختلف ہیں۔ کسی میں کچھ خصائص کا ذکر ہے کسی میں کچھ اور فضائل کا بیان ہے۔ ان احادیث میں معاذ اللہ کچھ تعارض نہیں اور نہ وہ یا پانچ یا چھ یا دس میں حضور اقدس ﷺ کی فضیلتیں منحصر ہیں، حاشا للہ ان کے فضائل لامحدود اور خصائص نامحدود ان کی حد بندی اور حصر و شمار مارے بس کی بات نہیں۔

در اصل ان احادیث میں یہ بیان ہے کہ بعض خصائص و فضائل یہ ہیں۔ جس سے معلوم ہوتا ہے کہ بعض اور بھی ہیں تو کسی حدیث میں چند خصائص کا بیان اور کسی میں دوسرے خصائص کا ذکر صرف اس لئے ہے کہ یہ خصائص جو وقتاً فوقتاً بیان کئے جا رہے ہیں اس کو دل و دماغ میں محفوظ کر لیا جائے تاکہ آفتاب نبوت کے فضائل و کمالات کی گونا گوں شعاعوں سے مسلمان کا سینہ منور و روشن رہے اور محبت رسول میں روز افزوں ترقی ہو کہ یہی اصل ایمان و مدار ایمان ہے۔  
 ہم ان خصائص میں سے چند کا اجمالاً بیان کرتے ہیں:

(۱) حضور ﷺ رحمۃ للعالمین ہیں:

قرآن کریم کا ارشاد گرامی ہے:

### وَمَا أَرْسَلْنَاكَ إِلَّا رَحْمَةً لِّلْعَالَمِينَ

اے محبوب! ہم نے تجھے نہ بھیجا مگر رحمت سارے جہانوں کے لئے

عالمین جمع ہے عالم کی اور عالم کہے ہیں ماسوی اللہ کو یعنی اللہ عز و جل کے سوا ساری کائنات جس میں انبیاء و مرسلین اور ملائکہ مقررین سب داخل ہیں تو لاجرم حضور پر نور سید المرسلین ﷺ ان سب کیلئے رحمت الہی اور نعمت خداوندی ہوئے اور وہ سب حضور کی سرکار عالی مدار سے بہرہ مند و فیضیاب اسی لئے علماء کرام تصریحیں فرماتے ہیں کہ ازل سے ابد تک ارض و سما (زمین و آسمان) میں اولی و آخرت میں دنیا و دیں میں روح و جسم میں ظاہری یا باطنی روز و اول سے اب تک اب سے قیامت تک قیامت سے آخرت آخرت سے ابد تک مومن یا کافر، مطیع یا فاجر، ملک یا انسان، جن یا حیوان بلکہ تمام ماسوی اللہ میں چھوٹی یا بڑی بہت یا تھوڑی جو نعمت و دولت کسی کو ملی یا اب ملتی ہے یا آئندہ ملے گی سب حضور کی بارگاہ جہاں پناہ سے بنی اور بنتی ہے اور ہمیشہ بنتی رہے گی سب پر حضور ہی کے طفیل رحمت ہوئی حضور ہی بارگاہ الہی کے وارث ہیں بلا واسطہ خدا سے حضور ہی مدد لیتے ہیں اور تمام عالم مدد الہی حضور ہی کے وسیلہ سے لیتا ہے تو جس کو جو ملائکین سے ملا اور جس نے جو پایا یہیں سے پایا (صلی اللہ تعالیٰ علیہ وآلہ و اصحابہ و اہل بیتنا الغوث الاعظم و بارک و سلم) ان کا چاہنے والا ان کا خالق رب العالمین ہے اور یہ رحمۃ للعالمین جو اطلاق و عمومیت وہاں ہے یہاں بھی ہے

بخدا خدا کا یہی ہے در نہیں اور کوئی سفر مقرر

جو وہاں سے ہو یہیں آ کے ہو جو یہاں نہیں تو وہاں نہیں

(۲) حضور ﷺ تمام مخلوق الہی کے نبی ہیں

قرآن کریم ارشاد فرماتا ہے:

### وَمَا أَرْسَلْنَاكَ إِلَّا كَافَّةً لِّلنَّاسِ

ہم نے تمہیں نہ بھیجا مگر رسول سب لوگوں کے لئے

علمائے کرام فرماتے ہیں کہ حضور اقدس ﷺ کی رسالت عامہ کا تمام جن و انس کو شامل ہونا اجماعی ہے اور اہل تحقیق کے نزدیک ملائکہ کو بھی شامل ہے اور شجر و حجر، حور و غلمان، ارض و سما، دریا، پہاڑ غرض تمام کائنات کا ذرہ ذرہ، خلستان کا پتہ پتہ، سمندروں کا قطرہ قطرہ حضور کے عام و تمام دائرہ رسالت و احاطہ نبوت میں داخل ہے اور حضور اقدس ﷺ تمام مخلوق انسان و جن بلکہ ملائکہ حیوانات، جمادات سب کی طرف مبعوث ہوئے۔

خود قرآن عظیم میں دوسری جگہ آپ کی نبوت کو عالمین کے لئے بتایا اور مذکورہ بالا آیت میں لفظ ”خلق“ بمعنی مخلوقات الہی آیا اور اس کی تاکید میں لفظ کاٹھ لاکر یہ بتا دیا کہ آپ کی نبوت جن و انسان اور انبیاء و مرسلین و ملائکہ مقررین سب کیلئے ہے۔ محمد رسول اللہ ﷺ رسولوں کے بھی رسول ہیں امتیوں کو جو نسبت انبیاء و مرسلین کو اس سید النکل سے ہے بلکہ وہی نسبت اس سرکار عرش و قار سے ہر ذرہ مخلوق اور ہر فرد ماسوی اللہ کی ہے اسی لئے اکابر علماء تصریح فرماتے ہیں کہ جس کا خدا خالق ہے حضور ﷺ اس کے رسول ہیں خود قرآن کریم اس حقیقت پر شاہد ہے کہ روزِ ازل ہی امتیوں پر فرض کیا گیا کہ رسولوں پر ایمان لائیں اور رسولوں سے عہد و پیمان لیا گیا کہ محمد ﷺ کے گرویدہ بن جائیں حضور سید المرسلین ﷺ نے فرمایا قسم اس کی جس کے ہاتھ میں میری جان ہے آج اگر موسیٰ دنیا میں ہوتے تو میری پیروی کے سوا ان کو گنجائش نہ ہوتی۔

اور یہی باعث ہے کہ جب زمانہ قرب قیامت میں حضرت سیدنا یحییٰ علیہ السلام نزول فرمائیں گے با آنکہ بدستور منصب نبوت پر ہوں گے حضور پر نور ﷺ کے امتی بن کر رہیں گے حضور ہی کی شریعت پر عمل کریں گے اور حضور کے ایک امتی و نائب یعنی امام مہدی کے پیچھے نماز پڑھیں گے۔

غرض حضور ﷺ سب انبیاء کے نبی ہیں اور تمام انبیاء و مرسلین اور ان کی امتیں سب حضور کے امتی ہیں حضور کی نبوت و رسالت ابوالبشر سیدنا آدم علیہ الصلوٰۃ والسلام سے روزِ قیامت تک جمیع خلق اللہ کو عام و شامل ہے۔

حضور کے نبی الانبیاء ہونے ہی کا باعث ہے کہ شب اسرا تمام انبیاء و مرسلین نے حضور کی اقتداء کی اور اس کا پورا ظہور کل بروزِ قیامت ہوگا جب حضور کے جھنڈے کے زیر سایہ تمام رسل و انبیاء ہوں گے (ﷺ) (۳) حضور ﷺ کا دین کامل ہے اور نعمتیں تمام۔

رب عزوجل ارشاد فرماتا ہے:

**الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا**

یعنی میں نے تمہارے لئے تمہارا دین کامل کر دیا اور تم پر اپنی نعمت پوری کر دی اور تمہارے لئے اسلام کو دین پسند کیا علمائے کرام فرماتے ہیں کہ دین کا اکمال یہ ہے کہ وہ اگلی شریعتوں کی طرح منسوخ نہ ہوگا اور یا مت تک باقی رہے گا اکمال دین سے مراد یہ ہے کہ دین کو ایک مستقل نظام زندگی اور مکمل دستور حیات بنا دیا گیا جس میں زندگی کے جملہ مسائل کا جواب اصولاً یا تفصیلاً موجود ہے اور ہدایت و رہنمائی حاصل کرنے کیلئے کسی حال میں اس سے باہر جانے کی ضرورت نہیں اور نعمت تمام کرنے سے مراد اسی دین کی تکمیل ہے اور اسلام کو دین کی حیثیت سے پسند کر لینے کا مطلب یہ ہے کہ بندوں کی طرف سے قانون الہی کی تعمیل اور حدود و شریعت پر قائم رہنے میں بندوں کی طرف سے کوئی کوتاہی نہ ہو اور وہ یقین رکھیں کہ انہیں درجہ قبولیت اسی شریعت کی اتباع سے حاصل ہوگا۔

مختصر ایوں کہنا چاہئے کہ جب انسان اپنے عقل و شعور میں حدِ بلوغ تک پہنچ گیا یا اس کے سامان پوری طرح مہیا ہو گئے تب نبوت و رسالت کو بھی حدِ کمال و تمام تک پہنچا کر ختم کر دیا گیا اور رشد و ہدایت کر رہتی دنیا تک اس طرح باقی رکھا کہ آخرت پیغمبر کے ذریعے جو آخری پیغام کامل و مکمل بن کر آیا اسے تمام احکام و قوانین اور ہر دستور حیات کے اساس و بنیاد بنا دیا۔

ظاہر ہے کہ اگر نبوت و رسالت محمد ﷺ پر پہنچ کر ختم نہ ہوتی اور اس کا سلسلہ کمال نبوت ہی کی شکل میں آگے بڑھتا رہتا تو صرف حضور ﷺ ہی کی اطاعت کا حکم نہ دیا جاتا بلکہ خطاب یہ ہوتا کہ جو نبی تمہارے زمانہ میں موجود ہو اس کی اتباع کرو جبکہ قرآن مجید صاف صاف لفظوں میں بار بار جگہ جگہ یہ ارشاد فرما رہا ہے کہ اب انسانی رشد و ہدایت کا صرف ایک ہی طریقہ ہے کہ اللہ کی اور محمد ﷺ کی اطاعت کی جائے۔

بغرض غلط اگر ختم نبوت کی تصریح قرآن کریم یا احادیث صحیحہ میں نہ بھی ہوتی جب بھی یہی آئیے کریمہ (الیوم اکملت

**لکم الایۃ**) اس عقیدہ کی بنیاد کو کافی تھی کہ جب کوئی درجہ مزید تعلیم اور اصلاح کا باقی ہی نہ رہا تو اب کسی نئے نبی کی ضرورت ہی کیا رہی کہ دین کامل ہے اور قرآن اگلی شریعتوں کا ناخواب نہ کسی دین کی ضرورت ہے نہ کی کتاب قانون کی حاجت و الحمد للہ رب العالمین۔



حضور ﷺ خاتم النبیین ہیں۔

قرآن شریف میں ارشاد فرمایا گیا:

## وَلَكِنْ رَسُولَ اللَّهِ وَخَاتَمَ النَّبِيِّينَ

محمد ﷺ اللہ کے رسول ہیں اور سب نبیوں میں پچھلے

حضور ﷺ کا خاتم النبیین اور آخری نبی ہونا اور آپ پر نبوت کا ختم ہو جانا آپ کے بعد کسی نئے نبی کا نہ آنا قطعی ایقانی اجماعی عقیدہ ہے، نص قرآنی بھی یہی بتاتی ہے اور بکثرت احادیث صحیحہ جو حد تو تر تک پہنچتی ہیں، ان سب سے ثابت ہے کہ حضور سب سے پچھلے نبی ہیں اور آپ کے بعد کوئی نیا نبی ہونے والا نہیں اور تاریخ کے اوراق اس بات کے شاہد ہیں کہ حضور ﷺ کے زمانہ اقدس کے بعد جب بھی دنیا کے کسی گوشہ سے کسی مجنون لافعل کے منہ سے دعویٰ نبوت ہوا، امت مسلمہ نے اس کے دعویٰ کو ٹھکرا کر اسی کے منہ پر مار دیا۔

صدق اکبر ﷺ کے زمانہ خلافت میں مدعیان نبوت کے خلاف تمام صحابہ کرام کا جہاد بتا رہا ہے کہ انہوں نے خاتم النبیین کے یہی معنی سمجھے اور اسی پر کاربند رہے کہ حضور ﷺ آخری نبی ہیں، آپ کے بعد کسی نئے نبی کی گنجائش نہیں اور مسلمہ کذاب کا جو حشر ہوا وہ سب پر روشن ہے۔

خاتم النبیین کے معنی ”نبیوں کی مہر“ یا افضل النبیین لینے والے کے بارے میں شریعت کا کیا حکم ہے؟

سوال:

معنی چار قسم پر ہیں لغوی، شرعی، عرفی عام و خاص۔

جواب:

یہاں شرعی معنی کے لحاظ سے تو خاتم النبیین کے معنی آخر الانبیاء ہی متعین ہیں، کسی اور معنی کا ادنیٰ سے ادنیٰ احتمال بھی نہیں اور عرف عام بھی اسی معنی شرعی پر ہے اور معنی اخوی کے اعتبار سے بھی خاتم بمعنی نہر یا بمعنی افضل مراد لینا، قطعاً باطل ہے۔ عربی کی تمام معتبر اور مشہور لغات سے یہی بات ثابت ہے کہ خاتم (فتح تاء) ہو یا خاتم (بکسر تاء) آخر ”شی“ اس کے حقیقی معنی ہیں اور جب کسی شخصیت کے لئے یولا جائے تو آخر القوم مراد ہوتے ہیں تو خاتم النبیین کے معنی ہوئے آخر الانبیاء اور خاتم النبیاء تب ہی صحیح ہوگا کہ آنے والا آخری نبی ہو اور لغت و شرع و عرف عام سے ہٹ کر اپنی اپنی اصطلاح قائم کرنا اور کسی لفظ کے ایک نئے معنی گھڑنا یا خاص کر لینا نہ صرف نری گمراہی بلکہ کھلامندقہ والحاد ہے کہ اگر ایسے دعوے قابلِ سماعت ہوں تو دین و دنیا کے تمام کارخانے درہم برہم ہو جائیں۔

اور اگر خاتم بمعنی مہر ہی لیا جائے اور خاتم النبیین کے معنی نبیوں کی مہر کے کئے جائیں تو اس کا مطلب یہ ہوگا کہ جس طرح کسی چیز کے ختم پر مہر اس لئے لگائی جاتی ہے کہ اس تحریر یا شے کا اختتام ہو گیا اور اب اس میں کسی بھی اضافے کی گنجائش باقی نہیں رہی تو نبیوں کی مہر کا مطلب بھی یہی ہوا کہ اب فہرست انبیاء و مرسلین میں کسی اضافے کی گنجائش نہیں۔

یہاں یہ بات بھی قابلِ توجہ ہے اور ہمیشہ ذہن نشین رکھنی چاہئے کہ قرآن کریم کا حکیمانہ طریق استدلال یہ ہے کہ وہ ایک ہی بات کو مختلف اسلوب سے ادا فرما دیتا ہے اور ایک آیت دوسری آیت کی خود ہی تفسیر بن جاتی ہے اور حقیقت حال روشن ہو کر سامنے آ جاتی ہے چنانچہ یہاں بھی یہی صورت حال موجود ہے، قرآن حکیم کا وہ اعلان بھی آپ سن چکے کہ **الْيَوْمَ اكْمَلْتُ لَكُمْ دِينَكُمْ**

## الْيَوْمَ اكْمَلْتُ لَكُمْ دِينَكُمْ

اس آیت میں نہ خاتم ہے نہ خاتم کہ خواہ مخواہ کے احتمالات پیدا کئے جائیں، صاف صاف بتا دیا گیا کہ شریعت خداوندی رفتہ رفتہ اب اس حد تک پہنچ گئی ہے جس کے بعد اب ترقی کا خاتمہ ہے اس لئے کہ وہ کامل و مکمل ہو کر سامنے آ گئی اور جب کسی نئے پیغام کی ضرورت باقی نہ رہی تو نئے پیغام کی ضرورت خود بخود باقی نہیں رہتی اور رہتی دنیا تک یہی پیغام و پیغمبر کافی ہے۔

پھر جبکہ خود صاحب قرآن ﷺ نے بکثرت احادیث میں یہ معنی بیان فرما دیئے کہ میں آخری نبی ہوں، میرے بعد کوئی نبی نہیں تو کسی اور معنی کے تصور کی بھی گنجائش باقی نہیں رہتی۔

الغرض حضور ﷺ کے بعد کسی نئی نبوت کا دعویٰ یا اقرار یا اس کی تصدیق کرنے والا زندیق و مرتد ہے اور ختم نبوت بمعنی مشہور کا منکر نہ صرف منکر بلکہ انس میں شک کرنے والا نہ صرف شک کرنے والا بلکہ اس میں نئے معنی کا ادنیٰ یا ضعیف سے ضعیف احتمال ماننے والا ملعون و دائرہ اسلام سے خارج اور جہنمی ہے۔

ختم نبو کے بارے میں چند احادیث بھی بیان فرمائیں۔

سوال:

نہ صرف دو چار دس ہیں بلکہ احادیث اس باب میں متواتر ہیں اور ان کا حاصل یہ ہے کہ حضور ﷺ نے ارشاد فرمایا:

جواب:



۱۔ میں محمد ہوں، میں احمد ہوں، میں ماحی ہوں کہ اللہ تعالیٰ میرے سبب سے کفر مٹاتا ہے، میں حاشر ہوں میرے قدموں پر لوگوں کا حشر ہوگا (معنی یہ کہ ان کا حشر میرے بعد ہوگا) میں عاقب ہوں اور عاقب وہ جس کے بعد کوئی نبی نہیں (بخاری، مسلم، ترمذی وغیرہ)

۲۔ میں سب انبیاء میں آخری نبی ہوں۔ (مسلم وغیرہ)

۳۔ بالیقین اللہ کے حضور لوح محفوظ میں خاتم النبیین لکھا تھا اور ہنوز آدام اپنی مٹی میں تھے۔ (احمد و حاکم)

۴۔ بے شک رسالت و نبوت ختم ہوگئی اب میرے بعد نہ کوئی رسول نہ کوئی نبی۔ (احمد ترمذی)

۵۔ اگر میرے بعد کوئی نبی ہوتا تو عمر ہوتے، اور دنیا جاتی ہے کہ عمر فاروق اعظم نبی نہ تھے تو ثابت ہو گیا کہ حضور کے بعد کوئی نبی نہیں ہو سکتا۔

۶۔ میری امت میں (یعنی امت دعوت میں کہ مومن و کافر سب کو شامل ہے) قریب تیس کے دجال نکلیں گے، ان میں ہر ایک کا گمان یہ ہوگا کہ وہ نبی ہے حالانکہ میں خاتم النبیین ہوں، میرے بعد کوئی نبی نہیں (مسلم)

۷۔ میری اور سب انبیاء کی مثال ایک محل کی سی ہے جسے خوب بنایا گیا مگر ایک اینٹ کی جگہ چھوڑ دی گئی، دیکھنے والے آتے اور اس کی خوبی تعمیر سے تعجب کرتے مگر وہی ایک اینٹ کی جگہ کہنگا ہوں میں کھٹکتی، میں نے تشریف لا کر اس خالی جگہ کو بھر دیا ہے اب وہ عمارت میری وجہ سے مکمل ہوگئی، مجھ سے رسولوں کی انتہا ہوئی میں قصر نبوت کی وہ کچھلی اینٹ ہوں اور خاتم الانبیاء۔ (بخاری، مسلم)

۵) حضور ﷺ کیلئے ساری زمین مسجد اور پاک کرنے والی بنا دی گئی، ارشاد فرماتے ہیں (ﷺ) جُعِلَتْ لِيَ الْأَرْضُ مَسْجِدًا وَطَهُورًا (مسلم) یعنی میرے لئے ساری زمین مسجد گاہ اور طاہر و مطہر (پاک کرنے والی) قرار دی گئی۔

یہودی اپنے کینسا اور عیسائی اپنے کلیسا کے بغیر نماز نہ پڑھا کرتے تھے، مجوسی بھی آتشکدہ کے بغیر اور ہندو مندروں کے بغیر سرگرم عبادت نہ ہوا کرتے تھے مگر رسول اللہ ﷺ کی شریعت مطہرہ کے مطابق مسلمانوں کی نماز نہ محراب عبادت کی محتاج ہے نہ کسی مکان و مسجد کی موجودگی پر، ان کی سجدہ ریزی موقوف ان کا گرمایا ہوا دل اور روشن آنکھیں آگ کی حرارت و روشنی سے بے نیاز ہیں اس لئے روئے زمین کا ہر ایک بقعہ اور ہر ایک قطعہ ان کی سجدہ ریزی کیلئے موزوں ہے اور اللہ تعالیٰ نے روئے زمین کو حضور کی مسجد بنا دیا ہے۔

یونہی طہارت نماز کیلئے شرط ہے لیکن کیا نماز پانی کی غیر موجودگی کی صورت میں ان مسلمانوں پر معاف ہو جاتی ہو گھاس کے پتے پتے اور زمین کے ذرہ ذرہ سے معرفت الہی کے خزانے سینٹے ہیں اور ڈالی ڈالی پتے پتے ان کی نگاہوں میں معرفت الہی کا سرچشمہ ہے۔

انسان مٹی ہی سے بنا ہے، مٹی ہی اس کی اصل ہے اور مٹی ہی اس کو بن جاتا ہے، مٹی ہی مخلوقات کا گہوارہ ہے اور مٹی ہی سے زمین کی کائنات اپنی خوراک حاصل کرتی ہے، اس لئے مٹی ہی کو طہور پانی کے قائم مقام طاہر و مطہر بنا دیا گیا۔

حضور ﷺ کو جوامع الکلم کا عطیہ بخشا گیا۔

عالم علم سرور عالم ﷺ ارشاد فرماتے ہیں **أُعْطِيتُ بِجَوَامِعِ الْكَلِمِ** مجھے جامع کلام دیا گیا (کہ لفظ تھوڑے ہوں اور معنی زیادہ) (بخاری و مسلم)

جب کوئی شخص ان مبارک لفظوں پر غور کرے گا جو حضور پر نور کے دل و زبان سے گوش عالمیاں (مخلوق کے کانوں) تک پہنچے اسے یقین ہو جائیگا کہ بے شک یہ کلام نبوت ہے، مختصر سادہ صاف صداقت سے معمور معانی کا خزانہ ہدایت کا گنجینہ

ایک اور حدیث شریف میں ہے **اُخْتَصِرَ لِي اَخْتِصَارًا** یعنی میرے لئے کمال اختصار کیا گیا۔

۱۔ مجھے اختصار کلام بخشا کہ تھوڑے لفظ ہوں اور معنی زیادہ۔

۲۔ میرے لئے زمانہ کو مختصر کیا کہ میری امت کو قبروں میں کم وقت کیلئے رہنا پڑیگا۔

۳۔ میرے لئے امت کی عمریں کم کیں کہ دنیا کے مکروہات سے جلد خلاصی پائیں، گناہ کم ہوں اور نعمت باقی تک جلد پہنچیں۔

۴۔ میرے غلاموں کیلئے ملی صراط کی راہ (کہ پندرہ ہزار برس کی ہے) اتنی مختصر کر دی گئی کہ چشم زدن میں گزر جائیں گے جیسے بجلی کو نہ گئی۔ (بخاری و مسلم)

- ۵۔ قیامت کا دن پچاس ہزار برس کا ہے میرے غلاموں کیلئے اس سے کم دیر میں گزر جائے گا جتنی دیر میں دو رکعت نماز پڑھا کرتے ہیں۔ (احمد و بخاری)
- ۶۔ میری امت کے تھوڑے عمل پر اجر زیادہ دیا۔
- ۷۔ وہ علوم و معارف جو ہزار ہا سال کی محنت و ریاضت میں حاصل نہ ہو سکیں میری چند روزہ خدمتگاری میں میرے اصحاب پر منکشف فرمائے۔
- ۸۔ زمین سے عرش تک لاکھوں برس کی راہ میرے لئے ایسی مختصر کر دی کہ آنا اور جانا اور تمام مقامات کو تھملا ملاحظہ فرمانا سب تین ساعت میں ہو گیا۔
- ۹۔ مجھ پر وہ کتاب اتاری جس کے معدد ورقوں میں تمام گزشتہ اور آئندہ چیزوں کا روشن مفصل بیان ہے جس کی یہ آیت کے نیچے ساٹھ ساٹھ ہزار علم جس کی ایک آیت کی تفسیر سے ستر ستر اؤنٹ بھر جائیں۔
- ۱۰۔ مشرق تا مغرب اتنی وسیع دنیا کو میرے سامنے ایسا مختصر کر دیا کہ میں اسے اور جو کچھ اس میں قیامت تک ہونے والا ہے سب کو ایسا دیکھ رہا ہوں جیسا اپنی اس تھیلی کو دیکھ رہا ہوں۔ (طبرانی وغیرہ)
- ۱۱۔ اگلی امتوں پر جو اعمال شاقہ (مشقت طلب) طویلہ تھے میری امت سے اٹھائے پچاس نمازوں کی پانچ رہیں اور حساب کرم و ثواب میں پوری پچاس زکوٰۃ میں چہارم مال کی جگہ چالیسواں حصہ فرض رہا اور اجر و ثواب میں وہی چہارم کا چہارم دے دیا۔ (طبرانی وغیرہ)
- یہ بھی حضور کے اختصار کلام سے ہے کہ ایک لفظ کے اتنے کثیر معنی (افادات ارضویہ)
- ۷۔ حضور ﷺ کو منصب شفاعت دیا گیا۔
- ارشاد و گرامی ہے:

## وَأَعْطِيتُ الشَّفَاعَةَ

یعنی مجھے شفاعت کا حق دیا گیا

شفاعت کی حدیثیں بھی متواتر ہیں اور ہر مسلمان صحیح الایمان کو یہ بات معلوم ہے کہ یہ قبائے کرامت اس مبارک قامت شایانِ امامت سزاوار سیادت کے سوا کسی قد بالا پر راست نہ آئی نہ کسی نے بارگاہِ الہی میں ان کے سوا یہ واجبِ عظمت و محبوبیت کبریٰ و اذانِ سفارش و اختیارِ گدازش کی دولت پائی۔

روزِ قیامت کہ تمام اولین و آخرین ایک میدان وسیع و ہموار میں جمع ہو گئے اور گرمی آفتاب سے طاقت طاق ہوگی خود ہی تجویز کریں گے کہ آدم علیہ السلام کے پاس چلنا چاہئے ان کے پاس چلنا چاہئے ان کے پاس جائیں گے شفاعت کے لئے عرض کریں گے آپ فرمائیں گے **نَفْسِيْ نَفْسِيْ اَذْهَبُوْا اِلَيَّ غَيْرِيْ** مجھے اپنی جان کی فکر ہے تم فوج کے پاس جاؤ اور یونہی باری باری تمام لوگ حضرت نوح علیہ السلام پھر حضرت ابراہیم علیہ السلام پھر حضرت موسیٰ علیہ السلام پھر حضرت عیسیٰ علیہ السلام کے پاس جائیں گے اور سب جگہ سے مایوس ہو کر تھکے مارے مصیبت کے مارے ہاتھ پاؤں چھوڑے چاروں طرف سے امیدیں توڑے مولائے دو جہاں حضور پر نور محمد رسول اللہ ﷺ کی بارگاہِ عرش جاہ بیکس پناہ میں حاضر ہوں گے اور حضور پر نور ﷺ کی بارگاہِ الہی میں ان کی سفارش فرما کر ان کی بگڑی بنائیں گے۔

تمام اہلِ محشر کا حضور سے پہلے و بیکرا نیائے کرام کے پاس حاضر ہونا اور دفعۃً حضور کی خدمت میں حاضری نہ دینا اور میدانِ قیامت میں (کہ صحابہ و تابعین ائمہ و محدثین اور اولیائے کاملین بلکہ حضراتِ انبیاء علیہم الصلوٰۃ والسلام سبھی موجود ہوں گے) اس جانی پہچانی بات کا ان کے دلوں میں سے بھلا دیا جانا صاف بتا رہا ہے کہ یہ سارے انتظامات اس لئے کئے گئے کہ اولین و آخرین مؤمنین و منافقین پر حضور ﷺ کی عزت و وجاہت کا راز کھل جائے اور کسی شخص کو یہ شبہ باقی نہ رہے کہ اگر ہم سرورِ عالم کے سوا کسی دوسرے کے پاس جاتے تو ممکن تھا کہ وہ بھی شفاعت کر ہی دیتے اب جبکہ ہر جگہ سے صاف جواب مل جائے گا تو سب کو بالیقین معلوم ہو جائے گا کہ یہ منصب رفیع حضور ہی کی خصوصیت خاصہ کا مظہر ہے۔



ہم کہتے ہیں شفاعت مصطفیٰ ﷺ حق ہے اور ہم قطعاً حق پر ہیں ان کے کرم سے ہمارے لئے ہوگی، وہابی کہتے ہیں شفاعت محال ہے اور وہ ٹھیک کہتے ہیں، اُمید ہے ان کیلئے نہ ہوگی

گریر تو حرامست، حرامت بادہ

خود حضور فرماتے ہیں روز قیامت میری شفاعت حق ہے تو جو اس پر یقین نہ دلوائے وہ اس کے لائق نہیں۔

الغرض حضور ﷺ کے خصائص کی پانچ دس کیا سوا اور دوسو پر بھی انتہاء نہیں، امام سیوطی نے ڈھائی سو کے قریب خصائص شمار کئے، ان سے زیادہ علم والے زیادہ جانتے تھے اور علمائے ظاہر سے علمائے باطن کو زیادہ معلوم ہے پھر صحابہ کرام کا علم ہے اور ان کے علوم سے ہزاروں منزلیں آگے حضور ﷺ کا علم ہے جس قدر حضور اپنے فضائل و خصائل جانتے ہیں، دوسرا کیا جانے گا اور حضور ﷺ سے زیادہ علم والا ان کا مالک و مولیٰ ہے جس نے ہزاروں فضائل عالیہ حضور کو دئے اور بے حد و بیشمار ابدلاً بادل کیلئے رکھے، اسی لئے حدیث میں ہے 'اے ابوبکر! مجھے ٹھیک ٹھیک جیسا ہوں، میرے رب کے سوا کسی نے نہ پہچانا' (مطالع المسرات)

ترا چناں کہ توئی دیدہ کجا بیند

بقدر غیش خود ہر کسے کند دراک

صلی اللہ علیک وعلی الک واصحابک اجمعین

### سبق ۵

#### فضائل درود شریف

درود شریف پڑھنے کا ثبوت قرآن میں ہے یا حدیث میں؟

سوال:

احادیث کریمہ تو اس باب میں بکثرت مروی ہیں اور قرآن کریم میں ارشادِ ربانی ہے:

جواب:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا  
بیٹک اللہ اور اس کے فرشتے درود بھیجتے ہیں اس غیب بتانے والے (نبی) پر اے ایمان والو! تم بھی ان پر درود اور خوب سلام بھیجو

اس آیت کریمہ نے واضح طور پر صاف صاف یہ بات بیان فرمائی کہ:

۱۔ درود شریف تمام احکام سے افضل ہے کیونکہ اللہ تعالیٰ نے کسی حکم میں اپنا اور اپنے فرشتوں کا ذکر نہ فرمایا کہ ہم بھی کرتے ہیں، تم بھی کرو سوا درود شریف کے۔

۲۔ تمام فرشتے بلا تخصیص حضور پر درود بھیجتے ہیں۔

۳۔ اس حکم کے مخاطب صرف اہل ایمان ہیں۔

۴۔ رب عزوجل کا یہ حکم مطلق ہے اس میں کوئی استثناء نہیں کہ فلاں وقت پڑھو فلاں وقت نہ پڑھو۔

۵۔ درود شریف جب بھی پڑھا جائیگا اسی حکم کی تعمیل میں ہوگا۔

۶۔ ہر بار درود شریف پڑھنے میں ادائے فرض کا ثواب ملتا ہے کہ سب اسی فرض مطلق کے تحت میں داخل ہے تو جتنا بھی

پڑھینگے، فرض ہی میں شامل ہوگا نظیر اس کی تلاوت قرآن کریم ہے کہ ویسے تو ایک ہی آیت فرض ہے اور اگر ایک رکعت

میں سارا قرآن عظیم تلاوت کرے تو سب فرض ہی میں داخل ہوگا اور فرض ہی کا ثواب ملے گا اور سب **فَاقْرَأْ وَآمَّا**

**تيسر من القرآن** کے اطلاق میں ہے۔

۷۔ درود شریف مکمل وہ ہے جس میں صلوٰۃ و سلام دونوں ہوں کہ آیت میں درود و سلام دونوں ہی کے پڑھنے کا حکم ہے۔

۸۔ قرآن نے کوئی صیغہ خاص درود شریف کا مقرر نہ کیا تو ہر وہ صیغہ درود شریف پڑھنا جائز ہے جو درود و سلام دونوں کا جمع ہو

۹۔ آیت میں درود شریف پڑھنے کیلئے کوئی ہیئت، کوئی مجلس، کوئی محفل متعین نہیں کی تو کھڑے بیٹھے تنہائی میں اور مجمع کے ساتھ

آہستہ خواہ بلند آواز سے پڑھنا جائز مستحب اور مطلوب شرعی ہے۔



ولادت شریفہ کی محفلوں میں اہل محبت جو کھڑے ہو کر بیک زمان صلوٰۃ و سلام کے تحفے بارگاہ نبوی میں پیش کرتے ہیں وہ بھی اس حکم مطلق کی تعمیل میں داخل ہے اس سے انکار کرنا نئی شریعت گھڑنا ہے۔

درود شریف کا مطلب کیا ہے؟

سوال:

درود شریف اللہ تعالیٰ کی طرف سے نبی کریم ﷺ کی تحریم اور عزت افزائی ہے۔ علمائے کرام نے **اَللّٰهُمَّ صَلِّ عَلٰی مُحَمَّدٍ** کے معنی یہ بیان کئے ہیں کہ یا رب! محمد مصطفیٰ ﷺ کو عظمت عطا فرما۔ دنیا میں آپ کا دین سر بلند اور آپ کی دعوت غالب فرما کر اور ان کی شریعت کو فروغ اور بقاء عنایت کر کے اور آخرت میں ان کی شفاعت قبول فرما کر ان کا ثواب زیادہ کر کے اور اولین و آخرین پر انکی افضلیت کا اظہار فرما کر اور انبیاء و مرسلین و ملائکہ اور تمام خلق پر ان کی شان بلند کر کے اور آپ کو مقام محمود تک پہنچا کر (ﷺ)۔

درود شریف میں حکم کیا ہے؟

سوال:

ہر مسلمان جانتا ہے کہ ہمیں حضور ﷺ کی بدولت دولت ایمان و عرفان نصیب ہوئی، دنیا جہالت کی تاریکیوں میں بھٹک رہی تھی، حضور نے علم کی روشنی سے دل و دماغ منور و روشن فرمایا، دنیا و حشت و حیوانیت میں جلتا تھی، حضور نے بہترین انسانی زیور یعنی اخلاقی حسنہ سے آراستہ کیا اس لئے اس احسان شناسی کا تقاضا یہ ہے کہ ہم آپ کے ہور ہیں آپ کے ذکر میں ہمہ تن مصروف رہیں اور آپ کے گرویدہ بن جائیں اور زیادہ سے زیادہ آپ کے ساتھ نیاز مندانہ تعلق رکھیں اور آپ کے منصب رفیع میں روز افزوں ترقی کے لئے بارگاہ الہی میں دعا کرتے رہیں اور یہ مقصود درود شریف سے بھی حاصل ہوتا ہے اور آسانی اس میں یہ ہے کہ ہر آن ہر حال میں پڑھا جاسکتا ہے آخردرود شریف پڑھنے والا یہی تو عرض کرتا ہے کہ الہی تو ہی ان کے عظیم احسانات کے صلہ میں ہماری جانب سے دنیا و آخرت میں ان پر کثیر در کثیر رحمتیں نازل فرما اور دارين میں انہیں تمام مقربین سے بڑھ کر تقرب نصیب کر۔

جو شخص درود شریف پڑھتا ہے وہ گو یا رب کریم کے حضور اپنے عجز کا اعتراف کرتے ہوئے عرص کرتا ہے کہ خدایا تیرے محبوب اکرم ﷺ پر صلوٰۃ کا جو حق ہے اسے ادا کرنا میری بات نہیں تو ہی میری طرف سے اس کو ادا کر اور ان کے طفیل مجھے بھی مزید رحمتوں سے بہرہ مند کر۔

درود شریف کا پڑھنا کب فرض ہے اور کہاں واجب؟

سوال:

عمر بھر میں ایک بار درود شریف پڑھنا فرض ہے اور ہر جلسہ ذکر میں درود شریف پڑھنا واجب، خواہ خود نام اقدس لے یا دوسرے سے سنے اور اگر مجلس میں مثلاً سو بار ذکر مبارک آئے تو ہر بار درود شریف پڑھنا چاہئے۔ اگر نام اقدس لیا یا سنا اور درود شریف اس وقت نہ پڑھا تو کسی دوسرے وقت اس کے بدلہ کا پڑھ لے (در مختار وغیرہ)

کہاں کہاں درود شریف پڑھنا مستحب ہے؟

سوال:

جہاں تک بھی ممکن ہو درود شریف پڑھنا مستحب ہے 'ترمذی شریف میں ہے کہ ابی بن کعب رضی اللہ عنہ کہتے ہیں میں نے عرض کی یا رسول اللہ میں بکثرت دعا مانگتا ہوں تو اس میں سے حضور پر درود کے لئے کتنا وقت مقرر کروں فرمایا جو تم چاہو عرض کی چوتھائی فرمایا جو تم چاہو اور اگر زیادہ کرو تو تمہارے لئے بھلائی ہے۔ میں نے عرض کی دو تہائی فرمایا جو تم چاہو اگر اور زیادہ کرو تو تمہارے لئے بہتری ہے میں نے عرض کی تو کل درود ہی کیلئے مقرر کر لوں فرمایا ایسا ہے تو اللہ تمہارے کاموں کی کفایت فرمائے گا اور تمہارے گناہ بخش دے گا۔

اور بیشک درود دوسرے عالم علیہ السلام کیلئے دعا ہے اور اس کے جس قدر فائدے اور برکتیں درود دھنے والے کو حاصل ہوتی ہیں ہرگز ہرگز اپنے لئے دعا میں نہیں بلکہ ان کیلئے دعا ساری اُمت کیلئے دعا ہے کہ سب انہیں کے دامن دولت سے وابستہ ہیں سلامت ہمہ آفاق در سلامت نمت

اور قاعدے کی بات ہے جو جسے زیادہ عزیز رکھتا ہے اسی کا ذکر اسے وظیفہ ہو جاتا ہے جو جسے چاہتا ہے اسی کے ذکر کی کثرت کرتا ہے۔ پھر حضور کے ذکر کے سامنے اور کسی کے ذکر کا کیا ذکر

ذکر سب پھیکے جب تک نہ مذکور ہو

تمکین حسن والا ہمارا نبی صلی اللہ علیہ وسلم

پھر بھی خصوصیت سے علمائے کرام نے مندرجہ ذیل مواقع پر درود شریف پڑھنا مستحب فرمایا ہے:

روز جمعہ شب جمعہ صبح 'شام' مسجد میں چائے وقت 'مسجد سے نکلنے وقت' بوقت زیارت روضہ اطہر صفا و مردہ پر خطبہ میں (امام کیلئے) 'جواب اذان کے بعد' اجتماع و فراق کے وقت 'وضو کرتے وقت' جب کوئی چیز بھول جائے اس وقت 'وعظ کہنے اور پڑھنے اور پڑھانے کے وقت' خصوصاً حدیث شریف کے اُزل و آخر 'سوال و فتویٰ لکھتے وقت' تصنیف کے وقت 'نگار اور منگنی کے وقت اور جب کوئی بڑا کام کرنا ہو۔ (در مختار رد المحتار)

اذان و اقامت سے پہلے درود شریف پڑھنا کیسا ہے؟

سوال:

اذان یا اقامت سے پہلے درود شریف پڑھنے میں حرج نہیں کہ ہر اہم کام سے پہلے پڑھنا مستحب ہے اور یہ بھی دینی امور میں بڑی اہمیت کا مقام ہے مگر درود شریف اور اذان و اقامت میں کچھ معمولی فصل چاہئے یا درود شریف کی آواز اور اذان و اقامت کی آواز میں اتنا فرق و امتیاز رکھیں کہ عوام کو درود شریف اذان یا اقامت کا کوئی حصہ معلوم نہ ہو۔

جواب:

آجکل اذان و اقامت سے انکار کرنے والا یا تو نرا وہابی ہے یا وہابیہ سے سنی سنائی بات منہ سے نکالنے والا جاہل و ناواقف مسلمان مسلمان کو سمجھا دیں وہ سمجھ جائے گا لیکن وہابیہ کی اوندھی مت اسے قبول نہ کرے گی۔

وائے بے انصافی ایسے غم خوار پیارے کے نام پر جو روز و رات سے آج تک ہماری یاد اپنے پاک روشن مبارک منور دل سے فراموش نہ فرمائے جان نثار کرنا اور اس کی نعت و ستائش اور مدح و فضائل سے آنکھوں کو روشنی دل کو شہدک جان کو طلاوت دینا واجب یا یہ کہ جہاں تک بس چلے چاند پر خاک ڈالنے اور بلا وجہ ان کی روشن خوبیوں میں ان کے اشتہار و

اظہار میں انکار کی راہیں نکالنے اور ان کیلئے فضائل منانے کیلئے حیلے بہانے تراشے **ولكن الوهابية قوم**

**لا يعقلون.**

کسی چیز کی خرید و فروخت کے وقت درود پڑھنا کیسا ہے؟

سوال:

گاہک کو سودا دکھاتے وقت تاجر کا اس غرض سے درود شریف پڑھنا یا سَلَمُ اللہ کہنا کہ اس چیز کی عہدگی خریدار پر ظاہر کرے (تاکہ وہ اسے خریدنے پر آمادہ ہو جائے) نا جائز ہے یو ہیں کسی بڑے کو دیکھ کر درود شریف پڑھنا اس نیت سے کہ اور لوگوں کو اس کے آنے کی خبر ہو جائے اس کی تعظیم کو انھیں اور جگہ چھوڑ دیں یہ بھی نا جائز ہے۔ (در مختار وغیرہ)

جواب:

درود شریف کی جگہ صلعم لکھنا کیسا ہے؟

سوال:

جواب:

نام اقدس لکھے تو درود شریف یعنی ﷺ یا ایسا ہی کوئی صیغہ درود ضرور لکھے کہ بعض علماء کے نزدیک اس وقت درود شریف لکھنا واجب ہے (در مختار رد المحتار)

درود شریف کی جگہ صلعم یا ص اور علیہ السلام کی بجائے عم یا ع لکھنا ناجائز و حرام ہے۔ یہ بلاء عوام تو عوام اس صدی کے بڑے بڑوں میں پھیلی ہوئی ہے ایک ذرہ سیانہ یا ایک انگل کا غد یا ایک سینکڑ وقت بچانے کیلئے کیسی کیسی عظیم برکتوں سے دور پڑتے اور محرومی و بے نصیبی کا شکار ہوتے ہیں۔ امام جلال الدین سیوطی فرماتے ہیں پہلا وہ شخص جس نے ایسا اختصار کیا اس کا ہاتھ کاٹا گیا اسی طرح قدس سرہ یا رحمۃ اللہ تعالیٰ علیہ کی جگہ ق یا ع لکھنا حماقت، حرمان، برکت اور سخت محرومی ہے ایسی حرکتوں سے احتراز چاہئے (افادات رضویہ)

سوال:

حضور ﷺ ہمارے سلام کا جواب کس طرح دیتے ہیں؟

جواب:

خود حضور اقدس ﷺ اشارہ فرماتے ہیں جو شخص مجھ پر درود و سلام بھیجتا ہے اللہ تعالیٰ نے میری روح اطہر کو (جو معرفت جناب باری میں مستغرق و مشغول رہتی ہے) اس کی طرف متوجہ کر دیتا ہے اور میں اس کے اسلام کا جواب خود دیتا ہوں (ابوداؤد) اور ایک حدیث میں ہے کہ اہل محبت کا سلام میں خود (اپنے گوش مبارک سے) سنتا ہوں اور میں انہیں پہچانتا ہوں اور دوسرے امتیوں کے درود و سلام مجھ پر پیش کر دے جاتے ہیں۔ (دلائل الخیرات)

دور و نزدیک کے سننے والے وہ کان

کان لعل کرامت پہ لاکھوں سلام

سوال:

بلند آواز سے درود شریف پڑھنا کیسا ہے؟

جواب:

اس کا جواب بھی حدیث شریف میں دیا گیا اور حضور ﷺ نے ارشاد فرمایا جو شخص بلند آواز سے مجھ پر درود بھیجتا ہے تو اس کے مرنے کے بعد آسمانوں پر فرشتے بلند آواز سے اس پر درود بھیجتے ہیں (نزہۃ المجالس) اسی میں فرمایا کہ میں نے امام نووی کی اذکار میں پڑھا کہ نبی ﷺ پر بلند آواز سے درود شریف پڑھنا مستحب ہے چنانچہ علامہ خطیب بغدادی اور دوسرے علماء نے اس کی تصریح کی ہے۔

سوال:

مجمع کے ساتھ درود خوانی کیلئے کیا حکم ہے؟

جواب:

مجمع کے ساتھ درود خوانی جیسا کہ مسلمانوں میں بعد نماز دعا سے فارغ ہو کر آ یہ کریمہ پڑھ کر درود شریف پڑھنے یا محافل میلاد میں صلوٰۃ و سلام پست یا بلند آواز میں عرض کرنے کا معمول ہے یہ بھی بلاشبہ جائز ہے۔ صحابہ سے منقول ہے کہ جس مجلس میں نبی ﷺ پر درود بھیجا جاتا ہے اس سے ایک پاکیزہ خوشبو بلند ہوتی ہے اور جب وہ آسمان پر پہنچتی ہے تو فرشتے کہتے ہیں یہ اس مجمع اور مجلس کی خوشبو ہے جس میں نبی کریم ﷺ پر درود شریف بھیجا گیا ہے۔ (دلائل الخیرات)

مسلم و ترمذی کی روایت ہے کہ جب کوئی جماعت ذکر الہی میں مشغول ہوتی ہے تو فرشتے اس مجلس کو گھیر لیتے ہیں رحمت ان کو ڈھانپ لیتی ہے ان پر سکینہ (فراغت و دلجمعی) نازل ہوتی ہے اور اللہ تعالیٰ ان کو ان لوگوں میں یاد کرتا ہے جو اس کے پاس ہیں اور یہ بات ہر مسلمان صاحب ایمان جانتا ہے کہ حضور اقدس ﷺ بلکہ تمام انبیاء اللہ و اولیاء اللہ کا ذکر بعینہ خدا کا ذکر ہے کہ ان کا ذکر ہے تو اسی لئے کہ وہ اللہ کے نبی ہیں یہ اللہ کے ولی اور خاص حضور کے بارے میں تو فرمایا کہ میں نے تمہیں اپنے ذکر کا حصہ بنایا ہے تو جس نے تمہارا ذکر کیا اس نے میرا ذکر کیا تو نبی کریم ﷺ کی یاد میں خدا کی یاد ہے پھر نبی بھی کون؟ وہ جن کی محبت میں ایمان بلکہ حقیقت یہ ہے کہ ایمان کی بھی جان ہے۔

سوال:

فضائل درود میں کچھ احادیث بیان کریں۔

جواب:

درود شریف کے فضائل لامحدود ہیں اس کی قدر و انتہا کو پہنچنا ہماری حد طاقت سے باہر ہے مگر اس فضل عظیم کو تو تصور میں لاؤ کہ بھیجنے والا خداوند جلیل ہے اور جس پر بھیجا جا رہا ہے وہ محمد مصطفیٰ جیسے رسول بے مثل ہیں۔ درود شریف پڑھنے کے بارے میں احادیث بکثرت وارد ہیں تمہر کا بعض ذکر کی جاتی ہیں نبی کریم ﷺ ارشاد فرماتے ہیں کہ:

جو مجھ پر ایک بار درود بھیجے اللہ عز و جل اس پر دس بار درود نازل فرمائے گا (مسلم)

۱۔

جو مجھ پر ایک بار درود بھیجے اللہ عز و جل اس پر دس درودیں نازل فرمائے گا اس کی دس خطائیں محو فرمائے گا اور دس درجے بلند فرمائے گا۔ (نسائی)

۲۔

قیامت کے دن مجھ سے سب سے قریب وہ ہوگا جس نے سب سے زیادہ مجھ پر درود بھیجا ہے۔ (ترمذی)

۳۔



- ۴۔ جو مجھ پر درود بھیجتا ہے جب تک وہ درود خوانی میں مصروف رہتا ہے خدا کے فرشتے اس پر درود بھیجتے رہتے ہیں اب اسے اختیار ہے کہ وہ اس میں کمی کرے یا زیادتی۔ (ابن ماجہ)
- ۵۔ جس شخص نے لکھ کر مجھ پر درود بھیجا تو جب تک اس کتاب میں میرا اسم شریف باقی رہیگا خدا کے فرشتے اس پر درود بھیجتے ہیں مشغول رہیں گے اور ایک روایت میں ہے کہ فرشتے اس کی مغفرت و نجات کی دعا کرتے رہیں گے اور جس پر فرشتے درود بھیجیں گے وہ جنتی ہوگا۔ (دلائل الخیرات و شفاء شریف)
- ۶۔ حوض کوثر میرے حضور کچھ لوگ آئیں گے جنہیں میں اس لئے پہچان لوں گا کہ وہ دنیا میں مجھ پر بکثرت درود بھیجتے تھے۔ (شفاء شریف)
- ۷۔ قیامت کی نغیوں اور شدتوں سے سب سے پہلے وہ شخص نجات پائے گا جو مجھ پر کثرت سے درود شریف پڑھتا ہے۔ (اصفہانی)
- ۸۔ جو شخص مجھ پر جمعہ کے روز و مرتبہ درود شریف بھیجے اس کے اسی برس کے گناہ معاف فرمادیے جائیں گے (یعنی صغیرہ گناہ)۔ (جامع صغیر)
- ۹۔ مجھ پر بکثرت درود بھیجا کرو اس لئے کہ وہ تمہارے لئے زکوٰۃ یعنی فلاح اور نجات کا ذریعہ ہے۔ (ابو یعلیٰ)
- ۱۰۔ جسے کوئی مشکل پیش آئے اسے چاہئے کہ مجھ پر درود کی کثرت کرے درود کے وسیلے سے اس کی مشکلیں حل ہو جائیں گی، غم دور ہو جائے گا، مصیبتیں نل جائیں گی اس کے رزق میں ترقی ہوگی اور اس کی حاجتیں پوری ہو جائیں گی۔ (دلائل الخیرات)
- ۱۱۔ جو شخص مجھ پر دس بار صبح اور دس بار شام کو درود بھیجے روز قیامت میری شفاعت اسے پالے گی۔ (طبرانی)
- الغرض درود شریف مغفرت و بخشش کا ذریعہ اور سعادت دارین کا وسیلہ جلیلہ ہے جو وقت اس میں صرف ہوتا ہے دین و دنیا کی برکتیں لاتا ہے اور جو دم اس سے غفلت میں گزرتا ہے اس دولت ابد مدت میں تیرے لئے کمی ہوتی ہے ہاں فقیر دامن پھیلا اور اپنی جھولی اس دولت عظمیٰ سے بھرنے پر مفت کی نعمت ہے اسے ہاتھ سے نہ جانے دے اس میں بخل حرام و بے نصیبی کی علامت ہے۔ حدیث میں ہے کہ پورا بخیل وہ ہے جس کے سامنے میرا ذکر ہو اور مجھ پر درود شریف نہ بھیجے۔ (ترمذی)

صَلَّى اللّٰهُ عَلَى النَّبِيِّ الْاُمِّيِّ وَالْهٖ صَلَوةٌ وَسَلَامًا عَلَيْكَ يَا رَسُوْلَ اللّٰهِ

### سبق ۶

عرض سلام بدرگاہ خیر الانام علیہ الصلوٰۃ والسلام

السلام اے خسر و دنیا و دیں	السلام اے راحت جان خریں
السلام اے بادشاہ دو جہاں	السلام اے سرور کون و مکان
السلام اے نور ایمان السلام	السلام اے راحت جاں السلام
اے شکیب جان مضطر السلام	آفتاب ذرہ پرور السلام
درد و غم کے چارہ فرما السلام	درد مندوں کے مسحا السلام
اے مرادیں دینے والے السلام	دونوں عالم کے اچالے السلام
اے عرب کے چاند اے مہر مجم	اے خدا کے نور اے شمع حرم
فرش کی زینت ہے دم سے آپ کے	عرش کی عزت قدم سے آپ کے
ہم سہ کاروں پر رحمت کیجئے	تیرہ بختوں کی شفاعت کیجئے
اپنے بندوں کی مدد فرمائیے	پیارے حامی مسکراتے آئیے

کیجئے رحمت حسن پر کیجئے  
دونوں عالم کی مرادیں دیجئے

سوال:

امہات المؤمنین سے کیا مراد ہے؟

جواب:

نبی کریم کی ازواج مطہرات کا لقب امہات المؤمنین ہے، ان میں سے ہر ایک کو جدا جدا ام المؤمنین کہا جاتا ہے یعنی مسلمانوں ایمان والوں کی مائیں، انہیں ایمان والوں کی مائیں کہنے اک راز یہ ہے کہ ایمان والوں کو دوسروں ممتاز کرنے کی علامت کو واضح کر دیا جائے اور یہ بتا دیا جائے کہ مومن، مسلمان، صاحب ایمان وہ ہے جو حضور ﷺ کی ازواج مطہرات (پاک بیبیاں) کو اپنی ماں جانتا ہو وہ ماں جس کی فرزندگی کا شرف اس وقت نصیب ہوتا ہے جو ولاء نبوی اور ایمان میں کمال حاصل ہوا، ارشاد کو ان کی فرزندگی کا شرف نہیں مل سکتا۔

سوال:

امہات المؤمنین کے مخصوص فضائل کیا کیا ہیں؟

جواب:

کہلی فضیلت یہ ہے کہ خود اللہ تعالیٰ نے ان نفوسِ قدسیہ کو حضور ﷺ کی بیبیاں فرمایا یعنی نبی ﷺ کی بیبیوں کا ازواج النبی ہونا، منظور رب الغلیمین ہے اور یہ منظوری فی الواقع ان کیلئے فضیلتِ عظیمہ ہے جبکہ کوئی زن و شوہر یہ دعویٰ نہیں کر سکتا کہ ان کے مابین عقد کا درگاہ رب العزت میں کیا درجہ ہے۔

دوسری یہ فضیلت یہ ہے کہ اللہ تعالیٰ نے ازواج النبی سے ارشاد فرمایا کہ **لَسْتُنَّ كَأَحَدٍ مِنَ النِّسَاءِ** (اے نبی کی بیبیو! تم اور عورتوں کی طرح نہیں ہو) **النِّسَاءُ** میں صنفِ نازک کا ہر فرد شامل ہے اور کوئی عورت ذات بھی اس سے باہر نہیں جاتی جس سے ثابت ہے کہ ازواج النبی کا درجہ ہر ایک عورت سے بالاتر اور شانِ خاص کا ہے، دنیا جہاں کی عورتوں میں کوئی ان کا ہمسر نہیں، نبی کریم ﷺ کی مصاحبت کے باعث ان کا جرنیا بھر کی عورتوں سے کہیں بڑھ کر ہے۔ تیسری فضیلت یہ ہے کہ اللہ تعالیٰ نے ازواج النبی کے بیوت (گھروں) کو وہی الہی کامہبط (منزل) بتایا، ان گھروں کو حکمتِ ربانی کا گہوارہ ٹھہرایا اور سب جانتے ہیں کہ مکان کی عزت کمین سے ہوتی ہے۔

چوتھی فضیلت یہ ہے کہ اللہ تعالیٰ نے ازواج النبی ﷺ کی شانِ رفیع میں آیت تطہیر کو نازل کیا اور قرآن نے فرمایا

**إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا**۔

اللہ تو یہی چاہتا ہے اے نبی کے گھر والو! کہ تم سے ہر ناپاکی کو دور فرمائے اور تمہیں پاک کر کے خوب ستھرا بنا دے اس آیت کریمہ سے قبل کی آیات کریمہ میں اوّل سے آخر تک تمام کلام کی مخاطب ازواج النبی ہیں اس لئے اہل البیت کے لفظ کا خطاب بھی انہیں کے لئے ہے جیسا کہ بیوگن کا خطاب بھی انہیں کے لئے ہے اس کی تائید عرف عام سے بھی ہوتی ہے کیونکہ صاحب خانہ یا گھر والی ہمیشہ بیوی ہی کو کہا جاتا ہے اہل البیت گھر والی کا عربی ترجمہ ہے۔ اس لفظ کو وسعت دیکر ہم گھر والوں کا لفظ بولتے ہیں اور اس کے مفہوم میں بیوی کے علاوہ بچوں کو بھی شامل کر لیتے ہیں، بیوی کو مستثنیٰ کر کے اہل خانہ کا لفظ کوئی نہیں بولتا۔

غرض نبی کریم ﷺ کے اہل بیت میں آپ کی ازواج مطہرات بھی داخل ہیں اور خاتونِ جنت حضرت فاطمہ الزہراء علی مرتضیٰٰ حسنین کریمین (امام حسن و امام حسین) رضی اللہ تعالیٰ عنہم سب داخل ہیں آیات و احادیث کے جمع کرنے سے یہی نتیجہ نکلتا ہے اور یہی مذہب ہے علمائے اہلسنت کا۔

چوتھی فضیلت یہ ہے کہ قرآن کریم کی ایک آیت **(وَمَا كَانَ لَكُمْ أَنْ تُؤْذُوا رَسُولَ اللَّهِ الْآیَہ)** میں پہلے تو مؤمنین کو ایذائے رسول سے روکا گیا ہے اور پھر خصوصیت کے ساتھ ازواج مطہرات کے حقوق کا ذکر کیا گیا ہے اس سے صاف طور پر معلوم ہوتا ہے کہ ایذائے رسول کی جتنی صورتیں ہو سکتی ہیں ان سب میں زیادہ سخت وہ صورت ہوگی جس میں ازواج النبی ﷺ میں سے کسی کی شان کے خلاف کوئی رویہ اختیار کیا گیا ہو کیونکہ قرآن پاک نے ایذائے رسول کے تحت میں خصوصیت سے یہی بات بیان فرمائی ہے۔

حدیث شریف میں ہے کہ ایک بار ام المؤمنین زینب بنت جحش نے ام المؤمنین صفیہ کو یہودن کہہ دیا، کچھ شک نہیں کہ ان کا نسب یہود بن یعقوب پر ختم ہوتا تھا مگر کہنے کا انداز دلچسپ تھا۔ اتنی بات پر حضورؐ کچھ عرصہ تک ام المؤمنین زینب کے گھر نہ گئے، جب انہیں نے توبہ کی تو خطا بخش ہوئی، غرض اُمہات المؤمنین میں سے کسی کی شان میں گستاخی اللہ و رسول کی شان میں دریدہ دہنی ہے اور اسلام و ایمان سے محرومی کا دوسرا نام۔

ان کے علاوہ اور بھی بہت فضائل قرآن و احادیث میں وارد ہیں جن کی یہاں گنجائش نہیں۔

سوال: اُمہات المؤمنین رضی اللہ تعالیٰ عنہم کی تعداد کتنی ہے؟

جواب: اُمہات المؤمنین رضی اللہ تعالیٰ عنہم کی تعداد گیارہ تک پہنچتی ہے ان کے نام یہ ہیں:

- ۱۔ حضرت خدیجہ الکبریٰ بنت خویلد
- ۲۔ حضرت سودہ بنت زمعہ
- ۳۔ حضرت عائشہ بنت صدیق اکبر
- ۴۔ حضرت حفصہ بنت فاروق اعظم
- ۵۔ حضرت زینب بنت خزیمہ
- ۶۔ حضرت ام سلمہ بنت ابی اُمیہ
- ۷۔ حضرت زینب بنت جحش
- ۸۔ حضرت جویریہ بنت الحارث
- ۹۔ حضرت اُم حبیبہ بنت ابوسفیان
- ۱۰۔ حضرت صفیہ بنت جحش
- ۱۱۔ حضرت میمونہ بنت الحارث
- (رضی اللہ عنہن)

ان میں سے اکثر ازواج مطہرات کو نبی کریم ﷺ کے ساتھ باعتبار نسب بھی قربت حاصل ہے۔

سوال: حضرت خدیجہ الکبریٰ کے مختصر حالات بیان کریں؟

جواب: ام المؤمنین حضرت خدیجہ الکبریٰ رضی اللہ تعالیٰ عنہا کے والد خویلد بن اسد عرب کے مشہور تاجر اور قریش میں معزز و نامور تھے، ان کی والدہ کا نام فاطمہ بنت زائدہ تھا، ان کا سلسلہ نسب بھی حضور کے ساتھ ٹوٹی میں شامل ہو جاتا ہے۔

حضرت خدیجہ رضی اللہ تعالیٰ عنہا کے چچا عمرو بن اسد نے آپ کا نکاح نبی ﷺ سے کیا، مہر کے چھ اونٹ مقرر ہوئے تھے اس وقت آپ کی عمر ۴۰ سال اور نبی کریم علیہ الصلوٰۃ والسلام کی عمر شریف ۲۵ سال تھی۔

حضرت خدیجہ کا لقب زمانہ جاہلیت (قبل اسلام) میں بھی طاہرہ تھا یہ اسلام میں سب سے پہلے داخل ہوئیں، نبی کریم ﷺ نے تمام دنیا و آخرت کی چار برگزیدہ عورتوں میں سے ایک حضرت خدیجہ کو شمار کیا ہے۔

حضرت عائشہ صدیقہ رضی اللہ تعالیٰ عنہا کی روایت ہے کہ ایک دفعہ نبی ﷺ نے حضرت خدیجہ کی تعریف ان الفاظ میں بیان فرمائی:

(۱) وہ مجھ پر ایمان لائی جب اوروں نے کفر کیا۔ (۲) اس نے میری تہدیق کی جب اوروں نے مجھے جھٹلایا۔ (۳) اس نے مجھے مال میں شریک کیا جب اوروں نے مجھے کسب مال سے روکا۔ (۴) خدا نے مجھے اس کے لطف سے اولاد دی جب کہ کسی دوسری بیوی سے نہیں ہوئی (یعنی جس سے نسب چلتا ہے)

حضرت ابو ہریرہ سے روایت ہے کہ جبرائیل علیہ السلام نبی کریم ﷺ کی خدمت میں آئے اور کہا ”ابھی خدیجہ حضور کے پاس ایک برتن جس میں کچھ کھانے پینے کی چیز ہے لے کر حاضر ہوتی ہیں آپ ان سے رب العالمین کا سلام نیز میرا سلام کہہ دیجئے اور ان کو ایک ایوانِ جنت کی بشارت دے دیجئے جو خالص مراد سے ہوگا جس کے اندر کوئی رنج کوئی الم نہیں۔

نبی کریم ﷺ کے فرزندانِ نریتن ہیں ان میں سے ایک یعنی ”حضرت ابراہیم“ کی والدہ ماجدہ مارہ خاتون ہیں جو قبلی نسل سے ہیں اور باقی دو شاہزادے یعنی حضرت قاسم اور حضرت عبداللہ جن کا لقب طیب و طاہر ہے خدیجہ طاہرہ سے پیدا ہوئے اور بچپن ہی میں وفات پا گئے۔



نبی کریم ﷺ کی چار صاحبزادیاں ہیں اور چاروں خدمتِ کبریٰ کے بطن سے ہیں اور سب کی ولادت مکہ معظمہ میں ہوئی۔  
۱۔ زینب جو قاسم سے چھوٹی اور باقی سب اولاد النبی سے بڑی ہیں اور قدیم الاسلام ان کا نکاح مکہ ہی میں ابو العاص بن رقیع سے ہوا تھا جو آپ کی سگی خالہ ہالہ بنت خویلد کے بیٹے ہیں جنگِ بدر کے بعد آپ نے اسلام قبول کیا اور نبی ﷺ نے چھ سال کی مفارقت کے بعد نکاحِ اول ہی پر سیدہ زینب کو ابو العاص کے گھر رخصت کر دیا سیدہ کا انتقال ۸ھ میں مدینہ طیبہ میں ہوا اور ابو العاص نے ۱۲ھ میں وفات پائی۔

۲۔ حضرت رقیہ جو زینب سے چھوٹی ہیں۔

۳۔ حضرت ام کلثوم جو رقیہ سے چھوٹی ہیں۔

۴۔ حضرت فاطمہ الزہراء جو ام کلثوم سے چھوٹی ہیں۔ رضی اللہ تعالیٰ عنہا۔

جب سیدہ زینب پیدا ہوئیں تو اس وقت حضور ﷺ کی عمر مبارک ۳۰ سال کی تھی یہ اپنی والدہ کے ساتھ ہی داخلِ اسلام ہو گئیں تھیں۔

سیدہ رقیہ کا نکاح مکہ ہی میں حضرت عثمان بن عفان رضی اللہ عنہ سے ہوا تھا ان کے انتقال کے بعد سیدہ ام کلثوم کا نکاح حضرت عثمان غنی سے ہوا اسی لئے ان کو ذوالنورین کا خطاب ملا۔

سیدہ فاطمہ الزہراء طیبہ طاہرہ حضرت خدمتِ کبریٰ کے بطن سے نبی ﷺ کی سب سے چھوٹی بیٹی ہیں آپ کا نکاح حضرت علی مرتضیٰ کرم اللہ تعالیٰ عنہ سے واقعہ بدر کے بعد اور احد سے پہلے ہوا تھا۔

ام المؤمنین حضرت عائشہ صدیقہ فرماتی ہیں ”فاطمہ سے بڑھ کر کوئی بھی رسول اللہ ﷺ کا مشابہ بات چیت میں نہ تھا وہ جب حضور کی خدمتِ اقدس میں حاضر ہوتیں تو نبی کریم ﷺ آگے بڑھتے پیشانی پر بوسہ دیتے اور مرحبا فرمایا کرتے تھے۔“ سیدہ فاطمہ کو اپنی ہم شیریں پر یہ خاص شرف حاصل ہے کہ دنیا میں ان ہی کی ذیت چلی اور ان ہی کی اولاد سے ائمہ عظام ہوئے۔

سیدہ فاطمہ الزہراء کے بطن اطہر سے امام حسن، امام حسین، سیدہ کلثوم اور سیدہ زینب پیدا ہوئیں، حضرت خدمتِ کبریٰ کا انتقال رمضان ۱۲ھ نبوت میں مکہ معظمہ میں ہوا۔

حضرت عائشہ صدیقہ کے حالات بھی مختصر بیان کریں۔

سوال:

ام المؤمنین حضرت عائشہ صدیقہ رضی اللہ تعالیٰ عنہا خلیفہ اول سیدنا ابو بکر صدیق اکبر کی بیٹی ہیں ان کی ماں کا نام ام رومان زینب ہے ان کا سلسلہ بھی نسب نبوی میں کنانہ سے جاملتا ہے۔ آپ کا نکاح شوال ۱۰ھ نبوت (یعنی اعلان کے دسویں سال) مکہ معظمہ میں ہوا اور رخصتی شوال ۱۱ھ میں مدینہ منورہ میں ہوئی۔

جواب:

امہات المؤمنین میں یہی وہ خاتون ہی جن کی اسلامی خون سے ولادت اور اسلامی شیر (دودھ) سے پرورش ہوئی اور امہات المؤمنین میں یہی وہ طیبہ طاہرہ ہیں جن کا پہلا نکاح نبی ﷺ سے ہوا تھا اور نبی ﷺ نے اس نکاح کو من جانب اللہ قرار دیا تھا۔

صحیح بخاری میں حضرت ابوسوی اشعری سے روایت ہے کہ حضور ﷺ نے فرمایا ”مردوں میں تو بہت سے لوگ تکمیل کے درجے کو پہنچے مگر عورتوں کے اندر صرف مریم بنت عمران اور آسیہ زوجہ فرعون ہی تکمیل کے درجے کو پہنچیں اور عائشہ کو تو سب عورتوں پر ایسی فضیلت ہے جیسے ثرید کو سب کھانوں پر ہے۔“ اسی میں حضرت ام المؤمنین ام سلمہ رضی اللہ تعالیٰ عنہا سے روایت ہے کہ نبی ﷺ نے فرمایا ”یہ عائشہ ہی ہے کہ میں اس کے لحاف میں ہوتا ہوں تو اس وقت بھی وحی کا نزول ہوتا ہے مگر دیگر ازواج کے بستر میں پر کبھی ایسا نہ ہوا۔“

یہی وجہ تھی کہ حضور اقدس ﷺ نے سیدہ فاطمہ الزہراء سے فرمایا:

”پیاری بیٹی! جس سے میں محبت کرتا ہوں کیا تو اس سے محبت نہیں رکھتی؟ عرض کیا

ضرور یہی ہوگا! ارشاد فرمایا کہ تب تو بھی عائشہ سے محبت رکھا کر۔“ (بخاری و مسلم)

حضرت عائشہ صدیقہ کے کمالات عالیہ پر یہ حدیث بھی دلالت کرتی ہے جیسے بخاری و مسلم میں روایت کیا گیا ہے کہ نبی ﷺ نے حضرت عائشہ سے فرمایا ”یہ جبریل ہیں اور تم کو سلام کہتے ہیں“ حضرت عائشہ نے جواب میں فرمایا کہ ان پر بھی اللہ کی سلامتی اور رحمت ہو۔

جنگ بدر میں جس نشان کے تحت میں ملائکہ نے خدمتِ اسلام ادا کی اور جس نشان پر اللہ کی اولین نصرت و فتح نازل ہوئی وہ نشان حضرت عائشہ صدیقہ کی اوزھنی کا بنایا گیا تھا اور یہ امر آپ کی بڑی فضیلت کو ظاہر کرتا ہے۔ (سیرت حلبی)

جن دنوں جنگ جمل کی ابتداء تھی حضرت عمار بن یاسر رضی اللہ عنہ نے مسجد کوفہ میں مولیٰ علی مرتضیٰ کے جاں نثاروں کے سامنے فرمایا کہ ”میں جانتا ہوں کہ عائشہ نبی ﷺ کی زوجہ مبارکہ ہیں دنیا و آخرت میں۔“

ایک غزوہ میں آپ کی سواری کمپ میں دیر سے پہنچی تو اس پر منافقین نے ان کی شان پاک میں گستاخانہ کلمات کہے چند مسلمان بھی ان کے بھرے میں آگئے جس لطیف و صعب نازک کیلئے ایسا موقع سخت پریشان کن ہوتا ہے لیکن اس وقت بھی ان کی قوت ایمانیہ اور پاک فطرت کی عجیب شان نظر آئی خود فرماتی ہیں کہ مجھے اپنی پاکدامنی کی وجہ سے یقین کامل تھا کہ میری طہارت و پاکیزگی کے بارے میں حضور ﷺ کو خواب میں بتا دیا جائے گا مگر اس کا مجھے شان گمان بھی نہ تھا کہ میرے حق میں وحی الہی کا نزول ہوگا۔

علمائے کرام فرماتے ہیں کہ حضرت یوسف علیہ السلام دودھ پیتے بچے اور حضرت مریم کو حضرت عیسیٰ علیہ السلام کی گواہی سے لوگوں کی بدگمانی سے نجات بخشی اور جب حضرت صدیقہ عائشہ طیبہ پر بہتان اٹھا تو خود ان کی پاکدامنی کی گواہی دی اور سترہ آیتیں نازل فرمائیں اگر چاہتا ایک ایک درخت اور پتھر سے گواہی دلواتا مگر منظور یہ ہوا کہ محبوبہ محبوب کی طہارت و پاکدامنی پر خود گواہی دیں اور عزت و امتیاز ان کا بڑھائیں (تجلی الیقین) قرآن پاک اترامولائے کریم نے صدیقہ کی نصت فرمائی ’بے قصوری ظاہر کی ان کو طیبہ ٹھہرایا اور خبر دی کہ مغفرت اور رزق کریم ان ہی کیلئے ہے۔

غرض یہ وہ ہیں کہ ان کی پاکیزگی اور پاکدامنی کی آواز سے زمین و آسمان گونج اٹھے اور وہ وحی اتری جس کی قیامت تک نمازوں میں اور محرابوں میں تلاوت کی جائے گی پھر جو تھکے انہوں نے دین میں پایا اور جو تبلیغ انہوں نے امت کو فرمائی اور علم نبوت کی اشاعت میں جو کوششیں انہوں نے فرمائیں اور جو علمی خزانے اور گنجینے انہوں نے فرزندانی امت مرحومہ کو پہنچائے وہ ایسی فضیلت ہے جو ازواج میں سے کسی دوسری ام المؤمنین کو نصیب نہیں۔

کسب احادیث میں ان کی روایات کی تعداد دو ہزار و سو دس ہے فتاویٰ شرعیہ اور علمی دقائق کا حل اور دوسری خدمات کا شمار ان کے علاوہ ہے۔

صدیقہ عائشہ نے ۶۳ سال کی عمر میں ۱۷ رمضان المبارک ۷۵ھ کو مدینہ طیبہ میں وفات پائی اور جنت البقیع میں استراحت فرمائی۔

سوال: دیگر امہات المؤمنین کے حالات پر بھی مختصر روشنی ڈالیں۔

جواب: دیگر ازواج مطہرات کے مختصر حالات یہ ہیں:

### ام المؤمنین سودہ (رضی اللہ تعالیٰ عنہا)

آپ کے والد کا نام زمعد بن قیس ہے ان کے ننھیالی نبی ﷺ کے دادا حضرت عبدالطلب کے ننھیالی تھے۔

یہ پہلے ایمان لائیں پھر ان کی ترغیب سے ان کے شوہر سکران بن عمرو بن عبدو بھی مشرب بہ اسلام ہوئے سکران نے حبش میں انتقال کیا تو حضور ﷺ نے انہیں زوجیت کا شرف بخشا۔

حجّاج کے وقت ان کی عمر ۵۰ سال تھی ۱۴ سال خدمتِ اقدس کا موقع ملا ۷۲ سال کی عمر میں مدینہ طیبہ میں فاروق اعظم رضی اللہ عنہ کے آخری دور خلافت میں وفات پائی ان سے ۵ حدیثیں مروی ہیں۔

حضرت سودہ کا ام المؤمنین کے درجہ پر فائز ہونے کا سبب اصلی ان کا اور ان کے خاندان کا قدیم الاسلام ہونا اور اسلام کیلئے ہجرت حبش کرنا تھا۔

### اُمّ المؤمنین حفصہ (رضی اللہ تعالیٰ عنہا)

آپ عمر فاروق اعظم رضی اللہ عنہ کی صاحبزادی ہیں ان کے شوہر حمیس نے ہجرت حبشہ اور پھر ہجرت مدینہ کی تھی بدرواحہ میں حاضر ہوئے اور جنگ احد میں زخمی ہو کر مدینہ میں وفات پائی ان کی شہادت کے بعد نبی ﷺ نے ان سے نکاح فرمایا ایک حدیث میں ہے کہ حضرت جبریل نے ان کی تعریف ان الفاظ میں کی تھی کہ:

### فَإِنَّمَا قَوَّامَةٌ صَوَّامَةٌ وَإِنَّمَا زَوْجُكَ فِي الْجَنَّةِ

وہ بہت عبادت گزار بڑی روزے دار اور بہشت میں آپ کی زوجہ ہیں

نکاح کے وقت آپ کی عمر ۲۲ سال تھی ۵۹ سال کی عمر میں ۳۱ ھ میں مدینہ منورہ میں وفات پائی ۹ سال حق خدمت سرکار میں گزارے ان سے ۶۰ حدیثیں مروی ہیں۔

### اُمّ المؤمنین زینب بنت خزیمہ (رضی اللہ تعالیٰ عنہا)

جاہلیت میں ان کا لقب اُمّ الساکین تھا ان کا پہلا نکاح طفیل سے دوسرا عبید سے اور تیسرا نکاح عبداللہ بن جحش سے ہوا جو اُمّ المؤمنین زینب بنت جحش کے بھائی ہیں جنگ احد میں وہ شہید ہو گئے تو حضور اقدس نے ان سے نکاح کر لیا نکاح کے بعد صرف دو یا تین مہینے زندہ رہیں۔

### اُمّ المؤمنین اُمّ سلمہ (ہند) (رضی اللہ تعالیٰ عنہا)

ان کے والد کا نام ابی امیہ تھا نبی کریم ﷺ سے بیشتر حضرت ابوسلمہ کے نکاح میں تھیں جو حضور ﷺ کے رضاعی بھائی بھی ہیں اُمّ سلمہ نے اپنے شوہر کے ساتھ اول ہجرت حبش کی تھی اور پھر مکہ واپس آ گئے تھے دوبارہ جب آپ مدینے جانے کی نیت سے ہجرت پر نکلے تو ان کے گھر والوں نے انہیں روک لیا یہ ایک سال تک برابر روتی رہیں حتیٰ کہ سنگ دل عزیزوں نے مع پچھ (سلمہ) کے انہیں سفر کی اجازت دے دی اور یہ بھی مدینہ طیبہ پہنچ گئیں ابوسلمہ جنگ احد میں زخمی ہو کر جانبر نہ ہو سکے چھوٹے چھوٹے بچوں اور قرابت و محبت کی وجہ سے حضور کو ابوسلمہ سے تھی آپ نے اُمّ سلمہ سے نکاح کر لیا ۸۳ سال کی عمر پائی ۷ سال خدمت اقدس میں گزارے آپ سے ۱۳۷۸ احادیث مروی ہیں۔

### اُمّ المؤمنین زینب بنت جحش (رضی اللہ تعالیٰ عنہا)

ان کی والدہ امیمہ بنت عبدالمطلب نبی ﷺ کی حقیقی پھوپھی ہیں ان کا پہلا نکاح زید بن حارثہ کے ساتھ ہوا تھا زید بن حارثہ نجیب الطرفین تھے جنہیں لڑکپن میں ایک گروہ نے اغوا کر کے لے ڈالا تھا حکیم بن حزام ان کو حضرت خدیجہ الکبریٰ کے لئے خرید لائے اور آپ نے انہیں حضور ﷺ کی خدمت میں دے دیا حضور کو آپ سے جو محبت تھی اس کے باعث لوگ آپ کو ”زید بن محمد“ کہا کرتے تھے۔

زینب بنت جحش کی اپنے شوہر کے ساتھ نہ بنی اور حضرت زید نے آپ کو طلاق دے دی تو حکم قرآنی کے ماتحت حضرت زینب کو نبی ﷺ اپنی زوجیت میں لے لیا اور اس طرح اس جاہلانہ رسم کی جڑ کٹ گئی کہ لے پا لک بیٹے یا منہ بولے فرزند کی بیوی بھی حقیقی فرزند کی بیوی کی مانند باپ پر حرام ہوتی ہے۔

حضرت زینب نے ۲۰ ھ میں ۵۲ سال کی عمر میں مدینہ میں وفات پائی ۶۱ سال خدمت اقدس میں رہیں۔

### اُمّ المؤمنین جویریہ (رضی اللہ تعالیٰ عنہا)

آپ ایک غزوہ میں اسیر ہو کر آئیں تو حضور ﷺ نے ان کا زکر کتابت (آزادی کے بدلے کی رقم) دے کر انہیں آزاد کر لیا اور پھر اپنی زوجیت سے مشرف فرمایا لوگوں کو خبر ہوئی تو انہوں نے ان کے قبیلے بنوالمصطلق کے سب قیدیوں کو جو سو سے زیادہ تھے چھوڑ دیا کہ یہ حضور ﷺ کے رشتے دار ہو گئے تھے۔

ربیع الاول ۵۶ ھ میں وفات پائی وقت انتقال آپ کی عمر ۶۵ سال تھی ۷۰ حدیثیں آپ سے مروی ہیں۔

### اُمّ المؤمنین اُمّ حبیبہ (رضی اللہ تعالیٰ عنہا)

آپ بیٹی ہیں ابوسفیان بن امیہ کی جو فتح مکہ سے ایک دو روز پہلے مسلمان ہوئے نہایت قدیم الاسلام ہیں اسلام کیلئے انہوں نے باپ بھائی خویش قبیلہ اور وطن سب کو چھوڑا مگر اسلام پر قائم رہیں یہ حبشہ ہی میں تھیں کہ نبی ﷺ کو ان کے حالات کا علم ہوا تو آپ نے ہی شاہ حبشہ کو لکھا کہ



میری طرف سے شادی کا پیام اُم حبیبہ کو دیں آپ کو جس لونڈی نے یہ پیام پہنچایا اُسے تمام زریور جو جسم پر تھا عطا فرما دیا۔

نہجاشی نے مجلس نکاح خود منعقد کی اور حضور ﷺ کے وکلاء کی موجودگی میں یہ نکاح عمل میں آیا پھر آپ مدینہ منورہ تشریف لے آئیں اور ۳۳ھ میں مدینہ میں وفات پائی، وفات کے وقت آپ کی عمر ۷۴ سال تھی۔ ۶۵ حدیثیں آپ سے مروی ہیں۔  
اُم المؤمنین اُم حبیبہ پاکیزہ ذات حمیدہ صفات اور عالی ہمت تھیں۔

### اُم المؤمنین صفیہ (رضی اللہ تعالیٰ عنہا)

ان کا سلسلہ نسب حضرت ہارون علیہ السلام سے ملتا ہے بنی اسرائیل سے ہیں ان کا دوسرا شوہر جنگ خیبر میں مارا گیا اور یہ قید ہوئیں چونکہ بنو قریظہ اور بنو نضیر کی عالی مرتبہ سیدہ (سر دار) تھیں اس لئے صحابہ کے مشورے سے حضور نے انہیں آزاد فرما کر اپنے نکاح میں لے لیا تقریباً ۴ سال خدمت میں بسر کئے ان کا انتقال رمضان ۵۰ھ میں ہوا ۶۰ حدیثیں آپ سے مروی ہیں۔

### اُم المؤمنین میمونہ (رضی اللہ تعالیٰ عنہا)

نبی ﷺ نے ۷ھ میں عمرہ فرمایا تو حضرت میمونہ بیوہ تھیں حضور کے چچا حضرت عباس نے ان کے بارے میں حضور سے ذکر کیا تو آپ سے ان سے نکاح کر لیا تقریباً ۱۴-۱۳ سال خدمت والا میں گزارے ۱۵ھ میں اسی مکان میں وصال فرمایا جہاں نکاح ہوا تھا یہ آخری ازواج مطہرات سے ہیں عمر ۸۰ سال کی پائی۔

اہل اسلام کی مادران شفیق

ہانوان طہارت پہ لاکھوں سلام

# حصہ ہفتم

اسلامی عبادات

زکوٰۃ کا بیان

سبق ۸

زکوٰۃ کسے کہتے ہیں؟

سوال:

زکوٰۃ دراصل اس صفت ہمدردی و رحم کے باقاعدہ استعمال کا نام ہے جو ایک مالدار مسلمان کے دل میں دوسرے حاجتمند مسلمان کے ساتھ فطرۃً موجود ہے یا یوں کہہ لو کہ آپس میں مسلمانوں کے درمیان ہمدردی اور باہم ایک دوسرے کی مخصوص مالی امداد اور اعانت کا نام زکوٰۃ ہے لیکن اصطلاح شریعت میں زکوٰۃ مال کے ایک حصہ کا جو شریعت نے مقرر کیا ہے۔ مخصوص مسلمان فقیر کو مالک کر دینا ہے۔

جواب:

اسلام میں زکوٰۃ کی کیا اہمیت ہے؟

سوال:

زکوٰۃ کی اہمیت کا اندازہ اس سے ہوتا ہے کہ:

جواب:

- ۱۔ زکوٰۃ دین کا فرض اعظم اور ارکان اسلام کا تیسرا اہم رکن ہے۔
- ۲۔ قرآن عظیم میں بیسیوں جگہ نماز کے ساتھ اس کا ذکر فرمایا گیا۔
- ۳۔ اللہ تعالیٰ نے طرح طرح کے بندوں کو اس فرض کی طرف بلایا۔
- ۴۔ زکوٰۃ ادا نہ کرنے والوں کو سخت عذاب سے ڈرایا۔
- ۵۔ صاف صاف بتایا کہ زہار (ہرگز ہرگز) یہ نہ سمجھنا کہ زکوٰۃ دی تو مال میں سے اتنا کم ہو گیا بلکہ اس سے مال بڑھتا ہے۔
- ۶۔ زکوٰۃ ادا کرنے والے اللہ تعالیٰ کے محبوب بندوں میں شمار ہوتے ہیں اور کمال ایمان کی نشانی ہے۔
- ۷۔ زکوٰۃ سے جی چرانے والوں کا حشر خراب ہوتا ہے اور مال بھی برباد جاتا ہے۔
- ۸۔ زکوٰۃ کی فرضیت کا انکار کفر ہے اور کفر کا فرائض اسلامی برادری سے خارج ہے۔
- ۹۔ زکوٰۃ ادا نہ کرنے والا سخت ناکشہ اور گنہگار ہے اور آخرت میں ملعون۔
- ۱۰۔ ادا میں تاخیر کرنے والے گنہگار اور مردود الشہادۃ ہے اس کی گواہی نامقبول۔

زکوٰۃ کیسے ادا اور کیوں فرض ہوئی؟

سوال:

اسلام میں شروع ہی سے مسلمانوں کی خصوصیت سے توجہ دلائی جاتی تھی کہ وہ حتی الامکان ایک دوسرے کے کام آئیں اور ضرورت سے زیادہ جو بھی پائیں وہ مسکینوں، یتیموں، یتیموں اور حاجت مندوں پر صرف کریں اور اپنی ہمدردی و مہمکساری کو دوسرے مسلمانوں کا رفیق بنائیں، آسان اسلام کی اس پاکیزہ تعلیم کی بدولت مسلمان غرباء و مساکین کی امداد و اعانت میں جو کچھ بن پڑتا اس میں کمی نہ کرتے، تاہم ایسا کوئی قاعدہ مقرر نہ تھا جس پر بطور آئین و ضابطہ کے عمل کیا جاتا ہو۔ مکہ معظمہ سے ہجرت کے بعد مدینہ منورہ میں آ کر جب مسلمانوں کو کسی قدر اطمینان و سکون نصیب ہوا، انہیں فتوحات نصیب ہوئیں، زمینیں اور جاگیریں ہاتھ آئیں انہوں نے اپنا کاروبار شروع کیا اور تجارت کی آمدنی بڑھی تو رفتہ رفتہ مناسب حالات کے تحت زکوٰۃ کا پورا نظام فتح مکہ کے بعد مکمل ہوا اور اس کے احکام و قوانین مرتب ہوئے اور نظام زکوٰۃ نے آئین و ضابطہ کی شکل اختیار کی۔

زکوٰۃ ادا کرنے سے ادا کرنے والے کو کیا فائدہ پہنچتا ہے؟

سوال:

زکوٰۃ ادا کرنے والے کو یہ فائدہ بھی ہوتا ہے کہ:

جواب:

- ۱۔ سخاوت کے باعث اس کا سینہ کشادہ ہو جاتا ہے۔
- ۲۔ مال کی ناجائز محبت اس کے دل تین گھر نہیں کرتی۔
- ۳۔ بخل اور امساک یعنی کجوبی سے اس کا دامن ملوث نہیں ہوتا۔
- ۴۔ زکوٰۃ دینے سے کاروبار اور دولت و ثروت میں ترقی کا سلسلہ جاری رہتا ہے۔

۵۔ غرباء و مساکین کو وہ اپنی ہی قوم کا ایک حصہ سمجھتا ہے اس لئے بے حد دولت کا جمع ہو جاتا بھی اس میں تکبر اور غرور پیدا نہیں ہونے دیتا۔

۶۔ غرباء و مساکین کو اس کے ساتھ ایک انس و محبت اور اس کی دولت و ثروت کے ساتھ ہمدردی و خیر خواہی پیدا ہو جاتی ہے کیونکہ اس کے دل میں اپنا ایک حصہ موجود قائم سمجھتے ہیں۔

۷۔ دوستمند مسلمان کی دولت ایک ایسی کمپنی کی مثال پیدا کر لیتی ہے جس میں ادنیٰ و اعلیٰ حصہ کے حصہ دار شامل ہوتے ہیں۔

۸۔ دوستمند اور دیندار مسلمان ہمیشہ قاطع ہمدردی اشخاص کی ٹوہ میں لگے رہتے ہیں تاکہ ان کی مدد کر کے ان کے زخم دل پر مرہم رکھیں اور یہ بڑی سعادت ہے۔

یہ چند فائدے تو دنیاوی ہیں روحانی اور اخروی فائدے جو آخرت میں اس کے کام آئیں گے ان فوائد کے علاوہ ہیں۔

سوال: زکوٰۃ کے اموال سے قوم کو کیا فائدہ پہنچتا ہے؟

جواب: جو نقد و جنس زکوٰۃ سے حاصل ہوتی ہے اس سے قوم کو یہ فائدہ پہنچتا ہے کہ

۱۔ بھیک مانگنے کی رسم قوم سے بالکل مفقود ہو جاتی ہے۔

۲۔ جو لوگ حاجتمند ہونے کے باوجود کسی کے آگے ہاتھ نہیں پھیلاتے اموال زکوٰۃ کی بدولت اپنی آبرو اور خودداری کو ہر حال میں قائم رکھ سکتے ہیں۔

۳۔ جو لوگ اپنی محنت و کوشش سے اپنی روزی کمانے کی صلاحیت نہیں رکھتے جیسے بوڑھے، لوے، لنگڑے، فالج زدہ، کوڑھی وغیرہ دوسرے اہل حاجت ان کی ضروریات زندگی کی ان اموال سے کفالت ہو جاتی ہے۔

۴۔ وہ قرضدار جو اپنا قرض آپ کسی طرح ادا نہیں کر سکتے یہ اموال ان کی دھگیری کرتے اور انہیں نئی زندگی بخشتے ہیں۔

۵۔ مسافروں کی راحت و رسانی اور ان کی مالی اعانت اس سے بخوبی ہو سکتی ہے مسافرت کی حالت میں دیس سے دور صحرا و بیاباں بلکہ آبادی میں بھی آدمی کسی حادثہ سے دوچار ہو جائے تو اموال زکوٰۃ اس کیلئے نعمت غیر مترقبہ سے کم نہیں۔

۶۔ دینی علوم کی خاطر وطن عزیز سے دور قریہ قریہ شہر شہر سفر کرنے والے طلبہ کے اس رقم کی فراہمی سے ہزاروں کام بن جاتے ہیں شائقین علم و دین کی حاجت برآری کے علاوہ علوم دینیہ کی سرپرستی بھی ہو جاتی ہے۔

۷۔ یتیموں اور یتیموں کی اس طرح خبر گیری ہو جاتی ہے کہ ان کے نئے یتیمی اور بیوگی سوہان روح نہیں بنتی۔

۸۔ اموال زکوٰۃ غلامی کی چیزیاں کاٹ کر آزادی کی نعمت سے بہرہ ور ہوتے ہیں۔

در اصل تمدن انسانی کا سب سے مشکل مسئلہ یہ ہے کہ کسی قوم کے افراد میں فقر و دولت کے لحاظ سے کیونکر ایک تناسب قائم کیا جائے تاکہ دولت چند ہاتھوں میں سمٹ کر نہ رہ جائے آج تک کوئی انسانی دماغ اس عقدہ کی گہرہ کشائی نہ کر سکا اور

کسی تدبیر سے یہ مشکل حل نہ ہو سکی اور افراد کی ملکیت پر سے حق ملکیت کا اٹھا دیا جانا اور شخصی قبضہ سے نکال کر جمہور کی ملک میں چلا جانا عملاً اس قدر محال ہے کہ دنیا میں کبھی کسی بھی قوم و ملک میں صحیح طور پر اس کا بواج نہ قائم ہوا اور نہ جبر و تشدد کا

تسلط کسی قوم و ملک میں ہمیشہ باقی رہ سکتا ہے۔ اسلام نے جو مسلمانوں کو دنیا کی برترین متمدن قوم بنانا چاہتا ہے اس مسئلہ پر توجہ دی اور اسے ہمیشہ کیلئے حل کر دیا اور اسی کا نام فرضیت زکوٰۃ ہے۔

سوال: قرآن و حدیث میں زکوٰۃ کے کچھ فضائل بیان کریں۔



قرآن وحدیث، زکوٰۃ وغیرات کے فضائل سے مالا مال ہیں قرآن عظیم کی ایک آیت کریمہ میں فرمایا کہ ”جو لوگ اللہ کی راہ میں خرچ کرتے ہیں ان کی کھاوت اس دانہ کی ہے جس سے سات بالیں نکلیں ہر بال میں سودا نے اور اللہ جسے چاہتا ہے زیادہ دیتا ہے۔“

صاف بتا دیا کہ زکوٰۃ دینے سے مال بڑھتا اور دولت میں بے حساب برکتیں لاتا ہے اس کا صریح مطلب یہ ہے کہ زکوٰۃ نہ دینے سے مال میں تباہی و بربادی آتی ہے اسی لئے حدیث میں آیا ہے کہ زکوٰۃ دے کر اپنے مالوں کو مضبوط قلعوں میں کرلو۔ (ابوداؤد)

بعض درختوں میں کچھ فاسد اجزاء اس قسم کے پیدا ہو جاتے ہیں کہ پڑ کی اٹھان کو روک دیتے ہیں، احمق نادان انہیں نہ تراشے گا کہ میرے بیڑ سے اتنا کم ہو جائے گا مگر مائل ہو شمند تو جانتا ہے کہ ان کے چھانٹنے سے یہ نونہال لہلہا کر درخت بنے گا ورنہ یونہی مر جھا کر رہ جائے گا یہی حساب زکوٰۃ مال کا ہے۔ قرآن کریم ہی کا یہ ارشاد ہے ”اور جو کچھ تم خرچ کرو گے اللہ تعالیٰ نے اس کی جگہ اور دے گا اور وہ بہتر روزی دینے والا ہے۔“

حدیث شریف میں ہے کہ جو شخص کھجور برابر حلال کمائی سے صدقہ کرے اور اللہ تعالیٰ قبول نہیں فرماتا مگر حلال کو تو اسے اللہ تعالیٰ سب سے قبول فرماتا ہے پھر اسے اس کے مالک کیلئے پرورش فرماتا ہے جیسے تم میں کوئی اپنے پیچھے کی تربیت کرتا ہے یہاں تک کہ وہ صدقہ پہاڑ برابر ہو جاتا ہے۔ ایک اور حدیث شریف میں ہے کہ جو شخص اللہ کی راہ میں جوڑا (دو چیزیں) خرچ کرے وہ جنت کے سب دروازوں سے بلایا جائے گا۔

زکوٰۃ ادا نہ کرنے والوں کی مذمت کا جو بھی کچھ حال بتائیں۔

سوال:

قرآن کریم میں ہے کہ ”جو لوگ جوڑتے ہیں سونا چاندی اور اسے خدا کی راہ میں نہیں اٹھاتے یعنی زکوٰۃ ادا نہیں کرتے انہیں دردناک عذاب کی خوشخبری سناؤ جس دن تپایا جائے گا وہ سونا چاندی جہنم کی آگ سے پس داغی جائیں گی اس سے ان کی پیشانیوں اور کروٹیں اور ہاتھیں (اور ان سے کہا جائے گا) یہ ہے وہ مال جو تم نے اپنے لئے جوڑ کر رکھا تھا اب چکھو مزہ اس جوڑنے کا۔“

جواب:

پھر اس داغ دینے کو یہ نہ سمجھنا کہ کوئی ہلکا سا چپکا لگا دیا جائے گا یہ پیشانی و پشت یا پہلو کی چربی نکل کر بس ہوگی بلکہ اس کا حال بھی حدیث میں بیان فرمایا کہ جو شخص سونے چاندی کا مالک ہو اور اس کا حق ادا نہ کرے (یعنی اس کی زکوٰۃ ادا نہ کرے) تو جب قیامت کا دن ہوگا۔ اس کیلئے آگ کے پتر بنائے جائیں گے اور ان پر جہنم کی آگ بھڑکائی جائے گی اور ان سے اس کی کروٹ اور پیشانی اور پیٹھ داغی جائیگی جب ٹھنڈے ہونے پر آئیں گے پھر ویسے ہی کر دئے جائیں گے یہ معاملہ اس دن کا ہے جس کی مقدار پچاس ہزار برس ہے یہاں تک کہ بندوں کے درمیان فیصلہ ہو جائے اب وہ اپنی راہ دیکھے گا خواہ جنت کی طرف جائے یا جہنم کی طرف۔

اور اؤنٹ کے بارے میں فرمایا جو اس کا حق ادا نہیں کرتا قیامت کے دن ہموار میدان میں لٹا دیا جائے گا اور وہ اؤنٹ سب کے سب نہایت فریہ ہو کر آئیں گے پاؤں سے اسے روندیں گے اور منہ سے کانٹیں گے۔ جب ان کی ہچھلی جماعت گزر جائیگی پہلی لوٹے گی ایسا ہی گائے اور بکریوں کے بارے میں فرمایا کہ اسے ہموار میدان میں لٹائیں گے اور وہ سب کی سب گائے بکریاں سیٹگوں سے ماریں گی اور کھروں سے روندیں گی۔ (مسلم و بخاری)

اور دوسری احادیث میں آیا ہے کہ خشکی و تری میں جو مال تلف ہوتا ہے وہ زکوٰۃ نہ دینے سے تلف ہوتا ہے۔ ایک حدیث شریف میں آیا ہے کہ جو قوم زکوٰۃ نہ دے گی اللہ تعالیٰ اسے قحط میں مبتلا فرمائے گا۔ ایک اور حدیث شریف میں ہے کہ دوزخ میں سب سے پہلے تین اشخاص جائیں گے ان میں سے ایک وہ تو مگر ہے جو اپنے مال میں اللہ عزوجل کا حق ادا نہیں کرتا۔

جو شخص زکوٰۃ نہ دے مگر روپیہ ٹیک کاموں میں صرف کرے اس کیلئے کیا حکم ہے؟

سوال:

جواب:

زکوٰۃ دینے کی آفتیں وہ نہیں جن کی تاب آ سکے ابھی اوپر گزرا کہ زکوٰۃ نہ دینے والے کو ہزار ہا سال ان سخت عذابوں میں گرفتاری کی امید رکھنی چاہئے کہ ضعیف و ناتواں انسان کی کاجان اگر پہاڑوں پر ڈالی جائیں وہ سرمہ ہو کر خاک میں مل ہو جائیں پھر اس سے بڑھ کر احق کون کہ اپنا مال جھوٹے بچے نام کی خیرات میں صرف کرے اور اللہ تعالیٰ کا قرض اور اس بادشاہ قہار کا وہ بھاری قرض گردن پر رہنے دے۔ یہ شیطان کا بڑا دھوکہ ہے کہ آدمی کو نیکی کے پردے میں ہلاک کرتا ہے نادان سمجھتا ہے کہ نیک کام کر رہا ہوں اور نہ جانتا کہ نقل بے فرض نرے دھوکے کی ٹٹی ہے اس کا قبول ہونا درکنار زکوٰۃ نہ دینے کا وبال گردن پر موجود رہتا ہے فرض خاص سلطانی قرض ہے اور فق گویا تختہ و نذرانہ قرض نہ دیجئے اور بالائی تختے بھیجئے تو کیا وہ قابل قبول ہونگے؟ خصوصاً اس شہنشاہ غنی کی بارگاہ میں۔

سوال:

مسلمان فقیر کو زکوٰۃ کا مالک کر دینے کا کیا مطلب ہے؟

جواب:

تملیک فقیر کہ زکوٰۃ کارکن ہے اس کا مطلب یہ ہے کہ زکوٰۃ دینے والا زکوٰۃ صرف بہ نیت زکوٰۃ وادائے فرض اور حکم الہی کی بجا آوری کی نیت سے دے اس مال سے اپنا نفع بالکل اٹھالے اور جسے یہ زکوٰۃ دی اسے بالکل مختار بنادے کہ جس طرح اور جس جائز کام میں چاہے صرف کرے۔

سوال:

زکوٰۃ کی رقم سے محتاجوں کو کھانا کھلادیا جائے تو زکوٰۃ ادا ہوگی یا نہیں؟

جواب:

اگر فقیروں مسکینوں کو مثلاً اپنے گھر بلا کر کھانا پکا کر بطور دعوت کھلادیا تو ہرگز زکوٰۃ ادا نہ ہوگی ہاں اگر صاحب زکوٰۃ نے کھانا بغیر پکائے یا پکا کر مستحق لوگوں کے گھر پہنچا دیا یا اپنے ہی گھر کھلایا مگر صراحت سے انہیں پہلے مالک کر دیا کہ یہاں کھائیں خواہ لے جائیں تو زکوٰۃ ادا ہو جائے گی کہ تملیک فقیر پائی گئی اور زکوٰۃ میں یہی لازم ہے۔ (فتاویٰ رضویہ)

سوال:

زکوٰۃ کیسے شخص کو دینا چاہئے یعنی اس کا مالک کسے بنایا جائے؟

جواب:

مستحق زکوٰۃ کو مالک کرنے میں یہ بھی ضروری ہے کہ ایسے کو دے جو مال کو مال سمجھتا اور قبضہ کرنا جانتا ہو یعنی ایسا نہ ہو کہ بچہ دے یا دھو کر کھائے ورنہ ادا نہ ہوگی مثلاً نہایت چھوٹے بچے یا پاگل کو دینا اور اگر بچہ ہی کو دینا ہے اور بچے کو اتنی عقل نہ ہو تو اس کی طرف سے اس کا باپ یا جس کی نگرانی میں ہے وہ قبضہ کریں (در مختار رد المحتار) اور یہ مال اس بچہ ہی کی ملک ہوگا جس کیلئے دیا گیا۔

سوال:

زکوٰۃ مردہ کے کفن و دفن و مسجد کی تعمیر میں صرف کر سکتے ہیں یا نہیں؟

جواب:

زکوٰۃ کا روپیہ مردہ کی تعمیر و تکفین (کفن و دفن) یا مسجد کی تعمیر میں نہیں صرف کر سکتے کہ تملیک فقیر نہیں پائی گئی اور ان امور میں صرف کرنا چاہیں تو اس کا طریقہ یہ ہے کہ فقیر کو مالک کر دیں اور وہ صرف کرے اور ثواب دونوں کو ہوگا بلکہ حدیث میں آیا اگر سو ۱۰۰ ہاتھوں میں صدقہ گزرا تو سب کو ویسا ہی ثواب ملے گا جیسا دینے والے کیلئے اور اس کے اجر میں کچھ کمی نہ ہوگی۔ (رد المحتار)

سوال:

مال زکوٰۃ مدرسہ اسلامیہ میں لینا دینا جائز ہے یا نہیں؟

جواب:

مدرسہ اسلامیہ اگر صحیح اسلامیہ خاص اہلسنت کا ہو نہچریوں قادیانیوں رافضیوں وغیرہم مرتدین کا نہ ہو تو اس میں مال زکوٰۃ اس شرط پر دیا جاسکتا ہے کہ مدرسہ کا مہتمم اس مال کو جدار کھے اور خاص تملیک فقیر کے مصارف میں صرف کرے مدرسین یا دیگر ملازمین کی تنخواہ اس سے نہیں دی جاسکتی نہ مدرسہ کی تعمیر یا مرمت یا فرش وغیرہ میں صرف ہو سکتی ہے ہاں اگر روپیہ بہ نیت زکوٰۃ کسی مصرف زکوٰۃ کو دے کر مالک کر دیں وہ اپنی طرف سے مدرسہ کو دیدے تو تنخواہ مدرسین و ملازمین وغیرہ جملہ مصارف مدرسہ میں صرف ہو سکتا ہے۔ (فتاویٰ رضویہ وغیرہ)

سوال:

زکوٰۃ فرض ہونے کی شرطیں کیا ہیں؟

جواب:

زکوٰۃ فرض ہونے کیلئے چند شرطیں ہیں:

۱۔

مسلمان ہونا، کافر پر زکوٰۃ واجب نہیں۔

۲۔

بالغ ہونا، نابالغ پر زکوٰۃ فرض نہیں۔

۳۔

عاقل ہونا، بوہرے پر زکوٰۃ فرض نہیں جبکہ اسی حالت میں سال گزر جائے اور اگر کبھی کبھی اسے اتفاق ہو جاتا ہے تو فرض ہے۔

۴۔

آزاد ہونا، غلام پر زکوٰۃ نہیں اگرچہ اس کے ملک نے تجارت کی اجازت دیدی ہو۔

۵۔

مال بقدر نصاب اس کی ملک میں ہونا، اگر نصاب سے کم ہے تو زکوٰۃ نہیں۔

۶۔

پورے طور پر اس کا مالک ہونا، یعنی اس پر قبضہ بھی ہو۔

۷۔

نصاب کا دین (قرض) سے فارغ (بچا ہوا) ہونا۔

۸۔

نصاب کا حاجتِ اصلیہ سے فارغ ہونا۔

۹۔

مال کا نامی ہونا، یعنی بڑھنے والا خواہ حقیقہ ہو یا حکمنا۔

۱۰۔

نصاب پر ایک سال کا مال کا گزر جانا۔ (علامہ کتب)

سوال:

دین سے نصاب کے فارغ ہونے کا کیا مطلب ہے؟

جواب:

اس کا مطلب یہ ہے کہ مثلاً ایک شخص نصاب کا مالک ہے مگر اس پر قرض ہے کہ قرض ادا کرنے کے بعد نصاب زکوٰۃ باقی

نہیں رہتی تو زکوٰۃ واجب نہیں یا یہ خود مقروض نہیں بلکہ کسی مقروض کا کفیل (ضامن) ہے اور ضمانت کے روپے نکالنے کے

بعد نصاب باقی نہیں رہتی تو زکوٰۃ فرض نہیں کہ قرضخواہ کو اختیار ہے کہ اسی سے اپنے مال کا مطالبہ کرے۔ (عالمگیری)

(رد المحتار)

سوال:

حاجتِ اصلیہ کسے کہتے ہیں؟

جواب:

جس چیز کی طرف زندگی بسر کرنے میں آدمی کو ضرورت ہے اسے حاجتِ اصلیہ کہتے ہیں اس میں زکوٰۃ واجب نہیں جیسے

رہنے کا مکان، جائے گرمیوں میں پہننے کے کپڑے، خانہ داری کا سامان، سوارے کے جانور، پیشہ وروں کے اوزار، اہل علم

کیلئے حاجت کی کتابیں، کھانے کیلئے غلہ (رد المحتار) یونہی حاجت اصلیہ میں خرچ کرنے کیلئے روپے پیسے۔

سوال:

مال نامی سے کیا مراد ہے؟

جواب:

مال دو قسم کے ہیں ایک یہ کہ وہ پیدا ہی اس لئے ہوئے ہیں کہ ان سے چیزیں خریدی جائیں اسے پیدائشی کہتے ہیں جیسے

سونا چاندی، دوسرے وہ مال ہو اس کیلئے پیدا تو نہیں ہوئے مگر ان سے یہ کام بھی لیا جاتا ہے اسے فعلی (کام چلانے والا)

مال کہتے ہیں۔ سونے چاندی کے علاوہ سب چیزیں فعلی ہیں کہ تجارت سے سب میں نمو (زیادتی) ہوگی، سونے چاندی

میں مطلقاً زکوٰۃ واجب ہے جبکہ بقدر نصاب ہوں، اگر چہ فن کر کے رکھیں ہوں، تجارت کرے یا نہ کرے اور ان کے علاوہ

باقی چیزوں پر زکوٰۃ اس وقت واجب ہے کہ ان میں تجارت کی نیت ہو، یہی حکم پرانی پر چھوٹے ہوئے جانوروں، اونٹ

گائے بھینس بیل بکری، بھیڑ دنبہ کا ہے اور سکہ رائج الوقت سونے چاندی کے حکم میں ہے۔ (علامہ کتب)

سوال:

نصاب پر سال گزرنے سے کونسا سال مراد ہے؟

جواب:

سال سے مراد قمری سال ہے یعنی چاند کے مہینوں سے بارہ مہینے، یوں سمجھو کہ سب میں پہلی جس عربی مہینے کی جس تاریخ

جس گھنٹے منٹ پر وہ مالکِ نصاب ہوا وہی مہینہ تاریخ گھنٹہ منٹ اس کیلئے زکوٰۃ کا سال ہے آمدنی کا سال خواہ کبھی سے

شروع ہوتا ہو اور شروع سال اور آخر سال میں نصاب کامل ہے مگر درمیان میں نصاب کی کمی ہوگئی تو اس کی کا کوئی اثر زکوٰۃ

پر نہیں پڑے گا یعنی زکوٰۃ واجب ہے۔ (عالمگیری)

سوال:

مال تجارت کو درمیان سال کسی اور چیز سے بدل لیا تو اب اس مال پر زکوٰۃ واجب ہوگی یا نہیں؟



جواب:

مال تجارت یا سونے چاندی کو درمیان سال میں اپنی ہی جنس مثلاً زیورات سے بدل لیا یا کوئی اور جنس بدلے میں لے لی تو اس کی وجہ سے سال گزرنے میں نقصان نہ آیا بلکہ زکوٰۃ واجب ہوگی۔ (عالمگیری)

سوال:

مالکِ نصاب کا مال درمیان سال میں بڑھ جائے تو کتنے مال پر زکوٰۃ ہوگی؟

جواب:

جو شخص مالکِ نصاب ہے اگر درمیان سال میں کچھ اور مال اسی جنس کا اسے حاصل ہو گیا تو اس نئے مال کا جدا سال نہیں بلکہ پہلے مال کا ختم سال اس کے نئے بھی سال تمام ہے اگرچہ یہ مال سال تمام سے ایک ہی منٹ پہلے حاصل کیا ہو۔ (جوہرہ نیرہ)

سوال:

نماز کی طرح کیا زکوٰۃ میں بھی نیت شرط ہے؟

جواب:

ہاں! زکوٰۃ دیتے وقت یا زکوٰۃ کے لئے مال علیحدہ کرتے وقت نیت زکوٰۃ شرط ہے نیت کے یہ معنی ہیں کہ اگر پوچھا جائے تو بلا تاویل بتا سکے کہ یہ مال زکوٰۃ ہے لہذا اگر کوئی شخص سال بھر تک خیرات کرتا رہا اب نیت کی کہ جو کچھ دیا ہے سب زکوٰۃ ہے تو یہ نیت معتبر نہیں اور زکوٰۃ ادا نہ ہوئی۔ (عالمگیری)

یہ بھی ذہن نشین رکھنا چاہئے کہ جس طرح زکوٰۃ میں نیت شرط ہے بے اس کے ادا نہیں ہوتی اسی طرح نیت میں اخلاص شرط ہے بغیر اخلاص کے نیت مہمل اور اخلاص کے معنی ہیں کہ جو کچھ دے بہ نیت زکوٰۃ اور ادائیگی فرض اور حکم الہی کی بجا آوری کیلئے دے اس کے ساتھ کوئی اور امر جو زکوٰۃ کے منافی ہے اس کا قصد نہ کرے۔ (فتاویٰ رضویہ وغیرہ)

سوال:

زکوٰۃ کی نیت سے مال جدا کر لیا پھر وہ جاتا رہا تو زکوٰۃ ادا ہوئی یا نہیں؟

جواب:

مال زکوٰۃ کو بہ نیت زکوٰۃ علیحدہ کر دینے سے آدمی بری الذمہ نہ ہوگا جب تک فقیروں کو نہ دیدے یہاں تک کہ اگر وہ ضائع ہو گیا تو زکوٰۃ ساقط نہ ہوئی اور اگر مر گیا تو اس میں وراثت جاری ہوگی۔ (درمختار زردالمختار)

سوال:

زکوٰۃ علانیہ دی جائے یا پوشیدہ طور پر چھپا کر؟

جواب:

زکوٰۃ علانیہ اور ظاہر طور پر ادا کرنا افضل ہے اور نفل صدقہ جسے لوگ خیرات کہتے ہیں چھپا کر دینا افضل ہے۔ (عالمگیری)

زکوٰۃ میں اعلان اس وجہ سے ہے کہ چھپا کر دینے میں لوگوں کو تہمت اور بدگمانی کا موقع ملے گا اور حدیث شریف کا حکم ہے کہ تہمت کی جگہوں سے بچو! نیز اعلان اوروں کیلئے باعثِ ترغیب ہے کہ اس کو دیکھ کر اور لوگ بھی دیں گے مگر یہ ضرور ہے کہ ریاء آنے پائے کہ ثواب جاتا رہے گا بلکہ گناہ و استحقاقِ عذاب ہے اسے سزا دی جائے تو ناحق نہ ہوگی کہ یہ وبالِ ریاء کی بدولت وہ خود خیر چکا۔

سوال:

زکوٰۃ کہہ کر مستحق کو دینا ضروری ہے یا نہیں؟

جواب:

زکوٰۃ دینے میں اس کی ضرورت نہیں کہ فقیر کو زکوٰۃ کہہ کر دے بلکہ صرف نیت زکوٰۃ کافی ہے یہاں تک کہ اگر ہبہ یا قرض کہہ کر دے اور نیت زکوٰۃ کی ہو تو زکوٰۃ ادا ہوگی (عالمگیری) اسی طرح نذر یا ہبہ یا پان کھانے یا بچوں کے مٹھائی کھانے یا عیدی کے نام سے دی زکوٰۃ ہوگی۔ بعض محتاج ضرور تمند زکوٰۃ کا روپیہ نہیں لینا چاہتے انہیں زکوٰۃ کہہ کر دیا جائے گا تو نہیں لیں گے لہذا زکوٰۃ کا لفظ نہ کہے۔ (بہارِ شریعت، فتاویٰ رضویہ)

سوال:

سال تمام سے جو شتر زکوٰۃ ادا کرنا جائز ہے یا نہیں؟

جواب:

مالکِ نصاب سال تمام سے جو شتر بھی ادا کر سکتا ہے اور جو شتر سے چند سال کی بھی زکوٰۃ دے سکتا ہے (عالمگیری) لہذا مناسب ہے کہ زکوٰۃ میں تھوڑا تھوڑا دیتا ہے شتم سال پر حساب کر لے اگر زکوٰۃ پوری ہو گئی فیہا اور کچھ کی ہو تو اب فوراً دیدے تاخیر جائز نہیں نہ اس کی اجازت کہ اب تھوڑا تھوڑا کر کے ادا کرے بلکہ جو کچھ باقی ہے کل فوراً ادا کر دے اور زیادہ دیدیا ہے تو آئندہ سال میں بھرتی کر دے۔ (بہارِ شریعت)

سوال:

سال گزر جانے پر تھوڑا تھوڑا دینے میں کیا خرابی ہے؟

اگر سال گزر گیا اور زکوٰۃ واجب الا ہو چکی تو اب بتدریج یعنی تھوڑا تھوڑا مال زکوٰۃ ادا کرتے رہنا جائز نہیں بلکہ فوراً تمام و کمال زکوٰۃ ادا کرے اس میں تاخیر باعث گناہ بلکہ اس کی ادا میں تاخیر کرنے والا مردود الشہادہ ہے (کہ اس کی گواہی مقبول نہ ہوگی) پھر تاخیر میں سو آفتیں ہیں ظاہر ہے کہ وقت موت معلوم نہیں ممکن ہے کہ ادا کرنے سے پہلے آجائے تو بالا جماع گنہگار نہ ہوگا اور وبال آخر اس پر سوار رہے گا پھر مالی اور جانی حادثے آئے دن درپیش مشہور ہے کہ برا وقت کبہ کر نہیں آتا اور ماں لو کہ آدمی حادثات سے محفوظ بھی رہا تو نفس پر اعتماد کسے ہے؟ ممکن ہے کہ شیطان بہکا دے اور آج جو ادا کا قصد و ارادہ ہے کل وہ بھی نہ رہے۔

اور جنہیں یہ خیال ہو کہ مال زکوٰۃ رکھیں اور جس وقت جس حاجت مند کو دینا زیادہ مناسب سمجھیں اسے دیں یا یہ کہ سائل (مانگنے والے مستحق فقیر) بکثرت آتے رہتے ہیں یہ چاہتا ہے کہ مال زکوٰۃ ان کے لئے رکھ چھوڑے کہ وقتاً فوقتاً دیا کرے یا یہ کہ یکمشت دینا ذرا نفس پر بار ہے اور تھوڑا تھوڑا اکٹھا جائے گا تو معلوم نہ ہوگا تو ایسوں کیلئے راہ یہی ہے کہ زکوٰۃ پیشگی دیا کریں اس میں ان کا مقصد بھی حاصل ہوگا اور شرعی گرفت سے بھی بچے رہیں گے ہاں اور زیادہ ثواب چاہے تو بہتر ماہ رمضان المبارک ہے جس میں نفل کا ثواب مرض کی برابر ہے اور فرض کا ثواب ستر فرضوں کے برابر۔ (فتاویٰ رضویہ)

## جانوروں میں زکوٰۃ کا بیان

سوال:

کون سے جانوروں کی زکوٰۃ فرض ہے؟

جواب:

صرف تین قسم کے جانوروں کی زکوٰۃ فرض ہے جبکہ سائے ہوں۔

۱۔ اُونٹ ۲۔ گائے ۳۔ بکری

سوال:

سائے کون جانوروں کو کہا جاتا ہے؟

جواب:

سائے وہ جانور ہے جو سال کے اکثر حصہ میں چکر گزرتا ہو اور اس سے مقصود صرف دودھ لینا یا نسل بڑھانا یا شوق پرورش وغیرہ کرنا ہو اور اگر گھر میں گھاس لا کر کھلاتے ہوں یا مقصود بوجھ لانا یا مل وغیرہ کسی کام میں لانا یا سواری لینا ہے تو اگرچہ چکر گزرتا ہو وہ سائے نہیں اور اس کی زکوٰۃ واجب نہیں (درمختار رد المحتار وغیرہ)

سوال:

تجارت کے جانوروں پر زکوٰۃ فرض ہے یا نہیں؟

جواب:

تجارت کا جانور چرائی پر ہے تو یہ بھی سائے نہیں بلکہ تجارت کے جانوروں کی زکوٰۃ قیمت لگا کر ادا کی جائیگی۔ (درمختار رد المحتار)

سوال:

زکوٰۃ کے جانوروں پر زکوٰۃ کب فرض ہوتی ہے؟

جواب:

اُونٹ جب کہ پانچ یا پانچ سے زیادہ ہوں گے اور گائے بھینس جب تیس پوری ہوں اور بکریاں جبکہ چالیس ہوں اور ان پر سال پورا گزرتا ہو اور سال تمام کے وقت وہ سب جانور یعنی سب اُونٹ سب گائے بھینس یا سب بھیڑ بکری ایک سال سے کم کے نہ ہوں ان کی زکوٰۃ دینی فرض ہوگی ورنہ نہیں۔ (عاملہ کتب)

سوال:

زکوٰۃ کے جانوروں کی زکوٰۃ ادا کرنے کا کیا طریقہ ہے؟

جواب:

جانوروں کے نصاب کی تفصیل اور ان کے تفصیلی احکام توفیق کی بڑی کتابوں سے معلوم کریں یا پھر علمائے اہلسنت سے دریافت کریں یہاں مختصراً اتنا سمجھ لیں کہ پانچ اُونٹوں میں گائے بھینسوں اور چالیس بکریوں سے کم میں زکوٰۃ واجب و فرض نہیں البتہ اُونٹ جب پانچ یا پانچ سے زیادہ ہوں مگر پچیس سے کم ہوں تو ہر پانچ میں ایک بکری واجب ہے اور پچیس کے بعد حساب بدل جائیگا اسی طرح گائے بھینس جب پوری تیس ہوں تو ان کی زکوٰۃ ایک سال کا بچہ ہے پھر جب یہ تعداد چالیس یا اس سے زیادہ کو پہنچے گی تو حکم بدلتا جائے گا اور بکریاں چالیس ہوں تو ایک بکری فرض ہوگی اور یہ حکم ایک سو بیس تک رہے گا اس سے زائد پر حکم بدلتا رہے گا۔

سوال:

زکوٰۃ میں کسی عمر کا جانور دیا جائے گا اور کیسا؟

جواب:

زکوٰۃ میں اختیار ہے کہ بکری دے یا بکرا جو کچھ ہو یہ ضرور ہے کہ سال بھر سے کم کا نہ ہو اگر کم عمر کا ہو تو قیمت کے حساب سے دیا جاسکتا ہے اور یہ بھی جائز ہے کہ جو جانور دینا واجب ہو اس کی قیمت دیدے۔ (عالمگیری وغیرہ)

سوال:

کسی کے پاس ہر نوع کے جانور ہیں مگر نصاب سے کم تو ان پر زکوٰۃ فرض ہوگی یا نہیں؟

جواب:

اگر کسی کے پاس اُونٹ گائے بکریاں سب ہیں مگر نصاب سے سب کم ہیں یا بعض تو نصاب پوری کرنے کیلئے خلط ملط نہ کریں گے اور زکوٰۃ واجب نہ ہوگی۔ (درمختار رد المحتار وغیرہ)

سوال:

زکوٰۃ میں دئے جانے والے جانور کیسے ہونا چاہئیں؟

جواب:

اُونٹ کی زکوٰۃ میں بکری دیں یا بکرا اس کا اختیار ہے اور جہاں اُونٹ کی زکوٰۃ میں ایک یا دو یا تین یا چار سال کا اُونٹ کا بچہ دیا جاتا ہے تو ضرور ہے کہ وہ مادہ ہو اور نہ میں تو مادہ کی قیمت کا ہو ورنہ نہیں لیا جائے گا اور گائے بھینس کی زکوٰۃ میں اختیار ہے کہ نر لیا جائے یا مادہ اسی طرح بکریوں کی زکوٰۃ میں اختیار ہے کہ بکری سے یا بکرا۔ (درمختار رد المحتار وغیرہ)



سوال:

موسیقی میں دو آدمی شریک ہوں تو زکوٰۃ کس پر واجب ہوگی؟

جواب:

موسیقی میں شرکت سے زکوٰۃ پر کچھ اثر نہیں پڑتا، خواہ وہ شرکت کسی قسم کی ہو مگر ہر ایک کا حصہ بقدر نصاب ہے تو دونوں پر پوری پوری زکوٰۃ فرض ہے اور ایک کا حصہ بقدر نصاب ہے دوسرے کا نہیں تو اس پر واجب ہے اس پر نہیں، مثلاً ایک کی چالیس بکریاں ہیں دوسرے کی تیس تو چالیس والے پر ایک بکری فرض ہے تیس والے پر کچھ نہیں اور اگر کسی کی بکریاں بقدر نصاب نہ ہوں مگر مجموعہ بقدر نصاب ہے تو کسی پر کچھ نہیں۔ (عالمگیری)

## سبق ۱۱

### سونے چاندی کی زکوٰۃ کا بیان

سوال:

سونے چاندی میں زکوٰۃ کب فرض ہوتی ہے؟

جواب:

سونا اور چاندی جب بقدر نصاب ہوں ان میں زکوٰۃ فرض ہو جاتی ہے سونے کی نصاب میں مثقال ہے یعنی ساڑھے سات تولہ اور چاندی کی نصاب دو سو درم ہے یعنی ساڑھے ہاون تولہ۔

سوال:

آج کل جو اعشاری نظام رائج ہوا ہے اس میں سونے چاندی کا نصاب کتنا ہوگا؟

جواب:

اعشاری نظام کی جو تفصیل سرکاری طور پر حکومت کی جانب سے جاری کی گئی ہے اس کے مطابق سونے کا نصاب ۸۷۷ گرام ہے اور چاندی کا نصاب ۳۵۰ گرام ہے۔

سوال:

سونے چاندی کی زکوٰۃ میں وزن کا اعتبار ہے یا قیمت کا؟

جواب:

سونے چاندی کی زکوٰۃ میں وزن کا اعتبار ہے قیمت کا لحاظ نہیں وزن میں بقدر نصاب نہ ہو تو زکوٰۃ واجب نہیں قیمت جو کچھ بھی ہو مثلاً سات تولے سونے یا کم کا زیور یا برتن بنا ہوا کہ اس کی ریگری کی وجہ سے قیمت میں ساڑھے سات تولہ تک پہنچتا یا اس سے بھی زائد ہوتا ہے تو اس پر زکوٰۃ واجب نہیں کہ وزن ساڑھے سات تولہ کامل نہ ہو یا ساڑھے سات تولہ ہارتے (کھولے) سونے کا مال ہے کہ قیمت میں سات تولہ ہونے سے بھی کم ہے تو اس پر زکوٰۃ واجب ہے کہ نصاب کا وزن پورا ہے۔ (در مختار فتاویٰ رضویہ)

سوال:

سونے کی زکوٰۃ چاندی سے پہلے ادا کی جائے تو اس کا طریقہ کیا ہے؟

جواب:

یہ جو ہم نے کہا کہ ادائے زکوٰۃ میں قیمت کا اعتبار نہیں یہ اسی صورت میں ہے کہ اس جنس کی زکوٰۃ اسی جنس سے ادا کی جائے اور اگر سونے کی زکوٰۃ چاندی سے یا چاندی کی زکوٰۃ سونے سے ادا کی جائے تو اب ضرورت قیمت کا اعتبار ہوگا مثلاً سونے کی زکوٰۃ میں چاندی کی کوئی چیز دی جس کی قیمت ایک اشرفی ہے تو ایک اشرفی دینا قرار پائے گا اگرچہ وزن میں وہ چاندی کی چیز چند روپیہ بھر بھی نہ ہو۔ (روالمختار)

سوال:

سونے چاندی کی زکوٰۃ کس حساب سے نکالی جاتی ہے؟

جواب:

سونا چاندی جبکہ بقدر نصاب ہوں تو ان کی زکوٰۃ چالیسواں حصہ ہے یعنی ان کی قیمت لگائیں اور پھر ۱۲/۲-۲ فیصد کے حساب سے زکوٰۃ میں دے دیں خواہ وہ ویسے ہی ہوں یا ان کے سکے جیسے روپے اشرفیاں (اگرچہ پاک و ہند بلکہ بیشتر ممالک میں یہ سکے اب نہیں پائے جاتے) یا ان کی بنی ہوئی کوئی چیز ہو خواہ اس کا استعمال جائز ہو جیسے عورت کیلئے زیور مرد کیلئے چاندی کی ایک انگ کی ایک انگوٹھی ساڑھے چار ماشے سے کم کی یا ناجائز ہو جیسے سونے چاندی کے برتن گھڑی سرمہ دانی سلائی کہ ان کا استعمال مرد و عورت سب کیلئے حرام ہے۔ غرض جو کچھ ہو زکوٰۃ سب کی واجب ہے۔ (در مختار وغیرہ)

سوال:

سونا چاندی میں کھوٹ ہو تو زکوٰۃ کس طرح نکالیں؟

جواب:

اگر سونے چاندی میں کھوٹ ہو اور غالب سونا چاندی ہے تو اس سب کو سونا چاندی قرار دیں کھوٹ کا کوئی اعتبار نہیں اور کل پر زکوٰۃ واجب ہے یونہی اگر کھوٹ آدھوں آدھ یعنی سونے چاندی کے برابر ہے تب بھی کھوٹ کا کوئی لحاظ نہ کیا جائے گا اور زکوٰۃ کل پر واجب ہوگی اور اگر کھوٹ غالب ہو مگر اس میں سونا چاندی اتنی مقدار میں ہے کہ جدا کریں تو نصاب کو پہنچ جائے یا وہ تو نصاب کو نہیں پہنچتا مگر اس کے پاس اور مال ہے کہ اس سے مل کر نصاب ہو جائیگی تو ان صورتوں میں زکوٰۃ واجب ہے۔ (در مختار)

سوال:

تھوڑی آمدنی والا کوئی شخص اپنے مال کی زکوٰۃ نہ دے بلکہ گھر والوں کی ضروریات کیلئے بچا کر رکھے اس میں گناہ ہے یا نہیں؟

جواب:

یہ تو صحیح ہے کہ براقت کہہ کر نہیں آتا اور ضرورتیں بھی آدمی سے چٹنی رہتی ہیں مگر گھر میں جو آدمی کھانے پہننے والے ہوں ان کی ضروریات کا لحاظ تو شریعت مطہرہ نے پہلے ہی فرمایا ہے۔ سال بھر کے کھانے پینے پہننے اور تمام مصارف سے جو بچا اور سال بھر رہا اسی کا تو چالیسواں حصہ فرض ہوا ہے اور وہ بھی اس لئے کہ مسلمان کو آخرت میں عذاب سے نجات ملے اور دنیا میں بھی مال میں ترقی ہو برکت ہو یہ خیال کرنا کہ زکوٰۃ سے مال گھٹے گا نثری ایمان کی کمزوری ہے۔ اللہ تعالیٰ کا ارشاد یہ ہے کہ زکوٰۃ دینے سے مال میں ترقی اور افزونی ہوتی ہے تو جسے وہ بڑھائے وہ کیونکر گھٹ سکتا ہے یہ خیال کہ اگر اس وقت سو روپیہ میں سے ڈھائی روپیہ زکوٰۃ میں اٹھادیں گے تو آئندہ ہال بچے کیا کھائیں گے، محض شیطانی وسوسہ ہے۔ (فتاویٰ رضویہ وغیرہ)

سوال:

عورت کو زیور میکہ سے ملتا ہے اس کی زکوٰۃ عورت پر ہے یا اس کے شوہر پر؟

جواب:

عورت کے مال باپ کے یہاں سے جو زیور ملتا ہے اس کی مالک عورت ہی ہوتی ہے اس کی زکوٰۃ شوہر کے ذمہ ہرگز نہیں اگرچہ وہ کثیر مال رکھتا ہو اور شوہر نہ دے تو اس کے نہ دینے سے اس پر کچھ وبال بھی نہیں یوں ہی شوہر نے وہ زیور کہ عورت کو دیا اور اس کی ملک کر دیا اس پر بھی یہی حکم ہے ہاں اگر شوہر نے اپنی ہی ملک میں رکھا اور عورت کو صرف پہننے کیلئے دیا تو بے شک اس کی زکوٰۃ مرد کے ذمہ ہے جبکہ خود یا دوسرے مال سے مل کر بقدر نصاب ہو اور حاجتِ اصلیہ سے زائد بھی۔ (فتاویٰ رضویہ وغیرہ)

سوال:

جواہرات اور قیمتی پتھروں پر زکوٰۃ ہے یا نہیں؟

جواب:

موتی وغیرہ جواہر جس کے پاس ہو اور تجارت کیلئے نہ ہو تو ان کی زکوٰۃ واجب نہیں مگر جب نصاب کی قیمت کے ہوں تو زکوٰۃ لے نہیں سکتا۔ (درمختار)

سوال:

بینک یا ڈاک خانہ میں یا انعامی بانڈ کی شکل میں جو روپیہ جمع کیا جاتا ہے اس کا حکم کیا ہے؟

جواب:

روپیہ کہیں جم ہو کسی کے پاس امانت ہو مطلقاً اس پر زکوٰۃ واجب ہے (فتاویٰ رضویہ) ہاں بقدر نصاب ہونا زکوٰۃ کیلئے شرط ہے اور انعامی بانڈ ہو خرید کر بحفاظت رکھ لئے جاتے ہیں وہ بھی نوٹوں کی مانند ہیں اور زکوٰۃ ان پر واجب ہے بشرطیکہ وہ کارآمد رہیں۔

سوال:

ایک شخص مقررہ ہے اور اس کی بیوی کے پاس زیور یا نقد روپیہ بقدر نصاب موجود ہے تو عورت پر زکوٰۃ فرض ہے یا نہیں؟ عورت اور شوہر کا معاملہ دنیا کے اعتبار سے کتنا ہی ایک ہو مگر اللہ عزوجل کے حکم میں وہ جدا جدا ہیں جب عورت کے پاس زیور زکوٰۃ کے قابل ہے اور قرض عورت پر نہیں شوہر پر ہے تو عورت پر زکوٰۃ ضرور واجب ہے یونہی ہر سال تمام پر زیور کے علاوہ جو روپیہ یا اور زکوٰۃ کی کوئی چیز عورت کے ملک میں ہے تو اس پر بھی زکوٰۃ فرض ہے عورت ادا کرے گی۔ (فتاویٰ رضویہ)

سوال:

عورت بیوہ ہو اور زیور بقدر نصاب کی مالک ہو وہ زکوٰۃ کس طور پر ادا کرے؟

جواب:

اگر عورت کے پاس روپیہ ہے اگرچہ بظاہر اور آمدنی کا کوئی ذریعہ نہیں تو اسی روپیہ سے زکوٰۃ ادا کرے اور اگر نقد روپیہ کی کوئی سہیل نہیں تو زیور بیچے اور زکوٰۃ نکالے زیور کچھ حاجتِ اصلیہ سے تو ہے نہیں اور زکوٰۃ دینے میں خرچ کی تکلیف نہ سمجھے بلکہ زکوٰۃ کا نہ دنیا ہی تکلیف کا باعث ہوتا ہے نحوست اور بے برکتی لاتا ہے اور زکوٰۃ دینے سے مال بڑھتا ہے اللہ تعالیٰ برکت و فراغت دیتا ہے یہ قرآن حکیم میں اللہ کا وعدہ ہے اللہ سچا اور اس کا وعدہ سچا۔ (فتاویٰ رضویہ وغیرہ)

سوال:

نابالغ بچوں کو جو زیور بخش دیا اس کی زکوٰۃ کس پر ہے؟

جواب:

جو زیور کسی نے اپنے بچوں کو ہبہ کر دیا اس کی زکوٰۃ نہ اس پر ہے نہ بچوں پر اس پر اس لئے نہیں اب یہ مالک نہیں اور بچوں پر اس لئے نہیں کہ وہ بالغ نہیں (فتاویٰ رضویہ)

سوال:

شوہر اپنی بیوی کو مہر کی رقم تھوڑی تھوڑی کر کے دینا چاہتا ہے تاکہ وہ زکوٰۃ ادا کرتی رہے اس میں کوئی حرج تو نہیں؟

جواب:

شوہر اگر اس کو ہر سال کے ختم پر زکوٰۃ ادا کرنے کے واسطے روپیہ اس شرط پر دینا چاہتا ہے کہ وہ یہ روپیہ اپنے قرض واجب الادا یعنی مہر نکاح میں وضع کرتی رہے تو اس طرح لینا دینا دونوں جائز ہیں اور دونوں کیلئے اجر ہے۔ (فتاویٰ رضویہ)

سوال:

سونا اور چاندی دونوں ہوں مگر نصاب سے کم تو زکوٰۃ ہے یا نہیں؟

جواب:

اگر کسی کے پاس سونا بھی ہے اور چاندی بھی مگر دونوں میں سے کوئی بقدر نصاب نہیں تو سونے کی قیمت کی چاندی یا چاندی کی قیمت کا سونا فرض کر کے ملائیں اگر ملانے اور قیمت لگانے پر بھی نصاب نہیں ہوتی تو کچھ نہیں ورنہ زکوٰۃ ادا کریں البتہ قیمت لگانے میں اس کا لحاظ ضروری ہے کہ قیمت وہ لگائیں جس میں فقیروں کا زیادہ نفع ہو (در مختار وغیرہ)

سوال:

سونے چاندی کے علاوہ دوسری دھات کے سکوں اور نوٹوں پر زکوٰۃ ہے یا نہیں؟

جواب:

دوسری دھات کے سکے جیسا کہ اب عام طور پر تمام ملکوں میں رائج ہیں مگر ۲۰۰ یعنی ۱/۲-۵۲ تو لے چاندی کی قیمت کے ہوں تو ان کی زکوٰۃ واجب ہے اگرچہ تجارت کے لئے نہ ہو اور اگر چلن اٹھ گیا ہو تو جب تک تجارت کیلئے نہ ہوں زکوٰۃ واجب نہیں یونہی نوٹ کی بھی زکوٰۃ واجب ہے جب تک ان کا رواج اور چلن ہو کہ یہ بھی پیسوں کے حکم میں ہیں اور ان سے بھی دنیا بھر میں لین دین ہوتا ہے۔ (فتاویٰ رضویہ وغیرہ)

سوال:

زیورات وغیرہ کی زکوٰۃ میں کون سا نرخ (بھاؤ) معتبر ہے؟

جواب:

سونے کے عوض سونا اور چاندی کے عوض چاندی زکوٰۃ میں دی جائے جب تو نرخ کی کوئی حاجت ہی نہیں وزن کا چالیسواں حصہ دیا جائے گا ہاں اگر سونے سے بدلے چاندی یا چاندی کے بدلے سونا یا مقدار واجب کی بازاری قیمت دینا چاہیں تو نرخ کی ضرورت ہوگی اور نرخ نہ بنوانے کے وقت کا معتبر ہے نہ زکوٰۃ ادا کرتے وقت کا اگر ادا سال تمام سے پہلے یا بعد ہو بلکہ جس وقت یہ مالک نصاب ہوا تھا وہ ماہ عربی تاریخ وقت جب آئیں گے اس پر زکوٰۃ کا سال تمام ہوگا اور اسی وقت نرخ لیا جائے گا قیمت لگا کر اب ڈھائی روپیہ فی سیکلہ ادا کر دیں کہ اس میں فقیر کا زیادہ نفع ہے اور دینے والے کو بھی حساب کی آسانی ہے۔ (فتاویٰ رضویہ وغیرہ)

سوال:

اپنی حاجت سے زیادہ مکانات پر زکوٰۃ ہے یا نہیں؟

جواب:

مکانات پر زکوٰۃ نہیں اگرچہ پچاس کروڑ کے ہوں یونہی کارخانوں کی مشینری وغیرہ پر زکوٰۃ نہیں ہاں مکانات کے کرایہ اور مشینوں کی پیداوار سے جو سال تمام پر ہاں انداز ہوگا اس پر زکوٰۃ آئے گی جبکہ خود یا اور مال سے مل کر قدر نصاب ہوں یونہی برتن وغیرہ اسباب خانداری میں زکوٰۃ نہیں اگرچہ لاکھوں روپے کے ہوں زکوٰۃ صرف تین چیزوں پر ہے (۱) سونا چاندی کیسے ہی ہوں پہننے کے ہوں یا برتنے کے یا رکھنے کے۔ (۲) چرائی پر چھوٹے جانور (۳) تجارت کا مال باقی کسی چیز پر زکوٰۃ نہیں (فتاویٰ رضویہ وغیرہ)

سوال:

زکوٰۃ ادا کئے بغیر آدمی بیمار ہو گیا تو اب اس کیلئے کیا حکم ہے؟

جواب:

زکوٰۃ ادا نہیں کی تھی اور اب بیمار ہے تو دارثوں سے چھپا کر دے اور اگر نندی تھی اور اب دینا چاہتا ہے مگر مال نہیں جس سے ادا کرے اور یہ چاہتا ہے کہ قرض لے کر ادا کرے تو اگر غالب گمان قرض ادا ہو جانے کا ہے تو بہتر یہ ہے کہ قرض لے کر زکوٰۃ ادا کرے ورنہ نہیں کہ حق العبد حق اللہ سے سخت تر ہے۔ (در مختار)

سوال:

سال گزرنے کے بعد اگر مال ہلاک ہو گیا تو کیا حکم ہے؟

جواب:

سال پورا ہونے پر اگر کل مال ہلاک ہو گیا تو کل کی زکوٰۃ ساقط (معاف) ہوگئی اور اگر کچھ ہلاک ہوا تو جتنا ہلاک ہوا اس کی معاف اور جو باقی ہے اس کی زکوٰۃ دو واجب اگرچہ وہ بقدر نصاب نہ ہو ہاں اگر اس نے اپنے فضل سے خود مال کو ہلاک کر دیا مثلاً صرف کر ڈالا یا پھینک دیا یا غنی (مالدار صاحب نصاب) کو ہبہ کر دیا تو زکوٰۃ بدستور واجب الادا ہے۔ ایک پیسہ بھی ساقط نہ ہوگا اگرچہ اب بالکل ناچار ہو گیا ہو (در مختار)

سوال:

روپیہ اگر قرض میں پھیلا ہو تو اس کی زکوٰۃ ذمہ پر ہے یا نہیں؟

جواب:

جو روپیہ قرض میں پھیلا ہوا ہے اس کی بھی زکوٰۃ بحالت قرض ہی سال بہ سال واجب ہوتی رہے گی مگر اس کا ادا کرنا اس وقت لازم ہوگا جب کہ بقدر نصاب یا نصاب کا پانچواں حصہ وصول ہو جائے جتنے برس گزرے ہوں سب کا حساب لگا کر (فتاویٰ رضویہ) اور آسانی اس میں ہے کہ جتنا وصول ہوا اس کا چالیسواں حصہ ہر سال کے حساب میں علیحدہ علیحدہ ادا کر دیں۔

سوال:

زکوٰۃ کے عوض کوئی اور چیز دینا جائز ہے یا نہیں؟



جواب:

روپے کے عوض کھانا، کپڑا غلہ وغیرہ فقیر کو دے کر اسے مالک کر دیا تو زکوٰۃ ادا ہو جائیگی مگر اس چیز کی قیمت جو بازار کے بھاؤ سے ہوگی وہ زکوٰۃ میں سمجھی جائے گی بالائی مصارف مثلاً بازار سے لانے میں جو مزدور کو دیا ہے یا گاؤں سے منگوا یا ہے تو کرایہ چوگی وغیرہ اس میں وضع نہ کریں گے یا کھانا پکوا کر دیا تو پکوائی یا لکڑیوں کی قیمت مچرانہ کریں گے بلکہ اس چکی ہوئی چیز کی جو قیمت بازار میں ہو اس کا اعتبار ہوگا۔ (در مختار عالمگیری وغیرہ)

سوال:

کسی مقرض کے مقرض میں زکوٰۃ دینا جائز ہے یا نہیں؟

جواب:

اگر صاحب نصاب نے وہ روپیہ اسی مقرض کو دل میں نیت کر کے دیا تو زکوٰۃ ہوگئی خواہ وہ کہیں صرف کرے اور اگر بطور خود بلا اس کی اجازت کے قرضہ میں دیا تو زکوٰۃ ادا نہ ہوگی۔ (فتاویٰ رضویہ)

## سبق ۱۲

### مال تجارت کی زکوٰۃ کا بیان

سوال:

اصول تجارت میں زکوٰۃ کب فرض ہوتی ہے؟

جواب:

تجارت کی کوئی چیز ہو جب اس کی قیمت سونے یا چاندی کی نصاب کو پہنچے تو اس پر بھی زکوٰۃ واجب ہے یعنی قیمت کا چالیسواں حصہ اور اگر اسباب کی قیمت تو نصاب کو نہیں پہنچتی مگر اس کے پاس ان کے علاوہ سونا چاندی بھی ہے تو ان کی قیمت سونے چاندی کے ساتھ ملا کر مجموعہ کریں اگر مجموعہ نصاب کو پہنچا تو زکوٰۃ واجب ہے ورنہ نہیں۔ (در مختار وغیرہ)

سوال:

مال تجارت میں کس وقت کی قیمت معتبر ہوگی؟

جواب:

مال تجارت میں سال گزرنے پر جو قیمت ہوگی اس کا اعتبار ہے مگر شرط یہ ہے کہ شروع سال میں اس کی قیمت ۲۰۰ درہم سے کم نہ ہو اور اگر مختلف قسم کے اسباب ہوں تو سب کی قیمتوں کا مجموعہ باون تولہ چاندی یا ساڑھے سات تولہ سونے کی قدر ہو (عالمگیری) یعنی جب کہ اس کے پاس یہی مال ہو اور اگر اس کے پاس سونا چاندی اس کے علاوہ ہو تو اسے ان کے ساتھ ملا کر قیمت لگائیں گے۔ (بہار شریعت)

سوال:

بال تمام پر نرخ گھٹ بڑھ جائے تو حساب کس طرح ہوگا؟

جواب:

غلہ یا مال تجارت سال تمام پر ۲۰۰ درہم کا ہے پھر نرخ بڑھ گھٹ گیا تو اگر اسی میں سے زکوٰۃ دینا چاہیں تو جتنا اس دن تھا اس کا چالیسواں حصہ دے دیں اگر اس کی قیمت میں کوئی اور چیز دینا چاہیں تو وہ قیمت لی جائے گی جو سال تمام کے دن تھی اور اگر وہ چیز سال تمام کے دن تھی اب خشک ہوگئی جب بھی وہی قیمت لگائیں گے جو اس دن تھی اور اگر اس روز خشک تھی اب بھیگ گئی تو آج کی قیمت لگائیں۔ (عالمگیری)

سوال:

گھوڑوں کی تجارت میں جھول اور لگام وغیرہ پر زکوٰۃ ہے یا نہیں؟

جواب:

گھوڑوں کے تاجر نے جھول اور لگام اور رسیاں وغیرہ اس لئے خریدیں کہ گھوڑوں کی حفاظت میں کام آئیں گی تو ان کی زکوٰۃ نہیں اور اگر لئے خریدیں کہ گھوڑے ان کے سمیت بیچ جائیں گے تو ان کی بھی زکوٰۃ ہے۔ (عالمگیری)

سوال:

مال تجارت کسی کے ہاتھ اُدھار بیچ ڈالا تو زکوٰۃ کب ادا کرے؟

جواب:

مال تجارت کا شمن مثلاً مال اس نے بہ نیت تجارت خریدا اور اسے کسی کے ہاتھ اُدھار بیچ ڈالا یا مال تجارت کا کرایہ مثلاً اس نے کوئی مکان یا زمین یہ نیت تجارت خریدی اور اسے رہائشی یا کھیتی باڑی کیلئے کرایہ پر دے دیا یہ کرایہ اگر اس پر دین (قرض) ہے تو یہ دین قوی کہلاتا اور دین قوی کی زکوٰۃ بحالت دین ہی سال بہ سال واجب ہوتی رہے گی مگر واجب الا و اس وقت ہے کہ جب پانچواں حصہ نصاب کا وصول ہو جائے مگر جتنا وصول ہوا اتنے ہی کی واجب الا وہ ہے قرض جسے دستگرداں کہتے ہیں وہ بھی دین قوی ہے جیسا کہ گذشتہ سبق میں گزرا۔

سوال:

کسی نے گھر کا غلہ وغیرہ اُدھار بیچ دیا تو اس کی زکوٰۃ کب ادا کی جائے گی؟

جواب:

..... کا غلہ یا سواری کا گھوڑا وغیرہ یا اور کوئی شے حاجتِ اصلیہ کی بیچ ڈالی اور دام خریدار پر باقی ہیں اسے شریعت میں دین متوسط کہتے ہیں یعنی ایسے کسی مال کا بدل جو تجارت کیلئے نہ تھی اپنی ضرورت کی تھی مگر بیچ ڈالی اور وہ بھی اُدھار تو ایسی صورت میں زکوٰۃ دینا اس وقت لازم آئے گا کہ ۲۰۰ درہم پر قبضہ ہو جائے۔ (در مختار)

- سوال: جس مال تجارت پر ایک مرتبہ زکوٰۃ ادا کر دی پھر دوسرے سال اس پر زکوٰۃ ہوگی یا نہیں؟
- جواب: مال تجارت جب تک خود یا دوسرے مال زکوٰۃ سے مل کر قدر نصاب اور حاجتِ اصلیہ سے قائل رہے گا ہر سال اس پر تازہ زکوٰۃ واجب ہوگی صرف اس کے قطع پر نہیں بلکہ تمام مال تجارت پر۔ (فتاویٰ رضویہ)
- سوال: ایک شخص نے معمولی چیز کو اپنی ضاعی اور دستکاری سے بیش قیمت بنالیا اور فروخت کرو یا تو اب زکوٰۃ کس حساب سے دے؟
- جواب: ہر چند ہر شخص کو اختیار ہے کہ اپنے پیشے کی چیز خریداری رضا مندی سے ہزار روپے کو بیچے جب کہ اس میں کذب و فریب اور مغالطہ نہ ہو مگر زکوٰۃ وغیرہ میں جہاں واجب شے کی جگہ کوئی اور چیز دی جائے تو صرف بلحاظ قیمت ہی دی جاسکتی ہے اور قیمت بھی وہی متبرہ ہوگی جو بازاری نرخ کے مطابق ہونہ کہ اس کی قیمت خرید (فتاویٰ.....)
- سوال: کرایہ پر جو سامان دیا جاتا ہے اس پر زکوٰۃ ہے یا نہیں؟
- جواب: کرایہ پر جو سامان دیا جاتا ہے مثلاً ویگن، سائیکل، موٹر، خیمے، شامیانے وغیرہ ان پر خود پر کوئی زکوٰۃ نہیں ہاں ان کا کرایہ بقدر نصاب ہو تو سال تمام پر زکوٰۃ کرایہ کی رقم پر فرض ہوگی جب کہ اور شرائط بھی پائی جائیں جیسا کہ مکاتوں دکانوں کے کرایہ کا حکم ہے۔
- سوال: عطر فروش کی شیشیوں پر زکوٰۃ ہے یا نہیں؟
- جواب: عطر فروش نے عطریہ جینے کے لئے جو شیشیاں خریدیں ان پر زکوٰۃ واجب ہے (رد المحتار) کہ وہ مال تجارت میں داخل ہیں۔
- سوال: تجارت کیلئے جو سامان قرض لیا اس پر زکوٰۃ دی جائیگی یا نہیں؟
- جواب: جو شخص صاحبِ نصاب ہے اس نے کسی سے کوئی چیز تجارت کے لئے قرض لی تو یہ بھی تجارت کے سے ہے مثلاً کوئی شخص ۳۰۰ روپے کا مالک ہے اور اس نے من بھر گہوں تجارت کیلئے تو زکوٰۃ واجب ہوگی ہاں اگر تجارت کے لئے نہ لے تو زکوٰۃ واجب نہیں کہ گہوں کے درم نہیں دوسو سے مجرا کئے جائیں گے تو نصاب باقی نہ رہی۔ (عائگیری وغیرہ)

### سبق ۱۳

### زراعت اور پھلوں کی زکوٰۃ کا بیان

- سوال: عشر کسے کہتے ہیں؟
- جواب: عشری زمین سے ایسی چیز پیدا ہوئی جس کی زراعت سے مقصود زمین سے منافع حاصل کرنا ہے تو اس پیداوار کی زکوٰۃ فرض ہے اور اس زکوٰۃ کا نام عشر ہے یعنی دسواں حصہ کہ اکثر صورتوں میں دسواں حصہ فرض ہے اگرچہ بعض صورتوں میں نصف عشر یعنی بیسواں حصہ لیا جائیگا۔ (عائگیری وغیرہ)
- سوال: عشری زمین کون سی ہوتی ہے؟
- جواب: زمین کے عشری ہونے کی بہت سی صورتیں ہیں مثلاً مسلمانوں نے فتح کیا اور زمین مجاہدوں پر تقسیم ہوگئی یا وہاں کے لوگ خود بخود مسلمان ہو گئے جنگ کی نوبت نہ آئی یا اس کھیت کو عشری پانی سے سیراب کیا ہندو پاکستان میں مسلمانوں کی زمینیں عموماً ایسی ہی ہیں کہ ان پر عشر واجب ہے یا نصف عشر۔ (فتاویٰ رضویہ)
- سوال: عشر و نصف عشر کہاں واجب ہوتا ہے؟
- جواب: جو کھیت بارش یا نہر نالے کے پانی سے سیراب کیا جائے اس میں عشر یعنی دسواں حصہ واجب ہے اور جس کی آبیاری چر سے یا ڈول سے ہو اس میں نصف عشر یعنی بیسواں حصہ واجب ہے اور پانی خرید کر آبیاری ہو یعنی وہ پانی کسی کی ملک ہے اس سے خرید کر آبیاری کی جب بھی نصف عشر واجب ہے۔ (درمختار وغیرہ)
- سوال: غلے، میوے اور ترکاریوں میں عشر ہے یا نہیں؟
- جواب: ہر قسم کے غلے مثلاً گہوں، جو، جوار، باجرہ، دھان اور ہر قسم کے میوے مثلاً اخروٹ، بادام اور ہر قسم کی ترکاریاں مثلاً خربوزہ، تربوز، ککڑی، پیٹنگن سب میں عشر واجب ہے تھوڑا پیدا ہوا یا زیادہ۔ (عائگیری)

سوال: پیداوار سے زراعت کے مصائق مجاہدوں کے یا نہیں؟

جواب: جس چیز میں عشر یا نصف عشر واجب ہوں اس میں کل پیداوار کا عشر لیا جائیگا یہ نہیں ہو سکتا کہ مصارف زراعت یعنی بیل بٹل حفاظت کرنے والے اور کام کرنے والے کی اجرت یا بیج وغیرہ نکال کر باقی کا عشر یا نصف عشر دیا جائے۔ (درمختار)

سوال: عشری پانی کون سا پانی ہے؟

جواب: آسمان یعنی بارش کا پانی عشری زمین میں کنوئیں یا چشمے اور دریا کا پانی عشری پانی ہے اس سے حاصل ہونے والی پیداوار میں عشر ہے۔

سوال: عشر مسلمانوں پر ہے یا غیر مسلم پر بھی؟

جواب: عشر صرف مسلمانوں سے لیا جائے گا ہاں اگر مسلمان نے ذمی (اسلام ملک کے وفادار غیر مسلم) سے خراجی زمین خریدی تو یہ خراجی ہی رہے گی اس مسلمان سے اس زمین کا عشر نہ لیں گے بلکہ خراج لیا جائے گا۔ (درمختار وغیرہ)

سوال: خراجی زمین کون سی زمین کو کہتے ہیں؟

جواب: خراجی زمین ہونے کی بھی بہت سی صورتیں ہیں مثلاً مسلمانوں نے فتح کر کے وہیں والوں کو احسان کے طور پر واپس کر دی یا دوسرے غیر مسلمانوں کو دے دی یا وہ ملک صلح کے طور پر فتح ہوا اور وہاں کے باشندوں نے اسلام قبول نہ کیا یا ذمی نے مسلمان سے عشری زمین خرید لی یا خراجی زمین مسلمان نے خرید لی یا اسے خراجی پانی سے سیراب کیا تو ان تمام صورتوں میں وہ زمین خراجی کہلاتی ہے۔ (عامہ کتب)

سوال: خراجی پانی کون سا کہلاتا ہے؟

جواب: مسلمانوں کی آمد سے پہلے غیر مسلمانوں نے جو نہ کھودی اس کا پانی خراجی ہے یا کافروں نے کنواں کھودا تھا اور اب مسلمانوں کے قبضہ میں آ گیا یا خراجی زمین میں کھدوا گیا وہ بھی خراجی ہے ایسے پانی سے سیراب ہونے والی زمین میں جو پیداوار ہوگی اس میں عشر نہیں بلکہ خراج واجب ہوگا خواہ پیداوار کا کوئی حصہ آدھا، تہائی، چوتھائی وغیرہ مقرر کر دیا جائے یا ایک مقدار لازم کر دی جائے۔ (درمختار)

سوال: نابالغ اور مجنون پر عشر ہے یا نہیں؟

جواب: عشر واجب ہونے کیلئے عاقل بالغ ہونا شرط نہیں مجنون اور نابالغ کی زمین میں جو کچھ پیدا ہوا اس میں بھی عشر واجب ہے۔ (عالمگیری)

سوال: زکوٰۃ کی طرح عشر بھی سال تمام پر واجب ہوتا ہے یا نہیں؟

جواب: عشر میں سال گزرنا شرط نہیں سال میں چند بار ایک کھیت میں زراعت ہوئی تو ہر بار عشر واجب ہے۔ (درمختار وغیرہ)

سوال: عشر کا کوئی نصاب ہے یا نہیں؟

جواب: عشر میں نصاب بھی شرط نہیں ایک صاع سیر بھی پیداوار ہو تو عشر واجب ہے اور یہ بھی شرط نہیں کہ وہ چیز باقی رہنے والی ہو اور یہ بھی شرط نہیں کہ کاشتکار زمین کا مالک ہو وقتی زمین جو کسی کی ملک نہیں ہوتی اس میں جو زراعت ہوئی تو اس میں بھی عشر واجب ہے۔ (درمختار وغیرہ)

سوال: عشر ادا کرنے سے پیشتر آدمی مر جائے تو عشر کس پر ہے؟

جواب: عشر کھیت کی پیداوار پو ہوتا ہے تو جس پر عشر واجب ہوا اس کا انتقال ہو گیا اور پیداوار موجود ہے تو اس پر عشر دیا جائے گا۔ (عالمگیری)

سوال: پیداوار اگر کسی وجہ سے ماری جائے تو عشر و خراج ہے یا نہیں؟

جواب: کھیت بویا مگر پیداوار ماری گئی مثلاً کھیتی ڈوب گئی یا جل گئی یا تیزی کھا گئی یا پالے اور لو سے جاتی رہی تو عشر و خراج دونوں ساقط ہیں جب کہ کل جاتی رہی اور اگر کچھ باقی ہے تو اس باقی کا عشر لیں گے ہاں اگر چوپائے کھا گئے تو ساقط نہیں یعنی اگر توڑنے یا کاٹنے سے پہلے ہلاک ہوئی تو عشر نہیں ورنہ عشر دینا آئے گا۔ (رد المحتار)

سوال: زراعت بیج والی تو عشر کس پر ہے؟



جواب:

تیار ہونے سے پیشتر زراعت بیج ڈالی تو عشر مشتری (خریدار) پر ہے اور بیچنے کے وقت زراعت تیار تھی تو عشر بائع (فروخت کنندہ) پر ہے اور اگر زمین و زراعت دونوں یا صرف زمین بیچی اور اس صورت میں سال پورا ہونے میں اتنا زمانہ باقی ہے کہ زراعت ہو سکے تو خراج مشتری پر ہے ورنہ بائع پر (در مختار)

سوال: عشر و خراج کی آمدنی کے مصارف کیا ہیں؟

جواب:

عشر اور نصف عشر کے مصارف وہی ہیں جو مصارف زکوٰۃ ہیں اور جن کا بیان آگے آتا ہے البتہ خراج کا مصرف صرف لشکر اسلام نہیں بلکہ تمام مسلمانوں کی مصلحتوں اور اور ان کی ضرورتوں میں صرف کیا جاتا ہے جن میں مسجدوں کی تعمیر ان کے دوسرے اخراجات امام و مؤذن کا وظیفہ مدرسین علم دین کی تنخواہیں علم دین کی تحصیل میں مشغول رہنے والے طلباء کی خبرگیری علمائے اہلسنت اور حالیان دین متین کی خدمت میں جو وعظ کہتے اور علم دین کی تعلیم کرتے اور فتویٰ کے کام میں مشغول رہتے ہیں اور پل سرائے وغیرہ بنانے کے کام میں بھی صرف کیا جاسکتا ہے۔ (بہار شریعت فتاویٰ رضویہ)

### سبق ۱۴

### مصارف زکوٰۃ

سوال:

مصارف زکوٰۃ سے کیا مراد ہے؟

جواب:

وہ لوگ جن پر مال زکوٰۃ صرف کرنا جائز ہے مصارف زکوٰۃ ہیں۔

سوال:

زکوٰۃ کے مصارف کتنے ہیں؟

جواب:

زکوٰۃ کے مصارف سات ہیں: فقیر، مسکین، عامل، رقاب، غارم، فی سبیل اللہ اور ابن السبیل۔

سوال:

شرع میں فقیر کسے کہتے ہیں؟

جواب:

فقیر وہ شخص ہے جس کے پاس کچھ مال ہے مگر اتنا نہیں کہ نصاب کو پہنچ جائے یا مال تو بقدر نصاب ہے مگر حاجتِ اصلیہ کے علاوہ نہیں مثلاً رہنے کا مکان، پہننے کے کپڑے وغیرہ یونہی اگر مدیون (قرضدار) ہے اور دین (قرض) نکالنے کے بعد بقدر نصاب باقی نہیں رہتا تو وہ فقیر ہے اگرچہ اس کے پاس فی الوقت کوئی نصاب نہیں ہوں (رد المحتار)

سوال:

عالم دین کو زکوٰۃ دے سکتے ہیں یا نہیں؟

جواب:

عالم دین اگر صاحب نصاب نہیں تو اسے زکوٰۃ دے سکتے ہیں بلکہ اسے دینا جاہل کو دینے سے افضل ہے (عالمگیری) مگر عالم دین کو دے تو اس کا اعزاز مد نظر رکھے ادب کے ساتھ دے جیسے جھوٹے بڑوں کو نذر دیتے ہیں اور معاذ اللہ عالم دین کی حقارت اگر قلب میں آئی تو یہ ہلاکت اور بست سخت ہلاکت ہے۔ (بہار شریعت)

سوال:

مسکین کسے کہتے ہیں؟

جواب:

مسکین وہ شخص ہے جس کے پاس کچھ نہ ہو یہاں تک کہ وہ کھانے اور بدن چھپانے کیلئے اس کا محتاج ہے کہ لوگوں سے سوال کرے۔ (عالمگیری)

سوال:

مسکین اور فقیر کو سوال کرنا جائز ہے یا نہیں؟

جواب:

مسکین کو سوال کرنا جائز ہے اور فقیر کو سوال کرنا جائز کہ جس کے پاس کھانے اور بدن چھپانے کو ہوا سے بغیر ضرورت و مجبوری سوال کرنا حرام و ناجائز ہے۔ (عالمگیری)

سوال:

گدا گروں کو زکوٰۃ دینے سے زکوٰۃ ادا ہوتی ہے یا نہیں؟

جواب:

پیشہ ور گدا گر تین قسم کے ہیں ایک غنی مالدار جیسے اکثر ہوگی اور سادھو انہیں دینا حرام اور ان کے دیئے سے زکوٰۃ ادا نہیں ہو سکتی فرض سر پر باقی رہے گا۔ دوسرے وہ کہ واقع میں فقیر ہیں ماکلب نصاب نہیں مگر تندرست ہیں اور مفت کا کھانا کھانے کے عادی ہیں اور اس کیلئے بھیک مانگتے پھرتے ہیں انہیں بھیک دینا منع ہے کہ گناہ پر اعانت ہے لوگ اگر نہ دیں تو مجبور ہوں کچھ محنت مزدوری کریں مگر ان کے دیئے سے زکوٰۃ ادا ہو جائیگی جبکہ کوئی اور مانع شرعی نہ ہو کہ فقیر ہیں اور تیسرے وہ عاجز ناتواں کہ نہ مال رکھتے ہیں نہ کمانے پر قادری ہیں انہیں بقدر حاجت سوال حلال ہے اور اس سے جو کچھ ملے ان کیلئے طیب ہے یہ عمدہ مصارف زکوٰۃ سے ہیں اور انہیں دینا باعث اجر عظیم اور یہی وہ ہیں جنہیں جھڑکنا حرام ہے۔ (فتاویٰ رضویہ)

سوال:

عائل سے کیا مراد ہے؟

جواب:

عائل وہ ہے جسے بادشاہ اسلام نے زکوٰۃ اور عشر وصول کرنے کیلئے مقرر کیا ہو اسے کام کے لحاظ سے اتحاد یا جائے کہ اس کو اور اس کے مددگاروں کو متوسط (درمیانہ) طور پر کافی ہو مگر اتنا نہ دیا جائے کہ جو کچھ وہ وصول کر کے لایا ہے اس کے نصف سے زیادہ ہو جائے (در مختار وغیرہ) عائل کیلئے فقیر ہونا شرط نہیں۔

سوال:

رقاب سے کیا مراد ہے؟

جواب:

رقاب سے مراد ہے غلامی سے گردن رہا کرانا اور یہ اسلام ہی ہے جس نے سب سے پہلے غلاموں کی دشگیری کی اور غلاموں کی آزادی کے مختلف طریقے مقرر کئے انہیں میں سے ایک طریقہ یہ زکوٰۃ کا طریقہ ہے لیکن اب نہ غلام ہیں اور نہ اس مد میں اس رقم کے صرف کرنے کی نوبت آتی ہے۔

سوال:

غارم سے کیا مراد ہے؟

جواب:

غارم سے مراد مدیون (مقروض) ہے یعنی اس پر اتنا دین ہو کہ اسے نکالنے کے بعد نصاب باقی نہ رہے اگرچہ اس کا اوروں پر باقی ہو مگر یہ لینے پر قادر نہ ہو مگر شرط یہ ہے کہ مدیون ہاشمی نہ ہو (رد المحتار) اور یہ بھی اسلام کے ان عظیم احسانات میں سے ہے کہ اس نے قرض سے برباد ہونے والوں کے بچاؤ کا ایسا انتظام کر دیا کہ حالیہ زمانہ نے قرضداروں کی سہولت کیلئے بینک قائم کئے ہیں مگر دنیا جانتی ہے کہ بینکروں اہلک غریبوں کے قبضہ سے نکل کر بینک کے قبضہ میں چلی گئی ہیں اور عوام میں افلاس و تنگدستی کی ترقی ہو گئی ہے۔

سوال:

فی سبیل اللہ خرچ کا کیا مطلب ہے؟

جواب:

فی سبیل اللہ کے معنی ہیں راہ خدا میں خرچ کرنا اس کی چند صورتیں ہیں مثلاً کوئی شخص محتاج ہے کہ جہاد میں جانا چاہتا ہے سواری اور زاد و راہ اس کے پاس نہیں تو اسے مال زکوٰۃ دے سکتے ہیں کہ یہ راہ خدا میں دینا ہے اگرچہ وہ کمانے پر قادر ہے۔ یا کوئی..... کو جانا چاہتا ہے اور اس کے پاس مال نہیں اس کو زکوٰۃ دے سکتے ہیں مگر اسے حج کیلئے سوال کرنا جائز نہیں۔ یا طالب علم کہ علم دین پڑھتا یا پڑھانا چاہتا ہے اسے دے سکتے ہیں کہ یہ بھی راہ خدا میں دینا ہے بلکہ طالب علم سوال کر کے بھی مال زکوٰۃ لے سکتا ہے جب کہ اس نے اپنے آپ کو اسی کام کیلئے فارغ کر رکھا ہو اگرچہ کسب پر قادر ہو۔ یونہی ہر نیک کام میں زکوٰۃ کا مال صرف کرنا فی سبیل اللہ ہے جب کہ اس میں تملیک پائی جائے کہ بغیر تملیک فقیر زکوٰۃ ادا نہیں ہو سکتی۔ (در مختار وغیرہ)

سوال:

ابن السبیل سے کیا مراد ہے؟

جواب:

ابن السبیل کہتے ہیں مسافر کو اور یہاں سے مراد وہ مسافر ہے جس کے پاس مال نہ رہا دیار وطن سے دور پردیس میں کون کس کا پرسان حال ہوتا ہے شریعت نے ایسی حالت میں اسے اختیار دیا کہ وہ مال زکوٰۃ لے سکتا ہے اگرچہ اس کے گھر مال موجود ہے مگر اسی قدر ہے جس سے حاجت پوری ہو جائے زیادہ کی اجازت نہیں مگر بہتر یہ ہے کہ قرض ملے تو قرض لے کر کام چلائے (عالتگیری) یا مثلاً اس کے پاس کوئی سامان زائد از ضرورت ہے جس کی قیمت سے کام نکل سکتا ہے مثلاً گھڑی تو اسے بیچ دے اور قیمت کام میں لائے اور سوال کی ذلت سے بچے۔

سوال:

ایسا مسافر گھر پہنچ کر بھی وہ مال زکوٰۃ کام میں لاسکتا ہے یا نہیں؟

جواب:

مسافر جس نے بوقت ضرورت بقدر ضرورت مال زکوٰۃ لیا اور پھر اسے اپنا مال مل گیا مثلاً وہ اپنے گھر پہنچ گیا تو جو کچھ زکوٰۃ کا مال باقی ہے اب بھی اپنے صرف میں لاسکتا ہے۔ (رد المحتار)

سوال:

ان سات مصارف کے علاوہ اور بھی کوئی مصرفِ زکوٰۃ ہے؟

جواب:

ہاں قرآن کریم نے مصارفِ زکوٰۃ کے علاوہ ایک اور مصرف کا بھی ذکر فرمایا ہے۔

وَالْمُؤَلَّفَةُ قُلُوبُهُمْ۔ یعنی وہ جن کے دلوں کو اسلام سے اُلفت دی جائے اور دنیاوی مال و متاع سے ان کی ضرورتیں پوری کر دی جائیں اگرچہ وہ غیر مسلم ہوں تاکہ ان پر حقیقت بھی کھل جائے کہ اسلام کس طرح ایک دوسرے کے ساتھ سلوک و ایثار کی تعلیم دیتا ہے لیکن امیر المؤمنین سیدنا صدیق اکبر ؓ کے دور میں یہ آٹھویں قسم کے لوگ باجماع صحابہ ساقط ہو گئے کیونکہ جب اللہ تبارک و تعالیٰ نے اسلام کو غلبہ دیا اور اسلام کی حقانیت آفتاب کی مانند روشن و آشکارا ہو گئی تو اب اس طریق کار کی حاجت نہ رہی (عامہ کتب و تفاسیر)

سوال:

زکوٰۃ ان ساتوں قسموں کو دی جائے یا کسی ایک کو بھی دے سکتے ہیں؟

جواب:

زکوٰۃ دینے والے کو اختیار ہے کہ ان ساتوں قسموں کو دے یا ان میں سے کسی ایک کو دے دے خواہ ایک قسم کے چند اشخاص کو یا کسی ایک فرد کو اور مالِ زکوٰۃ اگر بقدر نصاب نہ ہو تو ایک کو دینا افضل ہے۔ (عالمگیری)

سوال:

ایک شخص کو بقدر نصاب مال دینا درست ہے یا نہیں؟

جواب:

ایک شخص کو بقدر نصاب مال زکوٰۃ دے دینا مکروہ ہے مگر دے دیا تو زکوٰۃ بلاشبہ ادا ہو گئی اور یہ مکروہ بھی اس وقت ہے کہ وہ فقیر مدیون (مقروض) نہ ہو اور مدیون ہو تو اتنا دے دینا کہ دین نکال کر کچھ نہ بچے یا نصاب سے کم بچے مکروہ نہیں، یونہی اگر وہ فقیر مال بچوں والا ہے کہ اگرچہ مال زکوٰۃ نصاب سے زیادہ ہے مگر اس کے اہل و عیال پر تقسیم کریں تو سب کو نصاب سے کم ملات ہے تو اس صورت میں بھی حرج نہیں۔ (عالمگیری)

سوال:

وہ کون لوگ ہیں جنہیں زکوٰۃ نہیں دی جاسکتی؟

جواب:

اپنی اصل یعنی ۱) ماں باپ دادی نانا نانی وغیرہم جن کی اولاد میں یہ ہے اور اپنی اولاد

۲) بیٹا بیٹی پوتا پوتی، نواسہ نواسی وغیرہم کو زکوٰۃ نہیں دے سکتا۔

۳) عورت شوہر کو اور ۴) شوہر عورت کو زکوٰۃ نہیں دے سکتا۔

۵) جو شخص مالکِ نصاب ہو اور نصاب حاجتِ اصلیہ سے فارغ، ایسے کو زکوٰۃ دینا جائز نہیں۔

۶) غنی مرد کے نابالغ بچے کو بھی زکوٰۃ نہیں دے سکتے۔

۷) بنی ہاشم کو بھی زکوٰۃ نہیں دے سکتے، نہ غیر انہیں دے سکے نہ ایک ہاشمی دوسرے ہاشمی کو۔

۸) ذمی کافر کو بھی زکوٰۃ دینا جائز نہیں۔ (در مختار وغیرہ عامہ کتب)

سوال:

محتاج ماں باپ کو حیلہ کر کے زکوٰۃ دینا کیسا ہے؟

جواب:

ماں باپ محتاج ہوں اور یہ حیلہ کر کے انہیں زکوٰۃ دینا چاہتا ہے کہ یہ کسی فقیر یعنی مصرفِ زکوٰۃ کو دے دے اور وہ اس کے مال باپ کو یہ مکروہ ہے یونہی حیلہ کر کے اپنی اولاد کو دینا بھی مکروہ ہے۔ (رد المحتار)

سوال:

طلاق والی بیوی کو اس کا شوہر زکوٰۃ دے سکتا ہے یا نہیں؟

جواب:

عورت کو طلاق بائن بلکہ تین طلاقیں دے چکا ہو جب تک عدت میں ہے شوہر اسے زکوٰۃ نہیں دے سکتا، ہاں عدت پوری ہو جائے تو اب دے سکتا ہے۔ (در مختار و رد المحتار)

سوال:

غنی مرد کے بالغ بچوں اور اس کی بیوی کو زکوٰۃ دے سکتے ہیں یا نہیں؟

جواب:

غنی مرد کی بالغ اولاد اور غنی کی بی بی کو زکوٰۃ دے سکتے ہیں یونہی غنی کے باپ کو بھی زکوٰۃ دی جاسکتی ہے جب کہ وہ فقیر ہوں یعنی مالکِ نصاب نہ ہوں اور مالکِ نصاب ہوں تو یہ مصرفِ زکوٰۃ ہی نہیں۔ (عالمگیری وغیرہ)

سوال:

مالکِ نصاب ہو تو اس کے بچے کو زکوٰۃ دینا کیسا ہے؟

جواب:

جس بچہ کی مال مالکِ نصاب ہے اگرچہ اس کا باپ زندہ نہ ہو (بلکہ صرف ماں ہی اس کی کفیل ہے) اسے زکوٰۃ دے سکتے ہیں۔ (در مختار)

سوال:

بنی ہاشم جنہیں زکوٰۃ نہیں دے سکتے ان سے کیا مراد ہے؟



جواب:

بنی ہاشم سے مراد حضرت علیؓ و جعفرؓ و عقیلؓ اور حضرت عباسؓ و حارثؓ بن عبدالمطلب کی اولاد ہیں ان کے علاوہ جنہوں نے نبی ﷺ کی اعانت نہ کی مثلاً ابولہب کہ اگرچہ یہ کافر بھی حضرت عبدالمطلب کا بیٹا تھا مگر اس کی اولاد بنی ہاشم میں شمار نہ ہوگی۔ (عالمگیری وغیرہ)

سوال:

جس کی مال ہاشمی بلکہ سیدانی ہو یعنی حضرت بی بی فاطمہ رضی اللہ تعالیٰ عنہا کی اولاد سے ہو اور باپ ہاشمی نہ ہو تو وہ ہاشمی نہیں کہ شرع میں نسب باپ سے ہے لہذا ایسے شخص کو زکوٰۃ دے سکتے ہیں اگر کوئیدوسرا مانع نہ ہو اور ماں کے سیدانی ہونے سے جو لوگ سید بیٹھتے ہیں بحکم حدیث صحیح لعنت کے مستحق ہیں اللہ اپنی پناہ میں رکھے آمین۔ (درمختار)

سوال:

جنہیں زکوٰۃ نہیں دے سکتے انہیں اور کوئی صدقہ دے سکتے ہیں یا نہیں؟

جواب:

جن لوگوں کو زکوٰۃ دینا ناجائز ہے انہیں اور بھی کوئی صدقہ واجبہ مثلاً نذر کفارہ اور صدقہ فطر دینا جائز نہیں۔ عید الفطر کے موقع پر شہروں میں قرب و جوار کے ہندو صدقہ فطر وصول کرنے لگیوں لگیوں محلوں محلوں میں مانتے پھرتے ہیں انہیں ہرگز صدقہ فطر نہ دیا جائے اور کسی ناواقفی کے باعث دے دیا تو پھر دوبارہ ادا کیا جائے۔

سوال:

بد مذہب کو زکوٰۃ دینا جائز ہے یا نہیں؟

جواب:

بد مذہب یعنی وہ کلمہ گو جو جمہور مسلمین یعنی اہلسنت و جماعت کے چاروں گروہوں حنفی، شافعی، حنبلی، مالکیوں سے کٹ کر اپنی الگ راہ نکال لے وہ بد مذہب و بد عقیدہ ہے انہیں زکوٰۃ دینا جائز نہیں (درمختار وغیرہ) تو وہابیہ زمانہ کہ خدا اور رسول جل و علاہ ﷺ کی توہین و تحقیر کرتے اور شان رسالت گھٹاتے ہیں اگرچہ وہ اپنے آپ کو سنی حنفی کہیں انہیں زکوٰۃ دینا حرام اور سخت حرام ہے اور دی تو ہرگز ادا نہ ہوگی۔ (بہار شریعت)

سوال:

عورت قیمتی چیز کی مالک ہو وہ زکوٰۃ لے سکتی ہے یا نہیں؟

جواب:

عورت کو ماں باپ کے یہاں سے جو چیز ملتا ہے اور وہ اس کی مالک ہوتی ہے اس میں دو طرح کی چیزیں ہوتی ہیں ایک حاجت کی جیسے غانداری کے سامان، پہننے کے کپڑے استعمال کے برتن اس قسم کی چیزیں کتنی ہی قیمت کی ہوں ان کی وجہ سے عورت غنی نہیں دوسری وہ چیزیں جو حاجتِ اصلیہ سے زائد ہیں زینت کیلئے دی جاتی ہے۔ جیسے زیور اور حاجت کے علاوہ اسباب اور برتن اور آنے جانے کے بیش قیمت بھاری جوڑے ان چیزوں کی قیمت اگر بقدر نصاب ہے عورت غنی ہے زکوٰۃ نہیں لے سکتی۔ (ردالمحتار)

سوال:

جنہیں زکوٰۃ دے سکتے ہیں کیا ان کا فقیر ہونا ضروری ہے؟

جواب:

جن لوگوں کی نسبت بیان کیا گیا کہ انہیں زکوٰۃ دے سکتے ہیں ان سب کا فقیر ہونا (صاحب نصابت نہ ہونا) شرط ہے سوا عامل کے کہ اس کیلئے فقیر ہونا شرط نہیں اور ابن السبیل اگر چہ غنی ہو اس وقت حکم فقیر میں ہے باقی کسی کو جو حکم فقیر میں نہ ہو زکوٰۃ نہیں دے سکتے۔ (درمختار وغیرہ)

سوال:

اپنے خدمت گزار اور ایسے ہی کسی دوسرے کو زکوٰۃ دے سکتے ہیں یا نہیں؟

جواب:

جو شخص ایک خدمت کرتا اور اس کے یہاں کے کام کرتا ہے اسے زکوٰۃ دی یا اس کو دی جس نے خوشخبری سنائی یا اسے دی جس نے اس کے پاس ہدیہ بھیجے یہ سب جائز ہے ہاں اگر عوض کر کے دی تو ادا نہ ہوئی عید بقرعید میں خدام مرد و عورت کو عیدی کہہ کر دی تو ادا ہوگئی۔ (عالمگیری)

سوال:

فقیروں کی طرح گھومنے پھرنے رہنے والے کو زکوٰۃ دی تو ادا ہوئی یا نہیں؟

جواب:

جو شخص فقیروں کی جماعت میں انہیں کی وضع میں رہتا ہے اور اس نے کسی سے سوال کیا یا فقیروں کی ہی وضع قطع تو اس کی نہیں مگر وہ کسی سے سوال کر بیٹھا اور اس نے اسے غنی نہ جان کر مصرف زکوٰۃ سمجھ کر زکوٰۃ دے دی تو زکوٰۃ ادا ہوگئی۔ (عالمگیری)

سوال:

بے سوچے سمجھے اجنبی کو زکوٰۃ دے دی تو ادا ہوئی یا نہیں؟

جواب:

اگر بے سوچے سمجھے کسی کو زکوٰۃ دے دی یعنی یہ خیال بھی نہ آیا کہ اسے دے سکتے ہیں یا نہیں اور بعد میں معلوم ہوا کہ اسے نہیں دے سکتے تھے تو ادا نہ ہوئی اور معلوم ہوا کہ وہ مصرف زکوٰۃ تھا تو ادا ہوگئی۔ (عالمگیری)

سوال:

اگر زکوٰۃ دیتے وقت شک تھا کہ یہ مصرف زکوٰۃ ہے یا نہیں؟

جواب:

اگر دیتے وقت شک تھا اور تحری نہ کی یعنی بے سوچے سمجھے اسے زکوٰۃ دے دی یا تحری کی مگر کسی طرف دل نہ جمایا یا غالب گمان ہوا کہ یہ زکوٰۃ کا مصرف نہیں پھر بھی اسے زکوٰۃ دے دی تو زکوٰۃ ادا نہ ہوئی ہاں زکوٰۃ دینے کے بعد یہ ظاہر ہوا کہ واقعی وہ مصرف زکوٰۃ تھا تو ادا ہو گئی۔ (عالمگیری)

سوال:

زکوٰۃ وغیرہ ادا کرنے کا بہتر طریقہ کیا ہے؟

جواب:

زکوٰۃ وغیرہ صدقات میں افضل یہ ہے کہ اولاً اپنے بھائی بہنوں کو دے پھر ان کی اولاد کو پھر ماموں اور خالہ کو پھر ان کی اولاد کو پھر زوی الارحام یعنی رشتہ والوں کو پھر پڑوسیوں کو پھر اپنے شہر یا گاؤں کے رہنے والوں کو (عالمگیری) حدیث میں ہے کہ نبی ﷺ نے فرمایا: ”اے امت محمد قسم ہے اس کی جس نے مجھے حق کے ساتھ بھیجا اللہ تعالیٰ اس شخص کے صدقہ کو قبول نہیں فرماتا جس کے رشتہ دار اس کے سلوک کرنے کے محتاج ہوں اور یہ غیروں کو دے قسم ہے اس کی جس کے وصیت قدرت میں میری جان ہے اللہ تعالیٰ اس کی طرف قیامت کے دن نظر نہ فرمائے گا۔“ (رد المحتار) بلکہ عزیزوں کو دینے میں دو نثار ہے۔

سوال:

کسی ہنگامی ضرورت کے چندہ میں زکوٰۃ دے سکتے ہیں یا نہیں؟

جواب:

اس طریقہ سے زکوٰۃ ادا نہیں ہو سکتی نہ اس طرح زکوٰۃ کی رقم سے چندہ دینا جائز ظاہر ہے کہ جو لوگ ایسے چندے کرتے وہ زکوٰۃ اور دوسری قسم کی تمام رقموں کو غلط ملط کر دیتے ہیں بلکہ مسلم و غیر مسلم کے اموال میں بھی تمیز نہیں کرتے تو اب وہ روپیہ جو اس رقم میں مل گیا زکوٰۃ کا کہاں رہا اور اسے زکوٰۃ میں یعنی زکوٰۃ کے مصرف میں خرچ کرنے کی گنجائش ہی کہاں رہی ہاں اگر زکوٰۃ کی رقم چندہ میں دینے والا کسی قاطل اعما فقیر کو دے کر اس کے قبضہ اور ملکیت میں دے دے اور وہ اپنی طرف سے اس چندہ میں دیدے تو اب ہر مصرف خیر میں صرف ہو سکتی ہے اور زکوٰۃ دہندہ اور فقیر دونوں کو ثواب ملے گا۔ (فتاویٰ رضویہ وغیرہ)

سوال:

زکوٰۃ کی رقم دوسرے شہر کو بھیجنا کیسا ہے؟

جواب:

دوسرے شہر کو زکوٰۃ بھیجنا مکروہ ہے مگر جب کہ وہاں اس کے رشتہ والے ہوں تو انہیں بھیج سکتا ہے یا وہاں کے لوگوں کو زیادہ حاجت ہے یا زیادہ پرہیزگار ہیں یا مسلمانوں کے حق میں وہاں بھیجنا زیادہ نافع ہے یا طالب علم کے لئے بھیجے یا سال تمام سے پہلے ہی بھیجے تو ان سب صورتوں میں دوسرے شہر کو بھیجنا بلا کراہت جائز ہے۔ (عالمگیری)

## سبق ۱۵

### صدقہ فطر کا بیان

سوال:

صدقہ فطر سے کیا مراد ہے؟

جواب:

صدقہ فطر دراصل رمضان المبارک کے روزوں کا صدقہ ہے تاکہ لغو اور بیہودہ کاموں سے روزہ کی طہارت ہو جائے اور ساتھ ہی غریبوں ناداروں کی عید کا سامان بھی اور روزوں سے حاصل ہونے والی نعمتوں کا شکریہ بھی۔

سوال:

صدقہ فطر کس پر واجب ہوتا ہے؟

جواب:

صدقہ فطر ہر مسلمان آزاد مالک نصاب پر جس کی نصاب حاجت اصلہ سے فارغ ہو واجب ہے اس میں عاقل بالغ اور مال نامی شرط نہیں نابالغ اور مجنون اگر مالک نصاب ہیں تو ان پر صدقہ فطر واجب ہے ان کا ولی ان کے مال سے ادا کرے۔ (رد المحتار)

سوال:

صدقہ فطر کب ادا کرنا چاہئے؟

جواب:

صدقہ فطر نماز عید سے قبل ادا کر دینا چاہئے کہ یہی مستنون ہے لیکن عمر بھی اس کا وقت ہے یعنی اگر ادا نہ کیا تھا تو اب ادا کر دے ادا نہ کرنے سے ساقط نہ ہو گا نصاب ادا کرنا قضا ہے بلکہ اب بھی ادا ہی ہے۔ (در مختار)

سوال:

صدقہ فطر واجب کب ہوتا ہے؟

جواب:

عید کے دن صبح صادق ہوتے ہی صدقہ فطر واجب ہوتا ہے لہذا جو شخص صبح صادق طلوع ہونے سے پہلے مر گیا یا غنی تھا فقیر ہو گیا تو صدقہ فطر واجب نہ ہوا اور اگر صبح ہونے کے بعد مر یا فقیر تھا غنی ہو گیا تو صدقہ فطر واجب ہے۔ (عالمگیری)

سوال:

مال ہلاک ہو جائے تو صدقہ فطر واجب ہے یا نہیں؟

جواب:

صدقہ فطر ادا ہونے کیلئے مال کا باقی رہنا بھی شرط نہیں مال ہلاک ہو جانے کے بعد بھی واجب رہے گا ساقط نہ ہوگا بخلاف زکوٰۃ و عشرکہ یہ دونوں مال ہلاک ہو جانے سے ساقط ہو جاتے ہیں۔ (درمختار)

سوال:

چھوٹے بچے کی طرف سے صدقہ فطر کس پر واجب ہے؟

جواب:

چھوٹے بچہ کا باپ صاحب نصاب ہو تو اس پر اپنی طرف سے اور اپنے چھوٹے بچے کی طرف سے واجب ہے جب کہ بچہ خود صاحب نصاب نہ ہو ورنہ اس کا صدقہ اسی کے مال سے ادا کیا جائے۔

سوال:

یتیم بچہ کا صدقہ کس پر واجب ہے؟

جواب:

باپ نہ ہو تو دادا باپ کی جگہ ہے یعنی اپنے فقیر و یتیم پوتے پوتی کی طرف سے اس پر صدقہ دینا واجب ہے ہاں ماں پر اپنے چھوٹے بچوں کی طرف سے صدقہ دینا واجب نہیں۔ (درمختار رد المحتار)

سوال:

جس نے روزے نہیں رکھے اس پر صدقہ فطر واجب ہے یا نہیں؟

جواب:

صدقہ فطر واجب ہونے کیلئے روزہ رکھنا شرط نہیں اگر کسی عذر سفر مرض بڑھاپے کی وجہ سے یا معاذ اللہ بلا عذر روزہ نہ رکھا جب بھی صدقہ فطر واجب ہے۔ (رد المحتار)

سوال:

مجنون اولاد کا صدقہ کس پر ہے؟

جواب:

مجنون اولاد اگرچہ بالغ ہو جب کہ غنی نہ ہو تو اس کا صدقہ اس کے باپ پر ہے اور غنی ہو تو خود اس کے مال سے ادا کیا جائے۔ (درمختار)

سوال:

نا بالغ منکوحہ لڑکی کا فطرہ کس پر ہے؟

جواب:

نا بالغ لڑکی جو اس قابل ہے کہ شوہر کی خدمت کر سکے اس کا نکاح کر دیا اور شوہر کے یہاں اسے بھیج بھی دیا تو کسی پر اس کی طرف سے صدقہ فطر واجب نہیں نہ شوہر پر نہ باپ پر اور اگر قابض علیہ خدمت نہیں یا شوہر کے یہاں اسے بھیجا نہیں تو بدستور باپ پر ہے پھر یہ سب اس وقت ہے کہ لڑکی خود مالک نصاب نہ ہو ورنہ بہر حال اس کا صدقہ فطر اس کے مال سے ادا کیا جائے۔ (درمختار رد المحتار)

سوال:

بیوی اور عاقل بالغ اولاد کا فطرہ آدمی پر ہے یا نہیں؟

جواب:

اپنی بیوی اور عاقل بالغ اولاد کا فطرہ اس کے ذمہ نہیں اگرچہ اپنا چھوٹا چھوٹا اسکے مصارف اس کے ذمہ ہوں۔ (درمختار وغیرہ)

سوال:

اہل و عیال کا فطرہ ادا کر دیا جائے تو ادا ہوگا یا نہیں؟

جواب:

عورت یا بالغ اولاد کا فطرہ ان کی اجازت لئے بغیر ادا کر دیا تو ادا ہو گیا بشرطیکہ اولاد اس کے عیال میں ہو یعنی اس کا نفقہ (کھانا پینا کپڑا وغیرہ) اس کے ذمہ ہو ورنہ اولاد کی طرف سے بلا اذن ادا نہ ہوگا عورت کا ہو جائے گا اور عورت نے اگر شوہر کا فطرہ بغیر حکم ادا کر دیا تو ادا نہ ہوا۔ (عالمگیری رد المحتار)

سوال:

ماں باپ کا فطرہ اولاد پر ہے یا نہیں؟

جواب:

ماں باپ دادا دادی نا بالغ بھائی اور دیگر رشتہ داروں کا فطرہ اس کے ذمہ نہیں اور بغیر حکم ادا بھی نہیں کر سکتا۔ (عالمگیری)

سوال:

صدقہ فطر کی مقدار کیا ہے؟

جواب:

صدقہ فطر کی مقدار یہ ہے گیہوں یا اس کا آٹا یا ستونصف صاع کھجور یا مٹھے یا غنہ یا اس کا آٹا یا ستونصف صاع۔ (درمختار)

سوال:

صاع کا وزن کیا ہے؟

جواب:

اعلیٰ درجہ کی تحقیق اور احتیاط جس میں فقیروں کا نفع زیادہ ہے یہ ہے کہ صاع لیا جائے جو کا اور اس کے وزن کے گیہوں دیئے جائیں اس طرح جو کے صاع میں گیہوں تین سوا کا وزن روپیہ بھرتے ہیں تو نصف صاع ۷۵ روپیہ ۸۸ نے بھر ہوا یعنی علم طور پر مروج سیرک حساب سے صاع تقریباً ساڑھے چار سیر کا اور نصف صاع سوا سیر کا راو خدا میں زیادہ جائے تو اس میں اپنا بھی اجر و ثواب زیادہ ہے۔ (فتاویٰ رضویہ وغیرہ)

اعشاری نظام میں صدقہ فطر کی مقدار ۲ کلو گرام ۳۱ گرام ..... ہے۔



سوال: فطرہ میں وزن کا اعتبار ہے یا قیمت کا؟

جواب: ان چار چیزوں یعنی گہوں، جو، کھجوریں اور مٹھے سے فطرہ ادا کیا جائے تو ان کی قیمت کا اعتبار نہیں وزن کا اعتبار ہے مثلاً آدھا صاع عمدہ جو جن کی قیمت ایک صاع معمولی جو کے برابر ہے یا چوتھائی صاع کھرے گہوں جو قیمت میں آدھے صاع عام گہوں کے برابر ہیں فطرہ میں ادا کر دیئے یہ ناجائز ہے جتنا دیا اتنا ہی ادا ہوا باقی اس کے ذمہ باقی ہے ادا کرے۔ (عالمگیری)

سوال: فطرہ میں آدھے گہوں آدھے جو دیئے جائیں تو درست ہے یا نہیں یا ہر ایک کا وزن ہی دینا پڑے گا؟

جواب: نصف صاع جو اور چارم ۱۴ صاع گہوں دے یا نصف صاع جو اور نصف صاع کھجور تو یہ بھی جائز ہے۔ (عالمگیری)

سوال: گہوں اور جو طے ہوں تو وزن میں کس کا اعتبار ہوگا؟

جواب: ان میں سے جو مقدار میں زیادہ ہو اسی کا لحاظ ہوگا مثلاً گہوں زیادہ ہیں تو نصف صاع دے ورنہ ایک صاع۔ (رد المحتار)

سوال: مقررہ وزن کی قیمت فطرہ میں دے سکتے ہیں یا نہیں؟

جواب: گہوں اور جو وغیرہ کی قیمت لگا کر بھی دے سکتے ہیں ہاں اگر خراب گہوں اور جو کی قیمت دی تو اچھے کی قیمت سے جو کی پڑے پوری کرے۔ (در مختار)

سوال: چاول، جوار، باجرہ وغیرہ دوسرے غلے فطرہ میں دینا جائز ہے یا نہیں؟

جواب: ان چار چیزوں کے علاوہ اگر کسی دوسری چیز سے فطرہ ادا کرنا چاہے مثلاً چاول، جوار، باجرہ یا کوئی اور غلہ یا کوئی اور چیز دینا چاہے تو قیمت کا لحاظ کرنا ہوگا یعنی وہ چیز آدھے صاع گہوں یا ایک صاع جو کی قیمت کی ہو خواہ وزن میں وہ چیز مثلاً چاول نصف صاع ہوں یا زیادہ یا کم یعنی مثلاً نصف صاع گندم کی قیمت میں جتنے چاول آئیں گے اتنے دیے جائیں گے۔ (عالمگیری وغیرہ)

سوال: صدقہ فطر میں تملیک فقیر شرط ہے یا نہیں؟

جواب: صدقہ فطر میں بھی مسلمان فقیر یعنی مستحق زکوٰۃ کا مال کا مالک کر دینا بے شک شرط ہے اور اس میں تملیک کے بعد اس کو اختیار ہے جہاں چاہے صرف کرے جیسا کہ زکوٰۃ کا حکم ہے۔ (عامہ کتب)

سوال: صدقہ فطر کا مقدم کرنا جائز ہے یا نہیں؟

جواب: زکوٰۃ کی طرح صدقہ فطر کا مقدم کرنا یعنی پیشگی ادا کر دینا جائز ہے جبکہ وہ شخص موجود ہو جس کی طرف سے ادا کرنا ہے اگر چہ رمضان سے پیشتر بلکہ سال دو سال پیشتر (در مختار عالمگیری)

سوال: ایک شخص کا فطرہ چند افراد کو دے سکتے ہیں یا نہیں؟

جواب: ایک شخص کا فطرہ ایک مسکین کو دینا بہتر ہے اور چند مساکین کو دے دیا تب بھی جائز ہے (در مختار)

سوال: چند فطرے ایک مسکین کو دینا جائز ہے یا نہیں؟

جواب: ایک مسکین کو چند شخصوں کا فطرہ دینا بھی بلا خلاف جائز ہے اگرچہ سب فطرے طے ہوئے ہوں (رد المحتار)

سوال: صدقہ فطر کے مصارف کیا ہیں؟

جواب: صدقہ فطر کے مصارف وہی ہیں جو زکوٰۃ کے ہیں یعنی جن کو زکوٰۃ دے سکتے ہیں انہیں فطرہ بھی دے سکتے ہیں اور جنہیں زکوٰۃ نہیں دے سکتے انہیں فطرہ بھی نہیں دے سکتے سوا اعمال کے کہ اس کیلئے زکوٰۃ ہے فطرہ نہیں (در مختار رد المحتار)

سوال: صاحب نصاب کو فطرہ لینا جائز ہے یا نہیں؟

جواب: جس طرح صاحب نصاب کو زکوٰۃ لینا جائز نہیں یونہی صاحب نصاب اگرچہ امام مسجد ہو اسے کوئی صدقہ واجبہ مثلاً یہی صدقہ فطر لینا جائز نہیں حرام ہے اور اس کے دئے سے نہ زکوٰۃ ادا ہوگی نہ فطرہ (عامہ کتب)

سوال: دینی طالب علم کو فطرہ دے سکتے ہیں یا نہیں؟

جواب: دینا کیا معنی! اس میں زیادہ ثواب کی امید ہے کہ دوسروں کو دینے میں ایک کے دس ہیں تو طالب علم دین کی اعانت میں کم از کم ایک ک یا تھ سو خصوصاً جب کہ بیاندیشہ ہو کہ اگر اس کی ضرورت پوری نہ ہوئی تو علم دین پڑھنا چھوڑ دے گا یا معاذ اللہ بد مذہبوں کے چنگل میں پھنس جائے گا۔ (فتاویٰ رضویہ وغیرہ)

# حصہ ہشتم

سبق ۱۶

## روزے کا بیان

سوال:

روزہ کسے کہتے ہیں؟

جواب:

روزہ جسے عربی میں صوم کہتے ہیں اس کے معنی ہیں رکنا اور چپ رہنا قرآن کریم میں ”صوم“ کو صبر سے بھی تعبیر کیا گیا ہے۔ جس کا خلاصہ ضبط نفس ثابت قدمی اور استقلال ہے۔ اس سے ظاہر ہوتا ہے کہ اسلام کے نزدیک روزہ کا مفہوم یہ ہے کہ آدمی نفسانی ہوا و ہوس اور جنسی خواہشوں میں بہک کر غلط راہ پر نہ پڑے اور اپنے اندر موجود ضبط اور ثابت قدمی کے جوہر کو ضائع ہونے سے بچائے۔

روزہ کے معمولات میں تین چیز ایسی ہیں جو انسانی جوہر کو برابر کر کے اُسے ہوا و ہوس کا بندہ بنادیتی ہیں۔ یعنی کھانا پینا اور عورت مرد کے درمیان جنسی تعلقات۔ انہی چیزوں کو اعتدال میں رکھنے اور ایک مقرر مدت میں ان سے دور رہنے کا نام روزہ ہے۔

لیکن اصطلاح شریعت میں ”مسلمان کا بہ نیت عبادت“ صبح صادق سے غروب آفتاب تک اپنے آپ کو قصداً کھانے پینے اور جماعت سے باز رکھنے“ کا نام روزہ ہے۔ عورت کا حیض و نفاس سے خالی ہونا شرط ہے۔ (عامہ کتب)

سوال:

اسلام میں روزہ کی کیا اہمیت ہے؟

جواب:

اسلام میں روزہ کی اہمیت کا اندازہ اس سے ہوتا ہے کہ

یہ اسلامی رکن میں سے چوتھا رکن ہے۔

۱۔

روزے جسمانی صحت کو برقرار رکھتے بلکہ اُسے بڑھاتے ہیں۔

۲۔

روزوں سے دل کی پاکی روح کی صفائی اور نفس کی طہارت حاصل ہوتی ہے۔

۳۔

روزے دولت مندوں کو غریبوں کی حالت سے عملی طور پر باخبر رکھتے ہیں۔

۴۔

روزے حکم سیروں اور فاقہ مستوں کو ایک سطح پر کھڑا کر دینے سے قوم میں مساوات کے اصول کو تقویت دیتے ہیں۔

۵۔

روزے ملکوتی قوتوں کو قوی اور حیوانی قوتوں کو کمزور کرتے ہیں۔

۶۔

روزے جسم کو مشکلات کا عادی اور سختیوں کا خوگر بناتے ہیں۔

۷۔

روزوں سے بھوک اور پیاس کے تحمل اور صبر و ضبط کی دولت ملتی ہے۔

۸۔

روزوں سے انسان کو دماغی اور روحانی یکسوئی حاصل ہوتی ہے۔

۹۔

روزے بہت سے گناہوں سے انسان کو محفوظ رکھتے ہیں۔

۱۰۔

روزے نیک کاموں کیلئے اسلامی ذوق و شوق کو ابھارتے ہیں۔

۱۱۔

روزہ ایک عقلی اور خاموش عبادت ہے جو ریاضت و نمائش سے بری ہے۔

۱۲۔

قدرتی مشکلات کو حل کرنے اور آفات کوٹالنے کیلئے روزہ بہترین ذریعہ ہے۔

۱۳۔

ان فوائد کے علاوہ اور بہت فائدے ہیں جن کا ذکر قرآن و حدیث میں ہے۔

سوال:

قرآن کریم میں روزہ کا مقصد کیا بیان کیا گیا ہے؟

جواب:

قرآن کریم نے روزہ کے مقاصد اور اُس کے اغراض تین مختصر جملوں میں بیان فرمائے ہیں:

۱۔ یہ کہ مسلمان اللہ تعالیٰ کی کبرائی اور اُس کی عظمت کا اظہار کریں۔

۱۔

۲۔ ہدایت الہی ملنے پر خدائے کریم کا شکر بجالائیں کہ اُس نے پستی و ذلت کے عمیق غار سے نکال کر رفعت و عزت کے اونچ

۲۔

کمال تک پہنچایا۔

۳۔ یہ کہ مسلمان پرہیزگار بنیں اور اُن میں تقویٰ پیدا ہو۔

۳۔

”تقویٰ“ دل کی اُس کیفیت کا نام ہے جس کے حاصل ہو جانے کے بعد دل کو گناہوں سے جھجک معلوم ہونے لگتی ہے اور نیک کاموں کی طرف اس کو بے تابانہ..... ہوتی ہے اور روزہ کا مقصود یہ ہے کہ انسان کے اندر یہی کیفیت پیدا ہو۔ دوسرے الفاظ میں ہم یوں کہہ سکتے ہیں کہ روزے خدا ترسی کی طاقت انسان کے اندر محکم کر دیتے ہیں۔ جس کے باعث انسان اپنے نفس پر قابو پالیتا ہے اور خدا کے حکم کی عزت اور عظمت اُس کے دل میں ایسی جاگزیں ہو جاتی ہے کہ کوئی جذبہ اُس پر غالب نہیں آتا اور یہ ظاہر ہے کہ ایک مسلمان خدا کے حکم کی وجہ سے حرام ناجائز اور گنہی عادتیں چھوڑ دے گا اور اُن کے ارتکاب کی کبھی جرأت نہ کرے گا۔ اسی اخلاقی برتری کو ہم تقویٰ کہتے ہیں۔

سوال: احادیث میں روزہ کے جو فضائل آئے ہیں وہ بیان کریں۔

جواب: احادیثِ کریمہ روزے کے فضائل سے مالال مال ہیں۔ حضور پر نور سید عالم سرور اکرم ﷺ ارشاد فرماتے ہیں کہ:

۱۔ جب رمضان آتا ہے آسمان کے دروازے کھول دیئے جاتے ہیں اور ایک روایت میں ہے کہ رحمت کے دروازے کھول دیئے جاتے ہیں اور جہنم کے دروازے بند کر دیئے جاتے ہیں اور شیاطین زنجیروں میں جکڑ دیئے جاتے ہیں۔ (بخاری، مسلم وغیرہ)

۲۔ جنت ابتدائے سال سے سالِ آئندہ تک رمضان کیلئے آراستہ کی جاتی ہے اور جب رمضان کا پہلا دن آتا ہے تو جنت کے چٹوں سے عرش کے نیچے ایک ہوا حور عین پر چلتی ہے وہ کہتی ہیں۔ اے رب! تو اپنے بندوں سے ہمارے لئے اُن کو شوہر بنا جن سے ہماری آنکھیں ٹھنڈی ہوں اور اُن کی آنکھیں ہم سے ٹھنڈی ہوں۔ (بیہقی)

۳۔ جنت میں آٹھ دروازے ہیں ان میں سے ایک دروازہ کا نام ریان ہے۔ اس دروازے سے وہی جائیں گے جو روزہ رکھتے ہیں۔ (ترمذی وغیرہ)

۴۔ روزہ دار کیلئے دو خوشیاں ہیں ایک افطار کے وقت اور ایک اپنے رب سے ملنے کے وقت اور روزہ دار کے منہ کی بو اللہ عزوجل کے نزدیک مشک سے زیادہ پاکیزہ ہے۔ (بخاری، مسلم وغیرہ)

۵۔ رمضان المبارک کا مہینہ وہ مہینہ ہے کہ اس کا اوّل رحمت ہے اس کا اوسط (درمیانہ حصہ) مغفرت ہے اور آخر جہنم سے آزادی۔ (بیہقی)

۶۔ روزہ اللہ عزوجل کیلئے ہے اس کا ثواب اللہ عزوجل کے سوال کوئی نہیں جانتا۔ (طبرانی)

۷۔ ہر شے کیلئے زکوٰۃ ہے اور بدن کی زکوٰۃ روزہ ہے اور نصف صبر ہے۔ (ابن ماجہ)

۸۔ روزہ دار کی دعا افطار کے وقت روئیں کی جاتی۔ (بیہقی)

۹۔ اگر بندوں کو معلوم ہوتا کہ رمضان کیا چیز ہے تو میری امت تمنا کرتی کہ پورا سال رمضان ہی ہو۔ (ابن خزیمہ)

۱۰۔ میری امت کو ماہ رمضان میں پانچ باتیں دی گئیں کہ مجھ سے پہلے کسی نبی کو نہ ملیں۔ اوّل یہ کہ جب رمضان کی پہلی رات ہوتی ہے اللہ عزوجل اُن کی طرف نظر فرماتا ہے اور جس کی طرف نظر فرمائے گا اُسے کبھی عذاب نہ کرے گا۔ دوسری یہ کہ شام کے وقت اُن کے منہ کی بو اللہ کے نزدیک مشک سے زیادہ اچھی ہے۔ تیسری یہ کہ ہر دن اور رات میں فرشتے اُن کے لئے استغفار کرتے ہیں۔ چوتھی یہ کہ اللہ عزوجل جنت کو حکم فرماتا ہے کہتا ہے مستعد ہو جا اور میرے بندوں کیلئے مزین ہو جا (بن مسعود) قریب ہے کہ دنیا کی عیب (مشقت، مکان) سے یہاں آ کر آرام کریں۔ پانچویں یہ کہ جب آخرت راتی ہوتی ہے تو ان سب کی مغفرت فرمادیتا ہے کسی سے عرض کی کیا وہ شب قدر ہے۔ فرمایا ”نہیں“ کیا تو نہیں دیکھتا کہ کام کرنے والے کام کرتے ہیں۔ جب کام سے فارغ ہوتے ہیں اُس وقت مزدوری پاتے ہیں (بیہقی)

۱۱۔ اللہ عزوجل رمضان میں ہر روز دس لاکھ کو جہنم سے آزاد فرماتا ہے اور جب رمضان کی انیسویں رات ہوتی ہے تو مہینے بھر میں جتنے آزاد کئے اُن کے مجموعہ کے برابر اس ایک رات میں آزاد کرت ہے۔ پھر جب عید الفطر کی رات آتی ہے ملائکہ خوشی کرتے ہیں اور اللہ عزوجل اپنے نور کی خاص تجلی فرماتا اور فرشتوں سے فرماتا ہے ”اے گروہ ملائکہ اُس مزدور کا کیا بدلہ ہے جس نے کام پورا کر لیا“ فرشتے عرض کرتے ہیں ”اس کو پورا اجر دیا جائے“ اللہ عزوجل فرماتا ہے میں تمہیں گواہ کرتا ہوں کہ میں نے اُن سب کو بخش دیا۔ (اصہبانی)

سوال: روزے کے کتنے درجے ہیں؟



جواب:

روزے کے تین درجے ہیں۔ ایک عام لوگوں کا روزہ کہ یہی پیٹ اور شرمگاہ کو کھانے پینے جماع سے روکنا۔ دوسرا خواص کا روزہ کہ ان کے علاوہ کان آکٹھ زبان ہاتھ پاؤں اور تمام اعضاء کو گناہ سے باز رکھنا۔ تیسرا خاص الخاص کا روزہ کہ جمع ماسوا اللہ یعنی اللہ عزوجل کے سوا کائنات کی ہر چیز سے اپنے آپ کو بالکلیہ جدا کر کے صرف اسی کی طرف متوجہ رہنا۔ (جو ہرہ نیرہ)

سوال:

روزہ کی کتنی قسمیں ہیں؟

جواب:

روزے کی پانچ قسمیں ہیں:

فرض واجب، مکروہ، تنزیہی اور مکروہ تحریمی۔

سوال:

فرض و واجب کی کتنی قسمیں ہیں؟

جواب:

فرض و واجب ہر ایک کی دو قسمیں ہیں معین، غیر معین۔

سوال:

فرض معین کون سے روزے ہیں؟

جواب:

فرض معین جیسے رمضان المبارک کے روزے جو اسی ماہ میں ادا کئے جائیں اور فرض غیر معین جیسے رمضان کے روزوں کی قضاء اور کفارے کے روزے۔ کفارہ خواہ روزہ توڑنے کا ہو یا کسی اور فعل کا۔

سوال:

واجب معین اور غیر معین کون سے روزے ہیں؟

جواب:

واجب معین جیسے نذر و منت کا وہ روزہ جس کیلئے وقت معین کر لیا ہو اور واجب غیر معین جس کیلئے وقت معین نہ ہو۔

سوال:

نفل روزے کون کون سے ہیں؟

جواب:

نفل روزے جیسے عاشوراء یعنی دسویں محرم کا روزہ اور اس کے ساتھ نویں کا بھی۔ ایام بیض یعنی ہر مہینے میں تیرہویں، چودھویں اور پندرہویں تاریخ کا روزہ عرفہ یعنی نویں ذی الحجہ کا روزہ شش عید کے روزے، صوم داؤد علیہ السلام یعنی ایک دن روزہ ایک دن افطار پیر اور جمعرات کا روزہ۔ پندرہویں شعبان کا روزہ ان کے علاوہ اور بھی روزے ہیں جن کا ثواب احادیث میں وارد ہے اور ان نفل روزوں میں کچھ مسنون ہیں اور کچھ مستحب۔ (نور الایضاح در مختار وغیرہ)

سوال:

مکروہ تنزیہی کون سے روزے ہیں؟

جواب:

جیسے صرف ہفتہ کے دن روزہ رکھنا کہ یہ یہودیوں کا سا روزہ ہے۔ نیروز اور مہرگان کے روزے کہ آتش پرستوں میں رکھے جاتے تھے۔ صوم دہر یعنی ہمیشہ روزہ رکھنا، صوم سکوت یعنی ایسا روزہ جس میں کچھ بات نہ کرے، صوم وصال کہ روزہ کھ کر افطار نہ کرے اور دوسرے دن پھر روزہ رکھے۔ یہ سب مکروہ تنزیہی ہیں۔ (عالمگیری وغیرہ)

سوال:

مکروہ تحریمی کون سے روزے کہلاتے ہیں؟

جواب:

جیسے عید بقر عید اور ایام الشریق (یعنی ذی الحجہ کی ۱۱ اور ۱۲ تاریخ کے روزے۔) (در مختار وغیرہ)

سوال:

روزہ کے شرائط کیا ہیں؟

جواب:

روزہ دار کا مکلف یعنی عاقل بالغ ہونا اور خاص عورت کیلئے حیض و نفاس سے خالی ہونا روزہ کیلئے شرط ہے۔ (عاملہ کتب)

سوال:

نابالغ بچہ لڑکا خواہ لڑکی روزہ رکھے یا نہیں؟

جواب:

نابالغ لڑکے یا لڑکی پر اگرچہ روزہ فرض نہیں مگر حکم شریعت یہ ہے کہ بچے جیسے ہی آٹھویں سال میں قدم رکھے اُس کے ولی پر لازم ہے کہ اُسے نماز روزے کا حکم دے اور جب بچہ کی عمر دس سال ہو جائے اور گیارہواں سال شروع ہو اور اُس میں روزہ رکھنے کی طاقت ہو تو اُس سے روزہ رکھوایا جائے نہ رکھے تو مار کر رکھوائیں۔ اگر پوری طاقت دیکھی جائے ہاں رکھ کر توڑ دیا تو قضاء کا حکم نہ دیں گے اور نماز توڑے تو پھر پڑھوائیں۔ (رد المحتار)

سوال:

روزے کے فرض یا واجب ہونے کے اسباب کیا ہیں؟

جواب:

روزے کے مختلف اسباب ہیں۔ روزہ رمضان کا سبب ماہ رمضان کا آنا، روزہ نذر کا سبب منت ماننا، روزہ نذر کا سبب روزہ کفارہ کا سبب قسم توڑنا یا قتل و ظہار وغیرہ (عالمگیری)

سوال:

رمضان المبارک کے روزے کب فرض ہوئے؟

جواب:

رمضان المبارک کے روزے بھی ہجرات کے دوسرے ہی سال فرض ہوئے (خازن) جب کہ لوگ تو حید نماز اور دیگر احکام قرآنی کے خوگر ہو چکے تھے اور چونکہ اصول اسلام کی رو سے فاقہ مستوں کو روزہ کی جتنی ضرورت ہے۔ شکر مہینوں کیلئے وہ اس سے زیادہ ضروری ہے۔ تو یہ ہنا دوسرے نہیں کہ چونکہ آغا نے اسلام میں مسلمانوں کو اکثر فاقوں سے دو چار ہونا پڑتا تھا۔ اس لئے اُن کو روزوں کا خوگر بنادیا گیا۔ "اگر ایسا ہوتا تو ظہور اسلام کے بعد ہی کئی زندگی کا اس کیلئے انتخاب کیا جاتا کہ مسلمانوں کی مالی حالت کے اعتبار سے موزوں ہو سکتا تھا مگر ایسا نہ ہوا بلکہ روزہ وسط اسلام میں ہجرت کے بعد فرض کیا گیا۔

جو شخص روزہ نہ رکھے اس کیلئے کیا حکم ہے؟

سوال:

روزہ کا بلا عذر شرعی ترک کرنے والا سخت گنہگار اور فاسق و ظاہر ہے اور عذاب جہنم کا مستحق اور رمضان المبارک میں جو شخص علانیہ بلا عذر شرعی قصداً کھائے پئے تو حکم ہے کہ اُسے قتل کیا جائے (رد المحتار) یعنی حاکم اسلام ایسے مسلمان کو تعزیراً قتل کر سکتا ہے۔

جواب:

قمری حساب سے روزے فرض کرنے میں کیا حکمت ہے؟

سوال:

خدا اور رسول ہی اس کی حکمت کو بہتر جانتے ہیں۔ ہاں بظاہر یہ بات کہی جاسکتی ہے کہ رمضان المبارک کا مہینہ قمری حساب پر رکھنے میں عام مسلمانوں کو یہ فائدہ پہنچتا ہے کہ قمری مہینہ اول بدل کر آنے سے کل دنیا کے مسلمانوں کیلئے مساوات قائم کر دیتا ہے۔ لیکن اگر کوئی شمسی مہینہ روزوں کیلئے مقرر کر دیا جاتا تو نصف دنیا کے مسلمان ہمیشہ موسم سرما کی سہولت میں روزے رکھتے اور نصف دنیا کے مسلمان ہمیشہ گرمی کی سختی اور تکلیف میں رہا کرتے اور یہ امر عالم گیر دین اسلام کے اصول کے خلاف ہوتا۔ کیونکہ جب نصف دنیا پر سردی کا موسم ہوتا ہے تو دوسرے نصف پر گرمی کا موسم ہوتا ہے۔

جواب:

## سبق ۱۶

### روزے کی نیت کا بیان

روزے کی نیت کا کیا مطلب ہے؟

سوال:

جس طرح زمین میں بتیا گیا کہ نیت دل کے ارادے کا نام ہے۔ زبان سے کہنا شرط نہیں یہاں بھی وہی مراد ہے۔ مگر زبان سے کہہ لینا مستحب ہے تاکہ زبان و دل میں موافقت رہے۔ (علمہ کتب)

جواب:

نیت کے الفاظ کیا ہیں؟

سوال:

اگر رات میں نیت کرے تو یوں کہے:

جواب:

نَوَيْتُ أَنْ أَصُومَ غَدًا لِلَّهِ تَعَالَى مِنْ فَرَضِ رَمَضَانَ هَذَا.

یعنی میں نے نیت کی کہ اللہ عزوجل کے لئے اس رمضان کا فرض روزہ کل رکھوں گا۔

اور عام طور پر مشہور یہ الفاظ ہیں

وَبِصَوْمِ غَدٍ نَوَيْتُ إِنْ شَاءَ اللَّهُ تَعَالَى

اور دن میں نیت کرے تو یہ کہے

نَوَيْتُ أَنْ أَصُومَ هَذَا الْيَوْمَ لِلَّهِ تَعَالَى مِنْ فَرَضِ رَمَضَانَ هَذَا.

یعنی میں نے نیت کی کہ اللہ تعالیٰ کیلئے آج رمضان کا فرض روزہ رکھوں گا۔

اور اگر تحرک و طلب توفیق کیلئے نیت کے الفاظ میں إِنْ شَاءَ اللَّهُ تَعَالَى بھی ملا لیا تو حرج نہیں اور اگر پکا ارادہ نہ ہو نہ بظہر ہو تو نیت ہی کہاں ہوگی (جوہرہ نمبرہ) تو روزہ بھی نہ ہوگا۔

نیت کب سے کب تک ہو سکتی ہے؟

سوال:

جواب:

ادائے روزہ رمضان، نذر معین اور نفل کے روزوں کیلئے نیت کا وقت غروب آفتاب سے صبح کبوتری تک ہے یعنی جس وقت آفتاب خط نصف النہار شرعی پر پہنچے اس سے جو شتر نیت ہو جانا ضروری ہے (در مختار) اسے آسانی کیلئے یوں سمجھ لو کہ زوال سے کم از کم ۳۹ منٹ اور زیادہ سے زیادہ ۴۸ منٹ جو شتر روزے کی نیت کر لینی چاہئے کہ اگرچہ ان تین قسم کے روزوں کی نیت دن میں بھی ہو سکتی ہے مگر رات میں نیت کر لینا مستحب ہے۔ (در مختار جوہرہ)

سوال:

نیت کے بعد کچھ کھانی لیا تو نیت باقی رہی یا نہیں؟

جواب:

رات میں نیت کی پھر اس کے بعد رات ہی میں کھایا پیا تو نیت جاتی نہ رہی وہی پہلی کافی ہے پھر سے نیت کرنا ضروری نہیں (جوہرہ)

سوال:

روزہ توڑنے کی نیت سے روزہ رہتا ہے یا نہیں؟

جواب:

جس طرح نماز میں کلام کی نیت کی مگر بات نہ کی تو نماز فاسد نہ ہوگی۔ یونہی روزے میں توڑنے کی نیت سے روزہ نہیں ٹوٹے گا جب تک توڑنے والی چیز نہ کرے (جوہرہ) اور اگر رات میں روزہ کی نیت کی پھر پکا ارادہ کر لیا کہ نہیں رکھے گا تو وہ نیت جاتی رہی۔ اگر نئی نیت نہ کی اور دن بھر بھوکا پیاسا اور روزہ دار کی طرح رہا تو وہ نہ ہوا (در مختار وغیرہ)

سوال:

سحری کھانا نیت میں شمار ہے یا نہیں؟

جواب:

سحری کھانا بھی نیت ہے خواہ رمضان کے روزے کیلئے ہو یا کسی اور روزے کیلئے مگر جب سحری کھاتے وقت یہ ارادہ ہے کہ صبح کو روزہ نہ رکھوں گا تو یہ سحری کھانا نیت نہیں۔ (رد المحتار وغیرہ)

سوال:

روزہ کی نیت میں روزہ کو معین کرنا ضروری ہے یا نہیں؟

جواب:

یہ تینوں یعنی رمضان کی ادا اور نفل خواہ سنت ہو یا مستحب اور نذر معین ان میں خاص انہیں کی نیت ضروری نہیں۔ مطلقاً روزہ کی نیت سے بھی ہو جاتے ہیں اور نفل کی نیت سے بھی ادا ہو جاتے ہیں بلکہ مریض و مسافر کے علاوہ کسی اور نے رمضان میں کسی اور واجب کی نیت کی جب بھی اسی رمضان کا روزہ ہوگا (در مختار)

البتہ مسافر اور مریض جس کی نیت کریں گے وہی ہوگا۔ رمضان کا نہیں اور مطلق روزے کی نیت کریں تو رمضان کا ہوگا (در مختار عالمگیری)

سوال:

قضاے رمضان وغیرہ کی نیت کس وقت ضروری ہے؟

جواب:

ادائے رمضان، نذر معین اور..... کے علاوہ باقی روزے مثلاً قضاے رمضان اور نذر غیر معین اور نفل کی قضا (یعنی نفلی روزہ رکھ کر توڑ دیا تھا اس کی قضا) اور نذر معین کی قضا اور کفارہ کا روزہ اور ایسے ہی اور روزے ان سب میں عین صبح چمکتے وقت یا رات میں نیت کرنا ضروری ہے اور یہ بھی ضروری ہے کہ جو روزہ رکھتا ہے خاص اس معین کی نیت کرے۔ ان روزوں کی نیت اگر دن میں کی تو نفل ہوئے پھر بھی ان کا پورا کرنا ضروری ہے توڑے گا تو قضا واجب ہوگی۔ (در مختار وغیرہ)

سوال:

۲۹ شعبان کو چاند نظر نہ آئے تو ۳۰ کو نیت کس طرح کرے؟

جواب:

اگر ۲۹ شعبان کی شام کو مطلع پر ابرو غبار ہو اور چاند نظر نہ آئے تو شعبان کی تیسویں تاریخ کو (جسے یوم الشک کہتے ہیں) خالص نفل کی نیت سے روزہ رکھ سکتے ہیں اور نفل کے سوا کوئی اور روزہ رکھا تو مکروہ ہے۔ اب اگر اس دن کا رمضان ہونا ثابت ہو جائے تو مقیم کیلئے رمضان کا روزہ ہے اور مسافر نے جس کی نیت کی وہی ہوا۔ اور اگر نیت تو خالص نفل ہی کی کی اور پورا ارادہ نفلی روزہ رکھنے ہی کا ہے۔ مگر کبھی کبھی دل میں یہ خیال گزر جاتا ہے کہ شاید آج رمضان کا دن ہو تو اس میں حرج نہیں۔ (در مختار عالمگیری وغیرہ)



## چاند دیکھنے کا بیان

سوال:

چاند دیکھنے کیلئے حکم شرعی کیا ہے؟

جواب:

پانچ مہینوں کا چاند دیکھنا واجب کفایہ ہے کہ بستی میں ایک دو آدمیوں نے دیکھ لیا تو سب بری الذمہ ہو گئے اور کسی نے نہ دیکھا تو سب گنہگار ہوئے۔ وہ پانچ مہینے یہ ہیں: شعبان، رمضان، شوال، ذی قعدہ، ذی الحجہ۔ شعبان کا اس لئے کہ اگر رمضان کا چاند دیکھتے وقت ابر یا غبار ہو تو لوگ تمیں دن پورے کر کے رمضان شروع کر دیں، رمضان کا روزہ رکھنے کیلئے، شوال کا روزہ ختم کرنے کیلئے، ذی قعدہ کا ذی الحجہ کیلئے (کہ وہ حج کا خاص مہینہ ہے) اور ذی الحجہ کا بقرعید کیلئے (قماوی رضویہ)

سوال:

روزہ رمضان کب سے رکھنا شروع کریں؟

جواب:

شعبان کی اُنتیس کو شام کے وقت چاند دیکھیں، دکھائی دے تو کل روزہ رکھیں ورنہ شعبان کے تمیں دن پورے کر کے رمضان کا مہینہ شروع کریں اور روزہ رکھیں۔ حدیث شریف میں ہے ”چاند دیکھ کر روزہ رکھنا شروع کرو اور چاند دیکھ کر افطار کرو“ (یعنی روزے پورے کر کے عید الفطر مناؤ) اور اگر ابر ہو تو شعبان کی گنتی میں پوری کر لو۔ (بخاری، مسلم)

سوال:

چاند کے ہونے نہ ہونے میں علم ہیئت کا اعتبار ہے یا نہیں؟

جواب:

جو شخص علم ہیئت جانتا ہے اُس کا اپنے علم ہیئت (نجوم وغیرہ) کے ذریعہ سے کہہ دینا کہ آج چاند ہوا یا نہیں یہ کب ہوگا یہ کوئی چیز نہیں۔ اگرچہ وہ عادل، دیندار، قابل اعتماد ہو اگرچہ کئی اشخاص ایسا کہتے ہوں کہ شرع میں چاند دیکھنے یا گواہی سے ثبوت کا اعتبار ہے کسی اور چیز پر نہیں (عالمگیری وغیرہ) مثلاً وہ شعبان کو کہیں آج ضرور رویت ہوگی کل یکم رمضان ہے۔ شام کو ابر ہو گیا رویت کی خبر معتبر نہ آئی ہم ہرگز رمضان قرار نہ دیں گے بلکہ وہی یوم اشک ٹھہرے گا یا وہ کہیں آج رویت نہیں ہو سکتی کل یقیناً ۳۰ شعبان ہے۔ پھر آج ہی رویت پر معتبر گواہی گزری۔ بات وہی کہ ہمیں تو حکم شرع پر عمل فرض ہے۔

سوال:

رمضان کے ثبوت کا شرعی طریقہ کیا ہے؟

جواب:

ابر وغبار میں رمضان کا ثبوت ای مسلمان قابل بالغ دیندار عادل یا مستور کی گواہی سے ہو جاتا ہے۔ خواہ وہ مرد ہو یا عورت اور ابر میں رمضان کے چاند کی گواہی میں یہ کہنے کی ضرورت نہیں کہ میں گواہی دیتا ہوں (جبکہ ہر گواہی میں یہ کہنا ضروری ہے) صرف اتنا کہہ دینا کافی ہے کہ میں نے اپنی آنکھ سے اس رمضان کا چاند آج یا کل یا فلا دن دیکھا ہے۔ (درمختار عالمگیری)

سوال:

عادل و مستور کے کیا معنی ہیں؟

جواب:

عادل ہونے کے معنی یہ ہیں کہ کم سے کم متقی ہو یعنی کبیرہ گناہوں سے بچتا ہو اور صغیرہ پر اصرار کرتا ہو اور ایسا کام نہ کرتا ہو جو مرؤت کے خلاف ہے مثلاً بازار میں کھانا یا شارع عالم پر پیشاب کرنا یا بازار و عام گزرگاہ پر صرف بنیان و تہبند میں پھرتا۔ (درمختار رد المحتار وغیرہ)

سوال:

اور مستور وہ مسلمان ہے جس کا ظاہر حال شرع کے مطابق ہے مگر باطن کا حال معلوم نہیں۔ ایسے مسلمان کی گواہی رمضان المبارک کے علاوہ کسی اور جگہ مقبول نہیں۔ (درمختار)

سوال:

فاسق کی گواہی مقبول ہے یا نہیں؟

جواب:

فاسق اگرچہ رمضان المبارک کے چاند کی گواہی دے اُس کی گواہی قابل قبول نہیں۔ رہا یہ کہ اُس کے ذمہ گواہی دینا لازم ہے یا نہیں۔ اگر اُمید ہے کہ اُس کی گواہی قاضی قبول کر لے گا تو اُسے لازم ہے کہ گواہی دے (درمختار) کہ ایک ایک کر کے اگر گواہوں کی تعداد جم غفیر (کثیر مجمع) کو پہنچ جائے تو یہ بھی ثبوت رمضان کا ذریعہ ہے۔

سوال:

چاند دیکھ کر گواہی دینا لازم ہے یا نہیں؟

جواب:

اگر اس کی گواہی پر رمضان المبارک کا ثبوت مقوف ہے کہ بے اس کی گواہی کے کام نہ چلے گا تو جس عادل شخص نے رمضان کا چاند دیکھا اس پر واجب ہے کہ اسی رات میں شہادت ادا کرے۔ یہاں تک کہ پردہ نشین خاتون نے چاند دیکھا تو اس پر گواہی دینے کیلئے اسی رات جانا واجب ہے اور اس کیلئے شوہر سے اجازت لینے کی بھی ضرورت نہیں۔ (درمختار رد المحتار)

سوال:

گواہی دینے والے سے کرید کرید کر سوال کرنا کیسا ہے؟

جواب:

جس کے پاس رمضان کے چاند کی شہادت گزری اُسے یہ ضروری نہیں کہ گواہ سے یہ دریافت کرے تم نے کاہس سے دیکھا اور وہ کس طرف تھا اور کتنے اونچے پر تھا وغیرہ وغیرہ (عالمگیری وغیرہ) مگر جب کہ اس کے بیان میں شبہات پیدا ہوں تو سوالات کرے۔ خصوصاً عید میں کہ لوگ خواہ خواہ اس کا چاند دیکھ لیتے ہیں۔ (بہار شریعت)

سوال:

مطلع صاف ہو تو گواہی کا معیار کیا ہے؟

جواب:

اگر مطلع صاف ہو تو جب تک بہت سے لوگ شہادت نہ دیں چاند کا ثبوت نہیں ہو سکتا۔ رہا یہ کہ اس کیلئے کتنے لوگ چاہیں یہ قاضی کے متعلق ہے جتنے گواہوں سے اُسے گمان الب ہو جائے حکم دے دیا جائے گا۔ (درمختار)

سوال:

مطلع صاف ہونے کی حالت میں ایک گواہی کب معتبر ہے؟

جواب:

ایسی حالت میں جب کہ مطلع صاف تھا ایک شخص بیرون شہر یا بلند جگہ سے چاند دیکھنا بیان کرتا ہے اور اس کا ظاہر حال مطابق شرع ہے تو اس کا قول بھی رمضان کے چاند میں قبول کر لیا جائے گا۔ (درمختار وغیرہ)

سوال:

گاؤں میں چاند کی گواہی کس کے روبرو دی جائے؟

جواب:

اگر کسی نے گاؤں میں چاند دیکھا اور وہاں کوئی ایسا نہیں جس کے پاس گواہی دے گا تو گاؤں والوں کو جمع کر کے شہادت ادا کرے۔ اب اگر یہ عادل ہے یعنی متقی دین دار خدا ترس اور حق پرست ہے گناہوں سے دور بھاگتا ہے تو اُن لوگوں پر روزہ رکھنا لازم ہے۔

سوال:

اگر لوگ کسی جگہ سے آ کر چاند ہونے کی خبر دیں تو معتبر ہے یا نہیں؟

جواب:

اگر کہیں سے کچھ لوگ آ کر یہ کہیں کہ فلاں جگہ چاند ہو گیا ہے بلکہ یہ کہیں کہ ہم گواہی دیتے ہیں کہ فلاں جگہ چاند ہوا۔ بلکہ یہ شہادت دیں کہ فلاں فلاں نے چاند دیکھا بلکہ یہ شہادت دیں کہ فلاں جگہ کے قاضی نے روزہ رکھنے یا روزہ چھوڑ دینے اور عید منانے کیلئے لوگوں سے کہا یہ سب طریقے ناکافی ہیں (درمختار) صاف بات یہ ہے کہ اگر خود اپنا چاند دیکھنا بیان کریں تو گواہی معتبر ہے ورنہ نہیں۔

سوال:

تنہا بادشاہ اسلام یا قاضی نے چاند دیکھا تو کیا حکم ہے؟

جواب:

تنہا بادشاہ اسلام یا قاضی اسلام یا مفتی دین نے چاند دیکھا تو اُسے اختیار ہے خواہ خود ہی روزہ رکھنے کا حکم دے یا کسی اور کو شہادت لینے کیلئے مقرر کرے اور اس کے پاس شہادت ادا کرے لیکن اگر تنہا ان میں سے کسی نے عید کا چاند دیکھا تو انہیں عید کرنا یا عید کا حکم دینا جائز نہیں۔ (عالمگیری، درمختار وغیرہ)

سوال:

گاؤں میں دو شخصوں نے عید کا چاند دیکھا تو ان کیلئے کیا حکم ہے

جواب:

گاؤں میں اگر دو شخصوں نے عید کا چاند دیکھا اور مطلع تھا ابراؤد یعنی ابراؤد غبار کے باعث نا صاف اور وہاں کوئی ایسا نہیں جس کے پاس یہ شہادت دیں تو گاؤں والوں کو جمع کر کے اُن سے یہ ہیں کہ ہم گواہی دیتے ہیں کہ ہم نے عید کا چاند دیکھا ہے۔ اگر یہ عادل ہو تو لوگ عید کر لیں ورنہ نہیں (عالمگیری)

سوال:

رمضان کے علاوہ اور مہینوں میں کتنے گواہ درکار ہیں؟

جواب:

مطلع اگر صاف نہ ہو یعنی ابراؤد غبار آلود ہو تو علاوہ رمضان کے شوال و ذی الحجہ بلکہ تمام مہینوں کے لئے دو مرد یا ایک مرد اور دو عورتیں گواہی دیں اور سب عادل ہوں اور آزاہوں اور اُن میں کسی پر تہمت زنا کی حد جاری نہ کی گئی ہو اگر چہ تو یہ کر چکا ہو تو اُن کی گواہی رومحبت ہلال (چاندی دیکھنے) کے حق میں قبول کر لی جائے گی اور یہ بھی شرط ہے کہ گواہ گواہی دیتے وقت یہ لفظ کہے "میں گواہی دیتا ہوں"۔ (عامہ کتب)

سوال: دن میں چاند دکھائی دیا تو وہ کس رات کا مانا جائیگا؟

جواب: دن میں ہلال دکھائی دیا تو اس سے پہلے یا بعدِ زوال۔ بہر حال وہ آئندہ رات کا قرار دیا جائیگا یعنی جو رات آئے گی اُس سے مہینہ شروع ہوگا تو اگر تیسویں رمضان کے دن میں چاند دیکھا گیا تو یہ دن رمضان ہی کا ہے شوال کا نہیں اور روزہ پورا کرنا فرض ہے اور اگر شعبان کی تیسویں تاریخ کے دن میں دیکھا تو دن شعبان کا ہے رمضان کا نہیں۔ لہذا آج کا روزہ فرض نہیں۔ (درمختار رد المحتار)

سوال: اگر ۲۹ کی شعبان کو مطلع صاف ہو اور چاند نظر نہ آئے تو تیسویں تاریخ کو روزہ رکھنا جائز ہے یا نہیں؟

جواب: اگر ۲۹ شعبان کو مطلع صاف ہو اور چاند نظر نہ آئے تو نہ خواص روزہ رکھیں نہ عوام (فتاویٰ رضویہ) اور اگر مطلع پر ابرو غبار ہو تو مفتی کو چاہئے کہ عوام کو فحشوہ کبریٰ یعنی نصف النہار شرعی تک انتظار کا حکم دے کہ اُس وقت تک نہ کچھ کھائیں بیکیں نہ روزے کی نیت کریں بلانیت روزہ مثل روزہ رہیں۔ اس بیچ میں اگر ثبوت شرعی سے رویت ثابت ہو جائے تو سب روزے کی نیت کر لیں۔ روزہ رمضان ہو جائے گا کہ ادائے رمضان کیلئے نیت کا وقت فحشوہ کبریٰ تک ہے اور اگر یہ وقت گزر جائے کہیں سے ثبوت نہ آئے تو مفتی عوام کو حکم دے کہ کھائیں بیکیں اور مسئلہ شرعی سے واقفیت رکھنے والے کہ یوم الشک میں اس طرح روزہ رکھا جاتا ہے تو وہ روزے کی نیت کر لیں۔ (درمختار فتاویٰ رضویہ وغیرہ)

سوال: ایک شخص کسی خاص دن روزہ رکھنے کا عادی ہو اور وہ دن یوم الشک یعنی شعبان کی تیسویں کو پڑے تو اُس کیلئے کیا حکم ہے؟

جواب: جو شخص کسی خاص دن کے روزے کا عادی ہو اور وہ دن اس تاریخ کو آن پڑے تو وہ اپنے اسی نفلی روزے کی نیت کر سکتا ہے بلکہ اسے اس دن روزہ رکھنا افضل ہے۔ مثلاً ایک شخص ہر پیر یا جمعرات کا روزہ رکھتا ہے تو تیسویں اسی دن پڑی تو وہ روزہ نہ چھوڑے اور اس مبارک دن کے روزے کا ثواب ہاتھ سے نہ جانے دے۔

سوال: چاند دیکھنے کی گواہی جس کی قبول نہ ہوئی تو وہ رکھے یا نہیں؟

جواب: کسی نے رمضان یا عید کا چاند دیکھا مگر اُس کی گواہی کسی وجہ شرعی سے رد کر دی گئی۔ مثلاً فاسق ہے تو اُسے حکم ہے کہ روزہ رکھے اگر چہ اپنے آپ اس نے عید کا چاند دیکھ لیا ہے اور اس صورت میں اگر رمضان کا چاند تھا اور اس نے اپنے حسابوں میں روزے پورے کر لئے مگر عید کے چاند کے وقت پھر ابرو یا غبار ہے اور رویت ثابت نہ ہوئی تو اُسے بھی ایک دن اور روزہ رکھنے کا حکم ہے (عائگیری درمختار) تاکہ مسلمانوں کے ساتھ موافقت کا اجر اس کے نامہ اعمال میں درج ہو اور یہ عام اسلامی برادری سے الگ تھلگ نہ رہنے پائے کہ یہ بڑی محرومی کی بات ہے۔

سوال: فاسق نے چاند دیکھ کر روزہ رکھا پھر توڑ دیا تو اس کیلئے کیا حکم ہے؟

جواب: اس کی دو صورتیں ہیں اور ہر صورت کا حکم علیحدہ ہے:

۱۔ اگر اس نے چاند دیکھ کر روزہ رکھا پھر توڑ دیا یا قاضی کے یہاں گواہی بھی دی تھی لیکن قاضی نے اُس کی گواہی پر روزہ رکھنے کا عوام الناس کو حکم نہیں دیا تھا کہ اس نے روزہ توڑ دیا تو صرف اس روزے کی قضاء دے کفارہ اس پر لازم نہیں۔

۲۔ اور اگر چاند دیکھ کر اس نے روزہ رکھا اور قاضی نے اس کی گواہی بھی قبول کر لی اس کے بعد اس نے روزہ توڑ دیا تو کفارہ بھی لازم ہے اگرچہ یہ فاسق ہو (درمختار) کہ اس نے روزہ رمضان توڑا۔

سوال: ایک جگہ چاند کا ثبوت دوسری جگہ کیلئے معتبر ہے یا نہیں؟

جواب: ایک جگہ چاند ہوا تو وہ صرف وہیں کیلئے نہیں بلکہ تمام جہاں کیلئے ہے۔ مگر دوسری جگہ کیلئے اس کا حکم اُس وقت ہے کہ اُن کے نزدیک اُس دن تاریخ میں چاند ہونا شرعی ثبوت سے ثابت ہو جائے۔

سوال: دوسری جگہ کیلئے چاند ہونے کا شرعی ثبوت کا کیا طریقہ ہے؟

جواب: رویت ہلال کے ثبوت کیلئے شرع میں سات طریقے ہیں:

۱۔ خود شہادت رویت یعنی چاند دیکھنے والوں کی گواہی۔

۲۔ شہادت علی الشہادۃ۔ یعنی گواہوں نے چاند خود نہ دیکھا بلکہ دیکھنے والوں نے ان کے سامنے گواہی دی اور اپنی گواہی پر انہیں گواہ کیا۔ انہوں نے اُس گواہی کی گواہی دی۔ یہ وہاں ہے کہ گواہان اصل حاضری سے معذور ہوں۔



شہادت علی القضاء یعنی دوسرے کسی اسلامی شہر میں حاکم اسلام کے یہاں رویت ہلال پر شہادتیں گزریں اور اس نے ثبوت ہلال کا حکم دیا اور وہ عادل گواہوں نے جو اس گواہی کے وقت موجود تھے انہوں نے دوسرے مقام پر اس قاضی اسلام کے روپر گواہی گزری اور قاضی کے حکم پر گواہی دی۔

کتاب القاضی الی القاضی یعنی قاضی شرع جسے سلطان اسلام نے مقدمات کا اسلامی فیصلہ کرنے کیلئے مقرر کیا ہو وہ دوسرے شہر کے قاضی کو گواہیاں گزرنے کی شرعی طریقے پر اطلاع دے۔

استفادہ یعنی کسی اسلامی شہر سے متعدد جماعتیں آئیں اور سب یک زبان اپنے علم سے حمد دیں کہ وہاں فلاں دن رویت ہلال کی بنا پر روزہ ہو یا عید کی گئی۔

کمال مدت یعنی ایک مہینے کے جب تیس دن کامل ہو جائیں تو دوسرے ماہ کا ہلال آپ ہی ثابت ہو جائے گا کہ مہینہ تیس سے زائد کا نہ ہوتا یقینی ہے۔

اسلامی شہر میں حاکم شرع کے حکم سے اُن تیس کی شام کو مثلاً توہیں داغی گئیں یا فائز ہوئے تو خاص اُس شہر والوں یا اُس شہر کے گرواگرد بیہات والوں کے واسطے توپوں کی آوازیں سننا بھی ثبوت ہلال کے ذریعوں میں سے ایک ذریعہ ہے۔

لیکن ۲ سے ۵ نمبر تک چار طریقوں میں بڑی تفصیلات ہیں جو فقہ کی بڑی کتابوں میں مذکور ہیں۔ الغرض حکم اللہ و رسول کیلئے ہے اور حکم شرعی قاعدہ شرعیہ ہی کے طور پر ثابت ہو سکتا ہے۔ اس کے مقابل تمام قیاسات، حسابات اور قرینے کہ عوام میں مشہور ہیں شرعاً باطل ہیں اور ناقابل اعتبار۔ (فتاویٰ رضویہ)

سوال:

تار اور ٹیلیفون سے رویت ہلال ثابت ہو سکتی ہے یا نہیں؟

جواب:

تار یا ٹیلیفون سے رویت ہلال ثابت نہیں ہو سکتی نہ بازاری افواہ اور جنتریوں یا اخباروں میں چھپا ہونا کوئی ثبوت ہے۔ آج کل عموماً دیکھا جاتا ہے کہ اُن تیس رمضان کو بکثرت ایک جگہ سے دوسری جگہ تاریخیں جاتے ہیں کہ چاند ہوا یا نہیں۔ اگر کہیں سے تار آ گیا کہ ہاں یہاں چاند ہو گیا ہے بس لو عید آ گئی۔ یہ محض ناجائز و حرام ہے اور بالخصوص تار میں تو ایسی بہت سی دجھیں ہیں جو اس کے اعتبار کو کھوتی ہیں۔ ہاں کانٹیں اور ٹیمیں کا ہاں ہو جانا تو معمولی بات ہے اور مانا کہ بالکل صحیح پہنچا تو یہ محض ایک خبر ہے شہادت نہیں۔ فقہائے کرام نے خط کا تو اعتبار ہی نہ کیا۔ اگرچہ مکتوب الیہ یعنی جسے خط پہنچا، کاتب کے دستخط اور تحریر کو پہنچانا ہو اور اُس پر اُس کی مہر بھی ہو کہ خط خط کے مشابہ ہوتا ہے اور مہر مہر کے تو کجا تار۔

یوں ہیں ٹیلیفون کرنے والا سننے والے کے پیش نظر دود و آسنے سامنے نہیں ہوتا تو امور شرعیہ میں اس کا کچھ اعتبار نہیں اگرچہ آواز پہنچانی جائے کہ ایک آواز دوسری آواز سے مشابہ ہوتی ہے۔ اگر وہ کوئی شہادت دے معتبر نہ ہوگی اور اگر کسی بات کا اقرار کرے تو سننے والے کو اُس پر گواہی دینے کی اجازت نہیں (بہار شریعت۔ فتاویٰ رضویہ) حیرت ہے کہ مجازی حاکموں کی کچھریوں میں تار اور ٹیلیفون پر گواہی معتبر نہ ہو اور امور شرعیہ میں قبول کر لی جائے۔ حمیت اسلامی اور غیرت ایمانی بھی آخر کوئی چیز ہے۔

سوال:

عوام الناس میں چاند کے بارے میں کچھ قاعدے مشہور ہیں شرعاً اُن کے بارے میں کیا حکم ہے؟

جواب:

علم حساب کے ماہرین کی باتیں جو عوام میں پھیل گئی ہیں یا تحریر میں آ چکی ہیں رویت ہلال کے بارے میں ان کا کوئی اعتبار نہیں۔ مثلاً چودھویں کا چاند سورج ڈوبنے سے پہلے نکلتا ہے اور چند روئیں کا بیٹھ کر۔ یہ دونوں باتیں رویت کے ثبوت میں نامعتبر ہیں یا کہتے ہیں کہ ہمیشہ رجب کی چوتھی رمضان کی پہلی ہوتی ہے یہ غلط ہے۔ یوں ہی رمضان کی پہلی ذی الحجہ کی دسویں ہونا ضروری نہیں۔ یا تجربہ میں آیا ہے کہ اکثر اگلے رمضان کی پانچویں اس رمضان کی پہلی ہوتی ہے۔ پر شرع میں اس پر اعتماد نہیں کہ یہ صرف ایک تجربہ ہے۔ حکم شرعی نہیں جس پر احکام شرعیہ کی بنا ہو سکے۔ یوں ہی تجربہ ہے کہ برابر چار مہینے سے زیادہ ۲۹ کے نہیں ہوتے۔ لیکن رویت کا مدار اس پر بھی نہیں۔ بہت لوگ چاند اُنچا دیکھ کر بھی ایسی ہی انگلیں دوڑاتے ہیں بعض کہتے ہیں اگر ۲۹ کا ہوتا تو اتنا نہ ٹھہرتا۔ یہ سب بھی ویسے ہی اوہام ہیں جن پر شرع میں اتنا غم نہیں۔ اس قسم کے حسابات کو حضور اقدس ﷺ نے یک لخت ساقط کر دیا۔ صاف ارشاد فرماتے ہیں ہم انہی امت ہیں نہ لکھیں نہ حساب کریں۔ دونوں انگلیاں تین بار اٹھا کر فرمایا مہینہ یوں اور یوں اور یوں ہوتا ہے۔ تیسری دفعہ میں انگوٹھا بند فرمایا۔ یعنی انتیس اور مہینہ یوں اور یوں اور یوں ہوتا ہے۔ ہر بار سب انگلیاں کھلی رکھیں یعنی تیس۔

ہم بھلا اللہ اپنے نبی انہی ﷺ کے اتنی امت ہیں ہمیں کسی کے حساب و کتاب سے کیا کام۔ جب تک رویت ثابت نہ ہوگی نہ کسی کا حساب سنیں نہ تحریر مانیں نہ قرینے دیکھیں نہ اندازہ جانیں (فتاویٰ رضویہ)

چاند دیکھ کر کیا کرنا چاہئے؟

سوال:

ہلال دیکھ کر اس کی طرف اشارہ نہ کریں کہ مکروہ ہے اگرچہ دوسرے کے بتانے کیلئے ہو۔ نہ ہلال دیکھ کر منہ پھیریں اور یہ جاہلوں میں مشہور ہے کہ فلاں چاند تلوار پر دیکھے فلاں آگینے پر یہ سب جہالت و حماقت ہے۔ بلکہ حدیث میں جو دعائیں فرمائیں وہ پڑھنی کافی ہیں۔ مثلاً یہ دعا پڑھیں۔

جواب:

أَشْهَدُكَ يَا هَلَالُ أَنْ رَبِّي وَرَبُّكَ اللَّهُ ۖ اللَّهُمَّ أَهْلُهُ عَلَيْنَا بِالْأَمْنِ وَالْإِيمَانِ

وَالسَّلَامَةِ وَالْإِسْلَامِ وَالتَّوْفِيقِ لِمَا تُحِبُّ وَتَرْضَى. (فتاویٰ رضویہ)

ترجمہ:- اے چاند میں تجھے گواہ بناتا ہوں کہ میرا اور تیرا رب اللہ ہے۔ الٰہی اس چاند کو ہم پر امن و ایمان اور سلامتی و

اسلام کے ساتھ چکا اور اپنی محبوب و پسندیدہ چیزوں کی توفیق کے ساتھ (اس کی روشنی ہم پر باقی رکھ)

## اُن چیزوں کا بیان جن سے روزہ نہیں جاتا

سوال:

بھول کر کھانے پینے سے روزہ رہایا گیا؟

جواب:

بھول کر کھایا یا پیاروزہ کے معافی کوئی اور کام کیا تو روزہ فاسد نہ ہوا۔ خواہ وہ روزہ فرض ہو یا نفل اور روزہ کی نیت سے پہلے یہ چیزیں پانی گئیں یا بعد میں۔ (درمختار رد المحتار)

سوال:

روزہ دار کو کھاتے پیتے وقت یاد دلانا چاہئے یا نہیں؟

جواب:

کسی روزہ دار کو ان افعال میں دیکھے تو یاد دلانا واجب ہے یاد نہ دلایا تو گنہگار ہوا۔ مگر جب روزہ دار بہت کمزور ہو تو اس سے نظر پھیر لے اور اس میں جوانی اور بڑھاپے کو کوئی دخل نہیں بلکہ قوت و ضعف یعنی طاقت اور جسمانی کمزوری کا لحاظ ہے۔ لہذا اگر جوان اس قدر کمزور ہو کہ یاد دلانے کا وہ کھانا چھوڑ دے گا اور کمزوری اتنی بڑھ جائے گی کہ روزہ رکھنا دشوار ہوگا اور کھالے گا تو روزہ بھی اچھی طرح پورا کر لے گا اور دیگر عبادتیں بھی بخوبی ادا کر لے گا۔ تو اس صورت میں یاد نہ دلانے میں حرج نہیں بلکہ یاد نہ دلانا بہتر ہے اور بڑھاپے مگر بدن میں قوت رکھتا ہے تو اب یاد دلانا واجب ہے۔ (رد المحتار وغیرہ)

سوال:

کبھی یا دھواں وغیرہ حلق میں جانے سے روزہ ٹوٹتا ہے یا نہیں؟

جواب:

کبھی یا دھواں یا غبار حلق میں چلا جائے تو اس سے روزہ نہیں ٹوٹتا۔ خواہ وہ غبار آنے کا ہو کہ بجلی مینے یا آٹا چھاننے میں اڑتا ہے یا غلّہ کا ہو یا ہوا سے خاک اُڑی یا جانوروں کے کھریا ناپ سے غبار اُڑ کر حلق میں پہنچا۔ اگرچہ روزہ دار ہونا یاد تھا (درمختار وغیرہ)

سوال:

قصد اُدھواں حلق کو پہنچایا تو کیا حکم ہے؟

جواب:

اگر خود قصد کسی نے دھواں حلق میں پہنچایا تو روزہ فاسد ہو گیا جب کہ روزہ دار ہونا یاد ہو۔ خواں وہ کسی چیز کا دھواں ہو اور کسی طرح پہنچایا ہو۔ یہاں تک کہ اگر جی وغیرہ کی خوشبو سلگتی تھی اُس نے منہ قریب کر کے دھوئیں کو ناک سے کھینچا تو روزہ جاتا رہا۔ یوں ہی حقہ پینے سے بھی روزہ ٹوٹ جاتا ہے اگر روزہ یاد ہو اور حقہ پینے والا اگر قصد اپنے گا تو کفارہ بھی لازم آئے گا (درمختار وغیرہ) یہی حکم چیز 'سگریٹ' سگائے ہوئے وغیرہ کے دھوئیں کا ہے اگرچہ اپنے خیال میں حلق تک دھواں نہ پہنچاتا ہو۔ (بہار شریعت)

سوال:

تیل یا سرمہ لگانے سے روزہ رہتا ہے یا نہیں؟

جواب:

تیل یا سرمہ لگایا تو روزہ نہ گیا۔ اگرچہ تیل یا سرمہ کا مزہ حلق میں محسوس ہوتا ہو بلکہ تھوک میں سرمہ کا رنگ بھی دکھائی دیتا ہو جب بھی نہیں ٹوٹتا۔ (جوہرہ رد المحتار)

سوال:

عام طور پر پیش آنے والی وہ کون سی صورتیں ہیں جن سے آدمی کا روزہ نہیں ٹوٹتا؟

جواب:

مثلاً غسل کیا اور پانی کی ننکی اندر محسوس ہوئی یا نکی کی اور پانی بالکل پھینک دیا صرف کچھ تری منہ میں باقی رہ گئی تھی کہ تھوک کے ساتھ اُسے نگل گیا۔ یا کان میں پانی چلا گیا۔ یا دوا کوئی اور حلق میں اُس کا مزہ محسوس ہوا۔ یا جھکے سے کان کھایا اور اُس پر کان کا میل لگ گیا۔ پھر وہی میل لگا ہوا تنکا کان میں ڈالا اگرچہ چند بار ایسا کیا۔ یا دانت یا منہ میں خفیف چیز بے معلوم سی رہ گئی کہ لعاب کے ساتھ خود ہی اُتر گئی۔ یا دانتوں سے خون نکل کر حلق تک پہنچا مگر حلق سے نیچے نہ اُترا۔ تو ان سب صورتوں میں روزہ نہ گیا۔ (درمختار فتح القدیر وغیرہ)

سوال:

اپنا تھوک نگل جانے سے روزہ جاتا رہتا ہے یا نہیں؟

جواب:

بات کرنے میں تھوک سے ہونٹ تر ہو گئے اور روزہ دار اُسے پی گیا یا منہ سے رال نکلی مگر تار نہ ٹوٹا تھا کہ اُسے چڑھایا گیا۔ یا ناک میں ریش (اینٹھ) آگئی بلکہ ناک سے باہر ہو گئی۔ مگر منقطع (جدا) نہ ہوئی تھی کہ اُسے چڑھا کر نگل گیا یا کھنکار منہ میں آیا اور کھایا اگرچہ کتنا ہی ہو روزہ نہ جائے گا مگر ان باتوں سے احتیاط چاہئے۔ (عالمگیری وغیرہ)

کہ یوں بھی قابل اعتراض حرکت ہے اور دوسروں کے سامنے ہو تو باعث نفرت بھی اور پھر نفاست کے خلاف بھی۔



سوال:

بھولے سے کھانا کھاتے یا آتے ہیں لقمہ چھوڑ دیا تو کیا حکم ہے؟

جواب:

روزہ دار اگر بھولے سے کھانا کھا رہا تھا اور یاد آتے ہیں فوراً لقمہ پھینک دیا یعنی منہ سے اُگل دیا یا صبح صادق سے پہلے کھا رہا تھا کہ صبح ہو گئی اور اُس نے صبح ہوتے ہیں لقمہ اُگل دیا تو روزہ نہ گیا۔ ہاں اگر نگل لیا تو دونوں صورتوں میں روزہ جاتا رہا۔ (در مختار)

سوال:

کسی کی غیبت سے روزہ رہایا گیا؟

جواب:

کسی کی غیبت کی تو روزہ نہ گیا اگرچہ غیبت بہت سخت گناہ کبیرہ ہے۔ قرآن مجید میں غیبت کی نسبت فرمایا جیسے اپنے مردہ بھائی کا گوشت کھانا اور حدیث میں فرمایا غیبت زنا سے بھی بدتر ہے۔ اگرچہ غیبت کی وجہ سے روزہ کی نورانیت جاتی رہتی ہے۔ (در مختار وغیرہ)

سوال:

غسل فرض ہوتے ہوئے نہ نہائے تو کیا حکم ہے؟

جواب:

جنابت یعنی ناپاکی کی حالت میں روزہ دار نے صبح کی بلکہ اگرچہ سارے دن جب (بے غسل) رہا روزہ نہ گیا۔ مگر اتنی دیر تک قصد غسل نہ کرنا کہ نماز قضاء ہو جائے گناہ و حرام ہے۔ حدیث میں فرمایا کہ جب جس گھر میں ہوتا ہے اُس میں رحمت کے فرشتے نہیں آتے۔ (در مختار وغیرہ)

سوال:

تل کو چبا کر نگل گیا تو روزہ باقی رہا یا نہیں؟

جواب:

تل یا تل کے برابر کوئی چیز چبائی اور تھوک کے ساتھ حلق سے اتر گئی تو روزہ نہ گیا۔ ہاں اگر اُس کا مزہ حلق میں محسوس ہوتا تو روزہ جاتا رہا۔ (فتح القدیر)

سوال:

آنسو یا پسینہ منہ میں چلا جائے تو کیا حکم ہے؟

جواب:

آنسو منہ میں چلا گیا اور نگل لیا اگر قطرہ در قطرہ ہے تو روزہ نہ گیا اور زیادہ تھا کہ اُس کی ٹمکنی پورے منہ میں محسوس ہوئی تو جاتا رہا۔ پسینہ کا بھی یہی حکم ہے۔ (عالمگیری)

## روزہ توڑنے والی چیزوں کا بیان

سوال: روزہ میں پان یا تمباکو کو کھایا تو کیا حکم ہے؟

جواب: ہر وہ چیز جو کھائی پی جاتی ہے اُس سے روزہ ٹوٹ جاتا ہے۔ تو پان یا صرف تمباکو کھانے سے بھی روزہ جاتا رہے گا۔ اگرچہ بیک تھوک دی ہو کہ اُس کے باریک اجزاء ضرور حلق میں پہنچتے ہیں۔ یوں ہی شکر وغیرہ ایسی چیزیں جو منہ میں رکھنے سے گھل جاتی ہیں، منہ میں رکھی اور تھوک نکل گیا روزہ جاتا رہا۔ (درمختار وغیرہ)

سوال: دانتوں میں چنے برابر کوئی چیز کھا گیا تو روزہ رہا یا گیا؟

جواب: دانتوں کے درمیان کوئی چیز چنے کے برابر یا زیادہ تھکی اُسے کھا گیا یا کم ہی تھکی مگر منہ سے نکال کر پھر کھا گیا تو روزہ جاتا رہا۔ (درمختار)

سوال: دانتوں سے خون نکل کر حلق سے اتر گیا تو روزہ گیا یا رہا؟

جواب: دانتوں سے خون نکل کر حلق سے نیچے اتر گیا اور اُس کا مزہ حلق میں محسوس ہوا تو روزہ جاتا رہا۔ اور اگر کم تھا کہ تھوک اس پر غالب ہے اور مزہ بھی محسوس نہ ہوا تو روزہ باقی ہے (درمختار)

سوال: روزہ میں دانت اکھڑوانے کا کیا حکم ہے؟

جواب: روزہ میں دانت اکھڑوایا اور خون کہ عموماً اس وقت نکلتا ہی ہے حلق سے نیچے اتر گیا اگرچہ سوتے میں ایسا ہوا تو روزہ گیا۔ (درمختار)

سوال: دماغ کے زخم میں دوا ڈالی تو روزہ ٹوٹا یا نہیں؟

جواب: دماغ یا زخم کی جھلی تک زخم ہے اس میں دوا ڈالی۔ اگر دماغ یا شکم تک پہنچ گئی روزہ جاتا رہا۔ خواہ وہ دوا تر ہو یا خشک اور اگر معلوم نہ ہو کہ دماغ یا شکم تک پہنچی یا نہیں اور دوا تر تھی جب بھی جاتا رہا۔ اور اگر دوا خشک تھی تو نہیں گیا۔ (عالمگیری)

سوال: کان میں تیل ڈالنے سے روزہ جاتا رہا یا باقی ہے؟

جواب: کان میں تیل ڈالایا اتفاقاً کان میں چلا گیا یا دوا ڈالی تو روزہ جاتا رہا۔ یونہی حقن لیا یا پھنٹنوں سے دوا چڑھائی تو روزہ جاتا رہا۔ (عالمگیری)

سوال: کلی کرتے وقت پانی حلق میں چلا جائے تو کیا حکم ہے؟

جواب: کلی کر رہا تھا اور بلا قصد پانی حلق سے اتر گیا یا ناک میں پانی چڑھایا (مثلاً وضو یا غسل کرتے وقت) اور دماغ کو چڑھ گیا تو روزہ جاتا رہا۔ ہاں اگر وہ اپنا روزہ دار ہونا بھول گیا تو نہ ٹوٹے گا۔ اگرچہ قصد اہو۔ ہوں ہی کسی نے روزہ دار کی طرف کوئی چیز پھینکی اور وہ اُس کے حلق میں چلی گئی روزہ جاتا رہا۔ (عالمگیری)

سوال: سوتے میں پانی پی لیا تو روزہ رہا یا گیا؟

جواب: سوتے میں پانی پی لیا، کچھ کھا لیا یا منہ کھولا تھا اور پانی کا قطرہ یا اولاد حلق میں چلا گیا تو روزہ جاتا رہا۔ (عالمگیری)

سوال: کسی چیز سے تھوک رت لیں ہو گیا اور اُس کے نکلنے سے روزہ ٹوٹا یا نہیں؟

جواب: مثلاً منہ میں رت لیں ڈورا یا کاغذ وغیرہ رکھا جس سے تھوک رت لیں ہو گیا پھر اُس تھوک کو نکل لیا تو روزہ جاتا رہا۔ اور اگر ڈورے سے کچھ رطوبت جدا ہو کر منہ میں رہی اور تھوک نکل لیا تو روزہ جاتا رہا۔ (جوہرہ نیرہ)

سوال: روزہ میں مبالغہ کے ساتھ استنجا کرنے کا کیا حکم ہے؟

جواب: اگر روزہ دار نے مبالغہ کے ساتھ استنجا کی یہاں تک کہ حقن رکھنے کی جگہ تک پہنچ گیا تو روزہ جاتا رہا۔ اور اتنا مبالغہ چاہیے بھی نہیں کہ اس

سے سخت بیماری کا اندیشہ ہے۔ (درمختار) فقہائے کرام فرماتے ہیں کہ روزہ دار استنجا کرتے ہیں سانس نہ لے۔ (عالمگیری) کہ اس میں روزہ جاتے رہنے کا بھی قوی اندیشہ ہے اور صحت کے لئے بھی نقصان دہ ہے۔

سوال: پیشاب کے سوراخ میں تیل ڈالنے سے روزہ ٹوٹ جاتا ہے یا نہیں؟

جواب: مرد نے پیشاب کے سوراخ میں پانی یا تیل ڈالا تو روزہ نہ گیا۔ اگرچہ مثانہ تک پہنچ گیا ہو اور عورت نے شرمگاہ میں ٹپکایا تو جاتا رہا۔ یوں ہی عورت نے پیشاب کے مقام میں روٹی یا کپڑا رکھا اور بالکل باہر نہ رہا تو روزہ جاتا رہا۔ (عالمگیری)

سوال: گھاس وغیرہ کھانے سے روزہ رہتا ہے یا نہیں؟

جواب: گھاس، روٹی، کاغذ، کنکر، پتھر، مٹی وغیرہ ایسی چیزیں جو انسانی غرائض داخل نہیں یا ایسی ہی کوئی اور چیز جس سے لوگ گھن کرتے ہیں۔ کھالی تو ان سب صورتوں میں روزہ جاتا رہا۔ (درمختار وغیرہ)

سوال: عورت کا بوسہ لینے سے روزہ ٹوٹتا ہے یا نہیں؟

جواب: عورت کا بوسہ لیا یا چھوا، یا اُسے بھینچا یا گلے لگا یا اور انزال ہو گیا تو روزہ جاتا رہا اور نہیں۔ اور عورت نے مرد کو چھوا اور مرد کو انزال ہو گیا تو روزہ نہ گیا۔ اور عورت کو کپڑے کے اوپر سے چھوا اور کپڑا اتنا دبیز ہے کہ بدن کی گرمی محسوس نہیں ہوتی تو فاسد نہ ہوا اگرچہ انزال ہو گیا۔ (عالمگیری)

سوال: روزہ میں تے ہو جائے تو روزہ رہتا ہے یا نہیں؟

جواب: روزہ میں تے کی دو صورتیں ہیں۔ قصد اُتے کی یعنی اپنے قصد و اختیار سے یا بلا قصد ہو گئی۔ قصد و ارادہ کا اس میں دخل نہیں۔ پھر اس کی دو صورتیں ہیں۔ منہ بھر ہے یا نہیں اور ہر صورت میں جدا گانہ حکم ہے جس کی تفصیل یہ ہے:

(۱) قصد اُتے کی اور روزہ دار ہونا یا دے تو مطلقاً روزہ جاتا رہا۔ خواہ اندر لوٹے یا نہ لوٹے۔

(۲) قصد اُتے کی مگر منہ بھر نہیں تو روزہ نہ گیا۔

(۳) بلا اختیار تے ہو گئی اور منہ بھر ہے اور اس نے لوٹائی اگرچہ اس میں سے صرف چنے برابر حلق سے اُتری تو روزہ جاتا رہا۔

(۴) بلا اختیار تے ہو گئی اور منہ بھر نہیں تو وہ خود لوٹ کر حلق میں چلی گئی یا اُس نے خود لوٹائی یا نہ لوٹائی، روزہ نہ گیا۔ (درمختار وغیرہ)

سوال: ایک شخص پان کھا کر سو گیا۔ صبح اٹھ کر روزے کی نیت کی تو روزہ درست ہوگا یا نہیں؟

جواب: اگر پان کھا لیا تھا۔ منہ میں صرف چند دانے چھالے کے دانتوں میں گئے رہ گئے تو روزہ صحیح ہو جائے گا۔ اور اگر صبح کے بعد بھی ایسا اوگال کثیر منہ میں تھا جس کا جرم (ریزے) خواہ عرق، لعاب کے ساتھ حلق میں جانے کا ظن غالب ہے تو روزہ نہ ہوگا۔ (فتاویٰ رضویہ)۔

سوال: روزہ میں پان تمباکو یا سوار منہ میں رکھ لیں تو روزہ ٹوٹے گا یا نہیں؟

جواب: پان جب منہ میں رکھا جائے گا اُس کا عرق ضرور حلق میں جائے گا۔ اور تمباکو جیسی چیز جو کھائی جاتی ہے وہ اگر منہ میں ڈالی جائے گی تو یقیناً اس کا جرم (ریزے) لعاب کے ساتھ حلق میں جائے گا اور ناس تو بہت باریک چیز ہے جب اوپر کو سونگھی جائے تو ضرور دماغ کو پہنچے گی۔ اور ان طلب والوں کے مقاصد بھی یوں ہی پورے ہو جائیں گے تو روزہ کہاں رہے گا۔ ٹوٹ جائے گا۔ اور اس کی قسط قضا نہیں مگر کفارہ لازم آئے گا۔ (فتاویٰ رضویہ)

سوال: روزہ میں کھٹی ڈکاریں آئیں تو روزہ ہوا یا نہیں؟

جواب: مثلاً اگر کوئی شخص بچھلے کو اتنا زیادہ کھالے کہ صبح کو اُسے کھٹی ڈکاریں آنے لگیں تو اُس سے روزہ نہیں جاتا۔ یہ کسی کتاب میں نہیں لکھا۔ (فتاویٰ رضویہ)



سوال: روزہ دار کو فصد کھلوانا اور سوزاک میں پککاری لگوانا جائز ہے یا نہیں؟

جواب: فصد سے روزہ نہ جائے گا۔ ہاں ضعف و کمزوری کے خیال سے بچے تو مناسب ہے۔ اور پککاری سے مرد کا روزہ نہ جائے گا عورت کا جاتا رہے گا۔ (فتاویٰ رضویہ)

سوال: روزے میں انجکشن لینا کیسا؟

جواب: انجکشن سے براہ راست معدہ یا دماغ میں چونکہ کوئی چیز نہیں پہنچتی اس لئے یہ تو نہیں کہا جاسکتا کہ اس سے روزہ جاتا رہے گا۔ البتہ تقویت بدن یا غذا بیت کا انجکشن لیا تو روزہ کا مقصد ہی ختم ہو گیا۔ تو اب روزہ جاتا رہے گا اور قضا لازم آئے گی۔ لیکن بہتر یہ ہے کہ روزہ کی حالت میں اس سے پرہیز ہی کیا جائے۔ البتہ کوئی مجبوری ہو تو خیر اور بات ہے۔

سوال: روزہ ٹوٹ جانے یا توڑ دینے کی صورت میں حکم شرعی کیا ہے؟

جواب: روزہ جاتا رہنے کی صورت میں دو قسم کے احکام ہیں۔ بعض وہ صورتیں ہیں جن میں فوت شدہ روزہ کی قضا یعنی روزے کے بدلے روزہ رکھنا کافی ہے کوئی اور مطالبہ شریعت کی جانب سے نہیں۔ اور بعض صورتیں وہ ہیں جن میں قضا کے علاوہ کفارہ بھی لازم ہے۔

### سبق نمبر ۲۱

#### اُن صورتوں کا بیان جن میں صرف قضا لازم ہے

سوال: وہ کون کون سی صورتیں ہیں جن میں صرف قضا لازم آتی ہے؟

جواب: روزے کے منافی جو امور ہیں یعنی کھانا پینا اور جماع، ان میں سے جب بھی کوئی ایک امر ظاہری یا معنوی طور پر پایا جائے، یا کوئی شرعی عذر لاحق ہو جائے۔ یا شبہ اور خطا کے باعث یا جبر و اکراہ کی موجودگی میں روزہ افطار کر لیا جائے تو ایسی صورت میں روزہ توڑنے پر قضا واجب ہو جاتی ہے۔ مثلاً یہ گمان تھا کہ کہ صبح نہیں ہوئی اور کھایا پیا بعد کو معلوم ہوا کہ صبح ہو چکی تھی تو صرف قضا لازم ہے۔ یعنی اُس روزہ کے بدلہ میں ایک روزہ رکھنا پڑے گا۔ (درمختار طحاوی وغیرہ)

سوال: بھول کر کھانے لینے کے بعد روزہ توڑ دیا تو کیا حکم ہے؟

جواب: بھول کر کھایا پیا یا جماع کیا تھا یا نظر کرنے سے انزال ہو گیا تھا۔ یا احتلام ہوا یا معمولی قے ہوئی اور ان سب صورتوں میں یہ گمان کیا کہ روزہ جاتا رہا۔ اب قصد اکھاپی لیا تو صرف قضا لازم ہے۔ (درمختار)

سوال: قتل زوال روزہ کی نیت کر کے پھر روزہ توڑ ڈالا تو حکم شرعی کی ہے؟

جواب: اگر صبح کو نیت نہیں کی تھی دن میں زوال سے پیشتر نیت کی اور بعد نیت کھالیا۔ یا رمضان میں بلا نیت روزہ، روزہ دار کی طرح رہا یا روزہ کی نیت کی تھی مگر روزہ رمضان کی نیت نہ تھی اور بعد نیت کھاپی لیا تو ان سب صورتوں میں قضا لازم ہے۔ کفارہ نہیں۔ (درمختار وغیرہ)

سوال: وہ کون سی صورتیں ہیں جن میں روزہ کے مثل دن گزارنا واجب ہے؟

جواب: مسافر نے اقامت کی، حیض و نفاس والی پاک ہو گئی۔ مجنون کو ہوش آ گیا۔ مریض تھا اچھا ہو گیا۔ جس کا روزہ جاتا رہا اگرچہ جبر کسی نے تڑوا دیا۔ یا غلطی سے پانی وغیرہ کوئی چیز حلق میں جاری۔ یا کافر تھا مسلمان ہو گیا۔ نابالغ تھا بالغ ہو گیا۔ یا رات سمجھ کر سحری کھائی تھی حالانکہ صبح ہو چکی تھی۔ یا غروب سمجھ کر افطار کر دیا۔ حالانکہ دن باقی تھا تو ان سب صورتوں میں جو کچھ دن باقی رہ گیا ہے اُسے روزہ کے مثل گزارنا واجب ہے، سوائے نابالغ کے جو بالغ ہوا اور کافر کے کہ رمضان کے کسی دن میں مسلمان ہوا کہ ان پر اس ان کی قضا واجب نہیں۔ (درمختار وغیرہ)

سوال: غروب آفتاب میں اختلاف کے باوجود روزہ افطار کر لیا تو قضا ہے یا نہیں؟

جواب: مثلاً دو شخصوں نے گواہی دی کہ آفتاب ڈوب گیا اور دو نے شہادت دی کہ ابھی دن ہے آفتاب غروب نہیں ہوا۔ اور روزہ دار نے پہلے دو

کا اعتبار کر کے روزہ افطار کر لیا۔ بعد کو معلوم ہوا کہ غروب نہیں ہوا تھا تو اس صورت میں صرف قضا لازم ہے کفارہ نہیں۔ (درمختار)

سوال: نقلی روزہ فاسد کر دیا تو قضا ہے یا نہیں؟

جواب: ادائے رمضان کے علاوہ اور کوئی روزہ فاسد کر دیا، اگرچہ وہ رمضان ہی کی قضا ہو تو صرف قضا ہے کفارہ نہیں۔ (درمختار)

سوال: جن صورتوں میں روزہ ٹوٹ جانا بیان کیا جاتا ہے اُن میں روزے کی قضا ہے یا نہیں؟

جواب: وہ تمام صورتیں جن میں روزہ جاتا رہتا ہے مثلاً کان میں تیل ٹپکا یا ناک سے دوا چڑھائی یا پیٹ یا دماغ کی جھلی تک زخم تھا اُس میں دوا ڈالی کہ پیٹ یا دماغ تک پہنچ گئی اور ایسی ہی دوسری صورتوں میں صرف قضا لازم ہے کفارہ نہیں۔ (درمختار)

سوال: حلق میں آنسو یا پسینہ چلا جائے تو قضا ہے یا نہیں؟

جواب: روزہ دار کے حلق میں مینہ کی بوند یا اولاد جاتا رہا یا بہت سا آنسو یا پسینہ نکل گیا تو روزہ جاتا رہا اور قضا لازم ہے۔ (درمختار)

سوال: روزہ دار عورت سے سوتے میں وطی کی گئی تو کیا حکم ہے؟

جواب: روزہ دار عورت اگر سو رہی تھی اور سوتے ہی میں اُس سے وطی کی گئی یا صبح کو ہوش میں تھی اور روزہ کی نیت کر لی پھر پاگل ہو گئی اور اسی حالت میں اُس سے وطی کی گئی تو صرف قضا لازم ہے۔ (درمختار وغیرہ)

سوال: قبل زوال روزہ کی نیت کی اور پھر توڑ دیا تو کیا حکم ہے؟

جواب: جس جگہ روزہ توڑنے سے کفارہ لازم آتا ہے اُس میں شرط یہ ہے کہ وہ رمضان کا روزہ ہو اور رات ہی سے روزہ رمضان کی نیت کی ہو۔ اگر دن میں نیت کی اور توڑ دیا تو کفارہ نہیں صرف قضا لازم ہے۔ (جوہرہ)

## سبق نمبر ۲۲

### ان صورتوں کا بیان جن میں کفارہ بھی لازم ہے

سوال: وہ کون کون سی صورتیں ہیں جن میں کفارہ بھی لازم ہے؟

جواب: روزہ کے منافی جو امور ہیں جب ظاہری اور معنوی دونوں صورتوں میں جمع ہو جائیں تو یہ حرم، شریعت میں پورا حرم مانا جاتا ہے اور روزہ کا کفارہ بھی لازم آتا ہے اور اگر ایک چیز مثلاً صورت افطار پائی جائے اور دوسری چیز یعنی معنوی افطار نہ پائی جائے تو اُسے جرم ناقص کہا جاتا ہے اور اس صورت میں صرف قضا لازم آتی ہے جیسا کہ پہلے گزرا۔ (درمختار)

سوال: صورت افطار اور معنی افطار سے کیا مراد ہے؟

جواب: صورت افطار یا افطار صورتی و ظاہری یہ ہے کہ کوئی دوا یا غذا یا اس کے مفید مطلب کوئی چیز منہ کی راہ سے حلق کے نیچے اترے جسے عربی میں ابتلاع کہتے ہیں یعنی نگلنا۔

اور معنوی افطار سے افطار معنوی و باطنی یہ ہے کہ پیٹ میں کسی اور ذریعہ سے ایسی چیز پہنچ جائے جس میں اصلاح بدن ہو یعنی دوا اور غذا یا کوئی اور نفع رساں چیز۔ لہذا منہ کے راستے اگر گھاس، کنکر دیا پتھر نگل گیا تو یہ صورت افطار ہے۔ معنی نہیں کیونکہ یہ چیزیں نہ دوا ہیں نہ غذا اور نہ نفع رساں۔ اور اگر دوا یا غذا وغیرہ منہ کے علاوہ کسی اور ذریعہ سے جسم انسانی میں پہنچائی جائے اور وہ پیٹ یا دماغ تک پہنچ جائے تو یہ معنی افطار ہے۔

اسی طرح ایک صورت یعنی صورتی و ظاہری جماع ہے یعنی ایک کی شرمگاہ کا دوسرے کی شرمگاہ میں داخل ہونا اور ایک معنی یعنی معنوی جماع ہے یعنی انزال ہو جانا جب کہ شہوت کے ساتھ ہو مثلاً عورت کا بوسہ لیا یا اُسے چھوایا اُسے چمٹایا اور انزال ہو گیا تو یہ صورت جماع نہیں معنی جماع ہے۔

تو کفارہ اس وقت لازم آتا ہے جب روزہ کو فاسد کرنے والی چیزیں صورت اور معنی دونوں طرح پائی جائیں دونوں طرح پائی جائیں اور

اگر ایک موجود ہے اور دوسری نہیں تو کفارہ لازم نہ آئے گا صرف قضا لازم آئے گی۔ (فتح القدیر۔ مرقاۃ المفلاح وغیرہ)

سوال: کفارہ لازم آنے کے لئے جماع میں انزال شرط ہے یا نہیں؟

جواب: رمضان میں روزہ دار عاقل بالغ مقیم نے کہ روزہ رمضان کی نیت ادا سے روزہ رکھا اور کسی آدمی کے ساتھ جو قابل شہوت ہے اُس کے آگے یا پیچھے کے مقام سے جماع کیا تو اس صورت میں انزال شرط نہیں۔ صرف دخول حشفہ (سپاری کے غائب ہو جانے) پر کفارہ لازم آجائے گا کہ انزال کا سبب قوی پایا گیا انزال ہو یا نہ ہو (در مختار وغیرہ) اسی بناء پر غسل فرض ہو جاتا ہے۔

سوال: کیا ہر چیز کے قصد اکھانے پینے سے کفارہ لازم آئے گا؟

جواب: نہیں بلکہ اگر روزہ دار نے کوئی دوا یا غذا کھائی یا پانی پیا یا کوئی چیز لذت کے لئے کھائی پی یا ایسی چیز پی جس کی طرف طبیعت کا میلان ہے اور طبیعت اُس کی خواہش رکھتی ہے مثلاً حقہ، بیڑی، سگریٹ، تمباکو، تو کفارہ لازم آئے گا ورنہ نہیں (در مختار ہدایہ وغیرہ)

سوال: روزہ دار نے اپنے غلط گمان کی وجہ سے روزہ توڑ دیا تو حکم شرعی کیا ہے؟

جواب: روزہ دار نے اگر کوئی ایسا فعل کیا جس سے افطار کا گمان نہ ہوتا ہو اور اس نے یہ گمان کر کے کہ روزہ ٹوٹ گیا ہے قصد اکھانی لیا یا انجکشن لگوا یا اپنی آنکھوں میں سرمہ کا جل لگایا یا عورت کو چھو یا بوسہ لیا یا ساتھ لٹایا مگر ان صورتوں میں انزال نہ ہوا۔ اب ان افعال کے بعد قصد اکھانی لیا تو ان سب صورتوں میں روزہ کی قضا اور کفارہ دونوں لازم ہیں۔ (در مختار)

سوال: کفارہ لازم ہونے کے لئے اور یہ بھی شرط ہے یا نہیں؟

جواب: ہاں! کفارہ لازم ہونے کے لئے یہ بھی ضروری ہے کہ روزہ توڑنے کے بعد کوئی ایسا امر واقع نہ ہوا ہو جو روزہ کے منافی ہے۔ یا بغیر اختیار ایسا امر نہ پایا گیا ہو جس کی وجہ سے روزہ افطار کرنے یا چھوڑ دینے کی اجازت ہوتی۔ مثلاً عورت کو اُسی دن میں حیض یا نفاس آگیا۔ یا روزہ توڑنے کے بعد اُسی دن ایسا بیمار ہو گیا جس سے روزہ نہ رکھنے کی اجازت ہے تو کفارہ ساقط ہے اور سفر سے ساقط نہ ہوگا۔ کہ یہ اختیاری امر ہے۔ یوں ہی اگر اپنے آپ کو زخمی کر لیا اور حالت یہ ہو گئی کہ روزہ نہیں رکھ سکتا تو کفارہ ساقط نہ ہوگا۔ (جوہرہ)

سوال: مٹی کھانے سے کفارہ لازم آتا ہے یا نہیں؟

جواب: مٹی کھانے سے کفارہ واجب نہیں مگر وہ مٹی جس کے کھانے کی اُسے عادت ہے کھائی تو کفارہ واجب ہے جیسا کہ عموماً عورتیں ملتان مٹی یا چو لہے کی بھٹ کھاتی ہیں۔ اگرچہ یہ سخت نقصان دہ بھی ہے۔ یوں ہی گل ار مٹی کھائی تو خواہ اُسے عادت ہو یا نہ ہو کفارہ لازم آئے گا کیونکہ یہ دوا ہے اور کوئی چیز دوا یا غذا کھانے سے کفارہ لازم ہو جاتا ہے۔ (نور الایضاح وغیرہ)

سوال: کچا یا سزا ہوا گوشت کھایا اگرچہ مردار کا ہو تو کفارہ ہے یا نہیں؟

جواب: کچا گوشت کھایا، اگرچہ مردار کا ہو تو کفارہ لازم ہے مگر جب کہ گوشت کچا خواہ پکا سزا گیا ہو یا اُس میں کیڑے پڑ گئے ہوں تو کفارہ نہیں۔ (در المختار وغیرہ)

سوال: کسی بزرگ کے منہ کا لقمہ کھالیا تو کفارہ لازم آئے گا یا نہیں؟

جواب: اپنے کسی معظم دینی کے منہ کا لقمہ یا اُس کا لعاب دہن (تھوک) تھوک کے لئے کھانی لیا تو بھی کفارہ لازم ہے۔ (رد المحتار) ہاں کسی اور کا تھوک نگل گیا یا اپنا لعاب تھوک کر چاٹ لیا تو اس صورت میں کفارہ نہیں مگر یہ سخت قابل نفرت حرکت ہے۔

سوال: کفارہ لازم نہ ہونے کے لئے کوئی اور بھی شرط ہے یا نہیں؟

جواب: جن صورتوں میں روزہ توڑنے پر کفارہ لازم نہیں اُن میں شرط ہے کہ ایک ہی بار ایسا ہوا ہو اور معصیت و نافرمانی کا قصد نہ ہو۔ اگر بار بار ایسا کیا تو ضرور کفارہ لازم آئے گا۔ (در مختار)



سوال: کسی کی چیز چھین کر کھاپی گیا تو کفارہ ہے یا نہیں؟

جواب: اگر کسی کی کوئی چیز منسوب کر کے (چھین جھپٹ کر) کھالی تب بھی کفارہ لازم ہے یونہی نجس شوربے میں روٹی بھگو کر کھالی تو کفارہ لازم ہے۔ (جوہرہ)

سوال: پستہ یا اخروٹ یا بادام مسلم نکل گیا تو کیا حکم ہے؟

جواب: پستہ یا اخروٹ مسلم یا خشک بادام مسلم نکل لیا یا چھلکے سمین انڈایا چھلکے کے ساتھ انا کر کھالیا تو کفارہ نہیں۔ ہاں خشک پستہ یا خشک بادام اگر چپا کر کھایا اور اس میں مغز بھی ہو تو کفارہ ہے۔ یوں ہی تر بادام مسلم نکلنے میں بھی کفارہ ہے۔ (عائلیگیری)

سوال: نمک کھانے پر کفارہ لازم ہے یا نہیں؟

جواب: نمک اگر تھوڑا کھایا جیسا کہ عموماً استعمال کیا جاتا ہے تو کفارہ لازم ہے اور زیادہ کھایا تو کفارہ نہیں۔ (عائلیگیری)

- سوال: اپنے منہ کا نوالہ نکال کر پھر کھا گیا تو کفارہ لازم آئے گا یا نہیں؟
- جواب: اس نے خود اپنے منہ سے نوالہ نکال کر کھا لیا یا دوسرے نے نوالہ چبا کر دیا تو کفارہ نہیں (عائگیری) بشرطیکہ اُس دوسرے کے چبائے ہوئے کو لذت یا تمبر بطور نہ کھائے ورنہ کفارہ لازم آئے گا۔
- سوال: سحری کھاتے صبح ہوگئی اور نوالہ نگل گیا تو کیا حکم ہے؟
- جواب: سحری کا نوالہ منہ میں تھا کہ صبح طلوع ہوگئی یا بھول کر کھا رہا تھا۔ نوالہ منہ میں تھا کہ یاد آ گیا اور نوالہ نگل گیا تو دونوں صورتوں میں کفارہ واجب ہے۔ مگر جب منہ سے نکال کر پھر کھا یا ہو تو صرف قضا واجب ہوگی کفارہ نہیں۔ (عائگیری)
- سوال: بچے کا ساگ یا درخت کے پتے کھائے تو کیا حکم ہے؟
- جواب: بچے کا ساگ کھایا تو کفارہ واجب ہے یہی حکم درخت کے پتوں بلکہ تمام نباتات کا ہے جبکہ کھائے جاتے ہوں ورنہ نہیں۔ (عائگیری)
- سوال: خربوزے یا تربوز کے چھلکے کا کیا حکم ہے؟
- جواب: خربوزے یا تربوز کے چھلکے اگر خشک ہو گئے ہوں اور عموماً خراب ہی ہو جاتے ہیں یا ایسی حالت میں ہوں کہ لوگ اس کے کھانے سے گھن کرتے ہوں تو کفارہ نہیں ورنہ ہے (عائگیری) جیسا کہ بہت گھروں میں تربوز کے چھلکے پکا کر کھائے جاتے ہیں تو ظاہر ہے کہ اس طرح کھانے میں کفارہ ضرور لازم آئے گا جبکہ قصد اُہو۔
- سوال: کچے چاول اور جو جو اور وغیرہ کھانے کا کیا حکم ہے؟
- جواب: کچے چاول یا جرا، جوار، مسور، مویگ کھائی تو کفارہ نہیں۔ یہی حکم کچے جو کا ہے اور بھنے ہوئے ہوں کہ لوگ رغبت سے اُسے کھاتے ہیں جیسے بھنے ہوئے ہرے دانے نکال کر کھائے جیسا کہ بچے مڑ کے دانے تو بھی کفارہ لازم ہوگا (عائگیری) مراقی الفلاح وغیرہ)
- سوال: مشک، زعفران وغیرہ کھانے اور مثلاً تربوز کا پانی پینے پر کفارہ ہے یا نہیں؟
- جواب: مشک، زعفران کا فور یا سرکہ کھایا یا خربوزے تربوز، ککڑی، کھیرا، بٹلا کا پانی پیا تو کفارہ لازم ہے۔ (عائگیری)
- سوال: کسی کی غیبت کی اور یہ سمجھ کر کھاپی لیا کہ روزہ ٹوٹ گیا تو کیا حکم ہے؟
- جواب: کسی کی غیبت کی یا تیل لگایا پھر یہ گمان کر لیا کہ روزہ جاتا رہا۔ یا کسی عالم ہی نے روزہ جانے کا فتویٰ دے دیا اب اُس نے کھاپی لیا جب بھی کفارہ لازم ہے (در مختار)
- سوال: بھول کر کھاپی لیا اور یہ جانتے ہوئے بھی کہ اس سے روزہ نہیں جاتا پھر کھاپی لیا تو اب حکم شرعی کیا ہے؟
- جواب: بھول کر کھاپی پیا یا جماع کیا یا اُسے قے آئی اور ان سب صورتوں میں اُسے معلوم تھا کہ روزہ نہیں گیا پھر اس کے بعد کھاپی لیا تو کفارہ لازم نہیں کہ روزہ کی حالت میں یہ چیزیں درحقیقت روزہ توڑ دیتی ہیں تو روزہ کھولنے یا توڑنے کیلئے گمان کا یہ جائز محل ہے تو شبہ کی وجہ سے کفارہ نہیں اور اگر احتلام ہوا اور اُسے معلوم تھا کہ روزہ نہ گیا پھر کھاپی لیا تو کفارہ لازم ہے ورنہ نہیں (عائگیری وغیرہ)
- سوال: شروع میں مجبوری سے اور پھر اپنی خوشی سے جماع میں مشغول رہا تو کیا حکم ہے؟
- جواب: مرد کو مجبور کر کے جماع کرایا یا عورت کو مرد نے مجبور کیا پھر اثنائے جماع میں اپنی خوشی سے جماع میں مشغول رہا یا رہی تو کفارہ لازم نہیں کہ روزہ تو پہلے ٹوٹ چکا ہے (جوہرہ)
- سوال: مجبوری سے کیا مراد ہے؟
- جواب: مجبوری سے مراد اگر اہل شرعی ہے جس میں قتل یا عضو کاٹ ڈالنے یا ضرب شدید (سخت مار پیٹ) کی صحیح دھمکی دی جائے اور روزہ دار بھی سمجھے کہ اگر میں اس کا کہنا نہ مانوں گا تو جو کہتا ہے کہ گزرے گا (عامہ کتب)
- سوال: تل منہ میں ڈال کر نگل جائے تو کفارہ ہے یا نہیں؟
- جواب: تل یا تیل کے برابر کھانے کی کوئی چیز باہر سے منہ میں ڈال کر بغیر چبائے نگل گیا تو روزہ گیا اور کفارہ واجب (در مختار) مگر اسی مقدار کی کوئی چیز چبائے اور وہ تھوک کے ساتھ حلق سے اُتر گئی تو روزہ نہ گیا کہ اتنی قلیل مقدار کا چبانا ہی کیا اور وہ چبائی بھی جائے گی تو حلق میں نہیں پہنچے گی اور فساد روزہ کا حکم نہ دیا جائے گا ہاں اگر اس کا مڑا حلق میں محسوس ہوتا ہو تو روزہ جاتا رہا (عائگیری وغیرہ)

سوال:

جن صورتوں میں افطار کا گمان نہ تھا اور روزہ دار نے یہ گمان کر کے کہ روزہ ٹوٹ گیا قصداً کھاپی لیا تو کفارہ واجب ہے یا نہیں جب کہ مفتی نے فتویٰ اسکے گمان کے مطابق دے دیا؟

جواب:

جن صورتوں میں افطار کا گمان نہ تھا اور اس نے گمان کر لیا۔ اگر کسی مفتی نے فتویٰ دے دیا تھا کہ روزہ جاتا رہا اور وہ مفتی ایسا ہو کہ اہل شہر کا اس پر اعتماد ہو اس کے فتویٰ دینے پر اس نے قصداً کھاپی لیا۔ یا اس نے کوئی حدیث سنی تھی جس کے صحیح معنی نہ سمجھ سکا اور اس غلط معنی کے لحاظ سے جان لیا کہ روزہ جاتا رہا اور قصداً کھاپی لیا تو اب کفارہ لازم نہیں۔ اگرچہ مفتی نے غلط فتویٰ دیا یا جو حدیث اس نے سنی وہ ثابت نہ ہو (درمختار وغیرہ) مگر عوام الناس کا یہ کام نہیں کہ براہ راست حدیث سے دلیل لائیں ورنہ ٹھوکر یں کھائیں گے۔

سوال:

بخاری کی باری کے گمان میں روزہ توڑ دیا تو کیا حکم ہے؟

جواب:

اگر کسی کو باری سے بخارا آتا تھا اور آج باری کا دن تھا اس نے یہ گمان کر کے کہ بخارا آئے گا روزہ قصداً توڑ دیا تو اس صورت میں کفارہ ساقط ہے (درمختار)

سوال:

عورت نے حیض کے گمان میں روزہ توڑ دیا تو کیا حکم ہے؟

جواب:

عورت معین تاریخ پر حیض آتا تھا اور آج حیض آنے کا دن تھا عورت نے قصداً روزہ توڑ دیا اور حیض نہ آیا تو کفارہ لازم نہ آیا (درمختار)

سوال:

جو شخص کسی کا روزہ تڑوا دے اس کیلئے کیا حکم ہے؟

جواب:

بلا ضرورت اور شرعی مجبوری کے بغیر فرض روزہ زبردستی تڑوانے والا شیطان مجسم اور مستحق نارہنہم ہے اور بغیر سچی مجبوری کے فقط کسی کے بارڈالنے یا زبردستی کرنے سے فرض روزہ توڑنے والے پر عذاب ہے اور روزہ اولائے رمضان کا تھا تو حسب شرائط اس پر کفارہ واجب۔ مثلاً کسی کے بار بار اصرار سے ٹھک آ کر روزہ توڑ دیا تو یہ اگر شرعی نہیں اور لوگ اسے بھی مجبوری یا زبردستی کہہ دیں تو ان کی بات معتبر نہیں۔ ہاں اگر شرعی ہو تو بے شک کفارہ نہیں (فتاویٰ رضویہ وغیرہ)

## سبق ۲۳

### کفارے کا بیان

سوال:

روزہ توڑنے کا کفارہ کیا ہے؟

جواب:

روزہ توڑنے کا کفارہ یہ ہے کہ ممکن ہو تو ایک رقبہ یعنی باندی یا غلام آزاد کرے اور یہ نہ کر سکے مثلاً اس کے پاس نہ لونڈی غلام ہے نہ اتنا مال کہ خریدے یا مال تو ہے مگر رقبہ میسر نہیں جیسا آج کل یہاں پاک وہند میں توپے درپے ساٹھ روزے رکھے۔ یہ بھی نہ کر سکے تو ساٹھ مساکین کو بھر بھر پیٹ دونوں وقت کھانا کھلائے (عامہ کتب)

سوال:

کفارہ کے روزوں میں سے اگر بیچ میں کوئی روزہ چھوٹ جائے تو پہلے والے روزے شمار میں آئیں گے یا نہیں؟

جواب:

روزے رکھنے کی صورت میں اگر درمیان کا ایک روزہ بھی چھوٹ گیا تو نئے سرے سے ساٹھ روزے رکھے۔ پہلے کے روزے سے شمار میں نہ آئیں گے۔ اگرچہ ان سٹھ رکھ چکا تھا۔ اگرچہ بیماری وغیرہ کسی عذر کے سبب چھوٹا ہو (عامہ کتب)

سوال:

حیض درمیان میں آجائے تو کفارہ کے روزوں کا کیا حکم ہے؟

جواب:

عورت کو کفارہ کے روزوں کے درمیان اگر حیض آجائے تو حیض کی وجہ سے جتنے ناغے ہوئے یہ ناغے شمار نہیں کئے جائیں گے یعنی حیض سے پہلے کے روزے اور بعد والے روزے دونوں مل کر ساٹھ ہو جانے سے کفارہ ادا ہو جائے گا۔ (کتب کثیرہ) مگر لازم ہے کہ حیض سے فارغ ہوتے ہی روزہ شروع کر دے۔

سوال:

کفارہ کے دوران عورت کے بچہ پیدا ہوا تو اب کیا حکم ہے؟



جواب:

اگر اثنائے کفارہ میں عورت کے بچے پیدا ہوا تو اسے حکم ہے کہ وہ سرے سے روزے رکھے۔ یوں ہی اگر عورت نے رمضان کا روزہ توڑ دیا اور کفارہ میں روزے رکھ رہی ہے کہ حیض آ گیا اور اس حیض کے بعد آئندہ ہوگئی یعنی اب ایسی عمر ہوگئی کہ حیض نہ آئے گا تو سرے سے روزے رکھنے کا حکم دیا جائے گا کہ اب وہ پے در پے دو مہینے کے روزے رکھ سکتی ہے۔ (در مختار رد المحتار)

سوال:

کفارہ کے روزوں میں کوئی اور شرط ہے یا نہیں؟

جواب:

ہاں روزوں سے کفارہ ادا کرنے میں یہ شرط بھی ہے کہ نہ اس مدت کے اندر ماہ رمضان ہو نہ عید الفطر نہ عید الاضحیٰ نہ ایام تشریق۔ ہاں اگر مسافر ہے تو ماہ رمضان میں کفارہ کی نیت سے روزے رکھ سکتا ہے مگر ایام منہیہ میں (روزہ رکھنے سے جن دنوں میں ممانعت ہے) اسے بھی اجازت نہیں (جو ہرہ در مختار وغیرہ)

سوال:

کفارہ کا روزہ توڑ دیا تو کیا حکم ہے؟

جواب:

کفارہ کا روزہ توڑ دیا۔ خواہ سفر وغیرہ کسی عذر سے توڑ لیا بغیر عذر تو سرے سے روزہ رکھے (در مختار وغیرہ)

سوال:

اگر کسی نے رمضان کے دو روزے توڑ دیے تو کیا حکم ہے؟

جواب:

اگر دو روزے توڑے اور دونوں رمضان کے ہوں تو دونوں کیلئے دو کفارے دے اگرچہ پہلے رمضان کا کفارہ نہ ادا کیا ہو اور اگر دونوں ایک ہی رمضان کے ہوں اور پہلے کا کفارہ ادا نہ کیا ہو تو ایک ہی کفارہ دونوں کیلئے کافی ہے (جو ہرہ نیرہ) اور پہلے کا کفارہ ادا کر چکا تھا کہ دوسرا توڑ دیا تو اب اس کا کفارہ پھر ادا کرے۔

سوال:

جو شخص روزے نہ رکھ سکے وہ کفارہ کس طرح ادا کرے؟

جواب:

روزے رکھنے پر بھی اگر قدرت نہ ہو مثلاً بیمار ہے اور اچھے ہونے کی امید نہیں یا بہت بوڑھا ہے تو حکم ہے کہ وہ ساٹھ مسکینوں کو دونوں وقت پیٹ بھر کر کھانا کھلائے (در مختار وغیرہ)

سوال:

اگر ساٹھ مسکینوں کو ایک دم سے نہ کھلائے تو حکم کیا ہے؟

جواب:

کفارہ میں کھانے کھلانے والے کو یہ اختیار ہے کہ ایک دم سے ساٹھ مسکینوں کو کھلا دے یا متفرق طور پر۔ مگر شرط یہ ہے کہ اس اثناء میں روزوں پر قدر حاصل نہ ہو ورنہ کھانا صدقہ نفل ہوگا اور کفارے میں روزے رکھنے ہوں گے (عالمگیری وغیرہ)

سوال:

اگر ایک وقت کے مسکین کو کھانا کھلایا اور دوسرے وقت اُن کے سوا دوسرے ساٹھ مسکین کو کھلایا تو کفارہ ادا نہ ہوا۔ بلکہ ضروری ہے کہ پہلوں یا پچھلوں کو پھر ایک وقت کھلائے۔ (در مختار وغیرہ)

سوال:

کفارہ کا کھانے کھانے والے مسکین کا بالغ ہونا شرط ہے یا نہیں؟

جواب:

ہاں یہ بات شرط ہے کہ جن مسکینوں کو کھانا کھلایا ہو اُن میں کوئی نابالغ نہ ہو ہاں اگر کوئی اُن میں مُراہق (قریب البلوغ تقریباً ۱۵ سال نہ کہ ۱۵ سال کامل کا) ہو تو وہ شمار میں آ سکتا ہے اور اگر ان مسکین میں نابالغ بھی تھے اور جوان آدمی کی پوری خوراک کا انہیں مالک کر دیا تو کافی ہے (رد المحتار وغیرہ) عربی مدارس اور یتیم خانے کے طلبہ کو کھلائیں تب بھی یہ لحاظ ضروری ہے۔

سوال:

جو لوگ کھانا کھا چکے ہیں انہیں کفارہ کا کھلایا جائے تو کیا حکم ہے؟

جواب:

کھلانے میں پیٹ بھر کر کھانا شرط ہے اگرچہ تھوڑے ہی کھانے میں آسودہ ہو جائیں اور اگر پہلے ہی سے کوئی آسودہ تھا تو اُس کا کھانا کافی نہیں (در مختار رد المحتار وغیرہ)

سوال:

کفارہ کے کھانے میں کیا کھانا دیا جائے؟

جواب:

بہتر ہے کہ گے ہوں کی روٹی اور سالن کھلائے اور اس سے بھی اور اچھا ہو تو اور بہتر۔ ہاں جو کی روٹی ہو تو سالن ضروری ہے (در مختار رد المحتار وغیرہ)

سوال:

ایک ہی مسکین کھانا کھلایا جائے تو کیا حکم ہے؟

جواب:

اگر ایک ہی مسکین کو ساٹھ دن تک دونوں وقت کھانا کھلایا یا ہر روز بقدر صدقہ فطر اُسے دے دیا جب بھی ادا ہو گیا اور اگر ایک ہی دن میں ایک مسکین کو سب دے دیا تو صرف اُسی ایک دن کا ادا ہوا (عالمگیری)

سوال:

ساٹھ مسکین کو دو وقت کی بجائے ایک سو بیس مسکین کو ایک وقت کھلایا تو کفارہ ادا ہوا یا نہیں؟

جواب:

ایک سوئیس مساکین کا ایک وقت کھانا کھلا دیا تو کفارہ ادا نہ ہوا بلکہ ضروری ہے کہ ان میں سے ساٹھ کو پھر ایک وقت کھلائے، خواہ اسی دن یا کسی دوسرے دن اور اگر وہ نہ ملیں تو دوسرے ساٹھ مساکین کو دونوں وقت کھلائے (درمختار)

سوال:

کھلانے کی بجائے اگر غلہ وغیرہ دیا جائے تو فی کس کتنا ہونا چاہئے؟

جواب:

ہاں بعض اوقات مساکین کو دونوں وقت کھانا بڑا مشکل ہو جاتا ہے یا اور ایسی صورتیں درپیش آ جاتی ہیں۔ اس لئے یہ بھی ہو سکتا ہے کہ ہر مسکین کو بقدر صدقہ فطر یعنی نصف صاع گندم یا ایک صاع جو یا ان کی قیمت کا مالک کر دیا جائے مگر اباحت کافی نہیں اور یہ بھی ہو سکتا ہے کہ صبح کو کھلا دے اور شام کو قیمت دے دے۔ یا شام کو کھلا دے اور صبح کے کھانے کی قیمت دے دے۔ یا دو دن صبح کو یا دو دن شام کو کھلائے۔ یا تیس کو کھلائے اور تیس کو دے دے۔ غرض یہ کہ ساتھ کی تعداد جس طرح چاہے پوری کرے اس کا اختیار ہے یا پاؤ صاع گیہوں اور نصف صاع جو ایک ایک مسکین کو دیدے یا کچھ گیہوں یا جو دے باقی کی قیمت ہر طرح اختیار ہے (درمختار رد المحتار)

سوال:

کفارہ صوم میں امیر و غریب یکساں ہیں یا ان میں کوئی فرق ہے؟

جواب:

آزاد غلام، مرد و عورت، بادشاہ و فقیر سب پر روزہ توڑنے سے کفارہ لازم آتا ہے۔ اس حکم میں سب یکساں ہیں (رد المحتار)

سوال:

کفارہ میں یہ گندم و جو کے علاوہ اور کوئی غلہ دیں تو کس حساب سے دیں؟

جواب:

گندم و جو کے سوا چاول و حنظل وغیرہ کوئی غلہ کسی قسم کا دیا جائے۔ اس میں وزن کا کچھ لحاظ نہ ہوگا، بلکہ اسی ایک صاع جو یا نیم صاع گندم کی قیمت ملحوظ رہے گی۔ اگر اس کی قیمت کے قدر ہے تو کافی ہے ورنہ تا کافی مثلاً نصف صاع گیہوں کی قیمت دو روپیہ ہے تو دو روپیہ سیر والے چاول کافی ہوں گے و علیٰ ہذا القیاس۔ اور قیمت میں نرخ بازار آج کا میسر نہ ہوگا یعنی جس دن ادا کر رہے ہیں۔ بلکہ اس دن کا معتبر ہوگا جس دن کفارہ واجب ہوا۔ (فتاویٰ رضویہ وغیرہ)

سوال:

کفارہ صیام کا مصرف کیا ہے؟

جواب:

روزوں کے کفارہ میں کھانا کھلائیں یا بقدر صدقہ فطر گیہوں جو یا ان کی قیمت دیں یہ لحاظ ضروری ہے کہ اس کے مستحق وہی لوگ ہیں جو زکوٰۃ یا صدقہ فطر کے مستحق ہیں۔ یعنی کفارہ صوم کسی سیدہ یا کسی ہاشمی کو بھی نہ دے سکتے۔ اپنی اولاد جیسے بیٹا بیٹی پوتا پوتی اور نواسا نواسی کو نہیں دے سکتے۔ اگرچہ یہ بالکل نادار اور بے سہارا ہوں۔ یوں ہی کفارہ دینے والا جس کی اولاد میں ہے جیسے ماں باپ دادا دادی اور نانائے انہیں نہیں دے سکتا اور اپنے اقرباء یعنی قریبی رشتہ داروں مثلاً بن بھائی، چچا، ماموں، خالہ پھوپھی، بھتیجا، بھتیجی، بھانجہ بھانجی ان کو دے سکتے ہیں جبکہ اور کوئی مانع (دکاوت) نہ ہو۔ یوں ہی نوکروں کو دے سکتے ہیں جبکہ اجرت میں محسوب (شار) نہ ہو۔ زوجین بھی ایک دوسرے کو نہیں دے سکتے (فتاویٰ رضویہ وغیرہ)

## سبق ۶۴

### روزے کے مکروہات کا بیان

سوال:

روزہ میں جھوٹ غیبت وغیرہ کا کیا حکم ہے؟

جواب:

جھوٹ، چغلی، غیبت، گالی دینا، بیہودہ بات کسی کو تکلیف دینا کہ یہ چیزیں ویسے بھی ناجائز و حرام ہیں۔ روزہ میں اور زیادہ حرام اور ان کی وجہ سے روزہ میں کراہت آتی ہے (علامہ کتب)

سوال:

جھوٹ وغیرہ سے روزے میں کراہت کی کیا وجہ ہے؟

جواب:

روزہ صرف اس کا نام نہیں کہ آدمی ظاہری طور پر کھانا پینا وغیرہ چھوڑ دے بلکہ روزہ سے درحقیقت کان آکھ نہ بان، ہاتھ پاؤں اور تمام اعضاء کو گناہ سے باز رکھنا بھی شریعت اسلامیہ کا مقصود ہے تو اگر روزہ سے یہ مقاصد حاصل نہ ہوں تو یہ کہا جاسکتا ہے کہ گویا وہ روزہ رکھا ہی نہیں گیا۔ یا یوں کہنا چاہئے کہ جسم کا روزہ ہو گیا روح کا روزہ نہ ہوا۔ اسی لئے حدیث شریف میں ارشاد فرمایا گیا کہ جو روزہ دار بُری بات کہنا اور اُس پر عمل کرنا چھوڑے تو اللہ تعالیٰ کو اس کی کچھ حاجت نہیں کہ اس نے کھانا پینا چھوڑ دیا ہے۔ ایک اور حدیث شریف میں ہے کہ ”روزہ تو یہ ہے کہ لغو بیہودہ باتوں سے بچا جائے۔“

سوال:

کسی چیز کو تھوڑا سا کھالینے کو بھی چکھنا کہتے ہیں اس کا کیا حکم ہے؟

جواب:

چکھنے کے وہ معنی نہیں جو آج کل عام محاورہ میں بولے اور سمجھے جاتے ہیں یعنی کسی چیز کا مزہ دریافت کرنے کیلئے اس میں سے تھوڑا کھالینا کہ یوں ہو تو کراہت کیسی روزہ جاتا رہے گا۔ بلکہ کفارہ کے شرائط پائے جائیں تو کفارہ بھی لازم ہوگا۔ (بہار شریعت)

سوال:

چکھنے کیلئے عذر کیا ہے؟

جواب:

مثلاً عورت کا شوہر بد مزاج ہے کہ ہانڈی میں نمک کم دبیش ہوگا تو اس کی ناراضگی کا باعث ہوگا تو اس وجہ سے چکھنے میں حرج نہیں۔ یا اتنا چھوٹا بچہ کہ روٹی نہیں کھا سکتا اور کوئی نرم غذا نہیں جو اسے کھلائی جائے۔ کہ حیض و نفاس والی یا کوئی اور بے روزہ ایسا ہے جو اسے چبا کر دے دے تو بچہ کو کھلانے کیلئے روٹی وغیرہ چبانا مکروہ نہیں۔ یونہی کوئی چیز خریدی اور اس کا چکھنا ضروری ہے کہ نہ چکھے گا تو نقصان ہو جائے گا تو چکھنے میں حرج نہیں در نہ مکروہ ہے۔ (در مختار وغیرہ)

سوال:

عورت کا بوسہ لینے اور بدن چھونے کا کیا حکم ہے؟

جواب:

عورت کا بوسہ لینا اور گلے لگانا اور بدن چھونا مکروہ ہے جبکہ یہ اندیشہ نہ ہو کہ انزال ہو جائے گا یا جماع میں مبتلا ہوگا اور ہونٹ یا زبان چومنا روزہ میں مطلقاً مکروہ ہے۔ علمائے کرام نے بوسہ فاحشہ کو بھی مطلقاً مکروہ فرمایا۔ بوسہ فاحشہ یہ کہ عورت کے لب اپنے لبوں میں لے کر چبائے اور زبان چومنا بدرجہ اولیٰ مکروہ ہے جبکہ عورت کا لعاب دہن جو اس کی زبان چومنے سے اس کے منہ میں آئے تھوک دے اور اگر حلق میں اتر گیا تو کراہت تو درکنار روزہ ہی جاتا رہے گا اور اگر قصد اجماع لذت پی لیا تو کفارہ بھی لازم آئے گا۔ (در مختار رد المحتار وغیرہ)

سوال:

روزہ میں گلاب وغیرہ سوگھنا مکروہ ہے یا نہیں؟

جواب:

گلاب یا مشک وغیرہ سوگھنا داڑھی مونچھ میں تیل لگانا اور سرمہ لگانا مکروہ نہیں۔ مگر جب کہ زینت کیلئے سرمہ لگایا یا اس لئے تیل لگایا کہ داڑھی بڑھ جائے حالانکہ ایک مشت داڑھی ہے تو یہ دونوں باتیں بغیر روزہ کے بھی مکروہ ہیں اور روزہ میں بدرجہ اولیٰ (در مختار)

سوال:

روزہ میں مسواک کرنا کیسا ہے؟

جواب:

روزہ میں مسواک کرنا مکروہ نہیں بلکہ چیسے اور دلوں میں سنت ہے روزہ میں بھی مستنون ہے۔ مسواک خشک ہو یا تر۔ اگر چہ پانی سے ترکی ہو زوال سے پہلے کرے یا بعد کسی وقت مکروہ نہیں (علماء کتب) اکثر لوگوں میں مشہور ہے کہ دوپہر کے بعد روزہ دار کیلئے مسواک کرنا مکروہ ہے۔ یہ ہمارے مذہب (حنفیہ) کے خلاف ہے (بہار شریعت)

سوال:

روزہ میں منجن استعمال کرنا مکروہ ہے یا نہیں؟

جواب:

روزہ میں منجن استعمال کرنا ناجائز و حرام تو نہیں جب کہ اطمینان کافی ہو کہ اس کا کوئی جزء حلق میں نہ جائے گا مگر بے ضرورت صحیحہ کراہت ضرور ہے۔ (فتاویٰ رضویہ)

سوال:

روزہ میں کلی کرنے اور ناک میں پانی چڑھانے کا کیا حکم ہے؟

جواب:

روزہ دار کیلئے کلی کرنے اور ناک میں پانی چڑھانے میں مبالغہ کرنا مکروہ ہے۔ کلی میں مبالغہ کرنے کے یہ معنی ہیں کہ بھر منہ پانی لے اور ناک میں پانی چڑھانے میں مبالغہ یہ ہے کہ جہاں تک نرم گوشت ہوتا ہے ہر بار اس پر پانی بہہ جائے اور ناک کی جڑ تک پانی پہنچ جائے اور دونوں صورتوں میں روزہ کی حالت میں مبالغہ مکروہ ہے اور وضو و غسل کے علاوہ شخصہ پہنچانے کی غرض سے کلی کرنا یا ناک میں پانا چڑھانا یا ٹھنڈ کیلئے نہانا بلکہ بدن پر بھیگا کپڑا پہننا مکروہ نہیں۔ ہاں اگر پریشانی ظاہر کرنے کیلئے بھیگا کپڑا پہننا تو مکروہ ہے کہ عبادت میں دل تنگ ہونا اچھی بات نہیں (عالمگیری رد المحتار وغیرہ)

سوال:

روزہ میں غسل جنابت کب اور کس طرح کرے؟

جواب:

رمضان المبارک میں اگر رات کو جب ہو جس کے باعث اس پر غسل فرض ہے تو بہتر یہ ہے کہ قبل طلوع فجر نہا لے تاکہ روزے کا ہر حصہ جنابت (ناپاکی) سے خالی ہو اور اگر نہیں نہایا تو بھی روزہ میں کچھ نقصان نہیں۔ مگر مناسب یہ ہے کہ غرغر اور ناک میں جڑ تک پانی چڑھانا (جسے استسحاق کہتے ہیں) یہ دو کام طلوع فجر سے پہلے کر لے۔ کہ پھر روزہ میں نہ ہو سکیں گے۔

اور اگر نہانے میں اتنی تاخیر کی کہ دن نکل آیا اور نماز قضا کر دی تو یہ دونوں میں بھی گناہ ہے اور رمضان میں اور زیادہ کہ اس سے روزہ کی نورانیت ہی جاتی رہتی ہے (فتاویٰ رضویہ وغیرہ)



سوال:

پانی میں ریاخ خارج کرنا کیسا ہے؟

جواب:

پانی کے اندر (مثلاً نہرندی تالاب وغیرہ میں نہاتے وقت ریاخ خارج کرنے سے روزہ تو نہیں جاتا مگر مکروہ ہے؟)  
(عالمگیری)

سوال:

روزہ میں استنجا کرنے میں مبالغہ کرنا مکروہ ہے یا نہیں؟

جواب:

روزہ دار کو استنجے میں مبالغہ کرنا مکروہ ہے۔ یعنی اور دنوں میں حکم ہے کہ استنجا کرتے اور طہارت لیتے وقت کشادہ ہو کر بیٹھیں۔ پاخانہ کا مقام سانس کا زور نیچے دے کر ڈھیلا رکھیں اور خوب اچھی طرح دھوئیں مگر روزہ کے دنوں میں نہ زیادہ پھیل کر بیٹھے نہ نیچے کو زور دیا جائے نہ مبالغہ کرے (عالمگیری وغیرہ)

سوال:

محنت و مشقت کا کام روزے میں جائز ہے یا نہیں؟

جواب:

رمضان کے دنوں میں ایسا کام کرنا جائز نہیں جس سے ایسا ضعف جائے کہ روزہ توڑنے کا ظن غالب ہو۔ لہذا انان بانی کو چاہئے کہ دو پہر تک روٹی پائے پھر باقی دن میں آرام کرے۔ (در مختار)

یہی حکم معمار و مزدور اور مشقت کے کام کرنے والوں کا ہے کہ زیادہ ضعف کا اندیشہ ہو تو کام میں کمی کر دیں کہ روزے ادا کر سکیں (بہار شریعت) مقصود یہ ہے کہ کمزوری کو بہانہ بنا کر روزے خور نہ بنیں اور خدائی احکام کی کھلم کھلا خلاف ورزی کر کے غضب الہی نہ خریدیں۔

## سبق ۲۵

### سحری و افطار کا بیان

سوال:

روزہ کیلئے سحری کھانا فرض ہے یا سنت؟

جواب:

سحری کھانا نہ فرض ہے نہ سنت مؤکدہ کہ سحری نہ کھائے تو ترک سنت کا وبال اُس پر پڑے بلکہ مستحب ہے اور باعث برکت بھی رسول اللہ ﷺ نے فرمایا ”تین چیزیں ہیں بڑی برکت ہے۔ جماعت اور شریعت اور سحری میں اور ایک حدیث شریف میں ہے کہ اللہ اور اس کے فرشتے سحری کھانے والوں پر درود بھیجتے ہیں (عامہ کتب)

سوال:

سحری کا وقت مستحب کیا ہے؟

جواب:

سحری میں تاخیر مستحب و مسنون ہے صحیح حدیث شریف میں ہے کہ میری امت ہمیشہ حیر سے رہے گی جب تک افطار میں جلدی اور سحری میں دیر کرے گی اور تاخیر سحری کے معنی یہ ہیں کہ اُس وقت تک کھائے جب تک طلوع فجر کا ظن غالب نہ ہو۔ (در مختار وغیرہ) اور اتنی تاخیر مکروہ ہے کہ صبح ہو جانے کا شک ہو جائے۔ (عالمگیری)

سوال:

سحری کا بالکل چھوڑ دینا کیسا ہے؟

جواب:

سحری بالکل نہ کھانا حضور اقدس ﷺ کے دائمی فعل کے بھی خلاف ہے اور حکم نبوی کی بھی اس ترک میں خلاف ورزی ہے۔

مسلم و ابوداؤد میں ہے کہ حضور اقدس ﷺ نے فرمایا کہ ہمارے اور اہل کتاب کے روزوں میں فرق سحری کا لقمہ ہے۔ اس لئے کم از کم ایک لقمہ کھالے یا ایک گھونٹ پانی ہی پی لے تاکہ روزہ مطابق سنت نبوی ہو حدیث شریف میں ہے کہ سحری کی کل برکت ہے اُس نہ چھوڑنا اگرچہ ایک گھونٹ پانی ہی پی لے (امام احمد)

سوال:

سحری حکم سیر ہو کر کھائے یا مختصر؟

جواب:

اتنا کھانا کہ طبیعت مضطرب رہے اور دن میں کھٹی ڈکاریں آتی رہیں یوں بھی کوئی پسندیدہ بات نہیں۔ اور پھر روزہ کے مقصود کے برخلاف بھی ہے۔ رومہ کا مقصود و شہوات نفسانیہ کو روزہ کی گرمی سے توڑنا ہے اور جب خوب پیٹ بھر کھایا تو یہ نفس کی خدمت اور اُس کی پرورش ہوئی۔ مشقت کا ثواب تو یوں بھی گیا اور غریبوں مسکینوں کی بھوک و پیاس کا احساس اور اُن کے ساتھ ہمدردی و خیر خواہی کے جذبات کا بیدار ہونا یہ بھی حاصل نہ ہوا۔ لہذا نہ حکم سیر ہو کر کھائے نہ اتنا مختصر کہ دن بھر خورد و نش ہی کی طرف دھیان رہے۔ راہ اعتدال اختیار کرے اور بقدر کفایت کھائے۔ (طحاوی وغیرہ)

سوال:

سحری میں مرغ کی اذان کا اعتبار ہے یا نہیں؟

جواب:

سحری کے وقت مرغ کی اذان کا اعتبار نہیں۔ اکثر دیکھا گیا ہے کہ صبح سے بہت پہلے مرغ اذان شروع کر دیتے ہیں حالانکہ اُس وقت صبح ہونے میں بہت وقت باقی رہتا ہے۔ یوں ہی بول چال سن کر اور روشنی دیکھ کر بولنے لگتے ہیں۔ (بہار شریعت رد المحتار)

سوال:

تارے دیکھ کر افطار کرنا صحیح ہے یا نہیں؟

جواب:

تارے کی سند شرعی نہیں۔ بعض تارے دن میں چمک اٹتے ہیں تو انہیں دیکھ کر روزہ افطار کرنا کیونکر جائز و صحیح ہو سکتا ہے اور اگر افطار میں اتنی تاخیر کی غروب آفتاب کے بعد جو ستارے عموماً چمکتے ہیں اُن ستاروں میں سے کوئی ستارہ چمک آیا تو یہ رافضیوں کا طریقہ ہے۔ حدیث شریف میں ہے کہ میری اُمت میری سنت پر رہے گی۔ جب تک افطار میں ستاروں کا انتظار نہ کرے (ابن حبان) اور ایک حدیث شریف میں ہے کہ حضور اقدس ﷺ نے فرمایا ”یہ دین ہمیشہ غالب رہے گا“ جب تک لوگ افطار میں جلدی کرتے رہیں گے کہ یہود و نصاریٰ تاخیر کرتے ہیں۔“ (ابوداؤد وغیرہ) غرض دار و مدار اس پر ہے کہ جب آفتاب تمام و کمال دوہنے پر یقین ہو جائے فوراً روزہ افطار کر لیں۔ (فتاویٰ رضویہ وغیرہ)

سوال:

کسی مسجد سے اذان کی آواز سن کر روزہ افطار کرنا چاہئے یا نہیں؟

جواب:

اگر گمان غالب و یقین ہے کہ سورج غروب ہو چکا یا اذان کی آواز کسی ایسی مسجد سے آرہی ہے جہاں صحیح وقت پر اذان کا پورا پورا اہتمام کیا جاتا ہے تو اذان کی آواز پر افطار کر لینا چاہئے۔ لیکن اگر غروب آفتاب پر یقین نہیں یا وہ آواز کسی ایسی مسجد میں اذان کی ہے جہاں وقت صحیح کا اہتمام نہیں کیا جاتا جیسا کہ عموماً غیر مقلدوں کی اذانیں تو ہر گز اس پر افطار نہ کیا جائے۔ انتظار کریں تا آنکہ غروب آفتاب کا یقین ہو جائے۔

سوال:

توپ یا گولے کی آواز یا ریڈیو کے اعلان پر افطار کریں یا نہیں؟

جواب:

توپ یا گولے یا ریڈیو پر وقت افطار کا اعلان یا ریڈیو کی اذان اُن سب میں حکم شرعی یہ ہے کہ اگر یہ اور کسی نامور عالم دین معتمد علیہ کے حکم پر انجام پاتے ہیں تو یہ بھی غروب آفتاب پر ظن غالب کا ایک ذریعہ ہے۔ افطار کر سکتے ہیں اگرچہ توپ چلانے والے یا ریڈیو پر اعلان کرنے والے فاسق ہوں۔ البتہ دیکھنے میں آیا ہے کہ بعض اوقات سائرین یا گولے وغیرہ غروب آفتاب سے پہلے ہی حرکت میں آ جاتے ہیں۔ لوگ ان پر اعتبار کر کے روزہ افطار کر لیتے ہیں اور پھر قضاء رکھنی پڑتی ہے۔ اس لئے احتیاط اسی میں ہے کہ جب غروب آفتاب کا ظن غالب ہو جائے افطار کر لیں۔ (فتاویٰ علماء)

سوال:

جنتریوں اور سحری و افطار کے نقشوں پر عمل کرنا چاہئے یا نہیں؟

جواب:

جنتریاں کہ شائع ہوتی ہیں اکثر غلط ہوتی ہیں اُن پر عمل جائز نہیں اور اوقات صحیح نکالنے کا فن جسے علم توقیت کہتے ہیں یہاں کہ عام علماء بھی اس سے ناواقف محض ہیں۔ لہذا سحری و افطار کے نقشے اگر کسی عالم محقق توقیت داں متطاف الدین کے مرتبہ ہوں تو بے شک اُن پر عمل کر سکتا ہے۔ یوں ہی اُن کے ترتیب دادہ نقشوں اور ہدایتوں کی روشنی میں جو نقشے ترتیب دیئے جائیں وہ قابل اعتماد ہیں مگر احتیاط اب بھی لازم ہے جبکہ خود اُن نقشوں میں پانچ پانچ منٹ کی احتیاط درج ہوتی ہے۔

سوال:

روزہ کس چیز سے افطار کرنا مسنون ہے؟

جواب:

احادیث میں وارد ہے ”حضور اقدس ﷺ نماز سے پہلے ترکھوروں سے افطار فرماتے۔ تو کھجوریں نہ ہوتیں تو چند خشک کھجور یوں سے اور اگر یہ بھی نہ ہوتیں تو چند چلو پانی پیتے“

سوال:

افطار کے وقت کون سی دعا پڑھنا مستحب ہے؟

جواب:

افطار کے وقت یہ دعا پڑھنا چاہئے:

اللّٰهُمَّ لَكَ صُمْتُ وَبِكَ اَمْتُ وَعَلَيْكَ تَوَكَّلْتُ وَعَلَى رِزْقِكَ اَفْطَرْتُ

فَاغْفِرْ لِي مَا قَدُمْتُ وَمَا اَخَّرْتُ.

اللہ! میں نے تیرے لئے روزہ رکھا۔ تجھ پر ایمان لایا۔ تجھ پر بھروسہ کیا اور تیری روزی سے افطار کیا تو میرے اگلے پچھلے گناہوں کو بخش دے۔ (طحاوی وغیرہ)

سوال:

روزہ دار کو افطار کرانے میں کیا ثواب ہے؟



جواب:

حضور اقدس ﷺ فرماتے ہیں ”جس نے حلال کھانے یا پانی سے روزہ افطار کرایا فرشتے ماہ رمضان کے اوقات میں اُس کیلئے استغفار (دعاے مغفرت) کرتے ہیں اور جبریل علیہ السلام شب قدر میں اُس کیلئے استغفار کرتے ہیں“ اور ایک روایت میں ہے جو حلال کمائی سے رمضان میں روزہ افطار کرائے رمضان کی تمام راتوں میں فرشتے اُس پر درود بھیجتے ہیں اور شب قدر میں جبرائیل علیہ الصلوٰۃ والسلام اُس سے مصافحہ کرتے ہیں“ اور ایک روایت میں ہے ”جو روزہ دار کو پانی پلائے گا اللہ تعالیٰ اُسے میرے حوض سے پلائے گا کہ جنت میں داخل ہونے تک پیاسا نہ ہوگا (طبرانی)

سوال:

ایک آدمی کے کہنے سے کہ افطار کا وقت ہو گیا افطار کرے یا نہ کرے؟

جواب:

وقت افطار کی خبر دینے والا اگر عادل ہو یعنی متقی پرہیزگار و پندار تو اس کے قول پر افطار کر سکتا ہے جب کہ یہ اُس کی بات کو سچی مانتا ہو اور اگر اس کا دل اُس کی بات کو سچی مانتا ہو۔ اور اگر اس کا دل اُس کی بات پر نہیں جمتا تو اُس کے قول کی بنا پر افطار نہ کرے۔ یہوں ہی مستور کے کہنے پر بھی افطار نہ کرے (رد المحتار وغیرہ)

## سبق ۲۶

### اُن صورتوں کا بیان جن میں روزہ نہ رکھنے کی اجازت ہے

سوال:

روزہ نہ رکھنے کی کتنی صورتوں میں اجازت ہے؟

جواب:

سفر، حمل، بچہ کو دودھ پلانا، مرض، بڑھاپا، خوف، ہلاکت، اکراہ، نقصان عقل اور جہاد یہ سب روزہ نہ رکھنے کیلئے عذر ہیں کہ اگر ان وجوہ میں سے کسی وجہ سے کوئی روزہ نہ رکھے تو گنہگار نہیں۔ (رد المحتار)

سوال:

سفر سے کیا مراد ہے؟

جواب:

سفر سے مراد سفر شرعی ہے یعنی اتنی دور جانے کے ارادہ سے نکلے کہ یہاں سے وہاں تک تین دن کی مسافت ہو (در مختار) اگرچہ وہ سفر مثلاً ہوائی جہاز سے مختصر وقت میں پورا ہو جائے۔ حالت سفر میں خود اس مسافر کو اور اس کے ساتھ والے کو روزہ رکھنے میں ضرر نہ پہنچے تو روزہ رکھنا سفر میں بہتر ہے ورنہ نہ رکھنا بہتر۔ (در مختار)

سوال:

دن میں کسی وقت سفر کا ارادہ ہو تو اُس دن کا روزہ نہ رکھنے کی اجازت ہے یا نہیں؟

جواب:

مثلاً آج کے دن کسی وقت سفر کیلئے نکلنا ہے تو یہ روزہ افطار کرنے کیلئے آج کا سفر عذر نہیں۔ اُسے آج کا روزہ کھنا چاہئے۔ البتہ اگر آج کا روزہ رکھ کر سفر میں توڑ دے گا تو کفارہ لازم نہ آئے گا مگر گنہگار ہوگا اور روزہ رکھا تھا مگر سفر کرنے سے پہلے توڑ دیا پھر سفر کیلئے نکلا تو کفارہ بھی لازم ہے۔ یوں ہی اگر دن میں سفر کیا اور مکان پر کوئی چیز بھول گیا تھا اُسے لینے واپس آیا اور مکان پر آ کر روزہ توڑ ڈال تو بھی کفارہ واجب ہے۔ (عالمگیری)

سوال:

مسافر دوپہر سے پہلے مقیم ہو جائے تو ب کیا حکم ہے؟

جواب:

مسافر نے ضحوة کبریٰ سے پیشتر اس وقت تک روزہ کی نیت ضروری ہے اگر اقامت کی نیت کر لی اور ابھی کچھ کھایا یا نہ تھا اُس پر لازم ہے کہ اب روزے کی نیت کر لے اور روزہ رکھے۔ اس لئے کہ یہ سفر وقت نیت سے پہلے ہی ختم ہو گیا۔ (در مختار عالمگیری وغیرہ)

سوال:

مسافر ضحوة کبریٰ کے بعد وطن واپس آ جائے تو اب اُس کیلئے کیا حکم ہے؟

جواب:

مسافر نے نیت اقامت کر لی یا وطن واپس آ گیا اور اُس نے اب تک کچھ کھایا یا نہ تھا تو روزہ تو نہیں ہو سکتا کہ نیت کا وقت نہیں مگر اُسے لازم ہے کہ جو کچھ دن باقی رہ گیا ہے اُسے روزہ داروں کی طرح گزارے۔ (در مختار وغیرہ)

سوال:

مرض کی وجہ سے کس وقت روزہ نہ رکھنے کی رخصت ہے؟

جواب:

مریض کو مرض بڑھ جانے یا دیر میں اچھا ہونے یا تندرست کو بیمار ہو جانے کا غالب گمان ہو یا خادم و آدمہ کو نا قابل برداشت ضعف کا غالب گمان ہو تو ان سب کو اجازت ہے کہ اس دن روزہ نہ رکھیں۔ (جوہرہ در مختار)

سوال:

بیماری بڑھ جانے کا وہم ہو تو روزہ چھوڑ سکتا ہے یا نہیں؟

جواب:

روزہ چھوڑنے کیلئے محض وہم کافی نہیں بلکہ ان صورتوں میں غالب گمان کی قید ہے اور غالب گمان کی تین صورتیں ہیں:

اُس کی ظاہری نشانی پائی جاتی ہے۔



۲۔

اُس شخص کا ذاتی تجربہ ہے۔

۳۔

کسی مسلمان تجربہ کار طبیب و معالج نے کہ فسخ و فحور میں مبتلا نہ ہو کہہ دیا ہو کہ روزہ رکھنے میں بیماری بڑھ جانے وغیرہ کا خطرہ صحیح اندیشہ ہے۔

اور اگر نہ کوئی علامت ہو نہ تجربہ نہ اس قسم کے طبیب نے اُسے بتایا بلکہ کسی کا فریاد اسق طبیب و ڈاکٹر کے کہنے سے افطار کر لیا یعنی روزہ توڑ دیا تو کفارہ لازم آئے گا۔ (ردالمحتار) اور چھوڑ دیا تو گنہگار ہوگا۔ آج کل کے معالجین میں یہ وہابیائی جاتی ہے کہ روزہ راسی بیماری میں روزہ سے منع کر دیتے ہیں۔ اتنی بھی تمیز نہیں رکھتے کہ کس مرض میں روزہ مضر ہے کس میں نہیں۔ ایسوں کا کہنا کچھ ناقابل اعتبار نہیں۔ (بہار شریعت)

سوال:

روزہ میں حیض و نفاس شروع ہو جائے تو کیا حکم ہے؟

جواب:

روزے کی حالت میں حیض و نفاس شروع ہو گیا تو وہ روزہ جاتا رہا اس کی قضا رکھے۔ روزہ فرض تھا تو اس کی قضا فرض ہے اور نفل تھا تو قضا واجب۔ (عامہ کتب)

سوال:

حیض و نفاس والی دن میں پاک ہوگئی اور روزہ کی نیت کر لی تو روزہ ہوا یا نہیں؟

جواب:

عورت کا حیض و نفاس سے حالی ہونا روزہ کیلئے شرط ہے۔ لہذا حیض و نفاس والی عورت صبح صادق کے بعد پاک ہوگئی اگرچہ صفحہ کبریٰ سے پیشتر اور روزہ کی نیت کر لی تو آج اس کا روزہ نہ ہوا نہ فرض نہ نفل۔ (درمختار)

سوال:

حیض و نفاس سے پاک ہو جائے تو عورت دن کس طرح گزارے؟

جواب:

حیض و نفاس والی عورت پاک ہوگئی تو جو کچھ دن باقی رہ گیا ہے اُسے روزے کے مثل گزارنا واجب ہے۔

سوال:

صبح صادق سے قبل عورت اک ہو جائے تو غسل کے بغیر روزہ کی نیت کر سکتی ہے یا نہیں؟

جواب:

اگر پورے دس دن پر پاک ہوئی اور اتنا وقت رات کا باقی نہیں کہ ایک بار اللہ اکبر کہ لے تو اُس دن کا روزہ اُس پر واجب ہے۔ لہذا نیت کر لے اور بعد میں جلد از جلد غسل کر لے اور دس دن سے کم میں پاک ہوئی اور اتنا وقت ہے کہ صبح صادق سے پہلے نہا کر کپڑے پہن کر اللہ اکبر کہہ سکتی ہے تو روزہ فرض ہے۔ اگر نہا لے تو بہتر ہے ورنہ بے نہائے نیت کر لے اور صبح کو نہا لے اور جو اتنا وقت بھی نہیں تو روزہ فرض نہ ہوا۔ البتہ روزہ داروں کی طرح رہنا اُس پر واجب ہے۔ کوئی بات ایسی جو روزے کے خلاف ہو۔ مثلاً کھانا پینا حرام ہے۔ (عالمگیری وغیرہ)

سوال:

بڑی عمر کے بوڑھے مردوں اور عورتوں کیلئے رخصت کا حکم کس وقت ہے؟

جواب:

ایسے بوڑھے مرد یا بوڑھی عورتیں جنہیں شریعت میں شیخ فانی کہا جاتا ہے یعنی وہ بوڑھے جن کی عمر اب ایسی ہوگئی کہ اب روزہ بروز کمزور ہی ہوتا جائے گا۔ جب وہ روزہ رکھنے سے عاجز ہو یعنی نہ اب رکھ سکتا ہے نہ آئندہ اُس میں اتنی طاقت نے کی اُمید ہے کہ روزہ رکھ سکے گا۔ تو اب اُسے روزہ نہ رکھنے کی اجازت ہے۔ البتہ اُسے حکم ہے کہ ہر روزہ کے بدلے میں فدیہ دے۔ (درمختار وغیرہ)

سوال:

شیخ فانی گرمیوں کی بجائے سردیوں میں روزہ رکھے یا فدیہ دے؟

جواب:

اگر ایسا بوڑھا یا بوڑھی گرمیوں میں بوجہ گرمی کے روزہ نہیں رکھ سکتا مگر جاڑوں میں رکھ سکے گا تو اب روزے افطار کرے یعنی چھوڑے دے۔ البتہ ان روزوں کے بدلے میں روزے جاڑوں میں رکھنا فرض ہے۔ روزوں کا کفارہ یہ نہیں دے سکتے۔ (درمختار وغیرہ)

سوال:

کمزوری کے باعث جو روزہ نہ رکھ سکے اُس کے لئے کیا حکم ہے؟

جواب:

کمزوری یعنی روزہ رکھنے کی طاقت نہ ہونا ایک تو واقعی ہوتا ہے اور ایک کم ہمتی سے ہوتی ہے۔ کم ہمتی کا کچھ اعتبار نہیں۔ اکثر اوقات شیطان دل میں ڈالتا ہے کہ ہم سے یہ کام ہرگز نہ ہو سکے گا اور کریں گے تو مرجائیں گے۔ پھر جب خدا پر بھروسہ کر کے کیا جاتا ہے تو اللہ تعالیٰ ادا کر دیتا ہے کچھ بھی نقصان نہیں پہنچتا۔ معلوم ہوا کہ وہ شیطان کا دھوکا تھا۔ ۵۷ برس کی عمر میں بہت لوگ روزے رکھتے ہیں۔ ہاں ایسے لوگ بھی ہو سکتے ہیں کہ کمزوری کے باعث ستر برس ہی کی عمر میں روزہ نہ رکھ سکیں تو شیطان کے دوسوں سے بچ کر خوب طور پر جانچنا چاہئے۔ ایک بات تو یہ ہوئی۔

دوسری بات یہ ہے کہ ان میں بعض کو گرمیوں میں روزہ رکھنے کی طاقت واقعی نہیں ہوتی مگر جائزوں میں رکھ سکتے ہیں۔ یہ بھی کفارہ نہیں دے سکتے بلکہ گرمیوں میں قضا کر کے جائزوں میں روزے رکھنا ان پر فرض ہے۔

تیسری بات یہ ہے کہ ان میں بعض لگاتار مہینے بھر کے روزے نہیں رکھ سکتے مگر ایک دو دن بچ میں نافذ کر کے رکھ سکتے ہیں تو جتنے رکھ سکیں اُتنے رکھنا فرض ہے۔ جتنے قضا ہو جائیں جائزوں میں رکھ لیں۔

چوتھی بات یہ ہے کہ جس جوان یا بوڑھے کو کسی بیماری کے سبب ایسا ضعف (کمزوری) ہو کہ روزہ نہیں رکھ سکتے۔ انہیں بھی کفارہ (فدیہ) دینے کی اجازت نہیں بلکہ بیماری جانے کا انتظار کریں اگر قبل شفا موت آ جائے تو اُس وقت کفارہ کی وصیت کر دیں۔

غرض یہ ہے کہ روزہ کا فدیہ اُس وقت ہے کہ روزہ گرمی میں رکھ سکیں نہ جائزے میں نہ لگاتار نہ متفرق اور جس عذر کے سبب طاقت نہ ہو اُس عذر کے جانے کی امید نہ ہو جیسے وہ بوڑھا کہ بڑھاپے نے اُسے ضعیف کر دیا کہ گنڈے دار روزے سے متفرق کر کے جائزے میں بھی نہیں رکھ سکتا تو بڑھاپا تو جانے کی چیز نہیں ایسے شخص کو فدیہ کا حکم ہے۔

بعض جاہلوں نے یہ خیال کر لیا ہے کہ روزہ کا فدیہ ہر شخص کیلئے جائز ہے جب کہ روزے میں اُسے تکلیف ہو۔ ایسا ہرگز نہیں فدیہ صرف شیخ فانی کیلئے رکھا گیا ہے جیسا کہ ابھی اوپر تفصیل سے گزرا (فتاویٰ رضویہ وغیرہ)

بھوک پیاس سے آدمی نڈھال ہو جائے تو اس کیلئے کیا حکم ہے؟

سوال:

بھوک پیاس ایسی ہو کہ ہلاک کا خوف صحیح یا نقصان عقل یا حواس کے جاتے رہنے کا اندیشہ ہو تو نہ رکھے اور اس پر روزہ توڑنے کا کفارہ بھی نہیں۔ صرف قضا ہے یعنی ہر روزہ کے بدلے ایک روزہ (عائگیری وغیرہ)

جواب:

جبراً کراہ کی صورت میں روزہ توڑنے کی اجازت ہے یا نہیں؟

سوال:

جبراً کراہ میں یعنی جب کہ روزہ دار کو روزہ نہ توڑنے پر عضو کے تلف ہو جانے یا ضرب شدید کی دھمکی یا جان سے مار دینے کی دھمکی دی جائے اور یہ سمجھتا ہے کہ اگر میں نے روزہ نہ توڑا تو جو یہ کہتے ہیں وہ کر گزریں گے تو حکم ہے کہ روزہ توڑ دے

جواب:

اور نہ توڑا یہاں تک کہ قتل کر ڈالا گیا تو گنہگار رہا کہ ان صورتوں میں اس کیلئے روزہ توڑنے یا معاذ اللہ شراب یا خون پینے یا مردار یا سور کا گوشت کھانے کی اجازت ہے۔ جس طرح بھوک کی شدت اور اضطراب کی حالت میں یہ چیزیں مباح ہیں۔

البتہ یہ حکم روزہ دار مسافر یا مریض وغیرہ ایسے لوگوں کیلئے ہے جن کو روزہ نہ رکھنے کی اجازت ہے۔ مگر انہوں نے روزہ رکھ لیا اور اب جبراً کراہ کی صورت درپیش آئی (رد المحتار فتح القدیر وغیرہ)

روزہ دار مقیم ہو تو جبراً کراہ کی صورت میں اُس کیلئے کیا حکم ہے؟

سوال:

روزہ دار اگر مقیم یا تندرست ہو اور اُسے روزہ توڑنے پر مجبور کیا گیا تو اُسے اختیار ہے۔ چاہے تو روزہ توڑ دے مگر افضل یہ ہے کہ افطار نہ کرے اور اُن کی اذیت پر صبر کرتے۔ یہاں تک کہ اگر اسی حالت میں مارا گیا تو اُسے ثواب ملے گا (رد المحتار وغیرہ)

جواب:

روزہ کی حالت میں سانپ کاٹ لے تو روزہ توڑے یا نہیں؟

سوال:

روزہ دار کو سانپ نے کاٹ لیا اور جان کا اندیشہ ہو تو اس صورت میں حکم ہے کہ وہ روزہ توڑ دے (رد المحتار)

جواب:

جن لوگوں کو عذر کے سبب روزہ توڑنے کی اجازت ہے ان پر قضا فرض ہے یا نہیں؟

سوال:

جن لوگوں نے عذر شرعی کی صورت میں روزہ توڑا ان پر فرض ہے کہ ان روزوں کی قضا رکھیں (درمختار وغیرہ)

جواب:

قضاء روموں میں ترتیب فرض ہے یا نہیں؟

سوال:

جواب:

قضاء روزوں میں ترتیب فرض نہیں لہذا اگر ان روزوں سے پہلے نفل روزے رکھے تو یہ نفل روزے ہو گئے مگر حکم یہ ہے کہ عذر جانے کے بعد دوسرے رمضان کے آنے سے پہلے قضا رکھ لیں۔ حدیث شریف میں ہے فرمایا ”جس پر اگلے رمضان کی قضا باقی ہے اور وہ نہ رکھے تو اس کے اس رمضان کے روزے قبول نہ ہوں گے۔“

اور اگر روزے نہ رکھے اور دوسرا رمضان آ گیا تو اب پہلے اس رمضان کے روزے رکھ لے گا قضا نہ رکھے۔ (درمختار)

سوال:

فدیہ دینے کے بعد روزہ رکھنے کی طاقت آگئی تو اب کیا حکم ہے؟

جواب:

اگر فدیہ دینے کے بعد اتنی طاقت آگئی کہ آدی روزے رکھ سکتا ہے تو جو فدیہ دے چکا وہ صدقہ نفل ہو گیا، ثواب پائے گا۔ لیکن اب حکم ہے کہ ان روزوں کی قضا رکھے۔ (عالمگیری)

سوال:

بوڑھے ماں باپ کی بجائے اس کی اولاد روزے رکھ سکتی ہے یا نہیں؟

جواب:

ایک شخص کی طرف سے دوسرا شخص روزہ نہیں رکھ سکتا (عامہ کتب)

سوال:

فدیہ کی مقدار کیا ہے؟

جواب:

شیخ قاضی پر ہر روزے کے بدلے میں جو فدیہ واجب ہے وہ یہ ہے کہ ہر روز کے بدلے میں صدقہ فطر کی مقدار مسکین کو دے دے یا دونوں وقت اسے پیٹ بھر کھانا کھلا دے (درمختار وغیرہ)

سوال:

روزہ کا فدیہ کب اور کس طرح دے سکتے ہیں؟

جواب:

فدیہ میں یہ اختیار ہے کہ شروع رمضان ہی میں پورے رمضان کا ایک دم فدیہ دے دے یا آخر میں دے اور اس میں تمسک شرط نہیں بلکہ اباحت بھی کافی ہے کہ مسکین کو دونوں وقت پیٹ بھر کھانا کھلا دے اور یہ بھی ضروری نہیں کہ جتنے فدیے ہوں اتنے ہی مسکین کو دے۔ بلکہ ایک مسکین کو کئی فدیے دیے جاسکتے ہیں۔ (درمختار وغیرہ)

سوال:

بڑھاپے کی وجہ سے کفارے کے روزے نہ رکھ سکے تو کیا حکم ہے؟

جواب:

قسم یا قتل کے کفارہ کا اس پر روزہ ہے اور بڑھاپے کی وجہ سے روزہ نہیں رکھ سکتا تو اس روزہ کا فدیہ نہیں دے سکتا کہ یہ روزے خود کھانا کھلانے کا بدل ہیں اور بدل کا بدل نہیں اور روئے توڑنے یا ظہار کا اس پر کفارہ ہے تو اگر روزے نہ رکھ سکے ساتھ مسکینوں کو کھانا کھلا دے۔ اس لئے کہ یہ فدیہ روزوں کے عوض قرآن سے ثابت ہے۔ (عالمگیری رد المحتار وغیرہ)

سوال:

ہمیشہ روزہ رکھنے کی نذر ماننے والا اگر روزہ نہ رکھ سکے تو اسے روزہ چھوڑنے اور فدیہ دینے کی اجازت ہے یا نہیں؟

جواب:

اگر کسی نے ہمیشہ روزہ رکھنے کی منت مانی لیکن برابر روزے رکھے تو کوئی کام نہیں کر سکتا جس سے بسر اوقات ہو تو اسے بقدر ضرورت افطار (روزہ چھوڑنے) کی اجازت ہے۔ مگر حکم ہے کہ وہ ہر روزے کے بدلے میں فدیہ دے اور اس کی بھی قوت نہ ہو تو استغفار کرے۔ (رد المحتار)

سوال:

جن لوگوں کو روزہ چھوڑنے کی شرعاً اجازت ہے اگر وہ بعد میں روزہ رکھیں تو اب ان کیلئے حکم شرعی کیا ہے؟

جواب:

مثلاً مریض تندرست ہو گیا یا مسافر سفر سے واپس آ گیا اور اس نے فوت شدہ روزوں کے بقدر وقت پالیا تو ان پر ان تمام روزوں کی قضا لازم ہے۔ جن کا وقت انہیں ملا اور وقت پالینے کے باوجود روزے نہ رکھے اور موت آگئی تو ان پر واجب ہے کہ ان روزوں کے فدیے کی وصیت کر جائیں۔ (عالمگیری)

سوال:

ایسے لوگ اگر اسی عذر میں مر جائیں تو اب کیا حکم ہے؟

جواب:

اگر یہ لوگ اپنے اسی عذر میں مر گئے اتنا موقع نہ ملا کہ قضا رکھتے تو ان پر ان روزوں کی قضا واجب نہ ہوئی۔ یہوں ہی ان پر یہ واجب نہیں کہ فدیہ کی وصیت کر جائیں پھر بھی اگر وصیت کی کہ ان روموں کا فدیہ دیدیا جائے تو وصیت صحیح ہو جائے گی اور تہائی مال میں جاری ہوگی۔ یعنی اس کے تہائی ترکہ میں سے فدیہ دیدیا جائے گا اور اگر وصیت نہ کی بلکہ ولی نے اپنی طرف سے فدیہ دے دیا تو بھی جائز ہے۔ (درمختار عالمگیری)

سوال:

تہائی مال میں فدیہ کی وصیت جاری ہونے کی کوئی شرط ہے یا نہیں؟

جواب:

تہائی مال میں فدیہ کی وصیت اس وقت جاری ہوگی جب اس میت کے وارث بھی ہوں گے اور اگر وارث نہ ہوں اور سارے مال سے فدیہ ادا ہوتا ہو تو سب فدیہ میں صرف کر دینا لازم ہے۔ یوں ہی اگر وارث صرف شوہر یا زوجہ ہے تو تہائی نکالنے کے بعد ان کا حق دیا جائے اس کے بعد جو کچھ بچے اگر فدیہ میں صرف ہو سکتا ہے تو صرف کر دیا جائے گا (رد المحتار وغیرہ)



سوال:

فدیہ کی وصیت کتنے روزوں کے حق میں ہونی چاہئے؟

جواب:

وصیت کرنا صرف اتنے ہی روزوں کے حق میں واجب ہے جن پر قادر ہوا تھا اور نہ کہے۔ مثلاً سفر، مرض وغیرہ میں دس روزے قضا ہوئے تھے اور عذر جانے کے بعد (کہ مسافر وطن واپس آ گیا، مریض تندرست ہو گیا) پانچ پر قادر ہوا تھا کہ انتقال ہو گیا تو پانچ ہی کی وصیت واجب ہے۔ (درمختار)

سوال:

نماز اور روزے کے فدیہ کی مقدار میں کچھ کمی بیشی ہے یا نہیں؟

جواب:

جس طرح روزہ کا فدیہ مقدار صدقہ فطر ہے۔ یوں ہی ہر فرض و وتر کے بدلے نصف صاع گیہوں یا ایک صاع جو یا ان کی قیمت ہے۔ (عامہ کتب)

سوال:

فدیہ کس قسم کے لوگوں کو دینا چاہئے؟

جواب:

فدیہ کے مستحق وہی لوگ ہیں جو زکوٰۃ و صدقہ فطر کے مستحق ہیں۔ فقیر محتاج مسلمان کہ نہ ہاشمی ہوں نہ اُس کی اولاد نہ یہ اُن کی اولاد۔ (عامہ کتب)

## سبق ۲۶

### واجب روزوں کا بیان

سوال:

وجوب روزے کون سے ہیں؟

جواب:

نذر یعنی شرعی منت کے روزے خواہ اُن کیلئے وقت معین کیا جائے یا معین نہ کیا جائے۔ منت ماننے والے پر واجب ہوتے ہیں۔ اسی اعتبار سے ان کی دو قسمیں ہیں۔ وجوب معین جیسے نذر معین کے روزے اور وجوب غیر معین۔ یعنی نذر مطلق کے روزے (عامہ کتب) ان کے علاوہ اور بھی روزے ہیں جن کا کفارہ واجب ہے۔ اس کا بیان آگے آئے گا۔

سوال:

نذر شرعی کیلئے کتنی شرطیں ہیں؟

جواب:

نذر یا شرعی منت جس کے ماننے سے شرعاً اُس کا پورا کرنا واجب ہوتا ہے اس کیلئے مطلقاً چند شرطیں ہیں:

۱۔ ایسی چیز کی منت ہو کہ اُس کی جنس سے کوئی چیز شرعاً واجب ہو۔ لہذا عیادت مریض اور مسجد میں جانے اور اور جنازے کے ساتھ جانے کی منت نہیں ہو سکتی۔

۲۔

وہ عبادت خود مقصود بالذات ہو کسی دوسری عبادت کیلئے وسیلہ نہ ہو لہذا وضو و غسل کی منت صحیح نہیں۔

۳۔

اُس چیز کی منت نہ ہو جو شرع نے حرام پر واجب کی ہے۔ خواہ فی الحال یا آئندہ۔ لہذا آج کی ظہر یا کسی فرض نماز کی منت صحیح نہیں کہ یہ چیزیں تو خود ہی واجب ہیں۔

۴۔

جس چیز کی منت مانی ہو وہ خود اپنی ذات سے کوئی گناہ کی بات نہ ہو اور اگر کسی وجہ سے گناہ ہو تو منت صحیح ہو جائے گی۔ مثلاً عید کے دن روزہ رکھنا منع ہے اگر اس کی منت مانی ہو جائے گی۔ اگرچہ حکم یہ ہے کہ اُس دن نہ رکھے بلکہ کسی دوسرے دن رکھے کہ یہ منت عارضی ہے۔ یعنی عید کے دن ہونے کی وجہ سے خود روزہ ایک جائز چیز ہے۔

۵۔

ایسی چیز کی منت نہ ہو جس کا ہونا محال ہو۔ مثلاً یہ منت مانی کہ کل گزشتہ میں روزہ رکھوں گا کہ یہ منت صحیح نہیں۔ (عالمگیری وغیرہ)

سوال:

منت کا روزہ کسے کہتے ہیں اور اس کی کتنی صورتیں ہیں؟

جواب:

منّت کے بولے ہوئے روزہ کو نذر کا روزہ کہتے ہیں۔ یہ روزہ معین ہو یا غیر معین۔ اس کی دو قسمیں ہیں:

ایک یہ کہ روزہ رکھنے کو کسی شرط کے ساتھ واجب کرے مثلاً میرا فلاں کام ہو گیا یا بیمار تندرست ہو گیا تو میں روزہ رکھوں گا۔ اس صورت میں جب شرط پائی جائے مثلاً وہ کام پورا ہو گیا یا بیمار تندرست ہو گیا تو اسے روزے رکھنا اُس پر واجب ہیں جتنے بولے تھے۔

ہاں اگر روزے وغیرہ کو کسی ایسی شرط پر معلق یا مشروط کا ہونا نہیں چاہتا مثلاً یہ کہاں اگر میں تمہارے گھر آؤں تو مجھ پر اسے روزے ہیں کہ اس کا مقصود یہ ہے کہ میں تمہارے یہاں نہیں آؤں گا۔ ایسی صورت میں اگر وہ شرط پائی گئی یعنی اُس کے یہاں گیا تو اختیار ہے کہ جتنے روزے بولے تھے وہ رکھ لے یا قسم توڑنے کا کفارہ دے دے کہ منّت کی بعض صورتوں میں قسم کے احکام جاری ہوتے ہیں (درمختار وغیرہ) نذر کی ان دونوں صورتوں کو نذر معلق کہتے ہیں۔

نذر کی دوسری قسم ہے نذر غیر معلق کہ منّت کو کسی شرط سے معلق نہیں کیا۔ بلا شرط نماز روزہ یا حج و عمرہ کی منّت مان لی تو اس صورت میں منّت پوری کرنا ضروری ہے۔ (عالمگیری)

سوال:

کہنا کچھ چاہتا تھا اور زبان سے منّت کے الفاظ نکل گئے تو منّت کے احکام جاری ہوں گے یا نہیں؟

جواب:

منّت صحیح ہونے کیلئے یہ کچھ ضروری نہیں کہ دل میں اس کا ارادہ بھی ہو اگر کہنا کچھ چاہتا تھا زبان سے منّت کے الفاظ جاری ہو گئے۔ منّت صحیح ہو گئی یا کہنا یہ چاہتا تھا کہ اللہ کیلئے مجھ پر ایک دن کا روزہ ہے اور زبان سے نکلا ”ایک مہینہ“ تو مہینے بھر کے روزے لازم ہو گئے۔ کیونکہ نذر میں زبان سے بولنے کا اعتبار ہے اور تلفظ پر منّت کے احکام جاری ہوتے ہیں نیت پر نہیں۔ (ردالمحتار وغیرہ)

سوال:

ایام منہیہ (روزے کیلئے منوع دن) کی منّت کا کیا حکم ہے؟

جواب:

ایام منہیہ یعنی عید بقرعید اور ذی الحجہ کی گیارہویں بارہویں تیرہویں کے روزے رکھنے کی منّت مانی تو نذر صحیح ہے مگر اللہ تعالیٰ کی ضیافت سے روگردانی کے باعث شروع کرنا گناہ ہے۔ لہذا ان دنوں میں نہ رکھے بلکہ چھوڑ دے اور دوسرے دنوں میں قضا کر لے اور اگر انہیں دنوں میں رکھ بھی لئے تو اگرچہ یہ گناہ ہوا مگر منّت ادا ہو گئی۔ (درمختار وغیرہ)

سوال:

ایک مہینے کے روزوں کی منّت میں کتنے روزے رکھے جائیں؟

جواب:

اگر مہینے کو معین نہیں کیا اور مہینے بھر کے روزوں کی منّت مانی تو پورے تیس دن کے روزے واجب ہیں۔ اگرچہ جس مہینے میں رکھے وہ اُن تیس ہی کا دن ہو اور اگر کسی معین مہینے کی منّت مانی مثلاً رجب یا شعبان کی تو پورے مہینے کا روزہ ضروری ہے وہ مہینہ اُن تیس کا ہو تو اُن تیس اور تیس کا ہو تو تیس۔ البتہ ناغہ نہ کرے۔ (ردالمحتار وغیرہ)

سوال:

مہینہ بھر کے روزوں کی منّت میں اگر کوئی روزہ چھوٹ جائے تو کیا حکم ہے؟

جواب:

اس صورت میں اگر کوئی روزہ چھوٹ گیا تو اُس کو بد میں رکھ لے پورے مہینے کے روزے لوٹانے کی ضرورت نہیں (ردالمحتار وغیرہ)

سوال:

پے در پے روزوں کی منّت میں اگر کوئی روزہ نہ رکھا تو کیا حکم ہے؟

جواب:

پے در پے یعنی لگاتار روزوں کی منّت مانی تو ناغہ کرنا جائز نہیں لگاتار رکھنے ہوں گے۔ اگر سچ میں ایک روزہ بھی ناغہ ہو گیا تو نئے سرے سے تمام روزے پھر رکھنا پڑیں گے۔ کیونکہ اپنی بات اسی صورت میں پوری ہوگی۔ (عالمگیری وغیرہ)

سوال:

عورت نے پے در پے ایک ماہ کے روموں کی منّت مانی تو اسے کیا کرنا چاہئے؟

جواب:

اگر عورت نے ایک ماہ پے در پے روزے رکھنے کی منّت مانی تو اگر ایک مہینہ یا زیادہ طہارت کا زمانہ اُسے ملتا ہے تو ضروری ہے کہ روزے ایسے وقت شروع کرے کہ حیض آنے سے پیشتر تیس دن پورے ہو جائیں۔ ورنہ حیض آنے کے بعد آدھاب سے تیس پورے کرنے ہوں گے۔

اور اگر مہینہ پورا ہونے سے پیشتر اُسے حیض آجایا کرتا ہے تو حیض سے پہلے جتنے روزے رکھ چکی ہے ان کا شمار کر لے۔ جو باقی رہ گئے ہیں انہیں حیض ختم ہونے کے بعد محصل یعنی پے در پے لگاتار بلا ناغہ پورا کر لے۔ (ردالمحتار وغیرہ)

سوال:

لگاتار روزوں کی منّت میں ایام منہیہ آجائیں تو ناغہ کرے یا نہیں؟

جواب:

اگر منت میں پے در پے روزوں کی شرط یا نیت کی جب بھی جن دنوں میں روزہ کی ممانعت ہے اُن میں روزہ نہ رکھے۔ مگر بعد میں پے در پے ان دنوں کی تقاضا رکھے اور ایک دن بھی ناغہ کیا یعنی بے روزہ رہا تو اس دن سے پہلے جتنے روزے رکھے تھے اُن سب کا اعادہ کرے اور از سر نو رکھے۔ (رد المحتار)

سوال:

ماہ رواں کے روزوں کی منت مانی تو کتنے روزے رکھے؟

جواب:

اس صورت میں پورے ایک مہینے کے روزے اُس پر واجب نہیں بلکہ منت ماننے کے وقت اُس مہینے میں جتنے دن باقی ہیں اُن دنوں میں روزے واجب ہیں اور اگر وہ مہینہ رمضان کا تھا تو منت ہی نہ ہوئی کہ رمضان کے روزے تو خود ہی فرض ہیں۔ (عالمگیری رد المحتار وغیرہ)

سوال:

شرعی منت کا پورا کرنا کب لازم آتا ہے؟

جواب:

منت دو قسم پر ہے ایک مطلق دوسری غیر مطلق۔ نذر مطلق میں شرط پائی جانے سے پہلے منت پوری نہیں کر سکتا۔ اگر پہلے ہی روزے رکھ لئے بعد میں شرط پائی گئی تو اب پھر روزے رکھنا واجب ہوگا پہلے کے روزے اس کے قائم مقام نہیں ہو سکتے۔ اور غیر مطلق میں اگرچہ وقت یا جگہ وغیرہ کرے مگر منت پوری کرنے کیلئے یہ ضروری نہیں کہ اس سے پیشتر یا اس کے عیر میں نہ ہو سکے۔ بلکہ اگر اس وقت سے پیشتر روزے رکھ لئے یا نماز پڑھ لی وغیرہ وغیرہ تو منت پوری ہوگئی۔ (در مختار)

سوال:

ایک یا دو دن روزہ کی منت مانی تو روزہ کب رکھے؟

جواب:

ایک دن کے روزہ کی منت مانی تو اختیار ہے کہ ایام مہینہ کے سوا جس دن چاہے رکھ لے۔ یوں ہی دو دن یا تین دن میں بھی اختیار ہے۔ البتہ اگر ان میں پے در پے کی نیت کی تو پے در پے رکھنا واجب ہوگا۔ ورنہ اختیار ہے کہ ایک ساتھ رکھے یا ناغہ دے کر۔

سوال:

متفرق طور پر روزوں کی منت مانی تو لگاتار رکھنا جائز ہے یا نہیں؟

جواب:

متفرق طور پر مثلاً دس روزے کی منت مانی یا متفرق کی نیت کی اور پے در پے رکھ لئے تو جائز ہے۔ (عالمگیری)

سوال:

مریض، منت کے روزے رکھنے سے پہلے مر گیا تو کیا حکم ہے؟

جواب:

مریض نے مثلاً ایک ماہ کے روزے رکھنے کی منت مانی اور صحت نہ ہوئی تھی کہ مر گیا تو اس پر کچھ نہیں اور اگر ایک دن کیلئے بھی اچھا ہو گیا تھا اور روزہ نہ رکھا تو پورے مہینے بھر کے فدیہ کی وصیت کرنا واجب ہے۔ اور اگر اُس دن روزہ رکھ لیا جب بھی باقی دنوں کیلئے وصیت چاہئے۔ (در مختار رد المحتار)

سوال:

تندرست آدمی منت کے روزہ نہ رکھ پایا تاہم کہ مر گیا تو کیا حکم ہے؟

جواب:

اگر تندرست آدمی نے منت مانی کہ میں ایک ماہ روزے رکھوں گا اور مہینہ نہ گزرا تھا کہ اُس کا انتقال ہو گیا تو اُس پر ایک ماہ کے روزے لازم ہو گئے اور اس پر واجب ہے کہ باقی ماندہ دنوں کیلئے وصیت کر دے کہ فدیہ دے دیا جائے۔ (عالمگیری)

سوال:

اگر کسی نے یہ منت مانی کہ جس دن فلاں شخص آئے گا اُس دن اللہ تعالیٰ کیلئے مجھ پر روزہ رکھنا واجب ہے تو یہ روزہ کب رکھنا واجب ہوگا؟

جواب:

اس صورت میں اگر وہ شخص ضحوة کبریٰ سے پیشتر آیا یا کھانے کے بعد آیا یا منت ماننے والی عورت اور اُس دن اُسے حیض تھا تو ان صورتوں میں بھی اُس پر کچھ نہیں کہ وہ دن ہی اُسے روزہ کیلئے نہ ملا۔ (عالمگیری وغیرہ)

سوال:

اگر اس دن ہمیشہ روزہ رکھنے کی منت مانی تو کیا حکم ہے؟

جواب:

اگر یہ کہا تھا کہ جس دن فلاں آئے گا اُس دن کا ہمیشہ کیلئے روزہ رکھنا۔ اللہ کیلئے مجھ پر واجب ہے اور کھانے کے بعد آیا تو اُس کا روزہ تو نہیں مگر آئندہ ہر ہفتہ میں اُس دن کا روزہ اُس پر واجب ہو گیا۔ مثلاً پیر کے دن آیا تو ہر پیر کو روزہ رکھے۔ (عالمگیری)

سوال:

اگر دو مہینے ایک ہی دن آپڑیں تو کیا کیا جائے؟

جواب:

مثلاً کسی نے یہ منت مانی کہ جس دن فلاں آئے گا اُس روز مجھ پر ہمیشہ ہے اور دوسری منت یہ مانی کہ جس دن فلاں کو صحت ہو جائے اُس دن کا روزہ مجھ پر ہمیشہ ہے اور اتفاقاً جس دن آنے والا آیا اسی دن وہ مریض بھی اچھا ہو گیا تو ہر ہفتہ میں صرف اسی دن کا دن روزہ رکھنا اُس پر ہمیشہ کیلئے واجب ہوگا۔ (عالمگیری)



سوال:

مست میں زبان سے منت معین نہ کی اور دل میں روزہ کا ارادہ ہے تو اب روزہ رکھنا لازم ہے یا نہیں؟

جواب:

اگر منت مانی اور زبان سے منت کو معین نہ کیا مگر دل میں روزہ کا ارادہ ہے تو جتنے روزوں کا ارادہ ہے اُتے رکھ لے اور اگر روزہ کا ارادہ ہے مگر یہ مقرر نہیں کہ کتنے روزے تو تین روزے رکھے۔ (عالمگیری وغیرہ)

سوال:

نذر کے علاوہ اور کون کون سے روزے واجب ہیں؟

جواب: (۱)

نفل روزہ قصد شروع کر دیا تو اس کا پورا کرنا واجب ہے۔

(۲)

نفل روزہ قصد انہیں توڑا بلکہ بلا اختیار ٹوٹ گیا مثلاً اثنائے روزہ میں حیض آ گیا جب بھی قضا واجب ہے۔

(۳)

احکاف کی نیت مانی تو اس کیلئے بھی روزہ رکھنا واجب ہے۔

(۴)

نفل روزہ توڑ دیا تو اس کی قضا واجب ہے۔

(۵)

ایام منیہ (عیدین اور ایام تشریق یعنی ذی الحجہ کی ۱۱-۱۲-۱۳ تاریخیں) میں روزہ رکھنے کی منت مانی تو منت پوری کرنی واجب ہے۔ مگر ان دنوں میں نہیں بلکہ اور دنوں میں ان کی قضا واجب ہے۔ (در مختار و المکھتا وغیرہ)

سوال:

منت کے بغیر ایام ممنوعہ میں روزہ رکھ لیا تو کیا حکم ہے؟

جواب:

عیدین یا ایام تشریق میں منت مانے بغیر روزہ نفل رکھا تو اس روزہ کا پورا کرنا واجب نہیں۔ نہ اس کے توڑنے سے قضا واجب۔ بلکہ اس روزہ کا توڑ دینا واجب ہے تاکہ اللہ کی خیاقت سے روگردانی لازم نہ آئے۔ (روالمکھتا وغیرہ)

## سبق ۲۹

### نفلی روزوں کا بیان

سوال:

نفل روزے کتنے ہیں؟

جواب:

فرض و واجب کے علاوہ اور جتنے روزے ہیں وہ سب نفل روزے کہلاتے ہیں۔ ان نفل روزوں میں وہ روزے بھی شامل ہیں جنہیں مسنون یا مستحب و مندوب کہا جاتا ہے اور وہ بھی داخل ہیں جنہیں شریعت کی زبان میں مکروہ تحریمی یا مکروہ تنزیہی کہا جاتا ہے۔

سوال:

رمضان المبارک کے علاوہ کون سے نفل روزے زیادہ فضیلت رکھتے ہیں؟

جواب:

رمضان المبارک کے بعد روزہ وغیرہ اعمال صالحہ کیلئے سب دنوں سے افضل ذی الحجہ کا پہلا عشرہ ہے۔ حدیث شریف میں ہے کہ ”اللہ عزوجل کو عشرہ ذی الحجہ سے زیادہ کسی دن کی عبادت پسندیدہ نہیں۔ اُس کے ہر دن کا روزہ ایک سال کے روزوں اور ہر شب کا قیام (نماز تہجد پڑھنا) شب قدر کے برابر ہے۔“ خصوصاً عرفہ کا دن کہ تمام سال میں سب دنوں سے افضل ہے۔ تو اس کا روزہ بھی اور دنوں کے روزوں سے افضل۔

سوال:

عرفہ کے روزہ کا ثواب کیا ہے؟

جواب:

عرفہ کا روزہ صحیح حدیث سے ہزاروں روزوں کے برابر ہے اور دو سال کامل کے گناہوں کی مغفرت ہے۔ رسول اللہ ﷺ فرماتے ہیں فرماتے ہیں کہ ”مجھے اللہ پر گمان ہے کہ عاشوراء کا روزہ ایک سال قبل کے گناہ مٹا دیتا ہے (مسلم) رسول اللہ ﷺ نے عاشوراء کا روزہ و درکھا اور اس کے رکھنے کا حکم فرمایا۔ (بخاری و مسلم)

سوال:

حضور ﷺ نے عاشوراء کا روزہ سب سے پہلے کہا رکھا؟

رسول اللہ ﷺ کے معظمہ سے ہجرت فرما کر جب مدینہ طیبہ میں تشریف لائے تو یہود کو عاشوراء کے دن روزہ دار پایا تو ارشاد فرمایا ”یہ کیا دن ہے کہ تم روزہ رکھتے ہو؟“

یہودیوں نے عرض کی ”یہ عظمت والا دن ہے کہ اس میں موسیٰ علیہ الصلوٰۃ والسلام اور اُن کی قوم کو اللہ تعالیٰ نے نجات دی اور فرعون اور اُس کی قوم کو ڈوب دیا۔ لہذا موسیٰ علیہ السلام نے بطور شرک اُس دن کا روزہ رکھا تو ہم بھی روزہ رکھتے ہیں۔ (اس حدیث شریف سے معلوم ہوا کہ جس روز اللہ عزوجل کوئی خاص نعمت عطا فرمائے اس کی یادگار قائم کرنا درست و محبوب ہے کہ وہ نعمت خاصہ یاد آئے گی اور اس کا شکرا ادا کرنے کا سبب ہوگا۔ خود قرآن کریم نے ارشاد فرمایا وَادْخُلُوا اَیَّامَ اللّٰهِ ”خدا انعام کے دنوں کو یاد کرو“ اور ہم مسلمانوں کیلئے ولادت اقدس سید عالم ﷺ سے بہتر کون سا دن ہوگا جس کی یادگار قائم کریں کہ تمام نعمتیں انہیں کے طفیل ملیں، ملتی ہیں اور ملتی رہیں گی۔ تو یہ دن عید سے بھی بہتر و برتر ہے کہ انہیں کے صدقہ میں تو عید عید ہوئی اسی وجہ سے پیر کے دن روزہ رکھنے کا سبب ارشاد فرمایا کہ فِیْہِ وَلِیْذَتْ اِس دن میری ولادت ہوئی۔ (بہار شریعت وغیرہ)

حضور سید اکرم عالم ﷺ نے ارشاد فرمایا ”موسیٰ علیہ الصلوٰۃ والسلام کی موافقت کرنے میں یہ نسبت تمہارے ہم زیادہ مقدرا اور زیادہ قریب ہیں۔“ تو حضور نے خود بھی روزہ رکھا اور اس کا حکم بھی فرمایا۔ عاشوراء کا دن اور بہت سے فضائل والا اور بڑا مبارک دن ہے۔

روزہ عاشوراء کے کچھ فضائل بیان فرمائیں

یوم عاشوراء وہ مبارک و روشن دن ہے جس میں رب العزت نے ایک جماعت انبیاء کرام علیہم الصلوٰۃ والسلام کو مخصوص عزت و کرامت سے نوازا اور انہیں مزید قرب و شرافت سے سرفراز فرمایا۔

یہی وہ بابرکت دن ہے جس میں اللہ تعالیٰ نے

حضرت سیدنا آدم علیہ الصلوٰۃ والسلام کو برگزیدہ خلقت کیا، انہیں صفی اللہ کا لقب بخشا۔

(۱)

سیدنا ادریس علیہ السلام کو آسمان پر اٹھایا۔

(۲)

سیدنا نوح علیہ السلام کے سفینہ کو کوہِ جودہی پر ٹھہرایا۔

(۳)

سیدنا ابراہیم علیہ الصلوٰۃ والسلام کو خلعتِ خلقت پہنایا انہیں اپنا خلیل بنایا۔

(۴)

اُن پر نارِ نمرود کو گلزار کیا۔

(۵)

سیدنا داؤد علیہ السلام کی لغزش کو معاف فرمایا۔

(۶)

سیدنا ایوب علیہ السلام سے بلاؤں کو دفع کیا۔

(۷)

سیدنا یونس علیہ السلام کو ظنِ حوت (مچھلی کے پیٹ) سے نکالا۔

(۸)

سیدنا یعقوب و سیدنا یوسف علیہما السلام کو باہم ملایا۔

(۹)

سیدنا عیسیٰ علیہ السلام کو پیدا فرمایا اور پھر آسمان پر زندہ اٹھایا۔

(۱۰)

سیدنا آدم و حوا علیہما السلام کو پیدا کیا۔

(۱۱)

روزہ عاشوراء کے لئے کچھ اعمالِ خیر ہوں تو بھی بتادیں۔

روزہ عاشوراء وہ مبارک دن ہے جس کیلئے تورات مقدس میں مذکور کہ:

جس نے یوم عاشوراء کا روزہ رکھا گیا اس نے تمام سال روزہ رکھا۔

(۱)

جس نے آج کسی یتیم کے سر پر محبت سے ہاتھ پھیرا، رب عزوجل ہر بال کے بدلے جنت میں ایک درختِ عالی شان

(۲)

اُسے عطا فرمائے گا جو قیمتی ملبوسات اور زیورات سے لدا ہوگا اور ان کی تعداد سوائے خدا کے کسی کو معلوم نہیں۔

جو آج کسی بھوکے بھکے کو سیدی راہ پر ڈال دے رب عزوجل اُس کے دل کو نور سے معمور فرمائے۔

(۳)

جو آج کے روز کسی فقیر پر صدقہ کرے گویا اُس نے تمام فقراء پر صدقہ کیا۔

(۴)

جو آج غصہ کو ضبط کر لے (حالانکہ وہ غصہ اتارنے پر قدرت رکھتا ہے) اللہ تعالیٰ اُسے اُن میں لکھ دے گا جو راضی برضائے

(۵)

الہی ہیں۔

جو کسی مسکین کی عزت بڑھائے مالک و مولیٰ قبر میں اُسے کرامت بخشے۔

(۶)

یہی وہ دن ہے جس کے متعلق نبی رحمت ﷺ نے فرمایا:

۱۔ جو شخص آج کے دن اپنی اہل و عیال پر وسعت کرے (اُن پر کشادہ دلی سے خرچ کرے) تو اللہ تعالیٰ تمام سال کیلئے اُسے فراخی نصیب فرمائے (بیہقی)

حضرت سفیان بن عیینہ رحمہ اللہ فرماتے ہیں ہم نے پچاس سال اس کا تجربہ کیا اور ہر سال فراخی پائی۔

۲۔ جو شخص آج کے دن غسل کرے، مرض الموت کے علاوہ اُس سال کسی اور مرض میں مبتلا نہ ہو اور جو آج کے روزہ سرمدہ لگائے اُس کی آنکھیں کبھی دکھنے نہ آئیں (یعنی اُس کی چشم بصیرت دل کی آنکھ ہمیشہ روشن رہے)۔

۳۔ جو عاشوراء کی شب قیام و ذکر میں اور اُس کا دن روزے میں گزارے جب مرے گا تو اُسے اپنی موت کا پتہ بھی نہ چلے گا (یعنی موت کی سختی سے محفوظ رہیگا)۔ (غنیۃ الطالبین، نزہۃ المجالس)

سوال: عشرہ محرم میں مجالس ذکر شہادت کرنا کیسا ہے؟

جواب: عشرہ محرم یا ماہ محرم میں مجالس منعقد کرنا اور اُن میں واقعاتِ کربلا بیان کرنا جائز ہے جبکہ روایاتِ صحیحہ بیان کی جائیں۔ ان واقعات میں صبر و تحمل و رضا و تسلیم کا مکمل درس ہے اور پابندی احکامِ شریعت و اتباع سنت کا زبردست عملی ثبوت ہے کہ دین حق کی حمایت میں اُس جناب شہزادہ گلگون قبا شہید کربلا رحمہ اللہ نے تمام اعزاء و اقرباء و رفقاء اور خود آپ کو راہِ خدا میں قربان کیا اور جزع و فزع کا نام بھی نہ آنے دیا۔

مگر مجالس میں صحابہ کرام رضوان اللہ تعالیٰ علیہم اجمعین کا بھی ذکر خیر ہونا چاہئے تاکہ اہلسنت و جماعت اور شیعوں کی مجالس میں فرق و امتیاز رہے۔ (بہارِ شریعت)

سوال: عرفہ و عاشوراء کے بعد اور کون سے روزے رکھے جاتے ہیں؟

جواب: شش عید یعنی شوال میں چھ دن کے روزے۔

رسول اللہ ﷺ فرماتے ہیں جس نے رمضان کے روزے رکھے پھر ان کے بعد چھ شوال میں رکھے تو ایسا ہے جیسے دہر کا روزہ رکھا (یعنی پورے سال کا) کہ جو ایک نیکی لائے گا اُسے دل ملیں گی۔ تو ماہ رمضان کا روزہ دس مہینے کے برابر ہے اور ان چھ دنوں کے بدلے میں دو مہینے تو پورے سال کے روزے ہو گئے (نسائی)

اور ایک حدیث میں ہے جس نے رمضان کے روزے رکھے پھر اس کے بعد چھ دن شوال میں رکھے تو گناہوں سے ایسے نکل گیا جیسے آج ماں کے پیٹ سے پیدا ہوا ہے۔ (طبرانی)

سوال: شش عید کے روزے ایک ساتھ رکھے جائیں یا متفرق؟

جواب: بہتر یہ ہے کہ یہ روزے متفرق رکھے جائیں اس طرح کہ ہر ہفتہ میں دو (یا جس میں اُسے سہولت ہو) اور عید کے بعد لگاتار چھ دن میں ایک ساتھ رکھ لئے تب بھی حرج نہیں (در مختار وغیرہ)

سوال: شعبان میں نفلی روزے کب رکھے جاتے ہیں؟

جواب: یوں تو رمضان المبارک کی تعظیم کی خاطر شعبان میں روزوں کا بڑا ثواب ہے۔ لیکن خاص پندرہویں شعبان کیلئے حدیث شریف میں آیا کہ جب شعبان کی پندرہویں رات آجائے تو اُس رات کو قیامت کرو اور دن میں روزہ رکھو کہ رب تبارک و تعالیٰ غروب آفتاب سے آسمان دنیا پر خاص تجلی فرماتا ہے اور فرماتا ہے کہ ”ہے کوئی بخشش چاہنے والا کہ اُسے بخش دوں ہے کوئی روزی طلب کرنے والا کہ اُسے روزی دوں ہے کوئی گرفتار بلا کہ اُسے عافیت دوں ہے کوئی ایسا ہے کوئی ایسا۔“ اور یہ اُس وقت تک فرماتا ہے کہ فجر طلوع ہو جائے (ابن ماجہ) اور دوسری احادیث سے ثابت ہے کہ اس شب میں اللہ تعالیٰ سب کو بخش دیتا ہے مگر چند لوگ ہیں کہ محروم کے محروم ہی رہتے ہیں۔ کافر، عداوت والا، رشتہ کاٹنے والا، کپڑا لٹکانے والا، والدین کا نافرمان، شرابی اور قاتل کہ اللہ تعالیٰ اُن کی طرف نظرِ رحمت نہیں فرماتا۔ (طبرانی، بیہقی)

سوال: ماہِ رجب کی کس تاریخ کو روزہ رکھنا مسنون ہے؟

جواب: ایک حدیث شریف میں آیا ہے کہ جو ۲ رجب کا روزہ رکھے اللہ عز و جل اُس کیلئے پانچ برس کے روموں کا ثواب لکھے اور یوں تو روزہ رکھنے کیلئے پورا مہینہ ہے جب چاہے رکھے ثواب ہے۔

سوال: کیا ہر مہینے میں تین روزوں کیلئے کوئی حکم ہے؟



جواب:

ہاں حضرت ابو داؤد رحمہ اللہ سے روایت ہے کہ ”مجھے رسول اللہ ﷺ نے تین باتوں کی وصیت فرمائی: اُن میں سے ایک یہ کہ ہر مہینے میں تین روزے رکھوں۔“ (بخاری و مسلم) ایک حدیث شریف میں ہے کہ ہر مہینے میں تین دن کے روزے ایسے ہیں جیسے دہر (ہمیشہ) کا روزہ۔ (بخاری) ایک اور حدیث میں ہے کہ رمضان کے روزے اور ہر مہینے میں تین دن کے روزے سید کی خرابی کو دور کرتے ہیں۔ (امام احمد)

ایک اور حدیث شریف میں فرمایا کہ جس سے ہو سکے ہر مہینہ میں تین روزے رکھے کہ ہر روز دس گناہ مٹات ہے اور گناہ سے ایسا پاک کر دیتا ہے جیسا پانی کپڑے کو۔ (طبرانی)

سوال:

مہینے کے یہ تین دن متعین ہیں یا جب چاہے رکھے؟

جواب:

سارے مہینے میں جب چاہے یہ روزے رکھے مگر حدیث شریف میں ہے کہ جب مہینے میں تین دن روزے رکھنے ہوں تو تیرہ چودہ پندرہ رکھوں۔ (جنہیں ایام بیض یعنی روشن و منور دن کہا جاتا ہے)

تو ان تین تاریخوں میں تین روزے رکھنا مستحب و مستحب یعنی دو ہرے مستحب کا ثواب ملے گا۔ ایک تین دن کے روزے دوسرے ان تین تاریخوں کے روزے۔ اُمید رکھنی چاہئے کہ اللہ تعالیٰ ان مبارک ایام اور روشن راتوں کے طفیل ہمارے قلوب کو روشن و منور فرمائے آمین۔

سوال:

ہفتہ کے کن ایام میں بالخصوص روزہ رکھنا مستحب ہے؟

جواب:

پیر اور جمعرات کے روزے پسندیدہ روزوں میں ہیں۔ رسول اللہ ﷺ فرماتے ہیں ”پیر اور جمعرات کو اعمال بارگاہ خداوندی میں پیش ہوتے ہیں تو میں پسند کرتا ہوں کہ میرا عمل اس حالت میں پیش ہو کہ میں روزہ دار ہوں۔ اُم المؤمنین عائشہ صدیقہ فرماتی ہیں کہ رسول اللہ ﷺ پیر اور جمعرات کو خیال کر کے روزہ رکھتے تھے۔ (ترمذی شریف) صحیح مسلم شریف میں مروی ہے کہ حضور ﷺ سے پیر کے دن کے روزے کا سبب دریافت کیا گیا تو فرمایا ”اس میں میری ولادت ہوئی اور اسی میں مجھ پر وحی ہوئی۔“

قربان اے دوشنبہ تجھ پر ہزار جمعے

چکا دیا نصیب صبح شب ولادت

سوال:

بدھ اور جمعرات کے روزوں میں بھی فضیلت ہے یا نہیں؟

جواب:

رسول اللہ ﷺ نے فرمایا جو چار شنبہ اور پنج شنبہ (بدھ جمعرات) کو روزے رکھے اس کیلئے دوزخ سے برأت لکھ دی گئی ہے۔ (ابویعلیٰ)

اور ایک حدیث شریف میں ہے کہ جس نے چار شنبہ پنج شنبہ جمعہ کو روزہ رکھے اللہ تعالیٰ اُس کیلئے جنت میں ایک مکان بنائے گا جس کا باہر کا حصہ اندر سے اور اندر کا حصہ باہر سے دکھائی دے گا اور دوسری روایت میں ہے کہ جو ان تین دنوں کے روزے رکھے پھر جمعہ کو تھوڑا یا زیادہ تصدق کرے تو جو گناہ کیا ہے بخش دیا جائے گا اور ایسا ہو جائے گا جیسے اُس دن اپنی ماں کے پیٹ سے پیدا ہو۔ (طبرانی)

سوال:

صرف جمعہ کا روزہ رکھنا کیسا ہے؟

جواب:

خصوصیت کے ساتھ جمعہ کے دن روزہ رکھنا کہ نہ اس سے پہلے رکھے نہ بعد میں یہ مکروہ تنزیہی ہے۔ رسول اللہ ﷺ نے فرمایا ”راتوں میں سے جمعہ کی رات کو قیام کے لئے اور دنوں میں جمعہ کے دن کو روزہ کیلئے خاص نہ کرو ہاں کوئی کسی قسم کا روزہ رکھتا تھا اور جمعہ کا دن روزہ میں واقع ہو گیا تو حرج نہیں۔ (مسلم شریف) اور ابن خزیمہ کی روایت میں ہے کہ جمعہ کا دن عید ہے لہذا عید کے دن کو روزہ کا دن نہ کرو۔ مگر یہ کہ اس سے قبل یا بعد روزہ رکھوں۔“ حضرت جابر رضی اللہ عنہ سے خانہ کعبہ کے طواف کے دوران پوچھا گیا کہ کیا حضور ﷺ نے جمعہ کے روزہ روزہ سے منع فرمایا ہے؟ کہا ”ہاں اس گھر کے رب کی قسم“ (بخاری و مسلم)

سوال:

نفل روزہ توڑ دینا کن صورتوں میں جائز ہے؟

جواب:

نفلی روزہ بلا عذر توڑ دینا ناجائز ہے مگر بعض صورتوں میں نفلی روزہ توڑ دینے کی اجازت ہے۔ مثلاً مہمان کے ساتھ اگر میزبان نہ کھائے گا تو اُسے ناگوار ہوگا یا یہ کسی کا مہمان ہے اگر کھانا نہ کھائے گا تو میزبان کو اذیت ہوگی تو نفلی روزہ توڑنے کے لئے یہ عذر ہے بشرطیکہ پھر وہ ہو کہ اس کی قضا رکھ لے گا اور بشرطیکہ ضحویٰ کبرہ سے پہلے توڑے بعد کو نہیں۔ ہاں ماں باپ نفلی روزہ رکھنے پر ناراض ہوں (مثلاً شوق میں روزہ رکھ لیا مگر اس کی برداشت نہیں) تو زوال کے بعد بھی ماں باپ کی ناراضی کے سبب توڑ سکتا ہے اور اس میں بھی عصر سے قبل توڑ سکتا ہے بعد عصر نہیں (عائلیگیری) اور ماں باپ اگر بیٹے کو روزہ نفل سے منع کر دیں اس وجہ سے کہ مرض کا اندیشہ ہے تو ماں باپ کی اطاعت لازم ہے۔ (ردالمحتار)

سوال: دعوت کی خاطر روزہ توڑ دینا جائز ہے یا نہیں؟

جواب:

مسلمان بھائی کی دعوت قبول کرنا سنت ہے اور اس کیلئے ضحویٰ کبرئی سے قبل روزہ نفل توڑنے کی اجازت ہے۔ (درمختار)

سوال:

شوہر کی اجازت کے بغیر نفلی روزہ رکھنے کی بابت کیا حکم ہے؟

جواب:

عورت بغیر شوہر کی اجازت کے نفل اور منت اور قسم کے روزے نہ رکھے اور رکھ لئے تو شوہر توڑوا سکتا ہے مگر توڑے گی تو قضا واجب ہوگی۔ مگر اس کی قضا میں بھی شوہر کی اجازت درکار ہے۔ ہاں اگر شوہر کا کوئی ہرج نہ ہو مثلاً وہ سفر میں ہے یا بیمار ہے یا احرام میں ہے تو ان حالتوں میں بغیر اجازت کے بھی قضا رکھ سکتی ہے بلکہ اگر وہ منع کرے جب بھی اور ان دنوں میں بھی بے اُس کی اجازت کے نفل روزہ نہیں رکھ سکتی۔ رمضان اور قضاے رمضان کیلئے شوہر کی اجازت کی کچھ ضرورت نہیں۔ بلکہ اس کی ممانعت پر بھی رکھے (درمختار ردالمحتار)

## اعتکاف کا بیان

سوال: اعتکاف سے کیا مراد ہے ؟  
 جواب: مسجد میں، اللہ (عزوجل) کے لئے بہ نیت عبادت ٹھہرنا اعتکاف ہے۔ یا یوں کہہ لو کہ مسجد میں تقرب الی اللہ کی نیت سے اقامت کرنے کو اعتکاف کہتے ہیں۔

سوال: اعتکاف کے لئے کون کون سی چیزیں شرط ہیں؟  
 جواب: اعتکاف کے لئے چند شرطیں ہیں:-  
 نیت اعتکاف: لہذا بلا نیت مسجد میں ٹھہراتو اعتکاف کا ثواب نہ پائے گا۔ مسلمان ہونا۔ عاقل ہونا: تو جس کے ہوش و حواس قائم نہیں اُسے اعتکاف کا ثواب نہیں۔ ایسی مسجد میں اعتکاف کرنا جہاں امام و مؤذن مقرر ہوں۔ اور عورت اعتکاف کرے تو اس کا حیض و جنابت سے پاک ہونا۔ جنابت سے پاک ہونا۔ (عائلیگیری، رد المحتار وغیرہ) کہ جب کو مسجد میں جانا حلال نہیں۔ اعتکاف کی منت مانی ہو تو اُس کے لئے روزہ دار ہونا۔

سوال: اعتکاف کیلئے بالغ ہونا بھی شرط ہے یا نہیں؟  
 جواب: بلوغ اعتکاف کے لئے شرط نہیں بلکہ نابالغ جو تمیز اور اچھے برے کا شعور رکھتا ہے اگر اعتکاف کی نیت سے مسجد میں ٹھہرے تو یہ اعتکاف صحیح ہے۔ (در مختار، رد المحتار)

سوال: اعتکاف کے لئے مسجد ہونا شرط ہے یا نہیں؟  
 جواب: مسجد جامع ہونا اعتکاف کے لئے شرط نہیں بلکہ مسجد جماعت میں بھی ہو سکتا ہے۔ مسجد جماعت: وہ ہے جس میں امام و مؤذن مقرر ہوں اگرچہ اُس میں پنجگانہ جماعت نہ ہوتی ہو۔ (عائلی کتب)  
 اور آسانی اس میں ہے کہ مطلقاً ہر مسجد میں اعتکاف صحیح ہے اگرچہ وہ مسجد جماعت نہ ہو۔ خصوصاً اس زمانہ میں کہ بہتری مسجدیں ایسی ہیں جن میں نہ امام ہیں نہ مؤذن (رد المحتار)

سوال: اعتکاف کس مسجد میں سب سے افضل ہے ؟  
 جواب: سب سے افضل مسجد حرم شریف میں اعتکاف ہے۔ پھر مسجد نبوی میں علی صلی اللہ علیہ وسلم۔ پھر مسجد اقصیٰ میں۔ پھر اس میں جہاں بڑی جماعت ہوتی ہے۔ (جوہرہ نیرہ وغیرہ)

سوال: عورت کے لئے مسجد میں اعتکاف کی اجازت ہے یا نہیں؟  
 جواب: عورت کو مسجد میں اعتکاف مکروہ ہے بلکہ وہ گھر میں ہی اعتکاف کرے مگر اس جگہ کرے جو اُس نے نماز پڑھنے کے لئے مقرر کر رکھی ہے جسے مسجد بیت کہتے ہیں اور عورت کے لئے یہ مستحب بھی ہے کہ گھر میں نماز پڑھنے کے لئے کوئی جگہ مقرر کر لے اور چاہے کہ اُسے پاک صاف رکھے اور بہتر یہ ہے کہ اُس جگہ کو چھو ترہ وغیرہ کی طرح بلند کرے۔  
 بلکہ مرد کو بھی چاہئے کہ نوافل کے لئے گھر میں کوئی جگہ مقرر کر لے کہ نفل نماز گھر میں پڑھنا افضل ہے۔ (در مختار، رد المحتار)

سوال: اعتکاف کی کتنی قسمیں ہیں؟  
 جواب: اعتکاف کی تین قسمیں ہیں:  
 ۱۔ واجب: کہ اعتکاف منت مانی یعنی زبان سے کہا۔ محض دل میں ارادہ سے واجب نہ ہوگا۔  
 ۲۔ مستحب مؤکدہ: کہ رمضان کے پورے عشرہ میں اخیر میں کیا جائے۔  
 ۳۔ ان دو کے علاوہ اور جو اعتکاف کیا جائے وہ مستحب و سنت مؤکدہ ہے۔



سوال: اعتکاف رمضان کا کیا طریقہ ہے؟

جواب: بیسویں رمضان کو سورج ڈوبتے وقت، نہایت اعتکاف مسجد میں ہو اور پورا عشرہ اخیرہ یعنی آخر کے دن دن مسجد میں گزارے اور بیسویں کے غروب کے بعد، یا اتیس کو کچا نہ ہونے کے بعد نکلے۔ اگر بیسویں تاریخ کو بعد نماز مغرب نہایت اعتکاف کی تو سنت ادا نہ ہوئی۔  
(عالمگیری)

سوال: رمضان کے عشرہ اخیرہ کا اعتکاف کن پر ہے؟

جواب: یہ اعتکاف سنت کفایہ ہے اگر سب مسلمان ترک کر دیں تو سب سے مطالبہ ہوگا اور شہر میں ایک نے کر لیا تو سب بری الذمہ (درمختار)

سوال: اعتکاف مستحب کا کون سا وقت مقرر ہے؟

جواب: اعتکاف مستحب کے لئے کوئی خاص وقت مقرر نہیں۔ جب مسجد میں اعتکاف کی نیت سے آدمی داخل ہوا بلکہ جب مسجد میں اعتکاف کی نیت کی تو جب تک مسجد میں رہے گا اعتکاف کا ثواب پائے گا جب چلا آیا اعتکاف ختم ہو گیا۔ (عالمگیری وغیرہ)  
فقہ: یہ بغیر محنت کا ثواب مل رہا ہے کہ ادھر نہایت اعتکاف کی ادھر ثواب ملا۔ تو اسے کھونا نہ چاہئے۔ مسجد میں اگر یہ عبارت دروازے پر لکھ دی جائے کہ اعتکاف کی نیت کر لو۔ اعتکاف کا ثواب پاؤ گے تو بہتر ہے کہ جو اس سے ناواقف ہیں انہیں معلوم ہو جائے اور جو جانتے ہیں تو ان کے لئے یاد دہانی ہو جائے۔ (بہار شریعت)

سوال: اعتکاف میں روزہ شرط ہے یا نہیں؟

جواب: اعتکاف مستحب کے لئے روزہ شرط نہیں اور اعتکاف سنت یعنی رمضان شریف کی پچھلی دس تاریخوں میں جو کیا جاتا ہے اس میں روزہ شرط ہے اور منت کے اعتکاف میں بھی روزہ شرط ہے۔ (عالمگیری وغیرہ)

سوال: مریض یا مسافر نے بلا روزہ اعتکاف کیا تو سنت ادا ہوئی یا نہیں؟

جواب: اگر کسی مریض یا مسافر نے اعتکاف کیا مگر روزہ نہ رکھا تو سنت ادا نہ ہوئی بلکہ نفل ہوا (رد المحتار) نفل کا ثواب پائے گا۔

سوال: بغیر روزہ اعتکاف کی منت مانی تو اب روزہ رکھنا واجب ہے یا نہیں؟

جواب: منت کے اعتکاف میں روزہ شرط ہے یہاں تک کے اگر ایک مہینے کے اعتکاف کی منت مانی اور یہ کہہ دیا کہ روزہ نہ رکھے گا جب بھی روزہ رکھنا واجب ہے۔ (درمختار۔ عالمگیری)

سوال: رات کے اعتکاف کی منت صحیح ہے یا نہیں؟

جواب: رات میں اعتکاف کی منت مانی تو یہ صحیح نہیں کہ رات میں روزہ نہیں ہو سکتا۔ یوں ہی اگر آج کے اعتکاف کی منت مانی اور کھانا کھا چکا ہے تو منت صحیح نہیں۔ یوں ہی اگر ضحوة کبریٰ کے بعد آج کے اعتکاف کی منت مانی اور روزہ نہ تھا تو یہ منت صحیح نہیں کہ اب روزہ کی نیت نہیں کر سکتا۔ بلکہ اگر روزہ کی نیت کر سکتا ہے مثلاً ضحوة کبریٰ سے قبل منت مانی جب بھی منت صحیح نہیں کہ یہ روزہ نفل ہوگا۔ اور اس اعتکاف میں روزہ واجب درکار ہے۔ بلکہ اگر نفل رکھا تھا اور اس دن کے اعتکاف کی منت مانی تو یہ منت صحیح نہیں کہ اعتکاف واجب کے لئے نفل روزہ کافی نہیں۔ اور یہ روزہ واجب ہو نہیں سکتا۔ (عالمگیری۔ رد المحتار)

سوال: مہینہ بھر اعتکاف کی منت مانی تو یہ منت رمضان میں ادا ہو سکتی ہے یا نہیں؟

جواب: ایک مہینے کے اعتکاف کی منت مانی تو یہ منت رمضان میں پوری نہیں کر سکتا بلکہ خاص اس اعتکاف کے لئے روزے رکھتے ہوں گے۔ (عالمگیری)

سوال: اعتکاف کی حالت میں مسجد سے نکلنے کی اجازت ہے یا نہیں؟

جواب: اعتکاف واجب میں، محکف (اعتکاف کرنے والے) کو مسجد سے بلا عذر نکلنا حرام ہے اگر لگاتار اعتکاف چاتا رہا۔ یوں ہی اعتکاف سنت بھی بغیر عذر نکلنے سے چاتا رہتا ہے۔ (عالمگیری)

سوال: عورت اعتکاف میں، مسجد بیت سے نکل سکتی ہے یا نہیں؟

جواب: عورت نے مسجد بیت (یعنی اپنے گھر میں نماز کے لئے مخصوص جگہ) میں اعتکاف کیا، خواہ یہ اعتکاف واجب ہو یا مستنون۔ تو بغیر عذر وہاں سے نہیں نکل سکتی۔ اگر وہاں سے نکلی اگرچہ گھر ہی میں رہی اعتکاف چاتا رہا۔ (عالمگیری۔ رد المحتار)۔

سوال: اعتکاف میں مسجد سے نکلنے کے لئے کیا عذر ہے؟

جواب: محکف کو مسجد سے نکلنے کے لئے دو عذر ہیں۔ ایک حاجت طبعی (جس کا تقاضا انسانی طبیعت کرتی ہے) جیسے پاخانہ، پیشاب، استنجا وضو اور غسل کی ضرورت ہو تو غسل دوسری حاجت شرعی مثلاً عید یا جمعہ کے لئے جانا۔ یا اذان کہنے کے لئے منارہ پر جانا جبکہ منارہ پر جانے کا باہر ہی سے راستہ ہو۔ اور اگر منارہ کا راستہ اندر سے ہو تو غیر مؤذن بھی منارہ پر جاسکتا ہے۔ مؤذن کی تخصیص نہیں۔ (در مختار، رد المحتار)۔

سوال: محکف وضو غسل مسجد میں کر سکتا ہے یا نہیں؟

جواب: محکف کو وضو غسل کے لئے جو مسجد سے باہر جانے کی اجازت ہے اس میں یہ شرط ہے کہ مسجد میں پانی کی کوئی بوند نہ کرے کہ وضو غسل کا پانی مسجد میں گرانا جائز ہے۔ اور اگر لگن وغیرہ موجود ہو کہ اس میں وضو اس طرح کر سکتا ہے کہ کوئی چھینٹ مسجد میں نہ گرے تو وضو کے لئے مسجد کے سے نکلنا جائز نہیں۔ نکلے گا تو اعتکاف چاتا رہے گا۔ یوں ہی اگر مسجد میں وضو یا غسل کے لئے جگہ بنی ہوئی ہو یا حوض ہو تو باہر جانے کی اجازت نہیں۔ (در مختار، رد المحتار)

سوال: قضائے حاجت کے، بعد کسی اور ضرورت کے لئے مسجد سے باہر ٹھہر سکتا ہے یا نہیں؟

جواب: محکف، قضائے حاجت کے لئے مسجد سے باہر گیا تو حکم ہے کہ طہارت کر کے فوراً مسجد میں چلا آئے۔ ٹھہرنے کی اجازت نہیں۔ اور اگر محکف کا مکان مسجد سے دور ہے اور اس کے دوست کا مکان قریب تو یہ ضروری نہیں کہ دوست کے یہاں قضائے حاجت کو جائے بلکہ اپنے مکان پر بھی جاسکتا ہے۔ اور اگر خود اس کے دو مکان ہیں، ایک نزدیک دوسرا دور، تو نزدیک والے مکان میں جائے کہ بعض مشائخ فرماتے ہیں دور والے میں جائے گا تو اعتکاف فاسد ہو جائے گا۔ (رد المحتار۔ عالمگیری)

سوال: محکف، نماز، جمعہ پڑھنے کے لئے، مسجد اعتکاف سے کب نکلے؟

جواب: جس مسجد میں اعتکاف کیا اگر وہاں جمعہ نہ ہوتا ہو اور قریب کی مسجد میں ہوتا ہو تو آفتاب ڈھلنے کے بعد اس وقت جائے کہ وہاں پہنچ کر اذانِ ثانی سے پیشتر سنتیں پڑھ لے۔

سوال: نماز جمعہ کے بعد یہ محکف کب تک اس مسجد میں رہ سکتا ہے؟

جواب: فرض جمعہ یک بعد اس محکف کو چاہئے کہ چار یا چھ رکعتیں سنتوں کی پڑھ کر واپس مسجد اعتکاف میں چلا آئے اور ظہر احتیاطی پڑھنی ہے (کہ کسی شرط کے فوت ہو جانے کے باعث، ادائیگی فرض جمعہ میں شک ہے) تو اعتکاف والی مسجد میں آکر پڑھے۔ (در مختار وغیرہ)

سوال: ایسا محکف اگر جامع مسجد میں ہی رہ گیا تو اعتکاف گیا یا رہا؟

جواب: یہ محکف کہ صرف نماز جمعہ ادا کرنے اس مسجد میں آیا تھا اگر پچھلی سنتوں کے بعد اپنی مسجد میں واپس نہ آیا وہیں جامع مسجد میں ٹھہرا رہا۔ اگرچہ ایک دن رات تک وہیں رہ گیا یا اپنا اعتکاف وہیں پورا کیا تو بھی وہ اعتکاف فاسد نہ ہوا مگر ایسا کرنا مکروہ ہے۔ (در مختار، رد المحتار)

سوال: مختلف نماز یا جماعت کے لئے دوسری مسجد میں جاسکتا ہے یا نہیں؟

جواب: اگر ایسی مسجد میں اعتکاف کیا جہاں جماعت نہیں ہوتی تو نماز جماعت سے پڑھنے کے لئے اس مسجد سے نکلنے کی اجازت ہے۔  
(رد المحتار)

سوال: حاجت شرعی یا حاجت طبعی کے علاوہ اور کسی حاجت سے مسجد سے نکل سکتا ہے؟

جواب: حاجت شرعی و طبعی کے علاوہ ایک اور حاجت بھی ہے یعنی حاجت ضروریہ۔ مثلاً جس مسجد میں اعتکاف کیا تھا وہ مسجد گر گئی یا کسی نے مجبور کر کے وہاں سے نکال دیا۔ اُسے قوی اندیشہ ہے کہ اگر اس مسجد میں رہا تو اسے جانی یا مالی ناقابل برداشت نقصان اٹھانا پڑے گا تو ضروری ہے کہ یہ دوسری مسجد میں جائے لہذا دوسری مسجد میں چلا گیا تو اعتکاف فاسد نہ ہوا۔ (عالمگیری، نور الایضاح)

سوال: کسی ڈوبتے کو بچانے یا ایسی ہی کسی ضرورت سے مسجد سے نکلا تو کیا حکم ہے؟

جواب: اگر ڈوبتے یا جلنے والے کو بچانے کے لئے مسجد سے باہر گیا۔ یا گواہی دینے کے لئے گیا۔ یا مریض کی عیادت یا نماز جنازہ کے لئے گیا اگرچہ کوئی دوسرا پڑھنے والا نہ ہو تو ان سب صورتوں میں اعتکاف فاسد ہو گیا۔ (عالمگیری)

سوال: اعتکاف میں بھولے سے روزہ میں کھاپی لیا تو اعتکاف رہا یا گیا؟

جواب: مختلف نے دن میں بھول کر کھاپی لیا تو اعتکاف فاسد نہ ہوا۔ گالی گلوچ یا جھگڑے کرنے سے اعتکاف فاسد نہیں ہوتا مگر بے نور اور بے برکت ہو جاتا ہے۔ (عالمگیری)

سوال: اعتکاف کن چیزوں سے فاسد ہو جاتا ہے؟

جواب: مسجد اعتکاف سے بلا ضرورت نکلنا، عورت سے جماع کرنا، خواہ انزال ہو یا نہ ہو، قصد ہو یا بھولے سے، مسجد میں یا باہر، رات میں ہو یا دن میں عورت کا بوسہ لینا یا چھونا یا گلے لگانا بشرطیکہ انزال ہو جائے، اور عورت اعتکاف میں ہو تو حیض و نفاس کا جاری ہو جانا۔ یا جنون طویل اور بے ہوشی کہ روزہ نہ ہو سکے۔ ان سب صورتوں میں اعتکاف فاسد ہو جاتا ہے اور عورت کا بوسہ لینا یا چھونا یا گلے لگانا معتکف کو یوں بھی حرام ہے اگرچہ انزال نہ ہو کہ یہ معنوی طور پر وطی ہیں۔ (عالمگیری وغیرہ) ہاں احتلام سے اعتکاف فاسد نہیں ہوتا۔

سوال: معتکف کو مسجد میں کون کون سے امور جائز ہیں؟

جواب: معتکف نکاح کر سکتا ہے اور عورت کو رجعی طلاق دی ہے تو قول سے رجعت بھی کر سکتا ہے۔ یوں ہی معتکف مسجد ہی میں کھائے، پئے، سوئے مگر ان تمام امور کے لئے مسجد سے باہر ہوگا تو اعتکاف جاتا رہے گا (عالمگیری و درمختار وغیرہ) اور کھانے پینے میں یہ احتیاط لازم ہے کہ مسجد آلودہ نہ ہو اور معتکف کے سوا اور کسی کو مسجد میں کھانے پینے سونے کی اجازت نہیں اور یہ کام کرنا چاہے تو اعتکاف کی نیت کر کے مسجد میں جائے اور نماز پڑھے یا ذکر الہی کرے پھر یہ کام کر سکتا ہے۔ (رد المحتار)

سوال: کسی ضرورت سے معتکف کو خرید و فروخت کرنا جائز ہے یا نہیں؟

جواب: قرآن مجید کی تلاوت، حدیث شریف کی قرأت، درود شریف کی کثرت علم دین کا درس و تدریس نبی کریم (ﷺ) و دیگر انبیائے کرام (علیہم السلام) کے سیر (سیرت کا بیان) ذکر واذکار، اور اولیاء و صالحین کی حکایات اور امور دین کی کتابت، یا مسجد میں درس و تدریس و ذکر خیر کی مجلس ہو تو سماعت۔ (درمختار وغیرہ)

سوال: اعتکاف چھوڑ دے تو اس کی قضا ہے یا نہیں؟

جواب: اعتکاف نفل اگرچہ چھوڑ دے تو اس کی قضا نہیں کہ وہیں تک ختم ہو گیا اور اعتکاف مسنون کہ رمضان کی پہلی دس تاریخوں تک کے لئے بیٹھا تھا، اُسے توڑا تو جس دن توڑا فقط اُس ایک دن کی قضا کرے۔ پورے دس دنوں کی قضا واجب نہیں۔ اور منت کا اعتکاف توڑا تو اگر کسی معین مہینے کی منت تھی تو باقی دنوں کی قضا کرے۔ ورنہ اگر علی الاصل (مسلل، لگاتار، بلا تاخیر) اعتکاف واجب ہوا تو سرے



سے اعتکاف کرے۔ اور اگر علی الاصل واجب نہ تھا تو باقی کا اعتکاف کرے۔ (رد المحتار)۔

سوال: اعتکاف بلا قصد ٹوٹ جائے تو اُس کی قضا ہے یا نہیں؟

جواب: اعتکاف کی قضا صرف قصد اتوڑنے سے نہیں بلکہ اگر حذر کی وجہ سے چھوڑا۔ مثلاً بیمار ہو گیا۔ یا بلا اختیار چھوڑا۔ مثلاً عورت کو حیض یا نفاس

آگیا یا جنون و بیہوشی طویل طاری ہوئی۔ ان میں بھی قضا واجب ہے۔ اور اگر ان میں بعض دن کا اعتکاف فوت ہو تو کل کی قضا کی حاجت نہیں۔ بلکہ اُسی بعض کی قضا کر دے۔ اور کل فوت ہوا تو کل کی قضا ہے۔

اور منٹ میں علی الاصل واجب ہوا تھا تو علی الاصل، یعنی مسلسل بلا ناغہ کل کی قضا ہے۔ (رد المحتار)

### سبق نمبر ۳۰

#### شکر رب دو جہاں جل جلالہ

شکر خالق ، کس طرح سے ہوا  
پھر زباں بھی کسی کی ؟ مجھ ناچیز کی  
اے خدا کیوں کر لکھوں تیری صفت  
گنتے والے ، گنتیاں محدود ہیں  
سب سے بڑھ کر، یہ فضل تیرا، اے کریم  
ہر کرم کی وجہ ، یہ فضلِ عظیم  
فضل اور پھر وہ بھی ایسا شاندار  
اولیاء اُس کے کرم سے خاص حق  
خود کرم بھی، خود کرم کی وجہ بھی  
اس کرم پر، اس عطا و جود پر

اک زباں اور نعمتیں بے انتہا !  
وہ بھی کیسی ؟ جس کو عصیاں کا مزا  
اے خدا کیونکر کہوں تیری ثنا  
تیرے الطاف و کرم بے انتہا  
ہے وجودِ اقدس خیر الوری  
صدقہ ہیں سب نعمتیں اس فضل کا  
جس پہ سب انفضال کا ہے خاتمہ  
انبیاء اُس کی عطا سے انبیاء  
خود عطا بھی خود باعثِ جود و عطا  
ایک میری جان کیا ، دو عالم فدا

# حصہ نہم

سبق نمبر ۳۱

حج کا بیان

سوال: حج کسے کہتے ہیں؟

جواب: حج کے لغوی معنی قصد اور ارادے کے ہیں۔ اور اصطلاح شریعت میں حج نام ہے احرام باندھ کر نویں ذی الحجہ کو عرفات میں ٹھہرنے اور کعبہ معظمہ کے طواف کا، مکہ کے مختلف مقامات مقدسہ میں حاضر ہو کر کچھ آداب و اعمال بجالانا بھی حج میں شامل ہے، حج کیلئے ایک خاص وقت مقرر ہے کہ اس میں یہ افعال کئے جائیں تو حج ہے ورنہ نہیں۔ (عامہ کتب)

سوال: حج کب فرض ہوا اور عمر میں کتنی بار حج فرض ہے؟

جواب: حج ۹ھ میں فرض ہوا اور اس کی فرضیت قطعی ہے جو اسکی فرضیت کا انکار کرے کافر ہے اور دائرہ اسلام سے خارج مگر عمر میں صرف ایک بار فرض ہے۔ (عالمگیری در مختار وغیرہ)

سوال: اسلام میں حج کی کیا اہمیت ہے؟

جواب: حج کی اہمیت کا اندازہ اس سے لگایا جاسکتا ہے کہ:

- ۱۔ حج اسلامی ارکان میں سے پانچواں رکن ہے۔
- ۲۔ حج ان گناہوں کو مٹاتا ہے جو پیشتر ہوئے ہیں۔ (مسلم)
- ۳۔ حج کمزوروں اور عورتوں کا جہاد ہے۔ (ابن ماجہ)
- ۴۔ حج محتاجی کو دور کرتا ہے جیسے بھئی لوہے کے سیل کو۔ (ترمذی)
- ۵۔ حج مبرور کا ثواب جنت ہی ہے۔ (ترمذی)
- ۶۔ حاجی کی مغفرت ہو جاتی ہے اور جس کے لئے حاجی استغفار کرے اسکی بھی۔ (طبرانی)
- ۷۔ حاجی اپنے گھر والوں میں سے چار سو کی شفاعت کرے گا۔ (بزار)
- ۸۔ حاجی اللہ کے وفد ہیں، اللہ نے انہیں بلایا یہ حاضر ہوئے انہوں نے سوال کیا اللہ نے انہیں دیا۔ (بزار)
- ۹۔ حاجی کے لئے دنیا میں عافیت ہے اور آخرت میں مغفرت۔ (طبرانی)
- ۱۰۔ جو حج کے لئے نکلا اور مر گیا قیامت تک اس کے لئے حج کرنے والے کا ثواب لکھا جائے گا۔ اس کی پیشی نہیں ہوگی اور بلا حساب جنت میں جائیگا۔ (دارقطنی)
- ۱۱۔ جس نے حج کیا یا عمر وہ اللہ عزوجل کی ضمان میں ہے، اگر مر جائیگا تو اللہ تعالیٰ اسے جنت میں داخل فرمائے گا اور گھر کو واپس کر دے، تو اجر و نعمت کے ساتھ واپس کریگا۔ (طبرانی)

ان فضائل وہ برکات کے علاوہ:

- ۱۲۔ مختلف قوموں، مختلف نسلوں، مختلف زبانوں، مختلف رنگوں اور مختلف ملکوں کے اشخاص میں رابطہ دین کو مضبوط کرنے اور ساری کائنات کے مسلمانوں کو دین واحد کی وحدت میں شامل ہونے کے لئے حج اعلیٰ ترین ذریعہ بھی ہے۔ احکام اسلام کا نشا بھی یہی ہے کہ افراد مختلفہ کو ملت واحدہ بنا کر کلمہ توحید پر جمع کر دیا جائے۔
- ۱۳۔ حج میں سب کے لئے وہ سادہ بغیر سلا لباس جو ابوالبشر سیدنا آدم علیہ السلام کا تھا تجویز کیا گیا ہے تاکہ ایک ہی رسول، ایک ہی قرآن، ایک ہی کعبہ پر ایمان رکھنے والے ایک ہی صورت، ایک ہی لباس، ایک ہی پھت اور ایک ہی سطح پر نظر آئیں اور چشم ظاہر بین کو بھی اتحاد معنوی رکھنے والوں کے اندر کوئی اختلاف ظاہری محسوس نہ ہو سکے۔
- ۱۴۔ حج سے مقصود شوکت اسلام کا اظہار بھی ہے اور مسلمانوں کو بحری، بری اور اب فضائی سفروں سے جو فوائد سمندروں، میدانوں اور فضاؤں سے حاصل ہو سکتے ہیں وہ بھی اس مقصود کے ضمن میں داخل ہیں۔
- ۱۵۔ بادشاہ کا جو مقصود شاندار درباروں کے انعقاد سے کانفرنس کا جو مقصود سالانہ جلسوں کے اجتماع سے اور ایوان تجارت کا جو

مقصود عالمگیر نمائشوں کے قیام سے ہوتا ہے سب حج کے اندر ملحوظ ہیں۔

۱۶۔ آثار قدیمہ اور طبقات الارض کے ماہرین کو تاریخ عالم کے محققین کو جغرافیہ عالم کے ماہرین کو جن باتوں کی تلاش و طلب ہوتی ہے وہ سب امور حج سے پورے ہو جاتے ہیں۔

۱۷۔ حج کے مقامات عموماً پیغمبرانہ شان اور بانی نشان کی جلوہ گاہ ہیں جہاں پہنچ کر اور جنہیں دیکھ ان مقدس روایات کی یادیں تازہ ہو جاتی ہیں اور خدائی رحمت و برکت کے وہ واقعات یاد آ جاتے ہیں جو ان سے وابستہ ہیں الغرض محمد رسول اللہ (ﷺ) جس شریعت کا صحیفہ لے کر آئے اس کی سب سے بڑی خصوصیت یہی ہے کہ وہ دین و دنیا کی جامع ہے اور اس کا ایک ایک حرف مصلحتوں اور حکمتوں کے دفتر سے معمور ہے اور اس کے احکام و عبادات کے دنیاوی و اخروی فوائد و اغراض خود بخود چشم حق بین کے سامنے آ جاتے ہیں اور تاقیامت آتے رہیں گے۔

حدیث شریف میں فرمایا گیا کہ جس نے خدا کے لئے حج کیا اور اس میں ہوس نفسانی اور گناہ کی باتوں سے بچا تو وہ ایسا ہو کر لوٹتا ہے جیسے اس دن تھا جس دن اس کی ماں نے اسے جنا۔

یعنی حاجی ایک نئی زندگی ایک نئی حیات اور ایک نیا دور شروع کرتا ہے جس میں دین و دنیا دونوں کی بھلائیاں اور کامیابیاں شامل ہوتی ہیں، توجہ اسلام کی طرف مذہبی رکن ہی نہیں بلکہ وہ اخلاقی، معاشرتی، اقتصادی، سیاسی یعنی قومی و ملی زندگی کے ہر رخ اور ہر پہلو پر حاوی اور مسلمانوں کی عالمگیر بین الاقوامی حیثیت کا سب سے بڑا بلند منارہ ہے۔

سوال: حج کے اخلاقی فوائد کیا ہیں؟

جواب: عام مسلمان جو دور دراز مسافتوں کو طے کر کے اور ہر قسم کی مصیبتوں کو جھیل کر دریا، پہاڑ، جنگل، آبادی اور صحرا کو عبور کر کے یہاں جمع ہوتے، ایک دوسرے سے ملنے، ایک دوسرے کے درد و غم سے واقف اور حالات سے آشنا ہوتے ہیں۔ جس سے ان میں باہمی اتحاد اور تعاون کی روح پیدا ہوتی ہے اور سب مل کر باہم ایک قوم ایک نسل اور ایک خاندان کے افراد نظر آتے ہیں۔

حج کے لئے یہ ضروری ہے کہ احرام باندھنے سے لے کر احرام اتارنے تک ہر حاجی نیکی و پاکبازی اور امن و سلامتی کی پوری تصویر ہو، وہ لڑائی، جھگڑا اور دنگا فساد نہ کرے، کسی کو تکلیف نہ دے یہاں تک کہ بدن، کپڑوں کی جوں یہاں تک کہ کسی چیونٹی تک کو نہ مارے شکار تک اس کے لئے جائز نہیں کیوں کہ وہ اس وقت ہمدردی و اشتی اور مجسم امن و امان ہوتا ہے۔

قرآن کریم کا ارشاد ہے: **فَلَا رَفَتْ وَلَا فُسُوقَ وَلَا جِدَالَ فِي الْحَجِّ**

”یعنی حالت احرام میں نہ عورتوں کے سامنے شہوانی تذکرہ ہو، نہ کوئی گناہ، نہ کسی سے جھگڑا۔“

کیسا صریح حکم ہے کہ زمانہ حج میں حالت احرام میں اشارۃً یا کنایۃً بھی شہوانی خیالات زبان پر نہ لائے جائیں پھر حالت احرام میں جب متعدد جائز مشغلے مثلاً شکار ناجائز ہو جاتے ہیں تو بڑی چھوٹی قسم کی معصیت و نافرمانی کی گنجائش ظاہر ہے کہاں نکل سکتی ہے، یونہی اس زمانہ میں مار پیٹ، ہاتھ پائی الگ رہی زبانی جھگڑا و تکرار جو اکثر ایسے موقعوں پر ہو جایا کرتی ہے سب احرام کی حالت میں ممنوع ہے حتیٰ کہ خادم کو ڈانٹنا تک جائز نہیں۔ اور عبادت میں طہارت و پاکیزگی کا اسلام کا قائم کیا ہوا یہ وہ معیار ہے جو آپ اپنا جواب ہے اور جس نے اپنی کوئی بیگانوں کو بھی متاثر کیا ہے۔

سبق نمبر ۳۲

حج کے ارکان و شرائط اور واجبات کا بیان

سوال: حج میں ارکان یعنی فرض کتنی چیزیں ہیں؟

جواب: حج میں یہ دس چیزیں فرض ہیں:-

۱۔ احرام کہ یہ شرط ہے۔ ۲۔ وقوف عرفہ۔ ۳۔ طواف زیارت کا اکثر حصہ یعنی چار پھیرے۔۔ (یہ ۲ اور ۳ دونوں چیزیں رکن مانی جاتی ہیں)۔

۴۔ ان چاروں پھیروں میں طواف کی نیت۔ ۵۔ ترتیب یعنی پہلے احرام ہو پھر وقوف عرفہ پھر طواف زیارت۔ ۶۔ ہر فرض کا اپنے وقت پر ہونا، اس کے بعد طواف کرنا اس کا وقت وقوف کے بعد سے آخر عمر تک ہے۔ ۷۔ وقوف کا عرفات میں ہونا۔ ۸۔ طواف کا مسجد الحرام میں ہونا۔ ۹۔ طواف کا اپنے وقت میں ہونا۔ ۱۰۔ وقوف سے پہلے جماع سے بچنا۔



ان میں سے ایک بھی رہ جائے تو حج نہ ہوگا۔ (درمختار، رد المحتار وغیرہ)

سوال: حج کے واجبات کتنے ہیں؟

جواب: حج کے واجبات یہ ہیں:-

۱۔ میقات سے احرام باندھنا۔ ۲۔ صفا و مروہ کے درمیان دوڑنا اسکو سعی کہتے ہیں۔ ۳۔ سعی کو صفا سے شروع کرنا۔ ۴۔ اگر عذر نہ ہو تو پیدل سعی کرنا۔ ۵۔ دن میں وقف عرفہ کرنے والے کو آفتاب کے بعد تک انتظار کرنا۔ ۶۔ سعی کا کم از کم طواف کے چار پھیروں کے بعد ہونا۔

۷۔ وقف میں رات کا کچھ جزو آجانا۔ ۸۔ عرفات سے واپسی پر امام کے ساتھ کوچ کرنا۔ ۹۔ مزدلفہ میں ٹھہرنا۔ ۱۰۔ مغرب و عشاء کی نماز کا وقت عشاء میں آکر پڑھنا۔ ۱۱۔ دسویں ذی الحجہ کو صرف جمرۃ العقبہ پر اور گیارہویں بارہویں کو تینوں جمروں پر رمی کرنا۔ ۱۲۔ جمرۃ العقبہ کی رمی پہلے طلق سے پہلے ہونا۔ ۱۳۔ ہر روز کی رمی کا سی دن ہونا۔ ۱۴۔ طلق (سرمنڈانا) تقصیر (بال کتروانا) ۱۵۔ طلق یا تقصیر کا ایام نحر میں اور ۱۶۔ خاص زمین حرم میں ہونا۔ ۱۷۔ قیران اور تمتع والے کو قربانی کرنا اور ۱۸۔ اس قربانی کا حرم اور ۱۹۔ ایام نحر میں ہونا، طلق سے پہلے اور رمی کے بعد۔ ۲۰۔ طواف افاضہ یعنی طواف زیارت کا اکثر حصہ ایام نحر میں ہونا۔ ۲۱۔ طواف کا حطیم کے باہر ہونا۔ ۲۲۔ دینی طرف سے طواف کرنا۔ ۲۳۔ عذر نہ ہو تو پاپیادہ (ننگے پاؤں) طواف کرنا۔ ۲۴۔ طواف کرنے میں نجاست حکم سے پاک ہونا یعنی جب اور بے وضو نہ ہونا۔ ۲۵۔ طواف کرتے وقت ستر عورت ہونا۔ ۲۶۔ طواف کے بعد دو رکعت نماز پڑھنا۔ ۲۷۔ رمی جمار، ذبح اور طلق اور طواف میں ترتیب ہونا۔ ۲۸۔ طواف عرفہ یک بعد سرمنڈانے تک جماع نہ ہونا۔ احرام کے ممنوعات مثلاً سلا ہوا کپڑا پہننے سے منع اور سر چھپانے سے بچنا۔ (درمختار، رد المحتار وغیرہ)

سوال: حج کی سنتیں کیا کیا ہیں؟

جواب: ۱۔ طواف قدم۔ ۲۔ طواف کا حجر اسود سے شروع کرنا۔ ۳۔ طواف قدم یا طواف فرض میں رمل کرنا۔ ۴۔ صفا و مروہ کے درمیان جو دو میل اخضر ہیں ان کے درمیان دوڑنا۔ ۵۔ امام کا مکہ میں ساتویں کو۔ ۶۔ عرفات میں نویں کو اور ۷۔ منیٰ میں گیارہویں کو خطبہ پڑھنا۔ ۸۔ آٹھویں کی فجر کے بعد مکہ سے روانہ ہونا کہ منیٰ میں پانچ نمازیں پڑھ لی جائیں۔ ۹۔ نویں رات منیٰ میں گزارنا۔ ۱۰۔ آفتاب نکلنے کے بعد منیٰ سے عرفات روانہ ہونا۔ وقف عرفہ کے لئے غسل کرنا۔ ۱۲۔ عرفات سے واپسی میں مزدلفہ میں رات کو رہنا۔ ۱۳۔ آفتاب نکلنے سے پہلے یہاں سے منیٰ کو چلے جانا۔ ۱۴۔ دس اور گیارہ کے بعد جو دونوں راتیں ہیں ان کو منیٰ میں گزارنا۔ ۱۵۔ طلح یعنی دادنی مہصب میں اترنا یعنی منیٰ سے مکہ معظمہ کو جاتے ہوئے اگرچہ تھوڑی دیر کے لئے ہو یہاں رکنا وغیرہ ذالک۔ (عامہ کتب)

سوال: حج واجب ہونے کے لئے کتنی شرطیں ہیں؟

جواب: حج واجب ہونے کی آٹھ شرطیں ہیں جب تک وہ سب نہ پائی جائیں حج فرض نہ ہوگا۔ ۱۔ مسلمان ہونا، ۲۔ دار الحرب میں ہو تو اسے یہ معلوم ہونا کہ اسلام کے فرائض میں حج ہے۔ ۳۔ بالغ ہونا، نابالغ نے حج کیا تو وہ حج نفل ہو یا یہ حج حج فرض کے قائم مقام نہیں ہو سکتا۔ ۴۔ عاقل ہونا، مجنون پر حج فرض نہیں۔ ۵۔ آزاد ہونا، باندی، غلام پر حج فرض نہیں۔ ۶۔ تندرست ہونا کہ اعضاء سلامت ہوں انکھیاں نہ ہو، پانچ اور قانع والے اور بوڑھے پر کہ سواری پر خود نہ بیٹھ سکتا ہو حج فرض نہیں۔ ۷۔ سفر خرچ کا مالک اور سواری پر قادر ہونا یعنی اس کے پاس سواری نہ ہو تو اتنا مال ہونا کہ کرایہ پر لے سکے۔ ۸۔ حج کے مہینوں میں تمام شرائط کا پایا جانا۔ (درمختار وغیرہ)

سوال: وجوب ادا کی شرائط کیا ہیں؟

جواب: شرائط ادا یعنی وہ شرائط کہ جب پائی جائیں تو خود حج کو جانا ضروری ہے اور سب نہ پائی جائیں تو خود جانا ضروری نہیں بلکہ دوسرے کو حج کرا سکتا ہے یا وصیت کر جائے، یہ ہیں: ۱۔ راستہ میں امن ہونا۔ ۲۔ عورت کو مکہ تک جانے میں تین دن یا زیادہ کا راستہ ہو۔ (یعنی پاپیادہ مطابق معمول) تو اس کے ہمراہ شوہر یا محرم کا ہونا خواہ وہ عورت جوان ہو یا بڑھیا اور محرم سے مراد وہ مرد ہے جس سے ہمیشہ کے لئے اس عورت کا نکاح حرام ہے مثلاً بیٹا، بھائی، سر، داماد وغیرہ۔ ۳۔ جانے کے زمانہ میں عورت عدت میں نہ ہو۔ ۴۔ قید میں نہ ہو مگر کسی حق کی وجہ سے قید میں ہو اس کے ادا کرنے پر قادر ہو تو یہ عذر نہیں اور بادشاہ اگر حج کے جانے سے روکتا تو یہ عذر ہے۔ (درمختار وغیرہ)

سوال: صحیح ادا کے لئے کتنی شرطیں ہیں؟

جواب: صحیح ادا کے لئے نو شرطیں ہیں کہ اگر وہ نہ پائی جائیں تو حج نہیں۔ ۱۔ اسلام۔ ۲۔ احرام۔ ۳۔ زمانہ حج۔ ۴۔ مکان، طواف کی جگہ مسجد الحرام شریف ہے، وقوف کے لئے عرفات، مزدلفہ، رمی کے لئے منیٰ۔ قربانی کے لئے حرم یعنی جس فعل کے لئے جو جگہ مقرر ہے وہ وہیں ہوگا۔ ۵۔ تمیز۔ ۶۔ عقل، جس میں تمیز نہ ہو جیسے نابھ بچہ یا جس میں عقل نہ ہو جیسے مجنون، یہ خود وہ افعال نہیں کر سکتے جن میں نیت کی ضرورت ہے مثلاً احرام یا طواف بلکہ ان کی طرف سے کوئی اور کرے اور جس فعل میں نیت شرط نہیں جیسے وقوف عرفہ، وہ یہ خود کر سکتے ہیں۔ ۷۔ فرائض حج کا بجالانا مگر جبکہ عذر ہو۔ ۸۔ احرام کے بعد اور وقوف سے پہلے جماع نہ ہونا اگر ہوگا۔ حج باطل ہو جائے گا۔ ۹۔ جس سال احرام باندھا اسی سال حج کرنا۔

سوال: حج فرض ادا ہونے کے لئے کتنی شرطیں ہیں؟

جواب: حج فرض ادا ہونے کے لئے نو شرطیں ہیں۔ ۱۔ اسلام۔ ۲۔ مرتے وقت تک اسلام ہی پر رہنا۔ ۳۔ عاقل ہونا۔ ۴۔ بالغ ہونا۔ ۵۔ آزاد ہونا۔ ۶۔ اگر قادر ہو تو خود ادا کرنا۔ ۷۔ نفل کی نیت نہ ہونا۔ ۸۔ دوسرے کی طرف سے حج کرنے کی نیت نہ ہونا۔ ۹۔ قاسد نہ کرنا۔ (ان امور کی تفصیل بڑی کتابوں میں مذکور ہیں، علماء سے دریافت کریں)۔

سوال: حج ادا کرنے کے کتنے طریقے ہیں؟

جواب: حج تین طرح کا ہوتا ہے۔ ایک یہ کہ مزاج کرے عمر اس کے ساتھ نہ ملائے۔ اسے افراد کہتے ہیں اور حاجی کو مفرد، دوسرا یہ کہ میقات سے احرام باندھتے وقت صرف عمرے کی نیت کرے اور افعال عمرہ سے فارغ ہو کر حلال ہو جائے پھر مکہ معظمہ میں حج کے لئے دوبارہ احرام باندھے اسے تمتع کہتے ہیں اور حاجی کو تمتع۔ تیسرا یہ کہ زمانہ حج میں حج و عمرہ دونوں کی نیت کرے اور حج و عمرہ دونوں کو ایک احرام سے ادا کرے اور یہ سب سے افضل ہے اسے قرآن کہتے ہیں اور حاجی کو قارن۔

سوال: عمرہ کسے کہتے ہیں؟

جواب: احرام کی حالت میں خانہ کعبہ کا طواف اور طواف کے بعد صفاء و مروہ پر سعی ان دونوں کے مجموعہ کا نام عمرہ ہے اس کے لئے کوئی وقت معین نہیں ہے خلاف حج کہ اس کا وقت مقرر ہے کسی اور وقت میں نہیں ہو سکتا۔

سوال: اشْهُرِ حج کسے کہتے ہیں؟

جواب: اشْهُرِ اور ذی قعد کے پورے پورے مہینے اور ذی الحجہ کے پہلے۔ دن اشْهُرِ حج کہلاتے ہیں۔

سبق نمبر ۳۳

احرام اور اس کے احکام

سوال: احرام باندھنے سے پہلے کیا احکام ہیں؟

جواب: خوب مل کر نہائیں اور نہ نہائیں تو وضو کریں چاہیں تو سر منڈالیں کہ احرام میں بالوں کی حفاظت سے نجات ملے گی ورنہ نکلتی کر کے خوشبودار تیل ڈالیں، ناخن کتریں خط بنوائیں، موئے بغل و زبر ناف دور کریں، خوشبو لگائیں کہ سنت ہے مرد سٹے کپڑے اتار دیں، ایک ٹی چادر ورنہ ڈھلی اور ٹھیں اور ایسا ہی ایک نہ بند باندھیں یہ کپڑے سفید بہتر ہیں۔ میقات آجائے تو دو رکعت بہ نیت احرام پڑھیں پہلی میں فاتحہ کے بعد قل یا ایہا الکافرون اور دوسری میں قل ہو اللہ پڑھیں اور بعد سلام حج یا عمرہ کی نیت کریں اور بیک باؤاڑ باندھیں، یہ احرام ہے اس کے ہوتے ہی پابندیاں عائد ہو جاتی ہیں۔

سوال: احرام میں جو باتیں حرام ہیں وہ کون کون سی ہیں؟

جواب: احرام کی حالت میں جو کام حرام ہیں وہ یہ ہیں:-

۱۔ عورت سے صحبت کرنا یا بوسہ لینا یا بھوسہ دینا یا بھوسہ لے کر دوسرے کام کرنا۔

- ۲۔ عورتوں کے سامنے جھان انگیز باتیں کرنا۔
- ۳۔ فحش گناہ ہمیشہ حرام تھے اب سخت حرام ہو گئے۔
- ۴۔ کسی سے دنیاوی لڑائی جھگڑا اگرچہ اپنا خادم و ماتحت ہی ہو۔
- ۵۔ جنگل کا شکار کرنا یا کسی شکاری کی کسی طرح اعانت کرنا۔
- ۶۔ پرندوں کے انڈے توڑنا، پکنا، بھوننا، پینا، خریدنا، کھانا یا اسے آزار پہنچانا یا جنگلی جانور کا دودھ دہنا۔
- ۷۔ ناخن کترنا یا سر سے پاؤں تک کہیں سے کوئی بال جدا کرنا اور داڑھی مونڈنا یا کترنا اور زیادہ حرام۔
- ۸۔ منہ یا سر کسی کپڑے وغیرہ سے چھپانا یا بستریا کپڑوں کی گھڑی وغیرہ سر پر رکھنا۔
- ۹۔ عمامہ باندھنا، برقع دستانے یا سوزے یا جراثیم وغیرہ جو پنڈلی اور قدم کے جوڑ کو چھپائے یا سلا ہوا کپڑا پہننا، یونہی ٹوپی پہننا۔
- ۱۰۔ خوشبو بالوں یا بدن یا کپڑوں میں لگانا۔
- ۱۱۔ ملا گیری یا کسی خوشبو کے رنگے کپڑے پہننا جبکہ ابھی خوشبودے رہے ہوں۔
- ۱۲۔ خالص خوشبو، لونگ، لالچنگی، دارچینی، زعفران وغیرہ کھانا یا آٹھل میں باندھنا۔
- ۱۳۔ سر یا داڑھی کسی خوشبودار یا ایسی چیز سے دھونا جس سے جوئیں مرجائیں۔
- ۱۴۔ دسمہ یا مہندی کا خضاب لگانا اور سیاہ خضاب ہمیشہ حرام ہے احرام میں اور زیادہ۔
- ۱۵۔ گوند وغیرہ سے بال جمانا۔
- ۱۶۔ زیتون یا تل کا تیل اگرچہ بے خوشبو ہو بدن یا بالوں میں لگانا۔
- ۱۷۔ کسی کا سر مونڈنا اگرچہ اس کا احرام نہ ہو۔
- ۱۸۔ جوں مارنا پھینکنا، کسی کو اس کے مارنے کا اشارہ کرنا۔
- ۱۹۔ کپڑوں کو جوں مارنے کے لئے دھونا یا دھوپ میں ڈالنا۔
- ۲۰۔ بالوں میں پارہ وغیرہ جوں کے مرنے کو لگانا غرض جوں کے ہلاک پر کسی طرح باعث ہونا۔ (رد المحتار فتاویٰ رضویہ وغیرہ)

سوال: احرام میں کون کون سی باتیں مکروہ ہیں؟

جواب: احرام میں یہ باتیں مکروہ ہیں:-

- ۱۔ بدن کا میل چھڑانا یا بال یا بدن کھلی یا صابن وغیرہ بے خوشبو کی چیز سے دھونا۔
- ۲۔ سنگھبی کرنا یا اس طرح کھانا کہ بال ٹوٹے یا جوں گرے۔
- ۳۔ انگڑ کھا یا چند یا کرتا یا پہننے کی طرح کندھوں پر ڈالنا۔
- ۴۔ خوشبو کی دھونی دیا ہوا کپڑا کہ ابھی خوشبودے رہا ہے پہننا یا اوڑھنا۔
- ۵۔ قصد خوشبو سو گھٹنا اگرچہ خوشبودار پھل یا پتہ ہو جیسے لیموں پودینہ وغیرہ۔
- ۶۔ سر یا منہ پر پٹی باندھنا یا ناک وغیرہ منہ کا کوئی حصہ کپڑے سے چھپانا۔
- ۷۔ غلاف کعبہ کے اندر اس طرح داخل ہونا کہ غلاف شریف سر یا منہ سے لگے۔
- ۸۔ کوئی ایسی چیز کھانا یا پینا جس میں خوشبو پڑی ہو اور نہ وہ پکائی گئی ہو نہ زائل ہو گئی ہو۔
- ۹۔ بے سلا کپڑا رفو کیا ہوا یا پیوند لگا ہوا پہننا۔
- ۱۰۔ تکلیہ پر منہ رکھ کر اوندھا لینا اور تکلیہ سر یا گال کے نیچے رکھا تو مکروہ نہیں۔
- ۱۱۔ مکھتی خوشبو ہاتھ سے چھونا جبکہ ہاتھ میں لگ نہ جائے ورنہ حرام ہے۔
- ۱۲۔ بازو یا گلے پر تعویذ باندھنا اگرچہ بے سلا کپڑے میں لپیٹ کر ہو۔
- ۱۳۔ بلا عذر بدن پر پٹی باندھنا اور منہ اور سر کے سوا کسی اور جگہ زخم پر پٹی باندھنا جائز ہے۔
- ۱۴۔ سنگھار کرنا، ہاں آئینہ دیکھنا مکروہ نہیں۔
- ۱۵۔ چادر اوڑھ کر اس کے آنچلوں میں گرہ دے لینا۔ جبکہ سر کھلا ہو، ورنہ حرام ہے۔



۱۶۔ تہ بند کے دونوں کناروں میں گرہ دینا۔

۱۷۔ تہ بند باندھ کر کمر بند یا رسی سے کستا۔ (فتاویٰ رضویہ وغیرہ)

سوال: احرام کی حالت میں کون کون سی باتیں جائز ہیں؟

جواب: یہ باتیں احرام میں جائز ہیں:

۱۔ انگڑ کھا، کرتا، چنڈ وغیرہ لپیٹ کر اوپر سے اس طرح ڈال لینا کہ سر اور منہ نہ چھپے۔

۲۔ ان چیزوں یا جامدہ کا تہ بند باندھ لیا یا چادر کے آنچلوں کہ تہ بند میں گھرنا۔

۳۔ ہسیانی یا پٹی پر چھیار باندھنا۔

۴۔ بے میل چھڑائے پانی میں نہانا، غوطہ لگانا، اگرچہ سر کے اوپر پانی سے سر چھپ جائے۔

۵۔ کپڑے دھونا جبکہ جوں مارنے کی غرض سے نہ ہو۔

۶۔ مسواک کرنا، انگوٹھی پہننا، بے خوشبو کا سرمہ لگانا۔

۷۔ کسی چیز کے سایہ میں بیٹھنا یا چھتری لگانا۔

۸۔ داڑھ اکھاڑنا، ٹوٹے ہوئے ناخن کو جدا کرنا، آنکھ میں جو بال نکلے اسے جدا کرنا، ختنہ کرنا۔

۹۔ بغیر بال موٹے چھپنے کرنا، فصد لینا، ذیل یا چھنسی توڑ دینا۔

۱۰۔ سر یا بدن اس طرح آہستہ کھانا کہ بال نہ ٹوٹے، جوں نہ گرے۔

۱۱۔ احرام سے پہلے جو خوشبو لگائی تھی اس کا لگا رہنا۔

۱۲۔ پالتو جانور کا زنج کرنا، پکانا، کھانا اس کا دودھ دہنا یا انڈے وغیرہ توڑنا بھوننا، کھانا۔

۱۳۔ کھانے کے لئے مچھلی کا شکار کرنا یا دوا کے لئے کسی دریائی جانور کا مارنا اور دوا یا غذا کے لئے نہ ہونری تفریح کے لئے جس طرح لوگوں میں رائج ہے تو شکار رو یا کا ہوا یا جنگل کا خود ہی حرام ہے اور احرام میں سخت تر حرام۔

۱۴۔ سر یا ناک پر اپنا یا دوسرے کا ہاتھ رکھنا۔

۱۵۔ گدڑی کا کان کپڑے سے چھپانا یا تھوڑی کے نیچے واڑھی پر کپڑا آنا۔

۱۶۔ سر پر سنی یا یوری اٹھانا۔

۱۷۔ جس کھانے کے پکتنے میں مشک وغیرہ پڑے ہوں اگرچہ خوشبودیں یا بے پکائے جس میں خوشبو ڈالی اور بو نہیں دیتی اس کا کھانا پینا۔

۱۸۔ کڑوا تیل یا ناریل یا کدو یا کاٹو کا تیل کہ بسایا نہ گیا ہو، بدن یا بالوں میں لگانا۔

۱۹۔ خوشبو کے رنگے کپڑے پہننا جبکہ ان کی خوشبو جاتی رہی ہو مگر گرم کیمر کا رنگ مرد کو ویسے ہی حرام ہے۔

۲۰۔ دین کے لئے لڑنا، جھگڑنا بلکہ حسب حاجت فرض و واجب ہے۔

۲۱۔ جوتا پہننا جو پاؤں کے جوڑ کو نہ چھپائے یعنی تسمہ کی جگہ نہ چھپے۔

۲۲۔ بے سلف کپڑے میں تعویذ لپیٹ کر گلے میں ڈالنا۔

۲۳۔ ایسی خوشبو کا چھونا جس میں فی الحال مہک نہیں جیسے اگر لوہان، صندل یا اس کا آنچل میں باندھنا۔

۲۴۔ نکاح کرنا۔

۲۵۔ بیرون حرم کی گھاس اکھاڑنا یا درخت کا ٹنا۔

۲۶۔ چیل، کوا، گرگٹ، چھپکلی، سانپ، بچھو، چھمر، پھوکی وغیرہ خبیث و موزی جانوروں کا مارنا۔

۲۷۔ جس جانور کو غیر محرم نے شکار کیا اور کسی محرم نے کسی طرح اس میں مدد کی اس کا کھانا بشرطیکہ وہ جانور نہ حرم کا ہو نہ حرم میں

ذبح کیا گیا ہو۔ (رد المحتار فتاویٰ رضویہ وغیرہ)

سوال: ان احکام میں مرد و عورت برابر ہیں یا کہیں کوئی فرق ہے؟

جواب: ان مسائل میں مرد و عورت برابر ہیں مگر عورت کو چند باتیں جائز ہیں:-

- ۱۔ سر چھپانا بلکہ نامحرم اور نماز میں غرض تو سر پر لپیچہ وغیرہ اٹھانا بدرجہ اولیٰ جائز۔
- ۲۔ گوند وغیرہ سے بال جمانا۔
- ۳۔ سر وغیرہ پر پٹی خواہ بازو یا گلے پر تعویذ باندھنا اگر چہ سی کر۔
- ۴۔ غلاف کعبہ کے اندریوں داخل ہونا کہ سر پر ہے، منہ پر نہ آئے۔
- ۵۔ دستانے، موزے اور سلے ہوئے کپڑے پہننا۔
- ۶۔ عورت اتنی آواز سے لبیک نہ کہے کہ نامحرم سنے ہاں اتنی آواز ہر پڑھنے میں ہمیشہ سب کو ضرور ہے کہ اپنے کان تک آواز آسکے۔

#### تنبیہ:

احرام میں منہ چھپانا عورت کو بھی حرام ہے نامحرم کے آگے کوئی پگھلا وغیرہ منہ سے بچا ہوا سامنے رکھے۔

- سوال: احرام کی ناجائز باتیں بلا قصد ہو جائیں تو کیا حکم ہے؟
- جواب: جو باتیں احرام میں ناجائز و حرام ہیں وہ اگر کسی عذر سے یا بھول کر ہوں تو گناہ نہیں مگر ان پر جو جرمانہ مقرر ہے ہر طرح دینا پڑے گا۔ اگرچہ بے قصور ہوں یا سہواً یا جبراً یا سوتے میں، علم و واقفیت کے ساتھ ہوں یا لاعلمی میں ہوش میں ہوں یا بیہوشی میں۔ (فتاویٰ رضویہ وغیرہ)

#### سبق نمبر ۳۴

#### مقامات و اصلاحات حج

##### (۱) احرام:

وہ بغیر سلا لباس جس کے بغیر آدمی میقات سے نہیں گزر سکتا یعنی ایک چادر نئی یا دھلی اوڑھنے کیلئے اور ایسا ہی ایک تہ بند کمر پر لمبٹنے کے لئے، یہ کپڑے سفید اور نئے بہتر ہیں یہ گویا رب العالمین جل جلالہ کی بارگاہ میں حاضری کی ایک وردی ہے، صاف ستھری، سادہ، تکلف اور زیبائش سے خالی۔

##### (۲) میقات:

وہ جگہ کہ مکہ معظمہ کو جانے والے کو احرام کے بغیر وہاں سے آگے بڑھنا جائز نہیں اگرچہ تجارت وغیرہ کسی اور غرض سے جاتا ہو۔

##### (۳) تلبیہ:

یعنی لبیک کہنا، لبیک یہ ہے۔

لبیک اللہم لبیک ط لبیک لا شریک لک لبیک ط

ان الحمد و النعمة لک والملك ط لا شریک لک ط

احرام کے لئے ایک مرتبہ زبان سے لبیک کہنا ضروری ہے اور نیت شرط۔

##### (۴) حرم کعبہ:

مکہ معظمہ کے گرد اگر کوئی کوس کا جنگل ہے ہر طرف حدیں نبی ہوئی ہیں ان حدود کے اندر وہاں کے حبشی جانوروں حتیٰ کہ جنگلی کبوتروں کو تکلیف و ایذا دینا بلکہ ترگھاس اکھینڑنا تک حرام ہے، تمام مکہ مکرمہ، منیٰ، مزدلفہ یہ سب حدود حرم میں ہیں البتہ عرفات داخل حرم نہیں۔

##### (۵) جل:

حدود حرم کے بعد جو زمین میقات تک ہے اسے جل کہتے ہیں۔

مسجد الحرام میں خانہ کعبہ کے ارد گرد بطریق خاص چکر لگانے کا نام طواف ہے۔

## (۷) مطاف:

مسجد الحرام ایک گول وسیع احاطہ ہے جس کے کنارے کنارے بکثرت دالان اور آنے جانے کے راستے ہیں بیچ میں خانہ کعبہ کے ارد گرد ایک دائرہ ہے یہی مطاف ہے یعنی طواف کرنے کی جگہ۔

## (۸) رکن:

خانہ کعبہ کا گوشہ جہاں اس کی دیواریں ملتی ہیں جسے زاویہ کہتے ہیں کعبہ معظمہ کے چار رکن ہیں۔

۱۔ رکن اسود: جنوب و مشرق کے گوشہ میں، اسی میں زمیں سے اونچا سنگ مرمر نصب ہے۔

۲۔ رکن عراقی: شمال و مشرق کے گوشہ میں، دروازہ کعبہ انہیں دو رکنوں کے بیچ کی شرقی دیوار میں زمین سے بہت بلند ہے۔

۳۔ رکن شامی: شمال و مغرب کے گوشہ میں سنگ اسود کی طرف منہ کر کے کھڑے ہوں تو بیت المقدس سامنے پڑے گا۔

۴۔ رکن یمنی: مغرب اور جنوب کے گوشہ میں۔

## (۹) ملتزم:

مشرقی دیوار کا وہ ٹکڑا جو رکن اسود سے دروازہ کعبہ تک ہے۔ طواف کے بعد مقام ابراہیم پر نماز و دعا سے فارغ ہو کر حاجی یہاں آتے اور اس سے لپٹتے اور اپنا سینہ و پیٹ اور رخسار اس پر رکھتے اور ہاتھ اونچے کر کے دیوار پر پھیلاتے ہیں۔

## (۱۰) میزاب رحمت:

سونے کا پرنا لہ کہ رکن عراقی شامی کی بیچ کی شمالی دیوار پر چھت پر نصب ہے۔

## (۱۱) حطیم:

اسی شمالی دیوار کی طرف زمین کا ایک حصہ جس کے گرد ایک قوسی (کمان کے انداز کی) چھوٹی سی دیوار دی گئی ہے اور دونوں طرف آمد و رفت کا دروازہ ہے۔

## (۱۲) مستحجار:

رکن یمنی و شامی کے بیچ میں غربی دیوار کا وہ ٹکڑا جو ملتزم کے مقابل ہے۔

## (۱۳) مستجاب:

رکن یمنی اور رکن اسود کے بیچ میں جنوبی دیوار، یہاں ستر ہزار فرشتے دعا پر آمین کہنے کے لئے مقرر ہیں اس لئے اس کا نام مستجاب رکھا گیا ہے۔

## (۱۴) اضطباع:

شروع طواف سے پہلے چادر کو دائی بغل کے نیچے سے نکال کر دونوں کنارے بائیں موٹہ سے پر اس طرح ڈال دینا کہ داہنا موٹہ ہا کھلا رہے۔

## (۱۵) رمل:

طواف کے پہلے تین پھیروں میں جلد جلد چھوٹے قدم رکھنا اور شانے ہلانا جیسے کہ قوی و بہادر لوگ چلتے ہیں نہ کوئی دودڑا۔



دونوں ہتھیلیاں اور ان کے بیچ میں منہ رکھ کر حجرِ اسود کو بوسہ دینا یا ہاتھ یا کٹڑی سے چھو کر چوم لینے کا اشارہ کر کے ہاتھوں کو بوسہ دینا۔

#### (۱۷) حجرِ اسود:

یہ کالے رنگ کا پتھر ہے حدیث میں ہے کہ حجرِ اسود جب جنت سے نازل ہوا وودھ سے زیادہ سفید تھا نبی آدم کی خطاؤں نے اسے سیاہ کر دیا۔ (ترمذی) خانہ کعبہ کے طواف کے شروع کرنے کے لئے وہ ایک نشان کا کام دیتا ہے۔

#### (۱۸) مقامِ ابراہیم:

دروازہ کعبہ کے سامنے ایک قبہ میں وہ پتھر ہے جس پر کھڑے ہو کر سیدنا ابراہیم خلیل اللہ علیہ الصلوٰۃ والسلام نے کعبہ بنایا تھا ان کے قدمِ پاک کا اس پر نشان ہو گیا جو اب تک موجود ہے جسے اللہ تعالیٰ نے آیاتِ بینات میں شمار فرمایا۔

#### (۱۹) قبۃ زمزم شریف:

یہ قبہ مقامِ ابراہیم سے جنوب کو مسجد شریف ہی میں واقع ہے اور اس قبہ کے اندر زمزم کا چشمہ ہے۔

#### (۲۰) باب الصفا:

مسجد شریف کے جنوبی دروازوں میں سے ایک دروازہ ہے جس سے نکل کر سامنے کوہِ صفا ہے۔

#### (۲۱) صفا:

کعبہ معظمہ سے جنوب کو ہے یہاں زمانہ قدیم میں ایک پہاڑی تھی کہ زمین میں چھپ گئی ہے اب وہاں قبلہ رخ ایک دالان سا بنا ہے اور اوپر چڑھنے کی سیڑھیاں۔

#### (۲۲) مروہ:

دوسری پہاڑی صفا سے جا بھٹ شرق تھی یہاں بھی اب قبلہ رخ دالان سا بنا ہے اور سیڑھیاں صفا سے مروہ تک جو فاصلہ ہے اب یہاں بازار ہے صفا سے چلتے ہوئے داہنے ہاتھ کو کوکائیں اور بائیں ہاتھ کو احاطہ مسجد حرام ہے۔

#### (۲۳) میلین اخضرین:

اس فاصلہ کے وسط میں جو صفا سے مروہ تک ہے۔ دیوارِ حرم شریف میں دو ہنز میل نصب ہیں جیسے میل کے شروع میں پتھر لگا ہوتا ہے۔ اب تو وہاں ہنز رنگ کے ٹیوب بجلی کے ہمیشہ شبور روز روشن رہتے ہیں۔

#### (۲۴) مسعی:

وہ فاصلہ کہ ان دونوں نشانوں کے درمیان ہے اس فاصلے کو دوڑ کر طے کیا جاتا ہے مگر نہ حد سے زیادہ دوڑتے نہ کسی کو ایذا پہنچے۔

#### (۲۵) سعی:

صفا سے مروہ اور پھر مروہ سے صفا کی طرف جانا اور میلین اخضرین کے درمیان دوڑنا سعی ہے۔

#### (۲۶) حلق:

سارا سر منڈانا اور یہاں افضل ہے۔

بال کتر وانا کہ اس کی اجازت ہے۔

#### (۲۸) وقوف عرفہ :

نویں ذی الحجہ کو عرفات میں ٹھہرنا اور اللہ کے حضور ازی اور خالص نیت سے ذکر و لبیک و دعا و درود و استغفار اور کلمہ توحید میں مشغول رہنا اور نماز ظہر و عصر ادا کرنا اور نماز سے فراغت کے بعد بالخصوص غروب آفتاب تک دعا میں اپنا وقت گزارنا۔

#### (۲۹) موقف :

عرفات میں وہ جگہ کہ نماز کے بعد سے غروب آفتاب تک وہاں کھڑے ہو کر ذکر و دعا کا حکم ہے۔

#### (۳۰) بطنِ عرفہ :

عرفات میں حرم کے نالوں میں سے ایک ٹالہ ہے مسجدِ نمرہ کے مغرب کی طرف یعنی کعبہ معظمہ کی طرف، یہاں وقوف جائز نہیں یہاں قیام یا وقوف کیا تو حج ادا نہ ہوگا۔

#### (۳۱) مسجدِ نمرہ :

میدانِ عرفات کے بالکل کنارہ پر ایک عظیم مسجد ہے اس کی مغربی دیوار اگر گرے تو بطن میں گرے گی۔

#### (۳۲) جبلِ رحمت :

عرفات کا ایک پہاڑ ہے زمین سے تقریباً ۳۰۰ فٹ اونچا اور سطح سمندر سے ۳۰۰ فٹ اونچا ہے۔ اسے موقفِ اعظم بھی کہتے ہیں اسی کے قریب حضور (ﷺ) کا موقف ہے جہاں سیاہ پتھروں کا فرش ہے۔

#### (۳۳) مزدلفہ :

عرفات اور منی کے درمیان ایک کشادہ میدان ہے عرفات سے تقریباً تین میل دور یہاں سے منی کا فاصلہ بھی تقریباً اتنا ہی ہے کہتے ہیں کہ عرفات میں قبولِ توبہ کے بعد حضرت آدم اور اماں حوا علیہم السلام مزدلفہ ہی میں ملے تھے۔

#### (۳۴) مازنین :

عرفات اور مزدلفہ کے پہاڑوں کے درمیان ایک تنگ راستہ ہے۔ حضور اقدس (ﷺ) عرفات اسی راستے سے تشریف لائے تھے۔

#### (۳۵) مشعرِ حرام :

اس خاص مقام کا نام ہے جو مزدلفہ کی دو پہاڑیوں کے درمیان ہے اور خود سارے مزدلفہ کو بھی مشعرِ حرام کہتے ہیں۔ مزدلفہ میں حضور اقدس (ﷺ) کے وقوف کی جگہ گنبد بنا دیا گیا تھا آج کل یہاں ایک مسجد بھی ہے جسے مسجدِ مشعرِ الحرام کہا جاتا ہے مشعرِ الحرام کو قدح بھی کہتے ہیں۔

#### (۳۶) وادیِ محسر :

یہ وہی مقام ہے جہاں اصحابِ فیل کے ہاتھی تھک کر رہ گئے اور مکہ معظمہ کی طرف آگے نہ بڑھ سکے اور سب ہلاک ہو گئے۔

#### (۳۷) منی :

ایک وسیع اور کشادہ میدان جو پہاڑوں کے دامن میں واقع ہے۔ مزدلفہ سے یہاں آ کر رومی جہاں قربانی وغیرہ افعال ادا کئے جاتے ہیں

منیٰ کی بڑی اور مشہور مسجد کا نام ہے خیف وادی کو کہتے ہیں۔ کہا جاتا ہے کہ اس مسجد میں سترہ سترہ آرام فرما رہے ہیں۔ مسجد خیف پر ہشت پہلو قبہ ہے۔ اس قبہ کی جگہ کے مطابق کہا جاتا ہے کہ بہت سے پیغمبروں نے نمازیں یہاں ادا فرمائی ہیں حضور (ﷺ) کا خیمہ بھی یہاں نصب کیا گیا تھا۔

۳۹: رمی:

منیٰ میں واقع تین جمروں پر ٹکریاں مارنے کو کہتے ہیں۔

۴۰: حمار:

منیٰ کے میدان میں پتھر کے تین ستون کھڑے ہیں ان ہی کا نام حمار ہے ان میں سے پہلے کا نام حجرہ اولیٰ کہے، دوسرے کا نام حجرہ وسطیٰ اور تیسرے کا نام حجرہ عقبیٰ ہے یہ مکہ معظمہ سے منیٰ آتے ہوئے پہلا منارہ ہے۔ (عامہ کتب فتاویٰ و شرح متون)

سوال: مکہ اور مکہ کے قرب و جوار میں قابل زیارت مقامات کون کون سے ہیں ؟

جواب: یہ مقامات اگرچہ اپنی اصل شکل و صورت میں باقی نہیں تاہم ان کی زیارت اور وہاں پہنچ کر اپنے اور دوسرے مسلمانوں کے لئے دعائے خیر میں مفت کی برکات حاصل ہوتی ہیں تو ان سے محرومی کا داغ لئے آدمی کیوں پٹے بہر حال وہ مقامات یہ ہیں:-

۱۔ جنۃ المعلیٰ:

یہ مکہ کا مشہور قبرستان ہے منیٰ کے راستہ میں مسجد الحرام سے تقریباً ایک میل دور کہے یہ قبرستان مدینہ منورہ کے قبرستان جنۃ البقیع کے علاوہ دنیا کے تمام قبرستانوں سے افضل ہے بعض صحابہ و تابعین اور بہت سے اولیائے کاملین و صالحین یہاں زبر زمین آرام فرما رہے ہیں۔ اب اس قبرستان کے بیچ میں سڑک ہے مکہ معظمہ کی طرف والا حصہ نیا اور منیٰ کی جانب والا پرانا، حضرت بی بی خدیجہ (رضی اللہ تعالیٰ عنہا) کا مزار شریف پرانے حصے میں واقع ہے۔

۲۔ مکان خدیجۃ الکبریٰ (رضی اللہ تعالیٰ عنہا):

یہ وہ جگہ ہے جہاں ہجرت کے زمانہ تک حضور (ﷺ) کا قیام رہا یہیں حضرت فاطمہ (رضی اللہ تعالیٰ عنہا) کی پیدائش ہوئی۔

۳۔ مولد شریف:

یہ وہ مقدس گھر ہے جہاں حضور (ﷺ) کی ولادت شریفہ ہوئی اب اس مقام پر ایک لائبریری قائم کر دی گئی ہے یہ شعب علی میں ہے۔

۴۔ مکان صدیق اکبر (رضی اللہ تعالیٰ عنہ):

حضور (ﷺ) اس میں بہت مرتبہ تشریف کے گئے ہجرت کے لئے اسی مکان سے غار ثور تک روانگی عمل میں آئی اب یہاں آپ کے نام پر ”مسجد ابوبکر (رضی اللہ تعالیٰ عنہ)“ ہے۔

۵۔ دار ارقم:

یہ جگہ حضور (ﷺ) کا تبلیغی مرکز رہی ہے حضرت عمر فاروق (رضی اللہ تعالیٰ عنہ) یہیں اسلام لائے تھے یہ جگہ صفا کی سمت میں بنے ہوئے مسجد حرام کے دروازوں میں سے پہلے دروازے کے سامنے ہے اس دروازے کی محراب پر ”دار ارقم“ لکھا ہوا ہے۔

۶۔ غار ثور:

یہ غار مکہ مکرمہ سے تقریباً تین میل دور جبل ثور میں ہے میل ڈیڑھ میل کی چڑھائی کے بعد یہ غار آتا ہے میزھیاں بنی ہوئی ہیں۔ حضور (ﷺ) مکہ



معظمہ سے ہجرت فرما کر اسی غار میں تین دن رات ٹھہرے تھے۔

## ۷۔ غار حرا:

یہ غار مکہ مکرمہ سے تقریباً تین میل دور جبل ثور میں واقع ہے چڑھائی زیادہ نہیں تقریباً ۱۵ فٹ لمبا اور ۱۵ فٹ چوڑا ہے حضور (ﷺ) پر پہلی وحی اسی غار میں نازل ہوئی غار کے قریب ترکوں کے زمانہ کا بنا ہوا ایک چھوٹا سا تالاب ہے یہ غار قبلہ رخ ہے۔

## ۸۔ غار مرسلات:

یہ غار مسجد ضیف کے قریب عرفات جاتے ہوئے دائیں ہاتھ پر ہے یہیں سورہ مرسلات نازل ہوئی اسی غار کے متعلق کہا جاتا ہے کہ اس میں حضور جان عالم (ﷺ) کے سر اقدس کا نشان ہے۔

ان مقامات کے علاوہ مکہ اور اس کے ارد گرد حسب ذیل مقامات قابل زیارت ہیں۔ مسجد حمزہ، مسجد جن، مسجد شجرہ، مسجد خالد، مسجد سوق اللیل، مسجد اجابت، مسجد جبل ابوقیس، مسجد عائشہ، مسجد کوثر، مسجد بلال، مسجد عقبہ، مسجد حرا، مسجد النحر، مسجد الکوش یا مخر ابراہیم، مسجد شق القمر وغیرہ۔

سوال: مدینہ طیبہ میں مقامات زیارت کون کون سے ہیں؟

جواب: روضہ انور حضور پر نور (ﷺ) اور خود مسجد النبی کا چپہ چپہ بالخصوص مسجد قدیم کا گوشہ گوشہ جہاں قدم قدم پر رکھتے ہیں کہ ”چال بنیاست“۔

حضور پر نور (ﷺ) کا منبر اطہر، پھر جنت کی کیاری کہ منبر و حجرہ منورہ کے درمیان ہے پھر مسجد شریف کے ستون کہ محل برکات ہیں خصوصاً بعض خاص خصوصیت۔

## جنت البقیع:

مدینہ منورہ کا عظیم قبرستان جس میں تقریباً دس ہزار صحابہ کرام (رضی اللہ تعالیٰ عنہم) مدفون ہیں اور تابعین و تبع تابعین اور اولیاء و علماء و صلحاء وغیرہم کی گنتی نہیں، یہیں اکثر ازواج مطہرات اور ائمہ اطہار میں سے سیدنا امام حسن مجتبیٰ و امام زین العابدین و امام محمد باقر و امام جعفر صادق (رضی اللہ تعالیٰ عنہم) کے مزارات طیبہ ہیں۔ افسوس کہ اب ان مزارات کے نشانات بھی مٹا دیے گئے ہیں۔

## مسجد قبا:

کہ اس میں دو رکعت نماز عمرہ کی مانند ہے احادیث سے ثابت ہے کہ نبی کریم (ﷺ) ہر ہفتہ قبا تشریف لے جاتے کبھی سوار کبھی پیدل۔

## مسجد القبلتین:

تھوہل کعبہ کا حکم بحالت نماز اسی مسجد میں نازل ہوا حضور اقدس (ﷺ) نماز ظہر صحابہ کرام (رضی اللہ تعالیٰ عنہم) کے ساتھ اسی مسجد میں ادا فرما رہے تھے دو رکعت نماز بیت المقدس کی جانب منہ کر کے ادا فرما چکے تھے کہ حکم الہی (عزوجل) تحوہل قبلہ کا نازل ہوا، تعمیل حکم الہی (عزوجل) میں آپ (ﷺ) دوران نماز ہی بیت المقدس سے خانہ کعبہ کی طرف پھر گئے اور باقی دو رکعتیں ادا فرما کر نماز پوری کی اسی لئے یہاں دو محرابیں موجود ہیں ایک بیت المقدس کی جانب اور دوسری خانہ کعبہ کی سمت۔

ان کے علاوہ بھی مساجد کریمہ ہیں جن سے اسلامی تاریخ وابستہ ہے مثلاً مسجد کبیر، مسجد جمعہ، مسجد شمس، مسجد نبی قرظہ، مسجد ابراہیم، مسجد ظفر، مسجد الاجابت، مسجد فتح، مسجد نبی حرام، مسجد ذباب وغیرہ۔

## شہدائے اُحد:

کہ حضور (ﷺ) ہر سال کے شروع میں قبور شہدائے اُحد پر آتے، یہیں سید الشہداء حضرت حمزہ (رضی اللہ تعالیٰ عنہ) کا مزار شریف

## مدینہ طیبہ کے کنوئیں:

جو حضور (ﷺ) کی طرف منسوب ہیں یعنی کسی سے وضو فرمایا کسی کا پانی پیا اور کسی میں لعابِ دہن ڈالا۔ مثلاً بیڑا ریس، بیڑا غرس، بیڑا بضاع، بیڑا حاء، بیڑا رومہ، بیڑا ہاب، بیڑا انس بن مالک، بیڑا ٹھہ، بیڑا عمن، ان میں کچھ باقی ہیں۔ کچھ نے نشان ہو گئے۔

## سبق نمبر ۳۵

### حج و عمرہ ادا کرنے کا طریقہ

سوال: حج و عمرہ ادا کرنے کا کیا طریقہ ہے؟

جواب: حج و عمرہ کی ادائیگی کا طریقہ اور اس کے آداب یہ ہیں:-

- ۱۔ راہ چلتے وقت اپنے دوستوں، عزیزوں سے ملے اور اپنے قصور معاف کرائے اور وقتِ رخصت سب سے دعا لے اور ان سب کے دین و جان، اولاد و مال اور تندرستی و عافیت خدا کو سونپے کہ یہ بھی برکتیں پائے گا اور وہ بھی خدا کی حفاظت میں رہیں گے۔
- ۲۔ میقات آجائے تو دو رکعت بدعتِ احرام پڑھے اور حج یا عمرہ جو بھی ادا کرنا ہے، بعد سلام نیت میں اس کا نام زبان سے لے اور لبیک کہے،

قرآن میں کہے: **لَبَّيْكَ بِالْعَمْرَةِ وَ الْحَجِّ** اور تنخ میں **لَبَّيْكَ بِالْعَمْرَةِ** اور افراد میں **لَبَّيْكَ بِالْحَجِّ** کہے۔

- ۳۔ احرام کی حالت میں جو امور ممنوع و مکروہ ہیں ان سے کلی اجتناب کرے ورنہ ان پر جو جرمانہ ہے ہر طرح دینا آئے گا اگرچہ قصداً ہوں یہوایا جبر آیا سوتے ہیں۔

- ۴۔ جب مدعی میں پہنچے جہاں سے کعبہ معظمہ نظر آئے صدقِ دل سے دعا کرے اور ذکرِ خدا اور سول (عزوجل) و (ﷺ) کرتا ہاب السلام تک پہنچے اور اس آستانہ پاک کو بوسہ دے کر داخل ہو اور سب کاموں سے پہلے متوجہ طواف ہو بشرطیکہ نماز فرض خواہ و تر یا سنتِ موکدہ کے فوت ہونے کا اندیشہ نہ ہو یا جماعت قائم نہ ہو۔

- ۵۔ شروع جماعت سے پہلے مرد اضطباع کر لے اور کعبہ کی طرف منہ کر کے حجرِ اسود کی داہنی جانب رکنِ یمانی کی طرف سنگِ اسود کے قریب یوں کھڑا ہو کہ تمام پتھر اپنے سیدھے ہاتھ کو رہے۔

- ۶۔ پھر طواف کی نیت کر کے کعبہ کو منہ کئے ہوئے اپنی داہنی جانب ذرا بڑھ کر سنگِ اسود کے مقابل ہو کر کانوں تک ہاتھ اس طرح اٹھائے کہ ہتھیلیاں حجر کی طرف رہیں اور کہے **بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ وَالسَّلَامُ عَلَى رَسُولِ اللَّهِ**

- ۷۔ میسر ہو سکے تو حجرِ اسود کو بوسہ دے اور **اَللّٰهُمَّ اِيْمَانًا بِكَ وَ اِتِّبَاعًا لِّسُنَّةِ نَبِيِّكَ صَلَّى اللَّهُ عَلَيْهِ وَسَلَّمَ** کہتے ہوئے کعبہ تک بڑھے۔

- ۸۔ جب حجرِ اسود سے گزر جائے تو خانہ کعبہ کو اپنے بائیں ہاتھ پر لے کر مرد مل کرتا ہوا بڑھے۔

- ۹۔ جب ملتزم، پھر رکنِ عراقی پھر میزابِ رحمت پھر رکنِ شامی کے سامنے آئے تو خاص خاص دعائیں جو ان موقعوں کے لئے آئی ہیں وہ پڑھے اور افضل یہ ہے کہ یہاں اور تمام موقعوں پر اپنے لئے دعا کے بدلے اپنے حبیب (ﷺ) پر درود بھیجے۔

- ۱۰۔ جب رکنِ یمانی کے پاس آئے تو اسے تیر کا چھوئے اور چاہے تو بوسہ بھی دے یہاں ہاتھوں سے اشارہ کر کے ہاتھ چومنا نہیں۔

- ۱۱۔ رکنِ یمانی سے بڑھ کر مستجاب پر آئے تو دعا کرے یا پھر درود شریف پڑھے کہ عظیم برکتیں حاصل ہوں گی۔

- ۱۲۔ دعا و درود چلا چلا کر نہ پڑھے بلکہ آہستہ اس قدر کہ اپنے کان تک آواز آئے۔

- ۱۳۔ اب کہ دوبارہ آدمی حجر تک آیا یہ ایک پھیرا ہوا، یوں ہی سات پھیرے کرے مگر مل صرف پہلے تین پھیروں میں ہے اور باقی چار میں معمولی چال سے چلے۔

- ۱۴۔ جب ساتویں پھیرے ہو جائیں تو پھر حجرِ اسود کو بوسہ دے اور استلام کرے۔

- ۱۵۔ بعد طواف مقامِ ابراہیم پر دو رکعت کہو واجب ہیں پڑھے اور وقتِ کراہت ہو تو یہ وقت نکل جانے پر پڑھے اور دعا مانگے۔

- ۱۶۔ پھر ملتزم پر جائے اور قرپ اسود اس سے لپٹے۔
- ۱۷۔ پھر زم زم پر آئے اور کعبہ کو منہ کر کے تین سانسوں میں جتنا پیا جائے خوب پیٹ بھر کر پئے اور بدن پر ڈالے اور پیتے وقت دعا کرے کہ قبول ہے۔
- ۱۸۔ پھر ابھی ورنہ آرام لے کر صفا و مردہ میں سعی کے لئے حجر اسود پر آئے اور اسی طرح بوسہ وغیرہ دے کر باپ صفا و مردہ سے جانب صفا روانہ ہو اور ذکر و دعائیں مشغول صفا کی سیڑھیوں پر اتار چڑھے کہ کعبہ معظمہ نظر آئے اور کعبہ رخ ہو کر دیر تک تسبیح و تہلیل و دعا و درود کرے۔
- ۱۹۔ پھر مردہ کو چلے اور جب پہلا میل آئے مرد و درونا شروع کر دے یہاں تک کہ دوسرے میل سے نکل جائے پھر آہستہ ہو لے اور مردہ پر پہنچے اور رو بہ کعبہ دعا وغیرہ کرے۔
- ۲۰۔ پھر صفا کو جائے اور آئے یہاں تک کہ ساتواں پھیرا مردہ پر ختم کرے۔ واضح ہو کہ عمر صرف انہیں افعال طواف و سعی کا نام ہے قارن اور مفرد جس نے افراد کیا تھا بیک کہتے ہوئے احرام کے ساتھ مکہ میں ٹھہریں گے مگر جس نے تسبیح کیا تھا وہ اور بڑا عمرہ کرنے والا شروع طواف سے سب اسود کا بوسہ لیتے ہی بیک چھوڑ دیں اور طواف و سعی کے بعد حلق یا تقصیر کرائیں اور احرام سے باہر آئیں اور منیٰ جانے کیلئے ہی سب مکہ معظمہ میں آٹھویں تاریخ کا انتظار کریں۔
- ۲۱۔ یوم الترویہ کہ آٹھ تاریخ کا نام ہے جس نے احرام نہ باندھا ہو باندھ لے اور جب آفتاب نکل آئے منیٰ کو چلے اور ہو سکے تو پیادہ کہ آرام سے بھی رہے گا اور ثواب عظیم بھی پائے گا۔
- ۲۲۔ منیٰ میں رات کو ٹھہرے، آج ظہر سے نویں کی صبح تک پانچ نمازیں مسجد خیف میں پڑھے اور شب عرفہ منیٰ میں ہو سکے تو ذکر و عبادت میں جاگ کر گزارے۔
- ۲۳۔ صبح مستحب وقت میں نماز پڑھ کر آفتاب چمکنے پر عرفات کو چلے، راستے پھر ذکر و درود میں بسر کرے، بیک کی کثرت کرے۔
- ۲۴۔ عرفات میں جلی رحمت کے پاس یا جہاں جگہ ملے راستے سے بچ کر اترے اور دوپہر تک زیادہ وقت اللہ کے حضور نزاری اور تصدق و خیرات اور ذکر و بیک میں مشغول رہے۔
- ۲۵۔ دوپہر ڈھلتے ہی مسجد عمرہ جائے اور نماز پڑھتے ہیں موقف کو روانہ ہو جائے وہ خاص نزول رحمت کی جگہ ہے یہاں کھڑے بیٹھے جیسے بن پڑے ذکر و دعا کرے، اپنے رب کریم کی طرف متوجہ ہو اور لرزاتے کاچنے ڈرتے امید کرتے دست دعا آسمان کی طرف سر سے اونچا پھیلائے، تکبیر و تہلیل بیک حمد، ذکر، دعا، توبہ میں ڈوب جائے یہ توقف ہی حج کی جان اور اس کا بزارکن ہے۔
- ۲۶۔ جب غروب آفتاب کا یقین ہو جائے فوراً مزدلفہ چلے راستے پھر ذکر و درود دعا و بیک میں مصروف رہے اور وہاں پہنچ کر جہاں جگہ ملے اترے۔
- ۲۷۔ یہاں پہنچ کر عشاء کے وقت میں مغرب حتی الامکان امام کے ساتھ پڑھے۔ اس کا سلام ہوتے ہی معا عشاء کے فرض پڑھے اس کے بعد مغرب و عشاء کی سنتیں اور وتر پڑھے۔
- ۲۸۔ باقی رات ذکر و بیک و درود و دعا میں گزارے اور نہ ہو سکے تو باطنہارت سورہ اور صبح چمکنے سے پہلے ضروریات سے فارغ ہو کر نماز صبح اول وقت میں ادا کرے۔
- ۲۹۔ جب طلوع آفتاب میں دو رکعت پڑھنے کا وقت رہ جائے منیٰ کو چلے اور یہاں سے سات چھوٹی چھوٹی کنکریاں پاک جگہ سے اٹھا کر تین بار دھو کر اپنے ساتھ لے لے جگہ تینوں دنوں کے لئے لے لے تو اور اچھے ہے۔
- ۳۰۔ جب منیٰ پہنچے سب کاموں سے پہلے حمرہ عقبہ کو جائے، رمی سے فارغ ہو اور فوراً واپس آجائے۔
- ۳۱۔ اب قربانی میں مشغول ہو جائے، یہ حج کا شکرانہ ہے اور یہاں بھی جانور کی عمر و اعضاء میں وہی شرطیں ہیں جو عید کی قربانی میں۔
- ۳۲۔ بعد قربانی روقہ پہلے بیٹھ کر مرد حلق کریں اور عورتیں ایک پور برابر اہل کتر وائیں۔
- ۳۳۔ بال و فن کر دے اور یہاں حلق یا تقصیر سے پہلے نہ ناخن کتر وانا ہے نہ خط خوانا۔
- ۳۴۔ اب عورت سے متعلق چند باتوں کے علاوہ جو کچھ احرام نے حرام کیا تھا سب حلال ہو گیا۔
- ۳۵۔ افضل یہ ہے کہ آج دسویں ہی تاریخ فرض طواب کے لئے مکہ معظمہ جائے اور بدستور مذکور طواف کرے مگر اس طواف میں اصطبار نہیں۔
- ۳۶۔ جو دسویں کہ نہ جائے وہ گیارہویں کو یا بارہویں کو کر لے اس کے بعد بلا عذر تاخیر گناہ ہے جرمانہ میں قربانی کرنی ہوگی، ہاں مثلاً عورت کو



حیض آگیا تو وہ اس کے ختم ہونے کے بعد کرے۔

۳۷۔ بہر حال بعد طواف دور کعتیں ضرور پڑھیں، حج پورا ہو گیا کہ اس کا دوسرا رکن یہ طواف ہے۔

۳۸۔ دسویں، گیارہویں، بارہویں راتیں منیٰ میں بسر کرنا سنت ہے۔

۳۹۔ گیارہویں تاریخ بعد نماز ظہر پھر رمی کو چلے اور رمی جمرہ اولیٰ سے شروع کرے پھر جمرہ وسطیٰ پر جائے، رمی کر کے نہ ٹھہرے فوراً پلٹ آئے، پلٹنے میں دعا کرے۔

۴۰۔ بعینہ اسی طرح بارہویں تاریخ تینوں جمرے بعد زوال رمی کرے اور بارہویں کی رمی کر کے غروب آفتاب سے پہلے مکہ معظمہ کو روانہ ہو جائے اور جب عزم رخصت ہو طواف وداع بجالائے مگر اس میں نہ رمل ہے، نہ سعی، نہ اصطباح، پھر دو رکعت مقام ابراہیم پر پڑھے پھر زمزم پر آئے اور پانی پیئے اور بدن پر ڈالے اور درود کعبہ پر کھڑے ہو کر بوسہ دے اور اپنے پاؤں مسجد شریف سے باہر آ جائے۔

## فضائل حرمین طیبین (مکہ معظمہ و مدینہ منورہ)

سوال:

مکہ معظمہ اور کعبۃ اللہ کے فضائل بیان کریں؟

جواب:

مکہ معظمہ اس انسانی ترقی کے تمام مدارج (درجوں) اور مراتب (مرتبوں) کی ایک مرتبہ ترقی ہے۔ وہ حضرت ابراہیم خلیل اللہ علیہ السلام کے عہد میں ایک خاص خاندان کا تبلیغی مرکز بنا۔ پھر حضرت اسماعیل علیہ السلام کے زمانہ میں وہ چند خیموں اور چھوٹی بڑیوں کی مختصر سی آبادی میں ظاہر ہوا، پھر رفتہ رفتہ اس نے عرب کے مذہبی شہر کی جگہ حاصل کر لی اور پھر محمد رسول اللہ ﷺ کی بعثت کے بعد وہ اسلامی دنیا کا مرکز قرار پایا، قرآن کریم کا ارشاد گرامی ہے کہ تمام حرم یعنی مکہ معظمہ کے ارد گرد میلوں تک پھیلا ہوا زمین کا رقبہ روئے زمین پر موجود تمام مسلمانوں کے لئے مرجع و امن بنا دیا گیا ہے، عام زائری کا جوتنا کعبۃ اللہ زیارت اور عمرہ کا سال کے ہر موسم ہر فصل ہر زمانہ میں لگا رہتا ہے اس سے قطع نظر تصور میں نقشہ ان لاکھوں مسلمانوں کا جمائیں جو صرف حج کے موقع پر کھینچے چلے آتے ہیں، صرف حجاز یا ملک عرب ہی کے ہر حصے سے نہیں بلکہ روئے زمین کے ہر خطے ہر علاقے ہر ملک سے اور پھر یہ ذہن میں رکھ لیں کہ یہ سلسلہ دس بیس سال سے نہیں بلکہ حضرت ابراہیم علی نبینا وعلیہ الصلوٰۃ والسلام کے زمانہ یعنی تقریباً چار ہزار سال سے قائم ہے اور حرم کعبہ کا امن اور اس کا ہر فائدہ و ثمر سے مامون ہونا، اس سے ظاہر ہے کہ صرف عمارت کعبہ یا مسجد حرام ہی نہیں بلکہ ارد گرد کی ساری زمین داخل حرم ہے جہاں انسان کی جان لینا الگ رہا جانور تک کا شکار جائز نہیں اور یہ حکم تو خیر شریعت اسلامی کا ہے، زمین حرم کا امن اور مرجع امن و امان ہونا زمانہ جاہلیت یعنی زمانہ قبل ظہور اسلام میں بھی مسلم رہا ہے بڑے بڑے مجرم مشرکوں کے دور حکومت میں بھی جرم کر کے خانہ کعبہ کی دیواروں کے درمیان آ کر پناہ پا جاتے تھے۔

حضرت ابراہیم خلیل اللہ علیہ الصلوٰۃ والسلام نے خانہ کعبہ کی دیواریں اٹھاتے ہوئے جو دعائیں مانگی تھیں، ان میں ایک دعا یہ تھی کہ شہر مکہ کو امن والا بنا دیا جائے یہ خود ایک معجزہ ہے امن و امان کے لحاظ سے حرم کعبہ، مکہ اور اس کے مضافات کی سر زمین آپ اپنی نظیر ہے نہ وہاں ڈاکے پڑتے ہیں نہ قافلے لٹتے ہیں نہ لاشے تڑپتے ہیں بلکہ خونی بھی اگر آ کر خانہ کعبہ میں پناہ گزیں ہو جائے تو اسے وہاں قتل نہیں کیا جاسکتا۔ مکہ کی مقدس سر زمین اور خانہ کعبہ کا اتنا احترام مشرکین عرب نے بھی ہمیشہ ملحوظ رکھا، حضرت ابراہیم علیہ السلام کی دوسری دعا یہ تھی کہ مکہ والوں کو پھل پھلاری کھانے کو ملے رہیں اور دنیا جانتی ہے کہ مکہ واقع ایسی جگہ ہے کہ ساری زمین یا سخت رتیلی ہے یا سخت پتھریلی، بارش بھی بہت قلیل مقدار میں ہوتی ہے اور کاشتکاری و باغبانی کو تو کوئی جانتا ہی نہیں لیکن ان سب کے باوجود جتنے تازہ تازہ پھل میوے ترکاریاں چاہئے شہر تک میں خرید لیجئے، الغرض مکہ معظمہ اور خانہ کعبہ اہل عرب کے درمیان مقدس اور ایک عبادت گاہ کی حیثیت سے بہت ہی قدیم زمانہ سے چلا آرہا ہے، اسکی اولین تعمیر حضرت آدم علیہ السلام نے کی تھی اور اس کے منہدم ہو جانے کے بعد از سر نو تعمیر حضرت ابراہیم و حضرت اسماعیل علیہما السلام نے، قرآن کریم نے خانہ کعبہ کو سب سے پہلا معبد یعنی عبادت گاہ بتایا اور اس سے یہ بات بھی معلوم ہوگئی کہ کعبہ بیت المقدس سے بھی قدیم تر ہے، مکہ ہی کا دوسرا نام ہے اور ہی وہ مقام ہے جس میں مادی اور روحانی، دنیاوی اور دینی برکتیں جمع کر دی گئی ہیں، اس پاک شہر اور پاک گھر کی دائمی عظمت و تقدس اور برتری کا اعلان قرآن کریم میں اور احادیث شریفہ میں جگہ جگہ اور مختلف عنوانات سے کیا گیا ہے۔

رسول اللہ ﷺ کا ارشاد گرامی ہے کہ ”یہ امت ہمیشہ خیر کے ساتھ رہے گی جب تک اس (حرم مکہ کی) حرمت کی پوری تعظیم کرتی رہے گی اور جب لوگ اسے ضائع کر دیں گے ہلاک ہو جائیں گے۔“ (ابن ماجہ)

یہی وہ شہر ہے جسے رحمۃ اللعالمین ﷺ کا وطن اور آپ کی ولادت گاہ ہونے کا شرف حاصل ہے، یہیں سے اسلام کی آواز بلند ہوئی اور یہی اسلامی تعلیمات کا پہلا مرکزہ ہے، یہی آیات پینات کی تجلیاں اہل اسلام کے سینوں کو منور و مجلہ بناتی ہیں۔ یہی وہ مبارک شہر ہے کہ جب ایک پر قوت مسکئی سلطنت کے گورنر ابرہہ نے جو یمن کا حاکم تھا حجاز مکہ بلکہ خود خانہ کعبہ پر چڑھائی کر دی اور اپنی پوری قوت کے ساتھ مکہ معظمہ پر فوج کشی تو بجائے خانہ کعبہ کے برباد کرنے کے خود ہی مع اپنے لشکر کے برباد ہو گیا اور اس کا بیٹا یا کھیل بگڑ گیا، ہوا یہ کہ ایک بیک سمندر کی طرف سے پرندوں کا ایک ٹڈل دل نظر آیا جن کے بچوں اور چونچوں میں کنکریاں تھیں جن سپاہیوں پر وہ کنکریاں پڑیں ان کا بدن پھوڑ کر باہر نکل آئیں اور فوراً ہی اعضاء گلنے اور سڑنے لگتے تھے نتیجہ یہ نکلا کہ تھوڑی دیر میں سارا لشکر زیر ہو گیا، ابرہہ یہ ماجرا دیکھ کر پریشان ہو کر بھاگا اور یمن کا بچنے ہی دنیا سے سدھار گیا۔

کہتے ہیں کہ ابرہہ نے فوج کو حکم دیا کہ وہ مکہ کی جانب بڑھے۔ اس کی فوج میں ہاتھی بھی تھے جو عرب میں بالکل ایک نئی چیز تھے جیسا کہ آج کل کی جنگ میں آتھیں اثر دھمے یعنی ٹینک وغیرہ تو ہاتھیوں کی قطار میں سے سب سے پہلے اس ہاتھی نے آگے بھڑنے سے انکار کر دیا جس پر خود ابرہہ سوار تھا، قتل بان اگرچہ اس پر آنکس پر آنکس لگا تا اور مہابی ڈپٹ رہا تھا مگر وہ کسی طرح آگئے بڑھنے کا نام نہ لیتا تھا لیکن جب اسے یمن کی جانب چلائے تو وہ تیزی کے ساتھ چلنے لگتا تھا، اسی حالت میں لشکر کو پرندوں نے آگھیرا اور تباہ کر دیا، اس واقعہ سے خانہ کعبہ اور مکہ معظمہ کی عظمت و جلالت کی اہمیت اور بھی نمایاں ہو گئی۔

سوال: مدینہ طیبہ کو کن فضائل کی وجہ سے مقدس و منور کہا جاتا ہے؟

جواب: مدینہ طیبہ وہ پاک و مبارک شہر ہے:

۱۔ جہاں خود حضور اقدس سرور اکرم جانِ دو عالم ﷺ کی تربت اطہر اور روضہ انور ہے جس پر کروڑوں مسلمانوں کی جائیں قربان ہیں۔

۲۔ جس کے راستوں پر فرشتے پہرہ دیتے ہیں اس میں نہ جال آئے نہ طاعون (بخاری و مسلم)

۳۔ جو تمام بستیوں پر باعتبار فضائل و برکات غالب ہے۔ (بخاری و مسلم)

۴۔ جو لوگوں کو اس طرح پاک و صاف کرتا ہے جیسے بھٹی لوہے کے میل کو (بخاری)

۵۔ جو شخص اہل مدینہ کے ساتھ فریب کرے گا، ایسا گھل جائے گا جیسے نمک پانی میں گھلتا ہے۔ (بخاری و مسلم)

۶۔ جو شخص اہل مدینہ کو ڈرائے گا، اللہ اسے خوف میں ڈالے گا۔ (ابن ماجہ)

۷۔ جو اہل مدینہ پر ظلم کرے اور انہیں ڈرائے وہ خوف میں مبتلا ہوگا اور اس پر اللہ اور اس کے فرشتوں اور تمام آدمیوں کی لعنت

اور اس کا نہ فرض قبول کیا جائے گا نہ نفل۔ (طبرانی، نسائی)

۸۔ جسے خود مولا نے کریم و جلیل نے اپنے حبیب کی ہجرت گاہ کیلئے منتخب فرمایا۔ (بخاری و مسلم)

۹۔ جو مدینہ کی تکلیف و مشقت پر ثابت قدم رہے گا حضور روز قیامت اس کی شفاعت فرمائیں گے۔ (مسلم)

۱۰۔ جو شخص مدینہ میں مرے گا حضور ﷺ کی شفاعت پائے گا اور بخشا جائے گا۔ (ترمذی)

۱۱۔ جس کے لئے حضور ﷺ نے دعائیں فرمائیں کہ:-

ا۔ اَللّٰہِ! تو ہمارے لئے ہماری کھجوروں میں برکت دے۔

ب۔ ہمارے صانع و مد (دو پیمانے) میں برکت دے۔

ج۔ ہمارے مدینہ میں برکتیں اُتار۔

د۔ یا اللہ! بیشک ابراہیم تیرے بندے، تیرے خلیل اور تیرے نبی ہیں اور بیشک میں تیرا بندہ اور تیرا نبی ہوں، انہوں نے مکہ کیلئے تجھ سے دعا کی اور میں مدینہ کے لئے تجھ سے دعا کرتا ہوں اسی کی مثل جس کی دعا مکہ کیلئے انہوں نے کی اور اتنی ہی

اور (یعنی مدینہ کی برکتیں مکہ سے دوچند ہوں) (مسلم وغیرہ)



یا اللہ! تو مدینہ کو ہمارا محبوب بنا دے جیسے ہم کو مکہ محبوب ہے بلکہ اس سے زیادہ اور اس کی آب و ہوا کو ہمارے لئے درست فرما دے اور اس کے صارع و مد میں برکت عطا فرما اور یہاں کے بخار کو ختم کر کے جحفہ میں بھیج دے۔  
یہ دعا اُس وقت فرمائی تھی جب ہجرت کر کے مدینہ طیبہ تشریف لائے اور یہاں آب و ہوا صحابہ کرام کو ناموافق ہوئی کہ بیشتر یہاں وبائی بیماریاں بکثرت ہوتیں اسی لئے اس کا نام پشرب تھا یعنی ناموافق آب و ہوا والی ہستی اب یہ پشرب نہیں بلکہ طیبہ ہے۔

سوال: روضہ انور کی زیارت کے فضائل کیا ہیں؟

جواب:

یہی فضیلت کیا کم ہے کہ مولائے قدوس جل جلالہ نے جنہیں اس پاک شہر میں پہنچا کر اپنے محبوب ﷺ کا مہمان بنایا اور دنیا و آخرت میں تمہاری کامرانی و بخشش و نجات و شفاعت کا مژدہ اپنے حبیب کی زبان وہی ترجمان سے سنایا ارشاد فرماتے ہیں ﷺ ”جو میری قبر کی زیارت کرے اس کے لئے میری شفاعت واجب ہے“ (بیہقی) نیز فرمایا ”جس نے حج کیا اور میری وفات کے بعد میری قبر کی زیارت کی تو ایسا ہے جیسے میری حیات میں زیارت سے مشرف ہوا“ (طبرانی) ایک اور حدیث شریف میں ہے کہ رسول اللہ ﷺ نے فرمایا ”جس نے میری وفات کے بعد میری زیارت کی تو گویا اس نے میری زندگی میں زیارت کی اور جو حرمین میں مرے گا قیامت کے دن امن والوں میں اُٹھے گا“ (بیہقی)  
ایسی عظیم بشارتوں کو سن کر بھی جس کا دل نہ پیچھے اور آستانہ پر حاضی نہ دے تو ظاہر ہے کہ بڑی بد نصیبی و محرومی کی راہ چلا ایسوں ہی کے بارے میں فرمایا ”جس نے حج کیا اور میری زیارت نہ کی اُس نے مجھ پر جفا کی“ (ابن عدی)  
خود قرآن عظیم قیام قیامت تک مسلمانوں کو اس زیارت کی طرف بلاتا اور انہیں ترغیب دیتا ہے وَلَوْ أَنَّهُمْ إِذْ ظَلَمُوا آلَهُ لَعَنُوا لَنَا لَإِذَا هُمْ فِيهَا لَمْعًا نَّارًا أُولَٰئِكَ أَصْحَابُ الْأَنْحَادِ أُولَٰئِكَ هُمُ الْمُتَكَبِّرُونَ  
یعنی اگر ایسا ہو کہ وہ جب اپنی جانوں پر ظلم کر بیٹھیں یعنی گناہ و جرم کریں تیری بارگاہِ بیکس پناہ میں (اے محبوب) حاضر ہوں پھر خدا سے..... مانگیں اور مغفرت چاہے ان کیلئے رسول تو بے شک اللہ عز و جل کو توبہ قبول کرنے والا مہربان پائیں گے۔  
علمائے کرام فرماتے ہیں کہ یہ آیت حضور اقدس ﷺ کے حال حیات اور حال وفات دونوں کو شامل ہے اور مزار پر انوار پر حاضری قریب یہ واجب ہے۔

امام قاضی عیاض نے شفا شریف میں فرمایا کہ ”قبر اقدس حضور والا ﷺ کی طرف سفر کر کے جانا واجب ہے زیارت قبر شریف میں نبی ﷺ کی تعظیم ہے اور نبی ﷺ کی تعظیم واجب۔“  
اسی لئے امام قسطلانی فرماتے ہیں کہ ”جو باوجود قدرت زیارت مزار اقدس ترک کر دے اس نے حضور ﷺ پر جفا کی۔“  
جیسا کہ ابھی حدیث گزری۔

بہت لوگ طرح طرح سے بہکاتے ہیں خبردار! کسی کی نہ سنو اور ہرگز محرومی کا داغ لے کر نہ پلٹو۔

### سبق ۳۶

#### حاضری سرکارِ اعظم ﷺ

سوال:

مسجد نبوی اور روضہ انور کی زیارت کے آداب کیا ہیں؟

جواب:

سرزمینِ عرب کا یہ وہ مبارک قطعہ ہے جس کی باب کہا گیا کہ

ادب گاہِست زیرِ آسمان از عرش نازک تر

نفسِ گم وہ می یَدِ جنید و بایزید اینجا

اس لئے ”با ادب با نصیب“ کا سراپا بن کر حاضری در والا کو مقصود بناؤ۔

۱۔

حاضری میں خاص زیارت اقدس کی نیت کرو اور راستہ بھر درود و ذکر شریف میں ڈوب جاؤ۔

۲۔

جب حرم مدینہ نظر آئے روتے سرجھکاتے آنکھیں نیچی کئے ہوئے اور ہو سکے تو پیادہ ننگے پاؤں چلو اور جب شہر اقدس تک پہنچو تو جلال و جمالِ محبوب کے تصور میں غرق ہو جاؤ۔

۳۔

جب قبہ انور پر نظر پڑے درود و سلام کی کثرت کرو۔

- ۴۔ حاضری مسجد سے پہلے تمام ضروریات سے جن کا لگاؤ دل بٹنے کا باعث ہو نہایت جلد فارغ ہو کر وضو اور مسواک کرو اور غلّس بہتر سفید و پاکیزہ کپڑے پہنو اور نئے بہتر سرمد اور خوشبو لگاؤ اور مُٹک افضل۔
- ۵۔ اب فوراً آستانہ اقدس کی طرف نہایت خشوع و خضوع سے متوجہ ہو اور در مسجد پر حاضر ہو کر صلوٰۃ و سلام عرض کر کے تھوڑا ٹھہرو جیسے سرکار سے اجازت مانگتے ہو۔
- ۶۔ بسم اللہ کہہ کر سدھا پاؤں پہلے رکھ کر ہمت تن ادب ہو کر داخل ہو آنکھوں کا نونوں، مہان ہاتھ پاؤں دل سب خیال غیر سے پاک کرو اور سرکار ہی کی طرف لو لگائے بدھو۔
- ۷۔ ہرگز ہرگز مسجد اقدس میں کوئی حرف چلا کر نہ لکے۔
- ۸۔ یقین جانو کہ حضور اقدس ﷺ حقیقی دنیاوی جسمانی حیات سے ویسے ہی زندہ ہیں جیسے وفات شریف سے پہلے تھے ان کی اور تمام انبیائے علیہم الصلوٰۃ والسلام کی موت صرف وعدہ خدا کی تصدیق کو ایک آن کے لئے تھی، ان کا انتقال صرف نظر عوام سے چھپ جاتا ہے۔
- ۹۔ اب اگر جماعت قائم ہو شریک ہو جاؤ کہ اس میں تحیۃ المسجد بھی ادا ہو جائے گی ورنہ اگر غلبہ شوق مہلت دے اور وقت کراہت نہ ہو تو دو رکعت تحیۃ المسجد اور شکرانہ حاضری در بار محراب نبی ہیں ورنہ جہاں تک ہو سکے اس کے نزدیک ادا کرو۔
- ۱۰۔ ادب کمال میں ڈوبے ہوئے لرزتے کانچے گناہوں کی مدامت سے پسینہ پسینہ ہوئے عفو و کرم کی اُمید رکھتے ہوئے سواجہ عالیہ میں حاضر ہو حضور کی نگاہ یکس پناہ تمہاری طرف ہوگی اور یہ بات دونوں جہاں میں تمہارے لئے کافی ہے۔ والحمد للہ۔
- ۱۱۔ اب بکمال ادب جالی مبارک سے کم از کم چار ہاتھ کے فاصلے سے قبلہ کو پیٹھ اور مزار انور کو منہ کر کے نماز کی طرح ہاتھ باندھے کھڑے ہو اب کہ دل کی طرح تمہارا منہ بھی اس پاک جالی کی طرف ہے نہایت ادب و تقار کے ساتھ معتدل آواز سے مجرا و تسلیم بجالاؤ اور جہاں تک زبان یاری دے صلوٰۃ و سلام کی کثرت کرو اور عرض کرو۔
- السلام علیک ایہا النبی ورحمۃ اللہ وبرکاتہ - السلام علیک یا رسول اللہ -  
السلام علیک یا خیر خلق اللہ - السلام علیک یا شفیع المذنبین - السلام  
علیک وعلی الیک واصلحک وامنک اجمعین ط
- ۱۲۔ حضور سے اپنے لئے اپنے ماں باپ پیر استاد اولاد عزیزوں دوستوں اور جب مسلمانوں کیلئے شفاعت مانگو اور بار بار عرض کرو اَمْسَلُکَ الشَّفَاعَۃَ یا رسول اللہ۔
- ۱۳۔ پھر اگر کسی نے عرض سلام کی وصیت کی ہو بجالاؤ شرعاً اس کا حکم ہے۔
- ۱۴۔ پھر اپنے داہنے ہاتھ یعنی مشرق کی طرف ہاتھ بھرہٹ کر حضرت صدیق اکبر ؓ کے چہرہ نورانی کے سامنے کھڑے ہو کر عرض کرو
- السلام علیک یا خلیفۃ رسول اللہ - السلام علیک یا صاحب رسول اللہ فی  
الغار ورحمۃ اللہ وبرکاتہ۔
- ۱۵۔ پھر اتنا ہی اور ہٹ کر حضرت فاروق اعظم ؓ کے رو برو کھڑے ہو کر عرض کرو
- والسلام علیک یا امیر المؤمنین - السلام علیک یا مُتَمِّمَ الاربعین -  
السلام علیک یا عزّ الاسلام المسلمین ورحمۃ اللہ وبرکاتہ۔
- ۱۶۔ پھر باشت بھر مغرب کی طرف پلٹو اور دونوں کے درمیان کھڑے ہو کر عرض کرو۔
- السلام علیکم یا خلیفتی رسول اللہ ط السلام علیکم یا وزیری رسول اللہ ط  
السلام علیکم یا صاحبی رسول اللہ ورحمۃ اللہ وبرکاتہ اَسْئَلُکُمَا الشَّفَاعَۃَ عِنْدَ  
رَسُولِ اللہ صَلَّی اللہُ تَعَالٰی عَلَیْہِ وَعَلِیْکُمَا وَبَارَکَ وَسَلَّم۔
- ۱۷۔ یہ سب حضرات محل اجابت ہیں دعاء میں کوشش کرو دعائے جامع کرو درود پر قناعت بہتر۔



- ۱۸۔ پھر منبر اطہر کے قریب پھر پھر روضہ جنت میں آ کر دو رکعت نفل جب کہ وقت مکروہ نہ ہو پڑھ کر دعا کرو یونہی مسجد قدیم کے ہر ستون کے پاس نماز پڑھو اور دعا مانگو۔
- ۱۹۔ جب تک مدینہ طیبہ کی حاضری نصیب ہو ایک سانس بیکار نہ جانے دو ضروریات کے سوا اکثر اوقات مسجد شریف میں باطہارت حاضر ہو نماز و تلاوت درود میں وقت گزارو دنیا کی بات کسی مسجد میں نہ کرنی جائے نہ کہا یہاں ہمیشہ ہر مسجد میں جاتے نیت احتکاف کرلو۔
- ۲۰۔ یہاں ہر نیکی ایک کی پچاس ہزار لکھ جاتی ہے لہذا عبادت میں زیادہ کوشش کر دکھانے پینے میں کمی ضرور کرو اور مدینہ طیبہ میں روزہ نصیب ہو جائے خصوصاً گرمی میں تو کیا کہنا کہ اس پر وعدہ شفاعت ہے۔
- ۲۱۔ روضہ انور پر نظر بھی عبادت ہے تو ادب کے اس کی کثرت کرو اور اس شہر میں یا شہر سے باہر جہاں کہیں مفید مبارک پر نظر پڑے فوراً دست بستہ اُدھر منہ کر کے صلوٰۃ و سلام عرض کرو بغیر اس کے ہر گم ہر گز نہ گزرو کہ خلاف ادب ہے۔
- ۲۲۔ قرآن مجید کا کم سے کم ایک ختم یہاں اور حظیم کعبہ معظمہ میں کرو۔
- ۲۳۔ منجگانہ یا کم از کم صبح شام مواجہہ شریف میں عرض سلام کیلئے حاضری دو۔
- ۲۴۔ ترک جماعت بلا عذر ہر جگہ گناہ ہے اور کئی بار ہو سخت حرام و گناہ کبیرہ اور یہاں تو گناہ کے علاوہ کیسی سخت محرومی ہے والعیاذ باللہ تعالیٰ۔ صحیح حدیث میں ہے رسول اللہ ﷺ فرماتے ہیں ”جسے میری مسجد میں چالیس نمازیں فوت نہ ہو اس کیلئے دوزخ و نفاق سے آزادیاں لکھی جائیں“ لیکن یہ بات پیش نظر رہے کہ امام صحیح العقیدہ سنی اور دل میں حضور ﷺ کا ادب و احترام رکھنے والا ہونا چاہئے۔
- ۲۵۔ قبر کریم کو ہر گز پیٹھ نہ کرو اور حتی الامکان نماز میں بھی ایسی جگہ کھڑے ہو کہ پیٹھ کرنی نہ پڑے۔
- ۲۶۔ روضہ انور کا نہ طواف کرو نہ سجدہ نہ اتنا جھکنا کہ رکوع کے برابر ہو۔ رسول اللہ ﷺ کی تعظیم ان کی اطاعت میں ہے۔
- ۲۷۔ وقت رخصت مزاح پر انوار پر حاضری دو اور مواجہہ شریف میں حضور سے بار بار اس نعمت کی عطا کا سوال کرو اور تمام آداب رخصت بجالاؤ اور سچے دل سے دعا کرو کہ الہی ایمان و سنت پر مدینہ طیبہ میں مرنا اور بقیع پاک میں دفن ہونا نصیب ہو۔ آمین آمین یا ارحم الراحمین۔

### سبق ۳۸

#### حج و عمرہ کے متفرق مسائل

- سوال: حج و عمرہ کے افعال میں قصور واقع ہو جائے تو اس کا کفارہ کیا ہے؟
- جواب: بحالت احرام کسی جنایت یعنی جرم کا ارتکاب ہو جائے تو اس کا کفارہ مختلف ہے۔ بعض جرائم ایسے ہیں کہ ان کے ارتکاب پر بد نہ یعنی اونٹ یا گائے کی قربانی کا حرم کی سرزمین پر ذبح کرنا لازم آتا ہے اور کہیں دم واجب ہوتا ہے یعنی بھیڑ بکری وغیرہ کا ذبح کرنا اور کہیں صدقہ قطر کے برابر دینا ضروری ہوتا ہے کہیں اس سے بھی کم دینا پڑتا ہے غرض جیسا جرم ویسی سزا۔
- اس مختصر سے مسئلے میں ان جنابات اور ان کے کفاروں کی تفصیل کی گنجائش کہاں یہ تفصیل بڑی کتابوں میں دیکھیں یا بوقت ضرورت علمائے کرام اہلسنت کی جانب متوجہ ہوں البتہ یہاں دو باتیں ذہن نشین کر لیں۔
- ۱۔ جہاں دم کا حکم ہے وہ جرم اگر بیماری یا سخت گرمی یا شدید سردی یا زخم یا پھوڑے یا جوؤں کے ایذا کے باعث ہوگا تو اسے جرم غیر اختیاری کہتے ہیں اس میں اختیار ہوگا کہ دم کے بدلے چھ مسکینوں کو ایک ایک صدقہ دیدے یا تین روزے رکھ لے اور اگر اس میں صدقہ کا حکم ہے اور بچوری کیا تو اختیار ہوگا کہ صدقے کے بدلے ایک روزہ رکھ لے۔
- ۲۔ کفارے اس لئے ہیں کہ بھول چوک سے یا سونے میں یا مجبوری سے جرم ہوں تو کفارہ سے پاک ہو جائیں نہ اس لئے کہ جان بوجھ کر بار اعذار جرم کرو اور کہو کہ کفارہ دے دیں گے دینا جب بھی آئے گا مگر قصد احکم الہی کی مخالفت سخت ہے۔ والعیاذ باللہ تعالیٰ (فتاویٰ رضویہ)

سوال: محرم کو احرام میں جوڑ لگانا عند الشرح جائز ہے یا نہیں؟

جواب: سلی ہوئی چیز سے بچنا چاہئے اور حالت ضرورت مثلاً (فتاویٰ رضویہ)



سوال: عورت کا حج کو جانا درست ہے یا نہیں؟

سوال:

جواب: حج کی فرضیت میں عورت مرد کا ایک حکم ہے جو راہ کی طاقت رکھتا ہو اس پر فرض ہے مرد ہو یا عورت جو ادا نہ کرے گا عذاب جہنم کا مستحق ہوگا عورت میں اتنی بار زیادہ ہے کہ اسے بغیر شوہر یا محرم کے ساتھ لئے سفر کو جانا حرام ہے اور کسی نیک پارسا خدا ترس بی بی کے ساتھ لگ جانا امام اعظم کے نزدیک کافی نہیں لیکن اگر بغیر محرم کے چلی گئی اور حج کر لیا تو فرض ساقط اور حج مکروہ ہوا اور اس فعل کا جائز کا وبال جدا کہ ہر قدم پر گناہ لکھا جائے گا۔ عورت واہ جوان ہو یا بوڑھی سب کا حکم ایک ہے۔ (فتاویٰ رضویہ وغیرہ)

سوال:

کسی کے والدین پر قرضہ ہے اور وہ اسے حج فرض سے روکتے ہیں تو یہ کیا کرے؟

جواب:

جب کہ یہ شخص اپنے ذاتی روپے سے استطاعت رکھتا ہے تو حج اس پر فرض ہے اور حج فرض میں والدین کی اجازت درکار نہیں بلکہ والدین کی ممانعت کا اختیار نہیں اس پر لازم ہے کہ حج کو چلا جائے اگرچہ والدین منع کریں اور والدین پر قرضہ ہونا اس شخص پر فرضیت حج میں خلل انداز نہیں صاحب استطاعت ہے تو حج اس پر فرض ہے۔ (فتاویٰ رضویہ وغیرہ)

سوال:

سرمایہ احرام کی چادر کے اوپر کبیل وغیرہ کوئی اور کپڑا اوڑھ سکتا ہے یا نہیں؟

جواب:

کبیل یا یانات یا اونٹنی چادر وغیرہ بے سلع کپڑے اگرچہ دو چار اوڑھنے کی اجازت ہے بلکہ سوتے وقت اوپر سے روئی کا انگر کھا چھ لبادہ چہرہ چھوڑ کر بدن پر ڈال لینا یا نیچے بچھا لینا بھی ممنوع نہیں۔ (فتاویٰ رضویہ وغیرہ)

سوال:

حج اصغر اور حج اکبر کسے کہتے ہیں؟

جواب:

حج اصغر عمرہ کو کہتے ہیں کہ اس میں بھی طواف و سعی وغیرہ افعال حج ادا کئے جاتے ہیں اور اس کے مقابل حج اکبر ہے جس میں ان افعال کے علاوہ وقوف عرفات و وقوف منیٰ مزدلفہ اور منیٰ کے افعال داخل ہیں۔

سوال:

وقوف عرفات یعنی ذی الحجہ کی نویں اگر جمعہ کو ہو تو یہ بھی حج اکبر ہے یا نہیں؟

جواب:

وقوف عرفات خواہ کسی دن ہو یہ حج حج اکبر ہی کہلائے گا کہ عمرہ نہیں۔ جسے حج اصغر کہتے ہیں البتہ اگر حسن اتفاق سے اس تاریخ کو جمعہ منیر چائے تو زہد نصیب حج میں چار چاند لگ جاتے ہیں حضور ﷺ کا حجۃ الوداع جمعہ ہی کے روز واقع ہوا تھا تو حضور کے طفیل یہ موافقت و مشابہت اور بھی زیادہ برکات کی موجب ہے کہتے ہیں کہ جمعہ کے دن کا حج ست حج کے برابر ہے تو ایک حج میں ستر کا ثواب کیا کم فضیلت ہے؟ جو جمعہ کے باعث حاصل ہوئی۔ پھر جمعہ کا دن مسلمانوں کے حق میں یوم عید ہے اور عرفہ تو ہی ہے عید تو ایک دن میں دو عیدیں میسر آ جائیں یہ کرم بالائے کرم ہے اور نور علی نور۔

ابن عباس رضی اللہ تعالیٰ عنہما سے ایک یہودی نے کہا کہ آئے کریمہ الیوم اکملت لکم دینکم ہم پر نازل ہوئی تو ہم اس دن کو عید بناتے آپ نے فرمایا یہ آیت دو عیدوں کے دن اتری جمعہ اور عرفہ کے دن یعنی ہمیں اس دن کو عید بنانے کی ضرورت نہیں کہ اللہ عزوجل نے جس دن یہ آیت اتاری اس دن دوہری عید تھی کہ جمعہ و عرفہ یہ دونوں دن مسلمانوں کے لئے عید ہیں اور اس دن یہ دونوں جمع تھے کہ جمعہ کا دن تھا اور نوی ذی الحجہ (ترمذی) غالباً عوام الناس اسی کثرت ثواب اور دوہری عیدوں اور خوشیوں کے باعث اسے حج اکبر کہتے ہیں واللہ تعالیٰ اعلم۔

سوال:

حج بدل کی کیا شرطیں ہیں؟

جواب:

حج بدل یعنی نائب بن کر دوسرے کی طرف سے حج فرض ادا کرنا کہ اس پر سے فرض ساقط ہو جائے اس کیلئے متعدد شرطیں ہیں ازاں جملہ یہ کہ زندگی میں جو کوئی حج بدل اپنی طرف سے بوجہ عجز و مجبوری کرائے اس حج کی صحت کیلئے شرط ہے کہ وہ مجبوری آخر عمر تک دائم و باقی رہے۔ اگر حج بدل کرانے کے بعد مجبوری جاتی رہی اور بذات خود حج کرنے پر قدرت پائی تو اس سے پہلے ایک یا جتنے حج بدل اپنی طرف سے کرائے ہوں سب ساقط ہو گئے حج نفل کا ثواب رہ گیا فرض ادا نہ ہوا اب اس پر فرض ہے کہ خود حج کرے باقی شرائط کی تفصیل بری کتابوں سے معلوم ہوگی۔ (فتاویٰ رضویہ وغیرہ)

سوال:

میت کا حج بدل کرنے والے کو خاص منہ معظمہ میں وہاں کا زمانہ حج کا خرچ دے کر مقرر کر لینا کافی ہے یا نہیں؟

جواب:

اس قسم کے جو حج بدل کرائے جتائے ہیں ان سے فرض تو اتر سکتا نہیں حج عبادت بدنی اور مالی دونوں سے مرکب ہے جس پر حج فرض تھا اور معاذ اللہ بے کئے مرگیا ظاہر ہے کہ بدنی حصے سے تو عاجز ہو گیا رب عزوجل کی رحمت ہے کہ صرف مالی حصہ سے اس کی طرف سے حج بدل قبول فرماتا ہے جب کہ وہ وصیت کر جائے اور رحمت پر رحمت یہ کہ وارث کا حج کرنا بھی قبول فرمایا جاتا ہے اگرچہ میت نے وصیت نہ کی تو حج بدل والے کو اسی شہر سے جانا چاہئے جو شرمیت کا تھا کہ مال صرف پورا ہوئے مکہ معظمہ سے حج کرادینا اس میں داخل نہیں رہا نواب تو اس کی امید بھی بخیر ہے۔ حج کرنے والے صاحب اس پر اجرت لیتے ہیں اور جب اجرت لی ثواب کہاں اور جب انہیں کو ثواب نہ ملا میت کو کیا پہنچائیں گے خصوصاً جب کہ بعض پیشہ ور یہ ظلم کرتے ہیں کہ چار چار شخصوں سے حج بدل کے روپے لے لیتے ہیں اللہ تعالیٰ مسلمانوں کو ہدایت فرمائے آمین۔ (فتاویٰ رضویہ)

سوال:

جس پر قربانی واجب ہے خواہ شکرانے کی خواہ کسی جنایت و قصور کی وہ اس کے عوض جانور کی قیمت خیرات کر دے یا وطن واپس آ کر یا حرم کے علاوہ کہیں اور قربانی کر دے تو جائز ہے یا نہیں؟

جواب:

نہ یہ جائز نہ وہ درست کہ یہاں خود ذب مقصود ہے اور اللہ عزوجل کیلئے جان دینا تو قیمت اس کے بدلے خیرات کرنا کافی نہیں جیسا کہ عید قربان پر وجوب کی صورت میں بغیر قربانی کئے یہاں عہدہ برآ نہیں ہو سکتا یونہی وطن واپس آ کر ایک جانور کی جگہ ہزار جانور قربان کر دیں وہ واجب ادا نہ ہوگا کہ اس کے لئے حرم کی سر زمین شرط ہے۔ (درمختار فتاویٰ رضویہ)

سوال:

جس کے پاس روپیہ تنخواہ اور رشوت وغیرہ کا خاگی خرچ سے فاضل موجود ہو تو اس پر حج فرض ہے یا نہیں؟

جواب:

اگر اس کے پاس مال حلال کبھی اتنا نہ ہوا جس سے حج کر سکے اگرچہ رشوت کے ہزار ہا روپے ہوئے تو اس پر حج ہی نہ ہوا کہ مال رشوت مال مغصوب (چھینا ہوا) ہے وہ اس کا مالک ہی نہیں اور اگر مال حلال اس قدر اس کے پاس ہے یا کسی موسم میں ہوا تھا تو اس پر حج فرض ہے مگر رشوت وغیرہ حرام مال کا اس میں صرف کرنا حرام ہے اور وہ حج قابل مقبول نہ ہوگا اگرچہ فرض ساقط ہو جائے گا حدیث میں ارشاد ہوا جو مال حرام لے کر حج کو جاتا ہے جب وہ لبیک کہتا ہے فرشتہ جواب دیتا ہے۔ ”نہ تیری حاضری قبول نہ تیری خدمت مقبول اور تیرا حج تیرے منہ پر مردود جب تک تو یہ حرام مال جو تیرے ہاتھوں میں ہے واپس نہ کر دے۔“

اس کے لئے چارہ کار یہ ہے کہ قرض لے کر قرض ادا کرے اور وجہ حلال سے مال پیدا کر کے قرض ادا کرے اگر ادا ہو گیا فیہا ورنہ حدیث میں ارشاد ہوا ہے کہ جو حج یا جہاد یا نکاح کے لئے قرض لے وہ قرض اللہ عزوجل کے ذمہ کرم پر ہے اور مال حلال کی طرف توجہ نہ دی اسی حرام سے قرض ادا کیا اور اپنے مصارف میں صرف کرتا رہا تو یہ ایک گناہ ہے اور حج فرض ادا نہ کرتا تو دو گناہ تھے ایک گناہ سے حج گیا یہ کیا کم ہے۔ (فتاویٰ رضویہ)

سوال:

طواف وغیرہ اعمال کا ثواب ہر موسم کے لئے ہے یا صرف زمانہ حج میں؟

جواب:

حرم محترم کے اعمال کا ثواب اس زمین پاک کے اعتبار سے ہے نہ کہ زمانہ حج کی خصوصیت سے ایک نیکی پر لاکھ کا ثواب جیسے زمانہ حج میں ملے گا ویسے ہی دوسرے اوقات میں اور طواف کعبہ معظمہ حج میں کیا جائے گا اگر وہ طواف عمرہ ہے تو اس کے ثواب میں بکرمہ تعالیٰ کوئی کمی نہ ہوگی اور خصوصاً رمضان المبارک میں اس کا طواف ذی الحجۃ سے بہت زیادہ ہے۔

حدیث ہے کہ حضور علیہ الصلوٰۃ والسلام ارشاد فرماتے ہیں:

”رمضان مبارک میں ایک عمرہ میرے ساتھ حج کے برابر ہے۔“

سوال:

حج کے سفر میں پہلے مدینہ طیبہ جائے یا مکہ معظمہ؟

جواب:

علمائے کرام نے دونوں صورتیں لکھی ہیں چاہے پہلے سرکارِ اعظم میں حاضر ہو اس کے بعد حج کرے یہ ایسا ہوگا جیسے صبح کے فرضوں سے سنتیں مقدم ہیں اور بارگاہِ مقدس کی حاضری اسکے لئے قبول حج کا سامان فرما دے گی انشاء اللہ الکریم ثم رسولہ الرؤف الرحیم علیہ وعلیٰ آلہ اکرم الصلوٰۃ والتسلیم اور چاہے تو حج کے بعد حاضر ہو یہ ایسا ہوگا جیسے مغرب کے فرضوں کے بعد سنتیں حجرا اگر مبرور (ہر قصور سے پاک) ہے اسے گناہوں سے پاک کر کے اس قابل کر دے گا کہ زیارت قبر انور کرے۔

پاک! شو اول وپس دیدہ برآں پاک انداز!

۱۔ پہلے پاک صاف ہو پھر آنکھیں اس پاک سرزمین پر فرش کر۔

یہ سب اس صورت میں ہے کہ مکہ معظمہ کو جاتے ہوئے مدینہ طیبہ راستہ میں نہ پڑے اور گرا یا ہے جیسا شام سے آنے والوں کے لئے تو پہلے

حاضری دربار انور ضروری ہے خلاف ادب ہے کہ بے حاضر ہوئے حج کو چلا جائے۔ (فتاویٰ رضویہ)

## پیارے نبی کی پیاری باتیں

حضور معطی العطا والسرور ذی البلاء والشرور فرماتے ہیں:

۱۔ دو خصلتیں ایسی ہیں کہ ان سے بہتر کوئی چیز نہیں، اللہ پر ایمان اور مسلمانوں کو نفع رسانی اور دو خصلتیں ایسی ہی کہ ان سے بدتر کوئی شے نہیں، اللہ کے ساتھ کسی کو شریک کرنا اور مسلمانوں کو ایذا پہنچانا۔

۲۔ تین چیزیں نجات دینے والی ہیں اور تین چیزیں ہلاک کرنے والی اور تین چیزیں درجے بڑھاتی ہیں اور تین چیزیں گناہوں کا کفارہ ہیں۔

نجات دینے والی تین چیزیں یہ ہیں:

(۱) علانیہ اور پوشیدہ خدا سے ڈرنا۔

(۲) تنگدستی اور فارغ البالی میں درمیانی راہ چلنا۔

(۳) خوشی و غضب کے وقت انصاف پر رہنا۔

ہلاک کرنے والی تین چیزیں یہ ہیں:

(۱) سخت بخیل یا حریص ہونا۔

(۲) اپنی خواہش نفس کی پیروی کرنا۔

(۳) خود پسندی (کہ تکبر کا زینہ ہے)

درجے بڑھانے والی تین چیزیں یہ ہیں:

(۱) آپس میں سلام پھیلانا۔

(۲) محتاجوں کو کھانا کھلانا۔

(۳) راتوں کو نماز (نفل) پڑھنا جب کہ دنیا سوتی ہے۔

اور گناہوں کا کفارہ یہ تین چیزیں ہیں:

(۱) سخت سردی میں کامل فضا کرنا۔

(۲) نماز باجماعت کے لئے پیادہ جانا۔

(۳) ایک نماز کے بعد دوسری نماز کے انتظار میں رہنا۔

(ان امور کی برکت سے صغیرہ گناہ خود بخود معاف ہو جاتے ہیں مگر کبیرہ کیلئے تو بہ ضرور)

۳۔ چار چیزیں بدبختی کی علامت ہیں، اپنے گزشتہ گناہوں کو بھول جانا حالانکہ وہ اللہ کے نزدیک لکھے ہوئے محفوظ ہیں، اپنی نیکیوں کا چرچ کرنا جبکہ وہ یہ بھی نہیں جانتا کہ وہ مقبول ہوئیں یا مردود، اپنی نظر میں ایسوں کو رکھنا جو دنیاوی اعتبار سے اس سے بڑھ کر ہیں اور صرف ان لوگوں کو دیکھنا جو دین میں اس سے کمتر ہیں، اللہ تعالیٰ فرماتا ہے میں نے اس کے ساتھ خیر کا ارادہ کیا لیکن اس نے مجھے اپنی مراد نہ بتایا تو میں نے اسے چھوڑ دیا۔

اور چار چیزیں نیک بختی کی نشانی ہیں:

اپنے گناہوں کو یاد رکھنا (کہ توبہ کی توفیق ہوگی) کوئی نیکی کر کے بھول جانا، ایسے بندہ کو دیکھنا جو دین میں اس سے برتر

ہے (کہ دین کی طرف سبقت کا باعث ہے) اور ایسوں کو دیکھنا جو دنیا میں اس سے بدتر حال میں ہیں (کہ موجب شکر

ہے)



۴۔ میرے امتیاز پر ایک ایسا وقت بھی آئے گا انہیں پانچ چیزوں سے محبت ہوگی اور پانچ چیزوں کو بھول جائیں گے:

دنیا سے انہیں محبت ہوگی اور آخرت کو بھول جائیں گے  
اپنے گھروں سے انہیں محبت ہوگی اور قبروں کو بھول جائیں گے  
مال سے انہیں محبت ہوگی اور حساب آخرت کو بھول جائیں گے  
اہل و عیال سے انہیں محبت ہوگی اور حور (قصور) کو بھول جائیں گے  
اپنی خواہش نفس سے انہیں محبت ہوگی اور اللہ کو بھول جائیں گے

وہ مجھ سے بری ہیں اور میں ان سے بیزار۔

۵۔ چھ آدمیوں پر میری لعنت اللہ کی لعنت اور ہر نبی مستجاب الدعاء کی لعنت۔

(۱) وہ جو قرآن میں کی بیشی یا تحریف کرے۔ (۲) وہ کہ تقدیر الہی کو جھٹلائے۔ (۳) وہ جو برہنہ دوسروں پر مسلط ہو جائے تاکہ جسے اللہ نے عزت دی ہے اسے ذلیل کرے (مثلاً علمائے حق کی) اور جسے اللہ نے ذلیل رکھا ہے اسے عزت بخشے (مثلاً کم اصل کمینہ کو)۔ (۴) وہ جو حرم الہی کی حرمت کو اپنے لئے حلال کر لے (اور اس کی بے حرمتی پر اتر آئے) (۵) وہ جو میری اولاد پر ان باتوں کو حلال جانے جنہیں اللہ نے حرام کیا ہے (مثلاً ناحق ایذا و ظلم)۔ (۶) وہ جو میری سنت کریمہ کو چھوڑے (اور اسے ترک کرنا اپنا معمول بنالے) اللہ تعالیٰ کل بروز قیامت ان پر نظر رحمت نہ فرمائے گا۔

۶۔ سات شخص وہ ہیں جنہیں اللہ تعالیٰ قیامت میں اپنے عرش کے سایہ میں رکھے گا جب کہ اس سایہ کے سوا کوئی اور سایہ میسر نہ ہوگا۔

(۱) امام عادل و حاکم منصف۔ (۲) وہ جوان جو اللہ تعالیٰ کی بندگی میں پلا بڑھا۔ (۳) وہ بندہ خدا جس نے تنہائی میں اللہ تعالیٰ کو یاد کیا اور خوف خدا سے اس کی آنکھوں سے آنسو ٹپکے۔ (۴) وہ شخص کہ اس کا دل مسجد میں لگا ہوا ہے کہ پھر مسجد پہنچے۔ (۵) وہ شخص جس نے راہ خدا میں صدقہ کیا اور اس طرح کہ بائیں ہاتھ کو پتہ نہ چلا کہ دائیں نے کیا خرچ کیا اور وہ دو شخص جنہوں نے اللہ کیلئے آپس میں محبت کی۔ (۷) وہ شخص جسے کسی حسین عورت نے اپنی طرف گناہ کی دعوت دی اور اس نے انکار کر دیا اور کہہ دیا کہ میں خدا سے ڈرتا ہوں۔

۷۔ آٹھ چیزیں ایسی ہیں کہ ان کا پیٹ آٹھ چیزوں سے کبھی نہیں بھرتا۔

(۱) آنکھ کا دیکھنے یعنی نظر بد سے۔ (۲) زمین کا بارش سے۔ (۳) مادہ کا زرے سے۔ (۴) عالم دین کا علم دین سے۔ (۵) گدا کا گداگری سے۔ (۶) حریص کا مال جمع کرنے سے۔ (۷) سمندر کا پانی سے اور (۸) آگ کا لکڑی سے۔

۸۔ اللہ تعالیٰ نے حضرت موسیٰ علیہ السلام کی طرف توریت میں وحی کی کہ تین چیزیں تمام گناہوں کی اصل ہیں۔ (۱) غرور (۲) حسد اور (۳) حرص۔ ان تین خصلتوں سے چھ برائیاں اور پیدا ہوتی ہیں اور اس طرح یہ فوہن جاتی ہیں۔

(۱) حکم سیری (۲) نیند کی زیادتی (۳) آرام طلبی (۴) مال کی ناجائز محبت (۵) اپنی تعریف و توصیف سے لگاؤ اور (۶) حکومت (اور اہل حکومت) کی طرف رغبت۔

۹۔ نماز دین کا ستون ہے اور اس میں دس باتیں پوشیدہ ہیں:

چہرہ کا حسن دل کا نور بدن کی راحت قبر میں انس رحمت کا نزول آسمان کی کنجی میزان کا وزن رب کی رضا جنت کی قیمت اور جہنم سے حجاب۔ تو جس نے نماز کو قائم رکھا اس نے دین کو قائم رکھا اور جس نے اسے چھوڑ دیا اس نے دین کو ڈھا دیا۔

۱۰۔ جو مرد یا عورت شب عرفہ (وہ رات جو نوی ذی الحجۃ کے بعد آئے گی) یہ دس کلمے ایک ہزار بار پڑھ کر جو دعا کرے گا وہ مقبول ہوگی جب تک کہ قطع رحم اور گناہ کی دعا نہ کرے۔

سُبْحَنَ الَّذِي فِي السَّمَاءِ عَرْشُهُ  
سُبْحَنَ الَّذِي فِي الْبَحْرِ سَبِيلُهُ  
سُبْحَنَ الَّذِي فِي النَّارِ سُلْطَانُهُ  
سُبْحَنَ الَّذِي فِي الْقُبُورِ قَضَائُهُ  
سُبْحَنَ الَّذِي فِي الْأَرْضِ مُلْكُهُ وَقُدْرَتُهُ  
سُبْحَنَ الَّذِي فِي الْهَوَاءِ رُوحُهُ  
سُبْحَنَ الَّذِي فِي الْأَرْحَامِ عِلْمُهُ  
سُبْحَنَ الَّذِي رَفَعَ السَّمَاءَ بِأَعْمَدٍ

## سبق ۴۰

### ایک قابل حفظ اور نفیس دعا

یا الہی ہر جگہ تیری عطا کا ساتھ ہو  
یا الہی بھول جاؤں نزع کی تکلیف کو  
یا الہی گور تیرا کی جب آئے سخت رات  
یا الہی جب پڑے محشر میں شور دارو گیر  
یا الہی جب زبانیں باہر آئیں پیاس سے  
یا الہی گرمی محشر سے جب بھڑکیں بدن  
یا الہی نامہ اعمال جب کھٹنے لگیں  
یا الہی رنگ لائیں جب مری بیباکیاں  
یا الہی جب سر شمشیر پر چلنا پڑے  
یا الہی جو دعائے نیک میں تجھ سے کروں

جب پڑے مشکل شبہ مشکل کشا کا ساتھ ہو  
شادی دیدار حسن مصطفیٰ کا ساتھ ہو  
اُن کے پیارے منہ کی صبح جانفزا کا ساتھ ہو  
امن دینے والے پیارے پیشوا کا ساتھ ہو  
صاحب کوثر شبہ جود و سخا کا ساتھ ہو  
دامن محبوب کی تھنڈی ہوا کا ساتھ ہو  
عیب پوش خلق ستار خطا کا ساتھ ہو  
ان کی نیچی نیچی نظروں کی حیا کا ساتھ ہو  
رب سلم کہنے والے غم زدہ کا ساتھ ہو  
قدسیوں کے لب سے آمین رہنا کا ساتھ ہو

یا الہی جب رضا خواب گراں سے سر اٹھائے

دولت بیدار عشق مصطفیٰ کا ساتھ ہو!!

حمت بالخیر

۱ یعنی تاریک قبر

۲ یہاں غمزدہ بمعنی ”غم کا مارا ہوا“ نہیں بلکہ غم زدہ (زیر پیش کے ساتھ) بمعنی ”غم کو مٹانے والا“ مستعمل ہے رسم الخط بھی آخر میں ہ سے نہیں الف

سے ہے۔